

**THE BOOK WAS  
DRENCHED**

**TEXT FLY WITHIN  
THE BOOK ONLY**

UNIVERSAL  
LIBRARY

OU 180866

UNIVERSAL  
LIBRARY







# संत - सुधा - सार,

वियोगी हरि



प्रस्तावना

आचार्य विनोबा



सर्वोदय साहित्य मण्डिर.  
ह्रुसैनी अल्म रोड, जिला १३ (द.) ग.

१९५३

सस्ता साहित्य मंडल प्रकाशन

प्रकाशक  
मार्तण्ड उपाध्याय,  
मंत्री, सस्ता साहित्य मंडल,  
नई दिल्ली

---

पहली बार : १९५३

मूल्य

ग्यारह रुपये

---

मुद्रक  
उद्योगशाला प्रेस,  
किंग्सवे, दिल्ली

## प्रकाशकीय

मण्डल ने अबतक जितना साहित्य प्रकाशित किया है, उसमें इस बात का ध्यान रखा है कि वह जीवन के सभी प्रमुख पहलुओं का स्पर्श कर सके। इस दृष्टि से जहाँ उसने राजनैतिक तथा सामाजिक साहित्य निकाला है, वहाँ ऐसे साहित्य का भी प्रकाशन किया है, जो मानव की आध्यात्मिक लुधा को शांत कर सके। संत-वाणी, बुद्ध-वाणी महावीर-वाणी, तमिलवेद, जीवन-सूत्र आदि पुस्तकें मुख्यतः इसी विचार से प्रकाशित की हैं।

हमें हर्ष है कि इस दिशा में अब एक बृहद् ग्रन्थ प्रकाशित हो रहा है। इसमें लगभग सभी मुख्य-मुख्य उत्तर भारतीय संतों की चुनी हुई वाणियाँ आगई हैं।

संत-सुधा-सार का संकलन और सम्पादन संत-साहित्य के मर्मज्ञ श्री वियोगी हरि ने किया है, जिन्होंने न केवल संत-साहित्य का अध्ययन ही किया है, अपितु उसमें डूबकर उसकी मूल भावना समझने का भी प्रयत्न किया है।

हमें विश्वास है कि बड़े ही परिश्रम और निष्ठा के साथ तैयार किये गये इस ग्रन्थ का जो मनन करेंगे, उन्हें अवश्य आत्म-लाभ होगा।

संतों की वाणियाँ वैसे तो सरल ही होती हैं, फिर भी इस पुस्तक में जहाँ कहीं कठिन वाणियाँ आई हैं, उनका सरल भाषा में संकलन-कर्त्ता ने अर्थ देकर ग्रन्थ को सामान्य पाठकों के लिए बहुत उपयोगी बना दिया है।

—मंत्री

## विषय सूची

<b>प्रथम खण्ड</b>		१६ ब्रषनाजी	... ५३३
१ सिद्ध सगहपाद	... १	२० वाजिदजी	... ५५२
२ सिद्ध तिल्लोपाद	... ७	२१ स्वामी सुन्दरदास	... ५६८
३ मुनि देवसेन	... १२	<b>दूसरा खण्ड</b>	
४ मुनि रामसिंह	... १७	२२ धनी धरमदास	... १
५ गोरखनाथ	... २६	२३ बाबा मल्लूकदास	... २५
६ नामदेव महाराज	... ४१	२४ बाबा धरनीदास	... ४०
७ कबीर साहब	... ५६	२५ जगजीवन साहब	... ५१
८ रैदास	... १७७	२६ यारी साहब	... ७१
<b>गुरु-बानी</b>	... १६८	२७ दूलनदासजी	... ७७
९ गुरु नानकदेव	... २०१	२८ दरिया साहब (त्रिहारवाले)	८७
१० गुरु अंगद	... २५४	२९ दरिया साहब (मारवाडवाले)	१०१
११ गुरु अमरदास	... २७८	३० गुलाल साहब	... ११६
१२ गुरु रामदास	... ३१३	३१ भीखा साहब	... १३५
१३ गुरु अर्जुनदेव	... ३३६	३२ चरणदासजी	... १५०
१४ गुरु तेगबहादुर	... ३८२	३३ सहजो बाई	... १७६
१५ शेख फरीद	... ४०५	३४ दया बाई	... १६७
१६ स्वामी दादूदयाल	... ४२५	३५ लालनाथजी	... २०६
१७ स्वामी गरीबदास	... ५०१	३६ पलटू साहब	... २१७
१८ रज्जबजी	... ५१०	३७ तुलसी साहब	... २७०



## दो शब्द

आचार्य विनोबा ने संतवाणी पर प्रस्तावना में अधिकारपूर्वक जो लिखा है उसके बाद मुझे, संपादक के नाते, इस ग्रंथ के संबंध में बहुत थोड़ा लिखने को रह जाता है । संतवाणी का विश्लेषण-विवेचन करने की न मुझमें वैसी सामर्थ्य है, न योग्यता । तथापि, कुछ साकेतिक-सा वक्तव्य मात्र दे देता हूँ, जो संभवतः आवश्यक है और कदाचित् सहायक भी ।

दस-बारह बरस पहले संत-साहित्य देखने का मेरा चाव बहुत बढ़ गया था । समय निकालकर नित्य उसका कुछ-न-कुछ अध्ययन व चिंतन किया करता था । उन्हीं दिनों बुद्धवाणी को भी कुछ देखा । कहना चाहिए कि मेरी अध्ययन-यात्रा की यह एक नई मोड़ थी । पहले तो सगुण-साकार का मधुर-मधुर रसगान करनेवाले भक्तों की वाणी की ओर ही मेरा रुझान रहता था, जिसका एक परिणाम हुआ “ब्रज-माधुरी-सार” का संकलन-संपादन ।

सूरदास आदि अष्टछाप की ब्रजवाणी में गहरे अनुराग को अरुणिमा मैंने दूर से तत्र कुछ-कुछ देखी थी । पीछे, तुलसी की “विनय-पत्रिका” पाई, तो मानों मंदाकिनी की धवलता पर दृष्टि दौड़ने लगी ।

और जब बुद्धवाणी के साथ-साथ निर्गुण-निराकारी संतों के “सबद” सामने आये, तो जैसे हिमांचल की शुभ्र रजत-रेखा किसीने मानस-क्षितिज पर खींच दी ।

कबीर, रैदास, धर्मदास, नानक, दादू, पलदू आदि की बानी को छूते ही ऐसा लगा कि अलौकिक महारस का पूर्ण परिपाक तो यहीं पर हुआ है । साहित्यालोचकों के यह कथन अर्थशून्य-से जँचे कि ‘इन संतों की अटपटी रचनाओं में न तो साहित्यिक सरसता है, न संगीत की लय है और न कला की ऊँची अभिव्यंजना ही, और भाषा भी उनकी ऊबड़-खाबड़-सी है ।’ मैंने देखा कि रीति-ग्रन्थों का फीता लेकर वे साहित्यालोचक संतवाणी का असीम क्षेत्रफल निर्धारित करने गये थे—चौकोर बँधे हुए तालाब पर धीरे-धीरे सरकती हुई नौका जैसे असीम अनन्त सागर के बिखरे वैभव को मापने पहुँची थी !

“मसि-कागद” से नाता न रखनेवाले जुलाहों, शिल्पियों और खेतिहरों की अटपटी “बाउल-बानी” की अथाह गहराई में उतरा जाये, तो वहाँ वेद, उपनिषद और त्रिपिटक की भोनी-भोनी भाँकी तो मिलेगी ही, सूफी और लियों की मौज-मस्ती भी वहाँ लहराती नज़र आयेगी। वेदान्त, भागवतभाक्ति, ब्रह्मविहार और तसव्वुफ इन सब धाराओं का सहज-सुन्दर संगम वहाँ देखने को मिलेगा।

२

मन में उठा कि संतवाणी का एक संग्रह-संकलन किया जाये। बहुत-सी पुस्तकों में की जो साखियाँ और सबद बहुत प्रिय लगे थे, और जिनका अर्थ लगाने में अधिक अड़चन नहीं पड़ी थी, उन सबपर निशान लगा लिये और संग्रह लिख डाला। आदि में दो बौद्ध सिद्धां सरहपाद और तिहोपाद तथा दो जैन मुनियों देवसेन और रामसिंह की कुछ सूक्तियाँ बानगी-रूप में दी हैं, जो अपभ्रष्ट हिन्दी में हैं। उनका अर्थ भी दे दिया है। संतों की इस मुक्त रस-धारा का उगम यहाँ स्पष्ट दिखता है।

कव्वार की बानी को सबसे अधिक संख्या में लिया, फिर भी तृप्ति नहीं हुई। हो भी कैसे और किसे उस रस-निर्भरिणी की एक भी बूँद को छोड़कर, जिसके कण-कण में साईं का नौरँगा नूर झिलमिल-झिलमिल करता हो ?

गुरु नानक के पद पहले मैंने कुछेक संग्रह-ग्रंथों में देखे थे। सर्व हिन्द-सिक्ख मिशन, अमृतसर द्वारा प्रकाशित नागरी लिपि में “श्री गुरु ग्रंथ साहिब” जब देखा, तो ऐसा लगा कि गुरु-बानी के बिना सचमुच यह संग्रह अपूर्ण ही रह जाता। ‘जपुजी’ का नाम-ही-नाम सुना था, रसास्वादन उसका नहीं किया था। नानक के जो पद पहले देखे थे वे असल में सब-के-सब नवें गुरु तेगबहादुर के थे। ‘मुखमनी’ का भी पाठ करते हुए सुना था। दूसरे तीन गुरुओं की बानी का तो पता भी नहीं था। गुरु ग्रंथ साहिब कितनी अनमोल सिद्ध-संपदा है हमारी, जिसे एक ही संप्रदाय के अंदर बंद करके आज तक रखा गया। विगूचन में पड़ गया कि इस महान् रत्नाकर में से किस रत्न को तो लिया जाय और किसे छोड़ा जाय। लगभग २०० पृष्ठों में गुरुबानी को मैंने लिया है, फिर भी तृष्णा बुझी नहीं।

गुरु ग्रंथ साहिब में से महाराष्ट्र के सुप्रसिद्ध संत नामदेव महाराज के कुछ हिन्दी पदों को भी लिया है; और उसीसे शेख फरीद की अति अनूठी और अमृत-सी मोठी बानी भी ली है।

दादू-बानी और दादूजी के कई शिष्यों की बानी भी खूब रसवन्ती है, अन्तर पर सीधे चोट करती है। रजत्र, ब्रषना और वाजिन्द की साखियाँ और सबद बहुत अन्नूटे और गहरे हैं। इनका चुनाव करते समय भी रत्न-राशि देखकर मेरी महालोभी की जैसी गति हुई।

गोरखनाथ की, सदियों से घिसी-पिसी, बानी कम-से-कम भावरूप में प्रगटाने का श्रेय स्व० पीताम्बरदत्त ब्रह्मवाल को है। उन्हींके संपादित ग्रंथ से प्रस्तुत संग्रह में गोरखनाथ की कुछ सूक्तियाँ मैंने ली हैं, और अर्थ भी प्रायः उसी ग्रंथ के आधार पर किया है।

नाथ-संप्रदाय के एक संत लालनाथ की भी कुछ सूक्तियाँ उनकी “जीव-समभोतरी” नाम की पुस्तक से ली हैं, जिसका प्रकाशन पारीक-सदन, रतन-गढ़ ( राजस्थान ) से हुआ है।

धनी धरमदास, जगजीवन साहब, दरिया साहब, बुल्ला साहब, यारी साहब, चरणदास, सहजोबाई व दयाबाई, पलटू साहब, तुलसी साहब आदि अनेक संतों की बानियों का संकलन प्रयाग के बेलवेडियर प्रेस द्वारा प्रकाशित “संत-बानी-पुस्तक-माला” में से किया गया है।

हर संत की ऐसी ही बानी को मैंने इस ग्रन्थ में लिया है, जिसमें प्रेम-प्रीति व विरह का गहरा रंग पाया, सत् और श्वेत करनी की निर्मल भाँकी मिली, चेतावनी और वैराग की ऊँची-ऊँची लहरें देखीं। योग की—त्रिवेणी के तट की और अनहद बाँसुरी की, और रिमझिम-रिमझिम रस-भङ्गी का संकेत करने व खोलनेवाली साखियाँ व सबद इसमें नहीं लिये—बिना अधिकार के उधर, उस घाट की ओर जाने और दूसरों को ले जाने की हिम्मत नहीं हुई, यद्यपि अनेक संतों की अनोखी सैर की वही ऊँची-से-ऊँची ठौर है।

प्रत्येक संत का ‘चोला-परिचय’ व ‘बानी-परिचय’ भी संक्षेप में देने का मैंने प्रयत्न किया है, हालांकि कबीर की यह साखी सदा सामने रही—

“जाति न पूछो साधु की, पूछ लीजियो ज्ञान।

मोल करो तलवार का, पढ़ा रहन दो म्यान ॥”

तो भी हम सबका स्वभावतः देह के प्रति अति लगाव रहने के कारण, संतों का भी यथाप्राप्त शरीर-परिचय थोड़े में दे दिया है। बहुत ऊहापोह में

नहीं पड़ा, ऐतिहासिक शोध के विवाद में नहीं उतरा । ऐसा करना आवश्यक और रुचिकर भी नहीं लगा ।

बानी-परिचय भी सबका कुछ-कुछ दिया है, जिसे मैं अपनी अनधिकार-चेष्टा ही कहूँगा । सभी संतों की बानी सरस और आनन्ददायिनी ही लगी है । तुलना की तरफ़ मन नहीं गया । तोलने के बाँट भी नहीं थे, और यह अच्छा ही हुआ ।

ऐतिहासिक एवं साहित्यिक गवेषणा पाठकों को देखनी हो, तो संत-साहित्य के मर्मज्ञ पं० परशुराम चतुर्वेदी के “उत्तरी भारत की संत-परंपरा” नामक बृहद्ग्रन्थ में देखें । इस पाण्डित्यपूर्ण ग्रन्थ का मैंने कितने ही स्थलों पर सहारा लिया और आभार माना है ।

प्रायः हरेक साखी, सबद और पद्य के कठिन शब्दों का अर्थ, और बौद्ध सिद्धों और जैन मुनियों तथा गुरु-बानी के अनेक पदों व श्लोक फ़रीद के सलोकों का पूरा भावार्थ देने का मैंने प्रयत्न किया है अनेक टीकाओं के आधार पर । कुछ शब्दों का अर्थ फिर भी कुछ अस्पष्ट-सा रहा है ।

संत-सुधा-सार दो-ढाई वर्षतक छपता रहा । पू० ठक्कर बापा के देहावसान के बाद बार-बार, हरिजन-कार्य के सिलसिले में, प्रवास करना पड़ा, इस कारण प्रूफ़ बराबर नहीं देख सका, जिमसे कुछ भूलें भी रह गई हैं, और ग्रन्थ के प्रकाशित होने में इतना अधिक विलम्ब भी हुआ है ।

इस संत-वाणी-संग्रह से यदि संत-साहित्य के अध्ययन-अनुशीलन की लोगों में कुछ भी अभिरुचि बढ़ी,—विशेषकर विद्यार्थियों की, तो मैं अपने आपको कृतकृत्य मानूँगा ।

हरिजन-निवास, दिल्ली  
सर्वोदय-दिवस, १९५३

विनीत  
बियोगी हरि

## प्रस्तावना

१

संतों की परंपरा अति प्राचीन काल से आज तक चली आरही है। जब से मानवता का उगम हुआ, संतों का आविर्भाव हुआ है। संतों की वाणी का प्रथम नमूना हमें ऋग्वेद में देखने को मिलता है। ऋग्वेद के कुछ कथानकपर सूक्तों को हम छोड़ें, तो बाकी का सारा ऋग्वेद संतों की वाणी ही है।

बहुतों का यह खयाल है कि वेदों में कर्मकांड ही भरा है। यजुर्वेद आदि में कर्मकांड भी मौजूद है, लेकिन ऋग्वेद के मंत्र भक्तिपर संत-गाथा हैं। उनका संबंध जो भिन्न-भिन्न कर्मों के साथ जोड़ा गया है, उसका उद्देश्य इतना ही है कि उन-उन कर्मों के निमित्त उन-उन प्रसंगों पर अच्छे-अच्छे वचन लोगों के कंठ में रहें। मेरी मां सुबह आटा पीसने के साथ तुकाराम के भजन गाया करती थी। उन भजनों का आटा पीसने के साथ क्या सम्बन्ध था सिवा इसके कि आटा पीसने में उसे कुछ उत्साहवर्धन होता होगा। इसी प्रकार बहुत सारे ऋग्वेद के सूक्तों का कर्मों के साथ संबंध गिना जा सकता है। सामवेद तो ऋग्वेद में के ही भजनों का चुनाव है, जिनकी एक विशेष ढंग से सामपाठियों ने स्वरलिपि बना रखी थी।

कुछ लोगों का यह खयाल है कि वेदों में भक्ति है भी, तो वह बहुदेवता-भक्ति है। लेकिन इसका उत्तर तो स्वयं ऋग्वेद ने ही दिया है। वेद कहता है कि, सत्नाम एक ही है ; उपासना के लिए उपासक भिन्न-भिन्न रूप पसंद करते हैं :

“एकं सत्, विप्राः बहुधा वदति ।

अग्निं यमं मातरिश्वानं आहुः ॥”

अग्नि, यम, वायु ये सारे एक ही परमेश्वर के भिन्न-भिन्न गुणवाचक भिन्न-भिन्न नाम हैं। परमेश्वर परिशुद्ध निर्गुण है, अर्थात् अनंत गुणवान् है। जिस उपासक को अपनेमें जिस गुण के विकास की आवश्यकता अनुभव होती है, वह उस गुणवाले भगवान् की भक्ति करता है। जैसे, तुलसीदास ने द्विनय-पत्रिका में मंगलमूरति गणनायक, प्रेरक सूर्यनारायण, औदरदानी शंकर,

विरक्तिरूपिणी दुर्गा आदि अनेक देवताओं का स्तवन किया, पर हरेक से माँगा यही कि “रामचरण-रति देहु”। ऐसा ही ऋग्वेद के संतों का है। संतो की वाणी में जो भावना की उत्कटता, अंदर की छुटपटाहट, भूतमात्र के लिए आदर आदि विशिष्ट भाव दीख पड़ते हैं, वे सारे वैदिक हो हैं।

“स नः पिताइव सूनवे, अग्ने सूपायनो भव । सचस्वा नः स्वस्तये ॥”

“हे अग्निदेव, ज्योतिर्मय प्रभु, जैसे पिता के पास पुत्र सहज पहुँच जाता है, वैसे ही हम तेरे पास पहुँचें। हमारे मंगल के लिए निरंतर तू हमारे साथ रह।” यह है आर्षवाणी। इसे हम संतवाणी न कहें तो क्या कहें ?

संतवाणी का दूसरा आविर्भाव हमें मिलता है, बुद्ध भगवान् की गाथाओं में। वेदवाणी और बुद्धवाणी में वैसा ही फरक है जैसा कि तुलसीदास और कबीर में। तुलसीदास है प्रतिमा वेदवाणी की, और कबीर बुद्धवाणी की। वियोगी हरिजी के संत-सुधा-सार का बहुत सारा हिस्सा जो मैंने देखा, बुद्धवाणी का नमूना है।

“मनो पुब्बंगमा धम्मा, मनो सेट्ठा मनोमया” यह है धम्मपद का पहला वचन।

इसके साथ देखिए जपुजी में गुरु नानक का वचन :

“मन्ने मोख दुवारु मन्नी परवारै साधारु ॥”

मैं तो इन दोनों में कुछ भी फरक नहीं देखता, चाहे अर्थ करनेवाले कितने ही भिन्न-भिन्न अर्थ क्यों न करें। कबीर, नानक, दादू सब एक ही माला के मणि हैं, जिनमें मेरुमणि तो मैं बुद्ध को ही समझता हूँ। बुद्ध ने लोक-भाषा में लिखा, यही पीछे के संतों ने भी किया। वेद-वाणी भी उस जमाने की लोक-भाषा में याने वैदिक संस्कृत में प्रगट हुई। वेदवाणी स्वयं यह प्रगट कर रही है :

“अहं राष्ट्री संगमनी वसूनाम्”

“मैं हूँ सब राष्ट्र की वाणी, सबकी वासनाओं का संगम करनेवाली” अगर वैदिक ऋषि लोक-भाषा में न गाते होते, तो “अहं राष्ट्री” ऐसा दावा वे नहीं कर पाते।

संतवाणी का तीसरा आविर्भाव हमें मिलता है दक्षिण के शैव और वैष्णव भक्तों में। पेरिय आळ्वार, आंडाळ, नम्माळ्वार, कुलशेखरर् आदि वैष्णव, और संबंथर, अप्पर, सुन्दरर्, माणिकवाचकर् आदि शैव

भक्तों ने जो परममधुर भजन गाये हैं वे विश्व-साहित्य में अपना एक विशेष स्थान रखते हैं। वेदवाणी और बुद्धवाणी जो उत्तरभारत से दक्षिणभारत में पहुँचीं, उनका श्रृण चुकाने के लिए शंकर, रामानुज आदि वैष्णव-आचार्यों ने भक्ति का प्रवाह दक्षिणभारत से उत्तरभारत में बहाया। उन आचार्यों को यह स्फूर्ति तमिल भाषा में गानेवाले वैष्णव और शैव संतों से ही मिली। यहाँ एक भ्रम दूर करने की ज़रूरत है। लोगों का खयाल है कि रामानुज तो वैष्णव थे, पर शायद शंकर वैष्णव नहीं थे। यह गलत है। जहाँ-जहाँ शंकर प्रतीक-उपासना का दृष्टान्त देते हैं वहाँ “शालग्रामे इव विष्णुः” ऐसा ही देते हैं। “अविनयमपनय विष्णो” यह विष्णुस्तोत्र शंकराचार्य के मठों में प्रतिदिन गाया जाता है। शंकर ने अपनी माता को दर्शन कराया था..... “मम भवतु कृष्णोक्तिविषयः” इस स्तोत्र से। और भाष्य भी उन्होंने लिखा है भगवद्गीता और विष्णुसहस्रनाम पर, जो कि वैष्णव ग्रंथ हैं। हाँ, अद्वैती के नाते वे शिव, विष्णु आदि में भेद नहीं करते थे, और “चिदानन्द रूपः शिवोऽहं शिवोऽहं” गाते थे। शिव और विष्णु का यही अभेद हम तुलसीदास तक में पाते हैं, जो कि श्रीराम के अनन्य उपासक थे।

वेदवाणी, बुद्धवाणी और तमिल भक्तवाणी यह मूलत्रयी है, जिसमें से बाद को सारी भारतीय संतवाणी प्रसृत हुई। ज्ञानदेव, नामदेव और तुकाराम; पुरंदरदास और त्यागराज; नरसी मेहता और अखाभगत; तुलसीदास, सूरदास और मीरां बाई; कबीर, नानक, दादू; शंकरदेव और चैतन्य ये सारे मध्ययुगीन संत विविध पुष्प हैं उस वल्ली के, जिसका मूल उक्त त्रयी में है।

२

संतों की सामान्य सिखावन सर्वलोक-मुलभ और सादी-सी होती है। उनकी जीवन-योजना के मूल में जो बुनियादी विचार पाये जाते हैं वे थोड़े में यह हैं :

(अ) देह की आजीविका के लिए कौटुम्बिक सरणी के या परिस्थिति के अनुसार जिसे जो उद्योग प्राप्त हो वह निरंतर करते रहना चाहिए। समाज पर भाररूप होकर जीवन बिताना भक्ति के अनुकूल नहीं हो सकता। बल्कि अपने सहजप्राप्त उद्योग की क्रियाओं को ब्रह्मरूप देखने का अभ्यास करना चाहिए। शुद्ध आजीविका के बिना शुद्ध विचार और विवेक संभव नहीं हैं। इसी विश्वास के कारण हम देखते हैं कि नामदेव “सोने की सूई” और “रूपे का धागा”

लेकर भक्ति-भाव से सीवन सीता रहा और चित्त को हरि में पिरोता रहा । कबीर “भीनी भीनी चदरिया” बुनता रहा । और दूसरे संत भी इसी तरह अपना-अपना काम करते रहे । उन कामों को उन्होंने कभी बोझ समझा ही ऐसा नहीं मालूम पड़ता, क्योंकि अपने-अपने उद्योग की परिभाषा में वे अपने अध्यात्म के विचारों को प्रगट करते हुए दीख पड़ते हैं । यद्यपि यह मैं नहीं कह सकता कि “निष्काम-कर्म = भक्ति” इस गीतोपदेशित समीकरण को वे मान्य करते थे, या “निष्काम-कर्म + भक्ति” ऐसा समुच्चय उनके मन में था । यह बारीक भेद है । इसका निर्देशमात्र करके यहाँ छोड़ देता हूँ ।

चाहे समीकरण मानो, चाहे समुच्चय, भक्ति के साथ अकर्मण्यता नहीं टिकती यह बात सभी संतों के अनुभव पर से निश्चित है । जहाँ भक्ति का ही टिकाव न लगे ऐसी किसी अंतिम अवस्था में कर्म गिर पड़े यह संभव है । लेकिन उस स्थिति में तो शरीर ही गिर जाने की बात है । इसलिए यहाँ उसके विचार करने की ज़रूरत नहीं ।

तुर्देव इस बात का है कि वह अंतिम स्थिति मानो प्राप्त ही हो चुकी ऐसे भ्रम में जानबूझकर कर्म छोड़ने की घातक मनोवृत्ति, बावजूद संतों के जीवन और उपदेश के, हमारे समाज में फैली हुई है, और कर्मा-कभी किसी संत-वचन का असंबद्ध आधार भी उसे मिल जाता है ।

(आ) अपने शरीर से जितना हो सके उतना परोपकार करना चाहिए । परोपकार का मौका कभी खोना नहीं चाहिए । संतों के जीवन की यह बहुत ही बुनियादी बात है ; बल्कि यहाँ कहना चाहिए कि उनका मारा जीवन ही परोपकारमय होता है । “उपकार” शब्द में हम लोगों को कुछ अहंकार का आभास आता है । वास्तव में ऐसा नहीं है । “उप” का अर्थ ही “अल्प” होता है । मनुष्य को अपने पाँवों पर ही खड़ा रहना होता है, उसे हम गौरुरूप से कुछ मदद पहुँचा देते हैं—यह अर्थ ‘उपकार’ शब्द में निहित है ।

आजकल हमने सार्वजनिक सेवा का एकआडम्बर-सा बना रखा है । अपने पड़ोसी की और आसपास के लोगों की, सहजभाव से और स्वभाव से, छोटी-मोटी सेवाएँ करते रहना यह मनुष्य का सहज लक्षण होना चाहिए । मीमांसकों की भाषा में, परोपकार एक नित्यकर्म है, जिसके करने में कोई पुण्य लाभ नहीं होगा, लेकिन न करने में पाप होगा । दाहिने हाथ से किये उपकार का

बायें हाथ को पता न लगे, और दोनों हाथों से किये उपकार का मन को पता न लगे ।

(इ) “अहिंसासत्यादीनि चारिऽयाणि परिपालनीयानि” यह है नारद की आज्ञा, जो थे सब संतों के आदिगुरु । संतों की चारिऽय-पद्धति में और नीति-शास्त्र-वेत्ताओं की विचार-सरणी में एक बड़ा अंतर यह है कि संतों की श्रद्धा में अहिंसा-सत्यादि का पालन जाति-देश-काल-समय-निरपेक्ष करना होता है । अर्थात् यह लक्ष्मण की खींची रेखा है, जिसका उल्लंघन सीता भी बिना खतरे के नहीं कर सकतीं । विद्वान् नीति-शास्त्री भी अहिंसा आदि को मानते तो हैं, लेकिन इनको वे अविचल या शाश्वत धर्म नहीं मानते, बल्कि परिस्थिति-सापेक्ष या सुभीते के अनुसार मानते हैं । कुछ समाज-शास्त्री भी कहते हैं कि ये यम-नियम व्यक्ति के लिए निरपवाद माने भी जायें, तो भी समाज के लिए इनका निरपवाद पालन न सिर्फ अशक्य है, बल्कि अयोग्य भी है । इस विचार से संतों का घोर विरोध है ।

“आदि सच, जुगादि सच, है भी सच, होसी भी सच ।” इस तरह की थी उनकी सत्य-निष्ठा । और हमेशा उनकी आतुरतापूर्वक रटन थी :

“किऊ सचियारा होइये, किऊ कूडे टुटे पाल ।” कैसे हम सच्चे बनेंगे, और कैसे असत्य का पर्दा टूटेगा । निरपेक्ष-नीति और सापेक्ष-नीति का भगड़ा लोकजीवन में तो जब मिलेगा तब मिलेगा, लेकिन भगवान् की जिसपर कृपा होगी उसके लिए तो वह भगड़ा इसी क्षण मिलेगा । और जिसके मन में यह भगड़ा मिट गया उसपर भगवान् की कृपा हुई ऐसा समझना चाहिए । भक्ति का यह आरंभमात्र है ।

(ई) सब संतों की सिखावन में और सब धर्म-ग्रंथों में भगवन्नाम की महिमा एक सर्वमान्य वस्तु है । इसपर अधिक लिखने की जरूरत नहीं । लेकिन नाम-जप के साथ अर्थ-भावन भी करना होता है । उसमें अपनी-अपनी धारणा के अनुसार अनेक प्रकार हो जाते हैं ।


कुछ शानी निर्गुण-निराकार का ध्यान करते हैं, जो सब कल्पनाओं से रहित है । उसका ध्यान करनेवाले अक्सर ‘ओंकार’ को पसंद करते हैं । लेकिन राम, गोविंद, नारायण, हरि आदि नाम लेकर भी निर्गुण-निराकार का भावन कर सकते हैं । कबीर, नानक आदि में ही नहीं, तुलसीदासतक में यह पाया

जाता है। दुनिया के सारे साहित्य में निर्गुण-निराकार का सबसे श्रेष्ठ प्रतिपादन उपनिषदों में मिलता है।

कुछ ध्यानी नाम के साथ सगुण-निराकार का ध्यान करते हैं। अक्सर हम जहाँ निर्गुण-निराकार को छोड़ते हैं, सगुण-साकार में आजाते हैं। लेकिन दोनों के बीच सगुण-निराकार की भी एक भूमिका होती है। इसमें भगवान् को, निराकार मानते हुए, दया, वात्सल्य आदि अनंत गुणों के परम आदर्श के तौर पर माना जाता है। उपनिषद् में निर्गुण-निराकार के साथ सगुण-निराकार की पुष्टि करनेवाले वचन भी पाये जाते हैं, जिनको रामानुज आदि भाष्यकार विशेष महत्व देते हैं। इस्लाम और ईसाई-मत इसको मानते हैं। ब्रह्म-समाज, प्रार्थना-समाज, आर्य-समाज इत्यादि आधुनिक समाज सगुण-निराकार की भूमिका पर खड़े हैं।

कुछ भक्त नाम के साथ सगुण-साकार की कल्पना करते हैं। इसके भी तीन पंथ हो जाते हैं :

- (१) सांकेतिक रूप की उपासना, जैसे शेषशायी विष्णु, अर्धनारी-नटेश्वर इत्यादि।
- (२) विश्वरूप की उपासना, जिससे अर्जुन घबड़ा गया था, लेकिन “सुले नयन पहचानों, हँसि हँसि सुन्दर रूप निहारों” कहकर कबीर आनन्दित होता है। अर्जुन इसलिए घबड़ा गया था कि उसके ध्यान-दर्शन में तीनों काल और तीनों स्थल एकत्र प्रगट हुए थे। कबीर इसलिए आह्लादित है कि वह विश्वरूप का एक भाग ही देख रहा है, जो कि उसके नेत्रों को अनुकूल है।
- (३) विशिष्ट श्रेष्ठपुरुष की अवताररूप में उपासना। इस उपासना के करनेवालों के फिर दो विभाग हो जाते हैं। एक अकल रखे हुए, जो कि अपने पूज्य पुरुष को ईश्वर का अंशावतार मानते हैं। दूसरे अकल खोये हुए, या अकल को ही शून्य समझनेवाले, जो “कृष्णस्तु भगवान् स्वयं” कहकर लीला-विभोर हो जाते हैं। इस विवेचन का चित्र इस प्रकार होगा:



लेकिन खूबी यह है कि हमारे संतों की पाचन-शक्ति प्रखर होने के कारण ये सारे भिन्न भिन्न दर्शन उनको विरोधी नहीं मालूम होते, बल्कि इन सबको वे एकसाथ हज़म कर लेते हैं। मिसाल के तौर पर, तुलसीदासजी पद तो लेंगे सगुण-साकार का, लेकिन निर्गुण-निराकार से पूर्णावतारतक की सब तालिका वे स्वीकार करेंगे। शंकराचार्य अभिमानी बनेंगे निर्गुण-निराकार के, लेकिन “नित्य शुद्ध बुद्ध मुक्तस्वभाव” के साथ त्रिपुरसुन्दरी का भी स्तोत्र गा सकेंगे। हाँ, शायद पूर्णावतार को कल्पना वे नहीं निगल सकेंगे। क्योंकि “अंशेन कृष्णः किल संबभूव” ऐसा वे लिख चुके हैं। फिर भी भाविकों के साथ पूर्णावतार के भजन में भी वे लीन हो जायँ तो आश्चर्य की बात नहीं; क्योंकि जब वे सारा ही मिथ्या समझते थे, तो किसी चीज़ के लिए क्यों हिचकिचाना ?

कुछ विचारक और उपासक ऐसे ज़रूर होते हैं जो अपना-अपना आग्रह रखते हैं, जैसे मोहम्मद पैगम्बर सगुण-निराकार माननेवाले थे। यद्यपि निर्गुण निराकार का वे निषेध नहीं करेंगे, किंतु सगुण-साकार का अवश्य निषेध करते हुए वे दीख पड़ते हैं। वैसे कुरान में वजहुल्लाह याने “अल्लाह का चेहरा” ये शब्द कई जगह आये हैं, जिनके आधार पर मूर्तिपूजा की अतिशयता का तो बचाव

नहीं होगा, लेकिन सगुण-साकार का प्रवेश हो जायगा। कुरान का कुल मिला-कर भाव मैं यही समझा हूँ कि मोहम्मद के सामने विकृत मूर्तिपूजा खड़ी है, जिसके साथ अनेक भ्रष्टाचार जुड़ गये हैं ; उस सबका वे निषेध करना चाहते हैं। आखिर, ईश्वर का शब्द वे सुनते थे, “वही” उन्हें प्राप्त होती थी, उससे वे भावित होते थे, उसका उनके शरीर पर असर होता था; कुछ रूह, कुछ प्रभा, कुछ आभास, जो भी कहो, उनके अंतर-मानस में प्रगट होती थी। यह सब देहधारी मनुष्य कैसे टालेगा ? सारांश, जो शब्दातीत वस्तु है उसको शब्द में प्रगट करने के प्रयत्न में ही दोष आ जाता है। विष्णुसहस्रनाम में तो भगवान् के दो नाम ही यों दिये हैं, “शब्दातिगः शब्दसहः” शब्द से परे, किन्तु शब्द को सहन करने-वाला।

इसलिए अचिंत्य विषय में सर्व आग्रह छोड़कर नम्र हो जाना यही सर्वोत्तम लक्षण है।

(३) संतों की जीवन-योजना में आखिरी बात है सत्संग की चाह। सामान्य व्यावहारिक विद्या की प्राप्ति के लिए भी जब उस विद्या के जानकार का सहारा लेना पड़ता है, तब आध्यात्मिक साधन में प्रवेश की इच्छा रखनेवाले को अनुभवी संतपुरुषों की संगति ढूँढ़नी ही पड़ेगी। यह बात सहज समझ में आती है। इसीलिए शंकराचार्य ने मनुष्यत्व और मुमुक्षुत्व के बाद महापुरुष-संश्रय को तीसरा महद्भाग्य माना है। आत्मा स्वयं-सिद्ध और अपना निजरूप ही होने के कारण हम ऐसा आग्रही विचार तो नहीं रख सकते कि सूर्योदय के पहले उषोदय के समान आत्मदर्शन के पहले महापुरुष-संश्रय या स्थूल सत्संगति आवश्यक है। और हम यह भी नहीं कह सकते कि सत्संग के लोभ में, ऐसे किसी वेषधारी को सत्पुरुष या सद्गुरु के स्थान पर त्रिटा दें। लेकिन यह जरूर मानना पड़ेगा कि जहाँ सद्बिचार के श्रवण-मनन का मौका मिलेगा वहाँ पहुँचने की या वैसी संगति ढूँढ़ने की अभिलाषा साधक में होनी चाहिए। मैं तो कहूँगा कि सत्संगति की अभिलाषा सत्संगति से भी बढ़कर है। या, अधिक समीचीन भाषा में यों कह सकते हैं कि सत्संगति की अभिलाषा ही सच्ची सत्संगति है।

यह है संत-सुधा-सार, जिसका संग्रह एक संस्कृत श्लोक बनाकर मैंने इस तरह रख दिया है:

“स्वकर्मणि-समाधानं, परदुःख-निवारणम् ।  
नामनिष्ठा, सतां संगः, चारिष्य-परिपालनम् ॥”

अब वियोगी हरिजी के इस संग्रह के बारे में मुझे कुछ कहना चाहिए । पहली बात तो मैं यह कहूँगा कि हिन्दी के बहुत सारे संतों की वाणी का अध्ययन मैं नहीं कर सका हूँ । सिर्फ़ चार कृतियाँ मेरे नसीब में आई हैं, जिनको कुछ बारीकी से देखने का मौका मुझे मिला है । रामायण और विनयपत्रिका, ये तुलसीदास की दो कृतियाँ । इन दोनों कृतियों का मुझपर बहुत गहरा असर पड़ा है । तुलसीदास की शैली में बोलना हो तो यही कहना पड़ेगा कि, एक है “रा” और दूसरा है “म” और दोनों मिलकर तुलसीदास का “राम” बनता है । दोनों कृतियाँ परस्पर-पूरक हैं । इनके अलावा, गुरु नानक का जपुजी और गुरु अर्जुन की सुखमनी । इस संग्रह में जपुजी का, अर्थ के साथ, पूरा उद्धरण किया गया है । यह मुझे अच्छा लगा । मैं जब पाँच-छह महीने शरणार्थियों के काम में लगा था तब रोज़ सुबह जपुजी का पाठ किया करता था । कुछ दिन नागरी लिपि में किया, फिर गुरुमुखी में पढ़ता रहा । यह एक परिपूर्ण कृति है । याने साधनमार्ग का पूरा चित्र, आदि से अंततक, इसमें थोड़े में मिल जाता है । इसकी तुलना ज्ञानदेव के मराठी हरिपाठ से हो सकती है । जिसको वर्णमाला का परिचय है, ऐसा हरेक देहाती हरिपाठ को पढ़ ही लेता है । बल्कि जो अक्षर भी नहीं सीखा वह भी दूसरों से सीखकर उसे कंठ करता है । गुरु अर्जुन की सुखमनी यद्यपि एक छोटी ही पुस्तक है, तथापि सूत्ररूप नहीं वह विवरणरूप है । उसमें पुनरुक्ति काफी है । लेकिन उसकी शक्ति भी उस पुनरुक्ति में है । उसका यह एक सलोक जेल में कई दिनोंतक भोजन के पहले मैं बोलता था, जैसा कि सिक्खों में रिवाज है :

काम क्रोध अरु लोभ मोह विनसि जाय अहमेव,  
नानक प्रभु शरणगती कर प्रसाद गुरुदेव ।

भोजन के लिए “प्रसाद” संज्ञा हिंदुस्तान की हर भाषा में मिलती है । इन चार कृतियों के अलावा, बाकी का मेरा सारा हिन्दी-अध्ययन भ्रम-रवत् है, याने थोड़ा इधर देख लिया, थोड़ा उधर देख लिया । नामदेव के मराठी भजनों में से कुछ चयन मैंने किया था, उसकी पूर्ति में उनके हिन्दी पद्यों का भी अवलोकन ग्रन्थ साहिब से किया था ।

बहरे के कानोंतक भी जो पहुँच गई है उस कबीर-वाणी का मुझे कुछ सहज परिचय न हुआ हो, यह कैसे हो सकता है ? तुकाराम की वाणी पर

कबीर का बहुत असर पड़ा है। और वह ऋण तुकाराम ने स्वयं प्रगट किया है। तुकाराम का एक भी ऐसा वचन नहीं होगा, जिसे मैं घोलकर पो न गया होऊँ, इसलिए कबीर तो मुझे मुफ्त में मिल गया।

मीराबाई तो एक अद्वितीय व्यक्तित्व है, जिसके मधुरतम भजन आश्रम की प्रार्थना में मैंने सतत सुने, गाये, और ध्याये हैं। सूरदास हिंदी महासागर हैं। उसमें से 'आश्रम-भजनावली' में जो कुछ दस-पाँच अमृत बिन्दु आये हैं उतने ही मेरे लिए पर्याप्त हो गये हैं।

गोरखनाथ एक ऐसे महान् हैं जिनकी वाणी का तो नहीं, किन्तु करनी का स्पर्श समस्त भारत को हुआ है। वे कहाँ और कब जन्मे थे निश्चित रूप से कोई नहीं जानता, लेकिन वे जन्मे थे इसमें किसीको संदेह नहीं है। गूढ-वादी बंगाल उनपर अपना दावा करता है। तमिल लोग कहते हैं, सारा नाथ-संप्रदाय तमिलनाडु का है। और तमिल भाषा में नाथ-पंथी साहित्य भी बहुत है। उसका परिचय तो राष्ट्रभाषावालों को तब होगा, जब वे आलस्य छोड़कर तमिल सीखेंगे। जलंधरवाले पंजाबी जालंदरनाथ के पंथ पर क्यों नहीं अपना अधिकार रखेंगे? और गोरखपुर तो गोरख का पुर है ही। ज्ञानदेव ने ज्ञानेश्वरी में अपनी गुरु-परम्परा का कथन करते हुए मत्स्येन्द्रनाथ के शिष्य गोरखनाथ का निर्देश किया है, इसलिए महाराष्ट्र के लोग अपना हक पेश कर ही सकते हैं। इस संग्रह में पृष्ठ ३६ पर दिया हुआ भजन "कैसे बोलौं पंडिता देव कवणो ठाई" सारा-का-सारा शुद्ध मराठी भजन है। मत्स्येन्द्र और गोरख की कहानियाँ जिसने वचन में नहीं सुनीं ऐसा कौन बच्चा है ?

रैदास का नाम महाराष्ट्र में बहुत प्रसिद्ध है। उनको मराठी में रोहिदास कहते हैं। चोखामेला महार, और रोहिदास "चांभार" (चमार) इन दो हरिजन संतों की कथा हमारी माँ बहुत सुनाती थी। मुझे लगता था कि चोखामेला के समान रोहिदास भी कोई मराठी संत होंगे। भजनावली में रैदास का एक हिंदी भजन साबरमती-आश्रम में जब मैंने पहली बार सुना, तब मुझे इस बात का पता चला कि रोहिदास का नाम रैदास है और वे एक हिंदी के संत हैं।

एक और हिंदी-संत का नाम अहिंदी प्रांतों को परिचित है, जिसने साहित्य का एक नया विभाग खोल दिया। वे हैं भक्तमाल के लेखक नाभाजी। जैसे पश्चिमी साहित्य में फ्लूटार्क, दक्षिण में शेकिलार, वैसे ही उत्तर हिंदुस्तान में

नाभाजी अपने क्षेत्र में अद्वितीय हैं । महाराष्ट्र में महिपति ने संत-चरित्र पर अनेक ग्रंथ लिखे हैं जिनमें नाभाजी की भक्तमाल का बहुत उपयोग किया है ।

दादू की भक्त-मडली की ओर से दादूवाणी और सुन्दर-ग्रन्थावली भेंट में मिली थीं, उन्हें देख जाना जरूरी ही था । लेकिन दादू-पंथी निश्चलदासजी का विचार-सागर अपने ढंग का एक विशिष्ट ग्रंथ है । कबीर के बीजक में उनकी स्वतंत्र प्रतिभा का दर्शन होता है । निश्चलदास के विचार-सागर में पारिभाषिक वेदांत का गहरा अध्ययन दीख पड़ता है । विचार-सागर का इस संग्रह के साथ कोई संबंध नहीं है । मैंने तो उसका प्रसंगेन उल्लेखमात्र कर दिया है ।

हिंदी अत्र राष्ट्र-भाषा बनी है, तो उसके साहित्य का अध्ययन हिंदुस्तान-भर में होनेवाला है । जैसे अंग्रेजी में गोल्डन ट्रेज़री एक सर्वांगीण और सर्वमान्य संग्रह हुआ है, वैसा कोई संग्रह हिंदी के लिए जरूर चाहिए । हरिजी के इस संत-सुधा-सार का वैसा दावा तो नहीं है, लेकिन मुझे लगता है कि यह भी एक काफ़ी प्रातिनिधिक संग्रह है, और थोड़े में हिंदी-संत-साहित्य का जो व्यापक अध्ययन करना चाहते हैं उनको इसका बहुत उपयोग होगा इसमें मुझे संदेह नहीं ।

दीनदाल



# संत-सुधा-सार

## सिद्ध सरहपाद

### चोला-परिचय

वज्रयानी चौरासी सिद्धों में सरहपाद को आदिम सिद्ध माना गया है। इन्हें सरहपा भी कहते हैं। इनके दूसरे दो नाम राहुलभद्र और सरोज-वज्र भी हैं।

पूर्वी प्रदेश के ये किमी 'राज्ञी' नगरी के निवासी। पता नहीं, इस नाम की नगरी कहाँपर थी।

जन्म सिद्ध सरहपाद का किसी ब्राह्मण वंश में हुआ था। यह अच्छे विद्वान् पंडित थे। नालन्दा में भी यह कितने ही वर्षोंतक रहे थे।

पश्चात् यह विद्वान् बौद्ध भिक्षु कालान्तर में मंत्र-तंत्र-प्रधान वज्रयान की ओर आकृष्ट हो गया।

श्रीपर्वत (आन्ध्र देश) पर भी सरहपाद ने वज्रयान तंत्र की कठिन साधना की थी।

सरहपाद पालवंशीय राजा धर्मपाल के समकालिक थे। धर्मपाल का समय ई० ७६८—८०६ माना जाता है।

डाक्टर विनयतोष भट्टाचार्य ने सरहपाद का काल ६३३ ई० माना है। किन्तु किसी परिपुष्ट प्रमाण से सरहपा का काल यह सिद्ध नहीं होता।

भोटिया भाषा में सिद्धाचार्य सरहपा के ३२ ग्रन्थों का अनुवाद खोज में मिला है।

### बानी-परिचय

सरहपादीय दोहा एवं सरहपाद दोहा-कोष से प्रस्तुत संग्रह में सरहपाद की सिद्ध-बानी संकलित की गई है।

भाषा सरहपा की मगही अप्रभ्रंश है, जो निश्चय ही हिन्दी का पूर्व-रूप है। डा० बी० भट्टाचार्य ने इसे बंगला का पूर्वरूप सिद्ध करने की असफल चेष्टा की है।

वज्रयान के परवर्ती सिद्धों की बानी में जो प्रायः अति स्वच्छन्दाचार दिखाई देता है वह सरहपाद की बानी में लगभग नहीं के जैसा है।

सहज शून्यावस्था से प्राप्त महासुख का, सहज में स्थित महारस का, बड़ा सुन्दर वर्णन मिलता है।

समरस सहज अवस्था में स्थित हो जाना ही, सरहपाद के मतानुसार, साधक का परम पुरुषार्थ है। उस अवस्था में कुछ भी भेद-भाव शेष नहीं रह जाता।

वर्ण-व्यवस्था का, उच्च-नीच-भाव का तथा धर्म के नाम पर चलनेवाले ब्राह्मणों का सरहपाद ने बड़ा जोरदार खण्डन किया है। ब्राह्मणों की ही नहीं, जैन यतियों की भी खबर ली है, लोमोत्पादन और पिच्छी-ग्रहण की हँसी उड़ाई है।

सरहपाद के दोहा-कोष पर श्री अद्वयवज्र की संस्कृत-पंजिका खोज में मिली है, जो कलकत्ता-यूनिवर्सिटी के जर्नल ऑफ दि डिपार्टमेंट ऑफ लेटर्स (खंड २८) में प्रकाशित हुई है।

प्रसृत संग्रह में संकलित दोहों का अर्थ उसी संस्कृत-पंजिका के अनुसार किया गया है।

## आधार

१ महापंडित राहुल सांकृत्यायन के “वज्रयान और चौरासी सिद्ध” तथा “प्राचीनतम कवि” शीर्षक निबन्ध

२ कलकत्ता-यूनिवर्सिटी से प्रकाशित “जर्नल ऑफ दि डिपार्टमेंट ऑफ लेटर्स” (खंड २८)

## सरहपाद

मन्तह मन्ते स्सन्ति एण होइ ।

पड़िल भित्ति कि उट्टिअ होइ ॥ १ ॥

तरुफल दरिसरो एण अग्घाइ ।

वेज्ज देक्खि कि रोग पसाइ ॥ २ ॥

जाव एण अप्पा जाणिज्जइ ताव एण सिस्स करेइ ।

अन्धँ अन्ध कदाव तिम वेण वि कूव पड़ेइ ॥ ३ ॥

---

१ मंत्र-जाप करने से शान्ति मिलने की नहीं । जो दीवार गिर चुकी वह क्या उठ सकती है ?

२ वृक्ष में लगा हुआ फल देखना उसकी गन्ध लेना नहीं है । वैद्य को देखनेमात्र से क्या रोग दूर हो जाता है ?

३ जबतक अपने आप को नहीं जान लिया, तबतक किसीको शिष्य नहीं करना चाहिए । यह तो वह बात हुई कि एक अन्धा दूसरे अन्धे को साथ ले चला, और दोनों ही कुएं में गिर पड़े !

कबीरने भी यही कहा है—

“अंधै अंधा ठेलिया, दून्यूँ कूप पइन्त ।”

ब्रह्मणेहि म जाणन्त भेउ ।  
 एवइ पढिअउ एच्चउ वेउ ॥  
 मट्टी पाणी कुस लइ पढन्त ।  
 घरहिं वइसी अग्गि हुणन्त ॥  
 कज्जे विरहइ हुअवह होमें ।  
 अक्खि बहाविअ कडुएँ धुम्मं ॥ ४ ॥

जइ गग्गा विअ होइ मुत्ति ता सुणह सिअलह ।  
 लोमु पाइयें अत्थि सिद्धि ता जुवइ णिअम्बह ॥ ५ ॥

४ [ अद्रयवज्र की संस्कृत टीका के अनुसार ] ब्राह्मण भेद-प्रभेद नहीं जानते । पहले जातिभेद ही लेलो । कहते हैं, ब्राह्मण ब्रह्मा के मुख से उत्पन्न हुए थे । पहले कभी हुए होंगे । किन्तु आज प्रत्यक्ष में तो वे भी दूसरे लोगों की तरह योनि से ही पैदा होते हैं । तब फिर ब्राह्मणत्व कैसा ? और यदि संस्कार से ब्राह्मणत्व होता है, तो अंत्यज भी संस्कार लेकर ब्राह्मण हो सकता है । अतः इससे जाति सिद्ध नहीं होती ।

वे चारों वेद पढ़ते हैं जाति-भेद जानते हुए । वेदों को अंत्यज चांडाल भी तो पढ़ सकते हैं ।

फिर ये ब्राह्मण हाथ में कुश-जल लेकर घर बैठे हवन करते हैं । आग में घी इत्यादि डाल देने से मोक्ष मिलता हो, तो क्यों नहीं सबको, अन्त्यजों को भी, डालने देते ? होम करने से मोक्ष मिले या नहीं, कडुवा, धुआँ लगने से आँखों को पीड़ा अवश्य होती है ।

५ यदि नम्र हो जाने से मुक्ति मिलती हो, तो स्यार-कुत्तों को पहले ही मुक्त हो जाना चाहिए !

और केश-लुचन से मुक्ति होती हो, तो नितंबों को मुक्ति मिलनी चाहिए, जिनका लोमोत्पाटन होता रहता है !

पिच्छी गहणे दिट्ठि मोक्ख ता मोरह चमरह ।  
उच्छे भोअणे होइ जाण ता करिह तुरंगह ॥ ६ ॥

आइ ण अन्त ण मज्झ णउ णउ भव णउ णिन्वाण ।  
एहु सो परम महासुह णउ पर णउ अप्पाण ॥ ७ ॥

घोरान्धारें चन्दमणि जिम उज्जोअ करेइ ।  
परम महासुह एकुखणे, दुग्गिआसेस हरेइ ॥ ८ ॥  
जब्बे मण अत्थमण जाइ तणु तुट्टइ वन्धण ।  
तब्बे समरस सहजे वज्जइ णउ सुह ण वम्हण ॥ ९ ॥

चीअ थिर करि धरहु रे नाइ ।  
आन उपाये पार ण जाइ ॥  
नौवा ही नौका टानअ गुणे ।  
मेलि मेलि सहजे जाउ ण आणे ॥ १० ॥

६ यदि पिच्छी ग्रहण करने से मुक्ति मिलती हो, तो मोग को पहले ही मुक्त हो जाना चाहिए ।

यदि उच्छ-भोजन से मुक्ति होती हो तो दाथी-घोड़े मुक्ति के पहले अधिकारी हैं ।

[उच्छ का अर्थ है खेत का मीला, अर्थात् अन्न का एक-एक दाना चुनना]

७ (सहज शून्यावस्था का) न तो आदि है, न अन्त और न मध्य । न वहाँ जन्म है, न निर्वाण । यह अलौकिक महामुग्घ है । न इसमें पराये का भान रहता है, न अपना ।

८ जैसे घोर अंधकार में चन्द्रमणि उजेला कर देती है, इसी तरह यह अपूर्व महामुख एक क्षण में ही संपूर्ण दुश्चरितों का नाश कर देती है ।

९ जिस क्षण यह मन अस्त या विलीन हो जाता है, उस समय सारे बन्धन टूट जाते हैं । उस समरस सहज अवस्था में कुछ भी भेद नहीं रहता—न शूद्र न ब्राह्मण ।

१० हे नाविक, चित्त को स्थिर कर सहज के किनारे अपनी नौका लिये चल, रस्सी से खींचता चल—और कोई दूसरा उपाय नहीं ।

मोक्ख कि लब्भइ ज्झाण पविट्ठो ।  
 किन्तह दीवें किन्तह णिवेज्जं ॥  
 किन्तह किज्जइ मन्तह सेव्वं ॥  
 किन्तह तित्थ तपोवण जाइ ।  
 मोक्ख कि लब्भइ पाणी न्हाइ ॥ ११ ॥

परऊआर ण कीअऊ अत्थि ण दीअउ दाण ।  
 एहु संसारे कवण फलु वरुच्छडुहु अप्पाण ॥ १२ ॥



- ११ भला, ध्यान धरने से कहीं मुक्ति होती है ? दीपक दिखाने और नैवेद्य चढ़ाने, तथा मंत्र पाठ से क्या मुक्ति मिल सकती है ? तीर्थ-सेवन और तपोवन में जाने से, और पानी में नहाने से कहीं मोक्ष-लाभ होता है ?
- १२ यदि परोपकार नहीं किया और न दान दिया, तो इस संसार में आने का फल ही क्या, इससे तो अपने आपका उत्सर्ग कर देना ही अच्छा है ।



## सिद्ध तिल्लोपाद्

### चोला-परिचय

सिद्ध तिल्लोपाद् या तिलोपा का भिक्षु-नाम प्रज्ञाभद्र था। कहते हैं, सिद्धचर्या में तिल कूटने के कारण इनका नाम तिलोपा पड़ गया था।

गुरु का नाम विजयपाद् था, जो कण्हपा या कृष्णापाद् के शिष्य के शिष्य थे।

तिल्लोपाद् का जन्म-प्रदेश बिहार था। यह ब्राह्मण थे।

समय इनका १० वीं शताब्दी माना गया है। इनके शिष्य सिद्धाचार्य नारोपा राजा महीपाल (६७४-१०२६ ई०) के समकालीन थे।

वज्रयानी चौरासी सिद्धों में यह एक ऊँचे सिद्ध माने जाते हैं।

मगही हिन्दी में सिद्ध तिल्लोपाद् के ४ ग्रन्थ मिले हैं।

### बानी-परिचय

प्रस्तुत-संग्रह ग्रन्थ में तिल्लोपाद् के दोहा-कोष से १२ दोहे संकलित किये गये हैं। दोहा-कोष में कुल ३४ दोहे हैं। भाषा इन दोहों की प्राचीन मगही हिन्दी है।

सहज-साधना को तिल्लोपाद् की बानी में बड़ा महत्त्व दिया गया है। कहा है कि चित्त-विशुद्धि का एकमात्र साधन सहज-साधना ही है।

अद्वैतवादियों की भाँति इन्होंने भी कहा है—“मैं जगत् हूँ, मैं बुद्ध हूँ और मैं ही निरंजन हूँ।”

तीर्थ-सेवन तथा तपोवन-वास को अन्य सिद्धों और संतों की तरह तिल्लोपाद् ने भी मोक्ष-लाभ का साधन नहीं माना है। देव-प्रतिमा के पूजन को भी निरर्थक बतलाया है।

शून्य भावना का आनन्द लेते हुए सिद्ध तिल्लोपाद् कहते हैं—

“हउ सुण, जगु सुण तिहुअण सुण ।

णिम्मल सहजे ण पाप ण पुण ॥”

अर्थात्, मैं भी शून्य हूँ; जगत् भी शून्य है; त्रिसुवन भी शून्य है ।  
महासुव निर्मल सहज स्वरूप है --न वहाँ पाप है, न पुण्य ।

महामिद्ध तिल्लोपाद् के दोहा कोष पर संस्कृत में एक पंजिका है, जिसका नाम 'सारार्थ पंजिका' है । इसी टीका की सहायता से संकलित दोहों का अर्थ किया गया है ।

## आधार

१ महापरिडित राहुल सांकृत्यायन के “वज्रयान और चौरासी सिद्ध” तथा “प्राचीनतम कवि” शीर्षक निबन्ध

२ कलकत्ता-यूनिवर्सिटी में प्रकाशित “जर्नल ऑफ दि डिपार्टमेंट ऑफ लेटर्स” (खंड २८)



## तिल्लोपाद

वढ अणँ लोअत्र गोअर तत्त पण्डित लोअ अगम्म ।  
जो गुरूपाअ पसण तँहि कि चित्त अगम्म ॥ १ ॥

सहजें चित्त विसोहहु चङ्ग ।  
इह जम्महि सिद्धि मोक्ख भङ्ग ॥ २ ॥

सचल गिचल जो सअलाचर ।  
सुण गिरंजण म करु विअार ॥ ३ ॥

हँउ जगु हँउ बुद्ध हँउ गिरंजण ।  
हँउ अमणसिअार भवभंजण ॥ ४ ॥

१. जा तत्त्व, जो गल्प महजनों के लिए अगोचर है वह पण्डितों के लिए भी अगम्य है: (क्योंकि वे शास्त्राध्ययन में उलझे रहते हैं) सत्य का माननाकार तो उमी पुण्यवान व्यक्ति को होता है, जिमपर कि मद्गुरु प्रसन्न होते हैं ।
२. सहज की माधना से चित्त को तू अच्छी तरह विशुद्ध करले । इसी जीवन में तुम्हे सिद्धि प्राप्त होगी, और मोक्ष भी ।
३. जितने सब आचार-व्यवहार हैं, वे या तो सचल हैं या निश्चल । किन्तु शून्य निरंजन मकल विकल्पों से रहित है । उसका विचार नहीं करना चाहिए, विचार से वह परे है ।
४. मैं जगत् हूँ, मैं बुद्ध हूँ, और मैं ही निरंजन हूँ । मैं ही मानसिक अकर्ता हूँ, और भव का भंजन करनेवाला भी मैं ही हूँ ।

तित्थ तपोवण म करहु सेवा ।  
 देह सुचिहि ण रसन्ति पावा ॥ ५ ॥  
 देव म पूजहु तित्थ ण जावा ।  
 देव पूजाहि ण मोक्ख पावा ॥ ६ ॥  
 जिम विस भक्खइ विसहि पलुत्ता ।  
 तिम भव भुञ्जइ भवहि ण जुत्ता ॥ ७ ॥  
 परम आणन्द भेउ जो जाणइ ।  
 खणहि सोवि सहज बुञ्जइ ॥ ८ ॥  
 गुण दोस रहिअ एहु परमत्थ ।  
 सह संवेअण केवि णत्थ ॥ ९ ॥  
 चित्ताचित्त विवज्जहु ण गित्त ।  
 सहज सरूप करहु रे थित्त ॥ १० ॥

- ५ न तीर्थ-सेवन करो, न तपोवन को जाओ । तीर्थों में स्नानादि करने से मोक्ष-लाभ होने का नहीं ।  
 ६ न देव-प्रतिमा की पूजा करो. न तीर्थ यात्रा; देवाराधन से तुम्हें मोक्ष मिलने का नहीं ।  
 ७ जिस प्रकार विप का शोधक विप ग्वाकर भी मरता नहीं है, उसी प्रकार योगी सांसारिक विषयों को भोगता हुआ भी संसार के बन्धनों में नहीं पड़ता ।  
 ८ अपूर्व आनन्द के भेद को जो जानता है, उसे सहज का ज्ञान एक क्षण में प्राप्त हो जाता है ।  
 ९ परमार्थ अर्थात् परमसत्य यही है, जिसमें न गुण है, न दोष । स्वसंबंध कुछ भी नहीं है, न गुण, न दोष ।  
 १० चित्त और अचित्त को सदा के लिए त्यागदे, और सहज स्वरूप में स्थित होजा ।

आबइ जाइ कहवि ण णइ ।  
 गुरु उपएसें हिअहि समाइ ॥ ११ ॥  
 इउ सुण जुग सुण तिहुअण सुण ।  
 णिम्मल सहजे ण पाप ण पुण ॥ १२ ॥



- ११ (वह परम तत्त्व) न कहीं से आता है, न कहीं जाता है, न किसी स्थान पर ठहरता है । तथापि गुरु के उपदेश से वह हृदय में प्रविष्ट होता है ।
- १२ मैं भी शून्य हूँ, जगत् भी शून्य है, त्रिभुवन भी शून्य है । महासुख निर्मल रूप है, न वहाँ पाप है, न पुण्य ।



## मुनि देवसेन

### चोला-परिचय

मुनि देवसेन का इतिवृत्त अज्ञात-सा ही है। इतना ही कहा जा सकता है कि यह एक उच्चकोटि के जैन-संत थे। 'सावय धम्म दोहा' का रचयिता कौन था यह प्रश्न विवादास्पद था। लक्ष्मीचन्द्र या लक्ष्मीधर को इस ग्रन्थ का कर्त्ता मान लिया गया था, और कुछ विद्वानों ने मुप्रसिद्ध जैन मुनि योगीन्द्र-देव को इसके रचयिता माना था। विद्वद्वर हीगलाल जैन ने अपनी शोध के परिणामस्वरूप 'सावय धम्म दोहा' का कर्त्ता मुनि देवसेन को सिद्ध किया है। उनका निर्णय अनेक दृष्टियों से प्रामाणिक है। योगीन्द्रदेव की रचनाओं और सावय धम्म दोहा में, भाषा और विषय दोनों ही दृष्टियों से अंतर पाया जाता है, जबकि देवसेन-रचित भाव संग्रह तथा सावय धम्म दोहा में विशेष सादृश्यताएँ मिली हैं।

मुनि देवसेन मालवा प्रदेश, के निवासी थे, और १० वीं शताब्दी में विद्यमान थे। दर्शन सार ग्रन्थ की रचना देवसेन ने धारा नगरी के पार्श्वनाथ-मन्दिर में वैश्वकर संवत् ६६० में की थी।

### वानी-परिचय

प्रस्तुत ग्रन्थ में हमने 'सावय धम्म दोहा' से केवल ११ दोहे संकलित किये हैं। इन ग्रन्थ का विषय श्रावक का धर्म अथवा आचार है। सामान्य गृहस्थों के लिए 'सावय धम्म दोहा' की रचना की गई है। श्रावक का भी जीवन-ध्वेद विगत-भागों का सेवन नहीं है, किन्तु आत्मदर्शन से उपलब्ध आनन्द ही उसका साध्य है, जिसके साधन हैं सत्य, अहिंसा, शील, सदाचार तथा हृन्द्रियजन्म सुखों से उपराम।

श्रावक-वर्ग, मुनि देवसेन के कथानुसार, मय के लिए है, उसका साधक चाहे ब्राह्मण हो चाहे शूद्र, अथवा जैन हो या अजैन। एक दोहा है—

“एहु धम्म जो आयरइ वंमणु मुहुवि कोइ ।

सो सावउ किं सावयहं अणुणु कि मिर मणि होइ ॥”

अर्थात्. इस धर्म का जो भी आचरण करता है, फिर चाहे ब्राह्मण हो चाहे शूद्र, कोई भी हो, वही श्रावक है। श्रावक के सिर पर क्या कोई मणि चिपकी रहता है ?

अवहट्टा याने अपभ्रष्ट भाषा का यह अति प्राचीन ग्रन्थ है। इसका अच्छा प्रचार और आदर था। लक्ष्मीचन्द्र ने ‘सावय धम्म’ पर एक पंजिका और मुनि प्रभातचन्द्र ने ‘तत्त्वटीपिका’ नाम की वृत्ति लिखी है।

## आधार

मुनि देवसेन और उनकी सरस ब्राणी का यह संक्षिप्त परिचय ‘सावय-धम्म दोहा’ के विद्वान संपादक श्री हांगलाल जैन की शोभ्रपुर्ण भूमिका के आधार पर लिखा गया है

सावय धम्म दोहा कारंजा जैन पब्लिकेशन सोसायटी, कारंजा  
( ) से प्रकाशित हुआ है



## मुनि देवसेन

एहु धम्मु जो आयरइ बंभणु सुहु वि कोइ ।  
सो सावउ कि सावयह अणुणु कि सिरि मणि होइ ॥ १ ॥

धम्मु करउं जइ होइ धणु इहु दुव्वयणु म बोझि ।  
हक्कारउ जमभडतणउ आवइ अज्जु कि कल्लि ॥ २ ॥

जं दिज्जइ तं पावियइ एउ ण वयणु विसुद्धु ।  
गाइ पइरणइ खडभुसइं किं ण पयच्छइ दुद्धु ॥ ३ ॥

काइं बहुत्तइं जंपयइं ज अप्पहु पडिकूलु !  
काइं मि परहुण तं करहि एहु जि धम्हु ममूलु ॥ ४ ॥

- १ इस धर्म का जो भी आचारण करता है, फिर चाहे वह ब्राह्मण हो चाहे शूद्र, कोई भी हो, वही श्रावक है। श्रावक के सिर पर क्या कोई मणि चिपकी रहती है ?
- २ मत ऐसा दुर्वचन कह कि यदि धन प्राप्त हो जाय तो मैं धर्म करूँ। कौन जाने यमदूत आज बुलाने आजाय या कल ।
- ३ यह कहना सही नहीं है कि जो दिया जाता है वही मिलता है। गाय को घास-भूसा खिलाते हैं, तो क्या वह दूध नहीं देती ?
- ४ अधिक क्या कहें, जो अपने प्रतिकूल हो उसे दूसरों के प्रति कभी न करो; धर्म का यही मूल है।

धम्मु विसुद्धउ तं जि पर जं किज्जइ काएण ।  
 अहवा तं धग्गु उज्जलउ जं आवइ णाएण ॥ ५ ॥  
 फरसिदिउ मा लालि जिय लालिउ एहु जि सत्तु ।  
 करिणिहिं लग्गउ हत्थिमउ णिमलंकुसदुहु पत्तु ॥ ६ ॥  
 जिभिदिउ जिय संवरहि सरस ण भल्ला भक्ख ।  
 गालइं मच्छु चडप्फडिवि मुउ विसहइ थल दुक्ख ॥ ७ ॥  
 धाणिदिय वड वसि करहि रक्खहु विसयकसाउ ।  
 गंधहं लंपडु सिलिमुहु विहुड कंजइं विच्छाउ ॥ ८ ॥  
 रूपहु उप्परि रइ म करि णयण णिवारहि जंत ।  
 रूवासत्त पयंगडा पेक्खहि दीग्घि पडंत ॥ ९ ॥  
 मणगच्छहं मणमोहणहं जिय गेयहं अहिलासु ।  
 गेयरसें हियकण्णडा पत्ता हरिण विणाहु ॥ १० ॥

- ५ धर्म विशुद्ध वही है, जो अपनी काया से किया जाता है; और धन भी वही उज्ज्वल है, जो न्याय से प्राप्त होता है ।
- ६ हे जीव, स्पर्शेन्द्रिय का लालन मत कर । लालन करने से यह शत्रु बन जाता है । हथिनी के स्पर्श से हाथी साँकल और अंकुश के वश में पड़ा है ।
- ७ हे जीव, जिह्वेन्द्रिय का संवरण कर । स्वादिष्ट भोजन अच्छा नहीं होता । गल से मछली स्थल का दुःख सहती और तड़प-तड़पकर मरती है ।
- ८ अरे मूढ़, प्राणेन्द्रिय को वश में रख और विषय-कपाय से बच । गंध का लोभी भ्रमर कमल-कोप के अन्दर मूर्च्छित पड़ा है ।
- ९ रूप से प्रीति मत कर । रूप पर खिंचते हुए नेत्रों का गोकले । रूपासक्त पतिंगे को तू दीपक पर पड़ते हुए देख ।
- १० हे जीव, अच्छे मनमोहक गीत सुनने की लालसा न कर । देख, कर्ण-मधुर संगीत-रस से हरिण का विनाश हुआ ।

एकहिं इन्द्रियमोक्कलउ पावइ दुक्खसयाइ' ।

जसु पुणु पंच वि मोक्कला तसु पुच्छज्जर काइ' ॥ ११ ॥



- ११ जव एक ही इन्द्रिय के स्वच्छन्द विचरण से जीव मैकड़ों दुःख पाता है,  
 तब जिसकी पांचों इन्द्रियां स्वच्छन्द हैं, उसका तो फिर पूछना ही क्या ।

## मुनि रामसिंह

### चोला-परिचय

इतिवृत्त इतना ही केवल कि यह एक जैन मुनि थे, और सुप्रसिद्ध प्राकृत-वैयाकरण हेमचन्द्राचार्य के यह पूर्ववर्ती थे। अर्थात्, ११ वीं शताब्दी में यह विद्यमान थे।

‘करहा’ अर्थात् ऊँट शब्द का अनेक बार प्रयोग इनके दोहों में मिला है, इससे अनुमान कर लिया गया है कि मुनि रामसिंह कदाचित् राजपूताने के निवामी रहे होंगे। पर इस अनुमान के पीछे कोई और पुष्ट प्रमाण नहीं।

‘पाहुड़-दोहा’ की एक हस्तलिखित प्रति के अंत में ‘योगीन्द्रदेव’ नाम भी आया है, और अनुमान किया गया था कि ‘योगसार’ के रचयिता योगीन्द्रदेव का परंपरागत नाम रामसिंह रहा हो। पर इसका भी कोई प्रबल प्रमाण नहीं।

अनुमान है कि मुनि रामसिंह ‘सिंह’ नामक संघ के अनुयायी रहे होंगे, जिसे आचार्य अर्हद् बलि ने स्थापित किया था।

‘पाहुड़-दोहा’ से पता चलता है कि मुनि रामसिंह स्वतंत्र प्रकृति के एक ऊँचे रहस्यवेत्ता संत थे।

### वानी-परिचय

‘पाहुड़’ का संस्कृत रूपान्तर ‘प्राभृत’ किया गया है, जिसका अर्थ ‘उपहार’ होता है, अतः ‘पाहुड़-दोहा’ का अर्थ हुआ दोहों का उपहार। कुन्द-कुन्दाचार्य के भी अधिकांश ग्रन्थ ‘पाहुड़’ कहलाते हैं।

भाषा इनकी ‘अवहट्टा’ अर्थात् अपभ्रंश है। हिन्दी का यह एक पूर्वरूप है।

मुनि रामसिंह की पाहुड़-वानी में उच्चकोटि का अनुभवगम्य अध्यात्म-रस मिलता है। कई दोहों को पढ़ते हैं तो ऐसा लगता है मानों उपनिषदों की सूक्तियाँ पढ़ रहे हैं।

स्वानुभवशून्य कोरे ज्ञानवाद और निम्सार क्रिया-काण्ड को पाहुड़-वानी में कुछ भी महत्त्व नहीं दिया गया है।

धर्म के नाम पर जो अनेक बाह्याडंबर और पाखंड प्रचलित हुए उन सबका इस जैन संत ने प्रबल खंडन किया है। कहता है—‘घट के अंतर में बसनेवाले देव का दर्शन करो। क्यों व्यर्थ तीर्थों में भटकते हो ? क्यों पत्थर के बड़े-बड़े मन्दिर बनवाते हो ?’

और—“यह देह ही देवालय है; इसमें वह परमदेव अधिष्ठित है, जिसकी अनेक शक्तियाँ हैं। उसीकी आराधना करो।”

पाहुड़-वानी में योग-साधन की निर्मल भाँकी मिलती है, लगभग वैसी ही, जैसी कि ब्राह्मण एवं बौद्ध-काव्यों में।

उपमाएँ अनूठी हैं। शैली सरल और सरस है। काव्य-रस अनुभव-गम्य है, जो कोरे शब्द-पाण्डित्य में कहीं खोजने पर भी नहीं मिलता।

सांप्रदायिक संकीर्णता तथा भेद-भावना को मुनि रामसिंह ने अपनी वानी में कहीं भी स्थान नहीं दिया। तभी तो यह स्वानुभवो संत इस निर्मल पद को गा सका—

“कामु समाहि करउं को अंचउं।

छोपु अछोपु भणिवि को वंचउं ॥

दल महि कलह केण सम्माणउं।

जहिं जहिं जोवउं तहिं अप्पाणउं ॥”

अर्थात्, समाधि किसकी लगाऊँ ? पूजूँ किसे ? छूत-अछूत कहकर किसे छोड़ूँ ? भला, किसके साथ कलह करूँ ? जहाँ भी देवता हैं, सर्वत्र अपनी ही आत्मा दिग्विहारी देती है।

## आधार

यह संक्षिप्त परिचय ‘पाहुड़-दोहा’ के विद्वान् संपादक श्री हीरालाल जैन एम० ए० लिखित शोधपूर्ण भूमिका के आधार पर लिखा गया है।

यह ग्रन्थ कागंजा जैन पब्लिकेशन मोसायटी, कागंजा (वगर) से प्रकाशित हुआ है।

## मुनि रापसिंह

धंधइ पडियउ सयलु जगु कम्मइं करइ अयाणु ।  
मोक्खइं कारणु एकु म्बणु एण वि चितइ अप्पाणु ॥१॥

जं दुक्खु वि तं सुक्खु किउ जं सुहु तं पि य दुक्खु ।  
पइं जिय मोहहिं वसि गयइं तेण एण पायउ मुक्खु ॥२॥

मूढा सयलु वि कारिमउ मं फुडु तुहुं तुस कंडि ।  
सिवपइ णिम्मलि करहि रइ घरु परियणु लहु छंडि ॥३॥

मण्णि मुक्की कंचुलिय जं विसु तं एण मुएइ ।  
भोयहं भाउ एण परिहरइ लिंगगहणु करेइ ॥४॥

- १ मारा जगत धंधे में फँसा पड़ा है । अज्ञानवश कर्म कर्ता है, किन्तु एक क्षण भी मोक्ष के लिए वह आत्म-चिन्तन नहीं करता ।
- २ जीव, मोह-वशात् दुःख को सुख, और सुख को दुःख मान बैठता है ; यही कारण है कि तुम्हें मोक्ष-लाभ नहीं हो रहा ।
- ३ अरे मूढ़, यह मारा ही कर्म-जंजाल है । मत कूट तू भूसी को । यह और परिजनों को तुरंत त्यागकर तू निर्मल शिव-पद में अनुरक्त होजा ।
- ४ माँप कंचुल तो त्याग देता है, किन्तु विष को नहीं त्यागता । ऐसे ही मनुष्य मुनि का वेश तो धारण कर लेता है, किन्तु वह भोगों की भावना को नहीं छोड़ता ।

एण वि तुहुं कारणु कज्जु एण वि एणवि सामिउ एण वि भिञ्चु ।

सूरउ कायरु जीव एण वि एण वि उत्तमु एण वि णिञ्चु ॥५॥

उपलाणहिं जोइय करहुलउ दावणु छोडहिं जिम चरइ ।

जसु अखइणि रामइं गयउ मणु सो किम बुहु जगि रइ करइ ॥६॥

ढिल्लउ होहि म इंदियहं पंचहं विण्णिण णिवारि ।

एक णिवारहिं जीहडिय अणण पराइय णारि ॥७॥

मणु जाणइ उवणमडउ जहिं सोवेइ अचितु ।

अचित्तहु चित्तु जो मेलवइ सोइं पुणु होइ णिचित्तु ॥८॥

मणु मिलियउ परमेसरहो परमेसरु जि मणस्स ।

विण्णिण वि समरसि हुइ रहिय पुज्ज चडावउं कस्स ॥९॥

देहादेवलि जो वसइं सत्तिहिं सहियउ देउ ।

को तहिं जोइय सत्तिमिउ मिग्घु गवेसहिं भेउ ॥१०॥

५. तू न तो कारण है, न कार्य; तू न स्वामी है, न सेवक; न शर्खार है, न कायर । हे जीव, तू न उत्तम है, न नीच ।
६. जैसे हस्ति-कुमार कमलों को देवते ही बन्धन को तोड़-ताडकर विचरने लगते हैं, वैसे ही जिसका मन अक्षयिनी गंगा अर्थात् मुक्ति-गमणी पर चला गया वह जगत के प्रति फिर कैसे प्रीति कर सकता है ?
७. इन्द्रियों के विषय में तू ढील मत दे । पाँच में से इन दो का तो अवश्य निवारण कर—एक तो जिह्वा, और दूसरी परस्त्री ।
८. मन तभी उपदेश को समझता है, जब वह निश्चित होकर सो जाता है । और निश्चित बही होता है, जो चिन्तकों अचित्त से अलग कर लेता है ।
९. मन मिल गया है परमेश्वर से और परमेश्वर मिल गया है मन से, दोनों एकाकार हो गये हैं । अब पूजा में किसे अर्पण करूँ ?
१०. हे योगी, इस देह के देवालय में शक्तियों के साथ जो देव रह रहा है, वह शक्तिमयुक्त शिव कौन है ? शीघ्र भोज इस भेद को ।

सइं मिलिया सइं विहडिया जोइय कम्म णि भंति ।  
 तरलसहावहिं पंथियहिं अण्णु कि गाम वसंति ॥११॥  
 ताम कुतित्थइं परिभमइं धुत्तिम ताम करंति ।  
 गुरुहुं पसाणं जाम ण वि देहहं देउ मुणंति ॥१२॥  
 पंडिय पंडिय पांडिया कण्णु ङंडिवि तुस कंडिया ।  
 अत्थे गथे तुट्ठो सि परमत्थु ण जाणहि मूढो सि ॥१३॥  
 णाण तिडिक्की सिक्खि वढ कि पढियइं बहुएण ।  
 जा सुंधुक्की णिडुहइ पुण्णु वि पाउ ऋणेण ॥१४॥  
 तूसि म रूसि म कोहु करि कोहें णासइ धम्मु ।  
 धम्मि नट्ठि णरयगइ अह गउ माणुसजम्मु ॥१५॥  
 बहुयइं पढियइं मूढ पर तालू सुक्खइ जेण ।  
 एक्कु जि अक्खरु तं पढहु सिवपुरि गम्मइ जेण ॥१६॥

- ११ हे योगी, कर्म स्वयं मिलते हैं, और स्वयं विलग हो जाते हैं, इसमें कोई भ्रान्ति नहीं । चंचल प्रकृति के पथिकों से और क्या गाँव बसते हैं !
- १२ कुतीर्थों का परिभ्रमण तभीतक किया जाता है, और धूर्तता भी तभीतक चलती है, जबतक कि गुरु के अनुग्रह से देह में स्थित देव का परिज्ञान नहीं हो जाता ।
- १३ परिडित-श्रेष्ठ, कर्णों को झाड़कर तून भूसी को ही कृत्य है । ग्रन्थ और उसके अर्थ में तुझे संतोष है, किन्तु मे मूढ़, परमार्थ से तेरा परिचय नहीं !
- १४ मूर्ख, बहुत पढ़ लिया तो क्या ? ज्ञान की चिनगारी को पढ़, जो प्रज्वलित होते ही पुण्य और पाप को एक क्षण में भस्म कर देती है ।
- १५ न त्वेष कर, न रोप कर, न क्रोध कर । क्रोध धर्म को नष्ट कर देता है । और धर्म नष्ट होने से नरक-वास । मनुष्य-जन्म ही नष्ट हो गया ।
- १६ इतना अधिक पढ़ा कि तालू सूख गया, पर रहा तू मूर्ख ही । उस एक ही अक्षर को पढ़ कि जिससे तू शिवपुरी जा सके ।

अन्तो एत्थि सुईणं कालो थाओ वयं च दुम्मेहा ।  
 तं एवर सिक्खियन्वं जिं जरमरणक्खयं कुणहिं ॥१७॥  
 हउं सगुणी पिउ णिग्गुणउ णिल्लक्खणु णीसंगु ।  
 एकहिं अंगि वसंतयहं मिलिउ ण अंगहिं अंगु ॥१८॥  
 जीव वहंति एरयगइ अभयपदाणं सगु ।  
 वे पह जव ला दरिसियइं जहिं भावइ तहिं लगु ॥१९॥

हलि सहि काइं करइ सु दप्पणु ।  
 जहिं पडिबिबु ण दीसइ अप्पणु ॥  
 धंधवालु मो जगु पडिहासइ ।  
 घरि अच्छंतु ण घरवइ दीसइ ॥२०॥

भिएणउ जेहिं ण जाणियउ णियदेहहं परमत्थु ।  
 सो अंधउ अवरहं अंधयहं किम दरिसावइ पंथु ॥२१॥

- 
- १७ श्रुतियों का अन्त नहीं, काल थोड़ा, और हम दुर्बुद्धि । अतः नू केवल वही मौख, जिसमें कि जरा और मरण का क्षय कर सके ।
- १८ मैं सगुण हूँ, और प्रियतम मेरा निर्गुण, निर्लक्षण और निम्संग । एक ही अंग में, एक ही कोठे में, हम दोनों रहते हैं, फिर भी अंग में अंग नहीं मिल पाया ।
- १९ प्राणियों के वध में नरक और अभय-दान में स्वर्ग मिलता है । ये दो पंथ हैं, चाहे जिमपर चलाजा ।
- २० अयि मात्वी, उस दर्पण को लेकर क्या करूँ, जिसमें अपना प्रतिबिम्ब न दोखे ? लगता है कि यह जगत् मुझे लज्जित कर रहा है । गृह में रहते हुए भी गृहस्वामी का दर्शन नहीं होता ।
- २१ परमतत्त्व से जिसने अपनी देह को पृथक् नहीं जाना, वह अंधा दूसरे अंधों को कैसे रास्ता दिखा सकता है ?

मु'डिय मु'डिय मु'डिया । सिरु मु'डिउ चित्तु ण मु'डिया ।  
चित्तहं मु'डणु जिं कियउ । संसारहं खंडणु तिं कियउ ॥२२॥

पुण्णोण होइ विहओ विहवेण मओ मएण मइमोहो ।  
मइमोहेण य एरयं तं पुण्णं अम्ह मा होउ ॥२३॥

कासु समाहिं करउं को अंचउं ।  
छोपु अछोपु भणिवि को वंचउं ॥

हल सहि कलह केण सम्माणउं ।  
जहिं जहिं जोवउं तहिं अप्पाणउं ॥२४॥

दया विहीणउ धम्मडा णाणिय कह विण जोइ ।  
बहुएं सलिल विरोलियइं करु चोपडा ण होइ ॥२५॥

मुंडु मुंडाइवि सिक्ख धरि धम्महं वद्धी आस ।  
एवरि कुडुंबउ मेलियउ छुडु मिल्लिया परास ॥२६॥

- २२ हे मु'डितों में श्रेष्ठ ! सिर जो अपना तूने मुँड़ा लिया, पर चित्त को नहीं मुँड़ाया । संसार का खण्डन चित्त को मुँड़ानेवाला ही कर सकता है ।
- २३ छोड़ा ऐसा पुण्य जिससे विभव प्राप्त होता हो, और विभव से मद, फिर मद से मति-मोह और मति-मोह से नरक ।
- २४ समाधि किसकी लगाऊँ ? पूजूँ किस ? छूत-अछूत कहकर किस छोड़ूँ ? भला, किसके साथ कलह करूँ ? जहाँ भी देखता हूँ, सर्वत्र अपनी ही आत्मा दिखाई देती हैं ।
- २५ हे ज्ञानवान योगी, बिना दया के धर्म हो नहीं सकता । कितना ही पानी बिलोया जायें, उससे हाथ चिकना होने का नहीं ।
- २६ मुँड़ मुँड़कर शिक्षा ग्रहण की और धर्म की आशा बढ़ी । किन्तु कुडुंब के त्याग का तभी कोई अर्थ है, जब (यति) दूसरे की आशा छोड़दे ।

अस्मिन् इह मणु हत्थिया विम्ह जंतउ वारि ।  
 तं भजेसइ मीलवणु पुणु पडिसइ संसारि ॥२७॥  
 देवलि पाहणु तित्थि जलु पुत्थइं सव्वइं कव्वु ।  
 वत्थु जु दीसइ कुसुमियउ इंधणु होसइ सव्वु ॥२८॥  
 तित्थइं तित्थ भमतयहं कि एणोहा फल हूव ।  
 वाहिरु सुद्धउ पाणियहं अग्निभतरु किम हूव ॥२९॥  
 तित्थइं तित्थ भमेहि वढ धोयउ चम्मु जलेण ।  
 एहु मणु किम धोएसि तुहुं मइलउ पावमलेण ॥३०॥  
 जोइय हियडह जासु ण वि इक्कु ण णिवसइ देउ ।  
 जम्मणमरणविवज्जियउ किम पावइ परलोउ ॥३१॥  
 मूढा जोवइ देवलइं लोयहिं जाइं कियाइं ।  
 देह ण पिच्छइ अप्पाणिय जहिं सिउ संतु ठियाइं ॥३२॥

- २७ अरे, इस मनरूपी हाथी का विन्ध्य (पर्वत) की ओर जाने से रोक । वह शील के वन को उजाड़ देगा, और फिर संसार में फँसेगा ।
- २८ देवालय में पत्थर हैं, तीर्थ में जल, और पुस्तकों में काव्यः जो भी वस्तुएँ फूली-फली दीख रही हैं, वह सब ईंधन हो जानेवाली हैं ।
- २९ अनेक तीर्थों में भ्रमण करनेवालों को कुछ भी फल नहीं मिला । बाहर तो पानी डालकर शुद्ध हो गया, पर अन्तर ? वह तो वैसा ही रहा ।
- ३० मूर्ख, तूने एक तीर्थ से दूसरे तीर्थ का भ्रमण किया, और चमड़े का जल से धोता रहा, पर इस पाप से मलिन मन का तू कैसे धोयेगा ?
- ३१ योगी, जिसके हृदय में जन्म-मृत्यु-रहित देव निवास नहीं करता, उसे परलोक कैसे प्राप्त हो सकता है ?
- ३२ मूर्ख, उन देवालयों का तो तू दर्शन करने जाता है, जिनका मनुष्योंने निर्माण किया है, किन्तु अपनी काया को नहीं देखता, जहाँ सदा ही शिव विराजमान हैं !

वामिय किय अरु दाहिणय मज्झइं वहइ गिराम ।  
 तहिं गामडा जु जोगवइ अवर वसावइ गाम ॥३३॥  
 अप्पापरहं ए मेलयउ आवागमणु ए भग्गु ।  
 तुस कंडंतहं कालु गउ तंदुलु हत्थि ए लग्गु ॥३४॥  
 वेपथेहिं ए गम्मइ वेमुह सूई ए सिज्जण कथा ।  
 विणिए ए हुंति अयाणा इंदियमोक्खं च मोक्खं च ॥३५॥

३३ बाई और ग्राम वसत्या, और दाहिनी और, किन्तु मध्य को वृत्ते सूना ही  
 रखा: योगी, वहाँ भी एक ग्राम वसा ।

[अर्थात्, इडा और पिंगला नाडियों के बीच मुमुग्ना में अपने चित्त का  
 निरोध कर । ]

३४ न आत्मा और परमतत्त्व का मिलन हुआ, न आवागमन का भंग । भूमी  
 कूटने-कूटने ही काल चला गया. चावल एक भी हाथ न लगा ।

३५ एकसाथ दो मार्गों से जाना नहीं बनता । दो मुहँवाली सूई से कथा  
 नहीं सिया जाता । मूर्ख, एकसाथ दो-दो बातें नहीं सभर्ती—इन्द्रिय-सुख  
 भी और मोक्ष भी ।

## गोरखनाथ

### चोला-परिचय

गोरखनाथ या गोरक्षनाथ के विषय में इतना ही निश्चितरूप से कहा जा सकता है कि भारतवर्ष की धर्माचार्य-परम्परा में यह एक महान योगी और सुप्रसिद्ध महापुरुष थे ।

विक्रम-संवत् की दशवीं शती के अंत में, अथवा ग्यारहवीं शती के आदि में इस योगिराट्ट का प्राकट्य हुआ था । आचार्य हजारीप्रसाद द्विवेदी तथा स्व० डाक्टर पीताम्बरदत्त बड़थवाल ने अपनी विद्वत्तापूर्ण शोधों के परिणाम-स्वरूप इस आविर्भाव-काल को निश्चित किया है ।

स्व० आचार्य गमचन्द्र शुक्ल ने गोरखनाथ का आविर्भाव-काल पंद्रहवीं शताब्दी को माना है, जो निस्सन्देह भ्रान्तिपूर्ण मत है । उनके इस निष्कर्ष का आधार शायद कवीर और गोरखनाथ का तथार्कथित संवाद रहा होगा । कहा तो यह भी जाता है कि कवीर के भी परवर्ती गुरु नानक के तथा सत्रहवीं शताब्दी के जैन साधु वनाग्मीदास के साथ भी गोरखनाथ का वाद-विवाद हुआ था !

जन्म-स्थान भी निश्चित रूप से स्थिर नहीं हो सका । कोई इनका जन्म-स्थान गोदावरी-तट का प्रदेश बतलाता है तो कोई बंगाल और कोई पंजाब !

इसी प्रकार न इनके कुल का निश्चित पता चल सका है, और न जाति का ही । इन बातों का कुछ ग्वास महत्व भी नहीं ।

पर इतना तो निस्सन्देह है कि सुप्रसिद्ध कौलशानी मत्स्येन्द्रनाथ या मह्येन्द्रनाथ इनके गुरु थे । मत्स्येन्द्रनाथ ही नाथ-परंपरा के सबसे प्रथम आचार्य हैं । यह जालंधरपाद के गुरुभाई थे, जिनका सिद्ध-परंपरा में बड़ा ऊँचा स्थान है । इनका एक नाम हाडिपा या हाडिफा भी है ।

प्रसिद्ध है कि “जाग मल्लन्दर गोरग्व आया ।” यह यां कि, किंवदन्तियों के अनुसार, योगेश्वर मस्येन्द्रनाथ एक बार आराम के किमी कदली प्रदेश में ‘त्रिया-देश’ में जाकर ‘परकाय-प्रवेश’ के सिद्धि-बल से ऐहिक भोग-विलास संलित हो गये थे, शिष्य गोरग्वनाथ ने वहाँ जाकर इन्हें चनाया, और भोग के फन्दे से छुड़ाया था ।

निष्कर्ष यह कि योगेश्वर मस्येन्द्रनाथ ने, बाद में, कौलज्ञान स्वीकार कर लिया, और उनके समर्थ शिष्य गोरग्वनाथ पुनः उन्हें योग-मार्ग पर ले गये थे ।

कौलाचार की साधना के आदिकाल में ‘पंचपवित्र’-वाद को ‘पंच मकार’ का आध्यात्मपरक अर्थ लगाया जाता था । पीछे, वामाचार में उसका स्थूल अर्थ किया जाने लगा । परिणामतः सहजयानियों, वज्रयानियों और नाथ-स्थियों का भी अश्रयपतन हुआ ।

गोरग्वनाथ के योग-मार्ग में दृढयोग का प्राधान्य है नहीं, किन्तु परवर्ती कौलाचार योग की क्रियाओं का प्रवेश उसमें नहीं हो पाया था । उन्होंने अपने प्रदेशों में अखंड ब्रह्मचर्य और शील-सदाचार पर ही सदा बल दिया ।

किन्तु, पीछे चमत्कारपूर्ण प्रवादों और मनोरंजक किंवदन्तियों ने गोरग्वनाथ और मल्लन्दरनाथ के नामों को इतना अधिक उलझा दिया कि शोधकों के लिए ऐतिहासिक एवं तान्त्रिक तथ्यों तक पहुँचना दुरूह हो गया । यहाँ तक कि लभन का एक नाम ‘गोरग्व-धन्धा’ भी पड़ गया ।

तथापि, गोरग्वनाथ का पवित्र नाम आज भी भारत के एक छोर से दूसरे छोर तक वैसा ही प्रसिद्ध है, जैसा कि शताब्दियों पूर्व था ! आचार्य हुआरी-साद द्विवेदी का कथन सही है कि, “शंकराचार्य के बाद इतना प्रभाशाली और इतना महिमान्वित महापुरुष भारतवर्ष में दूमरा नहीं हुआ । भक्ति-गन्दोलन के पूर्व सबसे शक्तिशाली धार्मिक आन्दोलन गोरग्वनाथ का योग-मार्ग ही था ।”

## ानी-परिचय

प्रस्तुत संग्रह-ग्रन्थ में डाक्टर बड़थवाल द्वारा संपादित गोरख-बानी से कुछ मन्त्रियाँ और कुछ पद लिये गये हैं । विद्वान् संपादक ने बानी में ‘सच्ची’

को सबसे प्रचीन माना है। फिर भी, भाषा की दृष्टि से इसे दसवीं या ग्यारहवीं शती की रचना मानने में संदेह के लिए कुछ-न-कुछ स्थान तो रहता ही है। वह काल अपभ्रंश भाषाओं का था। गोरख-बानी में जिन अनेक शब्दों के प्रयोग हुए हैं, वे परवर्ती काल के हैं।

समाधान यों हो सकता है कि गोरखनाथ की मूल बानी का शताब्दियों से घिसते-घिसते, काफी रूपान्तर तो हो गया। फिर भी उसकी मौलिकता का सर्वथा लोप नहीं हो पाया। जीर्ण हो जाने पर भी अनेक परिवर्तनों के बाद भी रंग सचदियों पर का आज भी वैम-का-वैमा ही है।

योगमार्ग के गहनतम सिद्धान्तों एवं क्रियाओं का विशद निरूपण लोक-भाषा में गोरखनाथ ने जिम शैली में किया है, वह उनकी अपनी मौलिक शैली है। गोरख की बानी में हम स्वानुभूति की ऊँची दृढ़ता, आध्यात्मिक साधना की पारदर्शी निर्मलता, और थोड़े में अधिक कष्ट डालने की तीव्र अभिव्यंजना-शक्ति पाते हैं।

गोरखनाथ की लिखी हुई कही जानेवाली संस्कृत की भी २८ पुस्तकों की सूची आचार्य हजारीप्रसाद द्विवेदी ने अपने 'नाथ-संप्रदाय' नामक ग्रन्थ में दी है। स्पष्ट ही अधिकांश पुस्तकें, जो गोरखनाथ के नाम से प्रचलित हैं, गोरखनाथ-रचित नहीं हैं। गोरक्षनाथ-सिद्धान्त-संग्रह नाथ-संप्रदाय के योग-मार्ग पर संस्कृत का एक अत्यंत प्रामाणिक ग्रन्थ प्रकाशित हुआ है, जिसका संपादन महामहोपाध्याय पं० गोपीनाथ कविराज ने किया है।

प्रस्तुत संग्रह-ग्रन्थ में संकलित सचदियों तथा पदों के कठिन और गूढ़ शब्दों का अर्थ हमने विद्वद्वर डॉ० बड़धवाल द्वारा संपादित 'गोरखबानी' की संपूर्ण महायता से किया है। यदि वह अत्यंत शोधपूर्ण ग्रन्थ हमारे सामने न होता, तो बानी में आये हुए अनेक गूढ़ एवं रहस्यात्मक पदों का अर्थ लगाना हमारे लिए संभव नहीं था।

## आधार

- १ गोरख-बानी, डॉ० पीतावरदत्त बड़धवाल
- २ नाथ-संप्रदाय, आचार्य हजारीप्रसाद द्विवेदी

## गोरखनाथ

बसती न सुन्यं सुन्यं न बसती अगम अगोचर ऐसा ।  
गगन सिंघर महीं बालक बोलै ताका नाँव धरहुगे कैसा ॥ १ ॥

हसिबा खेलिबा धरिबा ध्यानं । अहनिमि कथिबा ब्रह्म गियानं ।  
हसै बेलै न करै मन भंग । ते निहचल सदा नाथ कै संग ॥ २ ॥

महंमद महंमद न करि काजी, महंमद का विषम विचारं ।  
महंमद हाथि करद जे होती लोहै घड़ी न मारं ॥ ३ ॥

सबदै मारी सबदै जिलाई ऐसा महंमद पीरं ।  
ताकै भरमि न भूलौ काजी मो बल नहीं मरीरं ॥ ४ ॥

१ बसती=बसा हुआ, अर्थात् 'है' । सुन्यं=शून्य । गगन-सिंघर=शून्यः  
ब्रह्मान्ध्र से आशय है । बालक=परमवस्तु अर्थात् विशुद्ध आत्मा ।

२ नाथ=ब्रह्म से तात्पर्य है ।

३ महंमद=मोहम्मद पैगंबर । विषम=बहुत कठिन, अगम्य । हाथि=हाथ में ।  
करद=छुगी (जिबह करने के लिए) । मारं=इस्पात ।

**विशेष**—मोहम्मद की छुगी थी वस्तुतः शब्द की छुगी, जिसमें वह वासना  
को जिबह करते थे ।

४ सबदै...जिलाई=शब्द में जिज्ञासु की विषय-वासना को नष्ट कर देने थे,  
और शब्द से ही तत्त्वज्ञान का अमृत पिलाते थे ।

मो बल नहीं मरीरं=वह शक्ति आध्यात्मिक थी, भौतिक नहीं ।

कोई बादी कोई विवादी जोगी कौं बाद न करना ।  
 अठसठि तीरथ समदि समार्वैं यूँ जोगी कौं गुरुमुषि जरनां ॥ ५ ॥

अहनिमि मन लै उनमन रहै, गम की छांड़ि अग की कहै ।  
 छाड़ै आसा रहै निरास, कहै ब्रह्मा हूँ ताका दास ॥ ६ ॥

अरधै जाता उरधै धरै, काम दग्ध जे जोगी करै ।  
 तजै अल्यंगन काटै माया, ताका विमनु पषालै पाया ॥ ७ ॥

अजपा जपै सुनि मन धरै, पांचों इन्द्री निग्रह करै ।  
 ब्रह्म-अगनि मैं होमैं काया, ताम महादेव बंदै पाया ॥ ८ ॥

मरौ वे जोगी मरौ, मरौ मरन है मीठा ।  
 तिम मरणीं मरौ, जिम मरणी गोरष मरि दीठा ॥ ९ ॥

हबकि न बोलीबा, ठबकि न चालिया, धीरैं धरिबा पावं ।  
 गरब न करिबा सहजैं रहिबा भणत गोरष रावं ॥ १० ॥

- ५ बाद=शास्त्रार्थ । अठसठि=अड़सठ ; एक मानी हुई संख्या । समदि=समुद्र ।  
 जरना=पचाना, आत्ममात् करना ।
- ६ उनमन=उन्मनावस्था ; मन की वृत्तियों क अंतर्मुख कर लेने की स्थिति ।  
 अग=अगम्य ; अश्यात्म का देश ।
- ७ अरधै.. धरै=नोच को पतित होने वाले वीर्य को जो ऊपर की ओर खींचता  
 है । अल्यंगन=अलिंगन । विमनु=विष्णु । पषालै पाया=पैर पग्वारता है ।
- ८ सुनि=शून्य, ब्रह्म-रन्ध्र ।
- ९ वे=हे । दीठा=देखा ; आत्म-साक्षात्कार किया ।  
 मरणी=जीवन्मुक्ति से आशय है ।
- १० हबकि=फट से बिना विचारे । ठबकि=जोर से पटक-पटककर ।  
 भणत=कहता है । रावं=नाथ ।

स्वामी बनर्षडि जाउं तो बुध्या ब्यापै, नग्री जाउं त माया ।  
 भरिभरि षाउं त बिन्दु बियापै, क्योँ सीभते जल ब्यंद की काया ॥११॥  
 धाये न षाड्बा, भूषे न मरिबा, अह्निसि लेबा ब्रह्म अगनि का भेवं ।  
 हठ न करिबा पड़या न रहिबा यूँ बोलया गोरषदेवं ॥१२॥  
 अति अहार यंद्री बल करै, नासै ग्यांन मैथुन चित धरै ।  
 ब्यापै न्यंद्रा भूपै काल, ताके हिरदै मदा जंजाल ॥१३॥  
 पावडियां पग फिलसै अवधू लोहै छीजंत काया ।  
 नागा मूनी दूधाधारी एता जोग न पाया ॥१४॥  
 दूधाधारी परिवरि चित । नागा लकड़ी चाहै नित ।  
 मोनी करै म्यंत्र की आम । बिन गुर गुदड़ी नहीं बेमास ॥१५॥  
 यंडै होइ तौ पद की आसा, बंनि निपजै चौतारं ।  
 दूध होइ तौ घृत की आमा, करणी करतब मारं ॥१६॥

- १ पुध्या=लुध्या, भूष्य । नग्री=नगरी, वस्ती । बिन्दु=वीर्य-विन्दुः काम-वासना से आशय है । क्योँ=कैसे, किम साधन में । सीभति=मिद्व हो । जल-ब्यंद=वीर्य और रज ।
- २ धाये न पाड्बा=ठूँम-ठूँमकर नहीं ग्याना चाहिए । भेवं=भेद. रहस्य ।
- ३ यंद्री=इन्द्रियाँ । न्यंद्रा=निद्रा । भूपै=चढ़ बैठता है ।
- ४ पावडियाँ=पाँवडियाँ याने खड़ाऊँ में । फिलसै=फिलस जाता है । लोहै=लोहै की जंजीरों में । मूनी=मौनी । दूधाधारी=केवल दूध का आहार करनेवाले । एता=इतनों ने ।
- ५ लकड़ी चाहै=धूनी जलाने के लिए लकड़ी चाहता है, जिससे नग्न शरीर मदा गरम बना रहे । म्यंत्र=मंत्र, मन्त्री, जिसके द्वारा अपने आशय को समझा सके । बेमास=विश्राम ।
- ६ प्यंडै=पिंड में, शरीर में । बंनि=वन में । चौतारं=चौपायाँ में । करणी-करतब=सच्ची योग-साधना ।

मन मैं रहिणां भेद न कहिणां बोलिबा अमृत बाणी ।  
आगिला अगनी होइबा अबधू, तौ आपण होइबा पांणी ॥१७॥

हिन्दू ध्यावै देहुरा मूसलमान मसीत ।  
जोगी ध्यावै परमपद जहाँ देहुरा न मसीत ॥१८॥

हिन्दू आपैं राम कौं, मूसलमान पुदाइ ।  
जोगी आपैं अलष कौं तहां राम अछै न पुदाइ ॥१९॥

गोरष कहैं सुणहुरे अबधू जग मैं ऐसैं रहणां ।  
आपैं देषिबा कारैं सुणिबा मुष थैं कछू न कहणां ॥२०॥

नाथ कहैं तुम आपा राषौ, हठ करि बाद न करणां ।  
यहु जग है कांटे की बाड़ी देषि देषि पग धरणां ॥२१॥

देवल जात्रा सुनि जात्रा तीरथ जात्रा पाणी ।  
अतीत जात्रा सुफल जात्रा बोलै अमृत बाणी ॥२२॥

सुनि गुणवंता सुनि बुधिवंता अनंत सिधां की बाणी ।  
सीस नवावत मतगुर मिलिया जागत रैणि विहांणी ॥२३॥

१७ मन मैं रहिणां=मन का बहिर्मुख वृत्तियों को अन्तर्मुख करके उन्मनावस्था में लीन रहना । आगिला=आमने का आदमी । अगनी होइबा=गरम पड़े । पाणी होइबा=पानी हो जाये, जमा दिखाने ।

१८ देहुरा=देवालय । मसीत=मसजिद ।

१९ आपैं=कथन करते हैं । अछै=है ।

२१ आपा राषौ=आत्मा की रक्षा करो ।

२२ सुनि=शून्य, निस्सार, निष्फल । अतीत-जात्रा=संत-समागम से तात्पर्य है ।

२३ जागत रैणि विहाणी=जागते-जागते अर्थात् आत्मज्ञान की अवस्था में भव-रात्रि बीत गई ।

भिष्या हमारी कामधेनि बोलिये, संसार हमारी बाड़ी ।  
 गुरपरसादै भिष्या षाड्वा अंतिकालि न होइगी भारी ॥२४॥  
 हिरदा का भाव हाथ में जाणिये यहु कलि आई षोटी ।  
 बदंत गोरष सुणौं रे अवधू, करवै होइ सु निकसै टोटी ॥२५॥  
 आसण दिढ अहार दिढ जे न्यद्रा दिढ होई ।  
 गोरष कहै सुणौं रे पूता, मरै न बूढा होई ॥२६॥  
 षायें भी मरिये अणषायें भी मरिये । गोरष कहै पूता संजमि ही तरिये  
 मधि निरंतर कीजै वास । निहचल मनुवा थिर होइ सास ॥२७॥  
 अवधू मन चंगा तौ कठौती ही गंगा । बांध्या मेल्ला तौ जगत्र चेला ।  
 बदंत गोरष सति सरूप ॥ तत बिचारै ते रेष न रूप ॥२८॥  
 जोगी होइ परनिद्यां भूषै । मदमास अरु भांगि जो भूषै ।  
 इकोतरसै परिषा नरकहि जाई । सति सति भाषंत श्री गोरषराई ॥२९॥

२४ बाड़ी=खेती । गुर..षाड्वा=भिद्वान्न भी गुरु का प्रसाद है, गुरु को अर्पण करके ही उसे ग्रहण करते हैं--“तेन त्यक्तेन भुंजीथा : ।”

भारी=दुःखदायी ।

२५ हाथमें=हाथ से किये हुए कर्म में । करवै=टोटी=करवे याने गड्डवे में जो कुछ भरा होगा, वही तो टोटी से बाहर निकलेगा ।

२६ पूता=पुत्रो अर्थात् शिष्यो ।

२७ मधि=मध्यम रहनी । सास=श्वास ।

२८ बांध्या=बंधन में पड़ा हुआ मन । मेल्ला=झुड़ा दिया । जगत्र=जगत् ।  
 ते रेष न रूप रे=नाम और रूप से मुक्त हैं ।

२९ भूषै=ब्रके । इकोतर सै=इकहत्तर सौ

अवधू मांस भषंत दया धरम का नाश । मद पीवंत तहां प्राण निरास ।  
भांगि भषंत ग्यान ध्यान षोवंत । जम दरबारी ते प्रांगी रोवंत ॥३०॥

एकाएकी सिध नांउं, दोइ रमति ते साधवा ।  
चारि पंच कुटंब नांउं, दस बीस ते लसकरा ॥३१॥

महमां धरि महमां कूं मेटै, सति का सबद बिचारी ।  
नांन्हां होय जिनि सतगुर षोय्या, तिन सिर की पोट उतारी ॥३२॥

जीव क्या हतिये रे प्यंडधारी । मारि लै पंचभू भ्रगला ।  
चरै थारी बुधि बाड़ी । जोग का मूल है दया-दाण ।  
कथंत गोरष मुकति लै मानवा, मारिलै रै मन द्रोही ।  
जाकै बप बरण मास नहीं लोही ॥३३॥

जे आसा ते आपदा, जे संसा ते सोग ।  
गुरमुषि बिना न भाजसी (गोरष) ये दून्यों बड़ रोग ॥३४॥

जपतप जोगी संजम सार । बाले कंद्रप कीया छार ।  
येहा जोगी जग में जोय । दूजा पेट भरै सब कोय ॥३५॥

३० दरबारी=दरबार में ।

३१ एकाएकी=अकेला । सिध=सिद्ध । लसकरा=जमात ।

३२ धरि=धारणकर, प्राप्त करके । मेटै=मान नहीं देते हैं ।

नांन्हां=नम्र, निरहंकार । पोट=कमों की गठरी ।

३३ प्यंडधारी=शरीरधारी । पंचभू मृगला=पंचभौतिक मनरूपी मृग ।

थारी=तेरी । बुधि-बाड़ी=बुद्धिरूपी खेती । दाण=दान । बप=शरीर ।

लोही=लोहू, रक्त ।

३४ संसा=संशय; द्वैत-बुद्धि । सोग=शोक । गुरमुषि बिना=सतगुरु का उपदेश  
लिये बिना । भाजसी=भागेंगे, नष्ट होंगे ।

३५ बाले=बालकपन में । कंद्रप=कदर्प; काम-वासना ।

जोय=समझना चाहिए ।

कथणी कथै सो सिष बोलिये, बेद पढ़ै सो नाती ।  
रहणी रहै सो गुरु हमारा, हम रहता का साथी ॥३६॥

### पद

राग रामगिरि

रहता हमारै गुरु बोलिये, हम रहता का चेला ।  
मन मानै तौ संगि फिरै, निहतर फिरै अकेला ॥  
अवधू ऐसा ग्यांन बिचारी, तामै फिलिमिलि जोति उजाली ।  
जहां जोग तहां रोग न ब्यापै, ऐसा परषि गुर करनां ।  
तन मन सूं जे परचा नाहीं, तौ काहे को पचि मरनां ॥  
काल न मिथ्या जंजाल न छुट्या, तप करि हूवा न सूरा ।  
कुल का नास करै मति कोई, जै गुर मिलै न पूरा ॥  
सप्त धातु का काया पीजरा, ता महिं जुगति बिन सूवा ।  
सतगुर मिलै तो ऊबरै बाबू, नहीं तौ परलै हूवा ॥  
कद्रप रूप काया का मंडण, अँबिरथा कांइ उलीचौ ।  
गोरष कहै सुणौं रे भौंदू, अरंड अँमी कत सींचौ ॥ १ ॥

३६ नाती=शिष्य का शिष्य, और भी छोटा ।

३७ रहता=तदनुसार आचारण करनेवाला । निहतर=नहीं तो ।

### पद.

१ जोति=आत्म-ज्योति । उजाली=प्रकाश । परचा=परिचय, ब्रह्म का साक्षात्कार ।  
जहाँ...करना=स्वयं-सिद्ध है कि योगाभ्यास सिद्ध होने पर दैहिक अथवा  
मानसिक कोई भी रोग नहीं रहता । अतः परखकर ऐसा ही गुरु बनाना  
चाहिये । ऐसा नहीं बनाना चाहिए कि जिसका आश्रय लेकर साधा  
तो जाये योग, पर हो जाये उलटे रोग ।

राग असावरी

जीव सीव ना संगै बासा , ना बधि षाइवा रे रुध्र मासा ।  
 धाव न घातिबा हंस गोतं , बर्दंत गोरषनाथ निहारि पोतं ॥  
 मारिबा रे नरा, मन द्रोही , जाकै बप बरण नहीं मास लोही ॥  
 सब जग प्रासिया देव दाणं, सो मन मारीबा रे गहि गुरु ग्यानं बाणं ॥  
 पसू कया हतिये रे प्यंडधारी, मारिये पंच भू मृघला जे चरै बुधि बाड़ी  
 जोग का मूल है दया दानं, भणत गोरषनाथ ये ब्रह्म ग्यानं ॥ २ ॥

राग असावरी

कैसें बोलौं पंडिता, देव कौनै ठाईं,  
 निज तत निहारतां अन्हें तुम्हें नाहीं ।

पषाणची देवली पषाण चा देव, पषाण पूजिला कैसें फीटीला सनेह ।  
 सरजीव तोड़िला निरजीव पूजिला, पाप ची करणीं कैसें दूतर तिरीला

सूरा=शूरा, सप्त धातु=रस, रक्त, मांस, मेद, अस्थि, मज्जा, तथा वीर्य ये सात धातुएं हैं, जिनसे शरीर का निर्माण हुआ है ।

जुगति बिन सूवा=मुक्त होने की युक्ति से अनभिज्ञ तोते के समान बन्द है । परलै=प्रलय, सर्वनाश । मंडण=सजावट, शोभा । अंविस्था=वृथा ही । कांइ=क्यों । भौंदू=मूर्ख । अरंड=रैंडी का पेड़ । अमीं=अमृत से ।

२ सीव=शिव, ब्रह्म । ना=का ( गुजराती प्रयोग ) बधि=हत्या करके रुध्र=रुधिर, रक्त । धाव-धातिवा=प्रहार नहीं करना चाहिए । हंस गोत=ब्रह्म का सगोत्री जीवात्मा । पोतं=अपने आपको, अपने पुत्र को । बप=शरीर । दाणं=दानव । प्यंडधारी=हे शरीरधारी मनुष्य ! पंचभू मृघला=पांचभौतिक मनरूपीमृग । बुधिबाड़ी=बुद्धिरूपी खेती ।

३ ठाईं=स्थान । निज...नाहीं=आत्मतत्त्व का साक्षात्कार हो जाने पर न तो हम रहते हैं, और न तुम । पषाणची देवली=पत्थर का देवालया । ची, चा=की, का=( मराठी प्रयोग ) फीटीला=फूटता है, पसीजता है ।

तीरथि तीरथि सनान करीला, बाहर धोये कैसें भीतरि भेदीला ॥  
आदिनाथ नाती मछींद्र'नाथ पूता, निज तात निहारै गोरष अबधूता  
आरती

नाथ निरंजन आरती गाऊं । गुरदयाल अग्यां जो पाऊं ॥  
जहां अनंत सिधां मिलि आरती गाई । तहां जम की बाव न नैड़ी आई ।  
जहां जोगेसुर हरि कूं ध्यावैं । चंद सूर तहां सीस नवावैं ।  
मछींद्र प्रसादे जती गोरखनाथ आरती गावै ।  
नूर मिलमिल दीसै तहां अनत न आवै ॥ ४ ॥

### नरवै-बोध

सुणौ हो नरवै, सुधि बुधि का विचार । पंच तत ले उतपनां सकल संसार  
पहलै आरंभ घट परचा करौ निसपती । नरवै बोध कथंत श्री गोरषजती  
पहलै आरंभ छांडौ काम क्रोध अहंकार । मन माया बिषै विकार ।  
हंसा पकड़ि घात जिनि करौ । तृस्नां तजौ लोभ परहरौ ॥ २ ॥  
छांडो दंद रहौ निरदंद । तजौ अल्यंगन रहौ अबंध ।  
सहज जुगति ले आसण करौ । तन मन पवनां दिढ करि धरौ ॥ ३ ॥

सरजीव = सजीव, फूल-पत्तों आदि । दूतर = दुस्तर । सनान = स्नान ।  
भेदीला = भेद सकता है, निर्मल कर सकता है ।

४ बाव = वायु, हवा; स्पर्शतक । नैड़ी = निकट । प्रसादे = प्रसाद अर्थात्  
कृपा से । नूर = आत्मा का प्रकाश । अनत = अन्यत्र; अन्य अवस्था ।

### नरवै-बोध

नरवै = नृपति । आरंभ...निसपती = योग की चार अवस्थाएँ हैं—आरंभ;  
घट, परिचय और निष्पत्ति । उतपनां = उत्पन्न हुआ है ।

२ हंसा = प्राणी ।

३ दंद = दृढ़, द्रुतभाव, प्रपंच । अल्यंगन = आलिंगन, काम-वासना । पवनां  
...धरौ = श्वास को प्राणायाम द्वारा निश्चल करो ।

संजम चित्तओ जुगत अहार । न्यंद्रा तजौ जीवन का काल ।  
छांडौ तंत मंत बेदंत । जंत्र गुटिका धात पाषंड ॥ ४ ॥

जड़ी बूटी का नांव जिनि लेहु । राज दुवार पाव जिनि देहु ।  
थंभन मोहन बिसिकरन छांडौ औचाट ।  
सुणौ हो जोगेसरो जोगारंभ की बाट ॥ ५ ॥

और दसा परहरौ छतीस । सकल बिधि ध्यावो जगदीस ।  
बहु विधि नाटारंभ निवारि । काम क्रोध अहंकारहि जारि ॥ ६ ॥

नैण महा रस फिरौ जिनि देस । जटा भार बंधौ जिनि केस ।  
रूष बिरष बाड़ी जिनि करौ । कूवा निवाण षोदि जिनि मरौ ॥ ७ ॥

टूटै पवनां छीजै काया । आसण दिढ करि वैसौ राया ।  
तीरथ बर्त कदे जिनि करौ । गिर परबतां चढि प्रान मति हरौ ॥ ८ ॥

पूजा पाति जपौ जिनि जाप । जोग माहि बिटंबौ आप ।  
छांडौ बैद बणज व्यौपार । पढिबा गुणिबा लोकाचार ॥ ९ ॥

४ संजम चित्तओ=संयम, साधन में चित्त लगाओ । जुगत=युक्त, नियंत्रित ।  
न्यंद्रा=निद्रा । बैदंत=वैद्यक । गुटिका=गोली । धात=पारा आदि  
धातु भस्मों का सिद्ध करना ।

५ थंभन=स्तंभन । औचाट=उच्चाटन । बाट=मार्ग ।

६ छतीस=द्वितीश, नृपति । नाटारंभ=बाहरी प्रदर्शन, पाखण्ड ।  
निवारि=दूर करके ।

७ रूष=पेड़ । निवाण=गहरा ।

८ बर्त=व्रत । कदे=कभी ।

९ बिटंबो=बिडंबना कराते हो । बैद=वैद्य का धंधा ।

बहुचेला का संग निवारि । उपाधि मसांण बाद विष टारि ।  
येता कहिये प्रतच्छि काल । एकाएकी रहौ भुवाल ॥१०॥

सभा देषि मांडौ मति ग्यांन । गूंगा गहिला होइ रहौ अजांण ।  
छाड़व राव रंक की आस । भिछ्या भोजन परम उदास ॥११॥

रस रसाइंन गोटिका निवारि । रिधि परहरौ सिधि लेहु बिचारि ।  
परहरौ सुरापांन अरु भंग । तातैं उपजै नांनां रंग ॥१२॥

नारी, सारी, कींगुरी । तीन्यूं सतगुर परहरी ।  
आरंभ घट परचै निसपती । नरवै बोध कथंत श्री गोरख जती ॥१३॥

### ग्यान-तिलक

दरपन माहीं दरसन देष्या, नीर निरंतरि भाई ।  
आपा माहीं आपा प्रगट्या, लखै तौ दूर न जाई ॥ १ ॥

चकमक ठरकै अगनि भरै यूँ दधि मथि घृत करि लीया ।  
आपा माहीं आपा प्रगट्या, तब गुरु संदेसा दीया ॥ २ ॥

१० उपाधि मसांण=उपाधि है मानो श्मशान । बाद विषटारि=शास्त्रार्थ  
को विष के समान समझकर टालदो । एकाएकी=अकेले ही ।

११ गहिला=पागल ।

१३ सारी=मैना, मैना पालकर उससे राम का नाम जपवाते हैं । कींगुरी=  
सारंगी ।

### ग्यान-तिलक

१ दरपन=अपने आपमें । दरसन देष्या=ब्रह्म का साक्षात्कार किया ।  
भाई=प्रतिविम्ब ।

२ ठरकै=रगड़ने से । संदेसा दिया=पते की बात बतलादी ।

सुरति गहौ संसै जिनि लागौ, पूँजी हांन न होई ।  
एक तत सूँ एता निपजै, टार्या टरै न सोई ॥ ३ ॥

निहिचा ह्वै तौ नेरा निपजै, भया भरोसा नेरा ।  
परचा ह्वै ततषिन निपजै, नहींतर सहज नबेरा ॥ ४ ॥

---

३ सुरति=ध्यान, लय । जिनि लागौ=मत पड़ो ।

पूँजी=आत्मरूपी निधि । एता=इतना अखूट धन । निपजै=पैदा होता है ।

४ निहिचा=निश्चय । भरोसा=परम विश्वास । नेरा=वहीं-का-वहीं ।  
ततषिन=तत्क्षण, तुरंत ही । नबेरा=निचटारा ।

---

## नामदेव महाराज

### चोला-परिचय

जन्म-संवत्—१३२७ वि०

जन्म-स्थान—नरुसी ब्रमनी ( सातारा ज़िला )

जाति—छीपी

पिता—दामा शेट

माता—गोणार्ई

गुरु—खेचरनाथ नाथपंथी

योगमार्ग-प्रेरक—ज्ञानदेव महाराज

निवारण-संवत्—१४०७ वि०

निर्वाण-स्थान—पंढरपुर

महाराष्ट्र के सुविख्यात कृष्ण-भक्त वामदेव इनके नाना थे । नामदेव पर भी, स्वभावतः, कृष्ण-भक्ति का प्रभाव बाल्यपन से पड़ा था । सगुणोपासना-विषयक इनके अनेक अभंग मराठी में प्रसिद्ध हैं । हिन्दी में भी इनके कृष्ण-भक्ति सम्बंधी कई पद मिलते हैं । एक पद है—

धनि धनि मेघा रोमावली, धनि धनि कृष्ण ओढ़े काँवली ।

धनि धनि तू माता देवकी, जेहि गृह रमैया कँवलापती ।

धनि धनि वनखँड बुन्दावना, जहाँ खेलें श्री नारायणा ।

बेनु बजावैं, गोधन चारैं, नामे का स्वामी आनँद करै ॥

इन पदों और मराठी के अभंगों से सिद्ध होता है कि नामदेव आरंभ में सगुणोपासक थे । पश्चात्, गोरखनाथ की शिष्य-परंपरा के सुप्रसिद्ध सन्त ज्ञानदेव महाराज ने इन्हें, कहा जाता है, निर्गुणोपासना की ओर मोड़ने का प्रयत्न किया, और उन्हें सफलता भी मिली । कहते हैं कि एक बार श्रीज्ञानदेव इन्हें अपनी संत-मण्डली में लेकर तीर्थाटन को निकले ।

नामदेव अपने इष्टदेव विठोबा ( भगवान् विठ्ठलनाथ ) के वियोग में व्याकुल रहते थे। ज्ञानदेव ने बहुत समझाया कि, 'यह तुम्हारा मोह है, भगवान् तो सर्वत्र हैं। तुम्हारी यह कच्ची भक्ति है। पक्की भक्ति तो निर्गुण-पद की ही होती है। सो तुम उसीका अभ्यास करो।' एक दिन एक गाँव में सब संतों की परीक्षा हुई। परीक्षक था एक कुम्हार। कुम्हार ने घड़ा पीटने का पिटना हाथ में लिया, और सब के सिर उससे ठोकने लगा। सब संत चोटें खाकर भी अचल बैठे रहे। पर नामदेव अपना सिर पिटवाने को तैयार नहीं हुए, उसपर बिगड़ भी पड़े। कुम्हार बोला—'और संत तो सब पक्के घड़े हैं। यही एक कच्चा घड़ा है।' नाथपंथ का अनुयायी बनाने के लिए ज्ञानदेवजी ने और भी कितने ही प्रयत्न किये। पश्चात्, ज्ञानदेव के देहावसान के उपरांत, नामदेव ने खेचरनाथ नाम के एक नाथपंथी योगी को अपना गुरु बना लिया, जैसा कि प्रसिद्ध है

“मन मेरी सूई, तन मेरा धागा।

खेचरजी के चरण पर नामा सिपी लगा ॥”

योगमार्ग पर पैर रखने के पश्चात् नामदेवजी ने निर्गुणोपासना के अनेक अभंगों और पदों की रचना की। किन्तु निर्गुणोपासक अथवा नाथपंथी या योगमार्गी हो जाने पर भी पंढरपुर के विठोबा के प्रति इनकी भक्ति में अन्तर नहीं पड़ा। नामदेव का देहावसान विठ्ठल-मन्दिर के महाद्वार की सीढ़ी पर संवत् १४०७ में ८० वर्ष की अवस्था में हुआ।

नामदेव के सम्बन्ध में भक्तमाल तथा अन्य ग्रन्थों में अनेक चमत्कारों का वर्णन मिलता है; जैसे, बचपन में विठोबा की मूर्ति का प्रत्यक्ष होकर इनके हाथ से दूध पीना, वादशाह के सामने एक मरी हुई गाय को जिला देना\*, नागनाथ महादेव के मन्दिर का द्वार इनकी ओर घूम जाना आदि।

\*मरी हुई गाय को जिला देने की कथा नामदेवरचित निम्न पद पर आधारित है:—

“सुलतानु पूछै सुनु वे नामा । देवुँ राम तुम्हारे कामा ॥

नामा सुलताने बाँधिला । देखुँ तेरा हरि बीटुला ॥

विसमिलि गरु देहु जीवाइ । नातरु गरदनि मारुँ टांइ ॥

बादिसाह, ऐसी क्यूँ होइ । विसमिलि किया न जीवै कोइ ॥

## बानी-परिचय

जैसाकि ऊपर कहा गया है सगुण-भक्ति एवं निर्गुण-भक्ति दोनों प्रकार के पद इनके हिन्दी में मिलते हैं। गुरु ग्रन्थसाहब में नामदेव के ६ से अधिक पद संकलित हैं। पंजाब में १५ वर्षतक भगवद्भक्ति का प्रचरते रहने के कारण इनकी मराठीयुक्त हिन्दी में पंजाबी का प्रभाव स्पष्ट दिखता है। सगुणोपासना के पदों की भाषा जहाँ कुछ-कुछ ब्रज की जैसी वहाँ निर्गुणोपासना की बानी पर खड़ी हिन्दी का प्रभाव पड़ा है।

मेरा किया कल्लू ना होइ। करिहै रामु होइहै सोइ ॥  
 वादिसाहु चढ्यो अहँकारि। गज हसती दीनों चमकारि ॥  
 रुदनु करै नामे की माइ। छोड़ि राम किन भजहि खुदाइ ॥  
 न हौं तेरा पूँगड़ा न तू मेरी माइ। पिंडु पड़ै तौ हरिगुन गाइ ॥  
 करै गजिदु सुँड की चोट। नामा उवरै हरि की ओट ॥  
 काजी मुल्ला करहि सलामु। इनि हिंदु मेरा मल्या मानु ॥  
 पायहु बेड़ी, हाथहु ताल। नामा गावै गुन गोपाल ॥  
 गंग जमुन जो उलटी बहै। तौउ नामा हरि कहता रहै ॥  
 सात घड़ी जब बीती सुणी। अजहुँ न आयो त्रिभुवन-धरणी ॥  
 पाखंतण राज बजाइला। गरुड चढे गोविन्द आइला ॥  
 अपने भगत परि की प्रतिपाल। गरुड चढे आए गोपाल ॥  
 कहहि त धरणी इकोड़ी करउँ। कहहि त लेकरि ऊपरि धरउँ ॥  
 कहिह त मूइ गऊ देउँ जियाइ। सभु कोई देखैं पतियाइ ॥  
 नामा प्रणवै सेलमसेल। गऊ दुहाई बुछरा मेलि ॥  
 दूधहि दुहि जब मदुकी भरी। ले वादिसाह के आगे धरी ॥  
 वादिसाहु महल महि जाइ। औघट की घट लागी आइ ॥  
 काजी मुल्लां विनती फुरमाइ। बखसी हिन्दू मैं तेरी गाइ ॥  
 नामदेव सभु रह्या समाइ। मिलि हिंदू सभ नामे पहि जाहि ॥  
 जो अब की वार न जीवै गाइ। त नामदेव का पतिया जाइ ॥  
 नामे की कीरति रही संसारि। भगत जनां ले उधरया पारि ॥  
 सगल कलेसा निटक भया खेदु। नामे नारायन नाही भेदु ॥”

नामदेव की बानी यद्यपि सीधी-सादी भाषा में है, तथापि वह भक्तिरस-मयी और अन्तर को भेदनेवाली है। उसमें हम योग-साधना की निर्मलता के साथ-साथ भक्ति की विह्वलता भी पाते हैं। हिन्दी के संत-साहित्य को नामदेव महाराज की अनुभवपूर्ण बानी पर गर्व है।

### आधार

- १ नाभाकृत भक्तमाल—नवलकिशोर प्रेस, लखनऊ
  - २ साध-सग्रह—स्वामीबाग, आगरा
  - ३ गुरु ग्रन्थ साहिब—सर्व हिन्दी सिक्ख मिशन, अमृतसर
  - ४ हिन्दी-साहित्य का इतिहास—रामचन्द्र शुक्ल
-

## नामदेव महाराज

राग आसा

एक, अनेक सु व्यापक पूरक जित देखौं तित सोई ।  
माया चित्र-विचित्र विमोहिनि विरला बूझै कोई ॥  
सब गोविंदु है सब गोविंदु है, गोविंदु बिनु नहिं कोई ।  
सूतु एक मनि सत सहस्र जैसे, ओतिपोति प्रभु सोई ॥  
जल, तरंग अरु फेन, बुदबुदा जल ते भिन्न न होई ।  
इहु प्रपंच ब्रह्म की लीला विचरत आन न होई ॥  
मिध्या भ्रम अरु सुपन मनोरथ सत्ति पदारथु जान्या ।  
सुकिरत-मनसा गुरु-उपदेसै जागत ही मन मान्या ॥  
कहत नामदेव हरि की रचना देखहु रिदै विचारी ।  
घट-घट अंतरि सरब निरंतरि केवल एक मुरारी ॥१॥

राग आसा

मन मेरो गज, जिहवा मेरी काती ।  
मपि-मपि काटौं जम की फाँसी ॥

---

१ सूतु..सोई=एक धागे में जैसे सैकड़ों-हज़ारों मणियाँ गूँथी जा सकती हैं, वैसे ही परमात्मा जगत् की प्रत्येक वस्तु में और प्रत्येक वस्तु उसमें समाई हुई है । ओति-पोति=ओतप्रोत, परस्पर इतना उलझा या मिला हुआ कि अलग-अलग करना असंभव-सा हो । बुदबुदा=बुलबुला । विचरत=विचार करने पर । आन=अन्य, भिन्न । सुकिरत मनसा==पवित्र मन से । रिदै=हृदय में

कहा करौं जाती कहा करौं पाँती ।  
 राम को नाम जपौं दिन राती ॥  
 भगति-भाव सूँ सीवनि सीवौं ।  
 राम नाम त्रिनु घरी न जीवौं ॥  
 भगति करौं हरि के गुन गावौं ।  
 आठ पहर अपने खसम को ध्यावौं ॥  
 सोने की सूई, रूपे का धागा ।  
 नामे का चित हरि सूँ लागा ॥२॥

#### सारंग

काहे रे मन, बिषया-वन जाइ ।  
 भूलौ रे ठग मूरी खाइ ॥  
 जैसे मीन पानी मर्हि रहै ।  
 काल-जाल की सुधि नहिँ लहै ॥  
 जिहवा-स्वादी लीलति लोह ।  
 ऐसे कनक कामिनी बाँधयो मोह ॥  
 ज्यूँ मधु माखी संचै अपार ।  
 मधु लीनों, मुख दीनीं छार ॥  
 गऊ बाछ को संचै खीर ।  
 गला बाँधि दुहि लेइ अहीर ॥  
 माया कारन ससु अति करै ।  
 सो माया लै गाड़ै धरै ॥

२ काती = कँची । मपि-मपि = माप-मापकर । खसम = स्वामी ।

३ विषया-वन जाइ = विषय-वासनाओं के वन में भटक रहा है । ठगमूरी — एक ऐसी नशीली जड़ी-बूटी, जिसे टगलोग राहगीरों को वेहोश करके उन्हें

अति संचै समझै नहिं मूढ़ ।  
 धन धरती तनु होइ गयो धूड़ ॥  
 काम क्रोध तृसना अति जरै ।  
 साध-संगति कबहूँ नहिं करै ।  
 कहत नामदेव साँची मान ।  
 निरभै होइ भजिलै भगवना ॥३॥

सारंग

बदहु कि न होइ माधौ, मोसूँ ।  
 ठाकुर ते जन जन ते ठाकुर ख्याल पर्यो है तोसूँ ॥  
 आपन देव देहुरा आपन, आप लगावै पूजा ।  
 जल ते तरंग तरंग ते है जल, कहन सुनन को दूजा ॥  
 आपहि गावै आपहि नाचै, आप बजावै तूरा ।  
 कहत नामदेव तू मेरो ठाकुर, जन ऊरा तू पूरा ॥४॥

मलार

मो को तू न बिसारि, तू न बिसारि, तू न बिसारि रमैया ।  
 तेरे जन की लाज जाहिगी, मुझ ऊपरि सब कोपिला ।  
 सूदु सूदु करि मारि उठायो कहा करौं बाप बीठुला ॥

लूटने के लिए खिलाते थे । लीलति=निगल जाती है । संचै=इकट्ठा  
 करती है । मुख दीनी छार=धता बतला देने, या नष्ट कर देते हैं ।  
 खीर=दूध । धूड़=धूल, नष्ट

४ देहुरा=देवालय । तूरा=तुरही, सिंघा । ऊरा=अधूरा, न्यून ।

५ कोपिला=कुपित हैं, नाराज़ हैं । सूद=शूद्र । बीठुला=बिटुल (विष्णु);  
 पंढरीनाथ भी कहते हैं, जो नामदेव के इष्टदेव थे । मुग परि=मरने  
 पर ।

मूए परि जौ मुकति देहुगे, मुकति न जानै कोई ।  
 ए पडिया मो को ढेढ़ कहत तेरी पैज पिछ्छौडी होई ॥  
 तू जु दयालु छुपालु कहियतु हैं अति भुज भयो अपारला ।  
 फेरि दिया देहुरा नामे कौ पडियन को पिछ्छवारला ॥५॥

राग भैरव

मैं बौरी मेरा राम भतार ।  
 रचि-रचि ताकों करौ सिंगार ॥  
 भले निंदौं भले निंदो भले निंदौ लोग ।  
 तन मन मेरा राम प्यारे जोग ॥  
 बाद बिबाद काहू सूँ न कीजै ।  
 रसना राम-रसायन पीजै ॥  
 अब जिय जानि ऐसी बनि आई ।  
 मिलौं गुपाल नीसान बजाई ॥  
 अस्तुति निंदा करै नर कोई ।  
 नामे श्रीरँगु भेटल सोई ॥६॥

राग भैरव

जैसी भूखे प्रीति अनाज ।  
 त्रिषावत जल सेती काज ॥

ढेढ़=अंत्यज, अछूत । पैज पिछ्छौडी होई=तेरा प्रण पीछे पड़ जायगा ।  
 अति...अपारला=भुजा बहुत बढ़ादी । फेरि...पिछ्छवारला=मंदिर का  
 मुहँ (द्वार) नामदेव की ओर कर दिया, ताकि वह दर्शन ले सके, क्योंकि  
 उसे मंदिर में प्रवेश नहीं करने दिया था, और मंदिर की पीठ पंडों की  
 ओर करदी ।

६ भतार=भर्ता, स्वामी । श्रीरँग=लक्ष्मीपति विट्ठलनाथ

जैसे मूढ़ कुटुंब परायण ।  
 ऐसी नामे प्रीति नारायण ॥  
 नामे प्रीति नरायण लागी ।  
 सहज सुभाय भयो बैरागी ॥  
 जैसी परपुरषारत नारी ।  
 लोभी नर धन का हितकारी ॥  
 कामी पुरष कामिनी प्यारी ।  
 ऐसी नामे प्रीति मुरारी ॥  
 सोई प्रीति जि आपे लाए ।  
 गुरपरसादी दुबिधा जाए ॥  
 कबहुँ न तूटसि रह्या समाइ ।  
 नामे चित लाया सचि भाइ ॥  
 जैसी प्रीति बालक अरु माता ।  
 ऐसा हरि सेती मन राता ॥  
 प्रणवै नामदेउ लागी प्रीति ।  
 गोविंदु बसै हमारे चीति ॥७॥

रामकली

माइ न होती बापु न होता करम न होती काया ।  
 हम नहिं होते, तुम नहिं होते, कवन कहाँ ते आया ॥  
 राम कोइ न किसही केरा ।  
 जैसे तरवर पंखि-बसेरा ॥

सेती=प्रति, से । पुरषा=पुरुष । हितकारी=लोभी । परसादी=कृपा ।  
 तूटसि=टूटा । सचि भाइ=सच्चे भाव से । राता=अनुरक्त, लगा  
 हुआ । चीति=चित्त ।

चंद न होता, सूर न होता, पानी पवनु मिलाया ।  
 सास्त्र न होता वेद न होता, करमु कहाँ ते आया ॥  
 खेचरि भूचरि तुलसी माला गुरपरसादी पाया ।  
 नामा प्रणवै परम तत्त कूँ सतगुर मोहि लखाया ॥८॥

माली गौड़

मेरो बाप माधौ तूँ धन केसौ, सांवलियो बीठुलराइ ।  
 कर धरे चक्र वैकुंठ ते आयो, तूँ रे गज के प्रान उधार्यो ॥  
 दुहसासन की सभा द्रोपदी अंबर लेत उवार्यो ।  
 गोतम नारि अहल्या तारी, पापिन केतिक तार्यो ॥  
 ऐसा अधम अजाति नामदेउ तव सरनागति आयो ॥९॥

त्रिलावल

सफल जनम मो को गुर कीना ।  
 दुख बिसारि सुख अंतर लीना ॥  
 ग्यान-अंजन मो को गुर दीना ।  
 राम नाम बिनु जीवन मनिहीना ॥  
 नामदेव सिमरन करि जाना ।  
 जगजीवन सूँ जीव समाना ॥१०॥

८ खेचरि=योग-शास्त्र के अनुसार खेचरी नाम की मुद्रा । भूचरि=योग-शास्त्र के अनुसार भूचरी नाम की मुद्रा ।

९ केसौ=केशव । दुहसासन=दुःशासन । अंबर लेत=वस्त्र खींचते हुए पापिन...तार्यो=कितने ही पापियों को पवित्र किया और तार दिया ।

१० दीन=तुच्छ, व्यर्थ । जगजीवन...समाना=जगत्पति विट्ठल में मेरा चित्त लीन हो गया ।

राग गौड़

मोहि लागति तालावेली ।  
 बछरा बिनु गाइ अकेली ॥  
 पानी बिनु ज्यूं मीन तलफै ।  
 ऐसे रामनाम बिनु नामा कलपै ॥  
 जैसे गाइ का बाछा छूटला ।  
 थन चोखता माखन घूटला ॥  
 नामदेउ नारायन पाया ।  
 गुर भेटत ही अलख लखाया ॥  
 जैसे बिपै हेत परनारी ।  
 ऐसे नामे प्रीति मुरारी ॥  
 जैसे ताप ते निरमल घामा ।  
 तैसे रामनाम बिनु बापुरो नामा ॥११॥

राग गौड़

भैरों भूत सीतला धावैं ।  
 खर बाहन उहु छार उड़ावैं ॥  
 हौं तो एक रमैया लैंहौं ।  
 आन देव बदलावनि देंहौं ॥  
 सिव-सिव करते जो नर ध्यावैं ।  
 वरद चढ़े डौरूँ ढमकावैं ।  
 महामाई की पूजा करै ॥

११ तालावेली = वेचैनी । कलपै = ब्याकुल हो रहा है । बापुरो = वेचारा ।

१२ बदलावनि = बदले में । वरद = व्रैल । डौरूँ = डमरू । ढमकावै =

नर सो नारि होइ औतरै ।  
 तू कहियत ही आदि भवानी ॥  
 मुक्ति की बिरियाँ कहाँ छपानी ॥  
 गुर मति रामनाम गहु मीता ।  
 प्रणवै नामा औ कहै गीता ॥१२॥

राग गौड़

हमरो करता राम सनेही ।  
 काहे रे नर गरब करत है, बिनसि जाइ भूठी देही ॥  
 मेरी मेरी कैरव करते दुरजोधन से भाई ।  
 बारह जोजन छत्र चलैथा, देही गिरभन खाई ॥  
 सरब सोने की लंका होती, रावन से अधिकारि ।  
 कहा भयो दर बाँधे हाथी, खिन मर्हि भई पराई ॥  
 दुरबासा सूं करत ठगौरी, जादव वे फल पाये ।  
 कृपा करी जन अपने ऊपर नामा हरिगुन गाये ॥१३॥

राग धनाश्री

मारवाड़ि जैसे नीर बालहा, बेलि बालहा करहला ।  
 ज्यूं कुरंग निसि नाद बालहा त्यूं मेरै मनि रमइया ॥  
 तेरा नाम रूड़ो रूपु रूड़ो अति रंग रूड़ो मेरो रमइया ।  
 ज्यूं धरणी को इन्द्र बालहा कुसम वास जैसे भवँरला ।  
 ज्यूं कोकिल को अंब बालहा, त्यूं मेरै मनि रमइया ॥

बजाता है । बिरियाँ=समय । छपानी=छिप गई । गीता=विट्ठल का गुण-गान ।

१३ गिरभन=गीध । खिन=क्षण, पल । ठगौरी=धोखा ।

१४ बालहा=प्रिय । करहला=फूल की कली । कुरंग=मृग । रूड़ो=सुन्दर ।

चकवी कौं जैसे सूर बालहा, मानसरोवर हंसला ।  
 ज्यूं तरुणी कौं कन्त बालहा, त्यूं मेरै मनि रमइया ॥  
 बारक कौं जैसे खीर बालहा, चातक मुख जैसे जलधरा ।  
 मछली कौं जैसे नीर बालहा, त्यूं मेरै मनि रमइया ॥  
 साधिक सिद्ध सगल मुनि चाहहिं, बिरले काहू डीठुला ।  
 सगल भवन तेरो नाम बालहा त्यूं नामे मनि बीठुला ॥१४॥

राग धनाश्री

पतितपावन माधौ बिरदु तेरा ।  
 धनि धनि ते मुनिजन जिन ध्यायो हरि प्रभु मेरा ॥  
 मेरे माथे लागीले धूरि गोविंद चरनन की ।  
 सुरि नर मुनि जन तिनहु ते दूरि ॥  
 दीन को दयालु माधौ गरब प्रहारी ।  
 चरन सरन नामा लि बलि तिहारी ॥१५॥

भाई रे, इन नैनन हरि देखौ ।  
 हरि की भगति साध की संगति सोई दिन धनि लेखौ ॥  
 चरन सोइ जे नचत प्रेमसूं कर सोई जे पूजा ।  
 सीस सोइ जो नवै साधकूं रसना अवर न दूजा ॥  
 यह संसार हाट का लेखा, सब कोइ बनिजहिं आया ।  
 जिन जल लाद्या तिन तस पाया, मूरख मूल गँवाया ॥

अंत्र=ग्राम । सूर=सूर्य । बारक=बालक । जलधरा=स्वाति नक्षत्र के मेघ से अभिप्राय है । डीठला=देखा ।

१५ बिरद=बड़ा नाम, यश ।

१६ रसना...दूजा=वही जिह्वा या वाणी धन्य है, जो हरिनाम ही जपती है,

आतमराम देह धरि आया तामें हरि कूं देखौं ।  
कहत नामदेव बलि बलि जैहौं, हरि भजि और न लेखौं ॥१६॥

परधन परदारा परिहरें । ताके निकट बसहिं नरहरी ॥  
जे न भजते नारायना । तिनका मैं न करौं दर्सना ॥  
जिनके भीतर रहै अंतरा । जैसा पसु तैसा वह नरा ॥  
प्रनमत नामदेव ताके बिना । ना सोहै वत्तीस लच्छना ॥१७॥

किसू हूँ पूजूँ दूजा नजर न आई ।  
एके पाथर किज्जे भाव । दूजे पाथर धरिये पाव ॥  
जो वो देव तो हम वो देव । कहै नामदेव हम हरि की सेव ॥१८॥

अंबरीष कूं दियो अभयपद,  
राज विभीषन अधिक कर्यो ।  
नौ निधि ठाकुर दई सुदामहिं,  
ध्रूव जो अटल अजहूँ न टर्यो ॥  
भगत हेत मार्यौ हरनाकुम,  
नृसिंह रूप ह्वै देह धर्यो ।  
नामा कहै भगति बस केसव,  
अजहूँ बलि के द्वार खर्यो ॥१९॥

दूसरा शब्द नहीं बोलती । लेखा=समान । लाया=कर्म किया । मूल=पूँजी ।  
आत्मरूप=आत्मस्वरूपी ब्रह्म ।

१७ अंतरा=मंदबुद्धि, द्वैतभाव । वत्तीस लच्छना=  
किज्जे=करते हैं ।

१८ भाव=भक्ति-भावना । वी=भी ।

१९ खर्यो=खड़ा है; खड़ा पहरा देता है ।

### साखी

हिन्दू पूजै देहुरा, मूसलमान मसीत ।  
नामा सोई सेविया, जहँ देहुरा न मसीत ॥१॥  
मन मेरा सुई, तन मेरा धागा ।  
खेचरजा के चरण पर नामा सिंपी लागा ॥२॥

---

### साखी

१. देहुरा=देवालय मसीत=मसजिद ।
- २ खेचर=खेचरनाथ नामक नाथपंथी साधु, जिसे नामदेवने अपना गुरु बनाया था । सिंपी=छीपी, दर्जी ।

## कबीर साहब

### चोला-परिचय

जन्म-संवत्-१४५६ वि०

जन्म-स्थान-काशी

भारत का तत्कालीन शासक-सिकंदर लोदी

माता-पिता के नाम अज्ञात; नीरू जुलाहे और उसकी पत्नी नीमा द्वारा पालित ।

गुरु — स्वामी रामानन्द ।

सत्यलोक-प्रयाण-संवत्-१५७५ वि०

कहते हैं कि नीरू जुलाहा जब अपनी स्त्री का गौना कराकर घर को वापस आ रहा था, तब रास्ते में उसे काशी के पास लहरतारा तालाब पर एक हाल का जन्मा वालक पड़ा हुआ दिखाई दिया । उस नवजात बालक को उठाकर वह घर ले आया, यद्यपि लोकापवाद के डर से नीमा ने पति को ऐसा करने से रोका । यही परित्यक्त बालक कबीर के नाम से प्रसिद्ध हुआ ।

कबीरदास का पालन-पोषण जिस जुलाहे-कुल में हुआ था वह नव-धर्मान्तरित मुसल्मान-कुल था । आचार्य हजारीप्रसाद द्विवेदी अपनी 'कबीर' पुस्तक में गहरी गवेषणा के परिणामस्वरूप निम्नलिखित निष्कर्षों पर पहुँचे हैं:-

“(१) आज की वयनजीवी जातियों में से अधिकांश किसी समय ब्राह्मण-श्रेष्ठता को स्वीकार नहीं करती थीं ।

(२) जोगी नामक आश्रमभ्रष्ट घरचारी की एक जाति सारे उत्तर और पूर्व भारत में फैली थी । ये नाथपंथी थे । कपड़ा बुनकर और सूत कातकर या गोरखनाथ और भरथरी के नाम पर भीख माँगकर ये जीविका चलाया करते थे ।

(३) इनमें निराकार भाग की उपासना प्रचलित थी, जाति-भेद और ब्राह्मण-श्रेष्ठता के प्रति इनकी कोई सहानुभूति नहीं थी, और न अवतारवाद में ही इनकी कोई आस्था थी ।

(४) आसपास के बृहत्तर हिन्दू-समाज की दृष्टि में ये नीच और अस्पृश्य थे ।

(५) मुसलमानों के आने के बाद ये धीरे-धीरे मुसलमान होते रहे ।

(६) पंजाब, युक्त प्रदेश, विहार और बंगाल में इनकी कई अस्तियों ने सामूहिक रूप से मुसलमानी धर्म ग्रहण किया था ।

(७) कवीरदास इन्हीं नव धर्मान्तरित लोगों में पालित हुए थे ।

कवीर यद्यपि नाश्रपंथी योगमत के अनुयायी नहीं थे, तथापि ऐसे कुल में पालन-पोषण होने के कारण उक्त योगमत का कुछ-न-कुछ प्रभाव उनकी युक्तियों और तर्क-शैली में रह गया है ।”\*

स्वामी रामानन्दजी को कवीरदास ने अपना गुरु स्वीकार किया था—“काशी में हम प्रगट भये हैं, रामानन्द चेताये ।” सद्गुरु के प्रति कवीर ने ज्वलन्त श्रद्धाभाव अनेक साखियों व शब्दों में प्रकट किया है ।

मगर मुसलमान कवीर-पंथी मानते हैं कि कवीर ने सूफी फकीर शेख तकी से गुरु-दीक्षा ली थी । इसके प्रमाण में यह वाक्य प्रस्तुत किया जाता है—“घट-घट है अविनासी सुनहु तकी तुम शेख ।” पर इससे यह बात सिद्ध नहीं होती कि शेख तकी कवीर के गुरु थे । ‘शेख’ शब्द का प्रयोग यहाँ विशेष आदरभाव से नहीं किया गया है, बल्कि शेख तकी को उलटे उपदेश-सा दिया गया है । हाँ, यह सम्भव है कि ऊँजी के पीर शेख तकी का सत्संग कुछ कालतक उन्होंने किया हो ।

ज्ञानभक्ति की सतत साधना करते हुए भी अपना घरेलू व्यवसाय नहीं छोड़ा—‘हम घर सूत तनहिं नित ताना ।’ किन्तु कपड़ा बुनते समय भी लौ उनकी राम से ही लगी रहती थी । ताने-बाने के रूपक के अनेक सुन्दर शब्द कवीर के मिलते हैं ।

एक लोक-प्रचलित कथा है । कहते हैं कि एक दिन एक थान बुनकर कवीर साहब उसे बाज़ार में बेचने के लिए घर से निकले । रास्ते में एक

साधु मिल गया और उसने कहा—‘बाबा, ला कुछ दे ।’ इन्होंने आधा थान फाड़कर दे दिया । ‘पर इतने से तो बाबा मेरा काम नहीं चलेगा ।’ कवीर साहब ने दूसरा आधा थान भी उसे दे दिया, और प्रसन्नचित्त घर लौट आये ।

कवीर ने विवाह किया था या नहीं इस विषय में थोड़ा मतभेद-सा है । पर मानते अधिकतर यही हैं और उनकी बानी से भी सिद्ध होता है कि वे गृहस्थ थे, और उनकी स्त्री का नाम लोई था:—

रे, या में क्या मेरा क्या तेरा,  
लाज न मरहि कहत घर मेरा ।  
कहत कवीर सुनहु रे लोई,  
हम तुम विनसि रहेगा सोई ॥

‘लोई’ का अर्थ, मतांतर से, “हे लोगों” यह भी होता है, पर यहां यह अर्थ संभवतः अभिप्रेत नहीं है । अधिकांश प्रमाणों से कवीर का गृहस्थ होना ही सिद्ध होता है ।

अन्य अनेक संत-महात्माओं की तरह कवीर साहब के विषय में भी कितनी ही अलौकिक चमत्कारपूर्ण लोक-कथाएँ प्रसिद्ध हैं, जैसे—व्यापारी के भेष में भगवान् का कवीर के घर पर, सन्तों के भण्डारे के लिए, आटा, घी शकर आदि बैलों पर लादकर ले जाना, दिव्यदृष्टि से यह देखकर कि जगन्नाथपुरी में जगन्नाथजी का कपड़ा आग से जलना चाहता है, कवीर का दूर से ही पानी डालकर आग को बुझा देना, और जब बादशाह सिकन्दर लोदी ने पाया कि कवीर स्वयं अपने को ईश्वर कहता है, तो क्रोध में आकर उन्हें आग में फेंकवाना, पर उनका उससे साफ बच जाना, फिर उन्हें चिरवाने के लिए हाथी भेजवाना, पर उनके सामने से मारे डर के हाथी का भाग जाना, इत्यादि ।

आयु का प्रायः सारा ही भाग मोक्षदायिनी काशीपुरी में कवीर साहब ने बिताया, पर मृत्यु के समय वे मगहर चले आये—

१. अयोध्यासिंह उपाध्याय द्वारा संपादित कवीर-वचनावली
२. नाभाकृत भक्तमाल—प्रियादास की टीका
३. नाभाकृत भक्तमाल—प्रियादास की टीका

सकल जन्म सिवपुरी बिताया,  
मरति वार मगहर उठि धाया ।

प्रसिद्ध है कि काशी में प्राण छोड़ने से मुक्ति मिलती है, और मगहर में मरने से नरक । पर कबीर इस लोकप्रचलित श्रद्ध धारणा के कायल नहीं थे । उन्होंने कहा—

जो कासी तन तजै कबीरा ।  
तो रामहिं कौन निहोरा ?

कहते हैं कि मगहर में कबीर साहब के हिन्दू और मुसलमान शिष्यों में उनके शव को लेकर भगड़ा खड़ा हो गया—हिन्दू कहते थे कि हम दाह-संस्कार करेंगे, और मुसलमान चाहते थे कि उन्हें वे दफनायेंगे । मगर जब कफन को उठाकर देखा तो वहाँ कबीर साहब का शव नहीं था, उसकी जगह कुछ फूल बिखरे पड़े थे । हिन्दू-मुसलमानों ने उन फूलों को आपस में आधा-आधा बाँट लिया ।

भक्तवर हरिराम व्यास ( रचना-काल संवत् १६२० ) ने एक पद में कहा है—

कलि में साँचो भक्त कबीर ।  
पांच तत्त तैं देह न पाई, ग्रस्यौ न काल सरीर ॥

कबीर साहब की जैसी बानी अलौकिक, वैसे ही उनकी लोक-प्रसिद्ध जीवन-कथा भी अलौकिक । कबीर एवं उनकी कोटि के अन्य सन्तों की जीवन-कथाएँ तथाकथित इतिहास की वस्तु नहीं हैं । उन्होंने कहाँ, कब, किस कुल में पंचरंग चोला धारण किया, और कहाँ और कब उसे उतारकर रख दिया इस सबकी खोज में उलझना व्यर्थ-सा लगता है । उनका जीवन-दर्शन तो उनकी रसवंती बानी के पद-पद में झलकता है । तो फिर उसीको साधना के सहारे गहरे उतरकर क्यों न खोजा जाये ?

## बानी-परिचय

भक्तमाल में नाभाजी ने कहा है—

‘आरूढ़ दसा हूँ जगत पर मुख देखी नाहिं भनी’

कवीर ने जो कुछ भी कहा अपने खुद के जीवित-जागृत अनुभव से कहा, दूसरों के मुँह की कही बात उन्होंने नहीं कही ! पढ़-पढ़कर भी कोई बात नहीं कही—

‘मसि कागद ल्यूँ नहीं, कलम गही नहिं हाथ ।’

जो कहा अनूठा कहा, किसीका जूटा नहीं । इसीलिए जिस किसीने केवल शास्त्रीय पांडित्य का सहारा लेकर कवीर के सिद्धांतों की गवेषणा और आलोचना की, वह अपने प्रयत्न में प्रायः सफल नहीं हुआ । कवीर के तत्त्वदर्शन की थाह दार्शनिक विवेचन और विश्लेषण के द्वारा नहीं, प्रयुक्त सत्य की सहज साधना के द्वारा ही किया जा सकता है । कवीर की बानी में जहाँ हम ज्ञान-विज्ञान का सूक्ष्म-से-सूक्ष्म निरूपण पाते हैं, वहाँ योग का गूढ़ातिगूढ़ भेद भी हमें मिलता है और भक्ति का गहरे-से-गहरा रहस्यवाद भी । वेदान्त भी उसमें पूरा-पूरा उतरा है, और साथ ही सूफी सिद्धांत भी । किन्तु वहाँ उनकी तत्त्वदर्शन की विविध विवेचनाएँ तथा मान्यताएँ उन्हीं सध अर्थों में नहीं मिलेंगी जिन अर्थों में कि उन्हें हम अनेक शास्त्रों में सामान्यतया स्थिर पाते हैं, परिणामतः उनके आधार पर कवीर के स्वानुभूत तत्त्व-दर्शन का विवेचन और विश्लेषण एकांगी या अधूरा रहता है ।

कवीर की निपट गहरी और ऊँचे घाट की बानी के विषय में ऊपर-ऊपर से कुछ कहा जा सकता है, तो केवल इतना ही कि—

१. उसमें निरपेक्ष ज्ञान-विज्ञान की ओर पद-पद पर गूढ़ संकेत हैं । पर वह लोगों को धोखे में नहीं रखना चाहती । वह ‘गुन में निरगुन की और निरगुन में गुन’ की बात बताती है —निर्गुण भी उसका अनूठा और सगुण भी उसका अनूठा । उसका प्रतिपाद्य ब्रह्म इसी प्रकार द्वैत और अद्वैत दोनों से परे और ऐसा ही उसका राम भी ।

२. उस बानी में जगह-जगह पर योगमार्ग का उल्लेख आया है । पर रास्ता वह वैसा टेढ़ा-मेढ़ा और विकट नहीं है । तथापि योगी तो उसे फिसलता हुआ ही दिखाई देता है, योग उसका सहजहो-सहज है, वैसा ही जैसा कि आत्मा का परमात्मा से मिलन । खुद ही थके-माँदे मार्गदर्शक प्रियतम के निकट कैसे पहुँचा सकते हैं ?

३. भवित-मार्ग पर चलने की वह सलाह देती है। कहती है बड़े चाव से, 'जतन करो सखि पिया मिलन का।' राह रपटीली है, उसपर गिर-गिरकर और उठ-उठकर बड़े जतन से चलना पड़ता है, और जब उस ठौर पर पहुँचते हैं, लाल की लाली में सब कुछ रंगा हुआ दीखता है। सो, 'भक्तिमार्ग' भी उसका अपना ही है।

४. बाह्याचारों की उसे तनिक भी अपेक्षा नहीं—उसकी दृष्टि में वह कुचाट है। भले ही चला करें पंडित-पांडे और शेख-मुल्ले उस रास्ते से; वह अपने साधु भाई को उसपर कभी नहीं चलने व भटकने देगी।

५. हिन्दू और मुसल्मान दोनों ही, उसकी नज़र में, सही रास्ते नहीं जा रहे, दोनों ही अहं या खुदी को गले से लगाये उलटी राह जा रहे थे, तो उन्हें तो उसे फटकारना ही था, उन्हें ही जो वेद और कुरान की गहराई में न पैठकर उनके पन्नों के उलटने-पलटने में अपनी पंडिताई और मुल्लाई को खर्च कर रहे थे।

६. सत्य की राह में जो भी आड़े आया, उसे उसने बख़्शा नहीं। कर्मकांड, जात-पाँत और छूत-छात को चिपटाये जिसे भी उसने देखा गुमराह पाया, और उसे झुकभोर डाला। उसके प्रखर प्रवाह में तिनके की तरह बह गये सारे बाह्याचार, सारे मिथ्याचार।

७. कुछ उलटबाँसियाँ भी उस बानी में आई हैं—मौज के अटपटे उद्गार हैं वे। 'सहज'-साधना में उनका वैसे खास महत्त्व नहीं।

८. भाषा को उस बानी का 'अधिनायकत्व' स्वीकार करना पड़ा। उसके विद्युत-वेग को देखकर वह दिङ्-मूढ़-सी हो गई। उसके एक-एक इंगित पर मोहित भाषा ने अपने रूप को काँपते हुए साधा और सँवारा।

ऐसी है कवीर की अन्टी बानी! कौन और कैसे उसका बखान करे! बेचारा पंगु साहित्य-समीक्षक कहाँ पहुँच सकेगा उस अत्यन्त ऊँचे घाटतक!

प्रस्तुत सार-संग्रह में थोड़े-से शब्द और साखियाँ ही हमने ली हैं, रमैनी नहीं; उलटबाँसी एक भी नहीं ली। बानी में ऐसे ही अंगों को लिया है, जिनमें सतगुरु और नाम की महिमा, प्रेम और विरह का निरूपण, शील और सदाचार का विवेचन तथा बाह्याचारों और मूढ़ग्राहों का खण्डन किया गया है।



## कबीर साहब

सबद

दुलहनी गावहु मंगलचार  
हम धरि आये हो राजा राम भरतार ॥  
तन रत करि मैं मन रत करिहूँ, पंचतत मोर बराती ।  
रामदेव मोरै पाहुँने आये, मैं जोबन मैं माती ॥  
सरीर सरोबर वेदीं करिहूँ, ब्रह्मा बेद उचारा ।  
रामदेव संगि भाँवरि लैहूँ, धनि धनि भाग हमारा ॥  
सुर तेतीसूँ कौतिग आये, मुनियर सहस अठासी ।  
कहैं कबीर हम व्याहि चले हैं, पुरिष एक अविनासी ॥ १ ॥

अब हम सकल कुसल करि मानां,  
स्वान्ति भई तब गोव्यंद जानां ॥  
तन मैं होती कोटि उपाधि, उलटि भई सुख सहज समाधि ॥  
जम थै उलटि भया है राम, दुख बिसर्या सुख कीया विस्वाम ॥  
बैरी उलटि भये हैं मीता, साषत उलटि सजन भये चीता ॥

सबद

- १ भरतार=स्वामी, रस=अनुरक्त, पाहुँने=अतिथि; वर, भाँवरि=फेरे, अग्नि की परिक्रमा, जो विवाह के समय वर और वधू मिलकरदेते हैं । कौतिग=कौतुक । मुनियर=मुनिवर ।
- २ कुसल=अच्छा ही अच्छा । स्वान्ति=स्वात्मस्थ । जम थै\*\*राम=मृत्यु अब राम की तरह प्रिय और आनन्ददायी हो गई । साषत=शाक्त, शत्रु । सजन=बन्धु । चीता=चित्त में

आपा जांनि उलटि ले आप, तौ नहीं व्यपै तीन्यूं ताप ॥  
 अब मन उलटि सनातन हूवा, तब हम जांनां जीवत मूवा ॥  
 कहै कबीर सुख सहज समाऊं, आप न डरौं न और डराऊं ॥२॥

तननां बुनना तज्या कबीर, रांम नांम लिखि लिया सरीर ॥  
 जब लग भरौं नली का बेह, तब लग दूटै रांम सनेह ॥  
 ठाढी रोवै कबीर की माय, ए लरिका क्यूं जीवै खुदाय ॥  
 कहै कबीर सुनहुं री माई, पूरणहारा त्रिभुवनराई ॥३॥

चलन चलन सबको कहत हैं, नां जानों बैकुंठ कहां है ॥टेक॥  
 जोजन एक प्रमिति नहीं जानै, वातनि हो बैकुंठ बपानै ॥  
 जब लग है बैकुंठ की आसा, तब लग नहीं हरिचरन-निवासा ॥  
 कहे सुने कैसे पतिअइये, जब लग तहां आप नहीं जइये ॥  
 कहै कबीर यहु कहिये काहि, साध-संगति बैकुंठहि आहि ॥४॥

अपनै मैं रंगि आपनपौ जानूँ,

जिहि रंगि जानि ताही कूं मांनूँ ॥टेक॥

अभिअंतरि मन रंग समानां, लोग कहै कबीर बौगनां ॥  
 रंग न चीन्है मूरखि लोई, जिहि रंगि रंग रह्या सब कोई ॥  
 जे रंग कबहूँ न आवै न जाई, कहै कबीर तिहिं रह्या समाई ॥५॥

चित्त में । आपा' 'ले आप=देहाभिमान को दूरकर आत्मभाव साधले ।  
 सनातन=नित्य, अचंचल, आत्मा से भी अभिप्राय है ।

३ नली=नाल, ढरकी के अन्दर की नली, जिसपर तार लपटा रहता है ।  
 बेह=छेद । खुदाय=या खुदा । पूरणहारा=पालनेवाला ।

४ प्रमिति=परमिति । पतिअइये=विश्वास करे । आहि=है ।

५ आपनपौ=आत्मस्वरूप । लोई=लोग ।

कैसेँ होइगा मिलावा हरि सनां,  
 रे, तू बिपै-विकारन तजि मनां ॥टेक॥  
 तैं रे, जोग जुगति जान्यां नहीं, तैं गुर का सबद मान्यां नहीं ॥  
 गंदी देही देखि न फूलिये, संसार देखि न भूलिये ॥  
 कहै कबीर मन बहुगुनी, हरिभगति बिनां दुख फुन फुनी ॥६॥

जो पें करता बरण बिचारै,  
 तौ जनमत तीनि डांडि किन सारै ॥टेक॥  
 उतपति व्यंद कहां थैं आया, जोति धरी अरु लागी माया ॥  
 नहीं को ऊंचा नहीं को नींचा, जा का प्यंड ताही का सींचा ॥  
 जो तूं बांभन बंभनी जाया, तौ आंन वाट ह्वै काहे न आया ॥  
 जो तूं तुरक तुरकनी जाया, तौ भीतरि खतनां क्यूं न कराया ॥  
 कहै कबीर मधिम नहीं कोई, सो मधिम जा मुखि रांम न होई ॥७॥

हम न मरै मरिहै संसारा, हम कूं मिल्या जियावनहारा ॥टेक॥  
 अब न मरौं, मरनै मन मानां, तेई मुए जिनि रांम न जानां ॥  
 साकत मरै सन्त जन जीवै, भरि भरि रांम रसांइन पीवै ॥  
 हरि मरिहै तौ हमहूं मरिहै, हरि न मरै हम काहे कूं मरिहै ॥  
 कहै कबीर मन मनहि मिलावा, अमर भये सुखसागर पावा ॥८॥

६ हरिसना=हरि से । सबद=उपदेश, मंत्र । बहुगुनी=अनेक वृत्तियोंवाला ।  
 फुनफुनी=पुनः पुनः, बारबार ।

७ जोपै . . सारै=यदि सरजनहार ने चार वर्णों के भेद का विचार किया है, तो  
 जन्म से ही एकसमान सबके साथ वह भौतिक, दैहिक और दैविक ये  
 तीन दण्ड क्यों लगा देता ? खतना=सुन्नत, एक मुस्लिम संस्कार,  
 जिसमें मूत्रेन्द्रिय का अगले भाग का चमड़ा काट देते हैं । भीतर=गर्भ में  
 ही । मधिम=हलका, उतरकर ।

८ साकत=शाक्त, वाममार्गी । रसांइन=प्रेम की मदिरा ।

कौन मरै कहु पंडित जनां, सो समझाइ कहौ हम सनां ॥टेक॥  
माटी माटी रही समाइ, पवनै पवन लिया संगि लाइ ॥  
कहै कबीर सुनि पंडित गुनी, रूप मूवा सब देखै दुनी ॥६॥

लोका जानि न भूलौ भाई ।  
खालिक खलक खलक में खालिक, सब घट रह्यो समाई ॥टेक॥  
अला एकै नूर उपनाया, ताकी कैसी निंदा ।  
ता नूर थैं सब जग कीया, कौन भला कौन मंदा ॥  
ता अला की गति नहीं जानी, गुरि गुड़ दीया मीठा ।  
कहै कबीर मैं पूरा पाया, सब घटि साहिव दीठा ॥१०॥

हम तो एक एक करि जानां ।  
दोइ कहैं तिनहीं कौं दोजग, जिन नाँहिन पहिचानां ॥टेक॥  
एकै पवन एक ही पानी, एक जोति संसारा ।  
एक ही खाक घड़े सब भांडे, एक ही सिरजनहारा ॥  
जैसे बाढ़ी काष्ठ ही काटै, अगिनि न काटै कोई ।  
सब घटि अंतरि तू ही व्यापक, धरै सरूपै सोई ॥  
माया मोहे अर्थ देखि करि, काहे कूं गरवानां ।  
नरभै भया कछु नहीं व्यापै, कहै कबीर दिवानां ॥११॥

६ सनां=से ।

१० खालिक=सृष्टिकर्ता, परमात्मा । खलक=सृष्टि । अला=अल्लाह, ईश्वर ;  
नूर=आदिज्योति; ईश्वर-अंश जीवात्मा । उपनाया=पैदा किया । दीठा=देखा

११ एक-एक करि=अभेद रूप से । दोजग=दोजख, नरक, दुर्गति । बाढ़ी=बढ़ई  
दिवानां=दीयाना, मस्त ।

अव का डरौं, डर डरहि समानां, जब थैं मोर तोर पहिचानां ॥टेक॥  
जब लग मोर तोर करि लीन्हा, भै भै जनमि जनमि दुख दीन्हा ।  
आगम निगम एक करि जानां, ते मनवां मन माहिं समानां ।  
जब लग ऊंच नीच करि जाना, ते पसुवा भूले भ्रम नानां ।  
कहि कबीर मैं मेरी खोई, तबहि राम अवर नहीं कोई ॥१२॥

बागड़ देश लूवन का घर है,

तहां जिनि जाइ दाभन का डर है ॥टेक॥

सब जग देखौं कोई न धीरा, परस धूरि सिरि कहत अबीरा ॥  
न तहां सरवर न तहां पाणी, न तहां सतगुर साधू बांणी ॥  
न तहां कोकिल न तहां सूवा, ऊँचै चढ़ि चढ़ि हंसा मूवा ॥  
देस मालवा गहर गंभीर, डग डग रोटी पग पग नीर ॥  
कहै कबीर घरहीं मन मानां, गूंगे का गुड़ गूंगै जानां ॥१३॥

हरि ठग जग कौं ठगौरी लाई,

हरि कै बियोग कैसें जीऊं मेरी माई ।टेक॥

कौन पुरिष को काकी नारी, अभिअंतरि तुम्ह लेहु बिचारी ॥  
कौन पूत को काकौ बाप, कौन मरै कौन करै संताप ॥  
कहै कबीर ठग सों मनमानां, गई ठगौरी ठग पहिचानां ॥१४॥

१२ जयथै 'पहिचाना=जयसे 'मेरा-तेरा' की हकीकत जानली, जो निश्चय ही मिथ्या है; जय से अभेद का ज्ञान पा लिया । भै भै=भ्रम-भ्रमकर, अनेक योनियों में चक्कर लगाकर । पसुवा=मनुष्यरूपी पशु, अत्यंत मूढ़ ।

१३ बागड़=मरुभूमि, यहाँ त्रिताप-संतप्त संसार से अभिप्राय है । लूवन का घर=जहाँ दिन-रात लुवें ( गरम हवा ) चलती हों । दाभन का=जलने का । मालवा=प्रियतम के हरेभरे लोक से अभिप्राय है ।

१४ ठग=मन को चुरा लेनेवाला, यहाँ प्रियतम प्रभु को प्रेमातिरेक से 'ठग' कहा है । ठगौरी=मोहिनी ।

का मांगूँ कुछ थिर न रहाई, देखत नैन चल्या जग जाई ॥टेक॥  
 इक लष पूत सवा लष नाती, ता रांवन घरि दीवा न बाती ॥  
 लंका सा कोट समंद सी खाई, ता रांवन की षवरि न पाई ॥  
 आवत संग न जात संगती, कहा भयो दरि बांधे हाथी ॥  
 कहै कबीर अंत की बारी, हाथ भाड़ि जैसें चले जुवारी ॥१५॥  
 काहे कूँ माया दुख करि जोरी,

हाथि चूँन, गज पांच पछेवरी ॥टेक॥

नां को बंध न भाई साथी, बांधे रहे तुरंगम हाथी ॥  
 मैड़ी महल बावड़ी छाजा, छाड़ि गये सब भूपति राजा ॥  
 कहै कबीर राम ल्यो लाई, धरी रही माया काहू खाई ॥१६॥

हरि जननी मैं बालिक तेरा, काहे न औगुंण बकसहु मेरा ॥टेक॥  
 सुत अपराध करै दिन केते, जननी कै चित रहै न तेते ॥  
 कर गहि केस करै जौ घाता, तऊ न हेत उतारै माता ॥  
 कहै कबीर एक बुधि बिचारी, बालक दुखी दुखी महतारी ॥१७॥

गोव्यंदे तुम्ह थैं डरपौं भारी ।

सरणाई आयौ क्यूं गहिये, यहु कौन बात तुम्हारी ॥टेक॥

धूप दाभतैं छांह तकाई, मति तरवर सचिपाऊं ।

तरवरमांहैं ज्वाला निकसै, तौ क्या लेइ बुभाऊं ॥

१५ देखत नैन=आँखों के देखते-देखते । संगती=साथी । दरि=दर, द्वार ।

१६ पछेवरी=पिछौरीं, छोटा-सा दोपट्टा । बंध=बंधु । मैड़ी=मेड़, राज्य की सीमा ।  
 छाजा=छज्जा ।

१७ बकसहु=माफ़ करो । न हेत उतारै=स्नेहभाव में कमी नहीं करती है ।

१८ सरणाई' 'गहिये=शरणागत को कैसे अपनाया जाय इस प्रकार का सोच-

जे बन जलै त जल कूं धावै, मति जल सीतल होई ।  
जलही मांहि अगिनि जे निकसै, और न दूजा कोई ॥  
तारणतिरण तिरण तूं तारण, और न दूजा जानौं ।  
कहै कबीर सरनाई आयौं, आंन देव नहीं मानौं ॥१८॥

में गुलाम मोहि बेचि गुसाईं, तन मन धन मेरा रामजी कै ताईं ॥  
आनि कबीरा हाटि उतारा, सोई शाहक सोई बेचनहारा ॥  
बेचै राम तौ राखै कौन, राखै राम तौ बेचै कौन ॥  
कहै कबीर मैं तन मन जार्या, साहिब अपना छिन न विसार्या ॥  
अब मोहि राम भरोसा तेरा, और कौन का करौं निहोरा ॥टेक॥  
जाकै राम सरीखा साहिब भाई, सो क्यूं अनत पुकारन जाई ॥  
जा सिरि तीनि लोक कौ भारा, सो क्यूं न करै जन का प्रतिपारा ।  
कहै कबीर सेवौ बनवारी, सींचौ पेड़ पीवै सब डारी ॥२०॥

हरि मेरा पीव माई, हरि मेरा पीव,

हरि बिन रहि न सकै मेरा जीव ॥टेक॥

हरि मेरा पीव मैं हरि की बहुरिया, राम बड़े मैं छुटक लहुरिया ॥  
किया स्यंगार मिलन कै ताईं, काहे न मिलौ राजा राम गुसाईं ॥  
अब की बेर मिलन जो पाऊं, कहै कबीर भौ-जलि नहीं आऊं ॥२१॥

. विचार करना । दाभतै=जलते हुए । मति=नहीं । रुचि=चैन, शान्ति ।  
तरुवर और जल से यहाँ सांसारिक आश्रय-स्थान अथवा शान्ति पाने के  
उपायों से अभिप्राय है ।

२० निहोरा=विनती, चिरौरी । अनत=अन्यत्र, दूसरी जगह । प्रतिपारा=  
प्रतिपाल । बनवारी=बनमाली, परमात्मा ।

२१ बहुरिया=बधू । लहुरिया=उम्र में छोटी । स्यंगार=शृंगार ।

राम बान अन्ययाले तीर, जाहि लागैं सो जानैं पीर ॥टेक॥  
 तन मन खोजौं चोट न पाऊं, औषध मूली कहां घसि लाऊं ॥  
 एकहीं रूप दीसै सब नारी, ना जानौं को पीयहि पियारी ॥  
 कहै कबीर जा मस्तकि भाग, ना जानूं काहू देई सुहाग ॥२२॥

राम बिन तन की ताप न जाई,  
 जल में अगिनि उठी अधिकाई ॥टेक॥  
 तुम्ह जलनिधि में जलकर मीनां,  
 जल में रहौं जलहि बिन पीना ॥  
 तुम्ह प्यंजरा में सुवनां तोरा,  
 दरसन देहु भाग बड़ मोरा ॥  
 तुम्ह सतगुर में नौतम चेला,  
 कहै कबीर राम रमूं अकेला ॥२३॥

राम भंणि राम भंणि राम चितामणि,  
 भाग बड़े पायो छाडै जिनि ॥टेक॥  
 असंत संगति जिनि जाइ रे भुलाइ,  
 साध संगति मिलि हरि गुंण गाइ ॥  
 रिदा कवल में राखि लुकाइ,  
 प्रेम गांठ दे ज्यूं छूटि न जाइ ॥  
 अठ सिधि नव निधि नांव मंभारि,  
 कहै कबीर भजि चरन मुरारि ॥२४॥

२२ अन्ययाले = अनियारे, तेज नोकवाले । नारी = स्त्री, जीवात्मा । काहू = किसको ।

२३ पीनां = क्षीण, दुर्बल । सुवनां = तोता । नौतम = त्रिलकुल नया ।

२४ भंणि = कह, जप । रिदा कवल = हृदय-कमल । राखि लुकाइ = छिपाकर रख । ज्यूं = जिससे कि । नांव मंभारि = रामनाम में ही ।

राम बिनां धिग धिग नर नारी, कहा तैं आइ कियो संसारी ॥टेका  
 रज बिनां कैसो रजपूत, ग्यान बिनां फोकट अरधूत ॥  
 गर्निका कौ पूत पिता कासौं कहै, गुर बिन चेला ग्यान न लहै ॥  
 कवारी कन्या करै स्यंगार, सोभ न पावै बिन भरतार ॥  
 कहै कबीर हूं कहता डरूं, सुषदेव कहै तौ मैं क्या करूं ॥२५॥

डगमग छाड़ि दे मन बौरा ।

अब तौ जरें बरें बनि आवैं, लीन्हों हाथ सिंधौरा ॥टेका॥  
 होइ निसंक मगन हूँ नाचौ, लोभ मोह भ्रम छाड़ौ ।  
 सूरौ कहा मरन थैं डरपै, सती न संचै भांडौ ।  
 लोक बेद कुल की मरजादा, इहै गलै मैं पासी ।  
 आधा बालिकरि पीछा फिरिहै, हूँहै जग मैं हासी ॥  
 यहु संसार सकल है मैला, राम कहै ते सूचा ।  
 कहै कबीर नाव नहीं छाड़ौं, गिरत परत चढ़ि ऊंचा ॥२६॥

ते हरि के आवैहिं किहि कामां, जे नहीं चीन्हैं आतमरामां ॥टेका॥  
 थोरी भगति बहुत अहंकारा, ऐसे भगता मिलैं अपारा ॥  
 भाव न चीन्हैं हरि गोपाला, जानि क अरहट कै गणि माला ॥  
 कहै कबीर जिनि गया अभिमांतां, सो भगता भगवंत समांतां ॥२७॥

जौ पै पिय के मनि नहीं भायें, तौ का परोसनि कै हुलरायें ॥  
 का चूरा पाइल भ्रमकायें कहा भयो बिछवा ठमकायें ॥

२५ रज=राज्य । अरधूत=संन्यासी । सुषदेव=कहैं=यह मैं नहीं कहता हूँ,  
 यह तो परमहंस शुक्रदेवने भागवत में कहा है ।

२६ डगमग=दुविधा । सिंधौरा=सिंदौरा, सौभाग्य-सूचक सिंदूर रखने की डिबिया,  
 जिसे लेकर सती अपने पति के शव के साथ जाती थी । न संचै भांडौ=  
 शरीर को रखने का लोभ नहीं करती हैं । पासी=फाँसी । सूचा=पवित्र ।  
 चढ़ि ऊंचा=ऊँचे ब्रह्मपद पर पहुँच जाओ ।

का काजल स्यंदूर के दीर्यै, सोलह स्यंगार कहा भयौ कीर्यै ॥  
 अंजन मंजन करै ठगौरी, का पचि मरै निगौड़ी बौरि ॥  
 जौ पै पतिव्रता है नारी, कैसैं ही रहौ सो पियहि पियारी ॥  
 तन मन जोबन सौंपि मरीरा, ताहि सुहागनि कहै कबीरा ॥२८॥

है हरिजन थैं चूक परी, जे कछु आहि तुम्हारौ हरी ॥टेक॥  
 मोर तोर जब लग में कीन्हां, तब लग त्रास बहुत दुख दीन्हां ॥  
 सिध सार्धिक कहैं हम सिधि पाई, रांम नाम चिन सवै गंवाई ।  
 जे बैरागी आस पियासी, तिनकी माया कदे न नासी ॥  
 कहै कबीर मैं दास तुम्हारा, माया खंडन करहु हमारा ॥२९॥

सव दु नी संयांनीं मैं बौरा, हंम बिगरे विगरौ जिनि औरा ॥टेक॥  
 मैं नहीं बौरा राम कियौ बौरा, सतगुर जारि गथौ भ्रम मोरा ॥  
 विद्या न पढ़ूं वाद नहीं जानूं, हरि गुन कहत सुनत बौरानूं ॥  
 कांम क्रोध दोऊ भये विकारा, आपहि आप जरैं संसारा ॥  
 मीठो कहा जाहि जो भावै, दास कबीर रांम गुन गावै ॥३०॥

बहुरि हम काहे कूं आवहिगे ।

बिछुरे पंचतत्त की रचनां, तब हम रांमहि पावहिगे ॥टेक॥  
 पृथी का गुण पांगी सोप्या, पांगी तेज मिलावहिगे ।

२८ तौ का...हुलराये=तब पड़ोसिन के पुत्र को दुलार प्यार करने से क्या होता है ? चूरा=चूड़ा, कड़ा । पाइल=पाजेव । भूमकायै=बजाना और चमकाना । बिछुरा=पैर की अंगुलियों में पहनने का गहना । ठगौरी=मोहिनी । निगौड़ी=जिसके आगे-पीछे कोई न हो, अभागिनी ।

२९ कदे=कभी ।

३० बौरा=बावला, पागल । औरा=और कोई । बौरानूं=पागल हो गया ।

३१ सवद=आकाश से तात्पर्य है । गालि तवांविहिगे=तपकर गल जायेंगे ।

तेज पवन मिलि, पवन सवद मिलि, सहज समाधि लगावहिंगे ।  
 जैसें बहुकंचन के भूषन, ये कहि गालि तवांवहिंगे ।  
 ऐसें हम लोकं वेद के बिछुरें सुनिहि मांहि समांवहिंगे ॥  
 जैसें जलहि तरंग तरंगनी ऐसें हम दिखलांवहिंगे ।  
 कहै कबीर स्वामीं सुखसागर हंसहि हंस मिलांवहिंगे ॥३१॥

कहा करों कैसें तिरों भौजल अति भारी ।  
 तुम्ह सरणागति केसवा राखि राखि मुरारी ॥टेका॥  
 घर तजि बनखंडि जाइये, खनि खइये कंदा ।  
 बिपै बिकार न छूटई, ऐसा मन गंदा ॥  
 बिष बिषिया की वासना, तजौं तजी नहीं जाई ।  
 अनेक जतन करि सुरभिहौं, फुनि फुनि उरभाई ॥  
 जीव अछित जोबन गया, कछू कीया न नीका ।  
 यहु हीरा निरमोलिका, कौड़ी पर बीका ॥  
 कहै कबीर सुनि केसवा, तूं सकल बियापी ।  
 तुम्ह समांनि दाता नहीं, हम से नहीं पापी ॥३२॥  
 पषा-पषी के पेषणैं सब जगत भुलांनां ।  
 निरपष होइ हरि भजै, सो साध सयांनां ॥टेका॥  
 ज्यूं षर सूं षर बंधिया यूं बंधे सब लोई ।  
 जाकै आत्म द्विष्टि है साचा जन सोई ॥

सुनिहि मांहि=शून्य में ही । समांवहिंगे=लय हो जायेगे । हंसहि हंस  
 मिलावहिंगे=मुक्तात्मा को मुक्तात्मा से मिला देंगे ।

३२ खनि=खोदकर । विष-विषिया=इन्द्रियों के विषैले भोग ।

फुनि-फुनि=पुनः पुनः, फिर फिर ।

३३ पषापषी के पेषणैं=पक्ष और विपक्ष के विचार में । निरपष=निष्पक्ष ।

एक एक जिनि जाणियां, तिनही सचुपाया ।  
 प्रेमप्रीति ल्यौलीन मन ते बहुरि न आया ।  
 पूरे की पूरी द्विष्टि पूरा करि देखै ॥  
 कहै कबीर कछू समझि न परई या कछू बात अलेखै ॥३३॥

तेरा जन एक आध है कोई ।  
 काम क्रोध अरु लोभ विवर्जित हरिपद चीन्है सोई ॥टेक॥  
 राजस तामस सातिग तान्धू, ये सब तेरी माया ।  
 चौथे पद काँ जे जन चीन्है तिनहि परमपद पाया ॥  
 असतुति निंदा आसा छांडै, तजै मांन अभिमांन ।  
 लोहा कंचन समि करि देखै, ते मूरति भगवानां ॥  
 च्यतै तो माधो च्यंतामणि, हरिपद रमै उदासा ।  
 त्रिस्तां अरु अभिमांन रहित है, कहै कबीर सो दासा ॥३४॥

तू माया रघुनाथ की खेलण चली अहेडै ।  
 चतुर चिकारे चुणि चुणि मारे, कोई न छोड्या नेडै ॥टेक॥  
 मुनियर पीर डिगम्बर मारे, जतन करंता जोगी ।  
 जंगल महि के जंगम मारे, तूरे फिरै बलिवंती ॥  
 वेद पढंता बांम्हण मारा, सेवा करतां स्वांमी ।  
 अरथ करंतां मिसर पछाड्या, तूरे फिरै मैमंती ॥

घर=तिनका, घास । लोई=लोग । एक-एक=अभेदरूप । बहुरि न आया=पुनर्जन्म नहीं हुआ । अलेखै=जिसका चिंतन न किया जा सके ।

३४ विवर्जित=रहित । सातिग=सात्त्विक । चौथा पद=गुणातीत, समाधि-अवस्था । उदासा=अनासक्त ।

३५ अहेडै=अहेर, शिकार । चिकारा=छिकरा, हिरन की जाति का एक फुर्तीला जानवर । नेडै=पास । डिगंबर=दिगंबर, नग्न साधु ।

साधित कै तूँ हरता करता, हरि-भगतन कै चेरी ।  
दास कबीर रांम कै सरनैँ, ज्यूं लागी त्यूं तोरी ॥३५॥

जग सूँ प्रीति न कीजिये, संमझि मन मेरा ।  
स्वाद हेत लपटाइए, को निकसै सूरा ॥  
एक कनक अरु कांमिनी जग मैं दोइ फंदा ।  
इनपै जो न बंधावई ताका मैं बंदा ॥  
देह धरें इन मांहि बास कहु कैसैं छूटे ॥  
सीव भये ते ऊबरे जीवत ते लूटे ॥  
एक एक सूँ मिलि रखा तिनहीं सचुपाया ।  
प्रेम मगन लैलीन मन सो बहुरि न आया ॥  
कहै कबीर निहचल भया, निरभै पद पाया ।  
संसा ता दिन का गया, सतगुर समझाया ॥३६॥

माधौ, मैं ऐसा अपराधी । तेरी भगति हेत नहीं साधी । (टेका) ।  
कारनि कवन आइ जग जनम्यां जनमि कवन सचुपाया ।  
भौजल-तिरण चरण चर्यतामंणि ता चित घड़ी न लाया ॥  
परनिद्या परधन परदारा परअपवादैं सूरा ।  
ताथैं आवागमन होइ फुनि फुनि ता पर संग न चूरा ॥  
कांम क्रोध माया मद मद्धर ए संतति हम मांहीं ।

अंगम=चलता-फिरता साधु । मिसर=कथावाचक से अभिप्राय है ।  
मैमंती=मतवाली । साधित=वाममार्गी; हरि-विमुख । ज्यूं लागी त्यूं  
तोरी=आसिक्त को तत्काल तोड़ दिया ।

३६ सीव भये ते ऊबरे=जो शव अर्थात् जीवन-मृतक हो गये, वे ही बचे ।  
सचुपाया=शान्ति पाई ।

३७ मंछर=मत्सर, डाह । संतति=मतत, सदा । धीर मति राखहु=देर न

दया धरम ग्यांन गुर सेवा ए प्रभु सुपिनै नांहीं ॥  
 तुम्ह कृपाल दयाल दमोदर, भगत-बछल भौ-हारी ।  
 कहै कबीर धीर मति राग्वहु, सासति करौ हमांरी ॥३७॥

कब देखू मेरे राम सनेही । जा बिन दुख पावै मेरी देहीं ॥टेक॥  
 हूँ तेरा पंथ निहारूँ स्वामी, कब रमि लहुगे अंतरजामी ॥  
 जैसे जल बिन मीन तलपै, ऐसे हरि बिन मेरा जियरा कलपै ॥  
 निसदिन हरि बिन नीद न आवै, दरसपियासी राम क्यूँ सचुपावै ॥  
 कहै कबीर अब बिलंब न काँजै, अपनों जानि मोहिं दरसन दीजै ॥३८॥

मैं जन भूला तूँ समझाइ ।  
 चित चंचल रहै न अटक्यौ विपै-बन कूँ जाइ ॥  
 संसार सागर माहिं भूल्यो थक्यौ करत उपाइ ।  
 मोहिनी माया वाधिनी थैं, राखिलै रामराइ ॥  
 गोपाल सुनि एक वीनती, सुमति तन ठहराइ ।  
 कहै कबीर यह काम रिपु है, मारै सबकूँ टाइ ॥३९॥

जाइ रे दिन ही दिन देहा । करिलै बौरी राम सनेहा ॥टेक॥  
 वालापन गयो, जोबन जासी । जुरा मरण भौ संकट आसी ॥  
 पलटे केस नैन जल छाया । मूरिख चेति बुढ़ापा आया ॥  
 राम कहत लज्या क्यूँ कीजे । पल पल आउ घटै तन छीजै ॥  
 लज्या कहै हूँ जम की दासी । एकै हाथि मुदिगर, दूजै हाथि पासी ॥  
 कहै कबीर तिनहूँ सब हार्या । राम नाम जिनि मनहु बिसार्या ॥४०॥

करो, माफ न करो । सासति=यातना, दंड ।

३८ रमि लहुगे=हृदय में बसकर मुझे अपनाओगे । कलपै=विलखता है ।

४० जासी=जायेगा । जुरा=जरा, बुढ़ापा । भौ=भय । आसी=आयेगा ।

पलटे केस=काले बाल सफेद हो गये । आउ=आयु । छीजै=क्षीण होता जाता है ।

कहु पांडे सुचि कवन ठावं, जिहि घरि भोजन बैठि खाव ॥टेक॥  
 माता जूठी पिता पुनि जूठा, जूठे फल चित लागे ।  
 जूठा आंवन जूठा जानां, चेतहु क्यूं न अभागे ॥  
 अंन जूठा पांनी पुनि जूठा, जूठे बैठि पकाया ।  
 जूठी कड़छी अंन परोस्या, जूठे जूठा खाया ॥  
 चौका जूठा गोबर जूठा, जूठी सभी पसारा ।  
 कहै कबीर तेइ जन सूचे, जे हरि भज तजहिं बिकारा ॥४१॥

अलह राम जीऊं तेरे नाई, बंदे ऊपरि मिहर करौ मेरे सांई ॥टेक॥  
 क्या ले माटी भुंइ सूं मारैं, क्या जल देह न्हावयें ।  
 जोर करै मसकीन सतावै, गुन हीं रहै छिपायें ॥  
 क्या तु जू जप मंजन कीयें, क्या मसीति सिर नांयें ।  
 रोजा करैं निमाज गुजारैं, क्या हज कावै जायें ॥  
 बांम्हण ग्यारसि करै चौबीसौं, काजी मुहरम जान ।  
 ग्यारह मास जुदे क्यूं कीये, एकहि मांहि समान ॥  
 जौ रे खुदाइ मसीति बसत हैं, और मुलिक किस केरा ।  
 तीरथ मूरति राम-निवासा, दुहु मैं किनहूँ न हेरा ॥  
 पूरब दिसा हरी का बासा, पच्छिम अलह मुकामां ।  
 दिल ही खोजि दिलै दिल भीतरि, इहां राम रहिमानां ॥

४१ आंवन=जन्म । जानां=मरण । कड़छी=चम्मच । पसारा=सृष्टि ।  
 सूचे=पवित्र ।

४२ नांई=नाम पर । जोर=जुल्म । मसकीन=गरीब, बेचारा । तु जू=तो जो ।  
 मसीति=मसजिद । ग्यारसि=एकादशी । मुहरम=मोहर्रम । ग्यारह...समान=  
 यदि एक रमजान का महीना ही धर्म का महीना है, तो फिर अलग ग्यारह

जेती औरति मरदां कहिये, सब मैं रूप तुम्हारा ।  
कबीर पंगुड़ा अलह राम का, हरि गुर पीर हमारा ॥४२॥

मन रे, जब तैं राम कह्यौ,

पीछै कहिबे कौ कछू न रह्यौ ॥टेक॥  
का जोग जगि तप दानां, जौ तैं राम नांम नहीं जानां ॥  
कांम क्रोध दोऊ भारे, ताथैं गुर प्रसादि सब जारे ॥  
कहै कबीर भ्रम नासी, राजा राम मिले अबिनासी ॥४३॥

तुम्ह घरि जाहु हमारी बहनां, बिष लागैं तुम्हारे नैनां ॥  
अंजन छाड़ि निरंजन राते, नां किसहीं का दैनां ।  
बलि जाउं ताकी जिनि तुम्ह पठई, एक माइ एक बहनां ॥  
राती खांडो देखि कबीरा, देखि हमारा सिंगारौ ।  
सरग लोक थैं हम चलि आई, करन कबीर भरतारौ ॥  
सर्ग लोक मैं क्या दुख पड़िया, तुम आई कलि मांहीं ।  
जाति जुलाहा नाम कबीरा, अजहूं पतीज्यौ नांहीं ॥  
तहां जाहु जहां पाट पटंबर, अगार चंदन घसि लीनां ।  
आई हमारैं कहा करौगी, हम तौ जाति कमीनां ॥

महीने क्यों रचे, फिर तो एक ही मास होना चाहिए था ! हेरा=देखा,  
समंभा । पंगुड़ा=मूर्ख शिष्य ।

४३ जगि=यज्ञ । भारे=भारी (शत्रु) । प्रसादि=कृपा से ।

४४ बहनां=बहिन; मोहिनी माया से अभिप्राय है । अंजन=नाशवान संसार ।  
निरंजन=अद्वय पुरुष; माया से निर्लित ईश्वर । एक माइ एक बहनां=तुम  
मां और बहिन के बराबर हो । राती खांडी=रक्त से रंगी तलवार, घातक  
मोहिनी डालनेवाली । पतीज्यौ नांहीं=विश्वास नहीं करती हो ।  
जिनि "धागै=जिसने हमें रचा, और सब कुछ देकर हमें उपकृत किया,  
उसीके प्रेम के कच्चे धागे से हम बंधे हुए हैं; हम उसी मालिक के

जिनि हम साजे साज्य निवाजे, बांधे काचै धागै ।  
 जे तुम्ह जतन करौ बहुतेरा, पांणीं आगि न लागै ॥  
 साहिब मेरा लेखा मांगै, लेखा क्यूं करि दीजै ।  
 जे तुम जतन करौ बहुतेरा, तौ पाहंण नीर न भीजै ॥  
 जाकी मैं मछी सो मेरा मछा, सो मेरा रखवालू ।  
 टुक एक तुम्हारै हाथ लगाऊं, तौ राजा राम रिसालू ॥  
 जाति जुलाहा नाम कबीरा, बनि बनि फिरौ उदासी ।  
 आसिपासि तुम्ह फिरि फिरि वैसौ, एक माउ एक मासी ।४४।

रे सुख इब मोहि बिष भरि लागा ।  
 इनि सुख डहके मोटे मोटे केतिक छत्रपति राजा ॥टेक॥  
 उपजै-बिनसै जाइ बिलाई, संपति काहू कै संगि न जाई ॥  
 धन-जोवन गरव्यौ संसारा, यहु तन जरिवरि ह्वै ह्वै छारा ॥  
 चरन कवल मन राखिले धीरा, राम रमत सुख, कहै कबीरा ॥४५॥

राम राइ भई बिगूचनि भारी,  
 भले इन ग्यांनियन थैं संसरी ॥टेक॥  
 इक तप तीरथ औगांहीं, इक मांनि महातम चाहैं ॥  
 इक मैं-मेरी मैं बीभैं, इक अहमेव मैं रीभैं ॥  
 इक कथि-कथि भरम लगावैं, संमिता सी बस्त न पावैं ॥  
 कहै कबीर का कीजै, हरि सूभै सो अंजन दीजै ॥४६॥

अनन्य सेवक हैं । पाहंण नीर न भीजै=पत्थर के अंदर पानी नहीं पैठ सकता;  
 मोहिनी माया की दाल गलने की नहीं । उदासी=विरक्त । रिसालू=नाराज़ होंगे ।  
 वैसौ=चैटती हो । एक माउ एक मासी=तुम मां और मौसी के बराबर हो ।

४५ इब=अब । बिष भरि=बिष के जैसा । डहके=ठग लिये ।

४६ बिगूचनि=अड़चन, असमंजस । संसारी=दुनियादार । औगांहीं=अवगाहन  
 अर्थात् स्नान करते हैं । बीभैं=लिस होते हैं, पँसते हैं ।

बिरहिनी फिरै है नाथ अधीरा ।  
 उपजि बिनां कछू समझि न परई, बांझ न जानै पीरा ॥  
 या बड़ बिथा सोई भल जानै, राम-बिरह-सर मारी ।  
 कै सो जानै, जिनि यहु लाई, कै जिनि चोट सहा री ॥  
 संग की बिछुरी मिलन न पावै, सोच करै अरु काहै ।  
 जतन करै अरु जुगति विचारै, रटै राम कूं चाहै ॥  
 दीन भई बूझै सखियन कों, कोई मोहि राम मिलावै ।  
 दास कबीर मीन ज्यू कलपै, मिलै भलै सचु पावै ॥४७॥

तुम्ह विन राम कवन सौं कहिये, लागी चोट बहुत दुख सहिये ॥  
 बेध्यौ जीव बिरह कै भालै, राति दिवस मेरे उर सालै ॥  
 को जानै मेरे तन की पीरा, सतगुर सबद बहि गयौ सरीरा ।  
 तुम्ह से बैद न हम से रोगी, उपजी बिथा कैसें जीवै बियोगी ॥  
 निस बासुरि मोहि चितवत जाई, अजहूँ न आइ मिले रामराई ।  
 कहत कबीर हमकौं दुख भारी, बिन दरसन क्यूं जीवहि मुरारी ॥४८॥

चलौ सखी जाइये तहां जहं गयें पाइये परमानंद ॥टेक॥  
 थहु मन आमन धूमनां, मेरौ तन छीजत नित जाइ ।  
 च्यंतामणि चित चोरियौ, ताथैं कछू न सुहाइ ॥  
 सुनि सखि सुपिनै की गति ऐसी, हरि आये हम पास ।  
 सोवत ही जगाइया, जागत भये उदास ॥ .

४७ उपजि=आत्मज्ञान की उपलब्धि । काहै=कराहती है । भल=भली भाँति ।

४८ सालै=कसकता है, चुभता है । बहि गयौ=वेध गया, आरपार हो गया ।  
 बासुरि=वासर, दिन । चितवत जाई=राह देखते जाता है ।

४९ आमन=अनमना, खिन्न । धूमनां=मलिन । च्यंतामणि=सब चिन्ताओं

चलु सखी बिलम न कीजिये, जव लग सांस सरीर ।  
मिलि रहिये जगनाथ सूं, यूं कहै दास कवीर ॥४६॥

हौं बलियां कब देखौंगी तोहि ।

अहनिस आतुर दरसन कारनि ऐसी व्यापै मोहि ।टेका॥  
नैन हमारे तुम्ह कूं चाहैं, रती न मानैं हारि ।

बिरह-अगिन तन अधिक जरावै, ऐसी लेहु बिचारि ॥  
सुनहु हमारी दादि गुसाईं, अब जिन होहु बधीर ।

तुम्ह धीरज में आतुर स्वामीं, काचै भांडै नीर ॥

बहुत दिनन के बिछुरे माधौ, मन नहीं बाँधै धीर ।

देह छतां तुम्ह मिलहु कृपाकरि, आरतिवंत कबीर ॥५०॥

वै दिन कब आवैंगे माइ ।

जा कारनि हम देह धरी है, मिलिवौ अंगि लगाइ ।टेका॥  
हौं जानूं जे हिलमिलि खेलूं, तन मन प्रांन समाइ ।

या कामनां करौ परपूरन, समरथ हौ रांमराइ ॥

मांहि उदासी माधौ चाहै, चितवत रैन विहाइ ।

सेज हमारी स्थंघ भई है, जब सोऊं तब खाइ ॥

यहु अरदास दास की सुनिये, तन की तपति बुझाइ ।

कहै कवीर मिलै जो सोई मिलि करि मंगल गाइ ॥५१॥

वाल्हा आव हमारे ग्रेह रे, तुम्ह बिन दुखिया देह रे ।टेका॥

सब को कहै तुम्हारी नारी, मोकौं इहै अंदेह रे ।

एकमेक हूँ सेज न सोवै, तबलग कैसा नेह रे ॥

को हर लेनेवाले स्वामी से अभिप्राय है ।

५० बलियाँ=बलैयाँ, कुर्बान । रती=ज़रा भी । दादि=न्याय कराने की प्रार्थना ।

बधीर=बधिर, बहरा । छतां=रहते हुए (गुजराती प्रयोग)

५१ मांहि=अंतर में । स्थंघ=सिंह । अरदास=अर्जुदास्त, विनती ।

आंन न भावे नींद न आवै ग्रिह बिन धरै न धीर रे ।  
 ज्यूं कांमीं कौं कांम पियारा, ज्यूं प्यासे कूं नीर रे ॥  
 है कोई ऐसा पर-उपगारी, हरि सूं कहै सुनाइ रे ।  
 ऐसे हाल कबीर भये हैं, बिन देखें जीव जाइ रे ॥५२॥

चलत कत टेढौ टेढौ रे ।

नऊं दुवार नरक धरि मूंदे, तू दुरगंधि कौ बेढौ रे । टेका  
 जे जारै तौ होइ भसम तन, रहित किरम उहि खाई ।  
 सूकर स्वान काग को भखिन, तामैं कहा भलाई ॥  
 फूटे नैन हिरदै नहीं सूभै, मति एकै नहीं जानीं ।  
 माया मोह ममिता सूं बांध्यो, बूढ़ि मूवौ बिन पांनीं ॥  
 बारू के घरवा मैं बैठो, चेतत नहीं अयांनां ॥  
 कहै कबीर एक रांम भगति बिन, बूडे बहुत सयांनां ॥५३॥

भयौ रे मन पांहुनडौ दिन चारि ।

आजिक काल्हिक मांहि चलैगौ, ले कि न हाथ सँवारि ॥ टेका ॥  
 सौंज पराई जिनि अपनावै, ऐसी सुणि कि न लेह ।  
 यहु संसार इसौ रे प्रांणी, जैसो धूँवरि मेह ॥  
 तन धन जोवन अँजुरी को पांनीं, जात न लागै बार ।  
 सैंबल के फूलन परि फूल्यौ, गरव्यौ कहा गँवार ॥

५२ बाल्हा=प्यारे । अंदेह=अदेशा, संदेह । आन=अन्न, भोजन ।

५३ टेढौ-टेढौ=एँठता हुआ । बेढौ=घेरा, स्थान । रहित=यदि रखा रहे,  
 या गाड़ दिया जाये । किरम=कृमि, कीड़े । भखिन=भक्ष्य, भोजन ।

५४ पांहुनडौ=मेहमान । सौंज=साज-जामान । धूँवरि=धुवें का ।

खोटी साटै खरा न लीया, कछू न जानी साटि ।  
 कहै कबीर कछू वनिज न कीयौ, आयौ थौ इहि हाटि ॥५४॥  
 कहूँ रे जे कहिवे की होहिं ।  
 नां को जानैं नां को मानैं, तार्थे अचिरज मोहि ॥टेक॥  
 अपने-अपने रंग के राजा, मानत नांही कोइ ।  
 अति अभिमान लोभ के घाले, चले अपनपौ खोइ ॥  
 मैं-मेरी करि यहु तन खोयौ, समभक्त नहीं गँवार ।  
 भौजलि अधपर थाकि रहै हैं बूड़े बहुत अपार ॥  
 मोहि आग्या दई दयाल दया करि, काहू कूँ समझाइ ।  
 कहै कबीर मैं कहि-कहि हार्यौ, अब मोहि दोस न लाइ ॥५५॥

राग मारू

मन रे रांम सुमिरि रांम सुमिरि, रांम सुमिरि, भाई ।  
 रांम नांम सुमिरन बिना, बूड़त है अधिकारि ॥टेक॥  
 दारा सुत प्रेह नेह, संपति अधिकारि ।  
 यामैं कछु नांहि तेरौ, काल अवधि आई ॥  
 अजामेल गज गनिका, पतित करम कीन्हां ।  
 तेऊ उतरि पारि गये, रांम नांम लीन्हां ॥  
 स्वांन सूकर काग कीन्हां, तऊ लाज न आई ।  
 रांम नांम अमृत छाड़ि, काहे बिष खाई ॥  
 तजि भरम करम बिधि नखेद, रांम नांम लेही ।  
 जन कबीर गुर प्रसादि, राम करि सनेही ॥५६॥

साटि=वेच-खरोद, मोलतोल । हाटि=पैठ; संसार से अभिप्राय है ।

५५ घाले=मारे हुए । अपनपौ=आत्मा का स्वरूप । अधपर=वीचोबीच

५६ पतित=पापमय । नखेद=निपिद्ध, वे कर्म जिनके करने से रोका गया है, जैसे चोरी, हिंसा, व्यभिचार आदि । प्रसादि=कृपा से ।

राग भैरू'

भलैं नींदौ भलैं नींदौ, भलैं नींदौ लोग,

तन मन रांम पियारे जोग ॥टेक॥

मैं बौरी मेरे रांम भरतार, ता कारनि रचि करौं स्यंगार ॥

जैसैं धुबिया रज मल धोवै, हरत परत सब निंदक खोवै ॥

न्यंदक मेरे माई बाप, जन्म जन्म के काटे पाप ॥

न्यंदक मेरे प्रांन अधार, बिन वेगारि चलावै भार ॥

कहै कबीर न्यंदक बलिहारी, आप रहै, जन पार उतारी ॥५७॥

क्या हूँ तेरे न्हांई धोई, आतम रांम न चीन्हां सोई ॥टेक॥

क्या घट ऊपरि मंजन कीयै, भीतरि मैल अपारा ।

रांम नांम बिन नरक न छूटै, जे धौवै सौ बारा ॥

का नट भेष भगवां वस्तर, भसम लगावै लोई ।

ज्यूं दादुर सुरसुरी जल भीतरि, हरि बिन मुकति न होई ॥

परहरि काम रांम कहि बौरै, सुनि सिख बंधू मोरी ।

हरि कौ नांव अभै-पद-दाता, कहै कबोरा कोरी ॥५८॥

आसण पवन कियै दिठ रहु रे, मन का मैल छाड़िदे बौरै ॥टेक॥

क्या सींगी मुद्रा चमकायै, क्या भिभूति सब अंगि लगायै ॥

५७ भलैं नींदौ==भले ही निंदा करें । ता कारनि==उसी स्वामी को रिभाने के लिए । हरत-परत=मैल के दाग व शिकन याने कपट । आप रहै जन पार उतारी=पर-निंदा के पाप से खुद तो संसार-सागर में पड़ा रहता है, पर जिन हरि-भक्तों की वह निंदा करता है उन्हें सहिष्णु बना-बनाकर पार उतार देता है ।

५८ भगवां वस्तर==संन्यासी का गेरुवा कपड़ा । सुरसुरी=सुरसरि, गंगा । दादुर=मेढ़क । काम=विषय-वासना । कोरी=जुलाहा ।

५९ सींगी=हरिन के सींग का बना राजा, जिसे मुहँ से बजाते हैं ।

सो हिंदू सो मुसलमान, जिसका दुरस रहै ईमान ॥  
सो ब्रह्मा जो कथै ब्रह्म ग्यांन, काजी सो जानै रहिमान ॥  
कहै कबीर कछू आंन न कीजै, राम नाम जपि लाहा लीजै ॥५६॥

ताथै कहिये लोकाचार, बेद कतेब कथै व्यौहार ॥टेक॥  
जारि बारि करि आवै देहा, मूवां पीछै प्रीति-सनेहा ॥  
जांवत पित्रहि मारहि डंगा, मूवां पित्र ले घालै गंगा ॥  
जीवत पित्र कूं अन न खावैं, मूवां पीछै प्यंड भरावैं ॥  
जीवत पित्र कूं बोलैं अपराध, मूवा पीछै देहि सराध ॥  
कहि कबीर मोहि अचिरज आवै, कऊवा खाइ पित्र क्यूं खावै ॥६०॥

रैनि गई मति दिन भी जाइ, भवर उड़े बग बैठे आइ ॥  
काचै करवै रहै न पांनी, हंस उड्या काया कुमिलानी ॥  
थरहर थरहर कपै जीव, नां जानूं का करिहैं पीव ॥  
कऊवा उड़ावत मेरी बहियां पिरानी,  
कहै कबीर मेरी कथा सिरानी ॥६१॥

काहे कूं भीति बनांऊं टाटी, का जानूं कहां परिहै माटी ॥टेक॥  
काहे कूं मंदिर महल चिणांऊं, मूवां पीछै घड़ी एक रहण न पाऊं ।

दुरस=दुरुस्त । ब्रह्मा=ब्राह्मण से आशय है । लाहा=लाभ ।

६० प्रीति=प्रेत । डंगा=डंक । मूवां=गंगा=मरने के बाद पिता की अस्थियां गंगा में डालते हैं । खावैं=खिलाते हैं । प्यंड भरावैं=पिंडदान देते हैं । बोलैं अपराध=दुर्वचन कहते हैं ।

६१ काचा करवा=अनपका मिट्टी का टोटीदार लोटा ; यहाँ अनित्य देह से अभिप्राय है । हंस=जीव, प्राण । कऊवा=पिरानी=घिना प्राण की देह पर से कौए उड़ाने-उड़ाने मेरी बाहें दर्द करने लगी । सिरानी=समाप्त हो गई ।

६२ टाटी=छप्पर । माटी=शरीर से अभिप्राय है । साढ़े=मेरा=मेरा

कहै कूं छांऊं ऊच उसेरा, साढ़े तीनि हाथ घर मेरा ॥  
कहै कबीर नर गरव न कीजै, जेता तन तेती भुंइ लीजै ॥६२॥

राम विलावल

राम भजै सो जानिये, जाकै आतुर नाहीं ।  
संत संतोष लीयै रहै, धीरज मन मांहीं ॥टेक॥  
जन कौं काम क्रोध व्यापै नहीं, त्रिष्णां न जरावै ।  
प्रफुलित आनंद मैं रहै, गोव्यंद गुण गावै ॥  
जन कौं परनिद्या भावै नहीं, अरु असति न भापै ।  
काल कल्पनां मेटि करि, चरनूं चित रापै ॥  
जन समद्रिष्टि सीतल सदा, दुविधा नहीं आनै ।  
कहै कबीर ता दास सूं, मेरा मन मानै ॥६३॥

माधौ सो न मिलै जासौं मिलि रहिये ।

ता कारनिवर बहु दुख सहिये ॥टेक॥

छत्रधार देखत ढहि जाइ, अधिक गरव थै खाक मिलाइ ॥  
अगम अगोचर लखो न जाइ, जहां का सहज फिरि तहां समाइ ॥  
कहै कबीर भूठे अभिमान, सो हम सो तुम्ह एक समांन ॥६४॥

राम चरन जाकै रिदै वसत है, ता जंन को मन क्यूं डोलै ॥  
मानौं अठ सिधि नवनिधि ताकै, हरषि हरषि जस बोलै ॥  
जहां जहां जाइ तहां सचुपावै, माया ताहि न भोलै ।

असली घर याने कत्र या मरकट तो साढ़े तीन हाथ लंबा है ।

६३ आतुर = अवीरता । सत = सत्य । जनकौं = शरि-भक्त को । दुविधा = द्वैत-भाव ।

६४ कारनिवर = कारण से ।

६५ रिदै = हृदय में । जस बोलै = हरि कीर्तन करता है । सचु = शान्ति ।

बारंबार वरजि विषिया तैं, लै नर जौ मन तोलै ॥  
 पेसी जे उपजै या जीय कै, कुटिल गांठि सब खोलै ।  
 कहै कवीर जब मन परचो भयौ, रहै राम कै बोलै ॥६५॥

राग ललित

रसनां राम गुन रमि रस पीजै,  
 गुन अतीत निरमोलिक लीजै ॥टेक॥  
 निरगुन ब्रह्म कथौ रे भाई, जा मुमिरत मुधि बुधि मति पाई ॥  
 विष तजि राम न जपसि अभागे, का बूड़े तालच के लागे ॥  
 ते सब तिरे रामरस स्वादी, कहै कवीर बूड़े वकवादी ॥६६॥

नहीं छाडौ चात्रा राम नाम,  
 मोहि और पढ़न सू कौन काम ॥टेक॥  
 प्रह्लाद पधारे पढ़न साल, संग सखा लीयें बहुत वाल ॥  
 मोहि कहा पढ़ावै आल जाल, मेरी पाटी मैं लिखि दे श्रीगोपाल ॥  
 तव संनां मुरकां कह्यौ जाइ, प्रहिलाद बंधायौ बेगि आइ ॥  
 तू राम कहन की छाड़ि वांनि, बेगि छुड़ाऊं मेरौ कह्यौ मानि ॥  
 मोहि कहा डरावै वारवार, जिनि जलथल गिरकौ कियो प्रहार ॥  
 वांधि मारि भावै देह जारि, जे हूं राम छाड़ौं तौ मेरे गुरहि गारि ॥  
 तव काढ़ि खड़ग कोप्यौ रिसाइ, तोहि राखनहारौ मोहि बताइ ॥  
 खंभा मैं तैं प्रगट्यौ गिलारि, हरनाकस मार्यौ नख बेदारि ॥

भोलै=जलाती है । बोलै=आशा में ।

६६ गुन अतीत=मायात्मक त्रिगुण से परे, निर्गुण । विष=विषय-भोग ।

६७ साल=पाठशाला । आल जाल=भक्त-वखेड़ । संना मुरकां=शंडा और मर्क, शुकाचार्य के पुत्र जो अमुंगे के पुरोहित थे । वांनि=आदत ।

महापुरुष देवाधिदेव, नरस्यंघ प्रगट कियौ भगति भेव ॥  
कहै कबीर कोई लहै न पार, प्रहिलाद उवार्यौ अनेक वार ॥६७॥

राग सारंग

धनि सो घरी महरत्य दिनां ।

जब ग्रिह आये हरि के जनां ॥टेका॥  
दरसन देखत यहु फल भया, नैनां पटल दूरि ह्वै गया ॥  
सब्द सुनत संसा सब छूटा, स्रवन कपाट बजर था तूटा ॥  
परसत घाट फेरि करि घड्या, काया कर्म सकल झड़ि पड्या ॥  
कहै कबीर संत भल भाया, सकल-सिरोमनि घट मैं पाया ॥६८॥

राग धनाश्री

कहा नर गरवसि थोरी बात ।

मन दस नाज, टका दस गंठिया, टेढौ टेढौ जात ॥टेका॥  
कहा लै आयौ यहु धन कोऊ. कहा कोऊ लै जात ।  
दिवस चारि की है पतिसाही, ज्यूं वनि हरियल पात ॥  
राजा भयौ गांव सौ पाये, टका लाख दस भ्रात ।  
रावन होत लंक कौ छत्रपति, पल मैं गई बिहात ॥  
माता पिता लोक सुत वनिता, अंति न चले संगात ।  
कहै कबीर रांम भजि वौरे, जनम अकारथ जात ॥६९॥

लोका मति के भोरा रे ।

जौ कासी तन तजै कबीरा, तौ रांमहिं कहा निहोरा रे ॥

गिलारि=सिंह से आशय हैं । नख बिदारि=नखों से चीरकर । भेव=भेद, रहस्य ।

६८ महरत्य=मुहूर्त्त । पटल=अज्ञान का परदा । बजर=वज्र । परसत...  
घड्या=हाथ लगाकर मिट्टी के शरीर को कंचन का बना दिया ।

६९ पतिसाही=त्रादशाही । हरियल पात=हरे पत्ते । संगात=साथ ।

तब हम वैसे अब हम ऐसे, इहै जनम का लाहा ।  
 ज्यूं जल मैं जल पैसि न निकसै, यूं दुरि मिल्या जुलाहा ॥  
 राम-भगति परि जाकौ हित चित, ताकौ अचिरज काहा ।  
 गुर प्रसाद साध की संगति, जग जीते जाइ जुलाहा ॥  
 कहै कबीर सुनहु रे सन्तो, भरमि परै जिनि कोई ।  
 जस कासी तस मगहर ऊसर, रिदै राम सति होई ॥७०॥

अग्नि न दहै पवन नहीं भुरवै तस्कर नेरि न आवै ।  
 राम नाम धन करि संचौनी सो धन कतही न जावै ॥  
 हमरा धन माधव गोविंद, धरनीधर इहै सार धन कहियै ।  
 जो सुख प्रभु गोविंद की सेवा, सो सुख राज न लहियै ॥  
 इसु धन कारन सिव सनकादक, खोजत भये उदासी ।  
 मन मुकुंद जिह्वा नारायन परै न जम की फाँसी ॥  
 निज धन ग्यान भगति गुर दीनी तासु सुमति मन लागी ।  
 जलत अंग थंभि मन धावत भरम बंधन भौ भागी ॥  
 कहै कबीर मदन के माते हिरदै देखु बिचारी ।  
 तुम घर लाख कोटि अस्व हस्ती, हम घर एक मुरारी ॥७१॥

अब मोहि जलत राम जल पाइया ।

राम उदक तन जलत बुझाइया ॥

मन मारन कारन बन जाइयै ।

सो जल बिन भगवंत न पाइयै ॥

१ गिहोरा = एहसान । लाहा = लाभ । पैसि = पैटकर, मिलकर । मगहर = एक स्थान, जो वस्ती जिले में है; मगहर को मगध का भी अपभ्रंश माना जाता है । ऊसर = यहाँ निष्फल से अभिप्राय है ।

२ भुरवै = सुखाती है । तस्कर = चोर । नेरि = पास । संचौनी = संचय । उदासी = वैरागी । भौ = भय । मन धावत = मन के वेग से दौड़ते हैं ।

३ उदक = जल । मन मारन = मन को जीतने । निखुटत नार्हीं = घटता नहीं है ।

जेहि पावक सुर नर हैं जारे ।  
 राम उदक जन जलत उवारे ॥  
 भवसागर सुखसागर मांहीं ।  
 पीव रहे जल निखुटत नांहीं ॥  
 कहि कवीर भजु सारिंगपानी ।  
 राम उदक मेरी तिपा बुझानी ॥७२॥

अवर मुये क्या सोग करीजै । तो क्रीजै जो आपन जीजै ॥  
 मैं न मरौं मरिवो संसारा । अव मोहि मिल्यो है जियावनहारा ॥  
 या देही परमल महकंदा । ता सुख विसरे परमानंदा ॥  
 कुअटा एकु पंच पनिहारी । टूटी लाजु भरै मतिहारी ॥  
 कहि कवीर इकु बुद्धि विचारी । ना ऊ कुअटा ना पनिहारी ॥७३॥

इसु तन मन भध्ये मदनचोर । जिन ग्यांनरतन हरि लीन मोर ॥  
 मैं अनाथ प्रभु कहौं काहि । की कौन बिगूतो मैं को आहि ॥  
 माधव दारुन दुख सह्यो न जाइ । मेरो चपल बुद्धि स्यों कहा वसाइ ॥  
 सनक सनंदन सिव सुकादि । नाभि कमल जाने ब्रह्मादि ॥  
 कविजन जोगी जटाधारि । सब आपन औसर चले सारि ॥  
 तू अथाह मोहि थाह नाहि । प्रभु दीनानाथ दुख कहौं काहि ॥७४॥

सारिंगपानी = धनुषधारी राम । तिपा = प्यास ।

७३ अवर मुये = और के मरने पर । सोग = शोक । जीजै = जीवें । परमल = सुगंध ।  
 महकंदा = महकती है । कुअटा = कुआँ, मन से आशय है । पंच पनिहारी =  
 पाँचों इन्द्रियों से अभिप्राय है । लाजु = रस्सी ।

७४ मदन = कामदेव । बिगूतो = अड़चन, दिक्कत । वसाइ = वश, आवू ।  
 चले सारि = समाप्त करके चले ।

क्या जप क्या तप क्या व्रत पूजा । जाकै रिदै भाव है दूजा ॥  
 रे जन, मन माधव स्यों लाइयै । चतुराई न चतुर्भुज पाइयै ॥  
 परिहरि लोभ अरु लोकाचार । परिहरि काम क्रोध अहंकार ॥  
 कर्म करत वद्धे अहमेव । मिल पाथर की करहीं सेव ॥  
 कहि कवीर भगति कर पाया । भोले भाइ मिले रघुराया ॥७५॥

गंगा के संग सलिता विगरी । सो सलिता गंगा होइ निवरी ॥  
 विगर्यो कवीरा राम दुहाई । साचु भयो अन कतहि न जाई ॥  
 चन्दन कै संगि तरवर विगर्यो । सो तरवर चन्दन ह्वै निवर्यो ॥  
 पारस के सँग ताँवा विगर्यो । सो ताँवा कंचन ह्वै निवर्यो ॥  
 संतन संग कवीरा विगर्यो । सो कवीर राम ह्वै निवर्यो ॥७६॥

जो मैं रूप किये बहुतेरे, अब फुनि रूप न होई ।  
 तागा तंत साज सब थाका, राम नाम बसि होई ॥  
 अब मोहि नाचनो न आवै । मेश मन मंदरिया न बजावै ॥  
 काम क्रोध काया लै जारी, तृष्णा-गागरि फूटी ।  
 काम-चोलना भया है पुराना, गया भरम सब छूटी ॥  
 सर्वभूत एकै करि जान्या, चूके वाद-विवादा ॥  
 कहि कवीर मैं पूरा पाया, भये राम-परसादा ॥७७॥

निरधन आदर कोइ न देई । लाग्य जतन करै ओहु चित न धरेई ॥  
 जौ निरधन सरधन कै जाई । आगे बैठा पीठ फिराई ॥

७५ रिदै = हृदय । चतुराई = पांडित्य । वद्धे = बंधन में पड़े । भाइ = भाव ।

७६ सलिता = सरिता, नदी । विगरी = संगति में अपना रूप खो दियां ।  
 निवरी = परिणत हो गई । अन कतहि = कहीं दूसरी जगह ।

७७ फुनि = पुनः, फिर । मंदरिया = एक प्रकार का वाजा । चोलना = चोला,  
 लंबा टीला कुरता; शरीर से भी आशय है ।

जो सरधन निर्धन कै जाई । दीया आदर लिया बुलाई ॥  
 निरधन सरधन दोनों भाई । प्रभु की कला न मेटी जाई ॥  
 कहि कबीर निरधन है सोई । जाकै हिरदै नामन होई ॥७८॥

पाती तोरै मालिनी, पाती पाती जीउ ।  
 जिसु पाहन को पाती तोरै सो पाहनु निरजीउ ॥  
 भूली मालिनी है एउ । सतिगुरु जागता है देउ ॥  
 ब्रह्म पाती बिस्तु डारी फूल संकर देव ।  
 तीन देव प्रतख्य तोरहिं करहिं किसकी सेव ॥  
 पषान गढिकै मूरति कीनी देकै छाती पाउ ।  
 जे एइ मूरति सार्चा है तो गड़णहारे को खाउ ॥  
 भातु पहिति और लापसी करकरा कासारु ।  
 भोगनुहारे भोगिया इसु मूरति के मुख छारु ॥  
 मालिन भूली जग भुलाना हम भुलाने नाहिं ।  
 कहि कबीर हम राम राखे कृपाकरि हरिराइ ॥७९॥

राजा राम तू ऐसा निर्भव तरनतारन रामराया ॥  
 जब हम होते अब तुम नाहीं अब तुम हहु हम नाहीं ।  
 अब हम तुम एक भये हहिं एकै देखति मन पतियाहीं ॥

७८ चित न धरेई = ध्यान में नहीं लाता । सरधन = धनी । कला = लीला ।

७९ पाहन = पत्थर की मूर्ति । जागता = सर्जाव । देउ = देव । प्रतख्य = प्रत्यक्ष ।  
 सेव = सेवा-पूजा । देकै = रखकर । गड़णहारा = गढ़नेवाला, शिल्पी ।  
 पहिति = दाल । क करार = खरा, अच्छा भुना हुआ । कासारु = कसार,  
 एक प्रकार का पकवान । भोगनुहारे भोगिया = पुजारी खा गये ।

८० निर्भव = निर्भय; अजन्मा से भी अभिप्राय है । हहु = हो । न खटाई =  
 टहरता नहीं । बुधि = पाई = चतुर्गई के बटले में सिद्धि प्राप्त हुई;

जब बुधि होती तब बल कैसा, अब बुधि बल न खटाई ।  
कहि कबीर बुधि हरि लई मेरी, बुधि बदली सिधि पाई ॥८०॥

संत मिलैं किछु सुनियै कहियै । मिलैं असंत मष्ट करि रहियै ॥  
बाबा बोलना क्या कहियै । जैसे रामनाम रमि रहियै ॥  
संतन स्यों बोले उपकारी । मूरख स्यों बोले भग्न मारी ॥  
बोलत बोलत बढ़हि बिकारा । बिनु बोले क्या करहि बिचारा ॥  
कहि कबीर छूछा घट बोलै । भरिया होइ सु कबहुँ न डोलै ॥८१॥

स्वर्ग बास न बाछियै, डरियै न नरक-निवासु ।  
होना है सो होइहै, मनहिं न कीजै आसु ॥  
रमण्या गुन गाइयै, जाते पाइयै परमनिधानु ॥  
क्या जप क्या तप संयमो क्या व्रत क्या इस्नानु ॥  
जब लग जुक्ति न जानियै भाव भक्ति भगवान ॥  
सम्पै देखि न हर्षियै बिपति देखि न रोइ ।  
ज्यों सम्पै त्यों बिपत है बिधि ने रच्या सो होइ ॥  
कहि कबीर अब जानिया संतन रिदै मंभारि ।  
सेवक सो सेवा भले जिह घट बसै मुरारि ॥८२॥

संतन जात न पूछो निरगुनियाँ ।  
साध ब्राह्मन, साध छत्तरी, साधै जाती बनियाँ ।  
साधन माँ छत्तीस कौम है, टेढ़ी तोर पुछनियाँ ।

चतुराई का यहाँ अभिमानपूर्ण पंडिताई अर्थ है ।

८१ मष्ट = चुप । स्यों = से । बिकारा = बिगाड़, भगड़ा । छूछा = खाली ।

८२ बाछिये = इच्छा करे । सम्पै = संपत्ति, खुशहाली । रिदै = हृदय ।

८३ पुछनियाँ = पूछना, प्रश्न । बरियाँ = बारी, एक जाति जो पत्ते-दोने बनाने

साधै नाऊ, साधै धोवी, साध जाति है बरियाँ ।  
साधन माँ रैदास संत हे सुपच रिपी सो भँगियाँ ।  
हिन्दु-तुर्क दुइ दीन बने हैं, कछू नहीं पहचनियाँ ॥८३॥

निसदिन खेलत रही सखियन सँग, मोहि बड़ा डर लागै ।  
मोरे साहब की ऊँची अटरिया, चढ़त में जियरा कांपै ॥  
जो सुख चहै तो लज्जा त्यागै, पिया सूँ हिलमिल लागै ।  
धूँघट खोल अंगभर भेटे, नैन आरती साजै ॥  
कहै कबीर सुनो सखि मोरी, प्रेम होय सो जानै ।  
निज प्रीतम की आस नहीं है, नाहक काजर पारै ॥८४॥

घर घर दीपक बरै, लखै नहिँ अन्ध है ।  
लखत लखत लखि परै कटै जम-फंद है ॥  
कहन-सुनन कछु नाहिँ, नहीं कछु करन है ।  
जीते-जी मरि रहै, बहुरि नहिँ मरन है ॥  
जोगी पड़े बियोग कहैं घर दूर है ।  
पासहिँ बसन हजूर, तू चढ़त खजूर है ॥  
बाहून दिच्छा देत सो घर घर घालिहै ।  
मूर सजीवन पास, तू पाहन पालिहै ॥  
ऐसन साहब कबीर, सलोना आप है ।  
नहीं जोग नहिँ जाप, पुन्न नहिँ पाप है ॥८५॥

श्रौंर सेवा का काम करती है । सुपच रिपि = सुदर्शन नामक श्वपच ऋषि से अभिप्राय है, जिनका उल्लेख महाभारत में आया है ।

८४ अंग = अंक, छाती । काजर पारे = दीपक के धुवें की कालिख को किसी बरतन में जमाये; व्यर्थ सोहाग दिखाये ।

८५ दीपक = आत्मज्योति से आशय है । पाहन पालिहै = पत्थर की मूर्तियों को पूजता है । सलोना = सुन्दर ।

सतगुर सोइ दशा करि दीन्हा । ताते अन-चिन्हार मैं चीन्हा ॥  
 बिन पग चलना, बिन पर उड़ना, बिना चूँच का चुगना ।  
 बिना नैन का देखन-पेखन, बिन सरवन का सुनना ॥  
 चंद न सूर दिवस नहिं रजनी, तहाँ सुरत लौ लाई ।  
 बिना अन्न अमृत-रस भोजन, बिन जल तृषा बुभाई ॥  
 जहाँ हरष तहाँ पूरन सुख है, यह सुख कासूँ कहना ।  
 कहै कबीर बल बल सतगुर की, धन्न सिष्य का लहना ॥८६॥

नाचु रे मेरे मन, मत्त होइ ।  
 प्रेम को राग बजाय रैन-दिन, सब्द सुने सब कोइ ।  
 राहु-केतु यह नवग्रह नाचै, जन्म जन्म आनंद होइ ।  
 गिरी समुन्दर धरती नाचै, लोक नाचै हँस रोइ ।  
 छाप तिलक लगाइ बाँस चढ़, हो रहा जग से न्यारा ।  
 सहस कला कर मन मेरौ नाचै, रीभै सिरजनहारा ॥८७॥

मन मस्त हुआ तब क्यों बोले ।  
 हीरा पायो गाँठ गँठियायो, बारबार बाको क्यों खोले ।  
 हलकी थी तब चढ़ी तराजू, पूरी भई तब क्यों तोले ॥  
 सुरत कलारी भई मतवारी, मदवा पी गई बिन तोले ।  
 हंसा पाये मानसरोवर. ताल-तलैया क्यों डोले ॥  
 तेरा साहब है घर माहीं, बाहर नैना क्यों खोले ।  
 कहै कबीर सुनो भाई साधो, साहब मिल गये तिल-ओले ॥८८॥

८६ चिन्हार = जान-पहचान । लहना = लाभ ।

८७ बाँस चढ़ = प्रेम की सधसे ऊँची सीढ़ी पर चढ़कर; निर्विकल्प समाधि की शून्यावस्था पर पहुँचकर ।

८८ सुरत-कलारी = ध्यान वा लौरूपी कलवारी । तिल-ओले = आँख के तिल की ओट में ।

मोहि तोहि लागी कैसे छूटे ।  
 जैसे कमलपत्र जल-बासा, ऐसे तुम साहिब हम दासा ॥  
 जैसे चकोर तकत निम चंदा, ऐसे तुम साहिब हम बंदा ॥  
 मोहि तोहि आदि अंत बन आई, कैसेकै लगन हम दुराई ॥  
 कहै कबीर हमरा मन लागा, जैसे सरिता सिंध समाई ॥८६॥

जाग पियारी, अब का सोवै । रैन गई दिन काहेको खोवै ॥  
 जिन जागा तिन मानिक पाया । तैं वौरी सब सोय गँवाया ॥  
 पिय तेरे चतुर तू मूरख नारी । कबहुँ न पिय की सेज सँवारी ॥  
 तैं बौरी बौरापन कीन्ही । भर-जोवन पिय अपन न चीन्ही ॥  
 जाग देख पिय सेज न तेरे । तोहि छाँडि उठि गये सवेरे ॥  
 कहै कबीर सोई धन जागै । सवद-बान उर-अंतर लागै ॥६०॥

सन्तो, सहज समाधि भली ।  
 साँई तें मिलन भयो जा दिन तें, सुरत न अन्त चली ॥  
 आँख न मूँदूँ कान न रूँधूँ, काया कष्ट न धारूँ ।  
 खुले नैन मैं हँस-हँस देखूँ, सुन्दर रूप निहारूँ ॥  
 कहूँ सो नाम, सुनूँ सो सुमिरन, जो कछु करूँ सो पूजा ।  
 गिरह-उद्यान एक सम देखूँ, भाव मिटाऊँ दूजा ॥  
 जहँ जहँ जाऊँ सोई परिकरमा, जो कछु करूँ सो सेवा ।  
 जब सोऊँ तब करूँ दण्डवत, पूजूँ और न देवा ॥

८६ लागी = लगन, प्रीति । तकत = एकटक देखती है । दुराई = छिपे ।

६० मानिक = लाल रंग का एक रत्न; यहाँ प्रियतम से आशय है । धन = स्त्री ।

६१ अन्त = अनन्त, अन्यत्र । रूँधूँ = बंद करता हूँ । कहूँ सो नाम = जो कुछ बोलता हूँ, वही नाम-जप हो जाता है । गिरह-उद्यान = घर और वन । भाव दूजा = द्वैतभाव । परिकरमा = परिक्रमा, प्रदक्षिणा । जब सोऊँ ..

सव्द निरन्तर मनुआ राता, मलिन बचन को त्यागी ।  
ऊठत-बैठत कबहुँ न बिसरै, ऐसी तारी लागी ॥  
कहै कबीर यह उन्मुनि रहनी, सो परगट कर गई ।  
सुख-दुख के इक परे परमसुख तेहि में रहा समाई ॥६१॥

भक्ति का मारग भीना रे ।

नहिं अचाह नहिं चाहना, चरनन लौ-लीना रे ॥  
साधन के रस-धार में, रहै निस-दिन भीना रे ।  
राग में झुत ऐसे बसै, जैसे जल मीना रे ॥  
साँई-सेवन में देत सिर, कुछ विलम न कीना रे ।  
कहै कबीर मत भक्ति का, परगट कर दीना रे ॥६२॥

साँई से लगन कठिन है भाई ।

जैसे पपीहा प्यासा बूँद का, पिया पिया रट लाई ।  
प्यासे प्राण तड़फै दितराती, और नीर ना भाई ।  
जैसे मिरगा सव्द-तनेही, सव्द सुनन को जाई ।  
सव्द सुनै और प्राणदान दे, तनिको नाहिं डराई ।  
जैसे सती चढी सत-ऊपर, पिया की राह मन भाई ।  
पायक देख डरै वह नाहीं, हँसत बैठे सदा माई ।  
छोडो तन अपने की आसा, निर्भय ह्वै गुन गाई ।  
कहत कबीर सुनो भाई साधो, नाहिं तो जन्म नसाई ॥६३॥

दण्डवत् = पैर फैलाकर सो जाना ही मेरा दण्डवत् प्रणाम है ।  
तारी = समाधि, ध्यान । उन्मुनि योग = उन्मुनी मुद्रा ; मौनावस्था । सुख-  
दुख = सांसारिक सुख-दुःख । परमसुख = ब्रह्म-सुख ।

६२ भीना = बड़ा बारीक । भीना = भीगा हुआ, विभोर । राग = अनुराग, परम  
प्रेम । झुत = सुरत, ध्यान, लौ ।

६३ माई = उमाह या उमंग से ।

जब मैं भूला रे भाई, मेरे सतगुरु जुगत लखाई ।  
 किरिया-करम-अचार मैं छाँडा, छाँडा तीरथ का नहाना ।  
 सगरी दुनिया भई सयानी, मैं ही इक बौराना ।  
 ना मैं जानूँ सेवा-वंदगी, ना मैं घंट बजाई ।  
 ना मैं मूरत धरि सिंघासन, ना मैं पुहुप चढ़ाई ।  
 ना हरि रीभै जप तप कीन्हे, ना काया के जारे ।  
 ना हरि रीभै धोती छाँड़े, ना पाँचों के मारे ।  
 दाया राखि धरम को पालै, जगसूँ रहै उदासी ।  
 अपना-सा जिव सबकौ जानै, ताहि मिलै अविनासी ।  
 सहै कुसब्द वाद को त्यागै, छाँडै गर्व-गुमांना ।  
 सत्तनाम ताही को मिलिहै कहै कबीर दिवांना ॥६४॥

मन न रँगाये, रँगाये जोगी कपरा ।

आसन मारि मंदिर में बैठे, ब्रह्म छाड़ि पूजन लागे पथरा ॥  
 कनका फड़ाय जोगी जटवा बढ़ाये, दाढ़ी बढ़ाय जोगी होइ गैले बकरा ।  
 जंगल जाय जोगी धुनिया रमौले, काम जलाय जोगी होइ गैले हिजरा ॥  
 मथवा मुँडाय जोगी कपरा रँगैले, गीता बाँचके होइ गैले लबरा ।  
 कहहि कबीर सुनो भाई साधो, जम-दरवजवा बाँधल जैबे पकरा ॥६५॥

जो खोदाय मसजीद बसतु है और मुलुक केहिकेरा ।  
 तीरथ-मूरत राम-निवासी, बाहर केहिका डेरा ।

६४ जुगत = योग-युक्ति । अचार = आचार । धोती छाँड़े = धोती उतारकर लँगोटी लगाने से । पाँचों के मारे = पाँचों ज्ञानेन्द्रियों को वश में करने से । उदासी = अनासक्त ।

६५ धुनिया रमौले = धूनी रमा ली, सामने आग जलाकर शरीर को तपाने या तप करने बैठ गये । लबरा = भूटा, बकवादी ।

पूरब दिसा हरी कौ वासा, पच्छिम अलह मुकांमा ।  
दिल में खोज दिलहिमें खोजौ इहैं करीमा रांमा ।  
जेते औरत-मरद उपानी सो सब रूप तुम्हारा ।  
कबीर पोंगड़ा अलह-राम का सो गुरु पीर हमारा ॥६६॥

बेद कहे सरगुन के आगे निरगुन का विसराम ॥  
सरगुन-निरगुन तजहु सोहागिन, देख सबहि निज धाम ।  
सुख-दुख वहाँ कळू नहिं व्यापै, दरसन आठों जाम ॥  
नूरै ओढ़न नूरै डासन, नूरै का सिरहान ।  
कहै कबीर सुनो भई साधो, सतगुरु नूर तमाम ॥६७॥

कहैं कबीर सुनो हो साधो, अमृत-वचन हमार ।  
जो भल चाहो आपनो, परखो, करो बिचार ॥  
जे करता तैं उपजै, तासों परि गयो बीच ।  
अपनी बुद्धि विवेक-बिन सहज विसाही मीच ॥  
यहिमेंते सब मत चलै, यही चलयौ उपदेस ।  
निश्चय गहि निर्भय रहो सुन परम तत्त संदेस ॥  
केहि गावो केहि धावहू, छोड़ो सकल धमार ।  
यहि हिरदे सबकोइ बसैं, क्यों सेवो सुन्न-उजाड़ ॥

६६ डेरा = निवास । करीम = कृपालु, परमेश्वर । उपानी = उन्पन्न हुए ।  
पोंगड़ा = मूर्ख चेला ।

६७ सरगुन = सगुण । विसराम = नित्यस्थान । नूर = दिव्यज्योति । डासन =  
विछौना । सिरहान = तकिया ।

६८ जे करता तैं = जिस सिरजनहार से । बीच = अंतर, प्रेम । विसाही = मोल-  
लेली । केहि धावहू = किसकी आशा में दौड़ते हो ? धमार = धमा-चौकड़ी,

दूरहि करता थापिकै, करी दूर की आस ।  
 जो करता दूरै हुते, तो को जग सिरजै आन ॥  
 जो जानो यहाँ है नहीं, तो तुम धावो दूर ।  
 दूर से दूरहि भ्रमि-भ्रमि निष्फल मरो बिसूर ॥  
 दुरलभ दरसन दूर के, नियर सदा सुख वास ।  
 कहै कबीर मोहि व्यापिथा, मति दुख पावै दास ॥  
 आप अपनपौ चीन्हू नखसिख सहित कबीर ।  
 आनंद मंगल गावहू, होहि अपनपौ थीर ॥६८॥

सत्त नाम है सबतै न्यारा । निर्गुन सर्गुन सव्द पसारा ॥  
 निर्गुन बीज सर्गुन फल-फूला । साखा ग्यान, नाम है मूला ॥  
 मूल गहे तें सब सुख पावै । डाल पात में मूल गँवावै ॥  
 साँई मिलानी सुक्ख दिलानी । निर्गुन-सर्गुन भेद मिटानी ॥६९॥

नैहर से जियरा फाट रे ।

नैहर-नगरी जिसकी बिगड़ी, उसका क्या घर-वाट रे ।  
 तनिक जियरवा मोर न लागै, तनमन बहुत उचाट रे ।  
 या नगरी में लख दरवाजा, बीच समुन्दर घाट रे ।  
 कैसेकै पार उतरिहैं सजनी, अगम पंथ का पाट रे ।  
 अजब तरह का बना तँबूरा, तार लगे मन मात रे ।  
 खूँटी टूटी तार बिलगाना, कोउ न पूछत वात रे ।  
 हँस हँस पूछै मातुपितासों, भोरें सासुर जाब रे ।  
 जो चाहैं सो वोही करिहैं, पत वाही के हाथ रे ।

उछल-कूद । सुन्न उजाड़ = निर्जन वन में । बिसूर = चिंता और दुःख  
 करके । अपनपौ = आत्मस्वरूप । थीर = स्थिर, प्रशान्त ।

१०० नैहर = मायका; इस लोक से एवं शरीर से अभिप्राय है । पाट = चौड़ाव,

न्हाय-धोय दुल्हन होय बैठी, जोहै पिय की बाट रे ।  
तनिक घुँघटवा दिखाव सखी री, आज सोहाग की रात रे ।  
कहै कबीर सुनो भाई साधो, पिया-मिलन की आस रे ।  
भोरे होत बंदे याद करोगे, नींद न आवे खाट रे ॥१००॥

अवधू, वेगम देस हमारा ।

राजा-रंक फकीर-वादसा, सबसे कहौं पुकारा ।  
जो तुम चाहो परम-पद को, बसिहो देस हमारा ।  
जो तुम आये भीने होके, तजदो मन की बारा ।  
ऐसी रहन रहो रे प्यारे, सहजै उतर जावो पारा ॥  
धरन-अक्रास-गगन कछु नांहीं, नहीं चन्द्र नहिं तारा ।  
सत्त-धर्म की हैं महताबें, साहेब के दरबारा ।  
कहैं कबीर सुनो हो प्यारे, सत्त-धर्म है सारा ॥१०१॥

माया महा ठगनी हम जानी ।

तिरगुन फांसि लित्रे कर डोलै, बोलै मधुरी बानी ।  
केसव के कमला होइ बैठी, सिव के भवन भवानी ।  
पंडा के मूरत होइ बैठी, तीरथहू में पानी ।  
जोगी के जोगिन होइ बैठी, राजा के घर रानी ।

फैलाव । खूँटी' 'त्रिलगाना = देह से प्राण अलग होने पर । भोरें = सबेरे  
ही । सामुर = समुद्र, प्रियतम का घर । पत = लाज ।

१०१ अवधू = अवधूत, साधु । वेगम = जहाँ गति या पहुँच न हो । भीने हो  
के = सूक्ष्म अर्थात् अहंकारशून्य होकर । धरन = धरणी, पृथिवी ।  
महताब = एक प्रकार की रंगीन रोशनी, जो काठ की नली में मसाले भर-  
कर जलाई जाती है ।

काहू के हीरा होइ बैठी, काहू के कौड़ी कानी ।  
भक्तन के भक्तिन होइ बैठी, ब्रह्मा के ब्रह्मानी ।  
कहै कबीर सुनो भाई साधो, यह सब अकथ कहानी ॥१०२॥

बहुरि नहि आवना या देस ।

जो-जो गये बहुरि नहि आये, पठवत नाहिँ सँदेस ।  
सुर-नर-मुनि और पीर औलिया, देवी-देव गनेस ।  
धरि-धरि जन्म सबै भरमे हैं, ब्रह्मा-विस्तु-महेस ।  
जोगी जंगम और संन्यासी, दीगम्बर दरवेस ।  
चुंडित-मुंडित-पंडित लोई, सुर्ग रसातल सेस ।  
ग्यानी गुनी चतुर औ कविना, राजा रंक नरेस ।  
कोइ रहीम कोइ राम बखानै, कोइ कहै आदेस ।  
नाना भेष बनाय सबै मिलि, दूँडि फिरे चहुँ देस ।  
कहै कबीर अंत ना पेहौ, दिन सतगुरु उपदेस ॥१०३॥

पांडे, बूझि पियहु तुम पानी ।

जिहि मटिया के घरमहँ बैठे, तामहँ सिस्टि समानी ।  
छपन कोटि यादव जहँ सीजे, मुनिजन सहस अठासी ।  
पैग पैग पैगंबर गाड़े, सो सब सरि भौ माटी ।  
तेहि मटिया के भांडे पाँडे, बूझि पियहु तुम पानी ।

१०२ निरगुन = सत्त्व, रज और तम ये तीन गुण । कमला = लङ्कामो । कानी = फूटी, झंझी, छेदवाली ।

१०३ औलिया = पहुँचा हुआ फकीर । जंगम = धूपनेवाले साधु । दरवेस = फकीर । चुंडित = चोटीवाला । लोई = लोग । आदेस = ईश्वर की आज्ञा ; इलहाम ।

१०४ शिष्टि = सृष्टि । सीजे = गन गये, तप गये । पैग पैग = पग-पग पर ।

कच्छ मच्छ-घरियार वियाने, रुधिर नीर जल भरिया ।  
 नदिया नीर नरक बहि आवै, पसु-मानुस सब सरिया ॥  
 हाड़ भरी-भरि गूद गरी-गरि, दूध कहाँत आया ।  
 सो लै पाँडे जेवन बैठे, मटियहि छूति लगाया ॥  
 बेद-कितेब छाँडि देउ पाँडे, ई सब मन के भरमा ।  
 कहहि कबीर सुनहु हो पाँडे, ई तुम्हरे हैं करमा ॥१०४॥

साधो, पाँडे निपुन कसाई ।

बकरी मारि भेड़ि को धाये, दिल में दरद न आई ।  
 करि अस्नान तिलक दै बैठे, विधि सों देवि पुजाई ।  
 आतम मारि पलक में बिनसे, रुधिर की नदी बहाई ।  
 अति पुनीत ऊँचे कुल कहिये, सभा माहि अधिकारी ।  
 इनसे दिच्छा सब कोई माँगै, हँसि आवै मोहि भाई ।  
 पाप-कटन को कथा सुनावै, करम करावै नीचा ।  
 बूढ़त दोउ परस्पर दीखे, गहे बांहि जम खींचा ।  
 गाय बधै सो तुरुक कहावै, यह क्या उनसे छोटे ।  
 कहै कबीर सुनो भाई साधो, क केलि वाग्हन खोटे ॥१०५॥

दुलहिन, अँगिया काहे न धोवाई ।

बालपने की मैली अँगिया विषय-दाग परि जाई ।  
 विन धोये पिय रीभत नाही सेज ते देत गिराई ।

बूझि = जाति पूछकर । वियाने = पैदा हुए । नरक = मल-मूत्र । सरिया =  
 सड़ गये । भरी-भरि = भर-भरकर । गूद = गूदा, हड्डी के भीतर का  
 भेजा । गरी-गरि = गल-गलकर ।

१०५ पाँडे = पशु-बलि देनेवाले शाक्त पुजारी से अभिप्राय है । अधिकारी = आदर-  
 प्रतिष्ठा । दिच्छा = मंत्र-दीक्षा । खोटे = नीच ।

सुमिरन ध्यान कै साबुन करिले, सत्तनाम दरियाई ।  
 दुविधा के भेद खोल बहुरिया, मन कै मैल धोवाई ।  
 चेत करो तीनों पन बीते, अब तो गवन नगिचाई ।  
 पालनहार द्वार हैं ठाड़े अब काहे पछिताई ।  
 कहत कबीर सुनो री बहुरिया, चित अंजन दे आई ॥१०६॥

साधो, देखो जग बौराना ।

साँची कहौ तौ मारन धावै, भूँठे जग पतियाना ॥  
 हिन्दू कहत है राम हमारा, मुसलमान रहमाना ।  
 आपसमें दोउ लड़े मरतु हैं, मरम कोइ नहि जाना ॥  
 बहुत मिले मोहि नेमी धर्मी, प्रात करै असनाना ।  
 आतम-छाँड़ि पपानैं पूजैं, तिनका थोथा ग्याना ॥  
 आसन मारि डिभ धरि बैठे मन में बहुत गुमाना ।  
 पीपर-पाथर पूजन लागे, तीरथ-वर्त भुलाना ॥  
 माला पहिरे टोपी पहिरे, छाप-तिलक अनुमाना ।  
 साखी सच्यै गावत भूले, आतम खबर न जाना ॥  
 घर घर मत्र जो देत फिरत हैं माया के अभिमाना ।  
 गुरुवा सहित सिष्य सब बूड़े अंतकाल पछिताना ॥  
 बहुतक देखे पीर-औलिया पढ़ै किताब-कुराना ।  
 करै मुरीद कबर बतलावैं, उनहूँ खुदा न जाना ॥

१०६ आँगिया=चोली; यहाँ मन की मलिन वृत्ति या वासना से आशय है ।  
 गवन नगिचाई=गौना; अर्थात् मरण समीप आ गया है । बहुरिया=बहू,  
 वधु ।

१०७ पतियाना=विश्वास करता है । मरम=अराल भेद । पपानैं=पत्थर की मूर्ति  
 को । थोथा=सारहीन । डिभ=दंभ, पाग्वंड । वर्त=व्रत । मुरीद=चेला ।

हिन्दु की दया मेहर तुरकन की दोनों घर से भागी ।  
वह करै जिवह वाँ भटका मारै, आग दोऊ घर लागी ।  
या बिधि हँसी चलत है हमको आप कहावै स्याना ।  
कहै कबीर सुनो भई साधो, इनमें कौन दिवाना ॥१०७॥

वै क्यूं कासी तजै मुरारी । तेरी सेवा-चोर भये बनवारी ॥  
जोगी जती तपी संन्यासी ! मठ-देवल बसि परसै कासी ॥  
तीन वार जे नितप्रति न्हावै । काया भीतरि खबरि न पावै ॥  
देवल देवल फेरी देहीं । नाम निरंजन कबहुँ न लेहीं ॥  
तरन-विरद कासी कों न दैहूँ । कहै कबीर भल नरकहिँ जैहूँ ॥१०८॥

तलफै बिन बालम मोर जिया ।  
दिन नहिँ चैन रात नहिँ निंदिया, तलफ-तलफके भोर किया ॥  
तन-मन मोर रहंट-अस डोलै, सून सेज पर जनम छिया ।  
नैत थकित भये पंथ न सूभै, साँई बेदरदी सुध हू न लिया ।  
कहत कबीर सुनो भई साधो, हरो पीर दुख जोर किया ॥१०९॥

नाम-अमल उतरै ना भाई ।  
और अमल छिन-छिन चढ़ि उतरै, नाम-अमल दिन बढै सवाई ।

स्याना=सयाना, समझदार । दिवाना=दीवाना, पागल, मूर्ख ।

१०८ बनवारी=वनमाली ; विष्णु का एक नाम । काया...पावै=पता नहीं कि शरीर के भीतर कितना मल-मूत्र भरा है । फेरी = परिक्रमा । तरन-विरद= संसार से मुक्त होने का यश ।

१०९ छिया = मलिन, घृणित, धिक्कार; क्षीण हो रहा है—यह अर्थ भी किया जा सकता है ।

११० अमल=नशा । सुरत किये=ध्यान या स्मरण करने पर ।

देखत चढ़ै सुनत हिय लागै, सुरत किये तन देत घुमाई ।  
 पियत पियाला भये मतवाला, पायो नाम, मिटी दुचिताई ॥  
 जो जन नाम अमल-रस चाखा, तर गई गनिका सदन कसाई ।  
 कहै कवीर गूँगे गुड़ खाया, बिन रसना का करै बड़ाई ॥११०॥

करो जतन सखी साँई मिलन की ।  
 गुड़िया गुड़वा सूप सुपलिया, तजिदे बुधि लरिकैयाँ खेलन की ॥  
 देवता पित्तर भुइयाँ भवानी, यह मारग चौरासी चलन की ।  
 ऊँचा महल अजव रँग वंगला, साई की सेज वहाँ लागी फूलन की ॥  
 तन मन धन सब अर्पन कर वहाँ, सुरत सम्हार परूँ पइयाँ सजन की ।  
 कहै कवीर निर्भय होय हंसा, कुंजी बता द्योँताला खुलन की ॥१११॥

दरस-दिवाना बावरा अलमस्त फकीरा ।  
 एक अकेला हूँ रहा अस मत का धीरा ॥  
 हिरदे में महबूब है हरदम का प्याला ।  
 पीयेगा कोई जौहरी गुरुमुख मतवाला ॥  
 पियत पियाला प्रेम का सुधरे सब साथी ।  
 आठ पहर भूमत रहैं जस मैगल हाथी ॥  
 बंधन काटे मोह के बैठा निरसंका ।  
 वाके नजर न आवता क्या राजा क्या रंक ॥

देत घुमाई=चकर खिला देता है । दुचिताई=चित्त की अस्थिरता, दुविधा ।  
 १११ गुड़िया=सुपलिया=लड़कियों के खेलने के खिलौने । बुधि=बुद्धि,  
 स्वभाव । चौरासी चलन की=चौरासी लाख योनियों में जन्म लेने की ।  
 अजवरँग=अद्भुत शोभा । सजन=स्वामी । हंसा=मुक्त जीवात्मा  
 से अभिप्राय है ।

११२ अलमस्त=मतवाला, वेहांश, निर्द्वन्द्व । महबूब=प्रियतम । हरदम का

धरती आसन किया, तंबू असमाना ।

चोला पहिरा खाक का, रह पाक समाना ॥

सेवक को सतगुरु मिले कछु रही न तवाही ।

कहै कवीर निज घर चलो, जहँ काल न जाही ॥११२

सोच-समुझ अभिमानी, चादर भई है पुरानी ॥

टुकड़े-टुकड़े जोड़ि जगत सां, सीके अंग लिपटानी ।

कर डारी मैली पापन सां, लोभ-मोह में मानी ॥

ना यहि लग्यो ग्यानकै साबुन, ना धोई भल पानी ।

सारी उमिर ओढ़ते वीती, भली बुरी नहिं जानी ।

संका मान जान जिय अपने, यह है बसतु विरानी ।

कहत कवीर धरि राखु जतन ते, फेर हाथ नहिं आनी ॥११३॥

पीले प्याला हो मतवाला, प्याला नाम-अमीरस का रे ।

वालपना सब खेलि गँवाया, तरुन भया नारी-वस का रे ।

बिरध भया कफ वायने घेरा, खाट पड़ा न जाय खसका रे ।

नाभिकँवल विच है कस्तूरी, जैसे मिरग फिरे वन का रे ।

बिन सतगुरु इतना दुख पाया, वैद मिला नहिं इस तन का रे ।

मात-पिता बंधू सुत तिरिया, संग नहिं कोई जाय सका रे ।

प्याला=हर साँस से छलकता हुआ प्रेम-रस । रह पाक समाना =पवित्र आत्मा में लीन हो रहा है ।

११३ चादर=देह से अभिप्राय है । विरानी=पराई । धरि राखु जतन ते=हरि-भजन करके इसे जरा-मरण से बचाले । फेर हाथ नहिं आनी=फिर यह मनुष्य-देह मिलने की नहीं ।

११४ वाय=वायु । गुरु गुन लेगा=परमात्मा लगान या कर्मों का लेखा लेगा ।

जबलग जीवै गुरु गुन लेगा, धन जोवन है दिन दस का रे ।  
चौरासी जो उबरा चाहे, छोड कामिनी का चसका रे ।  
कहै कबीर सुनो भई साधो, नखसिख पूर रहा विस का रे ॥११४॥

खेल ले नैहरवा दिन चार ।

पहिली पठौनी तीन जन आये, नौवा बाम्हन वारि ।  
बाबुलजी, मैं पैयाँ तोरी लागौं अबकी गवन दे टारि ॥  
दुसरी पठौनी आपै आये, लेके डोलिया कहार ।  
धरि वहियाँ डोलिया बैठारिन, कोउ न लागै गोहार ॥  
ले डोलिया जाइ बन में उतारनि, कोइ नहीं संगी हमार ।  
कहै कबीर सुनो भई साधो, इक घर हैं दस द्वार ॥११५॥

तोको पीव मिलैगें घूँघट के पट खोल रे ।

घट-घट में वही साईँ रमता, कटुक बचन मत बोल रे ॥  
धन जोवन का गरब न कीजै, भूठा पंचरंग चोल रे ।  
सुन्न महल में दियना वार ले, आसन सों मत डोल रे ॥  
जोग जुगत सों रंगमहल में, पिय पाथो अनमोल रे ।  
कहै कबीर आनंद भयौ है, बाजत अनहद डोल रे ॥११६॥

साहेब है रंगरेज चुनरी मेरी रँग डारी ।  
स्याही रंग छुड़ायेके रे दियो मजीठा रंग ।

चसका=चाट, लत ।

११५ नैहरवा=पीहर, मायका; इहलोक एवं शरीर से अभिप्राय है । बाबुल=बाबू, पित्त । गवन=गौना ; यहाँ मरण-यात्रा से अभिप्राय है । धरि वहियाँ=बाहँ पकड़कर । गोहार=पुकार । घर=शरीर से आशय है ।

११६ पंचरंग चोल=पंचतत्त्व का रचा शरीर ।

धोये से छूटे नहीं रे, दिन दिन होत सुरंग ॥  
 भाव के कुण्ड नेह के जल में प्रेमरंग दर्ई बोर ।  
 दुख देइ मैल छुटाय दे रे, खूब रंगी भक्तभोर ॥  
 साहिवने चुनरी रंगी रे, पीतम चतुर सुजान ।  
 सब कुछ उनपर बारदूँ रे, तन मन धन औ प्रान ॥  
 कहैं कवीर रंगरेज पियारे मुझपर हुए दयाल ।  
 सीतल चुनरी ओढ़िके रे, भई हौं मगन निहाल ॥११॥

अरे, इन दोहुन राह न पाई ॥  
 हिन्दू अपनी करै बड़ाई, गागर छुवन न देई ।  
 बेस्या के पायन तर सोवै यह देखो हिन्दुआई ॥  
 मुसलमान के पीर औलिया मुर्गा मुर्गा खाई ।  
 खाला केरी बेटी ब्याहै घरहिं में करै सगाई ॥  
 बाहर से इक मुर्दा लाये धोय-धाय चढ़वाई ।  
 सब सखियाँ मिलि जेमन बैठीं, घर-भर करै बड़ाई ॥  
 हिंदुन की हिंदुवाई देखी तुरकन की तुरकाई ।  
 कहै कवीर सुनो भाई साधो, कौन राह ह्वै जाई ॥१२॥

दुई जगदीस कहाँ ते आया, कहु कवने भरमाया ।  
 अल्लह-राम करीमा केसौ, हरि हजरत नाम धराया ॥

---

११७ मजीठा=एक लता जिसकी सूखी जड़ और डंठलों को उवालकर पक्का लाल रंग तैयार किया जाता है । सुरंग=लाल ; अनुरागमय । सीतल=शान्ति देनेवाली, ताप दूर करनेवाली ।

११८ खाला केरी=मौसी की । मुर्दा=हलाल किया हुआ जानवर । चढ़वाई=देगची में पकाया ।

गहना एक कनक तें गढ़ना, इनि महुँ भाव न दूजा ।  
 कहन सुनन को दुइ करि थापिन, इक निमाज इक पूजा ॥  
 वही महादेव वही महंमद ब्रह्मा-आदम कहिये ।  
 को हिन्दू को तुरक कहावै, एक जिमीं पर रहिये ।  
 वेद-किताब पढ़े वे कुतुबा, वे मोलनां वे पाँडे ।  
 बेगरि-बेगरि नाम धराये एक मटिया के भाँडे ॥  
 कहहि कबीर वे दूनौं भूले, रामहिं किनहुँ न पाया ।  
 वै खस्सी वे गाय कटावै बादहिं जन्म गंवाया ॥११६॥

यह जग अंधा मैं केहि समुझावों ॥

इक-दुइ होय उन्हैं समुझावों सब ही भुलाना पेट के धंधा ।  
 पानी के घोड़ा पवन असवरवा ढरकि परे जस आस के बुंदा ॥  
 गहिरी नदिया अगम बहै धरवा, खेवनहारा पड़िगा फंदा ।  
 घर की वस्तु निकट नहिं आवत दियना वारिके दूंदत अंधा ॥  
 लागी आग सकल बन जरिगा बिन गुरुग्यान भटकिया बंदा ।  
 कहै कवीर सुनो भई साधो, एक दिन जाय लंगोटी भार बंदा ॥१२०॥

तेहि साहब के लागो साथी । दुइ-दुख मेटिके होइ सनाथा ॥  
 दसरथ-कुल अवतरि नहिं आया । नहिं लंका के राय सताया ॥  
 नहिं देवकि के गर्भहिं आया । नहिं जसोदा गोद खिलाया ॥

११६ कवने भरमाया=किसने भ्रम में डाल दिया । केशां=केशव । कनक=  
 सोना । दुइ करि थापिन=दो बनाकर खड़े कर दिये । बेगरि-बेगरि=  
 अलग-अलग । खस्सी=बकरा । बादहिं=व्यर्थ ही ।

१२० असवरवा=सवर । पानी के घोड़ा=क्षणभंगुर देह से आशय है । पवन  
 असवरवा=प्राण-वायु से आशय है । धरवा=धार । फंदा=सेवक, जीव ।

१२१ दइ-दख=द्वैतभाव-जनित दुःख । प्रथी-रमन\*\*करिया=राजाश्रीं को

पृथ्वीरमन दमन नहीं करिया । बेठि पताल नहीं बलि छलिया ॥  
 नहीं बलिराय सों माँडी रारी । नहीं हिरनाकुस बधल पछारी ॥  
 रूप वराह धरणि नहीं धरिया । छत्री मारि निछत्री न करिया ॥  
 नहीं गोवर्धन कर पर धरिया । नहीं ग्वाल सँग बन-बन फिरिया ॥  
 गंडक सालग्राम न सीला । मत्स्य कच्छ हूँ नहीं जल हीला ॥  
 द्वारावती सरीर न छाँडा । लै जगनाथ पिंड नहीं गाड़ा ॥  
 कहहि कबीर पुकारिकै, वा पंथे तूँ मत भूल ॥  
 जेहि राखे अनुमान करि थूल नहीं असथूल ॥१२१॥

राम-गुण न्यारो न्यारो न्यारो ।

अबुभा लोग कहाँलौं बूझैं बूझनहार विचारो ॥  
 केते रामचंद्र तपसी-से जिन जग यह विरमाया ।  
 केते कान्ह भये मुरलीधर, तिन भी अंत न पाया ॥  
 मच्छ, कच्छ, वाराहस्वरूपी, बामन नाम धराया ।  
 केते बौध भये निकलंकी, तिन भी अंत न पाया ॥  
 केतिक सिध साधक संन्यासी जिन बनवास बसाया ।  
 केते मुनिजन गोरख कहिये, तिन भी अंत न पाया ॥

पराजित नहीं किया । बधल पछारी=पछाड़कर मारा । गंडक=शीला=  
 गंडकी नदी में पाई जानेवाली शालग्राम-शिला; वह स्वामी नहीं है ।  
 हीला=प्रवेश किया । थूल=स्थूल; वह रूप जिसका निरूपण मन व  
 वाणी से हो सकता है । असथूल=सूक्ष्मतम; वह रूप जहाँ मन-वाणी  
 की गति नहीं ।

१२२ न्यारो=निराला, अलौकिक । अबुभा=मूढ । विरमाया=मोहित करके  
 फँसा रखा । बौध=बुद्ध; बोधिसत्त्व । निकलंकी=निष्कलंक, कल्क,

जाकी गति ब्रह्मै नहि पाये सिव सनकादिक हारे ।  
ताके गुन नर कैसे पैहौ, कहै कबीर पुकारे ॥१२२॥

मोको कहाँ ढूँढ़ो बंदे मैं तो तेरे पास में ।

ना मैं बकरी ना मैं भेड़ी, ना मैं छुरी गँडास में ॥

नहीं खाल में नहीं पोंछ में, ना हड्डी ना माँस में ।

ना मैं देवल ना मैं मसजिद, ना काबे कैलास में ॥

ना तो कौनो क्रिया-कर्म में, नहीं जोग-बैराग में ।

खोजी होय तौ तुरतै मिलिहौं पलभर की तालास में ॥

मैं तो रहौं सहर के बाहर, मेरी पुरी मवास में ।

कहै कबीर सुनो भाई साधो सब साँसों की साँस में ॥१२३॥

चल सतगुरु की हाट, ग्यान बुधि लाइए ।

कर साहब साँ हेत, परमपद पाइए ॥

सतगुरु सब कछु दीन, देन कछु नहि रह्यो ।

हमहि अभागिन नारि, छोरि सुख दुख लह्यो ॥

गई पिया के महल, हिया अँग ना रची ।

रह्यो कपट हिय छाय मान लजा भरी ॥

जहाँ गैल सिलहिली, चढ़ौं गिरि-गिरि परौं ।

उहुँठ सम्हारि सम्हारि, चरण आगे धरौ ॥

पिया-मिलन की चाह कौन तेरे लाज है ।

विष्णु का भावी दसवाँ अवतार ।

१२३ गँडास=गंडासा, घास के टुकड़े करने का हथियार । खोजी=सत्य-शोधक  
मवास=दुर्गम गढ़ ; अंतरात्मा से आशय है । सहर के बाहर=पंच-  
भौतिक सृष्टि से परे ।

१२४ छोरि=छोड़कर । रची=प्रेम में रंगी । गैल=राह । सिलहिली=फिस-

अधर मिलो किन जाय भला दिन आज है ॥  
 भला बना संजोग प्रेम का चोलना ।  
 तन मन अरपौँ सीस साहब हँस बोलना ॥  
 जो गुरु रुठे होंय तो तुरत मनाइए ।  
 हुइए दीन अधीन चूकि बगसाइए ॥  
 जो गुरु होंय दयाल दया दिल हेरिहै ।  
 कोटि करम कटि जायँ पलक छिन फेरिहै ॥  
 कह कबीर समुभाय समुभ हिरदै धरो ।  
 जुगन-जुगन करु राज, कुमति अस परिहरो ॥१२४॥

जेहि कुल भगत भाग बड़ होई ।  
 अवरन बरन न गनिय रंक धनि, बिमल वास निज सोई ॥  
 बाम्हन छत्री बैस सूद्र सब भगत समान न कोई ।  
 धन वह गांव ठांव असथाना ह्वै पुनीत सँग लोई ॥  
 होत पुनीत जपै सतनामा, आपु तरै तारै कुल दोई ।  
 जैसे पुरइन रह जल भीतर, कह कबीर जग में जन सोई ॥१२५॥

कैसे दिन कटिहैं जतन बताये जइयो ।

एहि पार गंगा वोही पार जमुना,

विचवां मढ़इया हमका छवाये जइयो ॥

लनेवाली, रपटली । अधर = निराधार, शून्य-मंडल ; समाधि की सहज अवस्था । चोलना = चोला ।

१२५ लोई = लोग । पुरइन = कमल का पत्ता जो जल में रहते हुए जल से अलित रहता है । जन सोई = वही सच्चा हरि-भक्त है ।

१२६ एहि पार "छवाये जइयो" = गंगा का अर्थ यहाँ इडा नाड़ी है, और जमुना

अंचरा फारिके कागद बनाइन,  
 अपनी सुरतिया हियरे लिखाये जइयो ॥  
 कहत कबीर सुनो भाई साधो,  
 बहियां पकरि के रहिया बताये जइयो ॥१२६॥

हूँ बारी, मुख फेरि पिया रे । करवट दे मोहिं काहे को मारे ॥  
 करवत भला, न करवट तेरी । लाग गरे सुन बिनती मेरी ॥  
 हम तुम बीच भया नहिं कोई । तुमहि सो कंत, नारि हम सोई ॥  
 कहत कबीर सुनो नर लोई । अब तुम्हरी परतीत न होई ॥१२७॥

पंडित बाद बंदौ सो भूठा ।

राम के कहे जगत गति पावै, खाँड कहे मुख मीठा ॥  
 पावक कहे पाँव जो दाभै, जल कहे तृखा बुभाई ।  
 भोजन कहे भूख जो भागै, तो दुनियां तरि जाई ॥  
 नर के संग सुवा हरि बोलै, हरि-प्रताप नहिं जानै ।  
 जो कबहूँ उड़िजाय जंगल को, तौ हरि-सुरति न आनै ॥  
 बिनु देखे बिनु अरस परस बिनु, नाम लिये का होई ।  
 धन के कहे धनिक जो होतो, निरधन रहत न कोई ॥  
 साँची प्रीति बिषय-माया सों, हरि-भगतन की हाँसी ।  
 कह कबीर एक राम भजे बिन बाँधे जमपुर जासी ॥१२८॥

का अर्थ है पिंगला नाड़ी । इन दोनों के बीच है सुषुम्णा । यह योगियों की सहज शून्यावस्था है, यहाँ पर मढ़ैया छा देने के लिए कहा गया है । सुरतिया=सुध, लौ । रहिया=राह ; सुरत-मार्ग ।

१२७ हूँ बारी=मैं बलैयां लेती हूँ । करवत=लकड़ी चीरने का बड़ा आरा । बीच=भेद डालनेवाला । लोई=लोगो ।

१२८ गति=मोक्ष । दाभै=जले । अरस=मिलन । हाँसी=मज़क, अपमान । जासी=जाअंगे ।

फिरहु का फूले फूले फूले ।

जो दस मास अरधमुख भूले, सो दिन काहे भूले ।  
ज्यों माखी स्वादै लहि विहरै साँचि-साँचि धन कीन्हा ।  
त्यों ही पीछे लेहु लेहु करि भूत रह न कछु दीन्हा ॥  
देहरी लौं वर नारि संग है, आगे संग सहेला ।  
मृतक-थान सँग दियो खटोला, फिरि पुनि हंस अकेला ॥  
जारे देह भसम ह्वे जाई, गाड़े माटी खाई ।  
काँचे कुम्भ उदक ज्यों भरिया, तन की इहै बड़ाई ॥  
राम न रमसि मोह में माते, पर्यो काल-बस कूवा ।  
कह कबीर नर आप बँधायो ज्यों नलिनी भ्रम सूवा ॥१२६॥

मेरा तेरा मनुआं कैसे इक होइ रे ।

मैं कहता हौं आँखिन देखी, तूं कागद की लेखी रे ।  
मैं कहता सुरभावनहारी, तूं राखयो अरुभाइ रे ॥  
मैं कहता तूं जागत रहियो, तूं रहता है सोइ रे ।  
मैं कहता निर्माही रहियो, तूं जाता है मोहि रे ॥  
जुगन-जुगन समभावत हारा, कहा न मानत कोइ रे ।  
तू तो रंडी फिरे विहंडी, सब धन डार्या खोइ रे ॥  
सनगुरु-धारा निरमल बाहै, वा में काया धोइ रे ।  
कहत कबीर सुनो भाई साधो, तबही वैसा होइ रे ॥१३०॥

१२६ अरधमुख=अधोमुख, नीचे को मुहँ । भूले=जटकते रहे । साँचि-साँचि=संचय कर-कर । सहेला=साथी, मित्र । खटोला=अरथी । हंस=जीव । कुंभ=घड़ा । उदक=पानी । कूवा=भ्रम का कुआँ ।

१३० विहंडी=नाश करनेवाली । बाहै=बहती है । वैसा होई रे=अरे, तभी तू सद्गुरु के समान निर्मल होगा ।

अरे मन, समझ कै लादु लदनियाँ ।  
 काहे क टटुवा काहे क पाखर, काहे क भरी गवनियाँ ।  
 मन कै टटुवा सुरति कै पाखर, भर पुन-पाप गवनियाँ ॥  
 घर के लोग जगाती लागे, छीन लेयँ कर धनियाँ ।  
 सौदा करू तो यहि करू भाई, आगे हाट न बनियाँ ॥  
 पानी-पियै तो यहीं पी भाई, आगे देस निपनियाँ ।  
 कहै कबीर सुनो भाई साधो, सत्तनाम का बनियाँ ॥१३१॥

नैहर में दाग लगाय आई चुनरी ।

ऊ रँगरेजवा कै मरम न जानै,  
 नहि मिलै धोविया कवन करै उजरी ॥  
 तन कै कूँडी ग्यान कै सउँदन,  
 साबुन महँग विकाय या नगरी ॥  
 पहिरि-ओढिकै चली ससुररिया,  
 गौवाँ के लोग कहै बड़ी फुहरी ॥  
 कहत कबीर सुनो भाई साधो,  
 बिन सतगुरु कबहूँ नहि सुधरी ॥१३२॥

कौन ठगवा नगरिया लूटल हो ।

चंदन-काठ के बनल खटोलना ता पर दुलहिन सूतल हो ॥

१३१ टटुवा = छोटा घोड़ा, जिसपर माल लादते हैं ! पाखर = टाट की झूल ।  
 गवनियाँ = गोम, टाट का थैला, खास । पुन = पुण्य, सत्कर्म । जगाती =  
 महसूल उगाहनेवाला । कर धनियाँ = हाथ का धन या पूँजी । निप-  
 नियाँ = बिना पानी का ।

१३२ कूँडी = छोटी नाँद । सउँदन = रेह-मिला पानी, जिसमें धोने से पहले  
 धोवी कपड़ों को भिगोता है । फुहरी = फूहड़, गँवार ।

उठो सखी मोरी माँग सँबारो, दुलहा मोसे रूसल हो ।  
 आये जमराज पलँग चढ़ि बैठे नैनन आँसू टूटल हो ॥  
 चारि जने मिलि खाट उठाइन चहुँ दिसि धूधू ऊठल हो ।  
 कहत कबीर सुनो भाइ साधो जग से नाता छूटल हो ॥१३३॥

रमैया कै दुलहिन लूटा बजार ।

सुरपुर लूट नागपुर लूटा, तीन लोक मचा हाहाकार ॥  
 ब्रह्मा लूटे महादेव लूटे, नारद मुनि कै परी पिछार ।  
 खिगी की खिगी करि डारी, पारासर कै उदर बिदार ॥  
 कनफूँ का चिदकासी लूटे, लूटे जोगेसर करत विचार ।  
 हम तो बचिगे साहब-दया से, सब्द-डार गहि उतरे पार ॥१३४॥

---

१३३ नगरिया = नगरी, देह से आशय है । दुलहिन = जीव । सूतल = सोगई ।

रूसल = रूठ गया । टूटल = निकल पड़े । धूधू = आग के दहकने का शब्द ।

१३४ रमैया कै दुलहिन = माया से अभिप्राय है । खिगी = शृंगी ऋषि ।

खिगी = गिरी, चूरचूर । चिदकासी = आकाश के समान निर्लिप्त चेतनरूप ।

## साखी

### गुरुदेव कौ अंग

राम नाम कै पंटतरै, देवै को कुञ्ज नाहिं ।  
क्या ले गुर संतोषिए, हौंस रही मन माहिं ॥१॥

सतगुर लई कमाण करि, बांहण लागा तीर ।  
एक जु बाह्या प्रीति सूं, भीतर रह्या सरीर ॥२॥

हँसै न बोलै उनमुनीं, चंचल मेल्या मारि ।  
कहै कबीर भीतरि भिद्या, सतगुर कै हथियारि ॥३॥

गूँगा हूवा बावला, बहरा हूवा कान ।  
पाऊँ थैं पंगुल भया, सतगुर मार्या बाण ॥४॥

दीपक दीया तेल भरि, बाती दई अघट्ट ।  
पूरा किया विसाहुणां, बहुरि न आवौं हट्ट ॥५॥

### गुरुदेव कौ अंग

- १ पंटतरै = तुलना, उपमा । हौंस = साहसरूपी इच्छा, हौसला ।
- २ कमाण = धनुष । बांहण लागा = चलाने लगा ।
- ३ उनमुनीं = मौन, चुपचाप ।
- ५ अघट्ट = जो कभी न घटे, अक्षय । विसाहुणां = सौदा लेना । हट्ट = हाट, पेठ ।

ग्यान प्रकास्या गुर मिल्या, सो जिनि बीसरि जाइ ।  
 जब गोविंद कृपा करी, तब गुर मिलिया आइ ॥६॥  
 चौसठि दीवा जोइ करि, चौदह चंदा मांहि ।  
 तिहिं घरि किसकौ चानिणौं, जिहिं घरि गोविंद नांहि ॥७॥  
 माया दीपक नर पतँग, भ्रमि-भ्रमि इवै पडंत ।  
 कहै कबीर गुर-ग्यान थै, एक आध उबरंत ॥८॥  
 गुर गोविंद तौ एक है, दूजा यहु आकार ।  
 आप मेट जीवत मरै, तौ पावै करतार ॥९॥  
 कबीर सतगुर नां मिल्या, रही अधूरी सीष ।  
 स्वांग जती का पहरि करि, घरि-घरि मांगै भीष ॥१०॥  
 पासा पकड्या प्रेम का, सारी क्रिया सरीर ।  
 सतगुर दाव बताइया, खेलै दास कबीर ॥११॥  
 कबीर वादल प्रेम का हम परि बरष्या आइ ।  
 अंतरि भीगी आत्मां, हरी भई बनराइ ॥१२॥  
 पूरे सूं परचा भया, सब दुख मेल्या दूरि ।  
 निर्मल कीन्हीं आत्मां, ताथै सदा हजूरि ॥१३॥

७ चानिणों = चाँदना, उँजेल।

८ इवै = इस तरह । उबरंत = बच जाता है ।

९ आप मेट जीवत मरै = अहंभाव को नष्टकर देहभाव की भूल जाये ।

१० जती = यति, संन्यासी । स्वांग = भेष ।

११ सारी = चौपड़ ।

१३ मेल्या = फेक दिया ।

गुरु गोविंद दोऊ खडे, काके लागौं पाँय ।  
वलिहारी गुरु आपने, गोविंद दियो बताय ॥१४॥

तन मन दिया तो क्या भया, निज मन दिया न जाय ।  
कह कबीर ता दास सों, कैसे मन पतियाय ॥१५॥

गुरु धोवी सिष कापड़ा, साबुन सिरजनहार ।  
सुरति-सिला पर धोइए, निकसै जोति अपार ॥१६॥

कबिरा ते नर अंध हैं, गुरु को कहते और ।  
हरि रूठै गुरु ठौर है, गुरु रूठे नहिँ ठौर ॥१७॥

कबिरा हरि के रूठते, गुरु के सरने जाय ।  
कह कबीर गुरु रूठते, हरि नहिँ होत सहाय ॥१८॥

यह तन विष की बेलरी, गुरु अमृत की खान ।  
सीस दिये जो गुरु मिले, तौ भी सस्ता जान ॥१९॥

ताका पूरा क्यों परै, गुरु न लखाई बाट ।  
ताको बेड़ा बूड़िहै, फिर फिर औघट घाट ॥२०॥

### सुमिरण कौ अंग

कबीर कहै मैं कथि गया, कथि गया ब्रह्म महेश ।

राम नाँव ततसार है, सब काहू उपदेस ॥१॥

१६ सुरति = ध्यान, लय ।

१९ बेलरी = लता ।

२० औघट = अड़बड़, विकट ।

### सुमिरण कौ अंग

१ तत सार = तत्व का सार; इसका एक अर्थ “तपाने का स्थान” भी होता है, जैसे, “कसनी दे कंचन किया, ताय लिया ततसार ।”

तत्त-तिलक तिहुँ लोक मैं, राम नाँव निज सार ।  
जन कबीर मस्तक दिया, सोभा अधिक अपार ॥२॥

मेरा मन सुमिरै राम कूँ, मेरा मन रामहिं आहि ।  
अब मन रामहिं ह्वै रखा, सीस नवावाँ काहि ॥३॥

कबीर सूता क्या करै, उठि ना रोवै दुक्ख ।  
जाका बासा गोर मैं, सो क्यूँ सोवै सुक्ख ॥४॥

जिहि घटि प्रीति न प्रेमरस, फुनि रसना नहीं राम ।  
ते नर इस मंसार मैं, उपजि षये बेकाम ॥५॥

जिहि हरि जैसा जाणियां, तिनकूँ तैसा लाभ ।  
ओसों प्यास न भाजई, जबलग धसै न आभ ॥६॥

राम पियारा छाड़िकरि, करै आन का जाप ।  
बेस्वा केरा पूत ज्यूँ, कहै कौन सूँ बाप ॥७॥

लूटि सकै तो लूटियौ, राम नाम भंडार ।  
काल कंठ तैं गहैगा, रूँधै दसूँ दुवार ॥८॥

३ रामहिं आहि = राम के ही लिए है ।

४ गोर = कन्न ।

५ फुनि = पुनः, फिर । षये = क्षय हो गये ।

६ आभ = आन्न, पानी ।

७ बेस्वा = वेश्या ।

८ दसूँ दुवार = दसों इन्द्रियों से अभिप्राय है ।

कबीर राम रिभाइ लै, मुखि अमृत गुण गाइ ।  
 फूटा नग ज्यूँ जोड़ि मन, संधे सँधि मिलाइ ॥६॥  
 सुख में सुमिरन ना किया, दुख में कीया याद ॥  
 कह कबीर ता दास की कौन सुनै फरियाद ॥१०॥  
 सुमिरन सुरत लगाइके मुख तें कछू न बोल ।  
 वाहर के पट देइके अंतर के पट खोल ॥११॥  
 माला फेरत जुग भया, फिरा न मन का फेर ।  
 कर का मनका डारिदे, मन का मनका फेर ॥१२॥  
 कविरा माला मनहि की, और संभारी भेख ।  
 माला फेरे हरि मिलै, गले रहँट के देख ॥१३॥  
 माला तो कर में फिरै, जीभ फिरै मुख माहि ।  
 मनुवां तो दहुँदिसि फिरै, यह तो सुमिरन नाहि ॥१४॥  
 जाप मरै अजपा मरै, अनहद भी मर जाय ।  
 सुरत समानी सद्द में, ताहि काल नहिं स्याय ॥१५॥  
 तूँ तूँ करता तूँ भया, मुझमें रही न हूँ ।  
 वारी तेरे नाम पर जित देखूँ तित तूँ ॥१६॥

६ संधे संधि = जोड़ से जोड़ ।

११ वाहर' 'खोल = विषयों के लिए इन्द्रियों के द्वार बंद करदे और अंतर के किवाड़ स्वरूप-दर्शन के लिए खोलदे ।

१२ फेर = (१) भेद, द्वैतभाव (२) माला जपना । मनका = गुरिया, सुमिरनी ।

१४ दहुँ = दसों ।

१६ वारी = बलिहारी ।

### बिरह कौ अंग

चकवी बिछुटी रैणि की, आइ मिली परभाति ।  
 जे जन बिछुटे राम सूँ, ते दिन मिले न राति ॥१॥

बिरहनि ऊभी पंथ निरि, पंथी बूझै धाइ ।  
 एक सबद कहि पीव का, कब रे मिलैंगे आइ ॥२॥

बिरहनि ऊठै भी पड़ै, दरसन कारनि राम ।  
 मूवां पीछै देहुगे, सो दरसन किहि काम ॥३॥

अंदेसड़ा न भाजिसी, सदेसौ कहियां ।  
 कै हरि आयां भाजिसी, कै हरि ही पासि गयां ॥४॥

जबहूँ मार्या खैचिकरि, तब मैं पाई जांणि ।  
 लागी चोट मरम्म की, गई कलेजा छांणि ॥५॥

जिहि सरि मारी काल्हि. सो सर मेरे मन बस्या ।  
 तिहि सरि अजहूँ मारि, सर विन सचु पाऊँ नहीं ॥६॥

बिरह-भुवंगम तन बसै, मन्त्र न लागै कोइ ।  
 राम-बिबोगी ना जिवै, जिवै त बौरा होइ ॥७॥

### बिरह कौ अंग

- १ बिछुटी = बिछड़ी । परभाति = प्रभात, सवेरे ।
- २ ऊभी = खड़ी । पंथ निरि = प्रेम-पथ की चोटी पर ।
- ४ अंदेसड़ा न भाजिसी = अंदेशा नहीं जायेगा ।
- ५ गई छांणि = भेदकर पार कर गई ।
- ६ सर = सद्गुरु के शब्द-वाण से आशय है । सचु = चैन ।
- ७ बिबोगी = बियोगी ।

सब रग तंत रवाव तन, बिरह वजावै नित्त ।  
 और न कोई सुणि सकै, कै सांडै कै चित्त ॥८॥  
 अंषड़ियाँ भाँई पड़ी, पंथ निहारि-निहारि ।  
 जीभड़ियाँ छाला पड्या, राम पुकारि-पुकारि ॥९॥  
 इस तन का दीवा करौं, बाती मेल्युं जीव ।  
 लोही सीचौं तेल ज्युं, कब मुख देखौं पीव ॥१०॥  
 अंषड़ियाँ प्रेम कसाइयाँ, लोग जांगै दुखड़ियां ।  
 सांडै अपगैं कारगैं, रोइ-रोइ रतड़ियां ॥११॥  
 जौ रोऊँ तौ बल घटै, हँसौं तौ राम रिसाइ ।  
 मनही मांहि बिसूरणां, ज्युं घुण काठहि खाइ ॥१२॥  
 हँसि-हँसि कंत न पाइए, जिनि पाया तनि रोइ ।  
 जे हाँसेही हरि मिलै, तौ नहीं दुहागनि कोइ ॥१३॥  
 नैनां अंतरि आचरुं, निसदिन निरखौं तोहि ।  
 कब हरि दरसन देहुगे, सो दिन आवै मोहि ॥१४॥  
 कै बिरहनि कूँ मीच दै, कै आपहि दिखलाइ ।  
 आठ पहर का दाभणां, मोपै सह्या न जाइ ॥१५॥

८ तंत = तार । रवाव = एक प्रकार का वाजा; इसरार ।

९ भाँई = अँधेग ।

११ कसाइयाँ = कसक रही हैं, पीड़ा दे रही हैं । दुखड़ियाँ = दुखने को आई हैं । रतड़ियाँ = लाल हो रही हैं ।

१२ बिसूरणां = मन में दुःख मानना, चिंता करना ।

१३ दुहागनि = अभागिनी, विधवा ।

१५ दाभणां = जलना ।

हों बिरहा की लाकड़ी, समभि समभि धूँ धाउँ ।  
 छूटि पड़ों या बिरह तैं, जे सारीही जलि जाउँ ॥१६॥  
 सुखिया सब संसार है, खायै अरु सोवै ।  
 दुखिया दास कबीर है, जागै अरु रोवै ॥१७॥  
 बिरहिन देय संदेसरा, सुनो हमारे पीव ।  
 जल बिन मच्छी क्यों जियै, पानी में का जीव ॥१८॥  
 नैनन तो भरि लाइया, रहँट बहै निसु-वास ।  
 पपिहा ज्यों पिउ-पिउ रटै, पिया-मिलन की आस ॥१९॥  
 बिरह भुवंगम पैठिकै किया कलेजे घाव ।  
 बिरही अंग न मोड़िहै, ज्यों भावे त्यों खाव ॥२०॥  
 बिरहिन ओदी लाकड़ी, सपचै औ धुँधुआय ।  
 छूट पड़ों या बिरह से, जो सगरो जरि जाय ॥२१॥  
 हिरदे भीतर दब बलै, धुआँ न परगट होय ।  
 जाके लागी सो लखै, की जिन लागी सोय ॥२२॥  
 साँई सेवत जल गई, माँस न रहिया देह ।  
 साँई जबलगि सेइहाँ, यह तन होइ न खेह ॥२३॥  
 मूए पाछे मत मिलौ, कहै कबीरा राम ।  
 लोहा माटी मिलि गया, तब पारस केहि काम ॥२४॥

१६ वास-- वासर, दिन ।

२१ ओदी=गीली । सपचै=सुलगे ।

२२ दब=आग । लागी=(१) लगी है (२) लगाई है ।

२३ सेवत=राह देखते-देखते । खेह=भस्म, मिट्टी ।

बिरह-अग्नि तन मन जला, लागि रहा तत जीव ।  
कै वा जाने बिरहिनी, कै जिन भेंटा पीव ॥२५॥

कबिरा बैद बुलाइया, पकरिके देखी वार्हि ।  
वैद न वेदन जानई, करक कलेजे मारि ॥२६॥

### ग्यान बिरह कौ अंग

दौं लागी साइर जलया, पंषी बैठे आइ ।  
दाधी देह न पालवै, सतगुर गया लगाइ ॥१॥

अहेड़ी दौं लाइया, मृगा पुकारे रोइ ।  
जा बन में क्रीला करी, दाभत है बन सोइ ॥२॥

### परचा कौ अंग

कबीर तेज अनंत का, मानौं ऊगी सूरज सेणि ।  
पति सँगि जागी सुंदरी, कौतिग दीठा तेणि ॥१॥

२६ वेदन = वेदना, पीड़ा । करक = कसक, दर्द ।

### ग्यान बिरह कौ अंग

१ दौं = बन का आग । साइर = जलाशय । दाधी = जली । न पालवै =  
पल्लवित अर्थात् हरी नहीं होती ।

२ अहेड़ी = अहेरी, शिकारी; काल से तात्पर्य है । क्रीला = क्रीड़ा ।  
दाभत है = जल रहा है । बन = देह से आशय है ।

### परचा कौ अंग

१ सेणि = श्रेणी । सुंदरी = प्रेम-लक्षणा भक्ति की साधिका जीवात्मा से  
आशय है । कौतिग = कौतुक, लीला ।

पारब्रह्म के तेज का, कैसा है उनमान ।  
 कहिबे कूँ सोभा नहीं, देख्याही परवान ॥२॥  
 अगम अगोचर गमि नहीं, तहाँ जगमगै जोति ।  
 जहाँ कबीरा बंदिगी, (तहाँ) पाप पुन्य नहीं छोति ॥३॥  
 अंतरि-कँवल प्रकासिया, ब्रह्म वास तहाँ होइ ।  
 मन-भँवरा तहाँ लुवधिया, जाणैगा जन कोइ ॥४॥  
 देखौ कर्म कबीर का, कछु पूरब जनम का लेख ।  
 जाका महल न मुनि लहै, सो दोसत क्रिया अलेख ॥५॥  
 पाणीं ही तैं हिम भया, हिम हूँ गथा बिलाइ ।  
 जो कुछ था सोई भया, अब कछु कहा न जाइ ॥६॥  
 भली भई जो भै पड्या, गई दसा सब भूलि ।  
 पाला गलि पाणी भया, दुलि मिलिया उस कूलि ॥७॥  
 अंक भरं भरि भेटिया, मन मैं नांहीं धीर ।  
 कहै कबीर ते क्यूँ मिलैं, जबलग दोइ सरिीर ॥८॥

२ उनमान = अनुमान, उपमा । परवान = प्रमाण । सोभा = उपमा ।

३ छोति = छूत, प्रवेश ।

५ दोसत = दोस्त, मित्र । अलेख = अलख, जिसका वर्णन न किया जा सके ।

६ पाणीं • बिलाइ = आशय यह है कि जीवात्मा परमात्मा का अंश थी, सो उसीमें लीन हो गई, जैसे पानी से बनी बरफ और वह गलकर पानी में ही मिल गई, पानी ही हो गई ।

७ दसा = जीव-दशा । पाला = बरफ ।

८ मांहि = घट के अंदर ।

जब मैं था तब हरि नहीं, अब हरि हैं मैं नाहिं ।

सब अँधियारा मिटि गया, जब दीपक देख्या माँहिं ॥६॥

जा कारणि मैं ढूँढता, सनमुख मिलिया आइ ।

धन मैली पिव ऊजला, लागिन सकौं पाइ ॥१०॥

जा कारणि मैं जाइ था, सोई पाई ठौर ।

सोई फिरि आपण भया, जासूँ कहता और ॥११॥

लाली मेरे लाल की जित देखों तित लाल ।

लाली देखन मैं गई, मैं भी हो गई लाल ॥१२॥

उलटि सामना आप में, प्रगटी जोति अनंत ।

साहेब सेवक एक सँग खेलैं सदा बसंत ॥१३॥

पंजर प्रेम प्रकासिया, अंतर भया उजास ।

सुख करि सूती महल में, वानी फूटी बास ॥१४॥

कबीरा देखा एक अँग, महिमा कही न जाइ ।

तेजपुंज परसा धनी, नैनों रहा समाइ ॥१५॥

गगन गरजि बरसै अमी, बादल गहरि गँभीर ।

चहुँदिसि दमकै दामिनी, भीजै दास कबीर ॥१६॥

१० धन = स्त्री, जीवात्मा ।

१४ पंजर = शरीर । उजास = प्रकाश ।

१५ परसा = भेंटा । धनी = स्वामी ।

१६ गगन = समाधि की शून्यास्थिति से आशय है । गरजि = अनाहत नाद से अभिप्राय है ।

कबिरा भरम न भाजिया, बहुविधि धरिया भेख ।  
साँई के परिचय बिना, अंतर रहिया रेख ॥१७॥

### रस कौ अंग

कबीर हरि-रस यौं पिया, बाकी रही न थाकि ।  
पाका कलस कुँभार का, बहुरि न चढ़ई चाकि ॥१॥

राम-रसाइन प्रेम-रस, पीवत अधिक रसाल ।  
कबीर पीवन दुलभ है, माँगै सीस कलाल ॥२॥

कबीर भाठी कलाल की, बहुतक बैठे आइ ।  
सिर सौँपै सोई पिवै, नहीं तौ पिया न जाइ ॥३॥

सबै रसांइण मैं किया, हरि सा और न कोइ ।  
तिल इक घट मैं संचरै, तौ सब तन कंचन होइ ॥४॥

### लाबि कौ अंग

हेरत हेरत हे सखी. रह्या कबीर हिराइ ।  
बूँद समानी समँद मैं, सो कत हेरी जाइ ॥१॥

१७ रेख = भ्रम अर्थात् भेद-बुद्धि की रेखा ।

### रस कौ अंग

१ थाकि = अतृप्ति, भूख ।

२ सीस = अहंभाव से तात्पर्य है । कलाल = सद्गुरु से आशय है ।

### लाबि कौ अंग

१ गया हिराइ = खो गया, लीन हो गया । बूँद = जीवात्मा । समँद = परमात्मा । हेरी जाइ = खोजी जाये ।

हेरत हेरत हे सखी, रखा कबीर हिराइ ।  
समँद समाना बूँद मै, सो कत हेर्या जाइ ॥२॥

### जर्णा कौ अंग

दीठा है तौ कस कहूँ, कछां न को पतियाइ ।  
हरि जैसा तेसा रहौ, तूँ हरषि-हरषि गुण गाइ ॥१॥  
करता की गति अगम है, तूँ चलि अपणें उनमान ।  
धीरै-धीरै पाव दे, पहुँचैंगे परवान ॥२॥

### निहकभी पतिव्रता कौ अंग

कबीर प्रीतड़ी तौ तुभसौँ, बहु गुणियाले कंत ।  
जे हँसि बोलौँ और सौँ, तौँ नील रँगाऊँ दंत ॥१॥  
नैनां अतरि आव तूँ, ज्यूँ हौँ नैन भँपेऊँ ।  
ना हौँ देखौँ औरकूँ, ना तुभ देखन देऊँ ॥२॥  
कबीर रेख स्यंदूर की, काजल दिया न जाइ ।  
नैनुँ रमइया रमि रखा, दूजा कहाँ समाइ ॥३॥  
कबीर एक न जाणिया, तौ बहु जाणयां क्या होइ ।  
एक तैं सत्र होत है, सब तैं एक न होइ ॥४॥

### जर्णा कौ अंग

२ परवान = प्रमाण, लक्ष्य-स्थान

### निहकभी पतिव्रता कौ अंग

१ नील रँगाऊँ दंत = मुहँ काला करूँ, अपने आपको कलंक लगाऊँ ।

२ भँपेऊँ = मूँदलूँ ।

मन प्रतीति न प्रेम रस, ना इस तन मैं ढंग ।  
क्या जाणौं उस पीव सूँ, कैसेँ रहसी रंग ॥५॥

उस संम्रथ का दास हौं, कदे न होइ अकाज ।  
पतिव्रता नांगी रहै, तौ उमही पुरिस कौं लाज ॥६॥

पतिवरता मैली भली, काली कुचिल कुरूप ।  
पतिवरता के रूप पर वारों कोटि सरूप ॥७॥

पतिवरता पति कों भजै, और न आन सुहाय ।  
सिंह बचा जो लंघना तौ भी घास न खाय ॥८॥

सुंदरि तो साँईं भजै, तजै आन की आस ।  
ताहि न कवहूँ परिहरै, पलक न छाँडै पास ॥९॥

पतिवरता मैली भली, गले कांच की पोत ।  
सब सखियन में यों दिपै ज्यों रवि-ससि की जोत ॥१०॥

नाम न रटा तो क्या हुआ जो अंतर है हेत ।  
पतिवरता पति कों भजै, मुग्य से नाम न लेत ॥११॥

सती विचारी सत किया, काँटों सेज विझाय ।  
लै सूती पिया आपना, चहुँदिस अगिन लगाय ॥१२॥

५ कैसेँ रहसी रंग = कैसे प्रेम रहेगा या मिलेगा ।

६ पुरिस = पुरुष, स्वामी ।

७ कुचिल = मैले वस्त्रवाली ।

८ बचा = बच्चा । लंघना = भूखा ।

### चितावणी कौ अंग

कबीर नौबति आपणी, दिन दस लेहु बजाइ ।  
ए पुर पट्टन ए गलीं, बहुरि न देखन आइ ॥१॥

सातों सबद जु बाजते, घरि-घरि होते राग ।  
ते मंदिर खाली पड़े, वैसण लागे काग ॥२॥

कबीर कहा गरबियो, इस जोवन की आस ।  
केसू फूले दिवस चारि, खंखर भये पलास ॥३॥

कबीर कहा गरबियो, देही देखि सुरंग ।  
बीछड़ियाँ मिलिबो नहीं, ज्यूँ काँचली भुवंग ॥४॥

कबीर कहा गरबियो, चाम-लपेटे हड्ड ।  
हैवर ऊपर छत्र सिरि, ते भी देवा खड्ड ॥५॥

यहु ऐसा संसार है, जैसा सैंबल फूल ।  
दिन दस के ब्यौहार कौं, भूठै रंगि न भूल ॥६॥

### चितावणी कौ अंग

२ सातों सबद = सातों स्वर । वैसण लागे = बैठने लगे ।

३ केसू = टेसू के फूल । खंखर = खंखड़, उजाड़ ।

५ हैवर = बढ़िया घोड़ा । खड्डु = क्रूर से मतलब है ।

६ सैंबल = सेमल, एक बड़ा पेड़, जिसमें बड़े-बड़े लाल फूल लगते हैं, और जिसके फलों या डोंडों में केवल रूई होती है, गूदा नहीं होता ; यौवन और सौन्दर्य तत्त्वतः निस्सार हैं यह अभिप्राय है ।

हाड़ जलैं ज्युँ लाकड़ी, केस जलैं ज्युँ घास ।  
सब तन जलता देखिकरि, भया कबीर उदास ॥७॥

कबीर मंदिर लाष का, जड़िया हीरैं लालि ।  
दिवस चारि का पेषणां, बिनस जाइगा काल्हि ॥८॥

आजि कि काल्हि कि पँचे दिन, जंगल होइगा वास ।  
ऊपरि ऊपरि फिरहिंगे, ढोर चरंदे घास ॥९॥  
कहा कियौ हम आइकरि, कहा कहेंगे जाइ ।  
इतके भए न उतके, चाले मूल गँवाइ ॥१०॥

कबीर हरि की भगति बिन, ध्रिग जीमण संसार ।  
धूवाँ केरा धौलहर, जात न लागै वार ॥११॥

इहि औसरि चेत्या नहीं, पसु ज्युँ पाली देह ।  
रामनाम जाण्या नहीं, अंति पड़ी मुख पेह ॥१२॥

मनिषा जनम दुलभ है, देह न बारंबार ।  
तरवर थैं फल भड़ि पड्या, बहुरि न लागै डार ॥१३॥

कबीर यहु तन जात है, सकै तौ ठाहर लाइ ।  
कै सेवा करि साध की, कै गोविंद गुण गाइ ॥१४॥

७ उदास = विरक्त ।

११ जीमण = जीवन । धौलहर = ऊँचा मीनार । जात न लागै वार = मिटने  
देर नहीं लगती ।

१२ पेह = धूल ।

१४ ठाहर लाइ = अच्छे तौर पर लगादे ।

कबीर यहु तन जात है, सकै तौ लेहु बहोड़ि ।  
नागे हाथूँ ते गये, जिनकै लाष करोड़ि ॥१५॥

यहु तन काचा कुंभ है, लियां फिरै था साथि ।  
ढबका लाग़ा फूटि गया, कछू न आया हाथि ॥१६॥

खभा एक गइंद दोइ, क्यूँ करि बंधिसि बारि ।  
मानि करै तौ पीव नहीं, पीव तौ मानि निवारि ॥१७॥

दुनियां के धोखै मुवा, चलै जु कुल की कांणि ।  
तब कुल किसका लाजसी, जब ले धर्या मसांणि ॥१८॥

काया मंजन क्या करै, कपड़ा धोइम धोइ ।  
ऊजल हुवा न छूटिण, सुख नींदड़ी न सोइ ॥१९॥

ऊजल कपड़ा पहरि करि, पान सुपारी खांहि ।  
एकै हरि का नाँव विन, बाँधे जमपुरि जांहि ॥२०॥

मैं मैं बड़ी बलाइ है, सकै तौ निकसौं भाजि ।  
कबलग राखौं हे सखी, रुई-लपेटी आगि ॥२१॥

मैं मैं मेरी जिनि करै, मेरी मूल विनास ।  
मेरी पग का पैषड़ा, मेरी गल की पास ॥२२॥

१५ लेहु बहोड़ि = लंटा ले, सफल करले ।

१६ ढबका = धक्का, टोकर ।

१७ मानि = मान, अहंभाव ।

२२ मेरी मूल विनास = ममता विनाश का मूल है । पैषड़ा = पैरों की बेड़ी ।  
पास = फाँसी ।

कबीर नाव जरजरी, कूड़े खेवणहार ।  
 हलके-हलके तिरि गये, बूड़े जिनि सिर भार ॥२३॥  
 कबीर नाँव जरजरी, भरी बिराणै भारि ।  
 खेवट सौं परचा नहीं, क्योंकरि उतरैं पारि ॥२४॥  
 भूँठे सुख को सुख कहै, मानत हैं मन मोद ।  
 जगत चबेना काल का, कुछ सुख में कुछ गोद ॥२५॥  
 पानी केरा बुद्बुदा, अस मानुष की जात ।  
 देवत ही छिप जायगा, ज्यों तारा परभात ॥२६॥  
 आछे दिन पाछे गये, गुरु से किया न हेत ।  
 अब पछतावा क्या करै, चिड़ियाँ चुग गईं खेत ॥२७॥  
 पाव पलक की सुध नहीं, करै काल्ह का साज ।  
 काल अचानक मारसी, ज्यों तीतर को बाज ॥२८॥  
 माटी कहै कुम्हार को, तूँ क्या रूँदैं मोहिं ।  
 इक दिन ऐसा होयगा, मैं रूँदूँगी तोहिं ॥२९॥  
 मोर मोर की जेवरी, बटि बाँधा संसार ।  
 दास कबीरा क्यों बँधै, जाके नाम अधार ॥३०॥  
 आये हैं सो जायँगे, राजा रंक फकीर ।  
 इक सिंघासन चढ़ि चले, इक बँधि जात जँजीर ॥३१॥

२३ कूड़े = अनाड़ी

२४ बिराणै = दूसरे, पराये । खेवट = केवट, खेनेवाला ।

२८ साज = तैयागी ।

२९ रूँद = पगों से कुचलता है ।

३० जेवरी = रस्ती ।

तन सराय मन पाहरू, मनसा उतरी आइ ।  
 कोउ काहू का है नही, देखा ठोंक बजाइ ॥३२॥  
 दीन गँवायो सँग दुनी, दुनी न चाली साथ ।  
 पाँव कुल्हाड़ी मारिया मूरख अपने हाथ ॥३३॥  
 मैं, भँवरा तोहि बरजिया, बन वन बास न लेइ ।  
 अटकैगा कहूँ बेल से, तड़पि-तड़पि जिय देइ ॥३४॥  
 इक दिन ऐसा होयगा, कोउ काहू का नाहिं ।  
 घर की नारी को कहै, तन की नारी जाहि ॥३५॥  
 चलनी चक्की देखिके दिया कबीरा रोय ।  
 दुइ पट भीतर आइके साबित गया न कोय ॥३६॥  
 माली आवत देखिके कलियाँ करै पुकार ।  
 फूली फूली चुनि लई कार्लिह हमारी बार ॥३७॥  
 दव की दाही लाकड़ी ठाढ़ी करै पुकार ।  
 अब जो जाउ लोहारघर डारै दूजी बार ॥३८॥  
 कबिरा रसरी पाँव में कह सोवै सुख चैन ।  
 स्वाँस-नगाड़ा कूँच का बाजत है दिन-रैन ॥३९॥  
 दस द्वारे का पीजरा, ता में पंछी पौन ।  
 रहिबे को आचरज है, जाइ त अचरज कौन ॥४०॥

३२ मनसा = कामना, इच्छा ।

३४ बरजिया = मना किया । बेल = काम सना से तात्पर्य है ।

३५ नारी = (१) स्त्री (२) नाड़ी ।

३८ दव = जंगल की आग । डारै = जलायेगा ।

४० पंछी पौन = प्राणरूपी पत्नी ।

### मन कौ अंग

कबीर मारूँ मन कूँ, दूक-दूक हूँ जाइ ।  
 विष की क्यारी बोड़करि लुणत कहा पछिताइ ॥१॥

मन जाएँ सब यात, जाणत ही औगुण करै ।  
 काहे की कुसलात, कर दीपक कूवें पडै ॥२॥

हिरदा भीतरि आरसी, मुख देषणां न जाइ ।  
 मुख तौ तौपरि देखिण, जे मन की दुविधा जाइ ॥३॥

पाणी ही तैं पानला, धूवां ही तैं भीण ।  
 पवनां बेगि उतावला, सो दोसत कभीरै कीन्ह ॥४॥

कबीर तुरी पलांणियां, चाबक लीया हाथि ।  
 दिवस थकां साईं मिलौं, पीछैं पड़िहै राति ॥५॥

मैमंता मन मारि रे, घटहीं मांहीं घेरि ।  
 जबही चालै पीठि दे, अंकुस दे-दे फेरि ॥६॥

मैमंता मन मारि रे, नांहां करि-करि पीसि ।  
 तव सुख पावै सुन्दरी, ब्रह्म भलककै सीसि ॥७॥

### मन कौ अंग

- १ लुणत=फसल काटते हुए ।
- ३ आरसी=दर्पण ।
- ४ भीण=महीन । दोसत=दोस्त ।
- ५ तुरी पलांणियां=(मनरूपी) घोड़े पर पलान कस लिया ।
- ६ मैमंता=मतवाला (हाथी) ।

कबीर मन पंषी भया, बहुतक चढ्या अकास ।  
 उहां ही तैं गिरि पढ्या, मन माया के पास ॥८॥  
 मनह मनोर्थ छाड़िदे, तेरा किया न होइ ।  
 पाणी मैं घीव नीकसै, तौ रूखा खाइ न कोइ ॥९॥  
 मन-मुरीद संसार है, गुरु-मुरीद कोइ साध ।  
 जो मानै गुरु-बचन को ताको मता अगाध ॥१०॥  
 मन पाँचों के बसि पड़ा, मन के बस नहिं पाँच ।  
 जित देखूँ तित दौ लगी, जित भागूँ तित आँच ॥११॥  
 मन के मारे बन गए, बन तजि बस्ती माहिं ।  
 कह कबीर क्या कीजिए, यह मन ठहरै नाहिं ॥१२॥  
 पहले यह मन काग था, करता जीवन-घात ।  
 अब तो मन हंसा भया, मोती चुगि-चुगि खात ॥१३॥  
 मन के बहुतक रंग हैं, छिन-छिन बदलै सोय ।  
 एकै रंग में जो रहै, ऐसा विरला कोय ॥१४॥  
 अपने-अपने चोर को सब कोइ डारै मार ।  
 मेरा चोर मुझे मिलै, सरबस डारूँ वार ॥१५॥  
 मन कुंजर महमंत था, फिरता गहिर गंभीर ।  
 दोहरी तेहरी चौहरी परि गइ प्रेम-जँजीर ॥१६॥

१० मुरीद=शिष्य । मता=सिद्धान्त ।

११ पाँचों के=पाँचों ज्ञान-इन्द्रियों के । दौ=आग ।

१५ मेरा चोर=मेरा प्रियतम, जिसने मन को चुरा लिया है ।

१६ गहिर=गह्वर, वन । गंभीर=घना, विकट ।

कबिरा मनहिं गयंद है, अंकुस दै-दै राखु !  
 विष की बेली परिहरी, अमृत का फल चाखु ॥१७॥  
 मन के हारे हार है, मन के जीते जीत ।  
 कह कबीर पिउ पाइए मनहीं की परतीत ॥१८॥  
 मन-गयंद मानै नहीं, चलै सुरति कै साथ ।  
 दीन महावत क्या करै अंकुस नाही हाथ ॥१९॥

### सूषिम मारग कौ अंग

उतीर्यै कोइ न आवई, जाकूँ बूझौं धाइ ।  
 इतयैं सबै पठाइये, भार लदाइ-लदाइ ॥१॥  
 चलौ चलौ सबको कहै, मोहि अँदेसा और ।  
 साहिब सूँ पर्चा नहीं, ए जाहिंगे किस ठौर ॥२॥  
 कबीर मारिग कठिन है, कोई न सकई जाइ ।  
 गए ते बहुड़े नहीं, कुसल कहै को आइ ॥३॥  
 जहाँ न चींटी चढि सकै, राई ना ठहराइ ।  
 मन पवन का गमि नहीं, तहाँ पहुँचे जाइ ॥४॥  
 सुर नर थाके मुनिजनां, जहाँ न कोई जाइ ।  
 मोटे भाग कबीर के, तहाँ रहे घर छाइ ॥५॥

१९ सुरति=यहाँ विषयों की सुध अर्थात् आसक्ति से आशय है ।

### सूषिम मारग कौ अंग

३ बहुड़े = लौटे ।

५ मोटे = बड़े । तहाँ = 'छाड़=वहाँ, अर्थात् निर्विकल्प समाधि की सहज शून्य अवस्था में जाकर रम गये ।

यार बुलावै भाव सों, मोपै गया न जाय ।  
 धन मैली पिउ ऊजला, लागि न सकौं पाय ॥६॥

नाँव न जानू गाँव का, बिन जानें कित जाँव ।  
 चलता-चलता जुग भया, पाव कोस पर गाँव ॥७॥

बाट विचारी क्या करै, पथी न चलै सुधार ।  
 राह आपनी छाँड़िकै, चलै उजार-उजार ॥८॥

### माया कौ अंग

कबीर माया पापणी, फंध ले बैठी हाटि ।  
 सब जग तौ फंधै पड्या, गया कबीरा काटि ॥१॥

जाणौं जे हरि कू भजौं, मो मनि मोटी आस ।  
 हरि बिचि घालै अंतरा, माया बड़ी बिसास ॥२॥

कबीर माया मोहनी, सब जग घाल्या घांणि ।  
 कोई एक जन ऊबरै, जिनि तोड़ी कुल की कांणि ॥३॥

माया मुई न मन मुवा, मरि-मरि गया सरीर ।  
 आसा त्रिसणां नां मुई, यौं कहि गया कबीर ॥४॥

६ भाव = प्रेम । धन = स्त्री ।

८ उजार = उजाड़, ऊजड़-खाबड़, वीरान ।

### माया कौ अंग

१ फंध = फंदा, फाँसी ।

२ घालै अंतरा = भेद डाल देती है । बिसास = विश्वासघातिनी ।

३ घाल्या घांणि = घानी (कोल्हू) में डाल दिया ।

आसा जीवै जग मरै, लोग मरे मरि जाइ ।  
 सोइ मूवे धन संचते, सो उवरे जे खाइ ॥५॥  
 कबीर सो धन संचिये, जो आगैं कूँ होइ ।  
 सीस चढायें पोटली, ले जात न देख्या कोइ ॥६॥  
 माया तरवर त्रिविध का, साखा दुख संताप ।  
 सीतलता मुपिनै नहीं, फल फीकौ तनि ताप ॥७॥  
 कबीर माया डाकर्णी, सब किस ही कूँ खाइ ।  
 दांत उपाडों पापणी, जे संतों नेड़ी जाइ ॥८॥  
 माया की भल जग जलया, कनक कांमिणी लागि ।  
 कहु धौं किहि विधि राखिये, रुई-लपेटी आगि ॥९॥  
 माया छ़ाया एक सी, विरला जानै कोय ।  
 भगताँ के पीछैं फिरै, सनमुख भागै सोय ॥१०॥  
 माया तो है राम की, मोदी सब संसार ।  
 जाकी चिढ़ी उतरी, सोई खरचनहार ॥११॥  
 आँधी आई ग्यान की, ढही भरम की भीति ।  
 माया टाटी उड़ि गई, लागी नाम से प्रीति ॥१२॥  
 जिनको साँई रँग दिया, कभी न होइ कुरंग ।  
 दिन-दिन बानी आगरी, चढ़ै सवाया रंग ॥१३॥

५ संचते=जमा करते हैं । उवरे=वचगये ।

७ त्रिविध का=सत्त्व, रज और तम इन तीन गुणों का ।

८ डाकर्णी=डाइन, चुड़ैल । उपाडों=उखाड़ लूँगा । नेड़ी=पास ।

९ भल=ज्वाला ।

१३ बानी=आभा. दमक । आगरी=बदकर. अधिक-अधिक ।

माया-दीपक नर-पतँग, भ्रमि-भ्रमि मांहि परंत ।  
कोइ एक गुरु-ग्यान तें उबरे साधू-संत ॥१४॥

### चाणक कौ अंग

इही उदर कै कारणै, जग जाँच्यौ बसु जाम ।  
स्वामीपणौ जु सिरि चढ्यो, सर्या न एको काम ॥१॥

स्वामीं हूणां सोहरा, दोद्धा हूणां दास ।  
गाडर आंणीं ऊन कूँ, वाँधी चरै कपास ॥२॥

कबीर कलि खोटी भई, मुनियर मिलै न कोइ ।  
लालच लोभी मसकरा, तिनकूँ आदर होइ ॥३॥

चारिउं बेद पढाइकरि, हरि सूँ न लाया हेत ।  
बालि कवीरा ले गया, पंडित दूँढै खेत ॥४॥

बांझण गुरू जगत का, साधू का गुरु नाहिं ।  
उरभि-पुरभिकरि मरि रह्या, चारिउं बेदां माहिं ॥५॥

चतुराई सूँवै पढी, सोई पंजर माहिं ।  
फेरि प्रमोधै आंन कूँ, आपण समभै नाहिं ॥६॥

१४ परंत=पड़ते है, गिरते हैं । गुरु ग्यान से=गुरु के शब्द-उपदेश से ।

### चाणक कौ अंग

- १ बसु जाम=आठों पहर । सर्या=पृग हुआ ।
- २ हूणां=होना, बनना । सोहरा=सरल । दोद्धा=दुर्लभ, कठिन । गाडग=भेड़ ; अर्थात् आशा यह की थी कि स्वामीजी ज्ञानोपदेश देंगे, पर वे उलटे दूसरों को लूट रहे और मौज कर रहे हैं ।
- ३ मुनियर=मुनिवर, श्रेष्ठ ज्ञानी । मसकरा=मसखरा ।
- ६ प्रमोधै=प्रबोध अर्थात् ज्ञानोपदेश करता है ।

तारां-मंडल वैसिकरि, चंद बड़ाई खाइ ।  
 उदै भया जब सूर का, स्यूँ तारां छिपि जाइ ॥७॥  
 कासी कांठै वर करै, पीवै निरमल नीर ।  
 मुकति नहीं हरि-नांव बिन, यूँ कहै दास कबीर ॥८॥

### कथणीं बिना करणीं कौ अंग

कबीर पढ़िबा दूरि करि, पुसतक देइ वहाइ ।  
 वांवन आधिर सोधिकरि, ररै ममै चित लाइ ॥१॥  
 कबीर पढ़िबा दूरि करि, आथि पढ़्या संसार ।  
 पीड़ न उपजी प्रीति सूँ, तौ ऋयूँ करि करै पुकार ॥२॥  
 कथनी मीठो खाँड सी, करनी बिष की लोइ ।  
 कथनी तजि करनी करै, बिष से अमृत होइ ॥३॥  
 पानी मिलै न आपको, औरन बकसत छीर ।  
 आपन मन निसचल नहीं, और बँधावत धीर ॥४॥  
 पद जोरै साखी कहै, साधन परि गई रौस ।  
 काढ़ा जल पीवै नहीं, काढ़ि पियन की हौस ॥५॥

७ स्यूँ = समेत ।

८ कांठै = किनारे, पास ।

### कथणीं बिना करणी कौ अंग

१ आधिर = अक्षर । ररै ममै = रकार और मकार ये दो अक्षर, अर्थात् राम ।

२ आथि = (अस्ति) है, होना ।

३ लोइ = गोली ।

५ जोरै = रचता है । रौस = चाल ढाल, रंग ढंग ।

कहता तो बहुता मिला, गहता मिला न कोइ ।  
सो कहता बहि जानदे जो नहिं गहता होइ ॥६॥

एक एक निरवारिया जो निरवारी जाइ ।  
दुइ-दुइ मुख का बोलना, घने तमाचा खाय ॥७॥

### कामीं नर कौ अंग

परनारी-राता फिरैं, चोरी बिदता खाहिं ।  
दिवस चारि सरसा रहैं, अति समूला जाहिं ॥१॥

नर नारी सब नरक है, जबलग देह सकाम ।  
कहै कबीर ते रांम के, जे सुमिरैं निहकाम ॥२॥

एक कनक अरु कामनी, बिष फल कै ये उपाइ ।  
देखैं हीं थैं बिष चढ़ै, खायें सूँ मरि जाइ ॥३॥

एक कनक अरु कामनी, दोऊ अगनि की भाल ।  
देखें हीं तन प्रजलै, परस्यां हूँ पैमाल ॥४॥

भगति बिगाड़ी कामियां, इन्द्री केरै स्वादि ।  
हीरा खोया हाथ थै, जनम गँवाया बादि ॥५॥

६ गहता = सच्चे अर्थ को ग्रहण कर उसके अनुसार आचरण करनेवाला ।

### कामी नर कौ अंग

१ राता = अनुरक्त । चोरीबिदता = चोरी से कमाते हुए । सरसा = प्रसन्न ।

२ सकाम = काम-वासना से युक्त ।

३ भाल = ज्वाला । पैमाल = नष्ट ।

५ बादि = व्यर्थ ।

कांमी लज्या नां करै, मन मांहै अहिलाद ।  
 नींद न मांगै सांथरा, भूष न मांगै स्वाद ॥६॥  
 कबीर कहता जात हौं, चेतै नहीं गँवार ।  
 बैरागी गिरही कहा, कांमीं वार न पार ॥७॥  
 ग्यांनी मूल गँवाइया, आपण भये करता ।  
 ताथै संसारी भला, मन मै रहै डरता ॥८॥  
 चलौं चलौं सब कोइ कहै, पहुँचै विरला कोइ ।  
 एक कनक औ कामिनी, दुरगम घाटी दोइ ॥९॥  
 परनारी पैनी छुरी, मति कोइ लाओ अंग ।  
 रावन के दस सिर गए परनारी के संग ॥१०॥

### साँच कौ अंग

लेखा देणां सोहरा, जे दिल सांचो होइ ।  
 उस चंगे दीवानं मै, पला न पकड़ै कोइ ॥१॥  
 काजी मुंलां भ्रमयां, चलया दुनीं कै साथि ।  
 दिलथै दीन विसारिया, करद लई जव हाथि ॥२॥

६ अहिलाद=आह्लाद, आनन्द । सांथरा=विस्तर ।

७ वार न पार=न इस लोक में ठिकाना, न परलोक में ।

८ आपण भये करता=अदंकारवश अपने आपको सबका कर्ता मान बैठे ।  
 ताथै=उससे ।

### साँच कौ अंग

१ सोहरा=सहल । दीवान=दरबार, कचहरी ।

२ दीन=धर्म । करद=बड़ी छुरी ।

जोरी करि जिबहै करै, कहते हैं ज हलाल ।  
जब दफतर देखैगा दई, तब ह्यैगा कौण हवाल ॥३॥

साँई सेती चोरियां, चोरां सेती गुम् ।  
जांगैंगा रे जीवड़ा, मार पड़ैगी तुम् ॥४॥

खूब खांड है खीचड़ी, मांहीं पड़ै टुक लूँण ।  
पेड़ा रोटी खाइकरि, गला कटावै कूँण ॥५॥

भूठे कूँ भूठा मिलै, दूणां बधे सनेह ।  
भूठे कूँ सांचा मिलै. तब ही तूटै नेह ॥६॥

सांच बराबर तप नहीं, भूठ बराबर पाप ।  
जाके हिरदे सांच है, ता हिरदे गुरु आप ॥७॥

प्रेम-प्रीति का चोलना, पहिरि कबीरा नाच ।  
तन मन तापर वार हूँ, जो कोई बोलै सांच ॥८॥

सांच कहूँ तो मारिहैं, भूठे जग पतियाइ ।  
ये जग काली कूकरी, जो छेड़ै तो खाइ ॥९॥

३ जोरी=जुलम । जिबहै = प्राणियों का वध । हलाल=मुस्लिम धर्मशास्त्रोक्त पशु-वध । दफतर=कमों की मिसल ।

४ गुम्=गुह्य, गुप्त भेद या सलाह ।

५ लूँण=बड़ी बढिया, स्वादिष्ट । टुक लूँण=जरा-सा नमक । कूँण=कौन ।

६ बधै=बड़े । तूटै=टूट जाये ।

८ चोलना = लंबा ढीला-ढाला कुरता, जिसे फकीर पहनते हैं ।

### भ्रम विधौसण कौ अंग

जेती देषों आत्मा, तेता सालिगरांम ।  
साधू प्रतषि देव हैं, नहीं पाथर सूँ काम ॥१॥

सेवै सालिगरांम कूँ, मन की भ्रांति न जाइ ।  
सीतलता सुपिनै नहीं. दिन दिन अधिकी लाइ ॥२॥

मन मथुरा दिल द्वारिका, काया कासी जाणि ।  
दसवां द्वारा देहुरा, तामैं जोति पिछाणि ॥३॥

कबीर दुनियां देहुरै, सीस नवांवण जाइ ।  
हिरदा भीतरि हरि बसै, तूँ ताही सूँ ल्यौ लाइ ॥४॥

पाथर ही का देहुरा, पाथर ही का देव ।  
पूजणहारा अंधला, लागा खोटी सेव ॥५॥

### भेष कौ अंग

कबीर माला मन की, और सँसारी भेष ।  
माला पहर्याँ हरि मिलै, तौ अरहट कै गलि देष ॥१॥

### भ्रमविधौसण कौ अंग

- १ प्रतषि=प्रत्यक्ष, सजीव ।
- २ लाइ = आग ।
- ३ दसवां द्वारा = ब्रह्म-रन्ध्र से आशय है । देहरा=देवालय ।
- ५ खोटी सेव = भूटीं सेवा-पूजा ।

### भेष कौ अंग

- १ अरहट=रहँट । गलि=गले में ।

सांईं सेती सांच चलि, औरां सूँ सुध भाइ ।  
 भावै लंबे केस करि, भावै घुरडि मुड़ाइ ॥२॥  
 तन कौं जोगी सब करै, मन कौं बिरला कोइ ।  
 सब सिधि सहजै पाइए, जे मन जोगी होइ ॥३॥  
 पष ले बूड़ी पृथमी, भूठी कुल की लार ।  
 अलष बिसार्या भेष मै, बूड़े काली धार ॥४॥  
 चतुराई हरि नां मिलै, ए बातां की वात ।  
 एक निसप्रोही निरधार का गाहक गोपीनाथ ॥५॥  
 जबलग पीव परचा नहीं, कन्या कँवारी जांणि ।  
 हथलेवा हौंसै लिया, मुसकल पड़ी पिंछाणि ॥६॥  
 मन माला तन मेखला, भय की करै भभूत ।  
 अलख मिला सब देखता, सो जोगी अवधूत ॥७॥  
 हम तो जोगी मनहिं के, तन के हैं ते और ।  
 मन का जोग लगावते दसा भई कछु और ॥८॥

२ औरा सूँ = दूसरों के साथ । सुधि भाइ = गुद या सरल भाव । घुरडि-मुड़ाइ = बुटाकर मुँडावे ।

४ पष = पद्म, संप्रदायवाद । बूड़ी पृथमी = दुनिया डूब गई । लार = साथ, संबंध ।

५ बातां की वात = सौ वात की एक वात । निसप्रोही = निस्पृह, जिसे कोई इच्छा नहीं, कोई स्वार्थ नहीं ।

६ हथलेवा = विवाह में वर द्वारा कन्या का हाथ अपने हाथ में लेने की रीति; पाणिग्रहण । हौंसै = साहसपूर्ण इच्छा या हौंसले से ।

७ मेखला = कमर में लपेटने की मूँज की डोरी; कफनी या अलफनी भी अर्थ होता है । अवधूत = योगी ।

### संगति कौ अंग

देखादेखी भगति है, कदे न चढ़ई रंग ।  
 बिपति पड्यां थूँ छाड़सी, ज्युँ कंचुली भवंग ॥१॥

कबीर तन पंषी भया, जहाँ मन तहाँ उड़ि जाइ ।  
 जो जैसी संगति करै, सो तैसे फल खाइ ॥२॥

काजल केरी कोठड़ी, तैसा यहु संसार ।  
 बलिहारी ता दास की, पैसि ज निकसणहार ॥३॥

कबिरा संगत साध की हरै और की व्याधि ।  
 संगत बुरा असाध कां, आठों पहर उपाधि ॥४॥

कबिरा संगत साधु की, जो की भूसी खाइ ।  
 खीर खाँड भोजन मिलै, साकट संग न जाइ ॥५॥

कबिरा खाई कोट की, पानी पिवै न कोइ ।  
 जाइ मिलै जब गंग से, सब गंगोदक होइ ॥६॥

तोहिं पीर जो प्रेम की, पाका सेती खेल ।  
 काँची सरसों पेरिकै खली भया ना तेल ॥७॥

दाग जो लागा नील का, सौ मन साबुन धोइ ।  
 कोटि जतन परबोधिए, कागा हंस न होइ ॥८॥

केरा तबहि न चेतिया, जब ढिग लागी बेर ।  
 अब के चेतै क्या भया, काँटन लीन्हों घेरि ॥९॥

### संगति कौ अंग

- ३ पैसि ज निकसणहार = जो पैठकर बिना कालिग्र लगाये बाहर निकल आये ।  
 ५ साकट=शाक्त, वाममार्गी जो मद्य-मांस आदि का सेवन करते थे; हरिविमुख ।  
 ७ पाका सेती खेल = पक्के साधु की संगति कर । पेरिकै = पेलकर ।

### साध कौ अंग

मथुरा जावै द्वारिका, भावै जावै जगनाथ ।  
 साध संगति हरिभगति विन, कछू न आवै हाथ ॥१॥  
 मेरे संगी दोइ जणां, एक बैष्णों एक राम ।  
 यो है दाता मुक्ति का, वो सुमिरावै नाम ॥२॥  
 कबीर सोई दिन भला, जा दिन संत मिलाहिं ।  
 अंक भरे भरि भेंटिया, पाप सरीरौं जाहिं ॥३॥  
 जानि बूझै साँचहि तजै, करै भूँठ सूँ नेहु ।  
 ताकी संगति रामजी, सुपिनै ही जिनि देहु ॥४॥  
 काजल केरी कोठड़ी, काजल ही का कोट ।  
 बलिहारी ता दास की, जे रहै राम की ओट ॥५॥  
 मिहों के लेंहडे नहीं, हंसों की नहिं पाँत ।  
 लालों की नहिं बोरियां, साध न चलै जमात ॥६॥  
 साध कहावन कठिन है, लंबा पेड खजूर ।  
 चढ़ै तो चाखै प्रेमरस, गिरै तो चकनाचूर ॥७॥  
 गाँठी दाम न बाँधई, नहिं नारी सों नेह ।  
 कइ कबीर ता साध की हम चरनन की खेह ॥८॥

### साध कौ अंग

१ भावै=चाहे ।

५ ओट=शरण में ।

६ लेंहडे=भुँड ।

८ खेह=धूल ।

बृच्छ कबहुँ नहिँ फल भखैं, नदी न संचै नीर ।  
 परमारथ के कारने साधुन धरा सरीर ॥६॥  
 जाति न पूछो साध की, पूछ लीजिए ग्यान ।  
 मोल करो तरवार का, पड़ा रहन दो म्यान ॥१०॥  
 हरि सेती हरिजन बड़े, समझि देखु मन माहिं ।  
 कह कवीर जग हरि बिषे, सो हरि हरिजन माहिं ॥११॥  
 हृद चलै सो मानवा, बेहद चलै सो साध ।  
 हृद बेहद दोनों तजै, ता का मता अगाध ॥१२॥

### साध साषीभूत कौ अंग

मंत न छाड़ै संतई, जे कोटिक मिलैं असंत ।  
 चंदन भुवंगा बैठिया, तउ मीतलता न तजंत ॥१॥  
 कवीर हरि का भावता, दूरै थै दीसंत ।  
 तन षीणां मन उनमनां, जग रूठड़ा फिरंत ॥२॥  
 कवीर हरि का भावता, भीणां पंजर तास ।  
 रैणि न आवै नीदंडी, अंगि न चढ़ई मांस ॥३॥  
 राम-बियोगी तन विकल, ताहि न चीन्हैं कोइ ।  
 तंबोली के पांन ज्यूँ, दिन दिन पोला होइ ॥४॥

६ संचे=जमा करके रखती है ।

११ बिषे=बीच में ।

### साध साषीभूत कौ अंग

२ दीसंत=दीख जाता है । भावता=प्यारा भक्त । षीणां=क्षीण, कुश ।

उनमनां=उदासीन । रूठड़ा=विरक्त ।

३ पंजर=देह ।

जदि बिषै पियारी प्रीतिँ सूँ तब अन्तरि हरि नाहिं ।  
जब अंतर हरिजी बसै, तब बिषिया सूँ चित नाहिं ॥५॥

जिहि हिरदैं हरि आइया, सो क्यू छांनां होइ ।  
जतन-जतन करि दाविये, तऊ उजाला सोइ ॥६॥

सब घटि मेरा सांइयां, सूनी सेज न कोइ ।  
भाग तिन्हों का हे सखी, जिहि घटि परगट होइ ॥७॥

पावकरूपी राम है, घटि-घटि रखा समाइ ।  
चित चकमक लागै नहीं, ताथैं धूँवां ह्वैह्वै जाइ ॥८॥

### साधगहिमा कौ अंग

जिहिं घर साध न पूजिये, हारि की सेवा नाहिं ।  
ते घर मड़हट सारपे, भूत वसैं तिन मांहिं ॥९॥

है गै गैवर सघन धन, छत्र धजा फरराइ ।  
ता सुख थैं भिष्या भली, हरि सुमिरत दिन जाइ ॥१०॥

है गै गैवर सघन धन, छत्रपती की नारि ।  
तास पटंतर ना तुलै, हरिजन की पनिहारि ॥११॥

६ छांनां=छिपा, गुप्त ।

८ चकमक=एक प्रकार का कड़ा पत्थर, जिसपर चोट पड़ने से फौरन आग निकलती है ।

### साधमहिमा कौ अंग

१ मड़हट=मरघट । सारपे=समान ।

२ है=हय, घोड़ा । गै=गज । गैवर=-गजराज । सघन=अत्यधिक, अखूट । फरराइ=फहराये । भिष्या=भिन्ना ।

३ पटंतर=तुलना, उपमा । पनिहारि=पानी भरनेवाली नौकरानी ।

कबीर कुल तौ सो भला, जिहि कुल उपजै दास ।  
 जिहि कुल दास न उपजै, सो कुल आक-पलास ॥१॥  
 साषत बांभण मति मिलै, बैसनौ मिलै चँडाल ।  
 अंकमाल दे भेंटिये, मानौ मिले गोपाल ॥५॥

### विचार कौ अंग

आगि कछां दाभै नहीं, जे नहीं चपै पाइ ।  
 जबलग भेद न जाणिये, राम कछा तौ कांइ ॥१॥  
 कबीर सोचि विचारिया, दूजा कोई नाहिं ।  
 आपा पर जव चीन्हियां, तब उलटि समाना माहिं ॥२॥  
 कबीर पांणी केरा पूतला, राख्या पवन सँवारि ।  
 नांतां बांणी बोलिया, जोति धरी करतारि ॥३॥  
 एक सब्द में सब कहा, सब ही अर्थ विचार ।  
 भजिए निगुन नाम को, तजिए विषै-विकार ॥४॥

४ दास=भगवान् का सेवक, भगवद्भक्त । आक-पलास=आक का पेड़ ।

५ साषत=शाक्त, वाममार्गी । अंकमाल=आलिगन, गले लगाना ।

### विचार कौ अंग

- १ आगि चँपाइ = आगि कह देने मात्र से वह जलाती नहीं है, जबतक कि पैर से दब नहीं जाती । कांइ = क्या होता है ।
- २ तब उलटि समाना माहिं = विषयों की ओर से मुड़कर अंतर्मुखी तथा ब्रह्म-लीन हो जाता है ।
- ३ पवन = प्राण । जोति = आत्मा से आशय है ।

सहज तराजू आनिकरि सब रस देखा तोल ।  
 सब रस माहीं जीभ-रस, जो कोइ जानै बोल ॥५॥  
 मन दीया कहि और ही, तन साधन के संग ।  
 कह कबीर कोरी गजी, कैसे लागै रंग ॥६॥

### उपदेस कौ अंग

बैरागी बिरकत भला, गिरहीं चित्त उदार ।  
 दुहूँ चूकां रीता पड़े, ताकूँ वार न पार ॥१॥  
 कबीर हरि के नांव सूँ, प्रीति रहै इकतारि ।  
 तौ मुख तैं मोती भड़ै, हीरे अंत न पार ॥२॥  
 पंसी बांगी बोलिये, मत का आपा खोइ ।  
 अपना तन मीतल करै, औरन कूँ सुख होइ ॥३॥  
 जो तोको कांटा बुवै, ताहि बाव तू फूल ।  
 तोहिं फूल को फूल है, बाको है निरसूल ॥४॥  
 दुरबल को न सताइग, जाकी मोटी हाय ।  
 बिना जीव की स्वाँस से लोह भसम हूँ जाय ॥५॥  
 या दुनिया में आइके छांडि देइ तू ऐंठ ।  
 लेना होइ सो लेइ ले, उठी जात है पैंठ ॥६॥

५ जीभ-रस = सच्ची मीठी बाणी; प्रभु-नाम का उच्चारण ।

६ गजी = खादी ।

### उपदेस कौ अंग

१ बिरकत = बिरक्त । गिरही = गृहस्थ । दुहूँ चूकां रीतां पड़े = यदि बैरागी  
 में वैराग्य न हो और गृहस्थ में उदारता न हो, तो दोनों ही व्यर्थ हैं ।

६ ऐंठ = अभिमान । पैंठ = हाट ।

जग में बैरी कोइ नहीं, जो मन सीतल होय ।  
 या आपा को डारिदे, दया करै सब कोय ॥७॥  
 आवत गारी एक है, उलटत होय अनेक ।  
 कह कबीर नहिं उलटिए, वही एक ही एक ॥८॥  
 मांगन मरन समान है मति कोइ मांगो भीख ।  
 मांगन ते मरना भला, यह सतगुरु की सीख ॥९॥  
 उदर समाता अन्न लै तनहिं समाता चीर ।  
 अधिकहि संग्रह ना करै, ताका नाम फकीर ॥१०॥  
 बोलत ही पहिचानिये साहु चोर को घाट ।  
 अंतर की करनी सबे निकमै मुख की घाट ॥११॥  
 पढ़ि-पढ़िके पत्थर भये, लिखि-लिखि भये जो ईंट ।  
 कबिरा अंतर प्रेम की लागी नेक न छींट ॥१२॥  
 न्हाए धोए क्या भया, जो मन मैल न जाय ।  
 मीन सदा जल में रहै धोए वास न जाय ॥१३॥  
 ऊँचे गाँव पहाड़ पर, औ मोटे की बांह ।  
 ऐसो ठाकुर सेइए, उबरिय जाकी छांह ॥१४॥  
 वोहू तो वैसहि भया, तू मति होय अयान ।  
 तू गुणवँत वे निरगुणी, मति एकै में सान ॥१५॥

१० चीर = कपड़ा । समाता = आवश्यकता भर ।

११ घाट = रंगत, चालढाल ।

१५ मति एकै में सान = सब को एक में ही न मिला ; सभी धान बाईस पंसेरी न समझ ।

### बेसास कौ अंग

भूखा-भूखा क्या करै, कहा सुनावै लोग ।  
भांडा घड़ि जिनि मुख दिया, सोई पूरण जोग ॥१॥

च्यंतामणि मन मैं बसै, सोई चित मैं आंणि ।  
बिन च्यंता च्यंता करै, इहै प्रभू की वांणि ॥२॥

जाकौ जेता निरमया, ताकौं तेता होइ ।  
रंती घटै न तिल बधै, जो सिर कूटै कोइ ॥३॥

संत न बांधै गांठड़ी, पेट समाता लेइ ।  
सांई सूँ सनमुष रहै, जहाँ माँगै तहाँ देइ ॥४॥

मीठा खांण मधूकरी, भांति-भांति कौ नाज ।  
दावा किसही का नहीं, बिन बिलाइति बड़ राज ॥५॥

मांगण मरण समान है, बिरला बंचै कोइ ।  
कहै कबीर रघुनाथ सूँ मति रे मँगावै मोहि ॥६॥

### बेसास कौ अंग

- १ भांडा = वर्तन; शरीर से अभिप्राय है । तेता पूरण जोग = वही उसे भर में समर्थ ।
- २ वांणि = स्वभाव ।
- ३ निरमया = बनाया । तेता होइ = उतना मिलता है । रंती = रती बधै = बड़े ।
- ५ मधुकरी = अनेक घरों से मिली हुई भिन्ना ।

पद गांये लैलीन ह्वै, कटी न संसै पास ।  
 सबै पिछोड़े थोथरे, एक बिनां बेसास ॥७॥

गाया तिनि पाया नहीं, अणगांयां थै दूरि ।  
 जिनि गाया विसवास सूँ, तिन रांम रह्या भरपूरि ॥८॥

कविरा क्या मैँ चितहूँ, मम चिते क्या होय ।  
 मेरी चिता हरि करै, चिता मोहिं न कोय ॥९॥

पौ फाटी पगरा भया, जागे जीवा जून ।  
 सब काहू को देत है चोच-समाता चून ॥१०॥

साँई इतना दीजिये, जामें कुटुँब समाय ।  
 मैँ भी भूखा ना रहूँ, साधु न भूखा जाय ॥११॥

### विकताई कौ अंग

मेरै मन मैँ पड़ गई, ऐसी एक दरार ।  
 फाटा फटक पषाण ज्यूँ, मिल्या न दूजी बार ॥१॥

नोर पिलावत क्या फिरै, सायर घर-घर बारि ।  
 जो त्रिषावत होइगा, सो पीवैगा ऋषमारि ॥२॥

- ७ संसै-पास = संदेह, अर्थात् दुविधा का फंदा । पिछोड़े थोथरे = फोकेट भुस को ही अंततक फटकता रहा ; जितने साधन किये सब बेकार गये ।  
 १० पगरा = सबेरा, तड़का । जून = (प्रभात) समय ।

### विकताई कौ अंग

- १ फटक = स्फटिक, बिल्लौर ; साधारण काँच भी अर्थ होता है ।  
 २ सायर = सागर, जलाशय ।

सतगंठी कोपीन है, साध न मानै संक ।  
 राम अमलि माता रहै, गिणै इंद्र कौ रंक ।३॥  
 दावै दाभण होत है, निरदावै निसंक ।  
 जे नर निरदावै रहै, ते गिणै इंद्र कौ रंक ॥४॥

### सम्रथाई कौ अंग

सात समंद की मसि करौं, लेखनि सब बनराइ ।  
 धरती सब कागद करौं, तऊ हरिगुण लिख्या न जाइ ॥१॥  
 सांई मेरा बांणियां, सहजि करै ब्यौपार ।  
 बिन डांडी बिन पालडै, तालै सब संसार ॥२॥  
 कवीर करणी क्या करै, जे राम न करै सहाइ ।  
 जिहि-जिहि डाली पग धरै, सोई नवि-नवि जाइ ॥३॥  
 सांई सूँ सब होत है, बंदे थैं कुछ नाहिं ।  
 राई थैं परबत करै, परबत राई माहिं ॥४॥  
 माहेव-सा समरथ नहीं, गरुआ गहिर गँभीर ।  
 औगुन छोडै गुन गहै, छिनक उतारै तीर ॥५॥

३ सतगंठी कोपीन = भौ गाँठवाली लंगोटी । अमलि = नशा ।

४ दावै = स्वयं या अधिकार से ; 'दाव' यह द्रव्य का भी अपभ्रंश हो सकता है ।

### सम्रथाई कौ अंग

१ बनराइ = वृक्ष-समूह ।

३ नवि-नवि जाइ = झुक-झुक जाती है ।

जो कुछ किया सो तुम किया, मैं कछु कीया नाहि ।  
 कहा-कही जो मैं किया, तुम ही थे मुझ माहि ॥६॥  
 जाको रखै साँइयाँ मारि न सककै कोय ।  
 बाल न बांका करि सकै, जो जग बैरी होय ॥७॥  
 साँई तुझसे बाहिरा कौड़ी नाहि बिकाय ।  
 जाके सिर पर धनी तू, लाखों मोल कराय ॥८॥

### सबद कौ अंग

कबीर सबद सरीर मैं, विनि गुण बाजै तंति ।  
 बाहरि भीतरि भरि रह्या, ताथैं छूटि भरंति ॥१॥  
 सतगुर ऐसा चाहिए, जैसा सिकलीगर होइ ।  
 सबद मसकला फेरिकरि, देह द्रपन करै सोइ ॥२॥  
 ज्युँ-ज्युँ हरिगुण साँभलौं, त्युँ-त्युँ लागै तीर ।  
 लागैं थैं भागा नहीं, साहणहार कबीर ॥३॥  
 सबद-सबद बहु अंतरा, सार सबद चित देय ।  
 जा सबदै साहेब मिलै, सोइ सबद गहि लेय ॥४॥

८ बाहिरा = बिना, रहित ।

### सबद कौ अंग

- २ गुण = तार से तात्पर्य है । तंति = तंत्री, वाणा । भरंति = भ्राति ।  
 २ सिकलीगर = छूरी, कैंची आदि की धार को पैनी करनेवाला ।  
 मसकला = हँसिया के आकार का एक औजार इससे रगड़ने से धातुओं पर  
 चमक आ जाती है । द्रपन = दर्पण; अत्यंत स्वच्छ ।  
 ३ साँभलौं = स्मरण व ध्यान करता हूँ । साहणहार = सहनेवाला ।

सब्द बराबर धन नहीं जो कोइ जानै बोल ।  
 हीरा तो दामों मिलै, सब्दहिं मोल न तोल ॥१॥  
 सीतल सब्द उचारिए, अहम् आनिए नाहिं ।  
 तेरा प्रीतम तुझ्क में, सत्रू भी तुझ्क माहिं ॥६॥

### जीवनमृतक कौ अंग

घर जालौं घर ऊबरै, घर राखौं घर जाइ ।  
 एक अचंभा देखिया, मड़ा काल कौं खाइ ॥१॥  
 बैद मुवा रोगी मुवा, मुवा सकल संसार ।  
 एक कबीरा ना मुवा, जिनिक्के राम अधार ॥२॥  
 जीवन थैं मरिबो भलौ, जौ मरि जानैं कोइ ।  
 मरनैं पहली जे मरें, तौ कलि अजरावर होइ ॥३॥  
 आपा मेट्यां हरि मिलै, हरि मेट्यां सब जाइ ।  
 अकथ कहांणीं प्रेम की, कह्यां न को पत्याइ ॥४॥  
 कवीर चेरा संत का, दासनि का परदास ।  
 कवीर ऐसैं ह्वै रखा, ज्युँ पाऊँ तलि वास ॥५॥

### जीवनमृतक कौ अंग

- १ घर जालौं घर ऊबरै = यदि देहभिमान को नष्ट करदूँ, तो आत्मभाव सुरक्षित रहता है । अथवा, विषय-रस जला दे तो ब्रह्म-रस सुलभ हो जाता है । मड़ा = मरा हुआ, जिसने अपने अहंभाव को मार दिया है । काल कौं खाइ = अमर हो जाता है ।
- ३ मरनैं होइ = मरने से पहले ही जो देह को नाशवान या मृत समझले, वह अजर और अमर हो जाये । कलि = कल, तुरन्त ।
- ५ परदास = दास का भी दास ।

मैं मरजीव समुन्द्र का, डुबकी मारी एक ।  
 मूठी लाया ग्यान की, जामें वस्तु अनेक ॥६॥  
 हरि हीरा क्यों पाइहै, जिन जीवे की आस ।  
 गुरु दरिया सो काढ़सी कोइ मरजीवा दास ॥७॥  
 रोड़ा भया तो क्या भया, पंथी को दुख देय ।  
 साधू ऐसा चाहिए, ज्यों पैँडे की खेह ॥८॥  
 खेह भई तो क्या भया, उड़ि-उड़ि लागै अंग ।  
 साधू ऐसा चाहिए, जैसे नीर निपंग ॥९॥  
 नीर भया तो क्या भया, ताता सीरा जोय ।  
 साधू ऐसा चाहिए, जो हरि जैसा होय ॥१०॥  
 हरि भया तो क्या भया, करता हरता होय ।  
 साधू ऐसा चाहिए, हरि भज निरमल होय ॥११॥  
 निरमल भया तो क्या भया, निरमल माँगै ठौर ।  
 मल निरमल से रहित है, ते साधू कोइ और ॥१२॥

### गुरसिप हेरा काँ अंग

ऐसा कोई नां मिलै, हम कौं लेइ पिछानि ।  
 अपना करि किरपा करै, ते उतारै मैदानि ।१॥

- ६ मरजीवा = जो कार्य-सिद्धि के लिए प्राण देने पर उत्तारू हो जाये ।  
 ८ पैँडे की खेह = रास्ते की धूल ।  
 ९ निपंग = बिना पंक का ; स्वच्छ ।  
 १० ताता-सीरा = गरम और ठंडा ।

ऐसा कोई नां मिलै, राम भगति का मीत ।  
 तन मन सौंपै मृग ज्यूं, सुनै बधिक का गीत ॥२॥  
 ऐसा कोई नां मिलै, जासौं रहिये लागि ।  
 सब जग जलतां देखिये, अपणीं-अपणीं आगि ॥३॥  
 हम देखत जग जात है, जग देखत हम जाहिं ।  
 ऐसा कोई नां मिलै, पकड़ि छुड़ावै बाहिं ॥४॥  
 सारा सूरा बहु मिलै, घाइल मिलै न कोइ ।  
 प्रेमी कौं प्रेमी मिलै, तब सब बिष अमृत होइ ॥५॥  
 हम घर जाल्या आपणां लिया मुराडा हाथि ।  
 अब घर जालौं तास का, जे चलै हमारै साथि ॥६॥

### सुरातन कौ अंग

गगन दमांमां बाजिया, पड्या निसानें घाव ।  
 खेत बुहार्या सूरिवै, मुभ मरणे का चाव ॥१॥  
 सूरा तबही परपिये, लड़ै धरणीं कै हेत ।  
 पुरिजा-पुरिजा हूँ पड़ै, तऊ न छाड़ै खेत ॥२॥

### गुरसिष हेरा कौ अंग

- २ बधिक=बहेलिया ।  
 ५ सारा सूरा=आहत न होनेवाले शूरवीर ।  
 ६ मुराडा = जलती हुई लकड़ी

### सुरातन कौ अंग

- १ दमामा=नगाड़ा । पड्या निसानें घाव=ढके पर चोट पड़ी । सूरिवै=शूरवीरों ने ।  
 २ पुरिजा-पुरिजा=टुकड़ा-टुकड़ा ।

अब तौ भूभयां हीं बणै, मुड़ि चाल्यां घर दूरि ।  
 सिर साहिव कौं सौंपतां, सोच न कीजै सूर ॥३॥  
 जिस मरनै थैं जग डरै, सो मेरे आनंद ।  
 कब मरिहूं कब देखिहूं, पूरन परमानंद ॥४॥  
 कायर बहुत पमांवहीं, बहकि न बोलै सूर ।  
 कांम पड्यां हीं जांणिये, किसके मुख परि नूर ॥५॥  
 दूरि भया तौ का भया, सिर दे नेंडा होइ ।  
 जवलग सिर मौंपै नहीं, कारिज सिधि न होइ ॥६॥  
 कबीर यहु घर प्रेम का, खाला का घर नाहिं ।  
 मौस उतारै हाथि करि, सो पैसै घर माहिं ॥७॥  
 प्रेम न खेतौ नीपजै प्रेम न हाटि विकाइ ।  
 राजा परजा जिस रुचै, सिर दे सो ले जाइ ॥८॥  
 भगति दुहेली रांम की, नहिं कायर का कांम ।  
 मौस उतारै हाथि करि, मो लेसी हरि नांम ॥९॥  
 भगति दुहेली रांम की, जैसि खाँडे की धार ।  
 जे डोलै तौ कटि पड़ै, नहीं तौ उतरै पार ॥१०॥

३ भूभयां ही बणै = जूझना ही होगा ।

५ पमांवहीं = डींग मारते हैं ।

६ नेडा = निकट ।

७ खाला = मौसी । पैसै = पैटे ।

९ दुहेली = कठिन ।

भगति दुहेली रांम की, जैसि अगनि कां भाल ।  
डाकि पड़े ते ऊबरे, दाधे कौतिगहार ॥११॥

जेते तारे रैणि के, तेतै बैरी मुझ ।  
धड़ सूली सिर कंगुरै, तऊ न बिसारौं तुझ ॥१२॥

सिर साटै हरि सेविये, छाड़ि जीव की चांणि ।  
जेसिर दीयां हरि मिलै, तबलग हांणि न जांणि ॥१३॥

सती जलन को नीकली, पीव का सुमरि सनेह ।  
सबद सुनत जीव नीकल्या, भूलि गई सब देह ॥१४॥

हौं तोहि पूछौं हें सखी, जीवत क्यूँ न मराइ ।  
मूँवा पीछै सत करै, जीवत क्यूँ न कराइ ॥१५॥

सिर राखे सिर जात है, सिर काटे सिर सोय ।  
जैसे बाती दीप की कटि उँजियारा होय ॥१६॥

खोजी को डर बहुत है, पल-पल पड़ै विजोग ।  
प्रन राखत जो तन गिरै, सो तन साहेबजोग ॥१७॥

तीर तुपक से जो लड़ै, सो तो सूर न होय ।  
माया तजि भक्ती करै, सूर कहावै सोय ॥१८॥

११ भाल=ज्वाला । डाकि पड़े=फाँद जाये, लाँघ जाये । कौतिगहार=तमाशा-  
देखनेवाले ।

१२ मुझ=मेरे ।

१३ साटै=मोल । चाणि=लोभ ।

### काल कौ अंग

काल सिहाँगैँ यौँ ग्वड़ा, जागि पियारे म्यंत ।  
 रांम-सनेही बाहिरा, तूँ क्यूँ सोवै नच्यंत ॥१॥

आज कहै हरि काल्हि भजौंगा, काल्हि कहै फिरि काल्हि ।  
 आज ही काल्हि करंतड़ां, औमर जासी चालि ॥२॥

कबीर पल की सुधि नहीं, करै काल्हि का साज ।  
 काल अच्यंता भड़पसी, ज्यूँ तीतर कौं बाज ॥३॥

बारी बारी आपणीं, चले पियारे म्यंत ।  
 तेरी बारी रे जिया, नेड़ी आवै नित ॥४॥

मालन आवत देखिकरि. कलियां करीं पुकार ।  
 फूले-फूले चुणि लिण, काल्हि हमारी वार ॥५॥

फांगुण आवत देखिकरि, बन रूना मन मांहि ।  
 ऊंची डाली पात है, दिन-दिन पीले थांहि ॥६॥

जो पहर्या सो फाटिसी, नांव धर्या सो जाइ ।  
 कबीर सोई तन्त गहि, जो गुर दिया बताइ ॥७॥

### काल कौ अंग

- १ सिहाँगैँ=सिरहाने; सिर के ऊपर । म्यंत=मित्र । नच्यंत=निश्चित, बेफिक्र ।
- २ करंतड़ां=करते-करते । जासी चालि=चला जायेगा ।
- ३ अच्यंता=अचानक ।
- ६ रूना=उदास, दुखी । थांहि=हो रहे हैं ।

जो ऊग्या सो आँथिवै, फूल्या सो कुमिलाइ ।  
 जो चिणियां सो ढहि पड़ै, जो आया सो जाइ ॥८॥  
 पांणी केरा बुदबुदा, इसी हमारी जाति ।  
 एक दिनां छिप जाहिंगे, तारे ज्यूँ परभाति ॥९॥  
 कबीर यहु जग कुछ नहीं, धिन धारा धिन मीठ ।  
 काल्हि जो बैठा माड़ियां, आज मसांणां दीठ ॥१०॥  
 पात पडंता यों कहै, सुनि तरवर बनराइ ।  
 अब के चिछुड़े नां मिलै, कहिं दूर पड़ैगे जाइ ॥११॥  
 मेरा वीर लुहारिया, तू जिनि जालै मोहिं ।  
 इक दिन पेसा होइगा, हूँ जालौंगी तोहिं ॥१२॥  
 कबीर कहा गरबियौ, काल गहै कर केम ।  
 नां जांगै कहाँ मारिसी, कै घर कै परदेस ॥१३॥  
 कबीर जंत्र न बाजई, दूटि गये सब तार ।  
 जंत्र विचारा क्या करै, चला वजावणहार ॥१४॥  
 काएँ चिणांवे मालिया, लांवी भीति उमारि ।  
 घर तौ साढ़ी तीनि हथ, घणौं तौ पौणां चारि ॥१५॥

८ जो. . . आँथिवै=जो उदय हुआ वह अस्त होगा । चिणियां=चिना, बनाया ।

१० माड़ियां=मढ़ैया, छोटा-सा घर । मसांणा=मरघट ।

१२ वीर=भाई ।

१५ मालिया=धनी । उमारि=दालान, वरामदा । घर=कब्र या स्मशान से अभिप्राय है ।

मंझी हुआ न कूटिए, भीवर मेरा काल ।  
 जिहिं-जिहिं ड़ाबर हूँ फिरौं, तिहिं-तिहिं मांडै जाल ॥१६॥  
 सूकण लागा केवड़ा, तूटीं अरहट माल ।  
 पांणी की कल जाणतां, गया ज सीचणहार ॥१७॥  
 बरियां वीती बल गया, अरु बुरा कमाया ।  
 हरि जिन छाड़ै हाथ थैं, दिन नेड़ा आया ॥१८॥  
 कबीर हरि सूँ हेत करि, कूड़ै चित्त न लाव ।  
 बंध्या बार षटीक कै, ता पसु कित्तीएक आव ॥१९॥  
 बिष के वन मैं घर किया, सरप रहे लपटाइ ।  
 नाथैं जियरै डर गह्या, जागत रैणि विहाइ ॥२०॥  
 काची काया मन अथिर, थिर-थिर काम करंत ।  
 ज्युँ-ज्युँ नर निधड़क फिरै, त्युँ-त्युँ काल हसंत ॥२१॥  
 रोवणहारे भी मुण. मुण. जलांवणहार ।  
 हा हा करते ते मुए, कासनि करौं पुकार ॥२२॥

### सजीवनि कौ अंग

जहाँ जरा मरण व्यापै नहीं, मुवा न सुणिये कोइ ।  
 चलि कबीर तिहि दंसडै, जहाँ बैद विधाता होइ ॥१॥

१६ भीवर=धीवर, मळुची पकड़नेवाला । ड़ाबर=पोखरा, तलैया ।  
 मांडै = डालता है ।

१७ अरहट=रहट । सीचणहार=जीव से अभिप्राय है ।

१८ बरियां=अवसर । बुरा कमाया=बुरे कर्म किये । नेड़ा=पास ।

१९ बार=द्वार । षटीक=कमाई । आव=आया ।

२१ थिर-थिर=धारे-धारे

कबीर हरि चरणों चल्या, माया मोह थैं दूटि ।  
 गगन-मँडल आसण किया, काल गया सिरकूटि ॥२॥

यहु मन पटक पछाड़िलै, सब आपा मिटि जाइ ।  
 पंगुल हूँ पिव-पिव करै, पीछैं काल न खाइ ॥३॥

तरवर तास बिलंबिण, बारह मास फलंत ।  
 सीतल छाया गहर फल, पंषी केलि करंत ॥४॥

### अपारिष कौ अंग

एक अचंभा देखिया, हीरा हाटि बिकाइ ।  
 परिषणहारे वाहिरा, कौड़ी बदले जाइ ॥१॥

पैंडैं मोती वीखर्या, अंधा निकस्या आइ ।  
 जोति त्रिनां जगदीस की, जगत उलंघ्यां जाइ ॥२॥

### पारिष कौ अंग

हरि हीरा जन जौहरी, ले-ले मांडिय हाटि ।  
 जब रे मिलैगा पारिषू, तब हीरां की साटि ॥१॥

हीरा तहाँ न खोलिए, जहँ खोटी है हाटि ।  
 कमकरि बाँधो गाठरी, उठकरि चालो बाटि ॥२॥

### सजीवनि कौ अंग

- २ गगन-मँडल = समाधि की शून्य अवस्था । सिरकूटि = पछुताकर, अपना-सा मुहँ लेकर ।  
 ३ पंगुल = निश्चल, परमशान्त ।  
 ४ गहर = अत्यधिक ।

### पारिष कौ अंग

- १ पारिषू = जौहरी । साटि = मोल ।

हंसा बगुला एक-सा मानसरोवर माहि ।  
 बगा ढँढोरै माछरी, हंसा मोती खाहि ॥३॥  
 चंदन गया विदेमडे, सब कोइ कहै पलास ।  
 ज्यों-ज्यों चूल्हे भोंकिया, त्यों-त्यों अधकी बास ॥४॥  
 अमृत केरी पूरिया, बहु बिधि लीन्ही छोरि ।  
 आप सरीखा जो मिले, ताहि पियाऊँ घोरि ॥५॥  
 ग्यान-रतन की कोठरी, चुप करि दीन्हों ताल ।  
 पारखि आगे ग्योलिए, कुंजी वचन रसाल ॥६॥  
 हीरा परा बजार में, रहा छार लपटाय ।  
 बहुतक मूरख चलि गए, पारखि लिया उठाय ॥७॥

### उपजणि कौ अंग

मोष भई संसार थैं, चले जु माई पास ।  
 अबिनासी मोहि ले चल्या, पुरई मेरी आम ॥१॥  
 कबीर सुपिनै हरि मिल्या, सूतां लिया जगाइ ।  
 आषि न मीचौ डरपता, मति सुपिनां ह्वै जाइ ॥२॥  
 गोब्यंद के गुण बहुत हैं, लिखे जु हिरदै माहिं ।  
 डरता पांणीं नां पीऊं, मति वै धोये जाहिं ॥३॥

३ ढँढोरै = खोजते हैं ।

५ पूरिया = पुड़िया ।

६ ताल = ताला । कुंजी वचन रसाल = पीठे वचन की चाभी से ।

७ छार = धूल ।

### उपजणि कौ अंग

१ पुरई = पूरी की ।

भौसमंद विष-जल भर्या, मन नहीं बाँधै धीर ।  
 सबल सनेहीं हरि मिलै, तब उतरै पारि कबीर ॥४॥  
 कबीर केसौ की दया, संसा घाल्या खोहि ।  
 जे दिन गये भगति बिन, ते दिन सालैं मोहि ॥५॥

### सुन्दरि कौ अंग

कबीर जे को सुन्दरी, जाणि करै विभचार ।  
 ताहि न कबहूँ आदरै, प्रेम पुरिष भरतार ॥१॥  
 जे सुन्दरि साईं भजै, तजै आन की आस ।  
 ताहि न कबहूँ परहरै, पलक न छाड़ै पास ॥२॥  
 हूँ रोऊँ संसार कौं, मुझे न रोवै कोइ ।  
 मुझकौं सोई रोइमी, जे राममनेही होइ ॥३॥  
 मूत्रों कौं का रोइए, जो अपरौँ घर जाइ ।  
 रोइए बंदीवान को, जो हाटैं हाट बिकाइ ॥४॥

### कस्तूरिया मृग कौ अंग

कबीर खोजी राम का, गया जु सिंघल दीप ।  
 राम तौ घर भीतरि रंमि रखा, जौ आवै परतीत ॥१॥

५. केसौ = केशव । संसा घाल्या खोहि = संशय अर्थात् द्वैतभाव को नष्ट कर दिया । सालैं = कष्ट देते हैं ।

### सुन्दरि कौ अंग

३. रोइसी = रोयेगा ।

४. बंदीवान = कैदी ; बुनियादारी में फँसा हुआ ।

घटि बधि कहीं न देखिये, ब्रह्म रक्षा भरपूरि ।  
जिन जान्यां तिनि निकटि है, दूरि कहैं ते दूरि ॥२॥  
अँ नैनूँ मैं पूतली, त्यूँ खालिक घट मांहि ।  
मूरिख लोग न जाणहीं, बाहरि ढूँढण जांहि ॥३॥

### निंघा कौ अंग

दोष पराये देखिकरि चल्या हसंत हसंत ।  
अपनै च्यंति न आवई, जिनकी आदि न अंत ॥१॥  
निंदक नेड़ा राखिये, आंगणि कुटी बंधाइ ।  
बिन सावण पांणी बिना, निरमल करै सुभाइ ॥२॥  
कबीर घास न नीदिये, जो पाऊँ तलि होइ ।  
उड़ि पडै जव आंखि में, खरा दुहेला होइ ॥३॥  
कबीर आप ठगाइये, और न ठगिये कोइ ।  
आप ठग्यां सुख ऊपजै, और ठग्यां दुख होइ ॥४॥  
अथकै जे साईं मिलै, तौ सब दुख आपौं रोइ ।  
चरनूँ उपरि सीम धरि, कहूँ ज कहणा होइ ॥५॥

### कस्तूरिया मृग कौ अंग

- २ घटि-बधि = कम-बढ़ ।  
३ खालिक = सृष्टिकर्ता, परमात्मा ।

### निंघा कौ अंग

- १ च्यंति न आवई = ध्यान में नहीं आते हैं ।  
२ सुभाइ = सहज ही ।  
३ न नीदिये = निंदा न करे । खरा दुहेला = चहुत ही मुश्किल, भारी तकलीफ ।  
५ आपौं = कहूँ ।

सातो सायर मैं फिरा, जंबुदीप दै पीठ ।  
 निंद पराई ना करै सो कोइ परला दीठ ॥६॥  
 निंदक एकहु मति मिलै, पापी मिलौ हजार ।  
 इक निंदक के सीस पर कोटि पाप को भार ॥७॥

### निगुणां कौ अंग

हरिया जागै रूँखड़ा उम पांणी का नेह ।  
 सूका काठ न जाणई, कबहूँ बूटा मेह ॥१॥  
 सरपहि दूध पिलाइये, दूर्धे विष हूँ जाइ ।  
 ऐसा कोई नां मिलै, स्यूँ सरपै विष खाइ ॥२॥  
 ऊँचा कुल कै कारणै, बंस बध्या अधिकार ।  
 चंदन बास भेदै नहीं, जाल्या सब परिवार ॥३॥  
 कबीर चंदन कै निडै, नीव भि चंदन होइ ।  
 बूड़ा बंस बडाइतां, यौं जिनि बूडै कोइ ॥४॥

### बीनती कौ अंग

कबीर सांई तौ मिलहिंगे, पूछहिंगे कुसलात ।  
 आदि अंति की कहंगा, उर अंतर की बात ॥१॥

६ जंबुदीप दै पीठ = जंबूद्वीप (अपने घर से) चलकर । परला = विरला ।

### निगुणां कौ अंग

- १ रूँखड़ा = पेड़ । बूटा = बरमा ।  
 ३ बंस = (१) वंश, कुल (२) घाँस का पेड़, जो लंबा ऊँचा होता है ।  
 ४ निडै = पास । बडाइतां = बड़ाई से, ऊँचा होने से ।

करता करे बहुत गुण, औगुण कोई नाहि ।  
 जे दिल खोजौ आपणी, तौ सब औगुण मुझ माहि ॥२॥  
 कबीर करत है वीनती, भौसागर कै ताई ।  
 बंदे ऊपरि जोर होत है, जम कूँ बरजि गुसाई ॥३॥  
 ज्युँ मन मेरा तुझ सौं, यौं जे तेरा होइ ।  
 ताता लोहा यौं मिलै, संधि न लखई कोइ ॥४॥  
 सुरति करौ मेरे साइयां, हम हैं भवजल माहि ।  
 आपे ही बहि जायँगे, जो नहि पकरौ बाहि ॥५॥  
 क्या मुख लै बिनती करौं, लाज आवत है मोहि ।  
 तुम देखत अवगुन करौं, कैसे भावों तोहि ॥६॥  
 अवगुन मेरे वापजी, बकस गरीब-निवाज ।  
 जो मैं पूत कपूत हौं, तऊ पिता कों लाज ॥७॥  
 मेरा मन जो तोहि सौं, तेरा मन कहि और ।  
 कह कबीर कैसे निभै, एक चित्त दुइ ठौर ॥८॥  
 मन परतीत न प्रेमरस, ना कछु तन में ढंग ।  
 ना जानौ उस पीव से क्योंकरि रहसी रंग ॥९॥  
 मेरा मुझ में कुछ नहीं, जो कुछ है सो तोर ।  
 तेरा तुझको सौंपते क्या लागत है मोर ॥१०॥

### वीनती का अंग

३ ताई=बीच में, प्रति । जोर=जुल्म । बरजि गुसाईं=हे स्वामी, मना करदे ।

४ ताता=गरम । संधि=जोड़ ।

९ रहसीरंग=प्रीति निभेगी ।

तुम तो समरथ साँइयाँ, दृढ़करि पकरो बाहिं ।  
धुरही लै पहुँचाइयो, जनि छाँड़ो मग माहिं ॥११॥

### बेली कौ अंग

आगैं आगैं दौं जलै, पीछैं हरिया होइ ।  
बलिहारी ता बिरष की, जड़ काट्यां फल होइ ॥१॥  
जे काटौं तौ डहडही, सींचौं तौ कुमिलाइ ।  
इस गुणवंती बेलि का, कुछ गुण कछा न जाइ ॥२॥

### विविध

तरवर सरवर संतजन, चौथे वरसै मेंह ।  
परमारथ के कारने चारौं धारैं देह ॥१॥  
ऊँची जाति पपीहरा, पियै न नीचा पीर ।  
कै सुरपति को जाँचई, कै दुख सहै सरीर ॥२॥  
कबीरा में तो तब डरौं, जो मुझ ही में होय ।  
मीच बुढ़ापा आपदा, सब काहू में सोय ॥३॥  
सात दीप नौ खंड में, तीन लोक ब्रह्मंड ।  
कह कबीर सबको लगै देहधरे का दंड ॥४॥

११ धुर ही = टिकाने पर ही ।

### बेली कौ अंग

१ दौं = जंगल की आग । बिरष = वृक्ष ।

२ डहडही = लहलही, दर्ग ।

### विविध

२ सुरपति = इन्द्र; स्वाति नक्षत्र के मेष से अभिप्राय है ।

३ मीच = मौत ।

देहधरे का दंढ है, सब काहू को होय ।  
 ग्यानी भुगतै ग्यान करि. मूरख भुगतै रोय ॥३॥  
 जूआ, चोरी, मुखबिरी, ब्याज, घूस, परनार ।  
 जो चाहै दीदार को, एती बस्तु निवार ॥६॥  
 राज-दुवारे साधुजन तीनि वस्तु कों जाय ।  
 कै मीठा, कै मान कां, कै माया की चाय ॥७॥  
 नाचै गावै पद कहै, नाहीं गुरु सों हेत ।  
 कह कबीर क्यों नीपजै बीज-बिहूनो खेत ॥८॥  
 बिन देखे वह देस की बात कहै सो कूर ।  
 आपै खारी खात हैं, बेचत फिरत कपूर ॥९॥  
 तौलों तारा जगमगै जौलों उगै न सूर ।  
 तौ लों जिय जग कर्मबस, जौलों ग्यान न पूर ॥१०॥  
 करु बहियाँ बल आपनी, छाँड बिरानी आस ।  
 जाके आँगन नदी है, सो कस मरै पिआस ॥११॥  
 गुणिया तो गुण को गहै, निर्गुण गुणहिं घिनाय ।  
 बैलहिं दीजै जायफर क्या बूझै क्या खाय ॥१२॥  
 अपनी कह मेरी सुनै, सुनि मिलि एकै दोय ।  
 मेरे देखत जग गया, ऐसा मिला न कोय ॥१३॥  
 लिखापढ़ी में परे सब, यह गुण तजै न कोइ ।  
 सबै परे भ्रम-जाल में, डारा यह जिय खोइ ॥१४॥

६ मुखबिरी=भेद की खबर देने का काम, जासूसी । दीदार=ईश्वर का दर्शन ।

९ खारी=खड़िया मिट्टी ।

मानुष तेरा गुण बढ़ा, माँस न आवै काज ।  
हाड़ न होते आभरण, त्वचा न बाजै बाज ॥१५॥

घर कबीर का सिखर पर, जहाँ सिलिहिली गैल ।  
पायँ न टिकै पिपीलिका, खलक न लादै बैल ॥१६॥

ऊपर की दौऊ गई, हिय की गई हेराय ।  
कह कबीर चारिउ गई, तामों कहा बसाय ॥१७॥

एकै साधे सब सधै, सब साधे सब जाय ।  
जो तू सेवै मूल को, फूलै फलै अघाय ॥१८॥

सब काहू का लीजिये साँचा सब्द निहार ।  
पच्छपात ना कीजिए, कहै कबीर बिचार ॥१९॥

रचनहार को चीन्हले, खाने को क्यों रोय ।  
दिल-मंदिर में पैठकरि तानि पिछौरा सोय ॥२०॥

१६ सिलिहिली गैल = पैर रपटनेवाला रान्ना । पिपीलिका = चींटी ।

१७ चारिउ = दो चर्म-चक्षु और दो ज्ञान-चक्षु ।

१९ सब्द = उपदेश ।

२० तानि पिछौरा सोय = चादर फैलाकर मोजा, निश्चिंत होजा ।

## रैदास

### चोला-परिचय

जन्म-संवत्--अज्ञात; कबीरदास के सम-सामयिक

जन्म-स्थान--काशी

जाति--चमार

पिता--रघू

माता--दुरबिनिया

गुरु--स्वामी रामानन्द

आश्रम--गृहस्थ

इतिवृत्त केवल इतना ही कि रैदासजा जाति के चमार थे और काशी के रहनेवाले। रैदासजी ने स्वयं ही अपने को काशी-वासी चमार-कुल का कहा है--

“जाके कुटुँब सब द्वार टोवंत फिरहिं अजहुं बानागसी आसपासा ।

आचारसहित विप्र करहिं डंडउति तिन तनै रैदास दासानुदासा ॥

कबीरदास के यह गुरु-भाई थे, अर्थात् स्वामी रामानन्द के शिष्य। भक्तमाल में वर्णित इनकी कथा अनेक चमत्कारों से भरी हुई है। चमार-कुल में जन्म लेने की कथा तो बड़ी ही विचित्र है, नाभाजी के मूल छुप्पय में यद्यपि वैसा कोई उल्लेख नहीं है। टीका में लिखा है कि स्वामी रामानन्दजी का एक शिष्य एक ऐसे बनिये के घर से भिक्षा ले आया था, जिसका कारबार एक चमार के साथ था। स्वामीजी के ठाकुरजी ने उस दिन थाल स्वीकार नहीं किया। पूछने पर जब पता चला कि उनका ब्रह्मचारी शिष्य उस बनिये के यहाँ से भिक्षा लाया था, तब स्वामीजी ने शाप दिया कि ‘जा चमार के

यहाँ जन्म ले ।' वेचारे ब्रह्मचारी ने चमारिन के गर्भ से जन्म तो ले लिया, पर उस अछूत के स्तनों का दूध नहीं पिया । जब स्वामी रामानन्द ने पूर्वजन्म के ब्राह्मण ब्रह्मचारी को राममंत्र का उपदेश किया, तब कहीं उसने माता के स्तनों का दूध पिया ! पूर्वजन्म में का हुई अपनी उस महाभूल का स्मरण कर शिशु रैदास को बड़ा पश्चात्ताप हुआ । इस विचित्र कथा के पीछे जो कल्पना हैं उसका इतना ही अर्थ समझा जाये कि चमार-कुलोत्पन्न जीव भगवान् का भक्त हो नहीं सकता; भक्ति पर तो द्विजाति का ही एकमात्र अधिकार है । रैदास की गणना इसीलिए भक्तों में हुई कि वे पूर्वजन्म के शापित ब्राह्मण थे । अंत्यजों के प्रति द्वेषभाव कि व सीमातक पहुँचा था, इसका स्पष्ट प्रमाण इस विचित्र कल्पित कथा में मिलता है । एक ऐसी ही दूसरी कथा के अनुसार रैदासजी ने एक दिन अपने पूर्वजन्म का ब्राह्मणत्व सिद्ध करने के लिए अपने शरीर की त्वचा उधेड़कर 'स्वर्ण-यज्ञोपवीत' सबको दिखलाया था ।

रैदासजी गृहस्थाश्रम में रहते हुए भी उच्चकोटि के विरक्त संत थे । जूने सांते-सीते ही उन्होंने ज्ञान-भक्ति का ऊँचा पद प्राप्त किया था ।

प्रसिद्ध है कि चित्तौर की भाली नाम की एक रानी ने काशी में जाकर रैदासजी से गुरु-मंत्र लिया था । उसकी प्रार्थना पर वे चित्तौर भी गये थे । कहते हैं कि भाली महाराणा उदयसिंह की रानी थी, किन्तु इसका कोई पुष्ट प्रमाण उपलब्ध नहीं है ।

मीरा चाई को भी रैदासजी का शिष्या कहा जाता है उनके कुछ पदों के आधार पर, जैसे—

“मीरो मन लाग्यो गुरु सों. अन्न न रहेगा अटकी ।

गुरु मिलिया रैदासजा भान, दीनीं ग्यान की गुटकी ॥”

“सतगुरु संत मिले रैदासा, दीनीं सुरत सहदानी ॥”

मीरा की अधिक-से-अधिक पद-रचना सगुणोपासना की होने के कारण, तथा काल की दृष्टि से परवर्ती होने से भी यह कथानक विवादास्पद है । मीरा चाई ने चैतन्य महाप्रभु का भी एक-दो पदों में गुरुवत् स्तवन किया है, जैसे—

“अन्न तो हरीनाम लौ लागी ।

सब जग को बह माखनचोरा, नाम धर्यौ बैरागी ॥”

कित छौँड़ी वह मोहन मुरली, कित छौँड़ी वे गोपी ।  
 मूँड़ मुँड़ाइ डोरि कटि बाँधी, माये मोहन-टोपी ॥  
 मात जसोमति माखन कारन, बाँधे जाके पाँव ।  
 स्याम किसोर मोह नन गोग, चैतन्य जाको नाँव ॥  
 पीतांबर का भाव दिखावै, कटि कोपीन कसै ।  
 गौर कृष्ण की दासी मीरा. रसना कृष्ण वसै ॥”

इसी प्रकार मीरा बाई को कुछ विद्वानों ने वल्लभ-कुल की भी शिष्या माना है । इसका समाधान इस प्रकार हो जाता है कि रैदासजी के परवर्ती काल में होते हुए भी मीरा ने उनका पुण्य स्मरण 'सद्गुरु' के रूप में किया है, अथवा किसी रैदासी माधु के प्रति उसका गुरुभाव रहा हो ।

रैदास के समसामयिक तथा परवर्ती संतों ने रैदास का एक बहुत बड़े हरिभक्त के रूप में स्वीकार किया था । स्वामी दादूदयाल के शिष्य रज्जबी ने भगवद्-भक्ति के संबंध में तो यहाँतक कहा है—

“आदि मिली जयदेव कूँ, रैदास समानी ।”

रैदासजी का प्रभाव दूर-दूर तक फैला हुआ था, और आज भी भारत के अनेक प्रदेशों में उनके पंथ के अनुयायी रविदासी लाखों की संख्या में मिलते हैं । रैदासजी 'रविदास' नाम से भी प्रसिद्ध हैं ।

## बानी-परिचय

रैदासजी का बानी के संबंध में नाभाजा का यह पंक्ति प्रसिद्ध है—

“सन्देह-ग्रन्थि-खंडन-निपुन बानि विमल रैदास की ।”

यह उनकी 'विमल' बानी का ही प्रभाव था कि—

“वर्नाश्रम-अभिमान तजि पद-रज बंदहिं जासकी ।”

महात्मा रैदास की बड़े ऊँचे घाट का बानी है । प्रेमपराभक्ति का कई शब्दों में बड़ा ही विशद निरूपण उन्होंने किया है । समता और सदाचार पर बहुत बल दिया है । भक्ति-रस का ऐसा सुन्दर परिपाक अन्यत्र कम देखने में आता है । खंडन-मंडन की ओर उनका ध्यान नहीं था । सत्य की शुद्ध निर्मल अभिव्यक्ति ही, अपरोक्षानुभूति ही उनका परम ध्येय था । भाषाने भी भाव का मूक अनुसरण किया है । अनेक जनपदों के शब्दों का उनकी बानी में समावेश हुआ है, फिर भी रस एकरस ही सर्वत्र प्रवाहित दीखता है ।

### आधार

- १ श्री गुरु ग्रन्थ साहब--सर्व हिन्दू सिक्ख मिशन, अमृतसर
  - २ रैदास --वैलवेडियर प्रेस, इलाहाबाद
  - ३ भक्तमाल--नवलकिशोर प्रेस, लखनऊ
  - ४ भगवान रविदास की सत्य कथा--महात्मा रामचरण कुरील, कानपुर
-

## रैदास

शब्द

भैरव

बिनु देखे उपजै नहि आसा ।  
जो दीसै सो होइ बिनामा ॥  
बरन सहित जो जापै नामु ।  
सो जोगी केवल निहकामु ॥  
परचै रामु रँवै जो कोई ।  
पारसु परसै न दुबिधा होई ॥  
सो मुनि, मन की दुबिधा खाइ ।  
बिनु द्वारे त्रैलोक समाइ ॥  
मन का सुभाव सब कोई करै ।  
करता होइ सु अनभै रहै ॥  
फल कारन फूली वनराइ ।  
फलु लागा तब फूल बिल्हाइ ॥

शब्द

१ दीसै = दीखता है । निहकामु = निष्काम, कामना-रहित । रँव = रमण करता है, प्रत्यक्ष अनुभव करता है । पारसु = ब्रह्मरस से तात्पर्य है । दुबिधा = द्वैतभाव । सो मुनि ... खाइ = जिसके मन में द्वैतभाव का लेश भी नहीं रहा, उसे ही 'मुनि' कहना चाहिए । बिनु ... समाइ = उस मुनि

ग्यानै कारन कर अभ्यासू ।  
 ग्यान भया तहँ करमह नासू ॥  
 घृत कारन ढधि मथै सयान ।  
 जीवत मुकत सदा निरवान ॥  
 कहि रविदास परम बैराग ।  
 रिदै रामु को न जपिमि अभाग ॥१॥

मन्त्र

मिलत पियारो प्राननाथ कवनि भगति ।  
 माध-मंगति पाई परम गति ॥  
 मैले कपरे कहाँ लउ धोवउ ।  
 आवैगी नीद कहाँ लउ सोवउँ ॥  
 जोई-जोई जोर्यो मोई-सोई फाट्यो ।  
 भूठै बनजि उठि ही गई हाट्यो ॥  
 कहि रविदास भयो जव लेख्यो ।  
 जोई-जोई कीन्यो सोई-मोई देख्यो ॥२॥

विलावल

जिहि कुल साधु बैसनौ होइ ।  
 वरन अवरन रंक नहीं ईस्वर, विमल बासु जानिये जग सोइ ॥

को त्रिलोक का ज्ञान, बाह्य साधनों के बिना ही, प्राप्त ही जाता है ।  
 अनभै रहै = अनुभवा-ज्ञान पर स्थित रहता है; अथवा, निर्भय रहता है ।  
 बनराइ = वृक्षावली । विल्हाइ = लुप्त हो जाता है । निरवान = मुक्त ।  
 रिदै = हृदय में ।

- २ परमगति = मोक्ष । जोर्यो = संबंध जोड़ा । फाट्यो = बिछड़ गया ।  
 बनजि = व्यापार । हाट्यो = हाट, पेठ ।  
 ३ बैसनौ = वैष्णव, हरि-भक्त । ईस्वर = राजा से अभिप्राय है ।

बाँभन बैस सूद अरु ख्यत्री डोम चंडाल मलेच्छ किन सोइ ।  
 होइ पुनीत भगवंत भजन ते आपु तारि तारै कुल दोइ ॥  
 धनि सु गाउँ धनि धनि सो ठाऊँ, धनि पुनीत कुटँव सभ लोइ ।  
 जिनि पिया सार-रस तजे आन रस होइ रसमगन डारं विषु खोइ ॥  
 पंडित सूर छत्रपति राजा भगत ब्राबरि औरु न कोइ ।  
 जैसे पुरैन पात जल रहै समीप भनि रविदास जनमे जगि ओइ ॥३॥

गग मारु

ऐसी लाल, तुम्ह बिनु कौन करै ।  
 गरीबनिवाजु गुसैयाँ मेरं माथे छत्र धरै ॥  
 जाकी छोति जगत कौं लागै, नापर तुही ढरै ।  
 नीचहिं ऊँच करै मेरा गोबिंदु, काहू ते न ढरै ॥  
 नामदेव, कबीर, तिलोचन, सधना, सैनु तरै ।  
 कहि रविदास मुनहु रे मनो, हरि-जीउ ते सभै सरै ॥४॥

सुखसागर सुरतरु, चिंतामनि कामधेनु बसि जाके, रे ।  
 चारि पदारथ, असट महासिधि, नवनिधि करतल ताके, रे ।  
 हरि हरि हरि न जपसि रसना ।  
 अवर सभ छाडि वचन रचना ॥

ख्यत्री=क्षत्रिय । किन = क्यों न । लाइ=लोग । सार-रस = प्रेम-सहस्रणा  
 भक्ति से आशय है । आन-रस = विषय-भोग । पुरैन-पात = कमल का  
 पत्ता, जो जल में रहने हुए भी भींगता नहीं । जनमे जगि ओइ = जगत्  
 में उसीका जन्म लेना मार्थक है ।

४ गुसैयाँ = स्वामी । छत्र = राजछत्र । छोति = छूत । ढरै = कृपा करता  
 है । तिलोचन = त्रिलोचन नामका एक भक्त । सधना = सदन नामका  
 एक कसाई भक्त । सैन = सेन भक्त, जो जाति का नाई था ।

नाना ख्यान पुरान वेद विधि चौंतीस अचक्रर माहीं ।  
 व्यास विचारि कछो परमारथ राम नाम मरि नाही ॥  
 सहज समाधि उपाधि-रहित होइ बड़े भागि लिव लागी ।  
 कहि रविदास उदास दासमति जनम-मरन-भय भागी ॥५॥

राम गृह

सह की सार सुहागनि जानै ।  
 तजि अभिमान सुख रलिया मानै ॥  
 तनु मनु देख न सुनै अंतर राखै ।  
 अवरा देखि न सुनै न माखै ॥  
 सो कत जानै पार पराई ।  
 जाकै अंतर दरद न पाई ॥  
 दुखी दुहागनि दुइ पखहीनी ।  
 जिनि नाह निरंतरि भगति न कीनी ॥  
 राम-प्रीति का पंथ दुहेला ।  
 मंगि न साथी गवन अकेला ॥  
 दुखिया दरदमंद दरि आया ।  
 बहुतै प्यास जबाब न पाया ॥

५ वसि = वश में । करतल = हाथ में, अर्चन । असट = अष्ट, आठ ।  
 ख्यान = आख्यान, कथाएँ । मरि = मगवर । लिव = लौ । उदास =  
 विरक्त । दास-मति = भक्त-बुद्धि में ।

६ सह = मिलन । सार = मेज का मुख; आनन्द-तत्त्व । मृग रलिया = एकाकार  
 हो जाने का आनन्द । अवरा = अन्य । दुहागनि = अभागिनी । दुइ-  
 पखहीनी = लोक परलोक जिसके दोनों बिगड़ गये । नाह = नाथ, स्वामी ।  
 दुहेला = कठिन, दुःखदायी ।

कहि रविदास सरनि प्रभु तेरी ।  
ज्युँ जानहु त्युँ करु गति मेरी ॥६॥\*

सूही

जो दिन आवहि सो दिन जाही ।  
करना कूच रहन थिरु नाही ॥  
संगु चलत हैं हम भी चलना ।  
दूरि गवनु सिर ऊपरि मरना ॥  
क्या तू सोया जाग अयाना ।  
तै जीवन जगि सचु करि जाना ॥  
जिनि दिया सु रिजकु अंबरावै ।  
सभ घट भीतरि हाटु चलावै ॥  
करि बंदिगी छाँडि मैं मेरा ।  
हिरदै नामु सम्हारि सवेरा ॥  
जनमु सिरानो पंथु न सँवारा ।  
साँझ परी दह दिसि अंधियारा ॥  
कह रविदास नदान दिवाने ।  
चेतसि नाही दुनिया फनखाने ॥७॥

\*इस पद का यह भी पाठ-भेद है :

सो कहा जानै पीर पराई । जाके दिल में दर्द न आई ॥  
दुखी दुहागिनि होइ पिय हीना । नेह निरति करि सेवन कीना ॥  
स्थाम प्रेम का पंथ दुहेला । चलन अकेला कोइ संग न हेला ॥  
मुख की सार सुहागिनि जानै । तन मन देय अंतर नहि आनै ॥  
आन मुनाय और नहिँ भाषै । राम रसायन रसना चाषै ॥  
खालिक तौ दरमंद जगाया । बहुत उमेद जवाब न पाया ॥  
कह रैदास कवन गति मेरी । सेवा बंदगी न जानूँ तेरी ॥

७ रिजक=रोज़ी, जीविका । अंबरावै=जुटाता है । हाटु=पेट, लेन-देन । सम्हारि=स्मरण कर । सवेरा=जल्दी । दह=दस । नदान=नादान, मूर्ख । फनखाने=नाशवान् ।

अँचे मंदिर, सालि रसोई ।  
 एक घरी पुनि रहन न होई ॥  
 इह तनु ऐसा जैसे घास की टाटी ।  
 जलि गयो घास रलि गयो माटी ॥  
 भाई बंधरु कुटँव सहेरा ।  
 ओइ भी लागे काढु सवेरा ॥  
 घर की नारि उरहि तन लागी ।  
 उह तौ भूतु भूतु करि भागी ॥  
 कहि रविदास सबै जग लूट्या ।  
 हम तौ एक राम कहि छूट्या ॥८॥

धनाश्री

चित सिमरन करौ नैन अवलोकनो,  
 स्रवन बानी सुजसु पूरि राखौ ।  
 मनु सु मधुकरु करौ चरण हिरदे धरौ,  
 रसन अमृत रामनाम भाखौ ॥  
 मेरी प्राति गोबिंद सिउ जनि घटै ।  
 मैं तौ मोलि महँगी लई जीउ सटै ॥  
 साध संगति बिना भाव नहिँ उपजै,  
 भाव बिन भगति नहिँ होय तेरी ।  
 कहै रविदास एक बेनती हरि सिउ  
 पैज राखहु राजाराम मेरी ॥९॥

८ सालि=चावल ; मधुर अन्न । रलिगयो=मिल गया । सहेरा=सहेला, सखा ।

९ पूरि राखौ=भरलूँ । रसन=रसना, जिह्वा । जीव सटै=प्राणों के मोल ।  
 पैज=टेक ।

## जैतिश्री

नाथ, कल्लुवै न जानउ ।  
 मनु माया कै हाथि बिकानउ ॥  
 तुम कहियत हौ जगतगुर स्वामी ।  
 हम कहियत कलिजुग के कामी ॥  
 इन पंचन मेरो मन जु बिगार्यो ।  
 पलु पलु हरिजी ते अंतरु पार्यो ॥  
 जित देखौ तित दुख की रासी ।  
 अजौं न पत्याइ निगम भये साखी ॥  
 इन दूतन खलु बध करि मार्यो ।  
 बड़ो निलाजु अजहु नहिं हार्यो ॥  
 कहि रविदास कहा कैसे कीजै ।  
 बिनु रघुनाथ सरनि काकी लीजै ॥१०॥

## गौरी

मेरी संगति पोच सोच दिनु राती ।  
 मेरा करम-कुटिलता जनमु कुभाँती ॥  
 गम गुसइयाँ जीउ के जीवना ।  
 मोहिं न बिसारहु मैं जनु तेरा ॥  
 हरहु बिपति जन करहु सुभाई ।  
 चरण न छाडौं सरीर कल जाई ॥

१० अंतर पार्यो=भेद डाल दिया । पत्याइ=विश्वास करता है । निगम=वेद ।  
 साखी=साक्षी, गवाह ।

११ पोच=नीच । कल=भले कल ही ।

कहि रविदास परौ तेरी साभा ।  
बेगि मिलहु जन करि न बिलाँवा ॥११॥

गौरी पूरत्री

कूप पर्यो जैसे दादिरा कछु देसु बिदेसु न बूझ ।  
ऐसे मेरा मनु बिख्या विमोह्या कछु आरापारु न सूझ ॥  
सगल भवन के नायक इकु छिनु दरसु दिखाइ ॥  
मलिन भई मति माधवा तेरी गति लखी न जाय ।  
करहु कृपा भ्रम चूकई मैं, सुमति देहु समभाय ॥  
जोगीसुर पावहि नहीं तुअ गुण कथनु अपार ।  
प्रेम-भगति कै कारणै कहि रविदास चमार ॥१२॥

रामकली

गाइ गाइ अब का कहि गाऊँ ।  
गावनहार को निकट बताऊँ ॥  
जबलगि है इहि तन की आसा, तबलगि करै पुकारा ।  
जब मन मिल्यौ आस नहिँ तन की, तब को गावनहारा ॥  
जबलगि नदी न समुँद्र समावै, तबलगि बढै हँकारा ।  
जब मन मिल्यौ रामसागर सौँ, तब यह मिटी पुकारा ॥  
जबलगि भगति मुकति की आसा, परमतत्व सुनि गावै ।  
जहँ जहँ आस धरत है इहि मन, तहँ-तहँ कछु न पावै ॥  
छाँड़ै आस निरास परमपद, तब सुख सति कर होई ।  
कहि रैदास जासौँ और करत है, परमतत्व अब सोई ॥१३॥

१२ दादिरा=दादुर, मेंढक । आरापारु=आर-पार । बिख्या=विषयों के  
सगल=सकल ।

१३ हँकारा=अहंकार । सति कर=सत्य का, निश्चय ही । निरास=तृष्ण  
रहित, अनासक्त ।

## राग रामकली

राम-भगत को जन न कहाऊँ, सेवा करूँ न दासा ।  
 जोग जग्य गुन कछू न जानूँ, ताते रहूँ उदासा ॥  
 भगतं भया तो चढ़ै बड़ाई, जोग करूँ जग मानै ।  
 जो गुन भया तौ कहैँ गुनी जन, गुनी आपको जानै ॥  
 ना मैं ममता मोह न महिया, ये सब जाहि बिलाई ।  
 दोजख भिस्त दोउ सम करि जानूँ, दुहुँ ते तरक है भाई ॥  
 मैं अरु ममता देखि सकल जग, मैं से मूल गवाँई ।  
 जब मन ममता एक-एक मन, तबहि एक है भाई ॥  
 कृस्न करीम राम हरि राघव, जवलगि एक न पेखा ।  
 बेद कितेब कुरान पुरानन, सहज एक नहि देखा ॥  
 जोइ-जोइ पूजिय सोइ-सोई काँची, सहज भाव सति होई ।  
 कहि रैदास मैं ताहि को पूजूँ, जाके ठाँव नाँव नहि होई ॥१४॥

## राग रामकली

नरहरि, चंचल है मति मेरी । कैसे भगति करूँ मैं तेरी ॥  
 तूँ मोहि देखै हौं तोहि देखूँ, प्रीति परस्पर होई ।  
 तूँ मोहि देखै तोहि न देखूँ, यह मति सब बुधि खोई ॥  
 सब घट अंतर रमसि निरंतर, मैं देखन नहि जाना ।  
 गुन सब तोर मोर सब औगुन, कृत उपकार न माना ॥  
 मैं तैं तोरि मोरि असमभि सों, कैसे करि निस्तारा ।  
 कहि रैदास कृस्न करुनामय, जै जै जगत-अधारा ॥१५॥

१४ बड़ाई=महिमा । महिया=मथा । भिस्त = वहिश्त, स्वर्ग । तरक=असहकार, त्याग ।

१५ रमसि=रमता है, व्यापक है । कृत=किया हुआ । असमभि=अज्ञान, भ्रान्ति ।

## राग रामकली

जब राम नाम कहि गावैगा, तब भेद अभेद समावैगा ॥  
 जे सुख हूँ इहि रस के परसे, सो सुख का कहि गावैगा ॥  
 गुरुपरसाद भई अनुभौ मति, विष अंमृत सम धावैगा ॥  
 कहि रैदास मेदि आपा पर, तब उहि ठौरहिं पावैगा ॥१६॥

## राग रामकली

भगती ऐमी सुनहु रे भाई । आइ भगति तव गई बड़ाई ॥  
 कहा भयो नाचे अरु गाये, कहा भयो तप कीन्हें ।  
 कहा भयो जे चरन पखारे, जौलौं तत्व न चीन्हें ॥  
 कहा भयो जे मूँड मुँड़ायो, कहा तीर्थ व्रत कीन्हें ।  
 स्वामी दास भगत अरु सेवक, परम तत्व नहिं चीन्हें ॥  
 कहि रैदास तेरी भगति दूरि है, भाग बड़े सों पावै ।  
 तजि अभिमान मेदि आपा पर, पिपिलक हूँ चुनि खावै ॥१७॥

## राग जंगली गौड़ी

अब हम खूब वतन घर पाया । ऊँचा खेर सदा मेरे भाया ।  
 बेगमपूर सहर का नाम । फिकर अँदेस नहीं तेहि ग्राम ॥  
 नहिं जहँ साँसत लानत मार । हैफ न खता न तरस जवाल ॥

१६ भेद अभेद समावैगा = सारा मायाकृत द्वैतभाव तत्र अद्वैतभाव में ल  
 हो जायेगा । इहि रस = अद्वैतभाव का आनन्द । धावैगा = समभेगा  
 आपापर = यह अपना है, और वह पराया ; द्वैतभाव ।

१७ पिपिलक = पिपीलिका, चींटी । धूल में शकर मिल गई हो तो चींटी ह  
 शकर को अलग करके खा सकती है, यह कार्य हाथी नहीं कर सकता  
 रस-प्राप्ति के लिए नन्हें-से-नन्हा बनने की आवश्यकता है ।

१८ खेर = खेड़ा, गाँव । बेगमपूर = जहाँ पहुँचने की गति नहीं । अँदेस = डर  
 साँसत = पीड़ा । लानत = भर्त्सना । हैफ = अफसोस । खता = धोखा

आव न जान, रहम औजूद । जहाँ गनी आप बसै माबूद ॥  
जोई सैल करै सोई भावै । महरम महल में को अटकावै ॥  
कहि रैदास खलास चमारा । जो उस सहर सो मीत हमारा ॥१८॥

राम मैं पूजा कहा चढ़ाऊँ । फल अरु फूल अनूप न पाऊँ ॥  
थनहर दूध जो बछरू जुठारी । पुहुप भँवर जल मीन विगारी ॥  
मलयागिरि बेधियो भुअंगा । विष अंम्रित दोउ एकै संगी ॥  
मनही पूजा मनही धूप । मनही सेऊँ सहज सरूप ॥  
पूजा अरचा न जानूँ तेरी । कहि रैदास कवन गति मेरी ॥१९॥

रग सोरठ

जो तुम तोरौ राम मैं नहि तोरौँ ।

तुम सों तोरि कवन सों जोरौँ ॥

तीरथवरत न करौँ अँदेसा । तुम्हरे चरनकमल का भरोसा ॥  
जहँ-जहँ जावौँ तुम्हरी पूजा तुम-सा देव और नहि दूजा ॥  
मैं अपनो मन हरि सों जोर्यो । हरि सों जोरि सबन सों तोर्यो ॥  
सबहीं पहर तुम्हारी आसा । मन क्रम बचन कहै रैदासा ॥२०॥

थोथो जनि पछोरौ रे कोई ।

जोई रे पछोरौ जा में निज कन होई ॥

थोथी काया थोथी माया । थोथा हरि बिन जनम गँवाया ॥  
थोथा पंडित थोथी बानी । थोथी हारि बिन सबै कहानी ॥

चूक । जवाल=भक्त । औजूद=वजूद, अस्तित्व । गनी=धनी ।  
माबूद=पूज्य, इष्टदेव । महरम=असली भेद का जाननेवाला, रहस्य से  
सुपरिचित ।

१६ थनहर=थन से दुहा हुआ । पुहुप=पुष्प, फूल । मलयागिरि=मलय-  
गिरि का चंदन ।

थोथा मंदिर भोग बिलासा । थोथी आन देव की आसा ॥  
साँचा सुमिरन नाम-बिसासा । मन बच कर्म कहै रैदासा ॥२१॥

राग भैरो

भेष लियो पै भेद न जान्यो । अमृत लेइ बिषै सों सान्यो ॥  
काम क्रोध में जनम गँवायो । साधु-संगति मिलि राम न गायो ॥  
तिलक दियो पै तपनि न जाई । माला पहिरे घनेरी लाई ॥  
कहि रैदास मरम जो पाऊँ । देव निरंजन सत करि ध्याऊँ ॥२२॥

राग बिलावल

मैं वेदनि कामनि आखूँ,  
हरि बिन जिव न रहै कस राखूँ ॥  
जिव तरसै ल्यों आसरु तेरा, करहु सँभाल न सुर मुनि मेरा ॥  
बिरह तपै तन अधिक जरावै, नींद न आवै भोज न भावै ॥  
सखी सहेली गरव गहेली, पिउ की बात न सुनहु सहेली ।  
मैं रे दुहागिनि अघ करि जानी, गया सो जोवन साध न मानी ॥  
तूँ साईं औ साहिव मेरा, खिजमतगार बंदा मैं तेरा ।  
कहि रैदास अँदेसा येही, बिन दरसन क्यों जिवहि सनेही ॥२३॥

राग कानड़ा

चल मन, हरि-चटसाल पढ़ाऊँ ।  
गुरु की साटि ग्यान का अच्छर,  
बिसरै तौ सहज समाधि लगाऊँ ॥

- 
- २१ थोथो = पोला, निस्तार । पछोरना = फटकना, सूप में रखकर अन्न साफ करना । निजकन = आत्म-मुख-कणों से आशय है । बिसासा = विश्वास ।  
२३ वेदनि = वेदना, पीड़ा । आखूँ = कहूँ । भोज = भोजन । आसरु = आश्रय, शरण । दुहागिनि = अभागिनी । अघ करि जानी = पाप करना ही जाना ।

प्रेम की पाटी सुरति की लेखनि,  
 ररौ ममौ लिखि आँक लखाऊँ ।  
 इहि बिधि मुक्त भये सनकादिक,  
 रिदै विचार-प्रकास दिखाऊँ ॥  
 कागद कँवल, मति मसि करि निर्मल,  
 बिन रसना निसिदिन गुन गाऊँ ।  
 कहि रैदास, राम भजु भाई,  
 संत साखि दे बहुरि न आऊँ ॥२४॥

राग गौड़

आज दिवस लेऊँ बलिहारा ।  
 मेरे घर आया राम का प्यारा ॥टेक॥  
 आँगन बँगला भवन भयो पावन ।  
 हरिजन बैठे हरिजस गावन ॥  
 करूँ डंडवत, चरन पखारूँ ।  
 तन मन धन उन उपरि वारूँ ॥  
 कथा कहैं अरु अर्थ विचारैं ।  
 आप तरैं, औरन को तारैं ॥  
 कहि रैदास मिलैं निज दासा ।  
 जनम-जनम कै काटैं पासा ॥२५॥

२४ चटसाल=पाठशाला । साटि=छुड़ो । पाटी=तख्ती । ररौ ममौ=रकार, मकार यही दो अक्षर अर्थात् राम । कँवल=हृदय-कमल से आशय है । मति-मसि=बुद्धिरूपी स्याही । बहुरि न आऊँ=फिर जन्म न लूँ ।  
 २५ पासा=(कर्म के) फंदे ।

## राग केदारा

कहु मन रामनाम सँभारि ।  
 माया के भ्रम कहा भूल्यो, जाहुगे कर भारि ॥  
 देखि धौं इहाँ कौन तेरो, सगा सूत नहि नारि ।  
 तोरि उतँग सब दूरि करिहैं, देहिगे तन जारि ॥  
 प्रान गये कहो कौन तेरा, देखि सोचि बिचारि ।  
 बहुरि इहि कलिकाल माहीं, जीति भावै हारि ॥  
 यहु माया सब थोथरी रे, भगति दिस प्रति हारि ।  
 कहि रैदास सत बचन गुरु के, सो जिव ते न बिसारि ॥२६॥

## राग धनाश्री

मैं का जानूँ देव, मैं का जानूँ ।  
 मन माया के हाथ बिकानूँ ॥  
 चंचल मनुवाँ चहूँदिसि धावै ।  
 पाँचौं इंद्री थिर न रहावै ॥  
 तुम तौ आहि जगतगुरु स्वामी ।  
 हम कहियत कलिजुग के कामी ॥  
 लोक बेद मेरे सुकृत बड़ाई ।  
 लोक लीक मोपै तजी न जाई ॥  
 इन मिलि मेरा मन जो विगार्यो ।  
 दिन-दिन हरि सों अंतर पार्यो ॥  
 सनक सनंदन महामुनि ग्यानी ।

२६ कर धारि = हाथ भाड़कर खाली हाथ । सूत = सुत, पुत्र । उतँग = नाता ।  
 भावै = चाहे, अथवा । थोथरी = खोखली, सारहीन । भगति' ..... हारि = अपना  
 सर्वस्व भक्ति की वाजी पर हार दे ।

२७ लीक = मर्यादा, नियम । उमापति = शिव । गामी = यहाँ 'गायक' यह

सुख नारद अरु ब्यास बखानी ॥  
 गावत निगम उमापति स्वामी ।  
 सेस सहसमुख कीरति-गामी ॥  
 जहँ जाऊँ तहँ दुख की रासी ।  
 जो न पतियाइ साधु हैं साखी ॥  
 जमदूतन बहु विधि करि मार्यो ।  
 तऊ निलज अजहूँ नहिँ हार्यो ॥  
 हरिपद-बिमुख आस नहिँ छूटै ।  
 ताते तृस्ना दिन दिन लूटै ॥  
 बहु विधि करम लिये भटकावै ।  
 तुम्हें दोष हरि कौन लगावै ॥  
 केवल रामनाम नहिँ लीया ।  
 संतत बिषय-स्वाद चित दीया ॥  
 कहिँ रैदास कहाँलुगि कहिये ।  
 बिन रघुनाथ बहुत दुख सहिये ॥२७॥

गग धनाश्री

जन को तारि तारि बाप रमइया ।  
 कठिन फंद पर्यो पंच जमइया ॥  
 तुम बिन सकल देव मुनि दूँ दूँ,  
 कहूँ न पाऊँ जमपास छुड़इया ॥  
 हम से दीन दयाल न तुम से,  
 चरन-सरन रैदास चमइया ॥२८॥

अर्थ लिया जायेगा । संतत = सदा ।

२८ रमइया = राम । जमइया = यम । चमइया = चमार ।

राग धनाश्री

दरसन दीजै राम दरसन दीजै ।

दरसन दीजै बिलंब न कीजै ॥

दरसन तोरा जीवन मोरा । बिन दरसन क्यूँ जिवै चकोरा ॥  
माधो सतगुरु सब जग चेला । अब के बिछुरे मिलन दुहेला ॥  
धन जोबन की भूठी आसा । सत सत भाषै जन रैदासा ॥२६॥

आरती

अब कैसे छूटै नामरट लागी ।

प्रभुजी तुम चंदन हम पानी । जाकी अँग-अँग बास समानी ॥  
प्रभुजी तुम घनबन हम मोरा । जैसे चितवत चंद चकोरा ॥  
प्रभुजी तुम दांपक हम बाती । जाकी जोति बरै दिनराती ॥  
प्रभुजी तुम मोती हम धागा । जैसे सोनहिं मिलत सुहागा ॥  
प्रभुजी तुम स्वामी हम दासा । ऐसो भक्ति करै रैदासा ॥३०॥

प्रभुजी तुम संगति सरन तिहारी ।

जग-जीवन राम मुरारी ॥

गली-गली को जल बहि आयो, सुरसरि जाय समायो ।  
संगति के परताप महातम, नाम गंगोदक पायो ॥  
स्वाँति बूँद बरसै फनि ऊपर, सोहि विषै होइ जाई ।  
ओहि बूँद कै मोती निपजै, संगति की अधिकारि ॥  
तुम चंदन हम रेंड बापुरे, निकट तुम्हारे आसा ।  
संगति के परताप महातम, आवै बास सुबासा ॥

२८ दुहेला = कठिन ।

३० बास = सुगन्ध ।

३१ फनि = साँप । विषै = विष ही । निपजै = पैदा होता है । अधिकारि = बड़ाई,

जाति भी ओछी करम भी आछा, ओछा कसब हमारा ।  
नीचै से प्रमु ऊँच कियो है, कहि रैदास चमारा ॥३१॥

### साखी

हरि-सा हीरा छाँड़िकै, करै आन की आस ।  
ते नर जमपुर जाहिगे, सत भाषै रैदास ॥१॥

अंतरगति राचै नही, बाहर कथै उदास ।  
ते नर जमपुर जाहिगे, सत भाषै रैदास ॥२॥

जा देखे घिन ऊपजै, नरककुण्ड में बास ।  
प्रेमभगति सों ऊधरे, प्रगटत जन रैदास ॥३॥

रैदास राति न सोइये, दिवस न करिये स्वाद ।  
अह्निसि हरिजी सुभिरिये, छाँड़ि सकल प्रतिवाद ॥४॥

सब सुख पावै जासुतें, सो हरिजू को दास ।  
कोउ दुख पावै जासुतें, सो न दास हरिदास ॥५॥

महिमा । रैंड = रँडी, अरंड । कसब = पेशा ।

### साखी

- २ राचै = प्रेम से रँगे । उदास = वैराग्य की बात ।  
३ ऊधरे = उद्धार हो गया ।  
४ प्रतिवाद = बकवास, भ्रंश ।

## गुरु-बानी

“आदि ग्रन्थ” या “गुरु ग्रन्थ साहिब” में ६ सिक्ख गुरुओं की बानी संगृहीत है। पाँचवें गुरु अर्जुनदेव ने आदिगुरु यात्रा नानकदेव की बानी में लेकर अपनी निज की बानीतक को संग्रह करके भाई गुरुदास के द्वारा गुरुमुखी लिपि में लिखवाया था। इस महान् संग्रह को आदि ग्रन्थ अथवा गुरु ग्रन्थ-साहिब नाम दिया गया। आदि ग्रन्थ का संकलन भादों सुदी १ संवत् १६६१ को संपूर्ण हुआ। कहते हैं कि कुल्लु कोरे पन्ने उन्होंने इस विश्वास से छोड़वा दिये थे कि नवें गुरु की जो रचनाएँ होंगी, उनको उन पत्रों पर विभिन्न रागों के अनुसार भविष्य में लिखा जायगा।

गुरु नानक के पश्चात् जिन परवर्ती गुरुओं ने समय-समय पर रचनाएँ कीं उनके अंत में अति नम्रभावना से प्रेरित होकर अपने नाम न देकर ‘नानक’ ही सबने नाम दिया है। यह कठिनाई देखकर कि लोग आखिर कैसे पहचानेंगे कि कौन रचना किस गुरु की है, गुरु अर्जुनदेव ने उस-उस रचना के ऊपर ‘महला १’ ‘महला २’ ‘महला ३’ आदि संकेत लिखा दिये, जिनका अर्थ यह हुआ कि ‘महला १’ की बानी गुरु नानकदेव की है, ‘महला २’ की बानी गुरु अंगद की है, ‘महला ३’ की बानी गुरु अमरदास की है, ‘महला ४’ की बानी गुरु रामदास की है, ‘महला ६’ की बानी गुरु अर्जुन की है और ‘महला ६’ की बानी गुरु तेगबहादुर की है। छठे, सातवें और आठवें गुरु ने कोई रचना नहीं की। ‘महला’ या महल्ला आदिग्रन्थरूपी नगर के मानों भिन्न-भिन्न भाग हैं।

इन सब बानियों को गुरुओं के क्रमानुसार न देकर गुरु ग्रन्थ साहित्य में निम्नलिखित ३१ रागों के अनुसार संकलित किया गया है—

सिरी (श्री), गउड़ी, आसा, गूजरी, देव गंधारी, विहागड़ा, बड़हंस, सोरठि, धनामरो, टोडी, वैराड़ी, तिलंग, सूही, थिलावलु, गौड़, रामकली, नट-नाराइन, गउड़ा, मारु, तुखारी, केशरा, भैरउ, वसंत, सारंग, मलार, कानड़ा, कलिआन, प्रभाती और जैजावती ।

किन्तु बाबा नानक-रचित जपुजी, मो दरु, मुणि वड्डा और सोहिला इनको रागों में नहीं बाँधा गया है ।

इन छह गुरुओं की बानी के अलावा कबीर, नामदेव, रविदास, त्रिलोचन, शेख फरीद आदि कुल्ल भगतों की भी बानियाँ प्रत्येक राग के अंत में संगृहीत हैं ।

गुरु नानक, गुरु अंगद और गुरु अमरदास की रचनाएँ प्रायः पंजाबी भाषा-बहुल हैं । गुरु रामदास की रचनाओं की भाषा कुल्ल पंजाबी और बहुत-कुल्ल हिन्दी है । गुरु अर्जुन की भाषा में अपेक्षाकृत हिन्दी के अधिक शब्दों का प्रयोग हुआ है । नवें गुरु तेगबहादुर की सभी रचनाएँ शुद्ध हिन्दी में हैं । गुरु नानक के नाम से आज हिन्दी-पद-संग्रहों में जितने भी पद मिलते हैं, उनमें से अधिकांश नवें गुरु तेगबहादुर के रचे हुए हैं ।

दसवें गुरु श्री गोविंद गय (सिंह) के भी नाम का एक 'ग्रन्थ' है, जिसे उनकी मृत्यु के पश्चात् भाई मानीमिंह ने संकलित किया था । इसमें गुरु गोविंद-सिंह की इन रचनाओं को संगृहीत किया गया है— जापजी, अकाल उस्तत, वचित्र नाटक, देवी माहात्म्य, ज्ञान पत्रोथ, त्रिया चरित्र और जफर नामा ।

प्रस्तुत ग्रन्थ में हमने केवल गुरु ग्रन्थ साहित्य में से हाँ उक्त छहों गुरुओं की बानियों से पदों व सलोकों का संकलन किया है ।

गुरु नानकदेव का जपुजी सबसे अधिक प्रसिद्ध है और यह बड़ी उत्कृष्ट रचना है । इनका 'मो दरु' पद और 'सोहिला' भी बड़े भक्ति-भाव से गाये जाते हैं । गुरु नानक की 'आसा दी वार' भी काफी प्रसिद्ध है ।

गुरु अंगद की रची केवल 'वारें' हैं, जो माफु, मोरठि, सूही, रामकली सारंग आदि कई रागों में गाई जाती हैं ।

गुरु अमरदास की 'आनन्दु' नामक रचना बड़ी मनोहारिणी और आइलाद-कारिणी है । उत्सवों पर 'आनन्दु' बड़े चाव से गाया जाता है ।

गुरु रामदास के भी अनेक भावपूर्ण पद, वारें और छंद हैं। सो पुरखु पद इनका बहुत प्रसिद्ध है।

गुरु अर्जुन की 'सुखमनी' तो लाखों के कंठ की मणिमाला बनी हुई है। बड़ी ऊँची रचना है। इसके अतिरिक्त, गुरु अर्जुन के रचे हज़ारों भक्ति-भावपूर्ण पद हैं।

गुरु तेगबहादुर के पदों और सलोकों में संसार की अनित्यता एवं वैराग्य की तीव्र अभिव्यंजना हुई है। बड़े भाव से सिक्ख इन सलोकों का पाठ मृतक-संस्कार के अवसर पर करते हैं।

'नपुजी' का पाठ प्रातःकाल किया जाता है। इसके बाद प्रायः 'आसा दी वार' को कहते हैं।

संध्या समय 'रहिरास' के पद गाये जाते हैं, और 'कीर्तन सोहिला' का पाठ रात को सोते समय किया जाता है।

## गुरु नानकदेव

### चोला-परिचय

जन्म-संवत्—१५२६ वि०, वैशाख शु० ३

जन्म-स्थान—तलवंडी गाँव

जाति—खत्री

पिता—कालूचंद

माता—तृप्ता

भेष—गृहस्थ

निर्वाण-संवत्—१५६५ वि०, आश्विन शु० १०

निर्वाण-स्थान—करतारपुर

नानकदेव का जन्म-स्थान तलवंडी गाँव लाहौर के दक्षिण-पश्चिम लगभग ३० मील दूर है। यह स्थान आजकल नानकाना साहब के नाम से प्रसिद्ध है। सिक्खों का यह बहुत बड़ा तीर्थ-स्थान माना जाता है।

नानकदेव के पिता कालूचंद तलवंडी के पटवारी थे और खेती-बाड़ी भी करते थे।

गुरु नानक बचपन से ही बड़े प्रतिभावान् और शान्तस्वभाव के व्यक्ति थे। पिताने इन्हें पंजाबी, हिंदी, संस्कृत और फारसी की शिक्षा दिलाई, और इन्होंने विद्याभ्यास में असामान्य योग्यता का परिचय दिया। किन्तु इनके चित्त का मुकाब तो एकान्त-सेवन, सत्संग और ईश्वर-चिंतन की ओर सदा रहता था।

पिताने इन्हें विवाह-बन्धन में बाँध दिया। पत्नी का नाम सुलखनी था। वह ज्यादातर मायके में रहती थीं। कालांतर में इन्हें दो पुत्र हुए—श्रीचंद और लक्ष्मीचंद। श्रीचंद ने संन्यास लेकर सुप्रसिद्ध 'उदासी संप्रदाय' चलाया।

कालू ने अपने पुत्र नानक को एक मोदी के यहाँ नौकरी में लगाया, पर उसने इनकी लापवाही देखकर इन्हें नौकरी से अलग कर दिया। कहते हैं कि

एक दिन यह आटा तोल रहे थे। जब तोलते-तोलते 'तेरह' पर आये तो यह 'तेरा-तेरा' ही करते रह गये, और न जाने कितने सेर आटा ग्राहक को तोलकर दे दिया।

तब खेती-वाड़ी में लगाया, पर वहाँ भी मन नहीं लगा। पिता को उलटे सच्ची खेती करने का उपदेश करने लगे—

“इहु तनु धरती वीजु करमा करो,

सलिल आपाउ सारंगपाणी।

मनु किरसाणु हरि रिदै जम्माइ लै,

इउ पावसि पदु निरवाणी ॥-(रागु सिरी)

फिर कुछ बनिज-व्यापार करने के लिए पिताने कहा, जिसका उत्तर यह दिया गया—

“वणजु करहु वणजारि हो वक्खरु लेहु समालि।

तैसी वसतु विसाहीणै जैसी निवहै नालि ॥

अगुँ साहु मुजाणु हैं, लैसी वसतु समालि ॥-(रागु सिरी)

और कहा—“खोटे वणजि वणंजिणै मनु तनु खोटा होइ।” खोटे बनिज-व्यापार पर उनका चित्त नहीं डोला; वे तो राम-नाम के सच्चे व्यापारी बन चुके थे। पुत्र की यह ऊँचे घाट की वैराग्य-वृत्ति देखकर पिता कालू हैरान थे।

नानकदेव घर से निकल पड़े। देश-विदेश में भ्रमण करने लगे। साथ में इनका एक पक्का साथी रवात्र बाजे पर भजन गानेवाला हो लिया, जिसका नाम मर्दाना था। इनकी यात्रा के कई सुन्दर प्रसंग प्रसिद्ध हैं।

सैयदपुर में, जिसे आजकल अमीनाबाद कहते हैं, ये दोनों गुरु नानक और मर्दाना लालो नामक एक बढई के घर पर जाकर ठहरे। एक शूद्र के घर की रोटी खाते हुए देखकर वहाँ के ब्राह्मण-खत्रियों में हलचल मच गई। पर गुरु नानक ने उस श्रमजीवी बढई की रोटी को ही श्रेष्ठ ठहराया, और कहा कि, “इस गरीब की रोटी में दूध-ही-दूध हैं, क्योंकि यह इसके पसीने की कमाई की रोटी है। तुम्हारे जमींदार मलिक भागो की रोटी में यह स्वाद और यह पवित्रता कहाँ, वह तो जुल्म की कमाई की रोटी हैं, जो खून से सनी हुई है।”

कुरुक्षेत्र होते हुए गुरु नानक अपने साथी मर्दाना के साथ हरद्वार पहुँचे। वहाँ देखा कि लोग अपने पितरों को तर्पण कर रहे हैं। नानकदेव भी

वहीं बैठकर जल उलीचने लगे, मगर पश्चिम की तरफ़। पंडितों ने आपत्ति की कि तर्पण पश्चिम की तरफ़ नहीं, पूर्व की तरफ़ किया जाता है। गुरु नानकदेव ने इसपर जवाब दिया—“मैं पछाहँ का रहनेवाला हूँ; घर पर एक हरा लहलहा खेत छोड़कर आया हूँ। उसे सींचनेवाला वहाँ कोई आदमी नहीं। सो मैं यहीं से खेत को सींच रहा हूँ, जिससे वह सूख न जाये। जब तुम लोग लाखों कोस पर रहनेवाले अपने प्यासे पितरों को यहाँ से पानी पहुँचा सकते हो, तो मेरा खेत तो यहाँ से बहुत ही पास है।”

हरद्वार से यह काशी गये। वहाँ से गया और गया से कामरूप व जगन्नाथपुरीतक पूरब के देशों में घूमते रहे। इस यात्रा में गुरु नानक मुसलमान फकीरों या कलंदरों की जैसी टोपी पहनते थे, और माथे पर हिन्दू साधुओं की तरह तिलक भी लगाते थे। गले में माला भी डाल लेते थे। हिन्दू और मुसलमान दोनों की मिली-जुली विचित्र-सीं वेश-भूषा रखते थे।

जब ये कामरूप से चले तब, कहते हैं, कलियुग इन्हें डराने व प्रलोभन देने वहाँ पहुँचा। मर्दाना बहुत भयभीत हो गया। गुरु नानक ने उसे धीरज ब्रंधाया और कहा, ‘तू कलियुग से डरता है? अरे, किसीसे डरना ही है, तो एक ईश्वर से डरना चाहिए।’ और यह शब्द कहा—

“डरि धरु घरि डरु डरि डरु जाइ।

सो डरु केहा जितु डरि डरु पाइ ॥

तुधु विनु दूजी नाही जाइ।

जो किछु बरतै सभ तेरी रजाइ ॥

डरीऐ जे डरु होवै होरु।

डरि डरि डरणा मन का सोरु ॥”-(रागु गउड़ी)

पंजाब वापस आकर ये दोनों यात्री शेख फरीद से मिलने अजोधन गये, जिसे आजकल पाकपट्टन कहते हैं। शेख फरीद इस पहुँचे हुए फकीर की उपाधि थी। असल नाम शेख ब्रह्म या इब्राहीम था। गुरु नानक और शेख फरीद ने जंगल में काफी देरतक अध्यात्म-विषय पर चर्चा की। दोनों महात्माओं ने घंटों खूब घनघोर ब्रह्म-रस बरसाया। मर्दाना ने रवात्र का मुर छेड़ा और गुरु नानक ने यह शब्द कहा—

“जप तप वा धंधु बेडुला जितु लंधहि वहेला।

ना सरवरु ना ऊरुलै, ऐसा पंधु सुहेला ॥

तेरा एको नामु मंजीठड़ा रता मेरा चोला सदरंग टोला ॥  
 साजन चले पिआरिआ क्रिउ मेला होई ।  
 जे गुण होंवहि गंठडाणे, मंलेगा सोई ॥  
 मिलिआ होइ न वीळुई जे मिलिया होई ।  
 आवागउणु निवारिआ है साचा सोई ॥  
 हउमै मारि निवारिआ सीता है चोला ।  
 गुर वचनी फलु पाइआ सह के अमृत बोला ॥  
 नानकु कहै सहेली हो सहु खरा पिआरा ।  
 हम सह केरीआ दासीआ साचा खसमुहमारा ॥—(रागु सूही)

अर्थात्, जप और तप का तू बेड़ा बनाले, और धार को पार करजा ।  
 न फिर भील है, न प्रवाह; ऐसा सहज पंथ है वह ।  
 प्रभो, तेरा नाम ही वह मंजीठ है, जिसमें मैं अपना यह चोला रंग  
 डालूँ । प्यारे, वही रंग पक्का है ।  
 साजन से तेरी भेंट कैसे होगी फिर ?  
 तेरी गाँठ में गुण होंगे, तभी तो वह तुझे मिलेगा ।  
 और तुझसे मिलकर एकाकार होकर वह फिर बिछड़ेगा नहीं ।  
 आवागमन से वह सच्चा स्वामी ही छुड़ा सकता है ।  
 जिसने अहंकार को निकाल बाहर कर दिया, उस सखी ने अपने स्वामी  
 को रिझाने के लिए अपना चोला सी लिया ।  
 गुरु के उपदेश से उसे फल मिला गया अपने स्वामी के साथ अमृत-  
 बोल बोल-बोलकर ।  
 नानक कहता है, हे सहेलियो, वह स्वामी पूरा प्यारा है ।  
 हम सब उसकी दासियाँ हैं, वह हमारा सच्चा स्वामी है ।  
 और फिर इसी मस्ती में शेख फरीदने कहा—

“दिलहु मुहवति जिन्ह सेई सचिआ ।

जिन्ह मनि होरु मुखि होरु सि काँड़े कचिआ ॥  
 रते इसक खुदाइ रंगि दीदार के ।  
 बिसरिआ जिन्ह नामु ते भुइ भारु थीए ॥  
 आपि लीए लाइ लाइ दर दरवेस से ।  
 तिन्ह धनु जणेदी माउ आए सफलु से ॥

परवदगार अपार अगम बेअंत तू ।  
जिन्हा पछाता सचु चुंमा पैर मू॥  
तेरी पनह खुदाइ तू बखसंदगी ।  
सेख फरीदै खैरु दीजै बंदगी ॥—(रागु आसा)

अर्थात्, जिनकी दिली मुहब्बत है उस परमात्मा के लिए वे ही सच्चे हैं । जिनके मन में कुछ और है, और मुँ में कुछ और, उनकी गिनती कच्चों में की जायेगी ।

वे भी सच्चे हैं, जो खुदा के इश्क में रँग गये हैं, और उसके दर्शन के प्यासे हैं ।

जिन्होंने उसका नाम भुला दिया, वे भार हैं पृथिवी के ।

जो उसके दर के दरवेश हो गये, उनको उस प्रियतम ने अपने दामन से बाँध लिया । धन्य है उन माताओं को जिन्होंने कि उन्हें जन्म दिया; उनका संसार में आना सफल है ।

हे पालनकर्त्ता, तू अपार है, अगम है और अनंत है ।

जिन्होंने तुझ सच्चे स्वामी को पहचान लिया, मैं उनके पैर चूमता हूँ ।

अय खुदा, मैं तेरी शरण चाहता हूँ; तू बखशादे मुझे ।

शेख फरीद को अपनी सेवा तू खैरात में दे दे ।

शेख फरीद से गुरु नानक का इतना अधिक प्रेम हो गया था कि उनसे यह दोबारा भी मिलने गये थे ।

गुरु नानक और मर्दाना ने दक्षिण भारत की भी यात्रा की थी । सिंहल द्वीप भी वे पहुँचे थे । कहा जाता है कि 'प्राण-संगली' ग्रन्थ को उन्होंने सिंहल में बैठकर रचा था ।

इसी प्रकार पश्चिम की यात्रा में गुरु नानक मक्के तक गये थे । प्रसिद्ध है कि वहाँ कावे की तरफ़ पैर फैलाकर यह लेट गये थे । इस बेअदबी को देखकर जत्र वहाँ के मुल्ले ने डांटते हुए पूछा कि, "अल्लाह की तरफ़ तुम क्यों अपने पैर फैलाये हुए हो?" तत्र इन्होंने जवाब में उससे कहा— "अच्छा भाई, तो जिधर अल्लाह न हो उधर मेरे पैर घुमाओ ।" पर ऐसी कौन-सी दिशा थी, जहाँ अल्लाह का वास न हो ! मुल्ला हैरान था ।

गुरु नानकदेव ने इस प्रकार देश-देशान्तरों में सत्य और ईश्वर की भक्ति का प्रचार किया और मौज से हरिनाम का अनमोल रस लुटाया । हिन्दू

और मुसलमान दोनों ने उनके ऊँचे व गहरे उपदेशों को प्रेम से सुना और ग्रहण किया ।

अपने प्रिय शिष्य लहिणा को, जो बाद को गुरु अंगद के नाम से प्रसिद्ध हुए, अपनी गद्दी का उत्तराधिकारी बनाकर गुरु नानकदेव अंतिम समय में एक पेड़ के नीचे जा बैठे और प्रभु के नाम-स्मरण में लौलीन हो गये । गुरु अंगद चरणों पर गिर पड़े । सब शिष्य और कुटुम्बी विलाप कर रहे थे । गुरु तो आनन्दमग्न थे । हुक्म किया सिक्ख-मंडली को कि 'सोहिला' गाओ । सोहिला समाप्त होने पर 'जपुजी' का जत्र अंतिम सलोक कहा गया, चादर ओढ़ली, और 'वाह गुरु' कहते-कहते चोला छोड़ दिया, ब्रह्मलीन हो गये ।

### बानी-परिचय

'महला १' शीर्षक के जितने भी अनेक रागों में पद 'गुरु ग्रन्थ साहब' में संगृहीत हैं वे सब गुरु नानकदेव के रचे हुए हैं । ग्रन्थ साहब के आदि में जो 'जपुजी' है वह इनकी सबसे प्रसिद्ध रचना है । सिक्खों का 'जपुजी' के प्रति वही श्रद्धा-भाव है जो हिन्दुओं का गीता के प्रति, अथवा बौद्धों का 'धम्म पद' के प्रति है । 'आसा दी वार' भी इनकी ऊँची रचना है । 'रहिरास' तथा 'सोहिला' नामक पद-संग्रहों में भी गुरु नानक के अनेक पद या पौड़ियाँ संकलित हैं । फुटकर तो सैकड़ों ही पद हैं । 'सोदरु' पद भी इनका बहुत प्रसिद्ध है, और इसी प्रकार 'गगन में थाल' यह आरती भी ।

किंतु 'जपुजी' का स्थान इनकी रचनाओं में सबसे ऊँचा है । इसे हरेक सिक्ख और पंजाब और सिन्ध के अनेक हिन्दू भी करटस्थ कर नित्य प्रातःकाल इसका भक्तिपूर्वक मंगल-पाठ करते हैं । प्रस्तुत ग्रन्थ में 'जपुजी' को हमने पूरा उद्धृत किया है । अर्थ अधिकतर प्रोफेसर तेजासिंहजी की टीका के आधार पर किया है, कहीं-कहीं पर मैकालीक महोदय के अंग्रेजी भाषान्तर से भी हमने सहायता ली है । जपुजी के विषय में प्रोफेसर तेजासिंहजी ने नीचे जो लिखा है वह सर्वथा सही है । वस्तुतः यह बहुत ऊँची रचना है --

“जपुजी में मनुष्य-जीवन का सबसे उच्चकोटि का ज्ञान निहित है । इसमें हमारे जीवन के वास्तविक मनोरथ और इन्हें प्राप्त करने के साधन बतलाये हैं । इसमें, मन को ऐसे साँचे में ढालने और उसके ऊपर ऐसी अवस्था लाने का ढंग बतलाया है कि जो भी धार्मिक उलझनें आ पड़ें उन्हें हम सुगमता से सुलभ सके ।”

जपुजी की रचना सूत्रात्मक-सी है। गुरु नानक ने इसमें बहुत ही थोड़े शब्दों में ऊँच-से-ऊँचे भावों को व्यक्त किया है। प्रो० तेजासिंह के शब्दों में “बड़े विस्तारवाले विचारों को ऐसा कसकर लिखा है कि मानो कूजे में दरिया बंद कर दिया है। पंजाबीभाषा से इतना कठिन काम पहले कभी नहीं लिया गया था, और न अबतक ही किसीने लिया है।”

दूसरे अनेक शब्द भी बड़े ऊँचे और गहरे भावों से भरे हुए हैं। अध्यात्म के विविध अंगों का विशद निरूपण चोट करनेवाली भाषा व शैली में किया गया है। प्रेम और विरह का वर्णन कहीं-कहीं बड़ा ही अनूठा मिलता है। नम्रता तो गुरु नानक की प्रसिद्ध ही है। उत्तरी भारत के संत-साहित्य में ‘गुरु-बानी’ का और उसमें भी गुरु नानकदेव की बानी का एक विशिष्ट स्थान है। अनमोल निधि है हमारी यह। हमें यह पछुताव है कि ‘गुरु ग्रन्थ साहब’ में से गुरु नानक के जपुजी को छोड़कर, बहुत थोड़े पद और सलोक स्थान-संकीर्णता के कारण हम ले सके। हैरानी होती है कि इस गुरु-महोदधि में से किस रत्न को उठालें और किसे छोड़ दें।

## आधार

- १ श्री गुरु ग्रन्थ साहिब—सर्व हिंदू सिक्ख मिशन, अमृतसर
- २ दि सिक्ख रिलिजन (भाग १) मॅकालीफ़—ऑक्सफोर्ड
- ३ श्री जपुजी साहिब (सटीक)—टीकाकार प्रो० तेजासिंह, स्थानिक कमेटी, श्री दरवार साहिब, अमृतसर

## जपुजी

१ ॐकार सति नामु करता पुरुखु निरभउ  
निरवैरु अकाल मूरति अजूनी सैभं गुर प्रसादि ॥ \*

आदि सचु जुगादि सचु है भी सचु नानक होसी भी सचु ॥ ·|·

सोचै सोचि न होवई जे सोची लखवार ॥  
चुपै चुप न होवई जे लाइ रहा लिखतार ॥  
भुखिआ भुख न उत्तरी जे वंन पुरीआ भार ॥  
सहस सिआणपा लख होहि त इक न चल्ले नालि ॥

---

\* उस गुरु की कृपा से, जो एक ही है, जिसका नाम सत्य है अर्थात् जो सदा एकरस रहता है, जो सब का सृष्टा है, जो समर्थ पुरुष है, जिसे किसीका भी भय नहीं, न किसीसे जिसका वैर है, जिसका अस्तित्व काल की पहुँच से परे है, जिसका जन्म नहीं है, जो स्वयंभू है।

यह सिम्बल धर्म का मूल मंत्र है।

·|· सब से पहले, जबकि औरकुछ भी अस्तित्व में नहीं था, केवल सत्यरूप परमात्मा था। जबकि युगों का विभाग होने लगा, तब भी वह सत्य ही था। अब भी वह सत्य है। नानक, आगे भी वह सत्य ही रहेगा।

१ चितन करने से (सत्य) समझ में नहीं आ जाता, भले ही लाखों बार फिर-फिर उसका मैं चिन्तन करता रहूँ।

किव सचिआरा होइये किव कूड़ै तुटै पालि ।  
 हुकमि रजाई चल्लणा नानक लिखिआ नालि ॥१॥  
 हुकमी होवनि आकार, हुकमु न कहिआ जाई ॥  
 हुकमी होवनि जीअ, हुकमि मिलै वड़िआई ॥  
 हुकमी उत्तमु नीचु हुकमि लिखि दुख सुख पाईअहि ॥  
 इकना हुकमी बखसीस इकि हुकमी सदा भवाईअहि ॥  
 हुकमै अन्दरि समु को वाहरिं हुकम न कोइ ॥  
 नानक हुकमै जे बुझै त हउमै कहै न कोइ ॥ २ ॥

भूखा रहने से उसके मिलन की भूख शान्त होने की नहीं, भले ही मैं सारे संसार को अपने काबू में कर लूँ ।

लाखों सयानपन हों, उस सत्यतक एक भी नहीं पहुँचता, तो फिर हम सत्यमय हों तो कैसे ? और हमारे उसके बीच में जो दीवार खड़ी है वह कैसे टूटे ? परदा कैसे हटे ? (एक ही उपाय है) उस आदेश देनेवाले परमेश्वर के आदेश पर चलना, उसकी आज्ञा के अनुसार आचरण करना । और वह आज्ञा हमारे साथ ही लिखी हुई है ।

२ उस आज्ञा से सृष्टि के सारे आकार बनते हैं । उस आज्ञा को कहा नहीं जा सकता— अनिर्वचनीय है वह ।

उसी आज्ञा से जीवों का सृजन होता है, और उसीसे जीवों को मनुष्य की उँची श्रेणी प्राप्त होती है ।

उसीसे मनुष्य उत्तम गति पाता है, और उसीसे नीच गति; वह आज्ञा जैसे कर्मों को लिख देती है वैसे ही दुःख और सुख सब पाते हैं ।

उस आज्ञा से किसीको मुक्ति का दान मिल जाता है, तो कितने ही अनेक योनिशो में चक्कर काटते रहते हैं ।

सभी उसकी आज्ञा के अंदर हैं ; कोई भी उसकी आज्ञा के बाहर नहीं है । नानक कहते हैं— इस आज्ञा को यदि कोई अच्छी तरह समझले, तो फिर वह कभी यह नहीं दहेगा कि यह या वह मैंने किया है ।

अर्थात्, 'अहंभाव' का उसमें लेश भी नहीं रहेगा ।

गावै को ताणु होवै किसै ताणु । गावै को दाति जाणै नीसाणु ॥  
 गावै को गुण वडिआईआ चार । गावै को विदिआ विखमु वीचारु ॥  
 गावै को साजि करे तनु खेह । गावै को जीअ लै फिरि देह ॥  
 गावै को जायै दिसै दूरि । गावै को वेखै हादरा हदूरि ॥  
 कथना कथी न आवै तोटि । कथि कथि कथी कोटी कोटि कोटि ॥  
 देदा दे लैदे थकि पाहि । जुगा जुगंतरि खाही खाहि ॥  
 हुकमी हुकमु चलाए राहु । नानक विगसै बेपरवाहु ॥ ३ ॥

साचा साहिवु साचु नाइ भाखिआ भाउ अपारु ॥  
 आखहि मंगहि देहि देहि दाति करे दातारु ॥

३ कोई उसकी शक्ति को गाता है, उसका वस्तुमान करता है, जिसे कि उससे शक्ति मिली है;

कोई उसकी दी हुई वस्तुओं को गाता है उसके चिह्न समझकर;

कोई उसके गुणों और उसकी सुन्दर-सुन्दर महिमाओं को गाता है; और कोई कठिन-कठिन विद्याओं के द्वारा उसका गान करता है;

कोई यह समझकर उसका गान करते हैं कि वह देह को बनाकर फिर उसे मिट्टी कर देता है; और कोई-कोई यह समझकर कि वह जीव लेकर फिर दे देता है ।

कोई गाता है कि वह परमात्मा बहुत दूर, परे से परे, प्रतीत होता है; और कोई उसे अपने सामने, विलकुल निकट, देखकर गाता है ।

करोड़ों ने कहा, कहा और फिर कहा, पर उसकी कथनी—उसकी गुण-गाथा—कभी समाप्त नहीं हुई ।

वह ऐसा दाता है कि दिये ही जाता है, पर लेनेवाला ही लेते-लेते थक जाता है । युगों युगों से उसका दिया सब खाते ही आये हैं ।

आज्ञा देनेवाले की आज्ञा यह सबकुछ चला रही है । नानक कहते हैं—वह लापरवाह हमेशा खुद आनन्दमग्न रहता है ।

४ वह स्वामी 'सत्य' है; उसका नाम भी सत्य है । और उसका बखान करने के भाव या तंग अनगिनती हैं ।

फेरि कि अगै रखीए जितु दिसै दरवारु ॥  
 मुहौ कि बोलगु बोलीए जितु सुणि धरे पिआरु ॥  
 अमृत वेला सचु नाउ वडिआई वीचारु ॥  
 करमौ आवै कपड़ा नदरी मोखु दुआरु ॥  
 नानक एवै जाणीए सभु आपे सचिआरु ॥ ४ ॥

थापिआ न जाइ कीता न होइ । आपे आपि निरंजनु सोइ ॥  
 जिनि सेविआ तिनि पाइआ मानु । नानक गाविए गुणी निधानु ॥  
 गाविए सुणिए मनि रखी भाउ । दुखु परहरि सुखु घरि लै जाइ ॥  
 गुरमुखि नादं गुरमुखि वेदं । गुरमुखि रहिआ समाई ॥

लोग निवेदन करते हैं और मांगते हैं कि, 'स्वामी, तू हमें दे दे।' और उन्हें वह दाता देता है ।

फिर क्या उसके आगे रखें कि जिससे उसका (मेहर का) दरवार दीख पड़े ? और इस मुख से हम क्या बोल बोलें कि जिन्हें सुनकर वह स्वामी हमसे प्रेम करे ?

अमृत-वेला में—मंगलमय प्रभात-काल में, उसके सत्य नाम का, और उसकी महिमा का विचार करो, स्मरण करो ।

कर्मों के अनुसार चोला तो बदल लिया जाता है; किन्तु मोक्ष का द्वार उसकी दया से ही खुलता है ।

नानक कहते हैं—यों जानो तुम कि वह सत्यरूप प्रभु आप ही सब कुछ है ।

५ न वह किसीके द्वारा स्थापित होता है, और न बनाया जाता है । वह तो स्वयं ही है, और निरंजन है—माया से परे है ।

जिसने उसकी सेवा की है उसे मान-प्रतिष्ठा मिली है । सो हे नानक, उसी गुण-निधान का गुण-गान किया जाये ।

उसके गुण गाने और सुनने चाहिएँ, और भावपूर्वक अपने मन में रखने चाहिएँ ।

वह प्रभु हमें दुखों से छुड़ाकर अपने सुखभाम में ले जायेगा ।

गुरु ईसरु गोरखु वरमा गुरु पारबती माई ॥  
 जे हउ जाणा आखा नाही कहणा कथनु न जाई ॥  
 गुरा इक देहि बुझाई ॥  
 सभना जीआ का इकु दाता सो मै विसरि न जाई ॥५॥  
 तीरथि नावा जे तिसु भावा विणु भाणे कि नाइ करी ॥  
 जेती सिरठि उपाई वेखा विणु करमा कि मिलै लई ॥  
 मति विचि रतन जवाहर माणिक जे इक गुर की सिख सुणी ॥  
 गुरा इक देहि बुझाई ॥  
 सभना जीआ का इकु दाता सो मै विसरि न जाई ॥६॥

गुरु की वाणी ही नाद अर्थात् आदि शब्द है, और वही वेद है; कारणकि गुरु के मुख में परमात्मा स्वयं वास करता है ।

गुरु ही शिव हैं, गुरु ही विष्णु (गो अर्थात् पृथिवी के रक्षक) हैं और गुरु ही ब्रह्मा हैं । पार्वती भी गुरु हैं, और माता लक्ष्मी भी वही हैं ।

जो मैं उसे जानलूँ तो उसका बखान नहीं कर सकता, क्योंकि वह कथनी से परे है ।

किंतु गुरु ने एक बार मुझे समझा दिया है कि जीव को देनेवाला एक परमात्मा ही है, और मुझे वह कभी नहीं भूलना चाहिए ।

६ यदि मैं उसे रिझा सकूँ तो तीर्थों में स्नान करूँ; यदि उसे मैं रिझा नहीं सकता, तो तीर्थों में नहाने से मेरा क्या बनेगा ?

देवता झूँ, जितनी भी मृष्टि मिरजी गई है । इसमें बिना कर्म या साधन किये क्या मिल सकता है, जिसे मैं लूँ ? (किर परमात्मा का मिलना तो बिना जतन के अर्थात् कठिन है ।)

यदि गुरु का उपदेश (ध्यान से) सुनोगे तो तुम्हारी बुद्धि में से ही हीर-मोती आदि सारे रत्न अर्थात् ऊँचे-से-ऊँचे आध्यात्मिक गुण प्रकट हो पड़ेंगे । (तीर्थों में भटकने की जरूरत नहीं पड़ेगी ।)

गुरु ने एक बार मुझे समझा दिया है कि जीव को देनेवाला एक परमात्मा ही है, और मुझे वह कभी नहीं भूलना चाहिए ।

जे जुग चारे आरजा होर दसूणी होइ ॥  
 नवा खंडा विचि जाणीये नालि चलै सभु कोइ ॥  
 जे तिसु नदरि न आवई त वात न पुच्छै केइ ॥  
 चंगा नाउ रखाइ कै जसु कीरति जगि लेइ ॥  
 कीटा अंदरि कीटु करि दोसी दोसु धरे ॥  
 नानक निरगुणि गुणु करे गुणवंतिआ गुणु दे ॥  
 तेहा कोइ न मुझई जि तिसु गुणु कोइ करे ।७॥

सुणिए सिद्ध पीर सुरिनाथ । सुणिए धरति धवल आकास ॥  
 सुणिए दीप लोअ पाताल । सुणिए पोहि न सकै कालु ॥  
 नानक भगता सदा विगासु । सुणिए दूख पाप का नासु ।८॥

७ मनुष्य यदि चारों युग जीये, या इससे भी दसगुनी उसकी आयु हो जाये, और नवों खंडों में वह विख्यात हो जाये, सब लोग उसके साथ चलने लगें,

दुनियाभर के लोग उसे अच्छा कहें, और उसके यश का बखान करें, पर यदि परमात्मा ने उसपर अपनी (कृपा-) दृष्टि नहीं की, तो कोई उसकी बात भी पूछनेवाला नहीं—उसकी कुछ भी कीमत नहीं ।

वह तब कीट से भी तुच्छ कीट माना जायेगा । दोषी भी उसपर दोषारोप करेंगे ।

नानक कहते हैं—वह निर्गुणी को भी गुणी कर देता है, और जो गुणी है उसे और भी अधिक गुण बरख देता है ।

पर ऐसा कोई भी दृष्टि में नहीं आता, जो परमात्मा को गुण दे सके ।

८ गुरु का उपदेश सुनने से सिद्धों, पीरों और बड़े-बड़े नाथों की असलीयत का पता लग जाता है । ( अथवा, असली सिद्धों, पीरों और बड़े-बड़े नाथों की अवस्था को वह प्राप्त कर लेता है । )

गुरु का उपदेश सुनने से पृथिवी का, उसे टिकाये रखनेवाले ( कल्पित ) बैल का, और आकाश का सही-सही ज्ञान हो जाता है ।

सुणिए ईसरु वरमा इंदु । सुणिए मुखि सालाहण मंडु ॥  
 सुणिए जोग-जुगति तनि भेद । सुणिए सासत सिमृति वेद ॥  
 नानक भगता सदा विगासु । सुणिए दूख पाप का नासु ॥६॥

सुणिए सतु संतोखु गिआनु । सुणिए अठिसठिका इसनानु ॥  
 सुणिए पड़ि पड़ि पावहि मानु । सुणिए लागै सहजि धिआनु ॥  
 नानक भगता सदा विगासु । सुणिए दूख पाप का नासु ॥१०॥

[ विशेष—‘जपुजी’ की १६वीं पौड़ी में इस ‘धवल’ अर्थात् वेल का स्पष्टीकरण किया गया है । ]

गुरु की शिक्षा सुनने से द्वीपों, लोकों और पातालों का ठीक-ठीक पता लग जाता है ।

और तब काल की ढाल नहीं गल पाती ।

नानक कहते हैं—(गुरु का उपदेश सुननेवाले) भक्तजन सदा प्रफुल्लित रहते हैं । ( गुरु का उपदेश ) सुनने से उनके सारे दुःख और पाप नष्ट हो जाते हैं ।

६ गुरु का उपदेश सुनने से शिव, ब्रह्मा और इन्द्र की दशा का असली पता लग जाता है ।

और मन्दबुद्धि की भी भारी प्रशंसा होने लगती है ।

उसे सुनने से योग की युक्ति या मार्ग, और घट के रहस्य खुल जाते हैं ।

गुरु का उपदेश सुनने से शास्त्रों, स्मृतियों और वेदों की वास्तविकता का ज्ञान हो जाता है ।

नानक कहते हैं—ऐसे भक्तजन सदा प्रफुल्लित रहते हैं । (गुरु-उपदेश) सुनने से उनके सारे दुःख और पाप नष्ट हो जाते हैं ।

१० गुरु का उपदेश सुनने से सत्य, संतोष और दिव्यज्ञान प्राप्त होता है ।

उसे सुनना अङ्गसठ तीर्थों में स्नान करने के समान है ।

गुरु का उपदेश सुनने से ज्यों-ज्यों उसे मनुष्य पढ़ता है, त्यों-त्यों वह मान-प्रतिष्ठा पाता है ।

सुणिए सरा गुणा के गाह । सुणिए सेख पीर पातिसाह ॥  
 सुणिए अंधे पावहि राहु । सुणिए हाथ होवै असगाहु ॥  
 नानक भगता सदा विगासु । सुणिए दूख पाप का नासु ॥११॥  
 मंने की गति कही न जाइ । जे को कहै पिछै पछुताइ ॥  
 कागदि कलम न लिखणहारु । मंने का बहि करनि विचारु ॥  
 ऐसा नामु निरजनु होइ । जे को मंनि जाणै मनि कोइ ॥१२॥

उसे सुनने से चित्त का निरोध होकर उसका सहज ध्यान लग जाता है ।

नानक कहते हैं—गुरु का उपदेश सुननेवाले भक्तजन सदा प्रफुल्लित रहते हैं । उनके सारे दुःख और पाप नष्ट हो जाते हैं ।

११ गुरु का उपदेश सुनने से मनुष्य गुणों के सागर की थाह पा लेता है—  
 गहन-से-गहन गुणों को दृढ़तापूर्वक ग्रहण कर लेता है ।

उसे सुनने से मनुष्य शेख, पीर और बादशाह बन जाते हैं । अथवा यह जान जाते हैं कि धार्मिक तथा सांसारिक दोनों क्षेत्रों का नेता एकसाथ कैसे बना जाता है ।

गुरु का उपदेश सुनने से अन्धे को भी रास्ता सूझ जाता है ।

उसे सुनने से वह अथाह की भी थाह पा जाता है ।

नानक कहते हैं—ऐसे भक्तजन सदा प्रफुल्लित रहते हैं । उनके सारे दुःख और पाप नष्ट हो जाते हैं ।

१२ जो उसकी आज्ञा पर चलता है उसकी (पहुँची हुई) अवस्था का वर्णन नहीं हो सकता; यदि कोई वर्णन करने का यत्न करता है, तो उसे पीछे पछुताना या लज्जित होना पड़ता है ।

लिखने के लिए न कागज़ है, न कलम, और न लिखनेवाला ही उस अवस्था का, जिसे कि उसकी आज्ञा को माननेवाला प्राप्त कर लेता है ।

ऐसा पवित्र और अकथ है उसके लिए है गुरु का नाम—

जो उसकी आज्ञा को हृदय से मानने की रीति जानले ।

मंने सुरति होवै मनि बुधि । मंनि सगल भवण की सुधि ॥  
 मंने मुहि चोटा ना खाइ । मंने जम कै साथि न जाइ ॥  
 ऐसा नामु निरंजनु होइ । जे को मंनि जाणै मनि कोइ ॥१३॥

मंने मारगि ठाक न पाइ । मंने पति सिउ परगटु जाइ ॥  
 मंने मगु न चलै पंथु । मंने धरम सेती सनबंधु ॥  
 ऐसा नामु निरंजनु होइ । जो को मंनि जाणै मनि कोइ ॥१४॥

मंने पावहि मोख दुआरु । मंनि परवारै साधारु ॥  
 मंने तरै तरै गुरु सिख । मंनि नानक भवहि न भिख ॥  
 ऐसा नामु निरंजनु होइ । जे को मंनि जाणै मनि कोइ ॥१५॥

१३ उसकी आज्ञा पर चलने से ऊँची (आध्यात्मिक) वृत्ति जाग्रत हो उठती है, अथवा पराशुद्धि विकसित हो जाती है ।

उससे सारे लोकों का ज्ञान हो जाता है ।

उसे मानने से मनुष्य को दण्ड नहीं मिलता ; और वह यम के मार्ग पर नहीं जाता—काल की पकड़ से छूट जाता है ।

ऐसा पवित्र और अकथ है उसके लिए गुरु का नाम,—

जो उसकी आज्ञा को हृदय से मानने की रीति जानले ।

१४ उसकी आज्ञा पर चलने से रास्ते में कोई रोक-टोक नहीं रहती ; मनुष्य फिर मान-प्रतिष्ठा के साथ (सन्मार्ग पर) चलता है ।

उसे जो मानता है वह मामूली रास्ते पर नहीं, बल्कि राजपथ पर चलता है ।

[ विशेष—‘मगुन’ भी एक पाठ है । तब यह अर्थ किया गया है कि वह भगवत्प्रेम में मग्न होकर आगे बढ़ जाता है । ]

उसका धर्म के साथ (दृढ़) संबंध हो जाता है ।

ऐसा पवित्र और अकथ है उसके लिए गुरु का नाम,—

जो उसकी आज्ञा को हृदय से मानने की रीति जानले ।

१५ उसकी आज्ञा मान लेने से मनुष्य मोक्ष के द्वार पर पहुँच जाता है । वह अपने परिवार का भी उद्धार कर लेता है ।

पंच परवाण पंच परधानु । पंचे पावहि दरगहि' मानु ॥  
 पंचे सोहहि दरि राजानु । पंचाका गुरु इकु धिआनु ॥  
 जे को कहै करै वीचारु । करते कै करणै नाही सुमारु ॥  
 धौलु धरमु दइआ का पूत । संतोखु थापि रखिआ जिनि सूत ॥  
 जे को बुझै होवै सचिआरु । धवलै उपरि केता भारु ॥  
 धरती होरु परे होरु होरु । तिसते भारु तलै कवणु जोरु ॥  
 जीअ जाति रंगा के नाव । सभना लिखिआ बुड़ी कलाम ॥  
 एहु लेखा लिखि जाणै कोइ । लेखा लिखिआ केता होइ ॥  
 केता ताणु सुआलिहु रूपु । केती दति जाणै कौणु कूतु ॥

उसकी आज्ञा पर चलने से वह स्वयं तर जाता है, और जिसे वैसा उपदेश देता है वह भी तर जाता है ।

जो उसकी आज्ञा को मानता है, वह भीख नहीं माँगता फिरता ।

ऐसा पवित्र और अकथ है उसके लिए गुरु का नाम—

जो उसकी आज्ञा को हृदय से मानने की रीति जानले ।

१६ (ऐसे गुरु-उपदेश पाये हुए) पंच ही प्रमाणरूप हैं; अथवा, परमात्मा की दृष्टि में 'स्वीकृत' हैं, और वे ही सबमें प्रधान हैं, प्रतिष्ठित हैं । वे ही उस प्रभु के दरबार में मान पाते हैं ।

[ विशेष—ग्रन्थ साहब की टीका में भाई चंदासिंह ने 'पंच' का अर्थ इस प्रकार किया है—(१) जो ईश्वर की मरजी पर चलते हैं, (२) जो उसे सत्यरूप मानते हैं, (३) जो उसका गुण-गान करते हैं, (४) जो उसका नाम सुनते हैं, और (५) जो उसकी आज्ञा का पालन करते हैं । ]

पंचों से ही राजा-महाराजाओं के दरबार शोभायमान होते हैं ।

इनका गुरु केवल परमात्मा का ध्यान होता है ।

यदि कोई मनुष्य कोई बात कहे, तो वे उसपर तात्त्विक विचार करते हैं, उसे बिना विचार किये तुरंत मान नहीं लेते ।

सिरजनहार के कार्यों की कोई गिनती नहीं ।

क्रीता पसाउ एको कवाउ । तिसते होए लख दरीआउ ॥  
 कुदरति कवण कहा वीचार । वारिआ न जावा एक वार ॥  
 जो तुधु भावै साई भलो कार । तू सदा सलामति निरंकार ॥१६॥  
 असंख जप, असंख भाउ । असंख पूजा असंख तप ताउ ॥  
 असंख गरंथ मुखि वेदपाठ । असंख जोग मनि रहहि उदास ॥

(जो यह विश्वास किया जाता है कि) नन्दी (शिवजी का ब्रह्म) पृथिवी को उठाये हुए है वह नन्दी वस्तुतः धर्म है, प्रभु की कृपा का रत्न हुआ 'नियम' है, जिसने सारे ब्रह्मांड को धैर्य के सहारे थाम रखा है ।

जिसने इसको समझ लिया, वह सत्य का साक्षात्कार कर सकता है ।

नन्दी पर कितना बड़ा भार लदा होगा !

इस पृथिवी से परे पृथिवी है—उससे भी परे और उससे भी परे पृथिवी है ।

यह सारा भार यदि उस नन्दी के ऊपर रखा हुआ है, तो वह नन्दी फिर किसके आधार पर स्थित है ?

जीवों को अनेक जातियाँ और अनेक रंगों के नामों को एक चलती हुई कलम ने लिखा है—अर्थात् लेखे-हिसाब का प्रवाह अनन्त है ।

इनका कौन लेखा कर सकता है ? और वह कितना बड़ा लेखा बनेगा !

उसकी कितनी बड़ी शक्ति है, और कैसा सलौना रूप है ! उसकी बख्शीयों का कोई पार ! कौन कृत सकता है उन्हें ?

एक ही शब्द से, एक ही आज्ञा से सृष्टि को विस्तृत कर दिया ; उसकी आज्ञा से सृष्टि की लाखों नदियाँ वह निकलीं ।

मेरी क्या विसात जो मैं तेरा बखान कर सकूँ ?

मैं तो तुझपर एक बार भी निष्ठावर होनेलायक नहीं । अच्छा-भला वही है, जो तुझे भावे । हे निराकार ! तू सदा सलामत रहता है ।

१७ अमंख्य प्रकार के तेरे मंत्र-जप हैं, और अमंख्य ही भक्ति-भाव के मार्ग ।  
 अमंख्य प्रकार की तेरी पूजा है, और अमंख्य तप और साधन ।

असंख भगत गुण गिआन वीचार । असंख सती असंख दातार ॥  
 असंख सूर मुह भख सार । असंख मोनि लिब लाइ तार ॥  
 कुदरति कवण कहा वीचारु । वारिआ न जावा एक वार ॥  
 जो तुधु भावै साई भलीकार । तू सदा सलामति निरंकार ॥१७॥

असंख मूरख अंध जोर । असंख चोर हरामखोर ॥  
 असंख अमर करि जाहि जोर । असंख गलबढ हत्तिआं कमाहि ॥  
 असंख पापी पाप करि जाहि । असंख कूड़िआर कूड़े फिराहि ॥  
 असंख मलेछ मलु भखि खाहि । असंख निंदक सिरि करहि भारु ॥

असंख्य लोग वेदों और अन्य पवित्र ग्रन्थों का मुख से पाठ करते हैं ।  
 और असंख्य योगी मन में जगत् की ओर से उदासीन रहते हैं ।

असंख्य भक्तजन तेरे गुणों का और तत्त्व-दर्शन का चिंतन करते हैं ।  
 ऐसे ही, मच्चे और दानी असंख्य लोग हैं । और असंख्य शूवीर  
 तलवार की चोटें सामने खाते हैं ।

असंख्य साधक मौन व्रत धारणकर तुझसे अपनी लौ लगाते हैं ।  
 मेरी क्या विमात, जो मैं तेरा भगवान कर सकूँ ?  
 मैं तो तुझपर एक वार भी निछावर होनेलायक नहीं । अच्छा-भला  
 वही है, जो तुझे भावे । हे निराकार ! तू सदा सलामत रहता है ।

- १८ असंख्य लोग मूर्ख और घोर अन्धे हैं ;  
 असंख्य चोर और पराया धन हरण करनेवाले हैं ;  
 असंख्य लोग ऐसे हैं, जो बलात्कारपूर्वक राज्य स्थापित कर लेते हैं ;  
 और गला काटनेवाले और हत्यारे भी असंख्य हैं ;  
 असंख्य पापी हैं, जिन्हें पाप करते हुए गर्व होता है ;  
 असंख्य असत्य बोलनेवाले असत्य में ही पड़े-पड़े चक्कर काटते हैं ;  
 असंख्य गंदे लोग गंदी कमाई से ही अपने पेट भरते हैं ;  
 और असंख्य निन्दक पराई निन्दा करते और सिर पर पापों की  
 गठरी लादते हैं ।

नानक नीचु कहै वीचार । वारिआ न जावा एक वार ॥  
जो तुधु भावै साई भली कार । तू सदा सलामति निरंकार ॥१८॥

असंख . नाव असंख थाव ।

अगंम अगंम असंख लोअ । असंख कहहि सिरि भारु होइ ॥  
अखरी नामु अखरी सालाह । अखरी गिआनु गीत गुण गाह ॥  
अखरी लिखणु बोलणु वाणि । अखरा सिरि संजोगु वखाणि ॥  
जिनि एहि लिखे तिस सिरि नाहि । जिव फुरमाए तिव तिव पाहि ॥  
जेता कीता तेता नाउ । विणु नावै नाही को थाउ ॥

तुच्छ नानक कहता है, मैं तो तुझपर एक बार भी निछावर होने-  
लायक नहीं ।

अच्छा-भला वही है, जो तुझे भावे । हे निराकार ! तू सदा सलामत  
रहता है ।

- १६ असंख्य तेरे नाम हैं, और असंख्य तेरे धाम;  
तेरे अगम्य लोक भी असंख्य, असंख्य हैं;  
असंख्य कहते हुए भी सिर पर जैसे भार पड़ता है ।  
[अथवा, अपनी सारी बुद्धि समेटकर तेरा नाम जपनेवाले असंख्य हैं ।  
अथवा, जो तेरा वर्णन करने का यत्न करते हैं, वे मानों सिर  
पर पाप ढोते हैं ; यह उनका अहंकार ही है, जो वर्णनातीत के वर्णन  
करने का दम भरते हैं । ]

अक्षरों के सहारे हम तेरा नाम लेते हैं, और अक्षरों के ही सहारे  
तेरी स्तुति करते हैं;

अक्षरों के द्वारा हम तत्त्व-विचार करते हैं, और अक्षरों के द्वारा  
ही तेरे गुण गाते हैं;

अक्षरों से हम वाणी को लिखते और बोलते हैं; अक्षरों के सहारे  
से ही तेरे साथ हमारा जो संबन्ध है उसका वर्णन करते हैं ।

भाग्य पर जो अक्षर लिख दिये गये हैं उन्हींसे भाग्य का हिसाब  
लगाया जाता है ।

कुदरति कवण कहा वीचारु । वारिआ न जावा एक वार ॥  
जो तुधु भावै साई भली कार । तू सदा सलामति निरंकार ॥ १६ ॥

भरीऐ हथु पैरु तनु देह । पाणी धोतै उतरसु खेह ॥  
मूत पलीती कपडु होइ । दे साबुणु लईऐ ओहु धोइ ॥  
भरीऐ मति पापा कै संगि । ओहु धोपै नावै कै रंगि ॥  
पु'नी पापी आखणु नाहि । करि करि करणु लिखि लै जाहु ॥  
आपे बीजि आपे ही खाहु । नानक हुकमी आवहु जाहु ॥२०॥

किन्तु जिसने उन अक्षरों को लिखा है, वह उनकी सीमा से परे है ।

तू जैसी आज्ञा देता है वैसा हम पाते हैं ।

जैसी तेरी सृष्टि की रचना, वैसे ही तेरा नाम भी महान् ।

ऐसी कोई जगह नहीं, जहाँ कि तेरा नाम न हो ।

मेरी क्या बिसात, जो मैं तेरा बखान कर सकूँ !

मैं तो तुझपर एक वार भी निछावर होनेलायक नहीं । अच्छा-भला वही है, जो तुझे भावे । हे निराकार ! तू सदा सलामत रहता है ।

२० जत्र हाथ, पैर और शरीर के दूसरे अंग धूल से सन जाते हैं, तो वे पानी से धोने से साफ हो जाते हैं ।

मूत्र से जत्र कपड़े गंदे हो जाते हैं तो साबुन लगाकर उन्हें धो लेते हैं ।

ऐसे ही यदि हमारा मन पापों से मलिन हो जाये, तो वह नाम के प्रेम-भाव से स्वच्छ हो सकता है ।

केवल कह देने से मनुष्य न पुण्यात्मा बन जाते हैं, न पापी ;

किंतु वे तुम्हारे कर्म हैं, जिन्हें तुम अपने साथ लिखते जाते हो तुम्हारे कर्म तुम्हारे साथ-साथ जाते हैं ।

आप ही तुम जैसा बोलते हो वैसा खाते हो ।

नानक कहते हैं--यह तुम्हारा आवागमन उसकी आज्ञा से ही हो रहा है ।

तीरथु तपु दइआ दतु दातु । जे को पावे तिल का मानु ॥  
 सुणिआ मनिआ मनि कीता भाउ । अंतरगति तीरथि मनि नाउ ॥  
 सभि गुण तेरे मै नाही कोइ । विणु गुण कीते भगति न होइ ॥  
 सुअसति आथि बाणी वरमाउ । सति सुहाणु सदा मनि चाउ ॥  
 कवणु सु वेला वखतु कवणु, कवणु थिति कवणु वारु ॥  
 कवणि सि रुती माहु कवणु, जितु होआ आकारु ॥  
 वेल न पाईआ पंडती जि होवै लेखु पुराणु ॥  
 वखतु न पाओ कादीआ जि लिखनि लेखु कुराणु ॥  
 थिति वारु ना जोगी जाणै रति माहु न कोई ॥  
 जा करता सिरठी कउ साजे आपे जाणै सोई ॥

२१ तीर्थाटन, तप, दया और पुण्य-दान जो करता है, उसे भले ही तिलभर मान मिल जाये,—

[ अथवा, प्रभु के नाम का एक कण भी किसीको मिल जाये तो मानो उसने तीर्थाटन, तप, दया, और पुण्य-दान कर लिये । ]

किंतु जो प्रभु का नाम मुनता है, उसपर चलता है, और अंतःकरण से उसकी भक्ति करता है, उसने सारे तीर्थों का स्नान कर लिया, और अपने सब पापों को धो डाला ।

जितने भी गुण हैं सब तेरे ही हैं ; मुझमें एक भी गुण नहीं ।

आचरित गुण के बिना भक्ति हो नहीं सकती ।

धन्य है उसे जो स्वतः माया है, वाणी है और ब्रह्म है !

वह सत्य है, मुंदर है, और अंतर में सदा आनन्द के रूप में रहता है ।

वह कौन-सा समय था, जब सृष्टि रची गई ? वह क्या तिथि थी, और कौन-सा दिन ? वह क्या ऋतु थी, और कौन-सा मास ?

पंडितों को उसका पता नहीं लगा ; यदि पता होता, तो वे उसका अवश्य पुगणों में उल्लेख करते ।

काजियों को भी उस वक्त का इल्म नहीं था ; यदि उन्हें इल्म होता, तो कुरान में उन्हें उसे दर्ज किया होता ।

किवकरि आखा किव सालाही किउ धरनी किव जाण ॥  
 नानक आखणि सभु को आखै इकदू इकु सिआण ॥  
 वड्डा साहिबु वड्डी नाई कीता जाका होवै ॥  
 नानक जे को आपौ जाणै अगै गइआ न सोहै ॥२१॥

पाताला पाताल लख आगासा आगास ।  
 ओडक ओड़क भालि थके वेद कहनि इक वात ।  
 सहस अठारह कहनि कतेबा असुलू इकु धातु ॥

और न किसी योगी को उस तिथि, उस वार और उस ऋतु और उस मास का ज्ञान है ।

उस करतार को ही उस समय का पता है कि उसने सृष्टि की रचना कब की थी ।

मैं उसे क्या कहकर पुकारूँ, और कैसे उसकी स्तुति करूँ ! उसका बखान कैसे करूँ, और कैसे उसे जानूँ ?

नानक ! एक-से-एक बुद्धिमान उसके विषय में अपनी-अपनी समझ से कहते हैं कि वह 'कैसा है' और 'कैसा नहीं' ।

पर (समझ में तो इतना ही आया है कि) वह स्वामी महान् है, उसका नाम भी महान् है ; उसीका किया-धरा सब कुछ होता है ; और कोई कुछ नहीं कर सकता ।

नानक ! जो यह अभिमान करता है कि यह मैंने किया है, वह स्वामी के लोक में मान नहीं पायेगा ।

२२ लाव्यों ही पाताल हैं और उनके भी पाताल हैं उसकी रचना में ;

इसी प्रकार लाव्यों आकाश हैं और उनके भी आगे आकाश हैं ।

उसका अंत खोजते-खोजते वेद थक गये—केवल एक ही बात वेदों ने कही ( कि उसकी रचना का अंत नहीं । )

मुसलमानों की किताबों ने कहा है कि अठारह हजार आलम है उस की रचना में ।

लेखा होइ त लिखीए लेखै होइ विणायु ॥  
नानक वडा आखीए आपे जागै आपु । २२॥

सालाही सालाहि एती सुरति न पाईआ ।  
नदीआ अतै वाह पवहि समुंदि न जाणीअहि ॥  
समुंद साह सुलतान गिरहा सेती मालु धनु ॥  
कीड़ी तुलि न होवनी जे तिसु मनहु न वीसरहि ॥२३॥

अंतु न सिफती कहणि न अंतु । अंतु न करणै देणि न अंतु ॥  
अंतु न वेखणि सुणणि न अंतु । अंतु न जापैकिआ मनि मंतु ॥

पर असल में मतलब एक ही है दोनों का—(याने उसकी रचना का अंत नहीं । )

गिनती हो तो उसे लिखा जाये ; लिखनेवाले का ही अंत हो जाता है, पर लेखे का अंत नहीं मिलता ।

नानक कहते हैं—उसे महान् ही कहना चाहिए ; वह कितना महान् है इसे वह खुद ही जानता है ।

२३ स्तुति करनेवाले उसकी स्तुति करते हैं, पर उसकी महिमा का पता उन्हें भी नहीं ।

जैसे, नदियाँ और नाले समुद्र में जाकर गिरते हैं, पर उसकी पूरी गंभीरता और विशालता का ज्ञान उन्हें नहीं होता ।

जिन राजाओं और सम्राटों के पास संपत्ति के समुद्र और धन के पर्वत हों, वे उस कीड़ी के भी समान नहीं, जो अपने हृदय से परमात्मा को नहीं विसारती ।

२४ अंत नहीं परमात्मा के गुणों का, या स्तुति का ; और न उसके गुणों के वर्णन का अंत है ।

उसकी करणी या रचना का भी अंत नहीं, और न उसके दान का कोई अंत है ।

उसकी रचना में जो कुछ देखने में और जो कुछ सुनने में आता है उस सबका भी कोई अंत नहीं ।

अंतु न जापै कीता आकारु । अंतु न जापै पारावारु ॥  
 अंत कारणि केते बिललाहि । ताके अंत न पाए जाहि ॥  
 एहु अंतु न जाणै कोइ । बहुता कहीऐ बहुता होइ ॥  
 वड्डा साहिवु ऊचा थाउ । ऊचे उपरि ऊचा नाउ ॥  
 एवड्ड ऊचा होवै कोइ । तिसु ऊचे कउ जाणै सोइ ॥  
 जेवड्डु आपि जाणै आपि आपि । नानक नदरी करमी दाति ॥२४॥  
 बहुता करमु लिखिआ न जाइ ॥  
 वड्डा दाता तिलु न तमाइ । केते मंगहि जोध अपार ॥

इसका भी अंत नहीं कि उसके मन में इस सारी रचना के रचने का क्या रहस्य है ।

न तो उसकी सृष्टि का अंत जाना जा सकता है, और न उसके इस पार का और न उस पार का अंत किसीको मिल सका है ।

उसका अंत पाने के लिए कितने ही विलखते हैं, पर पा नहीं सकते ।

उसे कोई नहीं जानता ; जितना कि उसके विषय में कहा जाता है उससे भी कहीं अधिक कहने को रह जाता है ।

वह स्वामी महान् है, उसका पद ऊँचा है, और उस प्रभु का नाम ऊँचे से भी ऊँचा है

[ विशेष— 'नाउ' का अर्थ 'प्रकाश' भी किया गया है । ]

हाँ, यदि कोई उसके जितना ऊँचा है तभी वह उस ऊँचे और महान् स्वामी को समझ सकता है ।

वह आपही अपने आपको जानता है कि वह कितना बड़ा है, उसे और कोई नहीं जानता ।

नानक, जो कुछ भी किसीको मिलता है, वह उसकी बख्शीस है और उसकी कृपा से वह मिलती है ।

- २५ उसकी मेहर और बख्शीस का हिसाब लिखा नहीं जा सकता । वह बहुत बड़ा दाता है ; उसे तिलभर भी लोभ नहीं । कितने ही, बल्कि अपार थोढ़ा उस दाता से माँगते रहते हैं ।

केतिआ गणत नही वीचारु । केते खपि तुटहि वेकार ॥  
 केते लै लै मुकरु पाहि । केते मूरख खाही खाहि ॥  
 केतिआ दूख भूख सद मार । एहि भि दाति तेरी दातार ॥  
 बंदिखलासी भागै होइ । होरु आखि न सकै कोइ ॥  
 जे को खाइकु आखणि पाइ । ओहु जागै जेतीआ मुहि खाइ ॥  
 आपे जागै आपे देइ । आखहि सिभि केई केइ ॥  
 जिसनो बखसे सिफति सालाह । नानक पातिसाही पातिसाह ॥२५॥

अमुल गुण अमुल वापार । अमुल वानारीए अमुल भंडार ॥  
 अमुल आवहि अमुल लै जाहि । अमुल भाइ अमुला समाहि ॥

और भी कितने ही, जिनकी गिनती का अनुमान भी नहीं लगा सकते ।  
 कितने ही विकारों से भरे मनुष्य विषयों को भोग-भोगकर शरीर को क्षीण  
 कर देते हैं !

कितने ही (कृतघ्न) ले-लेकर भी इन्कार करते हैं ( कि हमें परमेश्वर ने  
 कुछ दिया ही नहीं । )

कितने ही भूढ़ मनुष्य ऐसे हैं , जो केवल पेट भरते रहते हैं !

और कितने ही दुःख और भूख का मार से मग करते हैं—

दाता ! यह भी तेरी बख्शीस है ।

बंधनों से छुटकारा तेरी मरजी से ही मिलता है ; उममें कोई दखल नहीं  
 दे सकता ।

कोई मूर्ख यदि उममें दखल देने का यत्न करे तो वही जानेगा, कि उसे  
 क्या सज़ा भोगनी पड़ेगी ।

वह खुद ही हमारी आवश्यकताओं को जानता है कि किये क्या-क्या देना  
 है और वहीं-वही वह देता है ।

पर विरले ही ( जो कृतज्ञ होते हैं ) ऐसा मानते हैं ।

नानक ! वह चादशाहों का भी चादशाह है, जिसे कि उसने उसके गुण  
 गाने और कृतज्ञता प्रकट करने की बख्शीस दी है ।

२६ अनमोल हैं तेरे गुण और अनमोल है तेरा लेन-देन ;

अमुलु धरमु अमुलु दीवाणु । अमुलु तुलु अमुलु परवाणु ॥  
 अमुलु बखसीस अमुलु नीसाणु । अमुलु करमु अमुलु फुरमाणु ॥  
 अमुलो अमुलु आखिआ न जाइ । आखि आखि रहे खिब लाइ ॥  
 आखहि वेद प.ठ पुराण । आखहि पढ़े करहि बखि आण ॥  
 आखहि वरमे आखहि इन्द्र । आखहि गोपी तै गोविन्द ॥  
 आखहि ईसर आखहि सिद्ध । आखहि केते कीते बुद्ध ॥  
 आखहि दानव आखहि देव । आखहि सुरि नर मुनि जन सेव ॥  
 केते आखहि आखणि पाहि । केते कहि कहि उठि उठि जाहि ॥  
 एते कीते होरि करेहि । ता आखि न सकहि केई केइ ॥

अनमोल हैं तेरे व्यवहार और अनमोल तेरे गुणों के भंडार ।  
 अनमोल हैं वे, जो उन्हें बिसाहने आते और बिसाहकर ले जाते हैं ।  
 अनमोल है तेरा प्रेम, और अनमोल हैं वे, जो उसमें डूब गये हैं ।  
 अनमोल है तेरा न्याय, और अनमोल ही तेरा न्यायालय ।  
 अनमोल है तेरी तोल, और अनमोल तेरा पैमाना ।  
 अनमोल है तेरी बख्शीसों, और अनमोल तेरी परवानगी का निशाना ।  
 अनमोल है तेरी कृपा, और अनमोल है तेरी आज्ञाएँ ।  
 अनमोल-ही-अनमोल है तू, कुछ बखान नहीं करते बनता ।  
 बखान कर-करके भी अंत में चुप हो जाना पड़ा ।  
 वेदों और पुराणों का पाठ करनेवाले तेरा बखान करते हैं,  
 और बड़े-बड़े पंडित उनकी व्याख्या करके समझाते हैं ।  
 ब्रह्मा तेरा बखान करता है, और इन्द्र भी ;  
 गोपियाँ और कृष्ण, और शिव तेरा वर्णन करते हैं ,  
 इभी प्रकार गोरखनाथ और मिठ भी--  
 और जिन अनेक बुद्धों को तूने रचा वे भी तुझे बखानते हैं ।  
 दैत्य और देवता भी तथा सुर, नर, मुनि और भक्तजन तेरे विषय में  
 कहते हैं ।

अनेक कह रहे हैं, और अनेक कहने का यत्न करते हैं--

जेवडु भावे तेवडु होइ । नानक जाणै साचा सोइ ॥  
जे को आखै बोलु विगाडु । ता लिखीए सिरि गावारा गावारु ॥२६॥

सो दरु केहा सो घरु केहा । जितु बहि सरब समाले ॥  
वाजे नाद अनेक असंखा केते वावणहारे ॥  
केते राग परी सिउ कहिअनि केते गावणहारे ॥  
गावहि तुहनु पउणु पाणी वैसंतरु गावै राजा धरमु दुआरे ॥  
गावहि चित्तुगुपतु लिखि जाणहि लिखि लिखि धरमु वीचारे ॥  
गावहि ईसरु वरमा देवी सोहनि सदा सवारे ॥  
गावहि इन्द इन्दासणि बैटे देवतिआ दरि नाले ॥

और कितने ही कहते-कहते उठजाते हैं ।

जितने तूने रचे है, इतने ही यदि तू और रचडाले, तब भी कोई तेरा यथार्थ वर्णन नहीं कर सकेगा ।

जितना बड़ा तू चाहे, उतना ही बड़ा हो सकता है ।

नानक ! वह स्वयं सत्यरूप ही जानता है कि वह कितना बड़ा है ।

किंतु यदि कोई ब्रकवादी कहने लगे कि तू इतना बड़ा है, तो उसे गँवार से भी गँवार लेखना चाहिए ।

२७ तेरा वह कैसा द्वार होगा, और कैसा वह घर होगा, जहाँ तू बैठा-बैठा सारी सृष्टि की सार-सँभाल रखता है ?

वहाँ अगणित और अनेक प्रकार के वाजे बज रहे हैं । और उन्हें बजानेवाले भी कितने होंगे वहाँ !

कितने ही राग-रागिनियों के गान कितने ही गायक वहाँ गाये जा रहे हैं !

तेरा गुण-गान पवन, जल और अग्नि करते हैं ;

धर्मराज तेरे द्वार पर बैठा वहाँ गा रहा है ।

और चित्रगुप्त—मनुष्यों के कर्मों का लेखा रखनेवाला—तेरा गान गाता है ।

शिव, ब्रह्मा और शक्ति, निन्हें तूने सँवारा है, तेरा यश गाते हैं ।

गावहि सिद्ध समाधो अन्दरि गावनि साध विचारे ॥  
 गावहि जती सती संतोखी गावहि वीर करारे ॥  
 गावनि पंडित पडनि रखीसर जुगु जुगु वेदा नाले ॥  
 गावहि मोहणीआ मनु मोहनि सुरगा मच्छ पइआले ॥  
 गावहि रतन उपाए तेरे अठसठि तीरथ नाले ॥  
 गावहि जोध महाबल सूरा गावहि खाणी चारे ॥  
 गावहि खंड मंडल वरभंडा करि करि रखे धारे ॥  
 सेई तुधुनो गावहि जो तुधु भावनि रते तेरे भगत रसाले ॥  
 होरि केते गावहि से मै चिति न आवनि नानकु किआ वीचारे ॥  
 सोई सोई सदा सचु साहिवु साचा साची नाई ॥  
 है भी होसी जाइ न जासी रचना जिनि रचाई ॥

सिंहासन पर बैठा हुआ इन्द्र भी, देवगणों के साथ, तेरे गुण गा रहा है ।

सिद्धजन समाधि लगाये हुए, और साधुजन ध्यान में मग्न तेरा ही गुणानुवाद करते हैं ।

यति, सत्य-साधक, और संतोषी तथा भारी-भारी शूरी तेरी कीर्ति का गान करते हैं ।

वेदपाठी बड़े-बड़े पंडित और ऋषि युग-युग से तेरा गुण-गान करते आ रहे हैं ।

मोहिनी सुन्दर स्त्रियाँ स्वर्गों की, मध्यलोकों की और पातालों की, तेरे गुण गाती हैं ।

तूने जो रत्न उत्पन्न किये हैं वे, और अठसठ तीर्थ तेरा गायन करते हैं ।  
 बड़े-बड़े बलवान योद्धा तेरी महिमा गा रहे हैं ;

और चारों ही प्रकार के जीव—अंडज, पिंज, स्वेदज और उद्भिज ।

समस्त ब्रह्माण्ड, उसके खंड और लोक सभी गा रहे हैं, जिन्हें कि रच-कर तूने सहारा दे रखा है ।

रंगी रंगी भाती करि करि जिनसी माइआ जिनि उपाई ॥  
 करि करि वेखै कीता आपणा जिव तिस दी वडिआई ॥  
 जो तिसु भावै सोई करसी हुकमु न करणा जाई ॥  
 सो पातिसाहु साहा पातिसाहियु नानक रहणु रजाई ॥२५॥

मुंदा संतोखु मरमु पतु भोली धिआन की करहि विभूति ॥  
 खिंथा कालु कुआरी काइआ जुगति डंडा परतीति ॥  
 आई पंथी सगल जमाती मनि जंतै जगु जीतु ॥  
 आदेसु तिसै आदेसु ।

आदि अनीलु अनादि अनाहति जुगु जुगु एको वेसु ॥२६॥

वे ही तेरा गुण-गान करते हैं, जो कि तुम्हें भाते हैं, और जो तेरे अनुगान-रस में डूबे हुए हैं ।

और भी कितने ही तेरा गुण-गान करते हैं, जो मुझे याद नहीं आ रहे हैं —

नानक उन्हें कैसे गिनाये ?

सच्चा, सच्चे नामवाला वह स्वामी सदा वैसे-का-वैसा एकरस रहता है ।  
 जिसने सारी सृष्टि को रचा है, वही अन्न है, और आगे भी वही रहेगा ।  
 रंग-रंग की, तरह-तरह की यह रचना जिसने रची है, वह उसे रच-रच-  
 कर जैसा कि वह बड़ा है उसीके अनुसार उसकी सार-सँभाल कर रहा है ।  
 वह वही करता है जो उसे भाता है ; उसे यह नहीं कह सकते कि, 'ऐसा  
 कर, और ऐसा न कर ।'

वह स्वामी बादशाहों का भी बादशाह है ।

सब-कुछ उसीकी इच्छा पर निर्भर है ।

२८ मुद्राएँ तू संतोप और शील की बना, और (स्वमानयुक्त) उद्यम की भोली ;

और (परमात्मा के) ध्यान की लगाले भस्म ।

काल का (सतत) स्मरण ही तेरी कथा हो ;

सुगति गिआनु दइआ भंडारणि घटि घटि वाजहि नाद ॥  
 आपि नाथु नाथी सभ जा की रिद्धि सिद्धि अवरा साद ॥  
 संजोगु विजोगु दुइ कार चलावहि लेखे आवहि भाग ॥  
 आदेसु तिसै आदेसु ।  
 आदि अनीलु अनादि अनाहति जुगु जुगु एको वेसु ॥२६॥

और देह को—अपनी रहनी को—कुमारी कन्या की तरह पवित्र रख, और श्रद्धा को अपना टंडु बनाले ।

सबको तू अपनी ही जमात का समझ ; मानों, सारे मनुष्य तेरे 'आई-पंथ' के ही हैं ।

[ विशेष—योगियों के चार पंथों में से एक पंथ 'आई-पंथ' है । ]

और यह मान कि मन को जीत लिया तो जगत् को जीत लिया ।

'आदेश' अर्थात् प्रणाम उसीको कर, जो 'आदि ईश' है,

[ विशेष—नाथपंथी योगी आपस में एक दूसरे को 'आदेश' कहकर प्रणाम करते हैं । ]

जो आदि है, जो शुभ्र है, जो अनादि है, जिसका अंत नहीं, और युग-युग से जो 'एकरूप' ही है ।

२६ आध्यात्मिक ज्ञान का तू भोजन कर और दया को बनाले अपना भंडारी ।

घट-घट में जो नाद बज रहा है वही तेरी सारंगी है ।

जिसने सारी सृष्टि को (अपनी डोरीसे) नाथ रखा है, वही है नाथ तेरा ।

ऋद्धियों और सिद्धियों की (तुच्छ) करामात तेरे लिए नहीं, दूसरों के लिए है—

[ वे प्रभु के रास्ते से दूर भटकाकर ले जाती हैं । ]

संयोग और वियोग ये दोनों नियम जगत् का नियंत्रण कर रहे हैं—

हमारे भाग्य से हमें अपना भाग मिलता है । 'आदेश' अर्थात् प्रणाम उसीको कर, जो आदि है, जो शुभ्र है, जो अनादि है, जिसका अंत नहीं, और युग-युग से जो 'एकरूप' ही है ।

एका माई जुगति विआई तिति चले परवाणु ॥  
 इकु संसारी इकु भंडारी इकु लाइ दीवाणु ॥  
 जिव तिसु भावै तिवै चलावै जिव होवै पुरमाणु ॥  
 आहु वेखै ओना नदरि न आवै बहुता एहु विडाणु ॥  
 आदेसु तिसै आदेसु ।

आदि अनीलु अनादि अनाहति जुगु जुगु एको वेसु ॥३०॥

आसणु लोइ लोइ भंडार । जो किल्लु पाइआ सु एका वार ॥  
 करिकरि वेखै सिरजणहारु । नानक सचे की साची कार ॥  
 आदेसु तिसै आदेसु ।

आदि अ । लु अनादि अनाहति जुगु जुगु एको वेसु ॥३१॥

३० एक माया को किसी युक्ति से प्रसव हुआ, और तीन चले या पुत्र उससे जनमे—

एक तो संसार को रचनेवाला, दूसरा पालण-पोपन की सामग्री रखने-वाला भंडारी और तीसरा मृत्यु-दंड देनेवाला न्यायाधीश—अर्थात्, ब्रह्मा, विष्णु और शिव ।

परमात्मा जैसा चाहता है, वैसी आज्ञा उन्हें देता है, और वैसे ही सारी सृष्टि को चलाता है ।

वह तो उन्हें देखता है, पर वह उनको नहीं दीखता ।

यह बहुत अद्भुत है ।

‘आदेश’ अर्थात् प्रणाम उसीको कर,

जो आदि है, जो शुभ्र है, जो अनादि है, जिसका अंत नहीं, और युग-युग से जो ‘एकरूप’ ही है ।

३१ लोक-लोक में उसका आसन है; और लोक-लोक में उसका भंडार ।

उनमें जो कुछ रखना था वह एक बार ही रख दिया है ।

वह सिरजनहार सृष्टि को रच-रचकर उसे देखता और सँभालता है ।

नानक ! उस सच्चे (परमात्मा) का काम भी सच्चा है ।

इकदू जीभौ लख होहि लख होवहि लख वीस ॥  
 लखु लखु गेड़ा आखीआहि एकु नामु जगदीस ॥  
 एतु राहि पति पवड़ीआ चड़िऐ होइ इकीस ॥  
 सुणि गल्ला आकास की कोटा आई रीस ॥  
 नानक नदरी पाईऐ कूड़ी कूड़ै ठीस ॥३२॥

आखणि जोरु चुपै नह जोरु । जोरु न मंगणि देणि न जोरु ॥  
 जोरु न जीवणि मरणि नह जोरु । जोरु न राजि मालि मनि सोरु ॥  
 जोरु न सुरती गिआनि विचारि । जोरु न जुगति छुटै संसार ॥  
 जिमु हथि जोरु करि वेखै सोइ । नानक उत्तमु नीचु न कोइ ॥३३॥

३२ एक जीभ की जगह यदि मेरी लाख जीभें हो जायें, और लाख से बीस लाख, तोभी एक-एक जीभ से मैं लाख-लाख बार एक जगदीश्वर का ही नाम जपूँगा ।

इस प्रकार मैं उस स्वामी के मार्ग को सीढ़ियों से चढ़कर उसमें लीन हो जाऊँगा ।

वहाँ की, उस गगन-मंडल की बातें सुन-सुनकर अधम-से-अधम जीव को भी उस स्वामी से मिलने की ईर्ष्या होने लगती है ।

नानक ! पर उससे मिलना तो उसकी कृपा-दृष्टि से ही होता है ।

याकी सब भूटी बकवाय है भूटों की ।

३३ न तो मेरी शक्ति कहने की है, और न चुप रहने की ही ।

न माँगने की शक्ति है, और न देने की ही ।

न जीने की शक्ति है, और न मरने की ही ।

राज्य और संपत्ति को प्राप्त करने की भी मुझमें शक्ति नहीं है,

जिनके लिए चित्त इतना चंचल रहता है ।

न मेरे पास वह शक्ति है, जिससे कि ध्यान और ज्ञान का चिंतन कर सकूँ ।

और न उस युक्ति को ग्योज निकालने की ही शक्ति है, जिससे कि संसार के बन्धन से छूट जाऊँ ।

राती रुती थिती वार । पवन पाणी अगनी पाताल ॥  
 तिसु विचि धरती थापि रखी धरमसाल ॥  
 तिसु विचि जीअ जुगति के रंग । तिनके नाम अनेक अनंत ॥  
 करमी करमी होइ वीचारु । सचा आपि सचा दरबारु ॥  
 तिथै सोहनि पंच दरवारु । नदरी करमी पवै नीसारु ॥  
 कच पकाई ओथ्रै पाइ । नानक गइआ जापै जाइ ॥३४॥

धरमखंड का एहो धरमु ॥  
 गिआनखंड का आखहु करमु ॥

जिस (प्रभु) के हाथ में शक्ति है, वही सब रचना रचता है, और वही उसे नैभालता है ।

नानक ! (ईश्वर के आगे) अपनी शक्ति में न तो कोई ऊँच हो सकता है, और न कोई नीच ।

३४ रात्रियों, ऋतुओं, तिथियों और वारों तथा वायु, जल, अग्नि और पाताल के बीच में पृथिवी को मानों धम का मन्दिर बनाकर उसने रखा है ।

उम पृथिवी में उसने नाना स्वभावों और नाना प्रकारों के जीव रख दिये हैं ; उनके अनेक और अनंत नाम हैं ।

उन सबको अपने-अपने कर्मों के अनुसार न्याय मिलता है ।

वह सच्चा है, और न्यायालय उसका सच्चा है ।

वहाँ, उसके दरवार में, उसके चुने हुए ही शांभा और प्रतिष्ठा पाते हैं ।

उन्हें ही उसकी दया-दृष्टि और कृपा से वहाँ परवानगी मिलती है ।

कच्चे और पक्के की परख भी वहीपर होती है,

नानक ! वहाँ पहुँचकर ही इसका पता लगता है ।

‘आदेश’ अर्थात् प्रणाम उसीको कर,

जो आदि है, जो शुभ्र है, जो अनादि है, जिसका अंत नहीं, और युग-युग से जो ‘एकरूप’ ही है ।

३५ धर्मखंड का—कर्तव्य कर्म के पद का यह वर्णन है ;

अब ज्ञानखंड अर्थात् तत्त्व-विचार के पद की दशा का वर्णन करता हूँ ।

केते पवण पाणी वैसंतर केते कान्ह महेस ॥  
 केते वरमे घाड़ति घड़ीअहि रूप रंग के वेस ॥  
 केतीआ करमभूमी मेर केते केते धू उपदेस ॥  
 केते इन्द चंद सूर केते केते मंडल देस ॥  
 केते सिध बुध नाथ केते केते देवी वेस ॥  
 केते देव दानव मुनि केते केते रतन समुद ॥  
 केतीआ खाणी केतीआ वाणी केते पात नरिद ॥  
 केतीआ सुरती सेवक केते नानक अंतु न अंतु ॥३५॥

गिआनखंडमहि गिआनु परचंडु ॥ तिथै नाद-बिनोद कोड अनंदु ॥  
 सरमखंडकी वाणी रूपु ॥ तिथै घाड़ति घड़ीए बहुतु अनूपु ॥

कितने पवन, कितने जल और कितने अग्नि तत्व दीख रहे हैं !  
 कितने दृग्ग और कितने शिव और कितने ब्रह्मा दीखते हैं अनेक रूपों  
 और रंगों की रचना रचते हुए !  
 कितनी ही कर्मभूमियाँ और कितने ही सुमेरु पर्वत दीख रहे हैं वहाँ !  
 कितने ध्रुव और कितने ज्ञानोपदेश लेनेवाले दीखते हैं !  
 वहाँ कितने ही इन्द्र, कितने ही चंद्र, कितने ही सूर्य और कितने ही नक्षत्र-  
 मंडल और लोक दीख रहे हैं !  
 कितने सिद्ध, बुद्ध और नाथ !  
 कितनी ही देवियाँ और अनेक नाना रूप दीखते हैं वहाँ !  
 कितने ही देवता, दानव और मुनि,  
 तथा कितने ही समुद्र और उनमें से निकले हुए रत्न वहाँ दीख रहे हैं !  
 जीवों की कितनी ही खानें और कितनी ही उनकी बोलियाँ वहाँ दीख-  
 रही हैं ! और राजाओं की कितनी ही वंशावलियाँ !  
 नानक ! वहाँ कितने ही ध्यानावस्थित और भक्तजन दीखेंगे, जिनका  
 कोई अंत नहीं ।

३६ उस ज्ञानखंड में आत्म-विचार की उस दशा में ज्ञान-ही-ज्ञान प्रज्वलित  
 रहता है ।

ताकीआ गला कथीआ न जाहि ॥ जेको कहै पिछै पछुताइ ॥  
तिथै घड़ीए सुरति-मति मनि-बुधि ॥ तिथै घड़ीए सूर-सिधाकी सुधि ॥३६॥

करमखंड की बाणी जोरु । तिथै होरु न कोई होरु ॥  
तिथै जोध महाबल सूर । तिनि महि रामु रहिआ भरपूर ॥  
तिथै सीतो सीता महिमा माहि । ताके रूप न कथने जाहि ॥  
ना ओहि मरहि न ठागे जाहि । जिनके रामु वसै मन माहि ॥  
तिथै भगत वसहि के लोअ । करहि अनंदु सचा मनि सोइ ॥  
सचखंडि वसै निरंकारु । करि करि वेखै नदरि निहाल ॥

वहाँ ऐसा नाद सुनाई देता है, जिससे आनन्द की करोड़ों वृत्तियाँ विकसित होती हैं ।

आनंद-खंड में पहुँचने से सुन्दर-सुन्दर वाणियाँ फूटती हैं ।

वहाँ की, उस खंड की रचना अनुपम है ।

वर्णनातीत है वह अवस्था । यदि कोई वर्णन करने का यत्न करेगा, तो उसे लज्जित होना पड़ेगा ।

वहाँ ज्ञान-विज्ञान और मन की विशुद्ध वृत्तियों का सृजन होता है, और सिद्धों और महात्माओं के ऊँचे मनोभावों का भी ।

३७ कर्मखंड अर्थात् आचरित (अमली) अवस्था में पहुँचे हुए (साधक) के कार्य-कलाप सबल होते हैं ।

उस अवस्था को और कोई नहीं पहुँचता ; केवल महान् बली शूर-वीर ही वहाँ पहुँच पाते हैं ।

उनमें राम (का बल) कूट-कूटकर भरा हुआ होता है ।

(राम की) उस महिमा में सीता-ही-सीता रहती हैं, जिनके रूप का वर्णन नहीं हो सकता ।

[ अर्थात्, जहाँ सच्चे पुरुषार्थ की महिमा है, वहाँ सीता-जैसी पवित्रता निवास करती है । ]

तिथै खंड मंडल वरभंड । जे को कथै त अन्त न अन्त ॥  
 तिथै लोअ लोअ आकार । जिव जिव हुकमु तिवै तिव कार ॥  
 वेसै चिगसै करि वीचार । नानक कथना करड़ा सारु ॥३७॥

जतु पाहारा धीरजु सुनिआरु ॥ अहरणि मति वेदु हथीआरु ॥  
 भउ खल्ला अगनि तपताउ ॥ भांडा भांड अमृत तितु ढालि ॥  
 वड़ीऐ सबदु सचोटकसाल ॥ जिनकउ नदरि करमु तिति कार ॥  
 नानक नदरी नदरि निहाल ॥३८॥

वे न मारे जा सकते हैं, न उन्हें कोई टग सकता है,  
 जिनके कि हृदय में राम बस रहा है।  
 वहाँ (प्रभु के) भक्तों की मंडली निवास करती है ;  
 वे आनंदित रहते हैं, क्योंकि उनके हृदय में सत्यरूप परमात्मा वास  
 करता है ।

सत्यखंड में स्वयं निराकार परमेश्वर का वास है,  
 जो सृष्टि का रच-रचकर दया-दृष्टि से उसे निहाल करता है ।  
 वहाँ पहुँचकर (सत्य का साधक) देखता है अनेक खंड, अनेक लोक  
 और अनेक ब्रह्माण्ड ।

कौन उसका वर्णन कर सकता है ? कहीं उनका अंत ही नहीं ।  
 वहाँ लोकों के ऊपर भी लोक हैं, और उनमें आकार-पर-आकार रचे  
 हुए हैं ।

परमात्मा जैसी-जैसी आज्ञा देता है, वैसे-वैसे ही काम वहाँ संपन्न होते हैं ।  
 देख-देखकर और विचार-विचारकर वह प्रसन्न होता है ।  
 नानक ! उसका वर्णन करना असंभव है । [लोहे के जैसा कठिन है । ]

३८ संयम को तू भट्टी बना, और धैर्य को अपना सुनार;  
 बुद्धि को बना अहरण(निहाई) और आत्म-ज्ञान को हथौड़ा ।  
 (विशेष—‘वेदु’ का अर्थ ‘गुरु-वाणी’ भी किया गया है ।)  
 परमात्मा के भय की धोंकनी फूक, और तप की अग्नि जला ।  
 प्रेम-भाव का साँचा बनाकर उसमें नाम का अमृत ढालले ।

सलोक

पवणु गुरु पाणी पिता माता धरति महतु ॥  
 दिवसु राति दुइ दाई दाइआ खेलै सगल जगतु ॥  
 चंगिआईआ वुरिआईआ वाचे धरमु हदूरि ॥  
 करमी आपो आपणी के नेडै के दूरि ॥  
 जिनी नामु धिआइआ गण मसक्कति घालि ॥  
 नानक ते मुख उज्जले केती छुट्टी नालि ॥१॥ \*

उसी सच्ची टकसाल में 'शब्द' अर्थात् ऊँचा आचरण धड़ा जा सकेगा ।  
 ऐसा काम वहाँ कर सकते हैं, जिनपर कि प्रभुने कृपा दृष्टि करदी है,  
 नानक ! मेरा प्रभु एक ही कृपा-दृष्टि से निहाल कर देता है ।

१ पवन गुरु है, जल हमारा पिता है, और इतनी बड़ी पृथिवी है हमारी  
 माता:

[विशेष—पवन को गुरु यहाँ इसलिए कहा है कि वह परमात्म-ज्ञान का  
 मंत्र फूकता है; जल का गुण जीवन-दान देना है, इसलिए उसका  
 एक नाम 'जीवन' भी है, अतः वह पितृत्व है; पृथिवी पोषण करती  
 है माता के समान; दिन कर्म में लगाता है; और रात विश्राम देती है ।]

दिन और रात ये दोनों हमारा धार्य हैं, जिनकी गोद में मारा जगत्  
 खेलता है ।

धर्म हमारा न्याय-धीशा है, जो अच्छे और बुरे कर्मों को अपने आगे  
 जाँचता है, हमारे कर्म हममें से किसीको ता परमात्मा के निकट ले  
 जाते हैं, और किसीको उससे दूर फेक देते हैं ।

जिन्होंने नाम का अभ्यास किया है, वे अपना श्रम सफल कर गये ।

नानक ! उनके मुख प्रकाशमान हैं, उनके ससंग से कितने ही लोग  
 (भव-बंधन से) मुक्त हो गये ।

\* यह सलोक 'माझ की वार' में गुरु अंगदकृत लिखा हुआ है; थोड़ा-साही  
 पाठान्तर है ।

रागु धनाउगी

गगनमै थालु रवि चंदु दीपक बने तारिका मंडल जनक मोती ॥  
 धूपु मलआनलो पवगु चवरो करे सगल वनराइ फूलंत जोती ॥  
 कैसी आरती होइ भवखंडना तेरी आरती ॥ अनहता सबद वाजंत भेरी ॥  
 सहस तव नैन नन नैन हहि तोहि कउ सहस मूरति नना एकु तोही ॥  
 सहस पद बिमल नन एक पद गंध बिनु सहस तव गंध इव चलत मोही ॥  
 सभ महि जोति जोति है सोइ ॥ तिसदै चानणि सभ महि चानगु होइ ॥  
 गुर साखी जोति परगटु होइ ॥ जो तिसु भावै सु आरती होइ ॥  
 हरि चरण कवल मकरंद लोभित मनो अनदिनो मोहि आही पिआसा ॥  
 कृपाजलु देहि नानक सारिग कउ होइ जाते तेरै नाइ वासा ॥१॥

१ आकाश-मंडल थाल है, और सूर्य और चंद्र उममें दोनों दीपक ; और उसमें जड़े हुए हैं ताराओं के मोती ।

मलयानिल तेरी धूप है, और पवन तुझे चवर डुलाता है, और हे-ज्यातिस्वरूप, मारे ही कानन तेरे फूल हैं ।

हे भवखंडन (जन्म-मरण से छुड़ानेवाले) यह तेरी कैसी आरती है ! अनहद नाद की तुरही बज रही है जहाँ ।

तेरी सहस्रां आंग्र हैं, और तोभी तू बिना आंग्र का है ;

तेरे सहस्रां रूप हैं, और तोभी तू बिना रूप का है ;

तेरे सहस्रां निर्मल चरण हैं, और तोभी तू बिना चरण का है ;

तेरी सहस्रां नासिकाएँ हैं, और तोभी तू बिना घ्राण का है ।

मैं तो मुग्ध हूँ तेरो इस लीला पर ।

सब तेरी ही ज्याति से ज्याति पा रहे हैं ; तेरे ही प्रकाश से सब प्रकाशित हो रहे हैं ।

गुरु के उपदेश से वह ज्याति प्रकट होती है ।

जो तुझे प्रिय लगे वही तेरी आरती है ।

तेरे चरणारविन्दों के मकरंद से मेरा मन (मधुकर) लुब्ध हो गया है—  
 नित्य ही मुझे उस मकरंद की प्यास लगी रहती है ।

सुणि बड़ा

सुणि बड़ा आखै सभु कोइ ॥ केवहु बड़ा डीठा होइ ॥  
 कीमति पाइ न कहिआ जाइ ॥ कहणै बाले तेरे रहे समाइ ॥  
 बड़े मेरे साहिबा गहिर गंभीरा गुणी गहीरा ॥  
 कोइ न जाणै तेरा केता केवहु चीरा ॥  
 सभि सुरती मिलि सुरति कमाई ॥ सभि कीमति मिलि कीमति पाई ॥  
 गिआनी धिआनी गुर गुरहाई ॥ कहणु न जाई तेरी तिलु बडिआई ॥  
 सभि सत सभि तप सभि चंगिआईआ ॥ सिद्धा पुरखा कीआ बडिआईआ ॥

इस नानक-चातक को अपना कृपा-जल देदे, जिससं कि वह तेरे नाम में रम जाये ।

- २ सुन-मुनकर सब कोई कहते हैं कि, 'तू बड़ा है' ;  
 पर क्या किसीने देखा भी है कि तू कितना बड़ा है ?  
 तेरा मोल न तो आका जा सकता है, और न कहा जा सकता है ;  
 जिन्होंने कहने का यत्न किया भी, वे तुझमें लीन हो गये ।  
 हे मेरे महान् स्वामी ! हे अथाह गंभीर ! हे सर्वगुणवंत !  
 कोई नहीं जानता कि तेरी रूप-रेखा का कितना बड़ा विस्तार है ।  
 सारे ध्यानी मिलकर तेरा ध्यान करें, और सारे मोल आँकनेवाले मिल-  
 कर तेरा मोल आँकें—  
 और तत्त्वज्ञानी और सब स्थितप्रज्ञ, और गुरु और बड़े-बड़े गुरु भी मिल-  
 कर वर्णन करने लगें,  
 तोभी तेरी बड़ाई का एक अणु भी वे वर्णन नहीं कर सकेंगे ।  
 सारा सत्य, सारा तप, सारी भलाई और सिद्धपुरुषों की सारी श्रेष्ठता  
 बिना तेरे कोई भी प्राप्त नहीं कर सकता ।  
 यदि तेरी कृपा प्राप्त हो जाये, तो प्राप्त होने को फिर रहा क्या ?  
 बेचारे वर्णन करनेवाले की क्या गणना ?  
 तेरे भंडार तेरी महिमाओं से भरे षडे हैं ।

तुधु विणु सिद्धी किनै न पाईआ ॥ करमि मिलै नाही ठाकि रहाईआ ॥  
 आखणवाला किआ वेचारा ॥ सिफती भरे तेरे भंडारा ॥  
 जिसु तू देहि तिसै किआ चारा ॥ नानक सचु सवारणहारा ॥२॥ \*

आसा

आखा जीवा विसरै मरि जाउ ॥ आखणि अउखा साचा नाउ ॥  
 साचे नाम की लागै भूख ॥ उतु भूखै खाइ चर्लअहि दूख ॥  
 सो किउ विसरै मेरी माइ ॥ साचा साहियु साचै नाइ ॥  
 साचे नाम की तिलु वडिआई ॥ आखि थके कीमति नही पाई ॥  
 जे सभि मिलिकै आखण पाहि ॥ वडा न होवै घाटि न जाइ ॥  
 ना ओहु मरै न होवै सोगु ॥ देदा रहै न चूकै भोगु ॥

जिसे तू देता है उसके आड़े कौन आ सकता है ?

नानक ! यह सच्चा स्वामी ही सबको संभालनेवाला है ।

\* यह 'रहिरास' में से लिया गया है ।

३ यदि मैं नाम का जप करूँ, तो जाऊँ : यदि भूलजाऊँ, तो मरजाऊँ ;  
 उस सच्चे के नाम का जप बड़ा कठिन है ।

यदि सच्चे नाम की भूख लग उठे, तो खाकर तृप्त हो जाने पर भूख की  
 व्याकुलता चली जाती है ।

तब हेमेरी माता ! उसे मैं कैसे भुलादूँ ?

स्वामी वह सच्चा है, उसका नाम सच्चा है ।

उस सच्चे नाम की तिलमात्र भी महिमा बखान-बखानकर मनुष्य थक  
 गये, फिर भी उसका मोल नहीं आँक सके ।

यदि सारे ही मनुष्य एकसाथ मिलकर उसके वर्णन करने का यत्न  
 करें, तोभी उसकी बड़ाई न तो उससे बढ़ेगी, और न घटेगी ।

वह न मरता है, और न उसके लिए शोक होता है ।

वह देता ही रहता है नित्य सबको आहार, कभी चुकता नहीं देने से ।

उसकी बही महिमा है, कि उसके समान न कोई है. न था, और न होगा ।

गुण एहो होरु नार्हा कोइ ॥ ना को होआ ना को होइ ॥  
जेवडु आपि तेवडु तेरी दाति । जिनि दिनु करिकै कीती राति ॥  
खसमु विमारहि ते कमजाति ॥ नानक नावै बाभु सनाति ॥३॥ \*

सोहिला—राग गउड़ो दीपका

जै घरि कीरति आखीए करते का हांड बाचारो ।  
तितु घरि गावहु सोहिला मिवरिहु सिरजणहारो ॥  
तुम गावहु मेरे निरभउ का सोहिला ॥  
हउ वारा जितु सोहिलै सदा सुखु होइ ॥  
नित नित जीअड़े समालीअनि देखैगा देवणहारु ॥  
तेरे दानै कीमति ना पावै तिसु दाते कवणु सुमार ॥  
संबति साहा लिखिआ मिलि करि पावहु तेलु ॥  
देहु सज्जण असीसड़ीआ जिउं होवै साहिब सिउ मेलु ॥

तू जितना बड़ा है, उतना ही बड़ा तेरा दान है ।

तूने दिन बनाया है, और रात भी ।

वे मनुष्य अधम हैं, जो तुझ स्वामी को भुला बैठे हैं ।

नानक, बिना तेरे नाम के वे बिल्कुल नगण्य हैं ।

\* यह 'गद्दिस' में से लिया गया है ।

- ४ जिम घर में परमात्मा का गुण-गान होता है और उसका ध्यान किया जाता है, उस घर में सोहिला गाओ, और मिरजनहार का स्मरण करो ।

तुम मेरे निर्भय प्रभु का सोहिला गाओ ।

मैं उम आनन्द-गान पर बलि जाता हूँ, जिसमें कि 'नित्य सुख' प्राप्त होता है ।

नित्य-नित्य सब जीवों की मार-सँभाल रखी जाती है ; वह दाता उनकी आवश्यकताओं का ध्यान रखता है ।

घरि घरि एहो पाहुचा सदड़े नित पावन्नि ॥  
सहणहारा सिमरीणि नानक से दिह आवन्नि ॥४॥

रागु सारंग

हरि विनु किउ रहिण दुखु ब्यापै ।  
जिहवा मादु न, फीकोरस विनु, विनु प्रभ कालु सतापै ॥  
जबलगु दरसु न परसै प्रीतम तबलगु भूखि पिआसी ।  
दरसनु देवत ही मनु मानिआ, जल रसि कमल विगासी ॥  
ऊनवि धनहरु गरजे बरसै, कोकिल मोर बेरागै ।  
तरवर विरख विहंग भुअंगम घरि पिरु धन सोहागै ॥  
कुचिल कुरुप कुनारि कुलखनी पिर कउ सहजु न जानिआ ।  
हरिरस रंगि रमन नहीं तृपनी, दुरमति दूख नमानिआ ॥

जब कि मेरे दान का हिसात्र नहीं रखा जा सकता, तब फिर तुम्हें दानी का हिसात्र कौन रख सकता है ?

विवाह का संवत . और लग्न का समय त्राक लिया जाता है ; तब सब संबंधी मुझे दुलहिन पर तेल चढ़ाते हैं ।

मेरे साजनों, मुझे आशीस दो कि मेरे स्वामी से मेरा मिलन हो ।

यह संदेशा सदा घर-घर पहुँचाया जाता है : ऐसे न्योते हमेशा भेजे जाते हैं ।

जिमं बुला भेजा है उगे याद कल्लो ; नानक, वह दिन आ रहा है ।

- ५ किउ=क्योंकर. कैमं । सादु=सादु । रस==हरिभक्ति से आशय है ।  
मानिआ = वृत्त होगया । रसि=आनन्द-रस लेकर । विगासी = खिल गया ।  
ऊनवि = चुमड़ आया । धनहरु = बाढ़ल । ऊनवि..... बेरागै = बिना  
प्रियतम के पावस के चुमड़े बाढ़लों का गरजना, बरसना और कोइल व  
मोर का बोलना यह सब वैगम्य या अनमनापन पैदा करते हैं । पिरु=प्रियतम ।  
घर.....सौहागै=जिस स्त्री के घर पर उसका प्रियतम है, वही असल में

आइ न जावै ना दुखु पावै, ना दुख दरदु सरीरे ।  
नानक प्रभ ते सहज सुहेली प्रभ देखत ही मनु धीरे ॥५॥

रगु मलार

करउ विनउ गुर अपने प्रीतम हरि वरु आणि मिलावै ।  
सुनि घनघोर सीतलु मनु मोरा, लाल-रती-गुण गावै ॥  
वरसु घना मेरा मनु भीना ।  
अमृत बूँद सुहानी हियरै गुरि मोहि मनु हरि रसि लीना ।  
सहजि सुखी वर कामणि पिआरी जिमु गुरवचनी मनु मानिआ ॥  
हरि वरि नारि भई सोहागणि, मनि तनि प्रेम सुखानिआ ॥  
अवगण तिआगि भई वैरागनि असथिरु वरु सोहागु हरी ।  
सोगु विजोगु तिसु कदे न विआपै, हरि प्रभ अपणी किरपा करी ॥  
आवण जाण नहीं मनु निहचलु पूरे गुर की ओट गही ।  
नानक रामनामु जपि गुरमुखि धनु मोहागणि साचु सही ॥६॥

रगु सूहा

अंतरि वसै न बाहरि जाइ । अमृतु छोड़ि काहे विखु खाइ ॥  
ऐसा गिआनु जपहु मन मेरे । होवहु चाकर साचे केरे ॥

सुहागिन है । कुचिल = बुरे मैले कपड़े पहननेवाली । सुहेली = सुन्दर ।  
सुहागिन । मनु धीरे = मन तृप्त या शान्त हो गया है ।

- ६ करउ विनउ = विनती करती हूँ । वरु = वर, प्रियतम । लालरती-गुण = प्रियतम की प्रीति का बखान । भीना = विभोर या मराघोर हो गया । वरि = वरण करके । मनि.....सुखानिआ = मन और तन में प्रेम-रस का आनन्द भर गया । असथिरु = स्थिर, अविनाशी । सोगु विजोगु = शोक और वियोग । तिसु = उसे । कदे = कभी । आवण-जाण = जन्म मरण से आशय है । ओट = शरण ।

गिआनु धिआनु सभु कोई रवै । बांधनि बांधिआ सभु जगु भवै ॥  
 सेवा करे सु चाकर होइ । जलि थलि महीअलि रवि रहिआ सोइ ॥  
 हम नही चंगे बुरा नही कोइ । प्रणवति नानकु तारे सोइ ॥७॥

रागु भैरउ

हिरदै नामु सरब धनु धारणु गुर परसादी पाईऐ ।  
 अमर पदारथ ते किरतारथ सहज धिआनि लिव लाईऐ ॥  
 मनरे, राम भगति चितु लाईऐ ।  
 गुरमुखि राम नामु जपि हिरदै सहज सेतो धरि जाईऐ ॥  
 भरमु भेदु भउ कबहु न छूटसि आवत जात न जानी ।  
 विनु हरिनाम कोउ मुकति न पावसि डूवि मुए विनु पानी ॥  
 धंधा करत सगलि पति खोवसि भरमु न मिटसि गवारा ।  
 विनु गुरसबद मुकति नही कबही अंधुले धंधु पसारा ॥  
 अकल निरंजन सिउ मनु मानिआ मनही ते मनु मूआ ।  
 अंतरि बाहरि एको जानिआ नानक अवरु न दूआ ॥८॥

रागु भैरउ

जगन होम पुन तप पूजा देह दुखी नित दूख सहै ।  
 रामनाम विनु मुकति न पावसि मुकति नामि गुरमुखि लहै ॥

७ साचे केरे=सत्यरूप परमात्मा के । रवै=रमते हैं । बाँधनि..... भवै= सारा जगत् माया के बंधनों से बंधा चक्कर खा रहा है । महीअलि= महीतल । रवि रहिआ=रम रहा है । चंगे=भले ।

८ गुरपरसादी=गुरुकृपा से । अमरपदारथ=नामरूपी अविनाशी वस्तु पाकर । किरतारथ=कृतार्थ, सफल जीवन । सहज.....जाईऐ=सहज साधना से ब्रह्मधाम प्राप्त कर लेना चाहिए । भरमु भेदु भउ=द्वैतभाव का भय । धंधा=प्रपंच । सगलि पति=सारी प्रतिष्ठा । गवारा=गँवार, मूख ।

रामनाम विनु बिरथे जगि जनमा ।  
 विखु खावै बिखु बोलै विनु नावै निहफलु मरि भ्रमना ॥  
 पुसतक पाठ विआकरण बग्वाणै संधिआ करम तिकाल करै ।  
 विनु गुरसवद मुकति कहा प्राणी रामनाम विनु उरभि मरे ॥  
 डंड कमंडल सिखा सूत धोती तीराथ गवनु अत भ्रमनु करै ।  
 रामनाम विनु सांति न आवै जपि हरि हरि नामु सु पारि परै ॥  
 जटा मुकटु तनि भसम लगाई वसत्र छोडि तनि नगन भइआ ।  
 जेते जीअ जंत जलि थलि महीअलि जत्र कत्र तू सरत्र जीआ ॥  
 गुरपरमादि राखिले जन कउ हरिरसु नानक भोलि पीआ ॥६॥

गगु वसंत

चंचल चीतु न पावै पारा । आवत जात न लागै बारा ॥  
 दूखु घणो मरीणै करतारा । विनु प्रीतम को करै न सारा ॥  
 मभ ऊनम किसु आखउ हीना हरिभगती सचि नामि पतीना ॥  
 अउखध करि थाकी बहुतेरे । किउ दुख चूकै विनु गुर मेरे ॥

मुकति = मुक्ति, मोक्ष । अंधुले = अंधा । मनहीते मनुमूआ = प्रभु-भक्ति में लगे हुए मन से विषय-गत मन को नष्ट कर दिया । दूआ = दूमरा, अन्य ।

- ६ जगन = यज्ञ । जगन ..... लहै = यज्ञ, हवन, दान पुण्य, तप, देव-पूजन आदि अनेक साधनों का कर-कर मनुष्य क्लेश और दुःख देह को देते हैं । मुकति... लहै = गुरु-उपदेश द्वारा प्रभु का नाम लेने से ही मुक्ति मिलती है । विखु = विष; इन्द्रिय-विषयों से तात्पर्य है । निहफलु = निष्फल, व्यर्थ । संधिआ = संध्या-वंदन । तिकाल = तीनों समय प्रातः, मध्याह्न और सायंकाल । सूत = सूत्र, यज्ञोपवीत । वसत्र = वस्त्र । तनि = शरीर से । भइआ = हुआ । किरत कै = कृत्य अर्थात् नाना कर्म करके । महीअलि = महीतल । जत्र कत्र = जहाँ-तहाँ, सर्वत्र । सरत्र जीआ = मम जीवों में । भोलि = छानकर; मस्त होकर, अत्राकर ।

बिनु हरिभगती दूख घयोरे । दुख सुख दाते ठाकुर मेरे ॥  
 रोगु बड़ो फिउ बांधउ धीरा । रोगु वूकै सो काटै पीरा ॥  
 मैं अघगुण मन माहि सरीरा । दूढन खोजत गुर मेले वीरा ॥  
 गुर का सबदु दारू हरिनाउ । जिउ तू राखहि तिवै रहाउ ॥  
 जगु रोगी कह देखि दिखाउ । हरि निरमाइलु निरमलु नाउ ॥  
 घर महि घरु जो देखि दिखावै । गुर महली सो महलि बुलावै ॥  
 मन महि मनुआ चित महि चीता । ऐसे हरि के लोग अतीता ॥  
 हरख मोग ते रहहि निरासा । अमृत चाखि हरिनामि निवासा ॥  
 आपुपछाणि रहै लिव लागा । जनमु जीति गुरमति दुख भागा ॥  
 गुर दीआ सचु अमृत पीवउ । सहजि मगउ जीवत ही जीवउ ॥  
 अपणे करि राखउ गुर भावै । तुम्हरो होइ मु तुम्हहि समावै ॥  
 भोगी कउ दुखु रोग विआपै । घटि घटि रवि रहिआ प्रभु जापै ॥  
 सुख दुख ही ते गुरसबदि अतीता । नानक रामु रवै हित चीता ॥१०॥

१० चीतु=चित्त । वारा=देर । सारा=सँभाल, रक्षा । ऊतम=उत्तम, श्रेष्ठ । किस आखउ हीना=किसे नीच कहें । सचि नामि पतीना=सत्य-नाम पर प्रतीति हो गई है । अउखध=औषधि, उपाय, साधन । चूकै=दूर हो । फिउ=कैसे । मेले=मिल गये । दारू=दवा । तिवै=वैसे ही । निरमाइलु=निर्माण किया, रक्षा । घर..... दिखावै=घर में ही, अर्थात् इम पिंड के अंदर ही जो असली घर को अर्थात् ब्रह्म-तत्त्व को स्वयं देखकर दूसरों को भी दिखा देता है । महलि=ब्रह्मधाम से तात्पर्य है । अतीता=-विषयों से विरक्त । निरमा=अनामक । आपु पछाणि=अपने स्वरूप को पहचानकर । जनमु जीति=जीवन को सफल करके । सहजि... जीवउ=सहज ही मृत्यु-भय जीतकर जीवन को अमर करलूँ । तुम्हहि समावै=तुम्हमें ही लीन हो जाता है । रवि रहिआ=रमाहुआ, व्यास । भोगी=विषयासक्त । गुरसबदि अतीता=गुरु का उपदेश-रहस्य परे है ।

सलोक \*

जूठि न रागीं जूठि न वेदीं । जूठि न चंद्र सूरज की भेदी ॥  
जूठि न अनी जूठि न नाई । जूठि न मीहु वसिऐ सभ थाई ॥  
जूठि न धरती जूठि न पाणी । जूठि न पउणै माहि समाणी ॥  
नानक निगुरिआ गुण नाही कोइ । मुहि फेरिऐ मुहु जूठा होइ ॥१॥

नानक चुलीआ मुर्चीआ जे भरि जाणै कोइ ॥  
सुरते चुली गिआन की जोगी का जतु होइ ॥  
ब्राह्मण चुली संतोख की गिरही का सतु दानु ।  
राजे चुली निआव की पड़िआ सचु धिआनु ॥

- १ अपवित्रता न तो रागीं में है, और न वेदों में ;  
न चंद्र और सूर्य की भिन्न-भिन्न गतियों में अपवित्रता है ;  
[ यह मानना कि चंद्र अमुक नक्षत्रगत तथा सूर्य अमुक राशिगत होनेपर शुचि तथा अशुचि या शुभ तथा अशुभ होते हैं । ]  
अपवित्रता न अन्न में है, और न अरस-परस में है ;  
न अपवित्रता मेह में है, जो सभी जगह वरसता है ;  
न धरती में अपवित्रता है, और न पानी में ;  
अपवित्रता पत्रम में भी नहीं समाई हुई है ।  
नानक, उस मनुष्य में, जो बिना गुरु का है, कोई भी गुण नहीं ।  
अपवित्र तो उस मनुष्य का मुख्य है, जो परमात्मा से विमुख है ।
- २ यदि कोई भरना जानता है तो चुल्लूभर भी पानी पवित्र है—  
( कौन-कौन-सी चुल्लू ? यह-यह— )  
(अध्यात्म) ज्ञान पंडित के लिए, संयम योगी के लिए,  
संतोष ब्राह्मण के लिए, और गृहस्थ के लिए अपनी कमाई में से दान,  
राजा के लिए न्याय और विद्वान् के लिए सत्वरूप परमात्मा का ध्यान,  
पानी प्यास को तो बुझा देता है, पर उसमें (मलिन) चित्त को नहीं धीया  
जा सकता ।  
\* 'मारंग की वार' में से

पाणी चितु न धोपई मुखि पीतै तिख जाइ ।  
 पाणी पिता जगत का फिरि पाणी सभु खाइ ॥२॥  
 कलि होई कुते मुही खाजु होआ मुरदारु ।  
 कूडु बोलि-बोलि भउकणा चूका धरमु बीचारु ॥  
 जिन जीवंदिआ पति नही मुइआ मंदी सोइ ।  
 लिखिआ होवै नानका करता करे सु होइ ॥३॥  
 धृगु तिन्हा का जीविआ जि लिखि-लिखि वेचहि नाउ ॥  
 खेती जिनकी उजड़ै खलवाड़े किआ थाउ ॥  
 सचै सरमै बाहरे अगै लहहि न दादि ॥  
 अकलि एह न आखीए अकलि गवाईए वादि ॥

पानी को जगत् का पिता कहा गया है, और अंत में वही सबका विनाश कर देता है ।

- ३ कलियुग में लोगों के मुँह हैं कुत्तों के जैसे, और मुर्दार खाते हैं ।  
 वे झूठ बोल-बोलकर मानों भोंकते हैं, और सचाई का कुछ भी विचार नहीं रखते ।

जीते-जी उनकी कोई प्रतिष्ठा नहीं, और मरने पर भी उनकी बदनामी होती है ।

जो भाग्य में लिखा है वही होता है, नानक ; वह होकर रहता है, जो कर्त्तार करना चाहता है ।

- ४ धिक्कार है उनके जीने को, जो प्रभु का नाम लिख-लिखकर बेचते हैं ।  
 जिनकी खेती उचड़ चुकी उनका क्या काम खलिहान में ?  
 जिनके अंतर में सत्य और शील नहीं रहा, उनकी आगे सुनवाई नहीं होगी ।

उसे अक्ल न कहो, जो कि वाद-विवाद में खर्च होती हो ।

अकली साहिबु सेबीणे अकली पाईए मानु ।  
 अकली पदि कै वूमिणे अकली कीजै दानु ॥  
 नानकु आखै राहु ण्हु होरि गलां सैतानु ॥४॥

गिआन विहूणा गावै गीत । भुखे मुलां घरे मसीत ॥  
 मखदू होइ कै कंन पड़ाए । फकरु करे होरु जाति गवाए ॥  
 गुरु पीरु सदाए मंगण जाइ । ताकै भूलि न लगीए पाइ ॥  
 भालि खाइ किछु इथहु देइ । नानक राहु पछाणहि सेइ ॥५॥

सलोक\*

वैदु बुलाइआ वैदगी पकड़ि ढंडोले बाहिं ।  
 भोला वैदु न जाणई करक कलेजे माहिं ॥६॥

अकल से तो प्रभु की सेवा की जाती है ; अकल से सम्मान मिलता है ।  
 अकल से ही पढ़कर समझा जाता है, और उसीके द्वारा सही रीति से  
 दान दिया जाता है ।

नानक कहता है—यही अकल के रास्ते हैं, और सब रास्ते शैतान  
 के हैं ।

५ गीत गाने लगते हैं लोग बिना ऊँचे ज्ञान के ।  
 और भूखा मुल्ला मसजिद को ही अपना घर बना लेता है, दिन-रात  
 मसजिद में ही पड़ा रहता है ।

निखट्टू अपने कान फड़वा लेते हैं—कनफटे जोगी बन जाते हैं ;  
 और कुछ भिखारी बन जाते हैं, और अपनी जात गवाँ देते हैं ।  
 भूलकर भी तुम उनके पैर न छूना, जो अपने आपको गुरु और पीर  
 बतलाते हैं, फिर भी दर-दर भीख माँगते फिरते हैं ।

नानक, सही रास्ता उन्होंने ही पहचाना है, जो अपने पसीने की कमाई  
 खाते हैं और दूसरों को भी कुछ देते हैं ।

६ पकड़ि....बाहिं=हाथ पकड़कर नाड़ी से रोग का पता लगाता है । करक=  
 पीड़ा ; भगवद्विरह की पीड़ा से आशय है ।

\* 'मलार की वार' में से

पउड़ी

इकन्हा गलीं जंजीर बंदि रवाणीऐ ।  
 बंधे छुटहि सचि सचु पछाणीऐ ॥  
 लिखिआ पलै पाइ सो सचु जाणीऐ ।  
 हुकमी होइ निबेडु गइआ जाणीऐ ॥  
 भउजल तारणहारु सबदि पछाणीऐ ।  
 चोर जार जूआर पीड़े वाणीऐ ॥  
 निदक लाइतवार मिले हड़वाणीऐ ॥  
 गुरमुखि सचि समाइ सु दरगह जाणीऐ ॥७॥

धनु सु कागमु कलम धनु धनु भांडा धनु मसु ।  
 धनु लेखारो नानका जिनि नामु लिखाइआ सचु ॥८॥

७ कुछ लोगों के गले में जंजीरें पड़ी होती हैं, और उन्हें जेलखाने में ले जाते हैं ;

पर सच्चे से भी सच्चे प्रभु को पहचानकर वे बंधनों से मुक्त हो जायेंगे।  
 बड़भागी ही उस सत्यरूप प्रभु को जानता है ।

परमात्मा की आज्ञा से मनुष्य के भाग्य का फैसला होता है ; उसके सामने  
 हाज़िर होनेपर ही मनुष्य इसे जानेगा ।

पहचानले उस 'शब्द' को, जो कि भव-सागर से पार लगायेगा ।

चोर, व्यभिचारी और जुआरी ये सब-के-सब सरसों की तरह पेर  
 दिये जायेंगे ।

निन्दकों और विश्वासघातियों को बाढ़ बहा लेजायेगी ।

प्रभु के न्यायालय में उन्हीं पवित्रात्माओं को पहचाना जायेगा, जोकि सत्य  
 में लौलीन होंगे ।

८ धन्य वह कागज़, धन्य वह कलम, धन्य वह दावात और धन्य वह  
 स्याही,—

और धन्य वह लिखनहार, नानक, जिसने कि उस सत्य-नाम को लिखा है।

रे मन डीगि न डोलिऐ सीधे मारगि धाउ ।  
 पाछै वायु डरावणो आगै अगनि तलाउ ॥१॥  
 सहसै जीअरा परि रहिआो मोकउ अवरु न ढंगु ।  
 नानक गुरमुखि छूटिऐ हरि प्रीतम सिउ संगु ॥२॥  
 बाधु मरै मनु मारिऐ जिसु सतिगुर दीखिआ होइ ।  
 आपु पछाणै हरि मिलै बहुड़ि न मरणा होइ ॥३॥  
 सरवरु हंस न जाणिआ काग कुपंखी संगि ।  
 साकत सिउ ऐसी प्रीति है बूफहु गिआनी रंगि ॥४॥  
 जनमेका फलु किआ गणी जां हरिभगति न भाउ ।  
 पैधा खाधा वादि है जां मनि दूजा भाउ ॥५॥  
 सभनि घटी सहु बसै सहविनु घटु न कोइ ।  
 नानक ते सोहागणी जिन्हा गुरमुखि परगटु होइ ॥६॥

- 
- १ डीगि न डोलिऐ = हिलना-डोलना नहीं, तनिक भी विचलित न होना । तलाउ = तालाब । वायु = काम से आशय है । अगनि = संभवतः तृष्णा से आशय है ।
  - २ सहसै ..... रहिआो = संशय में अर्थात् दुविधा में मन पड़ गया है । ढंगु = उपाय, सिउ = से ।
  - ३ आपु पछाणै = निजस्वरूप को पहचानले । बहुड़ि = फिर ।
  - ४ साकत = शाक्त ; आशय है हरि-विमुख से ।
  - ५ पैधा खाधा बादि है = पीना-खाना व्यर्थ है । जां ... भाउ = जहाँ मन में ईश्वर-भक्ति को छोड़कर सांसारिक विषय-भोगों पर ध्यान है ।
  - ६ सभनि ... बसै = सभी घटों अर्थात् शरीरों में प्रभु बसा हुआ है । सह = स्वामी, ईश्वर । जिन्हा ... होइ = जिसके हृदय में वह स्वामी सद्गुरु के उपदेश से प्रकट हो गया ।

जउ तउ प्रेम खेलण का चाउ । सिरु धरि तली गली मेरी आउ ॥  
इतु मारगि पैरु धरीजै । सिरु दीजै काणि न कीजै ॥७॥

-----

---

७ जउ तउ = जो तुम्हें । सिरु धरि तली = सिर को याने अपनी अहंता को  
पैरों के नीचे कुचलकर । काणि न कीजै = संकोच न करना ।

## गुरु अंगद

### चोला-परिचय

जन्म-संवत्—१५६१ वि०, वैशाख ११

जन्म-स्थान—हरिके गाँव

प्रिता—फेरू

माता—दयाकौर

जाति—खत्री

गुरु—बाबा नानकदेव

भेष—गृहस्थ

मृत्यु-संवत्—१६०६ वि, चैत्र शु० १०

फीरोज़पुर ज़िले के अंतर्गत मुक्तसर से लगभग छह मील पर मत्ते दी सराय नाम के एक गाँव में फेरू नाम का एक व्यापारी रहता था। बाद में वह हरिके नामक एक दूसरे गाँव में जाकर बस गया। यहाँ उसका व्यापार बहुत अच्छा चला। फेरू ने यहाँ दयाकौर के साथ अपना दूसरा विवाह कर लिया। इन्हीं दयाकौर के गर्भ से गुरु अंगद का जन्म हुआ, और इनका नाम लहिणा रखा गया।

लहिणा ने मत्ते दी सराय की एक स्त्री के साथ अपना ब्याह किया, जिसका नाम खीवी था। कालान्तर में खीवी से एक पुत्री और दो पुत्र हुए। लड़की का नाम था अमरो और लड़कों के नाम थे दासू और दातू।

ये लोग हरिके गाँव से उठकर फिर मत्ते दी सराय में रहने लगे। मगर मुग़लों और बलूचियों के हमले से जब मत्ते दी सराय तबाह हो गया, तब ये लोग ग्वडूर नामक गाँव में चले आये। वह गाँव अमृतसर ज़िले की तरनतारन तहसील में है।

लहिणा पहले दुर्गा के उपासक थे। जिस घटना से यह दुर्गा की उपासना छोड़कर बाबा नानक के अनन्य भक्त हो गये वह यह है। खड्डर में जोधा नाम का एक सिक्ख रहता था। गुरु नानक का यह परमभक्त था। रात के पिछले पहर वह नित्यप्रति जपुजी का तथा आसा दीवार का पाठ किया करता था। एक सुंदर रात्रि को लहिणा ने जोधा के मुख से ये मधुर कड़ियाँ बड़े ध्यान से सुनीं और वह उभर आकृष्ट होगये —

“जितु सेविणे मुव्य पाईऐ सो साहिबु सदा समालीऐ ।  
जितु कीता पाईऐ, आपणा सा घाल बुरी किउ घालीऐ ॥  
मंदा मूलि न कीचई दे लंमी नदरि निहालीऐ ॥  
जिउ साहिब नालि न हारीऐ तेंवे हा पासा ढालीऐ ॥  
किछु लाहे उप्परि घालीऐ ।”

अर्थात्—सदा याद रख तू उस मालिक को, जिसकी सेवा करने से ही तुझे सच्चा सुख मिलेगा।

ऐसे बुरे कर्म तूने किये ही क्यों, जिनके कारण तुझे ये सारे दुःख भोगने पड़े ?

तू बुरा काम चिल्कुल न कर, अपनी और तू अच्छी तरह नज़र डाल ;  
ऐसा पांसा फेक, जिससे कि तू मालिक के साथ बाज़ी न हारे, बल्कि  
तुझे कुछ लाभ हो

सवेरा होते ही लहिणा ने जोधा से पूछा कि, ‘वह किसका रचा भजन था, जो तुम बड़े प्रेम से रात को गा रहे थे ?’

‘बाबा नानक का रचा’ जोधा ने कहा, ‘परमात्मा के वे बड़े ऊँचे भक्त हैं। रावी के किनारे वे करतारपुर में विराजते हैं।’

सुनते ही लहिणा का गुरु-विरहातुर मन व्याकुल हो उठा बाबा नानक के दर्शन को, और वह संयोग भी आ गया। अपने कुटुंबियों और कुछ मित्रों को लेकर वे ज्वालामुखी की यात्रा करने जा रहे थे। रास्ते में करतारपुर पड़ता था। वहाँ ठहर गये बाबा नानक का दर्शन करने के लिए। दर्शन किया और बाबा के उपदेश भी सुने। अंतर का चोला पलट गया। दृष्टि खुल गई। इरादा बदल दिया। आगे नहीं बढ़े, हालांकि साथ के शत्रियों ने बहुत समझाया। बाबा

के चरणों को पकड़ लिया, वहीं जमकर बैठ गये। पर सद्गुरु ने कहा—‘अभी तू घर लौटजा ; बाल-बच्चों से मिलकर कुछ दिनों के बाद फिर मेरे पास आ जाना, तब तुझे मैं अंगीकार करूँगा।’

घर एक बार लौटकर चले तो गये, परमन को वहीं छोड़कर। घरवालों को समझा-बुझाकर फिर करतारपुर चले आये। साँझ का समय था। बाबा नानक तब खेत पर थे। गाय-भैंसों के लिए घास लाने गये थे। वहींपर लहिणा सीधे पहुँचे और घास के तीन बड़े-बड़े गड्ढों को एकसाथ ही सिर पर लादकर गुरु के घर ले आये। पानी और गीली मिट्टी से सारे कपड़े सन गये थे। घास के इन गड्ढों को एक-एक करके भी ले जाने के लिए बाबा के दोनों पुत्र भी तैयार नहीं हुए थे। गुरु-सेवा की यह लहिणा की पहली परीक्षा थी।

एक साल गुरु नानकदेव के घर की कच्ची दीवार अति वर्षा के कारण गिर पड़ी थी। गुरु की आज्ञा से उस दीवार को तीन बार गिरा-गिराकर इन्होंने अकेले ही उठाया था। और भी कितने ही अवसरों पर गुरु नानक ने लहिणा की कठिन-से-कठिन परीक्षाएँ लीं, और यह उनमें उत्तीर्ण हुए। आज्ञा-पालन में यह हमेशा सब शिष्यों और दोनों पुत्रों से भी आगे रहते थे। ‘टिक्रे दी वार’ में आया है—‘जिनि कीती सो मनणा को सालु जिवाहे साली।’ अर्थात्, लहिणा ने गुरु नानक की हरेक आज्ञा का पालन किया, चाहे वह आज्ञा आवश्यक हो, या अनावश्यक—चाहे वह भटकैया हो, चाहे धान। इस पंक्ति का यह भी एक अर्थ किया जाता है कि, ‘गुरु नानक के दोनों पुत्र भटकैया थे और लहिणा था धान।’ गुरु नानकदेव ने अच्छी तरह परखकर देख लिया कि लहिणा ही उनका एक ऐसा शिष्य है, जो उनकी गद्दी का अधिकारी हो सकता है, और इन्हें ही उन्होंने अपनी जगह चिटलाकर भाई बुट्टा के हाथ से तिलक करा दिया। गुरु की आज्ञा से यह खूब में जाकर रहने लगे।

गुरु नानकदेव का शरीर छुट जाने पर गुरु अगठ को उनके वियोग का दुःख इतना अधिक असह्य हुआ कि वे एक वंद कोठरी के अंदर जाकर बैठ गये और वहाँ एकान्त में गुरु के ध्यान में निरन्तर लौलीन रहने लगे। गुरु नानक के एक प्रमुख शिष्य भाई बुट्टा ने बड़ी मुश्किल से खोजते-खोजते इनका पता लगाया और उस वंद कोठरी से इन्हें बाहर निकाला। गुरु अंगद ने भाई बुट्टा को छाती से लगाकर उस समय यह सलोक कहे :—

“जिसु पिआरे सिउ नेहु तिसु आगै मरि चलिऐ ।  
 ध्रिगु जीवण संसार ताकै पाछै जीवणा ॥  
 जो सिरु साई ना निवै सो सिरु दीजै डारि ।  
 नानक जिसु पिंजर महि विरहा नहीं, सो पिंजरु लै जारि ॥”

गुरु अंगद का नित्य का कार्यक्रम तबसे बराबर यह रहने लगा—बड़े सवेरे उठकर ठंडे पानी से नहाना, कुछ समय तक आत्म-चिंतन व जपुजी का पाठ करना, गायकों से आसा दी वार का गान सुनना, और फिर दीन-दुखियों और रोगियों, खासकर कोढ़ियों को जाकर देखना और उनकी सेवा शुश्रूषा करना, लोगों को गुरु नानक की शिक्षाओं का उपदेश देना और लंगर में सबको, बिना किसी भेद-भाव के, प्रेम के साथ भोजन कराना और किसी-किसी दिन छोटे-छोटे वच्चों के खेल देखना ।

शेरशाह द्वारा परास्त हुमायूँ बगाल से जब पश्चिम की तरफ विवश होकर भागा, तब उसे गस्ते में मालूम हुआ कि गुरु नानकदेव की गद्दी पर गुरु अंगद, जो एक पहुँचे हुए फकीर हैं, उपदेश दे रहे हैं । उसने ग्वड्डर जाकर गुरु साहब के दर्शन किये, और उनसे आशीर्वाद माँगा, जो उसे मिला । कुछ दिन मुसीबतें भेलतें के बाद वह विजयी हुआ ।

गुरु अंगद ने ही सबसे पहले गुरु नानकदेव के पदों, पौड़ियों और सलोकों का संग्रह कराकर ‘गुरुमुखी’ नाम की एक नई लिपि में लिखवाया । इसलिपि का आविष्कार गुरु अंगद ने स्वयं ही किया । इसमें केवल ३५ अक्षर हैं ।

परम गुरुभक्त शिष्य अमरू को गुरु-गद्दी पर बिठलाकर और पाँच पैसे और एक नारियल उसके आगे भेंटस्वरूप रखकर गुरु अंगद ने उसे अपना उत्तराधिकारी बना दिया । अमरू उस दिन से गुरु अमरदास के नाम से प्रख्यात हो गये ।

चैत सुदी ३, संवत् १६०६ को गुरु अंगद ने सिक्खों को एक बहुत बड़ा भंडारा दिया, और सिक्ख धर्म के सिद्धांतों पर दृढ़ रहने के लिए उन्हें अच्छी तरह समझाया । दूसरे दिन चौथ को बड़े सवेरे स्नान करके जपुजी का पाठ किया, और ‘वाह गुरु, वाह गुरु’ कहते हुए चोला छोड़ दिया ।

गुरु अमरदास को गोइंदवाल में जाकर रहने का आदेश देगये ।

## बानी-परिचय

गुरु अंगद ने बहुत अधिक रचना नहीं की। गुरु नानकदेव की सेवा-बंदगी करते और उनकी बानी का अपूर्व रस लेते-लेते ही उनका सारा समय बीता। जो थोड़ी-सी बानी गुरु अंगद की ग्रन्थ साहब में महला २ के अंतर्गत संगृहीत मिलती है, वह भिन्न-भिन्न रागों की 'वारों' के रूप में है। 'आसा की वार' में तो इनके अनेक सलोका हैं ही, रामकली, सारंग, मलार, सूहा, सिरी, सारठ और मांभ की भी वारों में इनके कई सलोका और पौड़ियाँ हैं।

गुरु अंगद ने सीधी-सादी मगर चुभती भाषा में प्रेम का और विरह और वैराग्य का बड़ा सुन्दर निरूपण किया है। गुरु-भक्ति की महिमा के कुछ सलोका तो इनके अनूठे हैं। पद-पद में आत्मानुभूति छलकती है। कुछ रचना तो इनकी ऐसी हैं, जो गुरु नानक की बानी से बिल्कुल मिल जाती हैं। मांभ और सारंग की वारें तो बहुत ही मधुर हैं। कहते हैं कि 'गुरुमुखी' लिपि का आविष्कार कर चुकने पर आनन्द-विह्वल होकर गुरु अंगद ने सारंग की वार की रचना की थी। हरि-नाम का आकंठ अमृत पीकर सारंग की वार में यह सलोका इन्होंने वस्तुतः परमवृत्ति की ऊँची अवस्था में कहा है—

“जिन बड़िआई तेरे नाम की यह रते मन माहि ।  
नानक अमृतु एक है दूजा अमृतु नाहि ॥  
नानक अमृतु मने माहि पाईए गुरपरसादि ।  
तिनी पीता रंग सिउ जिन कउ लिखिआ आदि ॥”

## आधार

- १ गुरु ग्रन्थ साहिब, सर्वहिन्दू सिक्ख मिशन, अमृतसर
- २ दि सिक्ख रिलीजन (भाग २), मॅकालीफ़

## आसा की वार

सलोक

जे सउ चंदा उगवहि सूरज चड़हि हजार ॥  
एते चानण होदिआं गुर बिनु घोर अंधार ॥१॥

इहु जगु सचै की है कोठड़ी सचे का विचि वासु ॥  
इकन्हा हुकमि समाइ लए इकन्हा हुकमे करे विणासु ॥  
इकन्हा भाणै कदि लए इकन्हा भाइआ विचि निवासु ॥  
एव भि आखि न जापई जि किसै आणे रासि ॥  
नानक गुरमुखि जाणीए जाकउ आपि करे परगासु ॥

पउड़ी

नानक जीअ उपाइकै लिखि नावै धरमु बहालिआ ॥  
ओथै सचो ही सचि निबडै चुणि वखि कढे जजमालिआ ॥

- 
- १ यदि सौ चंद्र उदय हों, और हजार सूरज भी आकाश पर चढ़ जायें, तो भी इतने (प्रचंड) प्रकाश (-पुंज) में भी बिना गुरु के घोर अंधकार ही छाया रहेगा ।
  - २ जगत् यह सत्य की कोठरी है; इसके अंदर निवास सत्य का है । किसीको तो वह अपनी आज्ञा से अपने आपमें लौलीन करलेता है; और किसीको अपनी आज्ञा से नष्ट कर देता है । किसीको अपनी मरजी से वह माया में से खींच लेता है, और किसीको माया में ही रहने देता है । वह कहा भी नहीं जासकता कि वह किसे लाभ पहुँचाता है ।

थाउ न पाइनि कूड़िआर मुह कालहै दोजकि चालिआ ॥  
 तेरै नाइ रते से जिणि गए हारि गए सि ठगणा वालिआ ॥  
 लिखि नावै धरमु बहालिआ ॥२॥

सलोक

हउमै एहा जाति है हउमै करम कमाहि ॥  
 हउमै एई बंधना फिरि फिरि जोनी पाहि ॥  
 हउमै कित्थुहु ऊपजै कितु संजमि इह जाइ ॥  
 हउमै एहो हुकमु है पाइगे किरति फिराहि ॥  
 हउमै दीरघ रोगु है दारू भी इसु माहि ॥  
 किरपा करे जि आपणी ता गुर का सबटु कमाहि ॥  
 नानकु कहै सुणहु जनहु इतु संजमि दुख जाहि ॥

नानक उसीको पवित्रात्मा जानना चाहिए, जिसके अंतर में वह अपना प्रकाश भरदे ।

नानक, उसने जीवों को जन्म देकर उनके नाम लिखलिये, और (उनके कर्मों के अनुसार न्याय करने के लिए) धर्मराज को नियुक्त कर दिया । उसके न्यायालय में सबों को ही न्याय मिलता है; जो जंजाल-ग्रस्त होते हैं, उन्हें वह चुन-चुनकर निकाल बाहर कर देता है,

वहाँ भूटे को जगह नहीं मिलती; वे मुहँ को काला करके नरक जाते हैं । जो तेरे नाम में अनुग्रह हो गये, उन्हींकी जीत होती है; जो ठग होने हैं वे बाज़ी हार जाते हैं ।

परमात्मा ने नाम लिख लिये हैं, और धर्मराज को नियुक्त कर दिया है ।

३ अहंकार स्वभावतः अहंकार के ही कर्म कराता है ।

अहंकार वह (भव-) बन्धन है, जिससे बारबार जन्म लेना पड़ता है । अहंकार यह उत्पन्न कहाँसे होता है, इसका मूल क्या है, और किस साधन से यह नष्ट हो सकता है ?

अहंकार वह आदेश है कि मनुष्य अपने कृत कर्मों के अनुसार (संसार-चक्र पर) घूमता ही रहे ।

पउड़ी

सेव कीती संतोखई जिन्ही सचो सचु धिआइआ ॥

ओन्ही मंदै पैरु नरखिओ करि सुकृत धरमु कमाइआ ॥

ओन्ही दुनीआ तोड़े बंधना अंनु पाणी थोड़ा खाइआ ॥

तू बखसीसा अगला नित देवहि चड़हि सवाइआ ॥

वड़िआई वड़ा पाइआ ॥३॥

सलोक

एह किनेही आसकी दूजै लगै जाइ ॥

नानक आसकु कांड़ीए सदही रहै समाइ ॥

चंगै चंगा करि मने मदै मदा होइ ॥

आसकु एहु न आखीए जि लेखै बरतै सोइ ॥४॥

अहंकार जाण रोग अवश्य है, पर उसकी एक औपधि भी है, और वह हमारे अदर ही है ।

यदि परमात्मा अपनी कृपा करदे, तो गुरु का उपदेश सुलभ हो सकता है । नानक कहता है कि, हे मनुष्यो ! इसी एक साधन से दुःख का निवारण हो सकेगा ।

उन्होंने ही सच्ची सेवा-बंदगी की है, और उन्हें ही संतोष प्राप्त हुआ है, जिन्होंने कि परम सत्य के रूप में परमात्मा का ध्यान किया है ।

उन्होंने बुरे मार्ग पर कभी पैर नहीं रखा, सदा सुकर्म ही किया है, और धर्म की ही कमाई की है ।

उन्होंने संसार के बंधन तोड़कर फेंक दिये हैं, और थोड़े-से अन्न और जल पर उन्होंने अपना निर्वाह किया है ।

तू बड़े-से-बड़ा दाता है ; तू सदा ही देता है जो सवाया हो जाता है ।

उसे उन्होंने ही पाया, जिन्होंने कि उसे बड़े-से-बड़ा भी माना ।

४ वह आशिकी कैसी जो दुनिया की चीजों में उलभ जाये ? नानक, तू तो उसीको आशिक कह, जो सदा प्रियतम की प्रीति में लौलीन रहता है ।

जो मन में ऐसा लाता है कि अच्छा अच्छा है, और बुरा बुरा है, और इसी तरह बरतता है, वह सच्चा आशिक नहीं कहा जायगा ।

सलामु जवाबु दोवै करे मुढहु थुत्था जाइ ॥  
 नानक दोवै कूडीआ थाइ न काई पाइ ॥५॥  
 चाकरु लगौ चाकरी नाले गरबु वादु ॥  
 मल्ला करे घणोरीआ खसम न पाए सादु ॥  
 आपु गवाइ सेवा करे ता किछु पाए मानु ॥  
 नानक जिसनो लगगा तिमु मिलै लगगा सो परवानु ॥६॥  
 जो जीइ होइ सु उगवै मुह का कदिआ वाउ ॥  
 बीजै विखु मंगै अमृतु देखहु एहु निआउ ॥७॥  
 नालि इआणे दोसती कदे न आवै रासि ॥  
 जेहा जायै तेहो वरते वेखहु को निरजासि ॥

५ जो मनुष्य मालिक की वंदना करता है और साथ-ही-साथ उसे जवाब भी देता है, या उसके कामों में दोष निकालता है, उसने गुरु से ही गलती की है ।

उसकी वंदना और उसकी आलोचना दोनों ही अर्थहीन हैं ; उसे, नानक, मालिक के दरवार में जगह मिलने की नहीं ।

६ नौकर नौकरी करते हुए जब गरूर करता है, और भगड़ा भी, और बहुत बकभक्त भी करता है, तो इससे वह अपने मालिक को खुश नहीं करता ।

अपने आपको खोकर यदि वह सेवा करे, तो उसे कुछ आदर मिलेगा ।

नानक, मालिक को वही पा सकेगा, जिसके मन में उससे मिलने की अभिलाषा होगी ; और उसकी अभिलाषा अवश्य पूरी होगी ।

७ जो मन में होता है, वही मुँह से निकलता है ।

विष बोता है, और अमृत पाने की आशा करता है ; देखो तो इस न्याय को !

८ मूर्ख के साथ मित्रता करने से कभी लाभ नहीं होगा ।

वसतू 'दरि वसतु समावै दूजी होवै पासि ॥  
 सार्हाब सेती हुकमु न चल्लै कही बगौ अरदासि ॥  
 कूड़ि कमाणै कूड़ो होवै नानक सिफति विगासि ॥८॥

नालि इअ्राणै दोसती वडारू सिउ नेहु ॥  
 पाणी अंदरि लीक जिउ तिसदा थाउ न थेहु ॥९॥

होइ इअ्राणा करे कंमु आणि न सक्के रासि ॥  
 जे इक अध चंगी करे दूजी भी वेरासि ॥

पउड़ी

चाकरू लग्गै चाकरी जे चल्लै खसमै भाइ ॥  
 हरमति तिसनो अगली ओहु वजहु भि दूणा खाइ ॥

वह अपनी समझ से काम करता है ; देखे और परखे कोई उसका काम ।  
 पहले (भाड़े में से) डूमरी वस्तु निकाल देने पर ही कोई वस्तु उसमें  
 रखी जा सकती है ।

(अर्थात्, सांसारिक प्रेम से हृदय खाली करने के बाद ही परमात्मा का  
 प्रेम उसमें प्रवेश पायेगा ।)

मालिक के ऊपर हुकूम नहीं चल सकेगा ; वहाँ तो विनती से ही काम  
 चलेगा ।

भूठ की कमाई से भूठ ही हाथ आयेगा ;

नानक ! प्रभु की स्तुति में ही सच्चा आनन्द है ।

६ अज्ञान के साथ का मित्रता और बड़े आदमी के साथ का प्रेम पानी पर  
 ग्वाँची हुई लकीरों की तरह हैं, जिनका न रेख है, न चिह्न ।

१० यदि कोई आज अज्ञान है और वह कोई काम करने बैठजाये, तो उसे  
 वह ठीक तरह से नहीं कर सकता ;

भलेही एकाध काम वह ठीक तरह से करले, पर चाक्री का सारा काम  
 तो वह भिगाड़ ही देगा ।

यदि नौकर अपने मालिक की मरजी के अनुसार काम करता है, तो

खसमै करे बरावरी फिरि गैरति अंदरि पाइ ॥  
 वजहु गवाए अगला मुहे मुहि पाणा खाइ ॥  
 जिसदा दित्ता खावणा तिसु कहीऐ साबासि ॥  
 नानक हुकमु न चल्लई नालि खसम चल्लै अरदासि ॥१०॥

एह किनेही दाति आपन ते जो पाईऐ ॥  
 नानक सा करमाति साहिव तुडै जो मिलै ॥११॥

एह किनेही चाकरी जितु भउ खसम न जाइ ॥  
 नानकु सेवकु काडीऐ जि सेती खसम समाइ ॥

पउड़ी

नानक अंत न जापन्ही हरि ताके पारावार ॥  
 आपि कराए साखती फिरि आपि कराये मार ॥

उसका अधिक मान होता है, और उसे दूनी तलब मिलती है ।

यदि वह मालिक की बराबरी करता है, तो वह अपनी ईर्ष्या को बढ़ावा देता है, अपनी भारी तलब को गँवा बैठता है, और मुँह पर जूते खाता है ।

धन्य है वह, जिसका दिया हुआ नू खाता है ।

नानक, हुकम तेरा नहीं चलेगा ; मालिक के आगे तेरी एक विनती ही चलेगी ।

११ वह दान कैसा, जो हमारे खुद के मॉगने से हमें मिले ?

नानक, दान वही अलौकिक है, जो परमात्मा के प्रसन्न होने से हमें मिलता है ।

१२ वह कैसी नौकरी, जिसे करने से मालिक का भय नहीं चला जाता ?  
 (अर्थात्, जबकि मालिक और नौकर के बीच अविश्वास रहता है, और नौकरी बिना प्रेम के की जाती है । )

इकन्हा गली जंजीरीआ इकितुरी चड़हि बिसीआर ॥  
 आपि कराए करे आपि हउ कैसिउ करी पुकार ॥  
 नानक करणा जिनि कीआ फिरि तिसही करणी सार ॥१२॥

सलोक

आपे साजे करे आपि जाई भि रक्खै आपि ॥  
 तिसु विचि जंत उपाइकै देखै थापि उथापि ॥  
 किसनो कहीऐ नानका सभु किछु आपे आपि ॥

पउड़ी

वडे कीआ वडिआईआ किछु कहणा कहणु न जाइ ॥  
 सो करता कादर करीसु दे जीआ रिजकु संवाहि ॥

नानक, नौकर उसीको कहना चाहिए, जो सदा अपने मालिक के प्रेम में लौलीन रहता है ।

नानक, हरि का अंत किसीने देखा नहीं, और उसका न इधर का पार पाया, न उधर का ।

वह आपही रचता है, और फिर आपही नष्ट कर देता है ।

किसीके गले में जंजीर पड़ी है, और कोई घोड़ों पर चढ़े फिरते हैं ।

वह आपही कराता है और आपही करता है ; हम शिकायत करें तो किससे ?

नानक, जिसने यह सारी सृष्टि रची है, वही उसकी सार-सँभाल करे ।

१३ आपही वह सजाता है ; आपही जहाँ जिस वस्तु को बनाकर रखना है वहाँ रख देता है ;

इस संसार में जीव-जंतुओं को पैदाकर वह स्वयं उनका जन्म और उनका मरण देखता रहता है ।

किससे कहें हम, नानक, जबकि वह आपही सब कुछ करता है ?

उस महान् की महामहिमा कुछ कहते नहीं बनती ;

वही कर्त्ता है, वही सर्वशक्तिमान है, वही दाता है ;

साईं कार कमावणी धुरि छोड़ी तिनै पाइ ॥

नानक एकी वाहरी होर दूजी नाही जाइ ॥

सो करे जि तिसै रजाइ ॥१३॥

बंदे थावहु दिक्षा चंगा मनमुखि ऐसा जाणीये ।  
 सुरति मति चतुराई ताकी किआ करि आखि बखाणीये ॥  
 अंतरि वहिकै करम कमावे सो चहु कुंडी जाणीये ।  
 जो धरमु कमावै तिसु धरम नाउ होवै पापि कमाणै पापी जाणीये ॥  
 तूं आपे खेल कहि सभि करते किआ दूजा आखि बखाणीये ॥  
 जिच्चर तेरी जोति तिच्चर जोती विचि तू बोलहि

वही अपने पैदा किये जीवों को आहार पहुँचाता है ।

मनुष्य को मित्रे से ही वह कर्म करना चाहिए, जिसका कि परमात्मा ने उसे निर्देश कर रखा है ।

नानक, एक वही पैदा परमपद है जिसमें कि हम रम सकते हैं, दूसरा ऐसा और कोई भी पद नहीं ।

जो उसे भाना है वही वह करता है ।

१४ मनमुखी लोग (दुष्टजन) सोचते हैं कि दाता की अपेक्षा दान अच्छा है । क्या कहा जाये उनकी वृद्धि को, उनकी समझ को, और उनकी होशियारी को !

जो झिपकर कर्म करता है वह चारों ओर उजागर हो जाता है ;

जो धर्म का साधन करता है वह धर्मात्मा कहा जाता है, और जो पाप करता है, वह पापी ।

हे कर्तार, तू स्वयं ही सारी लीला रचता है ।

जबतक इस घट के अंदर तर्ंग ज्योति जलती है, तबतक तू इसमें बोल रहा है—

विणु जोती कोई किछु करिहु दिखा सिआणीए ॥  
नानक गुरुमुखि नदरी आइआ हरि इको सुघडु सुजाणीए ॥१४॥

अक्खी बाभहु वेखणा विणु कत्रा सुनणा ॥  
पैरा बाभहु चल्लणा विणु हत्था करणा ॥  
जीभै बाभहु बोलणा इउ जीवत मरणा ॥  
नानकु हुकमु पछाणिकै तउ खसमै मिलणा ॥१५॥

दिस्सै सुणीए जाणीए साउ न पाइआ जाइ ॥  
रुहला दुंडा अंधुला किउ गलि लग्गै धाइ ॥

तरे बिना यदि किसीने कुछ किया हो तो मुझे वह दिखादे जिससे कि मैं उसे पहचान लूँ ।

नानक, गुरु के उपदेश से ही वह हरि दृष्टि में आता है, और चतुर और बुद्धिमान वही एक है ।

१५ बिना आँख के देखना, बिना कान के सुनना,  
बिना पैर के चलना, बिना हाथ के काम करना,  
बिना जीभ के बोलना—यह जीते-जी मर जाना है ।  
नानक, जो परमात्मा के हुक्म को पहचानता है, वह उसमें लौलीन हो जायेगा ।

१६ हम देखते हैं, और सुनते हैं और जानते हैं कि परमात्मा सांसारिक विषय-भोगों के बीच प्राप्त नहीं किया जा सकता ।

बिना पैर, बिना हाथ और बिना आँख के उसे गले लगाने के लिए कैसे दौड़ा जा सकता है ?

(भाव यह है कि जयतक मनुष्य सांसारिक भोगों में लिप्त है, तबतक वह बिना पैर का, बिना हाथ का और बिना आँख का ही है ।)

(ईश्वर—) भीरुता के बना तू चरण, भाव के बना हाथ, और सुरति के बना तू नेत्र ।

भै के चरण कर भाव के लोइण सुरति करेइ ॥  
नानकु कहै सिआणीए इव कंत मिलावा होइ ॥१६॥

रामवली की वार

सलोक

नानक चिंता मति करहु चिंता तिसही हेइ ॥  
जल महि जंत उपाइअनु तिना भी रोजी देइ ॥  
ओथै हटु न चलई ना को किरस करेइ ॥  
सउदा मूलि न होवई ना को लए न देइ ॥  
जीआ का आधारु जीअ खाणा एहु करेइ ॥  
विचि उपाए साइरा तिना भि सार करेइ ॥  
नानक चिंता मत करहु चिंता तिसही हेइ ॥१॥  
साहिव अंधा जो कीआ करे सुजाखा होइ ॥  
जेहा जाणै तेही वरतै जे सउ आखै कोइ ॥

नानक कहता है, इस प्रकार हे सयानी सखी, तू अपने कंत से मिल सकेगी ।

- १ तिसही हेइ=उसे (परमात्मा को) ही है । उपाइअनु=पैदा किये । तिना=उनको । ओथै=वहाँ । हटु=हाट; दूकान । ना को किरस करे=न कोई खेती (या व्यापार) करता है । आधारु=आहार । एहु=वही (परमात्मा) । करेइ=जुटाता है । विचि उपाए साइरा=सागर के बीच में जिनको पैदा किया है । तिना भी सार=उनकी भी सँभाल करता है ।
- २ साहिव.....कोइ=जिस परमात्मा ने अन्धा बना दिया उसे वह स्पष्ट दृष्टि दे सकता है । मनुष्य को जैसा वह जानता है, वैसा उसके साथ बर्ताव करता है, भले ही उसके विषय में मनुष्य सौ बातें कहे, अथवा कुछ भी कहे ।

जिथै सु वसतु न जापई आपे वरतउ जाणि ॥  
 नानक गाहकु किउ लए सकै न वसतु पछाणि ॥  
 सो किउ अंधा आखीए जि हुकमहु अंधा होइ ॥  
 नानक हुकमु न बुझई अंधा कहीए सोइ ॥२॥

अंधे कै राहि दसिए अंधा होइ सु जाइ ॥  
 होइ सुजाखा नानका सो किउ उभङ्गि पाइ ॥  
 अंधे एहि न आखीअनि जिन मुख लोइण नाहि ॥  
 अंधे सेई नानका खसमहु घुत्थे जाहि ॥३॥

रतना केरी गुथली रतनी खोली आइ ॥  
 वखर तै वणजारिआ दूहा रही समाइ ॥  
 जिन गुणु पलै नानका माणक वणजहि सेइ ॥  
 रतना सार न जाणई अंधे वतहि लोइ ॥४॥

वसतु=वस्तु, परमात्मा से आशय है। न जापई=नहीं दिखाई देता। आपे वरतउ जाणि=जान लो कि अहंकार वहाँ प्रवृत्त है। किउ लए=क्यों खरीदे। आखीए=कहे। हुकमहु=(परमात्मा की) मरज़ी से। न बुझई=नहीं समझता।

३ अंधेकै..... जाइ=अंधे के दिखाये रास्ते पर जो चलता है, वह स्वयं ही अन्धा है। सुजाखा=अच्छी दृष्टिवाला, जिसे अच्छी तरह सूझता या दीखता है। किउ उभङ्गि पाइ=क्यों उजाड़ में भटकने जाय। एहि=उनको। आखीअनि=कहा जाय। मुख लोइण नाहि=चेहरे पर आँखें नहीं हैं। खसमहु घुत्थे जाहि=स्वामी से भटक गये, उसका रास्ता भूल गये।

४ यदि जौहरी आकर रत्नों की थैली खोलदे, तो वह रत्नों को और गाहक को मिला देता है।

(अर्थात्, वह गुरु या संतपुरुष, गाहक या साधक से हरिनामरूपी रत्न को खरीदवा देता है।)

नानक अंधा होइकै रतन परखण जाइ ॥  
 रतना सार न जाणई आवै आपु लखाइ ॥५॥  
 जपु जपु सभु किछु मंनिऐ अवरि कारा सभि बादि ॥  
 नानक मंनिआ मंनीऐ बुझीऐ गुरपरसादि ॥६॥  
 सिफति जिन्हा कउ बखसीऐ सेई पोतेदार ॥  
 कुंजी जिन कउ दितीआ तिन्हा मिले भंडार ॥  
 जह भंडारी हू गुण निकलहि ते कीअहि परवाणु ॥  
 नदरि तिन्हा कउ नानकानामु जिन्हा नीसाणु ॥१॥  
 कीता किआ सालाहीऐ करे सोइ सालाहि ॥  
 नानक एकी बाहरा दूजा दाता नाहि ॥

नानक, गुणवान (पारखी) ही ऐसे रत्नों को बिसाहेंगे; किन्तु जो लोग रत्नों का मोल नहीं जानते, वे दुनिया में अन्धों की तरह भटकते हैं।

५ सार=कीमत। आवै आपु लखाइ=अपना प्रदर्शन करके (अपना मज़ाक कराकर) लौट जायेगा।

६ जप, तप, सत्रकुल्लु उसकी आज्ञा पर चलने से प्राप्त हो जाता है; और सत्र काम व्यर्थ हैं।

उमी (मालिक) की आज्ञा तू मान, जिसकी आज्ञा मानने-योग्य है। अथवा उस मंतपुरुष की आज्ञा मान, जिसने स्वयं उसकी आज्ञा को माना है); गुरु की कृपासे ही उसे हम जान सकते हैं।

१ जिनको उसका गुण-गान बखशीस में मिला है वेही सच्चे हैं;

जिन्हें कुंजी दी गई है, उन्हें ही वे भंडार मिलते हैं।

वे ही भंडार मान्य या प्रमाणित हैं, जिनसे कि मुकर्म प्रकट होते हैं।

नानक, उन्हींपर परमात्मा की कृपा-दृष्टि होती है, जिन्होंने कि उसके नाम को अपना निशान बना लिया है।

२ सृष्टि की सहायना क्यों करता है तू? तू तो स्रिजनद्वार की सहायना कर।

करता सो सालाहीए जिनि कीता आकारु ॥  
 दाता सो सालाहीए जि सभासै दे आधारु ॥  
 नानक आपि सदीव है पूरा जिमु भंडारु ॥  
 वडा करि सासाहीए अंतु न पारा वारु ॥२॥

जिन वडिआई तेरे नाम की ते रते मन माहि ॥  
 नानक अमृतु एकु है दूजा अमृतु नाहि ॥  
 नानक अमृतु मनै माहि पाईए गुरपरसादि ॥  
 तिनी पीता रंग सिउ जिन कउ लिखिआ आदि ॥३॥

आपि उपाए नानका आपे रखै वेक ॥  
 मंदा किसनौ आखीए जा सभना साहिबु एकु ॥  
 सभना साहिबु एकु है बेखै धंधै लाइ ॥  
 किसै थोड़ा किसै अगला खाली कोई नाहि ॥

नानक, सिवा उस मालिक के दूसरा कोई देनेवाला नहीं, जिसने सब को सहाय दे रखा है। नानक, वह परमात्मा ही सदा रहनेवाला है, जिसने कि सारे भंडारों को भर रखा है।

उसी बड़े-से-बड़े की तू सराहना कर, जिसका न तो अंत है न कोई पार।

३ जिन...मन माहि=जिन्होंने तेरी महिमा को जान लिया, उन्हें ही हार्दिक आनन्द मिला। गुर परसादि=गुरु की कृपा से। तिनी.....आदि=जिनके माथे पर आदि से ही लिख दिया गया है, वे ही आनन्द से उस अमृत का पान करते हैं।

४ आपि उपाए...वेक=नानक कहता है, तूने स्वयं ही सबको पैदा किया है, और तूने ही सब जीवों को उनके अलग-अलग स्थानों पर रख दिया है। मंदा किसनो आखीए=छोटा किसे कहें। जा=जबकि, क्योंकि। बेखै धंधै लाइ=भिन्न-भिन्न काम-धंधों में लगाकर बह देखता रहता है।

आवहि नंगे जाहि नंगे विचे करहि विथार ॥

नानक हुकमु न जाणीऐ अगै काई कार ॥४॥

गुरु कुंजी पाहु निवलु मनु कोठा तनु छति ॥

नानक गुर विनु मन का ताकु न उघड़े अवर न कुंजी हथि ॥५॥

कथा कहाणी वेदीं आणी पापु पुंनु बीचारु ॥

दे दे लैणा लै लै देणा नरकि सुरगि अवतार ॥

उतप मधिम जातीं जिनसी भरमि भवै संसारु ॥

अमृत बाणी ततु वखाणी गिआन धिआन विचि आई ॥

गुरमुखि आखी गुरमुखि जाती सुरतीं करमि धिआई ॥

अगला = बड़ा । विचे करहि विथार = जन्म और मृत्यु के मध्य-काल में; जीवन-काल में प्रपंच फैलाता है । अगै काईकार = आगे अर्थात् परलोक में—अथवा अगले जन्म में—किस काम में वह लगायगा ।

- ५ ताले की कुंजी तो गुरु के ही पास है ; मन तेरा कोठा है और यह शरीर है उसकी छत ।

नानक, बिना गुरु के मन (हृदय) का द्वारा खुल नहीं सकता, क्योंकि किसी दूसरे के पास उसकी कुंजी नहीं है ।

- ६ वेद पढ़नेवाले (देवताओं की) कथा-कहानियाँ लेकर आये हैं और पाप-पुण्य की उन्होंने व्याख्या की है ।

मनुष्य जो-जो देते हैं वही पाते हैं, और जो-जो वे पाते हैं वही देते हैं, और इसलिए अपने कर्मों के अनुसार वे स्वर्ग या नरक में जन्म लेते हैं ।

दुनिया भ्रम में भूल रही है कि कौन तो उत्तम जातियाँ हैं और कौन मध्यम या नीची, और कितने प्रकार की हैं ;

किंतु (गुरु की) अमृतवाणी तत्त्व (सत्यवस्तु) का वर्णन करती है, ऊँचे-से-ऊँचे ज्ञान और ध्यानतक पहुँचा देती है ।

पवित्रात्मा उसका उच्चारण करते हैं, पवित्रात्मा उस जानते हैं ;

हुकमु साजि हुकमै विचि रखै हुकमै अंदरि वेखै ॥  
नानक अगहु हउमै तुटै तां को लिखये लेखै ॥६॥

मलार की वार

सलोक

नानक दुनीआ कीआं वडिआईआं अगी सेती जालि ॥  
एन्ही जलीई नामु विसारिआ इक न चलीआ नालि ॥१॥

नाउ फकीरै पातिसाहु मूरख पंडित नाउ ॥  
अंधे का नाउ पारखू एवै करे गुआउ ॥  
इलति का नाउ चउधरी कूड़ी परे थाउ ॥  
नानक गुरुमुखि जाणीऐ कलि का एहु निआउ ॥२॥

जिन्हें वह ईश्वरीय ज्ञान प्राप्त हो जाता है, वे उसमें लौलीन हो जाते हैं, और तदनुसार उनके सब कर्म भी होते हैं ।

उसने अपनी आज्ञा से सबको रचा है, और उसी आज्ञा से वह सबको देखता रहता है ।

नानक, यदि मनुष्य के अहंकार का अंत हो जाय, तो वह 'उसके' लेखे में आ सकता है ।

१ नानक, दुनिया की बड़ाइयों में लगादे आग ;

इन्हीं आग-लगी बड़ाइयों ने तो उसका नाम विसार दिया है ; इनमें से एक भी तो (अंत में) तेरे साथ चलने की नहीं ।

२ लो, भिखमंगे को तो कहा जाता है बादशाह, और मूर्ख को दे दिया है नाम पंडित का,

अंधे को कहते हैं पारखी—ऐसी बातें चलती हैं ।

बदमाश को कहते हैं चौधरी, और भूठ बोलनेवाले को पूरा सिद्ध ।

नानक, कलिकाल का यही न्याय है !

(अच्छे और बुरे की) पहचान कैसे की जाय, यह तो गुरु के मुख (उपदेश) से ही जाना जा सकता है ।

सावणु आइआ हे सखी जलहरु वरसनहारु ॥  
 नानक सुखिसबनु मोहागणी जिन्ह सह नालि पिआरु ।३॥  
 सावणु आइआ हे सखी कतै चिति करेहु ॥  
 नानक भूरि मरहि दोहागणी जिन अवरी लाग़ा नेहु ॥४॥

सूही का वार

सलोक

जा सुखुता सह राविओ दुखि भी संहलिओइ ॥  
 नानकु कहै सिआणीए इउ कंत मिलावा होइ ॥१॥  
 किसही कोई कोइ मंचु निमाणी इकु तू ॥  
 किउ न मरीजै रोइ जा लगु चिति न आवही ॥२॥  
 तुरदे कउ तुरदा मिलै उड़ते कउ उड़ता ॥  
 जीवते को जीवता, मिलै मुए कउ मूआ ॥  
 नानक सो सालाहीए जिनि कारणु कीआ ॥३॥

- ३ जलहरु=जलधर,मेघ । नालि=साथ । पिआरु=प्रियतम ।  
 ४ कतै चिति करेहु=पति का ध्यान करो । भूरि मरहि=जलकर मर जायगी । दोहागणी=ग्रभागिनी, व्यभिचारिणी । अवरी लाग़ा नेहु=दूसरे से प्रेम लगा रखा है ।  
 १ जिसका नाम तू सुख में याद करता है, दुःख में भी उसे याद कर । नानक कहता है, हे सथानी, इसी तरह स्वामी से तेरा मिलन होगा ।  
 २ किसीका कोई मित्र है, तो किसीका कोई ; पर मेरा तो—जिसे कोई मान नहीं देता—एक तू ही है ।  
 जबतक कि तू मेरे मन में नहीं समाता, तबतक मैं क्यों न रो-रोकर मरूँ ?  
 ३ तुरदे.....उड़ना=चलनेवालों का मेल चलनेवालों के साथ और उड़नेवालों का मेल उड़नेवालों के साथ होता है ।  
 सालाहीए=सराहना करनी चाहिए । कारणु कीआ=इस महान् नियम (क़ानून) को स्थापित किया ।

जिना भउ तिन नाहि भउ मुचु भउ निभविआह ॥  
 नानक एहु पटंतरा तितु दीवाणि गइआह ॥४॥  
 राति कारणि धनु संचीए भलके चलणु होइ ॥  
 नानक नालि न चलई फिरि पछुतावा होइ ॥५॥  
 जिन्ही चलणु जाणिआ से किउ करहि विथार ॥  
 चलण सार न जाणनी काज सवारणहार ॥६॥

माझ की वार

सलोक

अट्टी पहरी अठ खंड नावा खंडु सरीरु ॥  
 तिसु विचि नउ निधि नामु इकु भालहि गुणी गर्हारु ॥  
 करमवंती सालाहिआ नानक करि गुरु पीरु ॥  
 चउथै पहरि सबाह कै सुरतिआ उपजै चाउ ॥

४ जो परमात्मा से डरते हैं, उन्हें दूसरो से कोई डर नहीं; जो उससे नहीं डरते, उन्हें (पग-पग पर) बहुत डर है।

नानक, परमात्मा के न्यायालय में दोनों को सामने खड़ा होना होगा।

५ राति कारणि = रात के लिए। संचीए = जोड़ता है, जमा करता है। भलके = सवेरे। नालि = साथ में।

६ जो यह जानते हैं कि एक-न-एक दिन यहाँ से जाना ही है, वे प्रपंच में क्यों पड़ेगें ?

अरे ! वे अपने जाने की बात नहीं सोचते, बल्कि (अंततक) दुनिया के काम-काज संभालने में लगे रहते हैं।

१ आठ पहरों में मनुष्य दमन करके इन आठों को अपने वश में करले ; नाँवों भयंकर पापों अथवा पाँचों इन्द्रियों, और तीनों गुणों को और नवें अपने शरीर को।

एक प्रभु के नाम में नौ निधियाँ भरी पड़ी हैं, जिसकी खोज में बड़े-बड़े धर्मात्मा रहते हैं।

तिना दरीआवा सिउ दोसती मनि मुखि सच्चा नाउ ॥  
 ओथै अंमृतु वंडीए करमी होइ पसाउ ।  
 कंचन काइआ करसीए वन्नी चडै चड़ाउ ॥  
 जे होवै नदरी सराफ की बहुड़ि न पाई ताउ ॥  
 सत्ती पहरि सतु भला बहीए पड़िआ पासि ॥  
 ओथै पापु पुंनु बीचारीए कूडै घटै रासि ॥  
 ओथै खोटै सट्टीअहि ग्वरे खीचहि सावासि ॥  
 बोलगु फादलु नानक दुख सुखु खसमै पासि ॥१॥

नानक, भाग्यवानों ने अपने गुरुओं और पीरों के दिखाये मार्ग से उस प्रभु की स्तुति की है ।

सवेरे चौथे पहर जो उसका स्मरण करते हैं उन्हें अत्यन्त आनन्द होता है;

उन नदी-नालों से वे प्रेम करते हैं, (जिनमें कि वे नहाते हैं ।) और सत्यनाम उनके हृदय में, और उनके मुख में होता है ।

वहाँ अमृत बाँटा जाता है, और कर्मों के अनुसार उसका कृपा भी । कसी जाने पर काया कंचन-सी हो जाती है, उसपर खरा रंग चढ़ जाता है ।

सराफ की नज़र में चढ़ जाने पर उसे फिर से ताव पर चढ़ाने की ज़रूरत नहीं रहती ।

बाकी के भातों पहरों में अच्छा होगा कि मनुष्य सदा सत्य बोले और शानीजनों की संगति में बैठे ।

वहाँ बुरे और भले कर्मों का विचार होता है, और असत्य की पूँजी घटती है;

तहाँ खोटों को रद्द कर दिया जाता है, और सच्चों को शाबाशी दी जाती है ।

नानक, अपना दुःख और सुख कहना व्यर्थ है स्वामी से, क्योंकि वह सब-कुछ जानता है ।

सोरठ की वार

नकि नथ खसम हथ किरतु धक्के दे ॥

जहां दाणे तहां खाणे नानक सचुहे ॥१॥

सिरी राग की वार

जिसु पिआरे सिउ नेहु तिसु आगे मरि चलिऐ ।

धिगु जीवण संसार ताकै पाछै जीवणा ॥१॥

जो सिरु साई ना निवै सो सिरु दीजै डारि ॥

नानक जिसु पिंजर महि विरह नहीं, सो पिंजर लै जारि ॥२॥

१ नकेल मालिक के हाथ में हैं; मनुष्य अपने कर्मों के धक्के से चलता है ।

नानक, यह सच है कि जहाँ वह देता है वहीं मनुष्य खाता है ।

१ जिस प्रीतिम से तू प्रेम करता है, उसके रहते ही मरजा; उसके पीछे इस संसार में जीना धिक्कार है ।

२ काटकर फेकदे उस सिर को, जो प्रभु के आगे नहीं झुकता । नानक, जिस शरीर में विरह की वेदना नहीं, उसे लेकर तू जलादे !

## गुरु अमरदास

### चोला-परिचय

जन्म संवत्—१५३६ वि०, वैशाख शु० १४

जन्म-स्थान—बसरका गाँव, (अमृतसर के पास)

पिता—तेजभान

माता—बखतद्वार

जाति—खत्री (भल्ला)

भेष—गृहस्थ

मृत्यु-संवत्—१६३१ वि०, भादों पूर्णिमा

तेजभान भल्ला के चार पुत्र थे ; अमरदास उनमें सबसे बड़े थे ।

अमरदास का विवाह, २४ वर्ष की उम्र में, मनसा देवी के साथ हुआ । इनको मोट्टरी और मोहन नाम के दो पुत्र हुए, और दानी और भानी नाम की दो पुत्रियाँ ।

अमरदास एक पक्के वैष्णव धर्मानुयायी थे । हर एकादशी को व्रत रखते, और नित्यप्रति शालिग्राम की पूजा किया करते थे ।

किन्तु इनका कोई गुरु नहीं था, और किसी ऐसे-वैसे को यह गुरु बनाना नहीं चाहते थे । बिना पूरे गुरु के हरि की ब्राह्मण व्रताये तो कौन ? सो सद्गुरु को खोज में यह व्याकुल रहने लगे ।

एक दिन बड़े सवेरे इसी सोच-विचार में पड़े थे कि अपने छोटे भाई के घर से गुरु नानकदेव के एक पद की कुछ कड़ियाँ एक मधुर कंठ से निकलती हुई इन्होंने सुनीं । गुरु अंगद की पुत्री त्रीनी अमरो, जिनका व्याह कुछ ही दिन पहले अमरदास के एक भतीजे के साथ हुआ था, उस पद को मारू राग में गा रही थीं । कड़ियाँ वे इस पद की थीं—

“करणी कागदु मनु मसवाणी बुरा भला दुइ लेख पए ।  
जिउ जिउ किरतु चलाए तिउ चलीए तउ गुण नाही अंतु हरे ॥  
चित्त चेतसि की नही बावशिआ । हरि विसरत तेरे गुण गलिआ ॥”

इस शब्द-वाण से अमरदास विध गये । अंतर के पट उनके खुल गये । बीवी अमरो से उन्होंने इस आकर्षक पद को बार-बार दोहराने के लिए अनुरोध किया, और सुनकर बहुत आनन्दित हुए । उन्हें अब गुरु के निकट पहुँचने की वह निकट वाट सहज ही हाथ लग गई । बीवी अमरो ने गुरु अंगद की शरण में उन्हें पहुँचा दिया । गुरु की सेवा-बंदगी में वे अब मौज से रहने लगे ।

गुरु अंगद की आज्ञा से अमरदास गोइन्दवाल नगर में जाकर बैठ गये । गोविन्द नाम के एक मुकदमे में फँसे हुए व्यक्ति ने गुरु अंगद के आगे यह संकल्प किया था कि यदि वह मुकदमे को जीत गया तो एक नगर बसायेगा । भाग्य से वह मुकदमा जीत गया, और उसने व्यास नदी के तट पर उक्त नगर को बसाया । अमरदास ने उन नये नगर का नाम गोइन्दवाल रखा । अमरदास रात को रोज गोइन्दवाल में रहा करते, और दिन में खड्डर आ जाया करते थे । पीछे बसरका छोड़कर स्थायी रूप से गोइन्दवाल में जाकर बस गये ।

गोइन्दवाल में अमरदास की दिन-चर्या यह रहा करती थी । काफी वृद्ध थे, फिर भी खूब सवेरे उठते, और गुरु के स्नान के लिए व्यास नदी का जल लेकर नित्यप्रति खड्डर जाया करते थे । गोइन्दवाल और खड्डर के रास्ते में ‘जपुजी’ का पाठ करते जाते, जो प्रायः आधे मार्ग में ही समाप्त हो जाता था । खड्डर में आकर ‘आसा की वार’ सुनते, रमाई के बर्तन साफ करते, पानी भरते और जंगल से लकड़ी भी लाकर देते थे । और साँझ को ‘सोदरु’ सुनते, और गुरु के पैर दशरु और उन्हें मुलाकर गोइन्दवाल जाकर सोते थे । ऐसी ज्वलन्त गुरुभक्ति थी अमरदास की । यही कारण था कि गुरु अंगद ने इन्हें अपनी गद्दी का सच्चा अधिकारी माना ।

गुरु अमरदास की अन्टी साधुता और ऊँची रहनी की अनेक सुन्दर कथाएँ प्रसिद्ध हैं । सत्सग को इन्होंने खूब चेताया, और सैकड़ों साधकों को परमात्मा के नाम और भक्ति का ऊँचा उपदेश दिया । इनके उपदेश प्रायः इस प्रकार के हुआ करते थे—

“तुम एक प्रभु का ही नाम सदा सुमरो, हमेशा नम्र रहो और अहंकार को त्यागदो; दाग-पुण्य और सारे जप-तप को यह अहंकार अग्नि की तरह जलाकर भस्म करदेता है।

“यह संसार स्वप्न अथवा छाया की तरह है। पुत्र, कलत्र और धन-संपदा सब अनित्य हैं। सपने में रंक हो जाता है राजा, और राजा हो जाता है रंक, पर जागने पर वह वस्तुतः जां होता है वही रहता है। फिर मनुष्य किसके लिए तो आनन्द मनाये, और किसका करे शोक ?

“हमेशा तुम दूसरों का भला करते रहो। यह तीन प्रकार से किया जा सकता है : अच्छी मलाह देकर, सामने अच्छा उदाहरण, और हृदय में सदा लोक-कल्याण की कामना रखकर।

“नम्रता और क्षमाशीलता का अभ्यास करो। किसीके भी प्रति अपने मन में द्वेष-भावना न आनेदो। यदि कोई तुम्हें कटु या अनादरसूचक शब्द कह जाये, तो उसपर नाराज़ न होओ, बल्कि उसके साथ नम्रता का व्यवहार करो।

“साधुजनों की सेवा करो; भूखे को भोजन और नंगे को वस्त्र दो। बड़े सवेरे उठकर जपुजी का पाठ करो। अपना कुछ समय जरूर परमात्मा की सेवा-बंदगी में खर्च करो। किसीका भी मन न दुखाओ। नम्र बनो, और अहंकार छोड़-दो। और केवल उस सिरजनहार को ही अपना मालिक मानो।”

गुरु अमरदास की ऊँची साधुता और सहनशीलता इस एक घटना से प्रकट होती है। दानू ने अपने पिता गुरु अंगद के खट्टरवाले स्थान को खाली पाकर उसपर अपना अधिकार जमा लिया। उसने कहा कि, बुढ़्ढा अमरू गुरु-गद्दी पर कैसे बैठ सकता है, वह तो हमारे घर का एक नौकर था। वह गोइन्दवाल भी पहुँचा, और गुरु अमरदास को गालियाँ देने हुए ठोकर मारकर नीचे गिरा दिया। पर उन्होंने उठकर दानू के पैर पकड़ लिये, और हाथ जोड़कर कहा, ‘महाराज, आपके चरणों में चोट तो नहीं लगी ? कृपाकर मुझे क्षमा कर दीजिए।’ गोइन्दवाल की यह घटना क्या भृगु और विष्णु की सुप्रसिद्ध कथा की पुनरावृत्ति नहीं थी ?

बादशाह अकबर भी गुरु अमरदास का दर्शन करने एक बार गोइन्द-वाल गया था, और लंगर में सबके साथ बैठकर उसने भोजन भी किया था।

गुरु अमरदास ने सिक्ख-धर्म के प्रचार के लिए २२ मंजे अर्थात् केन्द्र खोले थे।

अपने दामाद शिष्य जेठा को, जो इनकी सेवा-वंदगी में आठों पहर रहा करते थे, वरदान के रूप में अपनी गद्दी देकर संवत् १६३१ के भादों की पूर्णिमा के दिन वाह गुरु और सतनाम का उच्चारण करते हुए गुरु अमरदास ने शरीर छोड़ा। जेठा चतुर्थ गुरु रामदास के नाम से प्रसिद्ध हुए। यहाँ से अब गुरु गोविन्दसिंह तक क्रमशः जो सात गुरु हुए उनकी परंपरा गुरु अमरदास की पुत्री वीवी भानी और उनके पति जेठा के वंश में चली।

गुरु अमरदास की मृत्यु का वर्णन उनके पौत्र आनन्द के पुत्र मुन्दरदास ने पाँचवें गुरु अर्जुनदेव के अनुरोध पर लिखा था। इस रचना का नाम 'सदु' है, और यह रामकली राग में गाई जाती है।

## वानी-परिचय

गुरु ग्रन्थ साहित्य में महला ३ के अंतर्गत जितनी भी रचनाएँ हैं वे सब गुरु अमरदास की रची हैं। 'आनन्दु' इनकी सबसे प्रख्यात और मुन्दर रचना है। 'आनन्दु' को उन्होंने अपने एक पौत्र के जन्म पर रचा था, और उस पौत्र का नाम भी 'आनन्दु' रखा था। 'आनन्दु' को आज भी सिक्ख संप्रदाय आनन्द-उत्सवों पर गाया करता है। यह है भी बड़ी आनन्द-प्रदायिनी रचना।

गुरु अमरदास के भक्ति-रसपूर्ण पद भी सैकड़ों हैं और वारें भी इनकी कई रागों में हैं। वानी इनकी सरस और ऊँचे घाट की है, भाषा तथा भाव दोनों ही दृष्टियों से।

## आधार

- १ गुरु ग्रन्थ साहित्य—सर्व हिन्दू सिक्ख मिशन, अमृतसर
- २ दि. सिक्ख रिलीजन—(भ.ग ३) मॅकालीफ

## अनंदु

रागु रामकली

अनंदु भइआ मेरी माए सतिगुरु मैं पाईआ ॥  
सतिगुरु त पाईआ सहज सेती मनि बजीआ वधाईआ ॥  
राग रतन परवार परीआ सवद गावण आईआ ॥  
सवदो त गावहु हरी केरा मनि जिनी वसाईआ ॥  
कहै नानकु अनंदु होआ सतिगुरु मैं पाईआ ॥१॥

ए मन मेरिआ तू सदा रहु हरि नाले ॥  
हरि नालि रहु तू मन मेरे दूख सभि विसारणा ॥  
अंगीकारु ओहु करे तेरा कारज सभि सवारणा ॥  
सभना गला सर्मारथु सुआमी सो किउ मनहु विसारे ॥  
कहै नानकु मन मेरे सदा रहु हरि नाले ॥२॥

साचे साहिब किआ नाही वरि तेरै ॥  
घरी त तेरै समु किछु है जिनु देहि सु पावए ॥

- 
- १ सहज सेती=सहज ही, आसानी से । मनि=मन में, हृदय में । राग रतन..... आईआ=उत्तम राग और स्वर्ग की अप्सराएं गुण-गान करने के लिए आई हैं । सवदो=स्तुति, गुण । केरा==का (पूर्वी हिन्दी का प्रयोग) । मनि जिनी वसाईआ=हृदय में परमात्मा को बसा लिया है ।
- २ मेरिआ=मेरे । नाले=पास । सवारणा=सँवार लेगा, सुधार देगा । सभना गला समरथु सुआमी=वह प्रभु सब वस्तुओं में व्यापक तथा शक्तिमान् हैं ।

सदा सिफति सलाह तेरी नामु मनि वसावए ॥  
 नामु जिनकै मनि वसिआ वाजे सबद घनेरे ॥  
 कहै नानकु सचे साहिबु किआ नाही घरि तेरै ॥३॥

साचा नामु मेरा आधारो ॥  
 साचु नामु अधारु मेरा जिनि भुखा सभि गवाईआ ॥  
 करि सांति सुख मनि आइ वसिआ जिनि इच्छा सभि पुजाईआ ॥  
 सदा कुरवाणु कीता गुरु बिटहु जिस दीआ एहि वडिआईआ ॥  
 कहै नानकु सुणहु संतहु सवदि धरहु पिआरो ॥  
 साचा नामु मेरा आधारो ॥४॥

वाजे पंच सबद तितु घरि सभागै ॥  
 घरि सभागै सबद वाजे कला जितु घरि धारीआ ॥  
 पंचदूत तुधु वसि कीते कालु कंटकु मारीआ ॥  
 धुरि करमि पाइआ तुधु जिन कउ सि नामि हरिकै लागे ॥  
 कहै नानकु तह सुख होआ तितु घरि अनहद बाजे ॥५॥

- ३ किआ.....तेरै = तेरे घर में क्या नहीं हैं ? घरि = घर में । जिमु = जिसे ।  
 सदा सिफति सलाह तेरी = वह सदा तेरे गुणों की सराहना करेगा । वाजे  
 सबद घनेरे = खूब आनन्द-बधाई वजेगी ।
- ४ आधारो = अवलंबा । भुखा सभि गवाईआ = मेरी सारी भूख को तृप्त  
 या शांत करता है । पुजाईआ = पूजा करता है । कीता = किया है ।
- ५ तितु घरि सभागै = उस भाग्यवान या सुखी घर में ; आशय, उस आनंदमय  
 अंतःकरण में वह परमात्मा निवास करता है । कला = शक्ति, तेज ।  
 पंचदूत तुधु वसि कीते = पाँचों इन्द्रियों के विषयों को, अथवा काम, क्रोध,  
 लोभ, मोह और अहंकार को वश में कर लिया । धुरि करमि पाइआ तुधु  
 जिन कउ = जिनपर तूने आदि से ही कृपा की । अनहद = अनाहत शब्द,  
 जिसे योगी निर्विकल्प समाधि की शून्यावस्था में सुना करता है ।

साची लिवै विनु देह निमाणी ॥  
 देह निमाणी लिवै बाभहु किआ करे वेचारिआ ॥  
 तुधु बाभु समरथ कोइ नाही कृपा करि बनिवारिआ ॥  
 एस नउ होरु थाउ नाही सवदि लागि सवारिआ ॥  
 कहै नानकु लिवै बाभहु किआ करे वेचारिआ ॥६॥

आनंदु आनंदु सभु को कहै आनंदु गुर ते जाणिआ ॥  
 जाणिआ आनंदु सदा गुर ते कृपा करे पिआरिआ ॥  
 करि किरपा किलविख कटे गिआन अंजनु सारिआ ॥  
 अंदरहु जिनका मोहु तुटा तिनका सबहु सचै सवारिआ ॥  
 कहै नानकु एहु आनंदु है आनंदु गुर ते जाणिआ ॥७॥

बाबा जिसु तू देहि सोई जनु पावै ॥

पावै त सो जनु देहि जिसनो होरि किआ करहि वेचारिआ ॥

६ साची... निमाणी=सच्चे प्रेम के बिना मनुष्य की देह का कोई आदर नहीं; कौड़ी मोल की भी नहीं। लिवै-बाभहु=बिना प्रेम के। बाभु=बिना, मिवाय। वेचारिआ=वेचारा, अभाग। बनिवारिआ=बनमाली; विगु का एक नाम। एस... सवारिआ=उस शब्द के सिवाय दूसरा कोई शरण का स्थान नहीं; उस शब्द में अनुरक्त होकर ही मनुष्य शोभा पाता है।

७ पिआरिआ=प्रिय; यह विशेषण गुरु तथा कृपा दोनों के साथ प्रयुक्त हो सकता है। किलविख=किल्बिष, पाप। सारिआ=लगाया। तुटा=दूर हो गया। अंदरहु... सवारिआ=सत्यरूप परमात्मा ने उनको अपने शब्द से सजाकर शोभित किया है, जिन्होंने हृदय से मोह को, अर्थात् संसार के प्रति आसक्ति को निकाल बाहर कर दिया है।

८ बाबा=हे पिता। होरि=और। इकि नामि लागि सवारिआ=(और) दूसरे तेरे नाम से प्रीति जोड़कर शोभा पा रहे हैं। गुरपरसादी=गुरु

इकि भरमि भूले फिरहि दहदिसि इकि नामि लागि सवारिआ ॥  
गुरपरसादी मनु भइआ निरमलु जिना भाणा भावए ॥  
कहै नानकु जिमु देहि पिआरे मोई जनु पावए ॥८॥

आवहु संत पिआरिहो अकथ की करह कहाणी ॥  
करह कहाणी अकथ केरी कितु दुआरै पाईए ॥  
तनु मनु धनु सभु सउपि गुर कउ हुकमि मंनिए पाईए ॥  
हुकमु मंनिहु गुरु केरा गावहु सची वाणी ॥  
कहै नानकु सुणहु सतहु कथिहु अकथ कहाणी ॥९॥

ए मन चंचला चतुराई किनै न पाईआ ॥  
चतुराई न पाईआ किनै तु सुणि मंन मेरिआ ॥  
एह माइआ मोहणी जिनि एतु भरमि भुलाईआ ॥  
माइआ त मोहणी तिनै कीती जिनि ठगडली पाईआ ॥  
कुरबाणु कीता तिसै विटहु जिनि मोह मांठा लाईआ ॥  
कहै नानकु मन चंचल चतुराई किनै न पाईआ ॥१०॥

की कृपा से । जिना भाणा भावए = जिन्होंने अपनेको परमात्मा की इच्छा के अनुकूल अथवा कृपा के योग्य बना लिया है । जिमु देहि = जिसे तू (आनन्द) प्रदान करता है ।

८ करह कहाणी = कथा हम करें अर्थात् कहें । कितु दुआरै पाईए = किसके द्वारा शब्द पायें; अथवा, किसके द्वारा उसे हम प्राप्त कर सकेंगे । सउपि = सौंपकर । हुकमि मंनिए पाईए = उसकी आज्ञा पर चलकर प्राप्त कर सको ।

१० चतुराई किनै न पाईआ = परमात्मा को किसीने चालाकी करके नहीं पाया । माइआ = माया । तिनै कीती = उसने अर्थात् परमात्मा ने रची । जिनि ठगडली पाईआ = जिसने यह इन्द्रजाल फैलाया । कुरबाणु ... लाईआ = मैंने उस परमात्मा पर अपने को निछावर कर दिया है, जिसने

प. मन पिआरिआ तू सदा सचु समाले ॥  
 एहु कुटंबु तू जि देखदा चलै नाही तेरै नाले ॥  
 माथि तेरै चलै नाही तिसु नालि किउ चितु लाईए ॥  
 ऐसा कंमु मूले न कीचै जितु अंति पछोताईए ॥  
 सतिगुरु का उपदेसु सुणि तू होवै तेरै नाले ॥  
 कहै नानकु मन पिआरे तू सदा सचु समाले ॥११॥

अगम अगोचर तेरा अंतु न पाइआ ॥  
 अंतो न पाइआ किनै तेरा आपणा आपु तू जाणहे ॥  
 जीअ जंतु सभि खेलु तेरा किआ को आखि बखाणए ॥  
 आखहि त वेखहि सभु तू है जिमि जगतु उपाइआ ॥  
 कहै नानकु तू सदा अगमु है तेरा अंतु न पाइआ ॥१२॥

सुरि नर मुनि जन अंमृतु खोजदे सु अंमृतु गुर ते पाइआ ॥  
 पाइआ अंमृतु गुरि कृपा कीनी सचा मनि वसाइआ ॥

कि मरणशील प्राणियों के लिए सांसारिक मोह को इतना आकर्षक बना रखा है ।

- ११ पिआरिआ==प्यारे । सचु समाले=याद रख सत्यरूप परमात्मा को । जि=जिसको । नाले=(अंतकाल में) साथ । तिसु लाईए=तो उस कुटुंब में क्यों अपना मन लगाता है ? ऐसा.....पछोताईए=कभी ऐसा न कर जिसे लेकर बाद को तुझे पछताना पड़े । होवै तेरै नाले=वही (अंत में) तेरे साथ जायेगा ।
- १२ आपणा आपु तू जाणहे=तू आप ही अपने आपको जानता है । खेलु=लीला । को आखि बखाणए=कौन किन शब्दों से वर्णन कर सकता है ? आखहि=कहता है । वेखहि=देखता है । उपाइआ=पैदा किया ।
- १३ खोजदे==खोजते हैं । सचा मनि वसाइआ=सत्य (-रूप परमात्मा)

जीअ जंत सभि तुधु उपाए इकि वेखि परसणि आइआ ॥  
 लबु लोभु अहंकार चूका सतिगुरु भला भाइआ ॥  
 कहै नानकु जिसनो आपि तुठा तिनि अंमृतु गुर ते पाइआ ॥१३॥

भगता की चाल निराली ॥

चाल निराली भगताह केरी बिखम मारगि जाणालणा ॥  
 लबु लोभु अहंकारु तजि वृसना बहुतु नाही बोलणा ॥  
 खंनिअहु तिखी वालहु निकी एतु मारगि जाणा ॥  
 गुरपरसादी जिन्ही आपु तजिआ हरि वासना समाणा ॥  
 कहै नानकु चाल भगता जुगहु जुगु निराली ॥१४॥

जिउतू चलाइहि तिव चलह सुआमी होरु किआ जाण गुण तेरे ॥  
 जिव तू चलाइहि तिवै चलह जिना मारगि पावहे ॥  
 करि किरपा जिन नामि लाइहि सि हरि हरि सदा धिआवहे ॥  
 जिसनो कथा सुणाइहि आपणी सि गुरदुआरै सुखु पावहे ॥  
 कहै नानकु सचे साहिब जिउ भावै तिवै चलावहे ॥१५॥

को हृदय में वसा देता है। तुधु उपाए = तूने उत्पन्न किये। इकि वेखि परसणि आइआ = तुझ एक परमात्मा को देखकर मैं तेरे चरणों को छूने आया हूँ। लबु = लालसा। लबु .. भाइआ = सतगुरु जिनपर अच्छी तरह प्रसन्न हो गये, उनके मन में फिर लालसा, लोभ और अहंकार ये दुर्गुण नहीं रहने। आपि तुठा = परमात्मा स्वयं प्रसन्न हो गया।

१४ बिखम = विषम, कठिन, टेढ़ा। खंनिअहु... जाणा = वे ऐसे मार्ग पर चलते हैं, जो खाँड़े (तलवार) से अधिक पैना और बाल से भी अधिक बारीक होता है। आपु तजिआ = अपने अहंकार का त्याग कर दिया है। हरि वासना समाणी = जिनकी इच्छाएँ परमात्मा में केन्द्रित हो गई हैं।

१५ होरु... तेरे = और अधिक तेरे गुणों को हम क्या जान सकते हैं? तिवै = त्यों, वैसेही। मारगि = सही रास्ता। नामि लाइहि = नाम- (स्मरण) में लगा देता है। सि = वह। गुरदुआरै = गुरु के द्वारा।

एहु सोहिला सबदु सुहावा ॥  
 सबदो सुहावा सदा सोहिला सतिगुरु सुणाइआ ॥  
 एहु तिनकै मंनि वसिआ जिन धुरहु लिखिआ आइआ ॥  
 इकि फिरहि घनेरे गला गलीं किनै न पाइआ ॥  
 कहै नानकु सबदु सोहिला सतिगुरु सुणाइआ ॥१६॥

पवितु होए से जना जिनी हरि धिआइआ ॥  
 हरि धिआइआ पवितु होए गुरमुखि जिन्हीं धिआइआ ॥  
 पवितु माता पिता कुटंब सहित सिउ पवितु संगति मवाइआ ॥  
 कहदे पवितु सुणदे पवितु से पवितु जिनी मंनि बसाइआ ॥  
 कहै नानकु से पवितु जिनी गुरमुखि हरि हरि धिआइआ ॥१७॥

करमी सहजु न उपजे विगौ सहजै सहसा न जाइ ॥  
 नह जाइ सहसा कितै संजमि रहे करम कमाए ॥  
 सहसै जीउ मलीणु है कितु संजमि धोता जाए ॥  
 मंनु धोवहु सबदि लागहु हरि सिउ कहहु चितु लाइ ॥  
 कहै नानकु गुरपरसादी सहजु उपजै इह सहसा इव जाइ ॥१८॥

मुखु = ब्रह्मानन्द । जिउ भावै = जैसा चाहे ।

१६ सोहिला = आनंद का गीत । धुरहु लिखिआ आइआ = आदि से ही भाग्य में लिखकर जो आये हैं । गला गलीं किनै न पाइआ = बकवाद से किसने भी उस शब्द को प्राप्त नहीं किया ।

१७ पवितु = पवित्र, से जना = वे लोग । जिनी = जिन्होंने । संगति = संगी-साथी । कहदे = (हरिनाम को) कहते या जपते हैं । सुणदे = (हरिनाम को) सुनते हैं ।

१८ करमी = कर्मकांड से । सहज = आत्मज्ञान । सहसा = संशय । कितै कमाए = कितने ही साधनों और कितनी ही क्रियाओं से । सहसै जीउ मलीणु है = संशय से मन मैला हो गया है । कितु संजमि धोता

जीअहु मैले बाहरहु निरमल ॥

बाहरहु निरमल जीअहु त मैले तिनी जनमु जूऐ हारिआ ॥

एह तिसना वडा रोगु लगा मरणु मनहु विसारिआ ॥

वेदा महि नामु उतमु सो सुणहिं नाही फिरहि जिउ वेतालिआ ॥

कहै नानकु जिन सचु तजिआ कूड़े लागे तिनी जनमु जूऐ हारिआ ॥१६॥

जीअहु निरमल बाहरहु निरमल ॥

बाहरहु त निरमल जीअहु निरमल सतिगुर ते करणी कमाणी ॥

कूड़ की सोइ पहुचै नाही मनसा सचि समाणी ॥

जनमु रतनु जिनी खटिआ भले से वणजारे ॥

कहै नानकु जिन मनु निरमलु सदा रहहि गुर नाले ॥२०॥

जे को सिखु गुर सेती सनमुखु होवै ॥

होवै त सनमुखु सिखु कोई जीअहु रहे गुर नाले ॥

गुर के चरन हिरदै धिआए अंतर आतमै समाले ॥

जाए = किस साधन से वह निर्मल होगा । हरिसिउ " लाइ = परमात्मा पर  
अपना ध्यान लगाते रहो ।

१६ जीअहु = हृदय में, अंदर । निरमल = स्वच्छ । मरणु मनहु विसारिआ =  
मृत्यु (-भय) भुला बैठे । उतमु = उत्तम । फिरहि जिउ वेतालिआ = प्रेत  
की तरह घूमता फिरता है । कूड़े लागे... असत्य को पकड़ बैठे ।

२० सतिगुर ते करणी कमाणी = सतगुरु के बताये मार्ग पर चलकर वे सत्कर्म  
करते हैं । कूड़ की " समाणी = भूट की गंध भी उनके पास नहीं  
पहुँचती ; उनकी इच्छाओं का लक्ष्य सत्य हो जाता है । खटिआ = कमा-  
लिया । भले वणजारे = समृद्ध व्यापारी ।

२१ सिखु = शिष्य । गुर " होवै = गुरु की ओर मुड़े अर्थात् शरण में  
जाये । जीअहु " नाले = उसका हृदय गुरु के साथ रहेगा । आपु

आपु छडि सदा रहै परगै गुर बिनु अवरु न जागै कोण ॥  
 कहै नानकु सुणहु संतहु सो सिखु सनमुखु होए ॥२१॥  
 जे को गुर ते वेमुखु होवै बिनु सतिगुर मुकति न पाए ॥  
 पावै मुकति न होर थै कोई पूछहु विवेकीआ जाए ॥  
 अनेक जूनी भरमि आवै विणु सतिगुर मुकति न पाए ॥  
 फिरि मुकति पाए लागि चरणी सतिगुरु सवहु सुणाए ॥  
 कहै नानकु र्वाचारि देखहु विणु सतिगुरु मुकति न पाए ॥२२॥

आवहु सिख सतिगुरु के पिआरिहो गावहु सची वाणी ॥  
 वाणी त गावहु गुरु करी वाणीआ सिरि वाणी ॥  
 जिन कउ नदरि करमु होवै हिरदै तिना समाणी ॥  
 पीवहु अमृतु सदा रहहु हरि रंगि जपिहु सारिगपाणी ॥  
 कहै नानकु सदा गावहु एह सची वाणी ॥२३॥

सतिगुरु बिना होर कची है वाणी ॥  
 वाणी त कची सतिगुरु बाभहु होर कची वाणी ॥  
 कहदे कचे सुणदे कचे कची आखि बखाणी ॥  
 हरि हरि नित करहि रसना कहिआ कछु न जाणी ॥

- 
- छडि = अहंकार को छोड़कर । रहै परगै = मार्ग दर्शन में रहेगा ।  
 २२ वेमुख = विमुख । होर थै = किसी और से । विवेकीआ = ज्ञानियों से ।  
 जूनी = योनि । विणु = विना । फिर = (किन्तु) अन्त में ।  
 २३ सची वाणी = वह वाणी, जिसे प्रभु का साक्षात्कार करनेवाले संतो ने  
 रचा है । वाणीआ सिरि वाणी = सब वाणियों में ऊँची वाणी । जिन...  
 होवै = जिनपर परमात्मा की कृपा-दृष्टि हो । हरिरंगि = परमात्मा के प्रेम  
 में । सारिगपाणी = धनुष हाथ में लेनेवाले, राम का एक नाम ।  
 २४ कची = झूठी । बाभहु = बिना । कहदे... बखाणी = उस वाणी के  
 जपनेवाले झूठे, मुननेवाले झूठे और उसके रचनेवाले भी झूठे ।

चित्तु जिनका हिरि लइआ माइआ बोलनि पए रवाणी ॥  
कहै नानकु सतिगुरु बाभहु होर कची वाणी ॥२४॥

गुर का सबदु रतनु है हीरे जितु जड़ाउ ॥  
सबदु रतनु जितु मनु लागा एहू होआ समाउ ॥  
सबद सेती मनु मिलिआ सचै लाइआ भाउ ॥  
आपे हीरा रतनु आपे जिसनो देइ बुभाइ ॥  
कहै नानकु सबद रतन है हीरा जितु जड़ाड ॥२५॥

सि वसकति आपि उपाइकै करता आपे हुकमु वरताए ॥  
हकमु वरताए आपि वेखै गुरुमुखि किसै बुभाए ॥  
तोड़े बंधन होवै मुकतु सबदु मनि वसाए ॥  
गुरुमुखि जिसनो आपि करे सु होवे एकस सिउ लिव लाए ॥  
कहै नानकु आपि करता आपे हुकमु बुभाए ॥२६॥

कहिआ...जाणी—क्या जपते हैं उसके सच्चे मर्म पर ध्यान नहीं देते।  
हिरि लइआ—हर लिया, मोहित कर लिया। बोलनि पए रवाणी—यंत्र-  
वत् रटते रहते हैं।

२५ एहु होआ समाउ—वह परमात्मा में लीन हो जायेगा। सचै लाइआ  
भाउ—सत्यरूप परमात्मा की भाँति करता है। आपे—वह (परमात्मा)  
स्वयं ही। जिसनो देइ बुभाइ—जिसें उसके सच्चे मोल का ज्ञान करा  
देता है।

२६ सिव सकति—दिव्य शक्ति ; योगमाया। आपि उपाइकै—स्वयं (जगत्  
को) उत्पन्न करके। आपि वेखै—स्वयं देखता है। गुरुमुखि किसै  
बुभाए—वह (परमात्मा) किसी-किसी पवित्रात्मा को (इस रहस्य को)  
समझने की शक्ति देता है। गुरुमुखि लिव लाए—जिसें वह पवित्रा-  
त्मा करना चाहता है वह वैसा हो जायेगा, और एक परमात्मा में ही लीन  
हो जायेगा।

सिमृति सासत्र पुत्र पाप वीचारदे ततै सार न जाणी ॥  
 ततै सार न जाणी गुरु वाभहु ततै सार न जाणी ॥  
 तिही गुणी संसारु भ्रमि सुता सुतिआ रैणि विहाणी ॥  
 गुर किरपा ते से जन जागे जिना हरि मनि वसिआ बोलहि अमृत वाणी ॥  
 कहै नानकु सो ततु पाए जिसनो अनदिनु हरि लिव लावै जागत  
 रैणि विहाणी ॥२७॥

माता के उदर महि प्रतिपाल सो किउ मनहु विसारीए ॥  
 मनह किउ विसारीए एवडु दाता जि अगनि महि आहारु पहुचावए ॥  
 ओसनो किहु पोहि न सकी जिस नउ आपणी लिव लावए ॥  
 आपणी लिव आपे लाए गुरमुखि सदा समालीए ॥  
 कहै नानकु एवडु दाता सो किउ मनहु विसारीए ॥२८॥  
 जैसी अगनि उदर महि तैसी बाहरि माइआ ॥  
 माइआ अगनि सभ इको जेही करतै खेलु रचाइआ ॥

२७ सिमृति 'जाणी'—स्मृतिर्था और शास्त्र पुण्य और पाप का निरूपण करते हैं, पर वे परमतत्त्व (परमात्मा) के गृहस्थ को नहीं जानते। गुरु वाभहु=बिना गुरु के। तिही 'विहाणी'—यह संसार इन्हीं बातों (माया-मोह के भ्रम) में भूलकर सोते-सोते रात (जीवन) बिता देता है। से=वे। मनि=मन में। अनदिनु=रात-दिन।

२८ किउ=क्यों। एवडु=इतना महान्। जि 'पहुचाए'—जिसने अग्नि (गर्भ से आशय है) के बीच में भोजन पहुँचाया। ओसनो 'लाइए'—उसे कोई प्रभावित नहीं कर सकता, जिसे परमात्मा अपने में तल्लीन कर लेता है। समालीए=याद रखता है।

२९ जैसी 'माइआ'—जैसे गर्भ की अग्नि अंदर है, वैसे ही माया की अग्नि बाहर है। माइआ 'इको'—सबमें एक माया की ही अग्नि जल रही है ;

जा तिसु भाणा ता जंमिआ परवारि भला भाइआ ॥  
 लिव छुडकी लगी वृसना माइआ अमरु वरताइआ ॥  
 एह माइआ जितु हरि विसरै मोहु उपजै भाउ दूजा लाइआ ॥  
 कहै नानकु गुरपरसादी जिना लिव लागी तिनी विचे माइआ पाइआ ॥२६॥

हरि आपि अमुलकु मै मुलि न पाइआ जाइ ॥  
 मुलि न पाइआ जाइ किसै विटहु रहे लोक विललाइ ॥  
 ऐसा सतिगुरु जे मिलै तिसनो सिरु सउपीए विचहु आपु जाइ ॥  
 जिसदा जीव तिसु मिलि रहै हरि वसै मनि आइ ॥  
 हरि आपि अमुलकु है भाग तिना के नानका जिन हरि पलै पाइ ॥३०॥

हरि रासि मेरो मनु वणजारा ॥  
 हरि रासि मेरी मनु वणजारा सतिगुर ते रासि जाणी ॥  
 हरि हरि नित जपिहु जीअहु लाहा खटिहु दिहाड़ी ॥

अथवा, माया की तथा गर्भ की अग्नि एक ही है। जा तिसु 'भाइआ= जब वह परमात्मा को प्रसन्न करता है, तब बच्चा जन्म लेता है, और परिवार को आनन्द होता है। लिव छुडकी=(गर्भ के अंदर परमात्मा के प्रति बच्चे की जो) लौ लगी हुई थ। वह (बाहर आते ही) छूट गई। माइआ अमरु वरताइआ=माया ने अमल (राज) जमा लिया। भाउ दूजा लाइआ=दूसरी अर्थात् सांसारिक आसक्ति में फँस जाता है। गुर' 'पाइआ=गुरु-कृपा से माया के बीच में भी परमात्मा को प्राप्त कर लेता है।

३० अमुलकु=अनमोल। मुलि 'जाइ=मोल नहीं ठहराया जा सकता। किसे ' विललाइ=यद्यपि लोग कितना ही यत्न करे, सिर पटककर मर जायें। आपु जाइ=जिसकी कृपा से अहंकार नष्ट हो जाये। तिसनो सिरु सउपीए=उसे अपना सिर सौंपदे, अपने आपको उसके हवाले करदे। जिसदा 'वसि आइ=जिस परमात्मा का यह जीव है उसीसे मिलने का जतन कर, और वह तेरे हृदय में आ बसेगा।

एहु धनु तिना मिलिआ जिन हरि आपे भाणा ॥  
कहै नानकु हरि रासि मेरी मनु होआ वणजारा ॥३१॥

ए रसना तू अनरसि राचि रही तेरी पिआस न जाइ ॥  
पिआस न जाइ होर तु कितै जिचरु हरिरसु पलै न पाइ ॥  
हरिरसु पाइ पलै पीए हरिरसु बहुड़ि न तृसना लागै आइ ॥  
एहु हरिरसु करमी पाईए सतिगुरु मिलै जिसु आइ ॥  
कहै नानकु होरि अनरस सभि वीसरे जा हरि वसै मन आइ ॥३२॥

ए सरीरा मेरिआ हरि तुम महि जोति रखी ता तू जग महि आइआ ॥  
हरि जोति रखी तुधु विचि ता तू जग महि आइआ ॥  
हरि आपे माता आपे पिता जिनि जीउ उपाइ जगतु दिखाइआ ॥  
गुरपरसादीं बुझिआ ता चलतु होआ चलतु नदरी आइआ ॥  
कहै नानकु सृसटिका मूलु रचिआ जोति राखी ता तू जगमहि  
आइआ ॥३३॥

३१ रासि=पूँजी । मनु वणजारा=मन है व्यापारी । जीअहु=हे मेरे जीव । लाहा खटिहु दिहाड़ी=तुम्हें हररोज़ लाभ होगा ।

३२ तू अनरसि राचि रही=तू दूसरे रसों (विषय-भोगों के स्वादों) में अनुरक्त या आसक्त हो रही है । पिआस न ..... पाइ=तेरी प्यास किसी भी प्रकार से जाने की नहीं, जबतक कि तुम्हें हरि-रसायन हाथ नहीं लगी । तृसना=तृप्ता, प्यास । करमी=पूर्व के सत्कर्मों से । होरि अनरस=और दूसरे (विषय) रस ।

३३ ए सरीरा...आइआ=हे मेरे शरीर, परमात्माने तुझमें अपनी ज्योति भरदी, और तभी तू इस संसार में आया । उपाइ=पदा करके, बनाकर । गुर.....आइआ=गुरु-कृपा से जिस मनुष्य ने सच्चा आत्मज्ञान प्राप्त कर लिया, उसके लिए यह संसार एक खेल है, या खेल जैसा मालूम देता है । सृसटि=सृष्टि ।

मनी चाउ भइआ प्रभ आगमु सुणिआ ॥  
 हरि मंगलु गाउ सखी गृहु मंदरु बणिआ ॥  
 हरि गाउ मंगलु नित सखीए सोगु दूखु नविआपए ॥  
 गुरचरन लागे दिन सभागे आपण पिरु जापए ॥  
 अनहत वाणी गुरसबदि जाणी हरिनामु हरिरसु भोगो ॥  
 कहै नानकु प्रभु आपि मिलिआ करण कारण जोगो ॥३४॥

ए सरीरा मेरिआ इसु जगमहि आइकैकिआ तुधु करम कमाइआ ॥  
 कि करम कमाइआ तुधु सरीरा जातू जग महि आइआ ॥  
 जिनि हरि तेरा रचनु रचिआ सो हरि मनि न वसाइआ ॥  
 गुरपरसादी हरि मंनि वसिआ पूरवि लिखिआ पाइआ ॥  
 कहै नानकु एह सरीर परवाणु होआ जिनि सतिगुरसिउ चित लाइआ ॥३५॥

ए नेत्रह मेरिहो हरि तुम महि जोति धरी हरि विनु अवरु न देखहु कोई ॥  
 हरि विनु अवरु न देखहु कोई नदरी हरि निहालिआ ॥  
 एह विनु संसारु तुम देखदे एहु हरि कारूपु नदरी आइआ ॥

३४ मनि चाउ भइआ=मन में आनन्द हुआ । आगमु=आगमन । गृहु मंदरु बणिआ=यह घर महल बन गया है (उस प्रभु का स्वागत करने के लिए) । सोगु=शोक । सभागे=सौभाग्यमय । आपणा पिरु जापए=अपने प्रियतम का नाम (जिन दिनों) मैं जपूँ । सत्रदि=उपदेश से । करण कारण=करनेवाला और कमानेवाला; कारण का भी कारण । जोगो=योग्य, समर्थ ।

३५ किआ तुधु=क्या तूने । रचनु=रचा । परवाणु=प्रमाणरूप, अंगीकार करनेयोग्य । सिउ=से । चितु लाइआ=मन को लगाया ।

३६ मेरिहो=मेरे । जोति=प्रकाश । नदरी निहालिआ=एकप्र दृष्टि से देख । एहु.....आइआ=यह सारा संसार जिसे तू देखता है परमात्मा का प्रतिरूप है, परमात्मा का प्रतिविम्ब इसमें दिखाई देता है । वेखा=देखा,

गुरपरसादी बूझिआ जा वेखा हरि इकु है हरि विनु अवरु न कोई ॥  
कहै नानकु एहि नेत्र अंध से सतिगुरि मिलिऐ दिव दसटि होई ॥३६॥

ए सुवणहु मेरि हो साचै सुनगै नो पठाए ॥  
साचै सुनगै नो पठाए सरीरि लाए सुणहु सतिवाणी ॥  
जितु सुणि मनु तनु हरिआ होआ रमना रसि समाणी ॥  
सचु अलख विडाणी ताकी गति कही न जाए ॥  
कहै नानकु अमृत नामु सुणहु पवित्र होवहु साचै  
सुनगै नो पठाए ॥३७॥

हरि जीउ गुफा अंदरि रखिकै वाजा पवणु वजाइआ ॥  
वजाइआ वाजा पउण नउ दुआरे परगटु कीए दसवा गुपतु रखाइआ ॥  
गुर दुआरै लाइ भावनी इकना दसवा दुआरु दिखाइआ ॥  
तह अनेक रूप नाउ नवनिधि तिसदा अंतु न जाई पाइआ ॥  
कहै नानकु हरि पिआरै जीउ गुफा अंदरि रखिकै वाजा पवणु  
वजाइआ ॥३८॥

समझा । सतिगुरु...होई = सतगुरु मिलने से इन ( अंधे के नेत्रों ) को दिव्यदृष्टि मिल गई ।

३७ साचै सुनगै नो पठाए = सत्य को सुनने के लिए तुम यहाँ भेजे गये थे । सरीरि लाए = शरीर से जोड़े गये थे । जितु = जिसको । हरिआ होआ = हरे या पल्लवित हो जाते हैं । रसना रसि समाणी = जिह्वा हरि-रस में लीन हो जाती है । विडाणी = आश्चर्यमय ।

३८ गुफा = शरीर से आशय है । रखिकै = (जीव को शरीर के अंदर) रखकर । वाजा पवणु वजाइआ = साँस फूकदी, जैसे बाँसुरी को फूक से बजा दिया । दसवा = दसवाँ द्वार ; ब्रह्म-रन्ध्र से आशय है । गुरु दुआरै = गुरु के द्वारा । लाइ भावनी = श्रद्धा-भक्ति देकर ।

⊙ “सूरज परकाश” ( रस १, अध्याय ५६ ) में लिखा है कि गुरु अमरदास की रची ये ३८ ही पउड़ी हैं । ३६वीं पउड़ी गुरु रामदास की रची है, और ४०वीं पउड़ी गुरु अर्जुनदेव की ।

एहु साचा सोहिला साचै घरि गावहु ॥  
 गावहु त सोहिला घरि साचै जिथै सदा सचु धिआवहे ॥  
 सचो धिआवहि जा तुधु भावहि गुरमुखि जिना बुभावहे ॥  
 इहु सचु सभना का खसमु है जिसु बखसो सो जनु पावहे ॥  
 कहै नानकु मचु सोहिला सचै घरि गावहे ॥३६॥

अनंदु सुणहु वडभागीहो सगल मनोरथ पूरे ॥  
 पारब्रह्मु प्रभु पाइआ उतरे सगल विसूरे ॥  
 दूख रोग संताप उतरे सुणी सची वाणी ॥  
 संत साजन भए सरसे पूरे गुर ते जाणी ॥  
 सुणते पुनीत कहते पवितु सतिगुरु रहिआ भरपूरे ॥  
 विनवति नानकु गुरचरण लागे वाजे अनहद तूरे ॥४०॥

३६ सोहिला = आनन्द-वधाई का गीत । साचै घरि = संत-समाज में । जिथै....  
 ..धिआवहे = जहाँ संतजन सदा सत्य परमात्मा का ध्यान करते हैं । जा  
 तुधु भावहि = जो तुम्हे प्रसन्न करते हैं । खसमु = स्वामी । जिसु... पावहे =  
 जिस जन पर वह कृपा करता है वही उसे पाता है ।

४० अनंदु = आनन्द-गान । सगल = सकल, सब । उतरे सगल विसूरे =  
 सारे दुःख दूर हो गये । सरसे = आनंदित, प्रफुल्लित । पूरे गुरते जाणी =  
 पूर्ण सद्गुरु के मुख से सुनकर । सुणते = सुननेवाले । कहते = पाठ करने-  
 वाले । तूरे = वाजे ।

र.गु गिरी

पंखी बिरखि सुहावड़ा सचु चुगै गुर भाइ ॥  
हरिरसु पीवै महजि रदै उड़ै न आवै जाइ ॥  
निजघरि वासा पाइया हरि हरि नामि समाइ ॥  
मन मेरे तू गुर की कार कमाइ ॥  
गुर कै भाणै जे चलहि ता अनदिनु राचहि हरिनाइ ॥  
पंखी बिरख सुहावड़े ऊड़हि चहु दिसि जाहि ॥  
जेता ऊड़हि दुख घणै नित दाभहि तै बिललाहि ॥  
बिनु गुर महलु न जापई ना अमृत फल पाहि ॥  
गुरमुखि ब्रह्म हरीआवला साचै सहजि सुभाइ ॥  
साखा तीनि निवारीआ एक सवदि लिव लाइ ॥

१ सुन्दर है वृक्ष पर का वह पत्नी, जो गुरु की कृपासे सत्य को सदा चुगता रहता है ।

(पत्नी है यहाँ संतपुरुष, और वृक्ष है उस साधु का शरीर ।)

हरि-नाम का रस वह सतत पान करता है । सहजमुख के बीच बसेरा है उसका, और वह इधर-उधर नहीं उड़ता ।

निज नीड़ में उस पत्नी ने वास पा लिया है, और हरि-नाम में वह लौलीन हो गया है ।

हे मन ! तब तू गुरु की सेवा में रत होजा ।

यदि गुरु के बताये मार्ग पर तू चले, तो फिर हरि-नाम में तू दिन-रात लौलीन रहेगा ।

क्या वृक्ष पर के ऐसे पत्नी आदरयोग्य कहे जा सकते हैं, जो चारों दिशाओं में इधर-उधर उड़ते रहते हैं ?

जितना ही वे उड़ते हैं, उतना ही दुःख पाते हैं; वे नित्य ही जलते और चीखते रहते हैं ।

अमृत फलु हरि एकु है आपे देइ खवाइ ॥  
 मनमुख ऊभे सुकि गए ना फलु तिन ना छाउ ॥  
 तिना पासि न वैसीऐ ओना घरु न गिराउ ॥  
 कटीअहि ते नित जालीअहि ओन्हा सवदु न नाउ ॥  
 हुकमे करम कमावणे पाइऐ किरति फिराउ ॥  
 हुकमे दरसनु देखणा जह भेजहि तह जाउ ॥  
 हुकमे हरि हरि मनि वसै हुकमे सचि समाउ ॥  
 हुकमु न जाणहि बपुड़े भूले फिरहि गवारु ॥  
 मन हठि करम कमावदे नित नित होहि खुआरु ॥  
 अंतरि सांति न आवई ना सचि लगै पिआरु ॥

बिना गुरु के न तो वे परमात्मा के दरवार को देख सकते हैं, और न उन्हें अमृत-फल ही मिल सकता है ।

स्वभावतः सत्यनिष्ठ गुरुमुखों अर्थात् पवित्रात्माओं के लिए ब्रह्म सदाही एक हरा-लहलहा वृक्ष है ।

तीनों शाखाओं ( त्रिगुण ) को उन्होंने त्याग दिया है, और एक शब्द में ही लौ उनकी लगी हुई है ।

एक हरि का नाम ही अमृतफल है; और वह उसे स्वयं ही खिलाता है । मनमुखी दुष्टजन ठूँठ से सूखे खड़े रहते हैं; न उनमें फल होते हैं, न छाँह ।

उनके निकट तू मत बैठ; न उनका घर है न गाँव । सूखे काठ की तरह वे काटकर जला दिये जाते हैं;

उनके पास न शब्द ( गुरु-उपदेश ) है, न ( हरि का ) नाम ।

मनुष्य परमात्मा की आज्ञा के अनुसार कर्म करते हैं, और अपने पूर्व कर्मों के अनुसार अनेक योनियों में चक्कर लगाते रहते हैं ।

वे उसका दर्शन पाते हैं तो उसकी आज्ञा से ही, और जहाँ वह भेजता है वहाँ वे चले जाते हैं ।

गुरमुखीआ मुह सोहणे गुर कै हेति पिआरि ॥  
 सच्ची भगती सचि रते दरि सच्चै सचिआर ॥  
 आए से परवाणु है सभ कुल का करहि उधारु ॥  
 सभ नदरी करम कमावदे नदरी बाहरि न कोइ ॥  
 जैसी नदरि करि देखै सच्चा तैसा ही को होइ ॥  
 नानक नामि वडाईआ करमि परापति होइ ॥१॥

रागु सिरि

सुणि सुणि काम गहेलीए किआ चल्लहि वाह लुडाइ ॥  
 आपणा पिरु न पछाणही किआ मुहु देसइ जाइ ॥

अपनी इच्छा से ही परमात्मा उनके हृदय में निवास करता है ; और उसीकी आज्ञा से वे सत्य में तल्लीन हो जाते हैं ।

वेचारे मूर्ख जो उसकी आज्ञा को नहीं पहचानते, भ्रांति के कारण इधर-उधर भटकते रहते हैं ।

उनके सब कर्मों में हठ होता है, वे दिन-दिन गिरते ही जाते हैं ।

उनके अंतर में शान्ति नहीं आती ; न गत्य के प्रति उनमें प्रेम होता है ।

सुन्दर हैं उन पवित्रात्माओं के मुख, जिनकी गुरु के प्रति प्रेम-भक्ति है ।

भक्ति उन्हींकी सच्ची है ; वे ही सत्य में अनुरक्त हैं । और सत्य के दरबार में उन्हींने सत्यरूप परमात्मा को पाया है ।

संसार में उन्हींका आना सौभाग्यमय है ; अपने सारेही कुल का उन्होंने उद्धार कर लिया ।

सबके कर्म उसकी नज़र में ; कोई भी उसकी नज़र से बचा नहीं ।

वह जैसी नज़र से देखता है, मनुष्य वैसाही हो जाता है ।

नानक ! नाम की महिमातक सुकर्मों से ही पहुँचा जा सकता है ।

२ सुणि.....'लुडाह=सुत री सुन काम से ग्रसी ! तू क्यों ऐसी अकड़ती हुई जा रही है ? किआ.....जाइ = उसे तू अपना मुँह कैसे दिखायगी ! जिनी

जिनीं सखीं कंतु पछाणिआ हउ तिन कै लागउ पाइ ॥  
 तिन ही जैसी थी रहा सतिसंगति मेलि मिलाइ ॥  
 मुंघे कूड़ि मुठी कूड़िआरि ॥  
 पिरु प्रभु साचा सोहणा पाईऐ गुर बीचारि ॥  
 मनमुखि कंतु न पछाणई तिन किउ रैणि विहाइ ॥  
 गरबि अट्टीआ वृमना जलहि दुखु पावहि दूजै भाइ ॥  
 सवदि रत्तीआ सोहागणी तिन विञ्चहु हउमै जाइ ॥  
 सदा पिरु रावहि आपणा तिना सुखे सुखि विहाइ ॥  
 गिआन विहूणी पिर मुत्तीआ पिरमु न पाइआ जाइ ॥  
 अगिआन मती अंधेरु है त्रिनु पिर देखे भुख न जाइ ॥  
 आवहु मिलहु सहेलीहो मै पिरु देहु मिलाइ ॥  
 पूरै भागि सतिगुरु मिलै पिरु पाइआ सचि समाइ ॥  
 से सहीआ सोहागणी जिन कउ नदरि करेइ ॥  
 खसम पछाणहि आपणा तनु मनु आगै देइ ॥  
 घरि वरु पाइआ आपणा हउमै दूरि करेइ ॥  
 नानक सोभावतीआ सोहागणी अनदिनु भगति करेइ ॥२॥

सखीं = जिन सहेलियों अर्थात् जीवात्मियों ने । हउ = हैं, मैं ।  
 तिनही.....मिलाइ = संत-मंडली में मिलकर मैं भी वैसा ही हो जाऊँ ।  
 मुंघे..... कूड़िआरि = री मूर्ख नारी, झूठे अपने झूठ में बर्बाद हो गये ।  
 पिरु = प्रिय स्वामी । सोहणा = सुन्दर । बीचारि = उपदेश, मार्ग-दर्शन ।  
 किउ रैणि विहाइ = कैसे रात कटेगी । गरबि अट्टीआ = अहंकार से भरे हुए । दूजै भाइ = सांसारिक प्रेम के कारण । रत्तीआ = अनुरक्त, रंगे हुए ।  
 हउमै = अहंकार । रावहि = आनन्दमग्न रखती हैं, रिभाती हैं । तिना सुखे सुखि विहाइ = उनके दिन सुख ही सुख में बीतते हैं । पिर मुत्तीआ = प्रियतम ने छोड़ दिया । पिरमु न पाइआ जाइ = प्यारा उन्हें मिलने का नहीं । पिरु पाइआ सचि समाइ = प्रियतम को पाकर उसीमें लीन हो गईं । जिन कउ

मनमुखि करम कमावणे जिउ दोहागणि तनि सीगारु ॥  
 सेजै कंतु न आवई नित नित होइ खुआरु ॥  
 पिर का महलु न पावई ना दीसै घरुवारु ॥  
 भाई रे इकमनि नामु धिआइ ॥  
 संता संगति मिलि रहै जसि रामनामु सुखु पाइ ॥  
 गुरमुखि सदा सोहागणी पिरु राखिआ उरधारि ॥  
 मिठ्ठा बोलहि निवि चलहि सेजै रवै भतारु ॥  
 सोभावंती सोहागणी जिन गुर का हंतु अपारु ॥  
 पूरै भागि सतगुरु मिलै जा भागै का उदय होइ ॥  
 अंतरहु दुखु भ्रमु कट्टीए सुखु परापति होइ ॥  
 गुर कै भागै जो चलै दुखु न पावै कोइ ॥  
 गुर के भाणे विचि अमृतु है सहजे पावै कोइ ॥  
 जिना परापति तिन पीआ हउमै विचहु खोइ ॥  
 नानक गुरमुखि नामु धिआईए सचि मिलावा होइ ॥३॥

नदरि करेइ = जिनपर वह कृपा-दृष्टि करता है । खसम = पति । आगै देइ =  
 सौंप देती हैं । अनदिनु = नित्य, दिन-रात ।

- ३ मनमुखि\*\*सीगारु = मनमुखी अर्थात् हरि-विमुख के सारे कर्म ऐसे  
 समझने चाहिए, जैसे विधवा के शरीर पर के सारे शृंगार । खुआरु =  
 बेइज्जत । पिर = प्रियतम ; परमात्मा से आशय है । घरवारु = यह लोक ।  
 निवि चलहि = नम्रता या शील के साथ बरतती है । रवै भतारु = पति के  
 साथ रमण अर्थात् आनन्दकरती है । हेतु = प्रेम । उदउ = उदय । कट्टीए =  
 कट जाता है । परापति = प्राप्त । भागै = कहने के अनुसार गुरु के उपदेश  
 पर । हउमै = अहंकार । सचि = सत्यरूप परमात्मा से । मिलावा = मिलना,  
 भेंट ।

रागु सिरी

बहु भेख करि भरमाइये मनि हिरदै कपटु कमाइ ॥  
हरि का महलु न पावई मरि विसटा माहि समाइ ॥  
नम रे गृह ही माहि उदासु ॥  
सचु संजमु करणी सो करे गुरमुखि होइ परगासु ॥  
गुर कैसवदि मनु जीतिआ गति मुकति घरै महि पाइ ॥  
हरि का नामु धिआइये सतिसंगति मेलि मिलाइ ॥  
जे लख इसतराआ भोग करहि नवखंड राजु कमाहि ॥  
बिनु सतगुर सुखु न पावई फिरि जोनी पाहि ॥  
हरि हारु कंठि जिनी पहिरिआ गुरचरणी चितुलाइ ॥  
तिना पिछै रिधि सिधि फिरै ओना तिलु न तमाइ ॥  
जो प्रभ भावै सो थीये अवरु न करण जाइ ॥  
जनु नानकु जीवै नामु लै हरि देवहु सहजि सुभाइ ॥४॥

रागु भैरउ

जाति का गरब न करियहु कोइ ।  
ब्रहम बंदे सो ब्रहमण होइ ॥

४ बहु = भरमाइये = नाना भेष धारण कर-कर इधर-उधर भटकते फिरते हैं ।  
कमाइ = कमाते हैं । महलु = निजधाम ; परमपद । विसटा = विष्टा ;  
नरक । उदासु = संन्यासी । करणी = सत्कर्म । गति = सद्गति ।  
जे करहि = यदि तू लाखों स्त्रियों के साथ विषय-भोग करे । जोनी पाहि =  
योनियों अर्थात् जन्मों को पायेगा । हरि = पहिरिआ = हरिनाभरूपी हार  
को जिन्होंने अपने कंठ में धारण कर लिया । तिलु न तमाइ = तिलमात्र भी  
लोभ नहीं । थीये = होता है । देवहु सहजि सुभाइ = स्वाभाविक करणा  
से अपना नाम-रस देदो ।

५ चलहि = पैदा होते हैं । आखै = कहते हैं । विदु = वीर्य । ओपति = उत्पत्ति ।

जाति का गरव त करि मूर्ख गवारा ।  
 इसु गरव ते चलहि बहुत विकारा ॥  
 चारे वरन आखै सब कोई ।  
 ब्रह्मु-बिदु ते सभ ओपति होइ ॥  
 माटी एक सगल संसारा ।  
 बहु विधि भांडे घड़ै कुम्हारा ॥  
 पंच तनु मिलि देही आकारा ।  
 घटि वधि को करै बीचारा ॥  
 कहतु नानक इह जीउ करमबंधु होई ।  
 बिनु सतिगुर भेटे मुकति न होई ॥५॥

राग भैरव

जोगी गृही पंडित भेखधारी । ए सूते अपणै अहंकारी ॥  
 माइआ मदिमाता रहिआ सोइ । जागतु रहै न मूसै कोइ ॥  
 सो जागै जिसु सति गुरु भिलै । पंचदूत ओहु वसगति करै ॥  
 सो जागै जो तनु वीचारे । आपि मरै अवरा नह मारै ॥  
 सो जागै जो एको जाणै । परकरति छोड़ै तनु पछाणै ॥  
 चहु वरना विचि ागै कोइ । जमै कालै ते छूटै सोइ ॥  
 कहत नानक जनु जागै सोइ । गिआन अंजनु जाकी नेत्री होइ ॥६॥

सगल=सकल, सारा । भांडे=वर्तन । घटि वधि=छोटा-बड़ा । करम-  
 बंधु होई=कर्मों से माया के बंधन में पड़ता है । भेटे=मिलकर ।

६ सूते=सो रहे हैं, अचेत पड़े हुए हैं । अहंकारी=अहंकार में । माता=  
 बेहेश, गाफिल । न मूसै=चोरी नहीं करता । पंचदूत=पाँचों इन्द्रियों  
 से तात्पर्य है । वसगति=वश में । तनु=आत्म-तत्त्व । आपि मरै  
 अवरा नह मारै=अपने अहंकार को मारता है, दूसरों को नहीं मारता ।  
 एको=एक परमात्मा को ही । परकरति=प्रकृति ; माया । पछाणै=अच्छी

राग भैरव

दुविधा मनमुख रोगि विआपै तृसना जलहि अधिकई ।  
 मरि-मरि जंमहि ठउर न पावहि विरथा जनम गवाई ॥  
 मेरे प्रीतम करि किरपा देहु बुझाई ।  
 हउमै रोगी जगदु उपाइआ बिनु सबदै रोगु न जाई ॥  
 सिमृति सासतर पड़हि मुनि केते बिनु सबदै सुरति न पाई ।  
 त्रैगुण सभे रोगि विआपे ममता सुरति गवाई ॥  
 इकि आपे काढ़ि लए प्रभि आपे गुर सेवा प्रभि लाए ।  
 हरि का नासु निधानो पाइआ सुखु वसिआ मनि आए ॥  
 चउथी पदवी गुरमुखि वरतहि तिन निज घरि वासा पाइआ ।  
 पूरै सतिगुरि किरिपा कीन्ही विचहु आपु गवाइआ ॥  
 एकसु की सिरिकार एक जिनि ब्रहमा बिसनु रुद्र उपाइआ ।  
 नानक निहचलु साचा एको ना ओहु मरै न जाइआ ॥७॥

तरह जानता है । चारो वरन विचि=ब्राह्मण, क्षत्रिय आदि चारों वर्णों में ।  
 कोइ=विरला ही । जमै कालै ते =यम और काल से । नेत्री=अंतर के नेत्रों  
 में ; अंतःकरण में ।

- ७ जमहि=जन्म लेता है । ठउर=स्थिरता, शान्ति । हउमै=अहंकार ।  
 उपाइआ=उत्पन्न किया । बिनु सबदै=बिना गुरु के उपदेश के ।  
 सिमृति=मनुस्मृति आदि धर्मशास्त्र । सासतर=शास्त्र । सुरति=प्रभु की  
 लौ या ध्यान । ममता सुरति गवाई=अहंकार ने प्रभु के ध्यान को भुला  
 दिया है । काढ़ि लए=अहंकार और माया से मुक्त कर दिया । निधानो=  
 खज्ञाना । मनि=मन में । चउथी पदवी=तुरीया अवस्था से तात्पर्य है,  
 जहाँ केवल आत्म-स्थिति का अनुभव होता है । निज घरि=स्वरूप कीसर्वोच्च  
 स्थिति में । विचहु=आत्मा और परमात्मा के बीच का अंतर ; द्वैतभाव ।  
 जाइआ=जन्म लेता है ।

## राग गउड़ी

गुरि मिलिए हरि मेला होइ । आपे मेलि मिलावै सोइ ॥  
 मेरा प्रभु सभ विधि आपे जागै । हुकमे मेलै सवदि पछागै ॥  
 सतिगुरु कै भइ भ्रमु भउ जाइ । भै राचै सच रंगि समाइ ॥  
 गुरि मिलिए हरि मनि वसै सुभाइ । मेरा प्रभु भारा कीमति नहि पाइ ॥  
 सबदि सालाहै अंतु न पारावारु । मेरा प्रभु बखसै बखसगुहारु ॥  
 गुरि मिलिए सभ मति बुधि होइ । मनि निरमल वसै सचु सोइ ॥  
 सचि वसिए साची सभ कार । ऊतम करणी सबदि वाचार ॥  
 गुर ते साची सेवा होइ । गुरमुखि नाम पछागै कोइ ॥  
 जीवै दाता देवणहारु । नानक हरिनामै लगै पिआरु ॥८॥

## राग गउड़ी गुआरैरां

गुर ते गिआनु पाए जनु कोइ । गुर ते वूझै सीझै सोइ ॥  
 गुर ते सहजु साचु वाचारु । गुर ते पाए मुकति दुआरु ॥  
 पूरै भागि मिलै गुरु आइ । साचै सहजि साचि समाइ ॥  
 गुरि मिलिए वृसना अगनि बुझाइ । गुरते सांति वसै मनि आइ ॥  
 गुर ते पतित पावन सुचि होइ । गुर ते सवदि मिलावा होइ ॥  
 वाझु गुरु सभ भरमि भुलाई । बिनु नावै बहुता दुख पाई ॥  
 गुरमुखि होवै सु नामु धिआई । दरसति सच्चै सच्चो पति होई ॥

८ मेला = मिलन । हुकमे 'पछागै = अपनी आज्ञा का रहस्य प्रकटकर परमतत्त्व से वह परिचय करा देता है । भइ = भय । भउ = सशय-जनित भय । भै राचे ' समाइ = ईश्वर-भीरुता जो डरकर चलता है वह सत्यरूप परमात्मा के प्रेम में लौलीन हो जाता है । सुभाइ = अनायास ही । भारा = महान्-से-महान् । कीमति नहि प.इ = अनमोल । सालाहै = प्रशंसा पाता है । कार = रचना ।

९ सीझै = सिद्धि अर्थात् सफलता पाता है । सवदि = परमतत्त्व । मिलावा = साक्षात्कार । वाझु = बिना । वाझु... भुलाई = बिना गुरु के सब अविद्या में भूले

किसनो कहीऐ दाता इकु सोई । किरपा करै सबदि मिलावा होई ॥  
मिलि प्रीतम साचे गुण गावा । नानक साचे साचि समावा ॥६॥

सो किउ विसरै जिसके जीआ पराना ।

सो किउ विसरै सभ माहि समाना ॥ जितु सेविणे दरगह पति परवाना ॥  
हरि के नाम विट्टहु बलि जाउं । तू विसरहि तदि ही मरि जाउं ॥  
तिन तू विसरहि जि तुधु आपु भुलाए । तिन तू विसरहि जि दूजै भाए ॥  
मनमुख अगिआनी जोती पाए । जिन इक मनि तुठ्ठा से सतिगुर सेवा लाए ।  
जिन इक मनि तुट्टा तिन हरि मनि बसाए ॥ गुरमत्ती हरिनामि समाए ॥  
जिना पोतै पुन्नु से गिआन वीचारी । जिना पोतै पुन्नु तिन हउमै मारी ॥  
नानक जो नामरते तिनकउ बलिहारी ॥१०॥

रागु गउड़ी गुआरेरी

मनमुखि सूता माइआ मोहि पिआरि ।

गुरमुखि जागे गुण गिआन वीचारि ॥ से जन जागे जिन नाम पिआरि ॥

पड़े हैं । नावै=नाम के ! पति=प्रतिष्ठा । किस.....सोई=और किसे दाता कहा जाय, दाता तो सच्चा एक परमात्मा ही है ।

१० जिसके जीआ पराना = जिसका दिया यह जीव है, ये प्राण हैं । दरगह= न्यायालय; परमात्मा का दरबार । पति=इज्जत । परवाना = प्रमाणरूप, मान्य । तू विसरहि.....जाउं=मैं उसी क्षण, जब कि तुझे भूल जाऊँ, मर जाऊँ । तिन तू विसरहि.....भुलाए = तू उन्हींको भुला देता है, जो तुझे भूल जाते हैं । जि दूजै भाए=जोकि अन्य में अर्थात् माया में आसक्त हैं । जोनी पाए = फिर-फिर गर्भ में आते हैं । इकमनि तुट्टा=हृदय से प्रसन्न है । गुरमत्ती=जिन्होंने गुरु के मत अर्थात् उपदेश को ग्रहण कर लिया । जिना पोतै पुन्नु.....वीचारी=जिन्होंने सुकृतों या सद्गुणों को जमा कर लिया, वे आध्यात्मिक ज्ञान का चितन और मनन करते हैं । तिन हउमै मारी=वे अहंकार को नष्ट कर देते हैं । रते = रँग गये ।

११ सूता = सो गया है, गाफिल पड़ा है । माइआ मोहि पिआरि=माया

सहजे जागै सोवै न कोइ । पूरे गुरते बूझै जनु कोइ ॥

असंतु अनाड़ी कदे न बूझै ॥ कथनी करे तै माइआ नालि लूझै ॥

अंधु अगिआनी कदे न सीझै ॥

इसु जगुमहि रामनामि निसतारा । को बिरला पाए गुरुसबदि वीचारा ॥

आपि तरै सगले कुल उधारा ॥

इसु कलिजुग महि करम धरम न कोई ॥ कलि का जनमु चंडाल कै

घरि होई ॥

नानक नामविना को मुकति न होई ॥११॥

रगु आसा

मनमुख मरहि मरि मरगु बिगाड़हि । दूजै भाइ आतम संघारहि ॥

मेरा मेरा करि करि बिगूता । आतमु न चीनै भरमै विचि सूता ॥

मर मुइआ सबदे मरि जाइ । उसतति निंदा गुरि सम जाणाई,

इसु जुग महि लाहा हरि जपि लै जाइ ॥

और मोह के प्रेम में । गुण=ईश्वरीय गुण । गिआन=अध्यात्म-ज्ञान । सहजे ..... न कोइ=जो आत्मज्ञान का दिव्य प्रकाश पाकर जाग गया, वह फिर कभी नहीं सोता, उसपर अविद्यारूपी रात्रि का कभी असर नहीं पड़ता । अनाड़ी=विवेकशून्य । कथनी=थोथा दावा । माइआ नालि लूझै=माया की आग में जल रहे हैं । अंधु=अंधा, विवेकरहित । अगिआनी=विश्वास न लानेवाला, अश्रद्धालु । कदे न सीझै=कभी सिद्धि अथवा शान्ति नहीं पाता । इसु जुगमहि=इस कलियुग में । निसतारा=मोक्ष । सबदि=उपदेश । को=कोई भी ।

१२ मरहि.....बिगाड़हि=मरते हैं तो बहुत बुरी मौत मरते हैं । दूजै..... संघारहि=माया से प्रीति जोड़कर वे अपना हनन आप करते हैं । बिगूता=नष्ट हो गया । न चीनै=पहचानते नहीं हैं । भरमै विचि सूता=भूढ़ग्राहों से लिपटे अचेत पड़े हैं । मर मुइआ सबदे मरिजाइ=मरना सच्चा

नाम विहूण गरभ गलिजाइ । बिरथा जनमु दूजै लोभाइ ॥  
 नाम विहूणी दुखि जलै सचाई । सतिगुरि पूरै बूझ बुभाई ॥  
 मनु चंचलु बहु चोटा खाइ । एथहु छुड़किआ ठउर न पाइ ॥  
 गरभ जोनि विसटा का वासु । तितु घरि मनमुखु करै निवासु ॥  
 अपने सतिगुर कउ सदा बलि जाई । गुरमुखि जोती जोति मिलाई ॥  
 निरमल वाणी निजघरि वासा । नातक हउमै मारै सदा उदासा ॥१२॥

राग आसा

मनमुखि भूठो भूठु कमावै । खसमै का महलु कदे न पावै ॥  
 दूजै लागी भरमि भुलावै । ममता बाधा आवै जावै ॥  
 दोहागणी कामनि देखु सीगारु । पुत्र कलति धनि माइआ चितु लाए,  
 भूठु मोहु पाखंड वीकारु ॥

उन्हींका जिन्हें कि 'शब्द' ने मार दिया है । उसतति=स्तुति, प्रशंसा । गुरि  
 सम जागाई=गुरु ने जता दिया कि प्रशंसा और निंदा एकसमान हैं ।  
 लाहा=लाम । दूजै लोभाइ==माया के लोभी । बूझ बुभाई=सदबुद्धि  
 देदी है । चोट=सज़ा । विसटा=विष्टा । जोती जोति मिलाई==जीव  
 की ज्योति को परमात्मा की ज्योति में मिला दिया । उदासा=उदासी,  
 मंन्यासी ।

- १३ म्ममुखी मनुष्य भूठ-ही-भूठ का लेन-देन करते रहते हैं ;  
 स्वामी के महलतक वे कभी नहीं पहुँचते ।  
 प्रपंच में लित वे सदा भ्रम में ही भूले रहते हैं,  
 और ममता में बद्ध फिर जन्मते हैं, और फिर मरते हैं ।  
 देखो तो इस दोहागिन नारी का यह सिंगार !  
 चित्त इसका लगा हुआ है पुत्र में, परिवार में, धन और माया में,  
 और भूठ में, और मोह में, पाखंड में, और मनोविकारों में ।  
 सदा सोहागिन तो वही नारी है, जो अपने स्वामी को भाती है ।  
 उसका सिंगार सतगुरु का उपदेश होता है ;

सदा सोहागणि जो प्रभ भावै । गुर सबदी सीगारु बणावै ॥  
 सेज सुखाली अनदिनु हरि रावै । मिलि प्रीतम सदा सुखु पावै ॥  
 सा सोहागणि साची जिसु साचिपिआरु । आपण पिरु राखै सदा उर  
 धारि ॥  
 नेडै वेखै सदा हदूरि । मेरा प्रभु सरब रहिआ भरपूरि ॥  
 आगे जाति रूपु न जाइ । तेहा दोवै जेहे करम कमाइ ॥  
 सबदे ऊचो ऊचा होइ । नानक साचि समावै सोइ ॥१३॥

सलोक

जिन्ह्हा सतिगुरु इकमनि; सेविआ तिन जन लागौ पाइ ।  
 गुर सबदी हरि मनि वसै माया की भुख जाइ ॥१॥  
 से जन निर्मल ऊजले जि गुरमुखि नामि समाइ ।  
 नानक होरि पतिसाहिआ कूड़िआ, नामिरते पातसाह ॥२॥

उसकी सेज सुखभरी होती है, और अपने स्वामी के साथ वह दिन-रात आनन्द करती है ।

अपने प्रीतम से मिलकर वह सदा सुख में मगन रहती है ।

जो अपने सच्चे स्वामी को प्यार करती है, वही सच्ची सोहागिनी है ।

वह अपने प्रीतम को सदा छाती से लगाये रहती है ।

वह अपने पास, अपने सामने उसे निरंतर देखती रहती है ।

मेरा प्रभु सर्वत्र रम रहा है ।

परलोक में तेरे साथ न यह ऊँची जाति जायगी ; न यह रूप जायेगा ;

तेरी वहाँ की यात्रा तेरे कर्मों के अनुसार ही होगी ।

शब्द (सतगुरु के उपदेश) से ही मनुष्य ऊँचे-से-ऊँचा जाता है,

और नानक, उसीसे वह सत्यरूप परमात्मा में लीन होता है ।

- १ जिन्ह्हा=जिन्होंने । इकमनि=अनन्य भाव से । लागौ पाइ=उनके पैर पड़ता हूँ । गुरसबदी=गुरु के उपदेश से । भुख=तृष्णा, आसक्ति ।  
 २ से=वे । जि=जो । समाइ=लौलीन हो गये हैं । होरि पातिसाहिआ कूड़िया=और बादशाही भूठी है । रते=रँगे हुए, अनुरक्त ।

माया मोहि जगु भरमिआ, घरु मूसै खबरि न न होइ ।  
 कामु क्रोधि मनु हरि लइआ मनमुखि अंधा लोइ ॥३॥  
 गिआन-खड़ग पंचदूत संघारे गुरमति जानै सोइ ।  
 नामु रतन परगासिआ मनु तनु निरमलु होइ ॥४॥  
 मै जानिआ वडहंसु है ता मै कीआ संगु ।  
 जे जाणा बगु वापुड़ा त जनमि न देदी अंगु ॥५॥  
 हंसा बेखि तरंदिआ बगां भि आइआ चाउ ।  
 डूबि मुए बग वापुड़े भिरु तलि उपरि पाउ ॥६॥  
 सतिगुर की सेवा चाकरी सुखी हूं सुख सारु ।  
 ऐथै मिलनि बड़िआईआ दरगह मोख दुआरु ॥७॥  
 सजण मिले सजणा जिन सतगुर नालि पिआरु ।  
 मिलि प्रीतम तिनी धिआइआ सचै प्रेमि पिआरु ॥८॥  
 मन ही ते मानिआ गुर कै सबदि अपारि ।  
 एहि सजण मिले न विछुड़हि जि आपि मेले करतारि ॥९॥

- 
- ३ मूसै=चोरी करते हैं ( सद्गुणरूपी स्त्रियों की ) । द्विरि लिया=हरण कर  
 ४ लिया । पंचदूत संघारे=पांचों इन्द्रियों के विषयों को मार दिया, वश में  
 कर लिया ।  
 ५ न देदी अंगु=कभी न अपनाता ।  
 ६ वेखि तरंदिआ=तरता हुआ देखकर । चाउ=जोश ।  
 ७ ऐथै=इस लोक में । दरगह=परलोक, ईश्वर का दरबार । मोख=मोक्ष ।  
 ८ सजण=संतजन । सजणा=साजन, स्वामी । नालि=साथ ।  
 ९ जि आपि मेले करतारि=परमात्मा जिन्हें खुद मिला देता है ।

मनमुख सेती दोसती थोड़ड़िआ दिन चारि ।  
इसु परीती तुटदी विलमु न होवई, इसु दोसती चलनि विकारि ॥१०॥

जिन अंदरि सचे का भउ नाही, नामि न करहि पिआरु ।  
नानक तिन सिउ किआ कीजै दोसती, जि आपि भुलाए करतारु ॥११॥

गुरमुखि सेवि न कीनिआ, हरिनाम न लगो पिआरु ।  
सबदै सादु न आइओ मरि जनमै वारोवार ॥१२॥

मनमुखि अंधु न चेतई कितु आइआ सैसारि ।  
नानक जिन कउ नदरि करे से गुरमुखि लंघे पारि ॥१३॥

१० सेती=साथ की । परीती=प्रीति, मित्रता । तुटदी विलमु न होवई=टूटते देर नहीं लगती ।

११ भउ=भय । पिआरु=प्रेम । तिन सिउ = उनसे । जि आपि भुलाए करतारु=जो खुद ही परमात्मा को भुलावैठे हैं ।

१२ सेवि=सेवा । कीनिआ=की । सादु=स्वादु, रस, आनन्द ।

१३ सैसारि=संसार में । नदरि करे=कृपा-दृष्टि करता है । लंघे पारि=संसार से तर जाता है ।

## गुरु रामदास

जन्म-संवत्—१५६१ वि०, कार्तिक कृ० २

जन्म-स्थान—लाहौर

पूर्व नाम—जेठा

पिता—हरिदास

माता—दयाकौर (पूर्व नाम अनूपदेवी)

जाति—सोधी खत्री

भेष—गृहस्थ

मृत्यु-संवत्—१६३८ वि०, भादों शु० ३

मृत्यु-स्थान—गोइन्दवाल

गुरु रामदास का विवाह, जब इनका नाम जेठा था, गुरु अमरदास की पुत्री बीबी भानी के साथ हुआ था। गुरु अमरदास के यह अनन्य भक्त और पट्टशिष्य भी थे। आज्ञा-पालक यह वैसे ही थे, जैसेकि गुरु अमरदास और गुरु अंगद।

एक दिन गुरु अमरदास के कुछ शिष्यों ने पूछा कि, 'दामाद तो आपका रामा भी है (जिसके साथ बड़ी पुत्री बीबी दानी का ब्याह हुआ था) और आपकी वह सेवा भी करता है, पर जेठा को ही आप इतना अधिक क्यों चाहते हैं ?' जेठा के अनेक गुणों का वर्णन करते हुए गुरु अमरदास ने कहा कि, 'उसमें नम्रता, भक्ति और श्रद्धा रामा से कहीं अधिक है, और इसीलिए वह मुझे अधिक प्रिय है। लो, तुम्हारे सामने ही मैं उन दोनों की परीक्षा लेता हूँ।'

गुरु अमरदास ने रामा को हुक्म दिया कि उनके बैठने के लिए बावली के पास वह एक सुन्दर चबूतरा बनादे। रामा ने बड़ी मेहनत से चबूतरा तैयार किया, पर गुरु को वह पसंद नहीं आया। गिराकर फिरसे बनाने को कहा। रामा ने उसे फिर बनाया। फिर भी पसंद नहीं आया। रामा ने उसे फिर

गिरा तो दिया, पर तीसरी बार बनाने को वह राज़ी नहीं हुआ। बोला, 'गुरु बहुत बुझे हो गये हैं; इन्हें से उनकी बुद्धि काम नहीं दे रही !'

अब जेठा की बारी थी। उसने चबूतरे को गुरु की आज्ञा से सात बार बनाया और सात ही बार गिराया, पर मुहँ से एक शब्द भी नहीं निकाला। श्रंत में गुरु के चरणों को पकड़कर बड़ी नम्रता से उसने कहा, 'मैं तो मूर्ख हूँ; सेवा मुझसे कहाँ बन सकती है। मुझसे भूलें ही होंगी। पर आप कृपाकर मेरी भूलों को उसी तरह क्षमा कर दिया करें, जैसे कि पिता अपने मूर्ख पुत्र की भूलों को क्षमा कर देता है।'

गुरु अमरदास बहुत प्रसन्न हुए, और जेठा को छाती से लगाकर बोले— 'मेरी आज्ञा का मानकर तूने सात बार इस चबूतरे को गिरा-गिराकर बनाया, इसलिए तेरी सात पीढ़ियाँ गुरु की गद्दी पर बैठेंगी।' और सब सिक्कों को बुलाकर कहा कि, 'मैंने अपने दोनों दामादों की परीक्षा लेली है। अब तो तुम्हारा संदेह दूर हो गया कि जेठा मुझे क्यों अधिक प्रिय है। मैं स्पष्ट देखता हूँ कि यह जेठा आगे चलकर जगत् का उद्धार करेगा।'

चतुर्थ गुरु रामदास जीवनभर गुरु अमरदास के सब सिद्धान्तों और पदचिह्नों पर चले। गुरु नानक, गुरु अंगद और गुरु अमरदास के सारे गुण उनमें पाये जाते थे। 'टिकके दी वार' की सातवीं पउड़ी में सत्तेने कहा है—

“नानक तू, लहिणा तू है, गुरु अमर तू वीचारिआ।

गुरु डीठा ता मनु साधारिआ ॥”

अर्थात्, तू नानक है, तू लहिणा है, तू अमरदास है; मैंने तुझे ऐसा ही समझा है।

जब मैंने तुझ गुरु को देखा, तब मेरे मन को ऐसाही आश्वासन मिला। बाबा नानक के ज्येष्ठ पुत्र श्रीचंद, जो उदासी संप्रदाय के संस्थापक थे और बड़े-बड़े जटा बढ़ाये नग्न घूमते रहते थे, एक बार गुरु रामदास से मिलने आये। वे न तो गुरु अंगद से कभी मिले थे, और न गुरुअमरदास से ही। गुरु रामदास ने गोइन्दवाल से कुछ दूर जाकर महात्मा श्रीचंद का स्वागत किया, और भेंट के रूप में उनके सामने मिठाई और पाँच सौ रुपये रखे। गुरु से मिलकर बाबा श्रीचंद को बहुत आनन्द हुआ। उन्हें लगा कि रामदास मानों गुरु नानक की ही प्रतिमूर्ति हैं। उनकी दाढ़ी देखकर श्रीचंद ने कहा कि, 'दाढ़ी

यह आपने बहुत लंबी बढ़ा रखी है !' 'आपके चरणों को पखारने के लिए मैंने यह लंबी दाढ़ी रखी है।' और किया भी उन्होंने यही। श्रीचंद ने अपने पैर हटा लिये, और कश—'आप यह क्या कर रहे हैं ! आप तो गुरु हैं, मेरे पिता की गद्दी पर आसीन हैं। निश्चय ही आप सिक्खों का उद्धार करेंगे !'

गुरु अमरदास की आज्ञा से गुरु रामदास ने जो एक भारी चिरस्थायी कार्य किया, वह था सिक्खों के महान् तार्थ-स्थान अमृतसर का निर्माण। इस तालाब को उन्होंने बड़ी ही निष्ठा और परिश्रम से खुदवाया। तालाब के आसपास धीरे-धीरे गमदासपुर नाम का एक सुन्दर नगर भी बसने लगा। बाद में तालाब के नाम पर इसका भी नाम अमृतसर पड़ गया। अमृतसर का तालाब भाई बुड्ढा की देवरेख में हज़ारों मिक्खों और दूसरे मज़दूरों ने तैयार किया। उन दिनों गुरु रामदास जिस कुटिया में रहा करते थे, वह आज भी 'गुरु का महल' के नाम से प्रसिद्ध है।

गुरु रामदास ने धर्म-प्रचार के लिए अनेक सुयोग्य व्यक्तियों को नियुक्त किया, जिन्हें वे 'मसंद' कहते थे। मसंदों ने सिक्खधर्म का अनेक स्थानों में जा-जाकर प्रचार किया।

गुरु रामदास के तीन पुत्र थे—पृथ्वीचंद या प्रिथिया, महादेव और अर्जुन। प्रिथिया बड़ा अभिमानी और दुष्ट स्वभाव का था। महादेव भी अधिक आज्ञापालक नहीं था। सबसे छोटा पुत्र अर्जुन ही पिता का अनन्य आज्ञाकारी और परमभक्त था। यही कारण था कि अर्जुन पर उनका सबसे अधिक स्नेह था, और उसीको उन्होंने अपना उत्तराधिकारी नियुक्त किया। ईर्ष्यालु प्रिथिया ने गुरु रामदास के जीवन-काल में ही और उनके स्वर्गवास के बाद भी रामदास को पद-च्युत करने लिए अनेक षडयंत्र रचे, पर वह सफल नहीं हुआ।

गुरु रामदास ने अपनी गद्दी पर अर्जुन को बिठाने हुए कहा, "गुरु अमरदास ने स्पष्ट कहा था कि गुरु का स्थान ऊँचे सद्गुणों से ही मिलता है। जो सच्चा, सदाचारी और धिनीत है वही इस ऊँचे स्थान को प्राप्त कर सकता है। मैं तुम्हें यह स्थान देता हूँ।" पाँच पैसे और एक नारियल अर्जुन के सामने रखकर उन्होंने भाई बुड्ढा के हाथ से उन्हें तिलक करा दिया। अर्जुनदेव को गुरु रामदास ने पाँचवाँ गुरु बना दिया। दीपक ने जैसे अपनी लौ से दूसरे दीपक को जला दिया।

संवत् १६३८ की भादों सुदी ३ को गोइन्दवाल में जाकर 'बाह गुरु' 'बाह गुरु' कहते हुए गुरु रामदास ने चोला छोड़ा ।

कवि मथुरा ने गुरु रामदास के देहावसान पर यह छुप्पय रचा--

“देवपुरी महि गयउ आपि परमेस्वर भाइउ ।

हरि सिंघासन दिइउ सिरी गुरु तह बैठाइउ ॥

ग्हमु किअउ सुरदेव तोहि जसु जय जय जंपहि ।

अमुर गए ते भागि पाप तिन भीतर कंपहि ॥

काटे सु पाप तिन नरहु के गुरु रामदास जिन्ह पाइअउ ।

छनु सिंघासनु पिरथमी गुर अरजुनकउ दे आइअउ ॥”

## बानी-परिचय

गुरु रामदास की बानी गुरु ग्रन्थ साहिब में 'महला ४' के अंतर्गत संगृहीत है । इनका आसा राग का 'सो पुरख' पद बहुत प्रसिद्ध है । इसे 'रहिरास' में भी लिया गया है । गुरु रामदास-रचित सूही राग की छत के चार पदों का उपयोग सिक्ख लोग अपने विवाह-संस्कार में करते हैं । इन्होंने गुरु-मंत्रों से फेरे कराये जाते हैं । प्रायः हरेक ही राग में इनके अनेक पद मिलते हैं । प्रेम व विरह के अंगों का निरूपण गुरु रामदास ने बड़ा विशद और सुंदर किया है । बानी इनकी मधुर और बहुत कोमल है । गुरु के प्रति ऊँची श्रद्धा गुरु अंगद तथा गुरु अमरदास के ही सदृश इन्होंने भी प्रकट की है । इनके अनेक सलोक भी वैसे ही हृदयस्पर्शी हैं । भाषा में पंजाबी का पुट कुछ कम है, और वह सरल भी है ।

## आधार

- १ गुरु ग्रन्थ साहिब—सर्व हिन्दू सिक्ख मिशन, अमृतसर
- २ दि सिक्ख रिलीजन (भाग २)—मेकालीफ

राग आसा

सो पुरुखु निरंजनु हरि पुरुखु निरंजनु हरि अगमा अगम अपारा ॥  
 सभि धिआवहि सभि धिआवहि तुधु जी हरि सच्चे सिरजणहारा ॥  
 सभि जोअ तुमारे जी तूं जीआ का दातारा ॥  
 हरि धिआवहु संतहु जी सभि दूख विसारणहारा ॥  
 हरि आपे ठाकुरु हरि आपे सेवकु जी किआ नानक जंत विचारा ॥  
 तू घट घट अंतरि सरव निरंतरि जी हरि एको पुरुखु समाणा ॥  
 इकि दाते इकि भेखारी जी सभि तेरे चोज विडाणा ॥  
 तूं आपे दाता आपे भुगता जी हउ तुधु विनु अवरु न जाणा ॥  
 तूं पारब्रह्मु बेअंतु बेअंतु जी तेरे किआ गुण आखि बखाणा ॥  
 जो सेवहि जो सेवहि तुधु जी जनु नानकु तिन कुरबाणा ॥  
 हरि धिआवहि हरि धिआवहि तुधु जी से जन जुग महिं सुखवासी ॥  
 से मुकतु से मुकतु भये जिन हरि धिआइआ जी तिन तूटी जम की फासी ॥  
 जिन निरभउ हरि निरभउ धिआइआ जी तिन का भउ सभु गवासी ॥

- १ अगमा अगम=अगम्य से भी अगम्य, जिसतक किसी भी तरह पहुँच नहीं हो सकती। तुधु=तुम्हें। संतहु=हे संतों। जंत=जंतु, क्षुद्र प्राणी। समाणा=व्यापक। चोज विडाणा=अद्भुत खेल या लीला। हउ=मैं। किआ=क्या। आखि बखाना=वर्णन करके कहूँ। तिन कुरबाण=उनपर बलि जाता हूँ। से=वे। जुग महिं=इस युग में। सुखवाली=आनन्द में रहते हैं। भउ=भय।

गवासी=चला गया। हरिरूप समासी=हरि के रूप में लीन हो गये,

जिन सेविआ जिन सेविआ मेरा हरि जी ते हरि हरि रूपि समासी ॥  
 से धन्नु से धन्नु जिन हरि धिआइआ जी जनु नानकु तिन बलि जासी ॥  
 तेरी भगति तेरी भगति भंडार जी भरे बेअंत बेअंता ॥  
 तेरे भगत तेरे भगत सलाहनि तुधु जी हरि अनिक अनेक अनंता ॥  
 तेरी अनिक तेरी अनिक करहि हरि पूजा जी तपु तापहि जपहि बेअंता ॥  
 तेरे अनेकतेरे अनेक पड़हि बहु सिमृति सासत जी करि किरिआ खटु  
 करम करंता ॥

से भगत से भगत भले जन नानक जी जो भावहि मेरे हरि भगवंता ॥  
 तू आदि पुरखु अपरंपारु करता जो तुधु जे वडु अवरु न कोई ॥  
 तू जुगु जुगु एको सदा सदा तू एको जी तू निहचलु करता सोई ॥  
 तुधु आपे भावै सोई वरतै जी तू आपे करहि सु होई ॥  
 तुधु आपे सृसटि सभ उपाई जी तुधु आपे सिरजि सभ गोई ॥  
 जनु नानकु गुण गावै करते के जी जो सभसै का जाणोई ॥१॥ \*

रागु आसा

तू करता सचिआरु मैडा साई ॥ जो तउ भावै सोई थीसी जो तू देहि  
 सोई हउ पाई ॥

हरिरूप ही हो गये । बलि जासी = निछावर हो जायेगा । सलाहनि = सराहना, या स्तुति करते हैं । तपु तापहि = तपस्या करते हैं । सिमृति = स्मृतियाँ जो मुख्यतया १८ हैं । सासत = शास्त्र, जो छह हैं । किरिआ = धर्मविहित क्रिया । खटु करम = ब्राह्मणों के छह कर्म, अर्थात् वेद पढ़ना, वेद पढ़ाना, यज्ञ करना, यज्ञ कराना, दान देना और दान लेना । वडु = बड़ा । निहचलु = निश्चल, एकरस, स्थिर । सृसटि = सृष्टि । उपाई = उत्पन्न की । गोई = लय हो जाना । करते के = कर्ता के । सभसे का = सब वस्तुओं का । जाणोई = जानता है ।

\* यह 'रहिरास' में से लिया गया है । इसका नाम ही "सो पुरुखु" है ।

सभ तेरी तूँ सभनी धिआइआ ॥ जिसनो कृपा करहि तिन नामरतनु  
पाइआ ॥

गुरुमुखि लाधा मनमुखि गवाइआ ॥ तुधु आपि बिछोड़िया आपि  
मिलाइआ ॥

तूँ दरीआउ सभ तुफ़ ही माहि ॥ तुफ़ बिनु दूजा कोई नाहि ॥  
जीअ जंत सभि तेरा खेलु ॥ विजोगि मिलि बिछुड़िआ सं जोगी मेलु ॥  
जिसनो तू जाणइहि सोइ जनु जाणै ॥ हरिगुण सदही आखि बखाणै ॥  
जिनि हरि सेविआ तिनि सुखु पाइआ ॥ सहजे ही हरिनामि समाइआ ॥

२ तू ही सच्चा कर्तार है, मेरे स्वामी !

जो तुझे भाता वही होगा; जो तू देगा वही मैं पाऊँगा ।

सब कुछ तेरा ही है ; सभी तेरा ध्यान करते हैं ।

जिसपर तू कृपा करता है, वही तेरा नामरूपी रत्न पाता है ।

गुरु के अनुयायी ने उसे पाया है, और मन के मत पर चलनेवाले ने  
उसे हाथ से गँवा दिया है ।

मनमुखों से तू स्वयं बिछुड़ गया है, और गुरुमुखों से आप जा मिला है ।

तू एक समुद्र है; सब-कुछ तुझमें समाया हुआ है ।

तेरे सिवा दूसरा कोई है ही नहीं ।

जीव-जंतु की सृष्टि सब तेरी लीला है ।

जब तूने बिछुड़ना चाहा, तो वे तुझसे मिले हुए भी बिछुड़ गये; और  
जब तूने मिलना चाहा तो वे तुझसे आ मिले ।

वही तेरा जन तुझे जानता है, जिसे तू अपने आपको जना देना चाह-  
ता है, और सदा वह तेरे गुणों का गान करता रहता है ।

सुख उन्हींने पाया, जिन्होंने कि तेरी सेवा-बंदगी की, और सहज ही  
वे हरि-नाम में लौलीन हो गये ।

तू आपही कर्तार है ; सब-कुछ तेरा ही किया होता है ।

तेरे सिवा कोई दूसरा है ही नहीं ।

तू आपे करता तेरा कीआ सभु होइ ॥ तुधु बिनु दूजा अवरु न कोइ ॥  
तू करि करि वेखहि जाणहि सोइ ॥ जन नानक गुरमुखि परगटु होइ ॥२॥

रागु गउड़ी पूरवी

कामि करोधि नगरु बहु भरिआ मिलि साधू खंडल खंडा हे ॥  
पूरबि लिखत लिखे गुरु पाइआ मनिहरि लिव मंडल मंडा हे ॥  
करि साधू अंजुली पुनु वड्डा हे ॥ करि डंडउत पुनु वड्डा हे ॥  
साकत हरिरस सादु न जाणिआ तिन अंतरि हउमै कंडा हे ॥  
जिउ जिउ चलहि चुभै दुखु पावहि जमकालु सहहि सिरि डंडा हे ॥  
हरिजन हरि हरि नामि समाणे दुखु जनम मरण भव खंडा हे ॥  
अबिनासी पुरखु पाइआ परमेसरु बहु सोभा खंडा ब्रह्मंडा हे ॥

तू ही अपनी रचना को देखता है और उसे जानता है ।

दास नानक कहता है—गुरु के उपदेश से तू प्रकट हो जाता है ।

३ यह नगर अर्थात् यह शरीर काम और क्रोध से बहुत भरा हुआ है ;  
पर संतजनों से मिलने से दोनों खंड-खंड हो जाते हैं ।

प्रारब्ध में लिखा था जो गुरु से भेंट हो गई, और भक्ति-भाव में यह  
जीव लौलीन हो गया ।

हाथ जोड़कर तू संतों की वंदना कर—यह भारी पुण्यकर्म है ।

उन्हें साष्टांग दंडवत् कर—यह भारी पुण्यकर्म है ।

हरि-रस के स्वादु को नास्तिक या अभक्त नहीं जानता, क्योंकि वह  
अपने अंतर में अहंकार के काँटे को स्थान दिये हुए है ।

जितना ही वह चलता है उतना ही वह उसे चुभता है और उतना ही  
क्लेश पाता है ; और यम का डंडा अर्थात् काल का भय उसके सिर पर  
मँडराता रहता है ।

हरिभक्त हरि के नाम-स्मरण में लीन रहते हैं, और उन्होंने जन्म-मरण  
का भय नष्ट कर दिया है ।

हम गरीब मसकीन प्रम तेरे हरि राखु राखु बड वडा हे ॥  
जन नानक नामु अधारु टेक है हरिनामे ही सुखु मंडा हे ॥३॥

रागु गउड़ी गुआरेरी

पंडित सासतर सिमृति पढ़िआ ॥  
जोगी गोरखु गोरखु करिआ । मैं मूरख हरि हरि जपु पढ़िआ ॥  
ना जाना किआ गति राम हमारी । हरि भजु मन मेरे तरु भउजल तू तारी ॥  
सनिआसी बभूत लाइ मवारी ॥ परत्रिय त्यागु करी ब्रहमचारी ॥  
मैं मूरख हरि आस तुमारी ॥  
खत्री करम करे सूरतगु पावै । सूदु वैसु परकिरति कमावै ॥  
मैं मूरख हरिनामु छड़ावै ॥  
सभ तेरी सृमटि तूं आपिरहिआ समाई । गुरुमुखि नानक दे वड़िआई ।  
मैं अँधुले हरि टेक टिकाई ॥४॥

रागु गउड़ी गुआरेरी

निरगुण कथा कथा है हरि की ॥  
भजु मिलि साधू संगति जन की । तरु भउजलु अकथ कथा सुनि हरि की ॥

अविनाशी पुरुष से उनकी भेंट होगई है—

और लोकों और सारे ब्रह्माण्ड में उनकी शोभा-प्रतिष्ठा बहुत बढ़ गई है । प्रभो, हम गरीब अधम जन तेरे ही हैं ; दे महान् से भी महान्, हमारी रक्षा कर, हमारी रक्षा कर ।

दास नानक का आधार और अथलंब तेरा एक नाम ही है, तेरे नाम में डूबकर परमानंद को मैंने पाया है ।

४ सिमृति=मनुस्मृति आदि धर्मशास्त्र । सनिआसी=संन्यासी बभूत=भस्म । सवारी=सजायी । ब्रहमचारी=ब्रह्मचर्य व्रत । खत्री=क्षत्रिय । सूरतण=शरवीरता । सूदु=शद्र । वैसु=वैश्य । परकिरति=अपनी-

गोविंद सतसंगति मेलाइ । हरि रसु रसना राम गुन गाइ ॥  
 जो जन ध्यावहिं हरि हरिनामा ॥ तिन दासनिदास करहु हम रामा ॥  
 जन की सेवा उतम कामा ॥  
 जो हरि की हरि कथा सुणावै । सो जनु हमरै मनि चिति भावै ॥  
 जन पग रेणु वड़भागी पावै ॥  
 संत जना सिउ प्रीति बनि आई । जिन कउ लिखतु लिखिआ धुरि पाई ॥  
 ते जन नानक नामि समाई ॥५॥

राग गूजरी

हरि के जन, सतिगुर, सतपुरखा, बिनउ करउ गुर पासि ॥  
 हम कीरे किरम सतिगुर सरणाई करि दइआ नामु परगासि ॥  
 मेरे मति गुरदेव मोकउ राम नामु परगासि ॥  
 गुरमति नामु मेरा प्रानसखाई हरि कीरति हमरी रहरासि ।  
 हरिजन के वड भाग वडेरे जिन हरि हरि सरधा हरि पिआस ॥  
 हरि हरि नामु मिलै त्रिपतासहि मिलि संगति गुण परगासि  
 जिन हरि हरि हरिरसु नामु न पाइआ ते भागहीण जम पासि ॥  
 जो सतिगुर सरणि संगति नही आए धिगु जीवे धिगु जीवासि ॥

अपनी प्रकृति के अनुसार । सृसटि=सृष्टि, रचना ।

- ५ भउजलु=संसार-सागर । उतम=उत्तम । जन-पग-रेणु=हरिभक्तों के चरणों की धूल । सिउ=से । धुरि=सबसे ऊपर, शीर्षस्थान ।
- ६ करउ=करता हूँ । गुरुपासि=परमात्मा के प्रति । कीरे=काँड़ । किरम=कृमि, बहुत ही छोटे जीव । नामु परगासि=तू अपने नाम का प्रकाश हमारे अंदर भरदे । कीरति=कीर्तन, गुणगान । रहरासि=धंधा । सरधा=श्रद्धा । पिआस=प्यास, मिलने की तड़प । त्रिपतासहि=तृप्त या संतुष्ट हो जाते हैं । संगति=सत्संग । गुणपरगासि=परमात्मा के गुण

जिनहरिजन सतिगुर संगति पाई तिन धुरि मसतकि लिखिआ लिखासि ॥  
धनु धन्नु सतसंगति जितु हरिरसु पाइआ मिलि जन नानक नामु  
परगासि ॥६॥ \*

गगु भैरउ

ते साधू हरि मेलहु सुआमी, जिन जपिआ गति होइ हमारी ।  
तिनका दरसु देखि मन विगसै खिनु खिनु तिनकउ हउ बलिहारी ॥  
हरि हिरदै जपि नामु मुरारी ।  
कृपा कृपा करि जगतपति सुआमी हम दासनिदास कीजै पनिहारी ॥  
तिन मति ऊतम तिन पति ऊतम जिन हिरदै बसिआ बनवारी ।  
तिन की सेवा लाइ हरि सुआमी, तिन सिमरत गति होइ हमारी ॥  
जिन ऐसा सतिगुरु साधु न पाइआ ते हरि दरगह काढ़े मारी ।  
ते नर निदक सोभ न पावहि तिन नककाटे मिरजनहारी ॥  
हरि आपि बुलावै आपे बोलै हरि आपि निरंजनु निरंकारु निराहारी ।  
हरि जिमु तू मेलहि सो तुधु मिलसी जन नानक किआ एहिजंत  
विचारी ॥७॥

प्रकट हो जाते हैं । जमपासि = काल के फंदे में पड़ते हैं । धिगु जीवे =  
धिक्कार है जीने को । जीवासि = जीने की आशा । धुरि = आदि से ही ।  
मसतकि माथे पर ।

\* यह 'रहिरास' में से लिया गया है ।

७ जिन जपिआ = जिनका नाम स्मरण और ध्यान करके । गति = सद्गति,  
मुक्ति । विगसै = आनन्द से प्रफुल्लित हो । खिनु खिनु = क्षण-क्षण, निरंतर ।  
हउ = हों, मैं । दासनिदास पनिहारी = दास के भी दास की पानी भरने-  
वाली मजूरिन । पति = प्रतिष्ठा । ऊतम = उत्तम, श्रेष्ठ । दरगह काढ़े  
मारी = ईश्वर के न्यायालय से मारकर निकाल दिये गये । सोभ = शोभा,  
प्रतिष्ठा । हरि जिमु ..... मिलसी = हे हरि, जिसे तुम अपने आप

रागु भैरउ

सभि घट तेरे तू सभना माहि । तुम्ह ते बाहरि कोई नाहि ॥  
हरि सुखदाता मेरे मन जापु । हउ तुधु सालाही तू मेरा हरि प्रभु बापु ॥  
जह जह देखा तह तह हरि प्रभु सोइ । सभि तेरे वसि दूजा अवरुन कोइ ॥  
जिस कउ तुम हरि राखिआ भावै । तिस कै नेडै कोइ न जावै ॥  
तू जलि थलि महिअलि सभतै भरपूरि । जननानकहरि जपिहाजरा हजूर ॥८॥

रागु भैरउ

बोलि हरि नामु सफल सो घरी । गुरु उपदेसि सभि दुख परहरी ॥  
मेरे मन हरि भजु नामु नरहरी ।  
करि किरपा मेलहु गुरु पूरा । सतसंगति संगि सिंधु भव तरी ॥  
जगजीवनु धिआइ मनि हरि सिमरी । कोट कुटंतर तेरे पाप परहरी ॥  
सतसंगति साध धूरि मुखि परी । इसनानु कीओ अठसठि सुरसरी ॥  
हम मूरख कउ हरि किरपा करी । जनु नानकुतारिओ तारण हरी ॥६॥

मिरी रागु-छंत

मुंघ इआणी पईअडै किउकरि हरि दरमनु पिखै ।  
हरि हरि अपनी किरपा करे गुरुमुखि साहुरडै कंम सिखै ॥

से मिलाना चाहो वही तुमसे मिलेगा । जंत = जंतु, जीव; यंत्र से भी आशय है, जो जड़ होता है ।

८ सभना माहि = सबके भीतर । जापु = स्मरण कर । तुधु सालाही = तेरी स्तुति करता हूँ । तिसकै.....जावै उसके पास जाने की किसी-की भी हिम्मत नहीं होती, उसका कोई बाल भी बाँका नहीं करसकता । महिअलि = महीतल ।

६ कोट कुटंतर = कोटि-कोटि, असंख्य । अठसठि = गंगा इत्यादि अड़सठतीर्थ ।

१० लड़की वह भोली और अनजान है, वह प्रीतम को भला कैसे देख पायेगी ?

साहुरडै कंम सिखै गुरमुखि हरि हरि सदा धिआए ॥  
 सहीआ विचि फिरै सुहेली हरि दरगह वाह लुडाए ॥  
 लेखा धरमराइ की बाकी जपि हरि हरि नामु किरखै ॥  
 मुंघ इआणी पेईअडै गुरमुखि हरि दरसनु दिखै ॥१०॥

वीआहु होआ मेरे बाबुला गुरमुखे हरि पाइआ ।  
 अगिआनु अंधरा कट्टिआ गुर गिआनु प्रचंडु बताइआ ॥  
 बलिआ गुरगिआनु अन्धेरा त्रिनसिआ हरि रतनु पदारथु लाधा ।  
 हउमै रोग गइआ दुखु लाथा आपु आपै गुरमति खाधा ॥  
 अकाल मूरति वरु पाइआ अविनासी ना कदे मरै न जाइआ ॥  
 वीआहु होआ मेरे बाबुला गुरमुखे हरि पाइआ ॥११॥

प्रभु जब कृपा करता है, तब पवित्रात्मा परलोक के सुकर्मी को सीखते हैं; और सदा प्रभु का ही ध्यान करते हैं ।

वह सुहागिन तब अपनी सहेलियों के बीच प्रभु के दरवार में अपनी बाहों को गर्व से डुलाती है ।

हरि का नाम जप लेने के बाद धर्मराज की रोकड़-बंदी में फिर क्या बाकी बचेगा ?

भोली और अनजान होते हुए भी वह लड़की सतगुरु के उपदेश से अपने प्रीतम प्रभु को यहाँ देख लेगी ।

११ मेरे बाबुल (पिता), व्याह हो गया है; गुरु के दिखाये मार्ग से मैंने अपने स्वामी को पा लिया है !

मेरा अज्ञान का वह अंधेरा अब हट गया है, और सतगुरु ने ज्ञान का प्रचंड दीपक जला दिया है,

और हरि-नाम का अनमोल रतन मैंने अब खोज लिया है ।

अहंकार को काबू में कर लिया है ।

उस अमर अविनाशी को अपने स्वामी के रूप में मैंने पा लिया है, वह कभी न जनमता है, न मरता है ।

हरि सति सते मेरे बाबुला हरिजन मिलि जंघ सोहंदी ॥  
 पेवकड़ै हरि जपि सुहेली विचि साहुरड़ै खरी सोहंदी ॥  
 साहुरड़ै विचि खरी सोहंदी जिनि पवेकड़ै नामु समालिआ ॥  
 सभु सफलिओ जनमु तिना दा गुरमुखि जिना मनु जिणि पासा  
 ढालिआ ॥

हरि संतजना मिलि कारजु सोहिआ वरु पाइआ पुरखु अनंदी ॥  
 हरि सति सति मेरे बाबुला हरिजन मिलि जंघ सोहंदी ॥१०॥  
 हरिप्रभु मेरे बाबुला हरि देवहु दानु मै दाजो ।  
 हरि कपड़ो हरि सोभा देवहु जितु सवरै मेरा काजो ॥

मेरे बाबुल, व्याह मेरा हो गया है; गुर के दिखाये मार्ग से मैंने अपने स्वामी को पा लिया है ।

१२ मेरा प्रभु सच्चे से भी सच्चा है, मेरे बाबुल ; जब हरि के जन आ मिलते हैं, तब बारात की शोभा बहुत बढ़ जाती है ।

जो (जीवात्मा) प्रभु का नाम जपती है, वह इस लोक में तो सुखी रहेगी ही, परलोक में भी वह सच्ची शोभा पायेगी ।

प्रभु के नाम का पासा फेककर जिन्होंने गुरु के उपदेश से अपने मन को जीत लिया, उनका जीवन सारा सफल होगया ।

हरि के संतजनों से मिलकर मेरा काज बन गया ; आनन्दमय पुरुष के रूप में मुझे मेरा वर मिल गया ।

मेरा प्रभु सच्चे से भी सच्चा है, मेरे बाबुल ; जब हरि के जन आ मिलते हैं, तब बारात की शोभा बहुत बढ़ जाती है ।

१३ मेरे बाबुल, तुम तो मेरे प्रीतम हरि को ही मुझे दान और दहेज के रूप में दो ।

हरि की ही मुझे पोशाक दो, और हरि की ही शोभा, जिससे कि मेरा काज बन जाये ।

हरि की भक्ति से व्याह सहल हो जाता है ; सतगुरु दाता ने मुझे अपने

हरि हरि भगती काजु सुहेला गुरि सतिगुरि दानु दिवाइआ ॥  
 खंडि वरभंडि हरि सोभा होई इहु दानु न रलै रलाइआ ॥  
 होरि मनमुख दाजु जि रखि दिखालहि सु कूड़ अहंकारु कचु पाजो ।  
 हरि प्रभु मेरे बाबुला हरि देवहु दानु मै दाजो ॥१३॥

हरि राम राम मेरे बाबोला पिर मिलि धन बेल वधंदी ।  
 हरि जुगह जुगो जुग जुगह जुगो सद पीड़ी गुरु चलंदी ॥  
 जुगि जुगि पीड़ी चलै सतिगुर की जिनी गुरमुखि नाम धिआइआ ।  
 हरि पुरखु न कवही बिनसै जावै नित देवै चडै सवाइआ ॥  
 नानक संत संत हरि एको जपि हरि हरि नामु सोहंदी ।  
 हरि राम राम मेरे बाबुला पिर मिलि धन बेल वधंदी ॥१४॥

नाम का दान दे दिया है ।

प्रभु, तेरी शोभा से सारे खंड और ब्रह्माण्ड शोभायमान हो जायेंगे ;  
 तेरे नाम का यह दहेज दूसरे और दहेजों में नहीं मिलाया जा सकता ।

दुनियादार तो अपने दहेज के रूप में झूठे अहंकार और निकम्मे मुलम्मे  
 का ही प्रदर्शन करेगा ।

मेरे बाबुल, तुम तो मेरे प्रीतम को ही मुझे दान और दहेज के  
 रूप में दो ।

१४ मेरे बाबुल, प्रीतम प्रभु से मिलकर वधू (पवित्र) बेल को बढ़ाती है ।  
 हरिने युग-युग से, सदा ही, गुरु का वंश बढ़ाया है, जिसने उसके उपदेश  
 से हरि के नाम का ध्यान सदा किया है ।

उस परमपुरुष का कभी विनाश नहीं होता ; जो वह देता है वह सवाया  
 हो जाता है ।

नानक, संत और भगवंत में भेद नहीं, दोनों एकही हैं ; हरि का नाम  
 लेकर ही वधू शोभा को पाती है ।

मेरे बाबुल, प्रीतम प्रभु से मिलकर वधू बेल को बढ़ाती है ।

राग देवगंधारी

मेरो सुंदरु कहहु मिलै कितु गली ।

हरि के संत बतावहु मारगु लागि चली ।

प्रिअ के वचन सुखाने हीअरै इह चाल वनी है भली ॥

लटुरी मधुरी ठाकुर भाई उह सुंदरि हरि दुलि मिली ।

एको प्रिउ सखीआ सभ प्रिअ की जो भावै पिर सा भली ॥

नानकु गरीबु किआ करै बिचारा हरि भावै तितु राहि चली ॥१५॥

राग देवगंधारी

अब हम चली ठाकुर पहि हारि ।

जव हम सरणि प्रभु की आई राखु प्रभु भावै मारि ॥

लोकन की चतुराई उपमा ते वैसंतरि जारि ।

कोई भला कहउ भावै बुरा कहउ हम तनु दीओ है डारि ॥

जो आवत सरणि ठाकुर प्रभु तुमरी तिसु राखहु किरपा धारि ।

जन नानक सरणि तुमारी हरि जीउ राखहु लाज मुरारि ॥१६॥

५ कितु=किस । लागिचली=पीछे-पीछे चलूँ । सुखाने हीअरै = हृदय को आनन्द या शान्ति देने हैं । लटुरी = 'दुलि मिली = भले ही बुढ़ापे से कमर झुक गई हो या डील नाटा हो, पर यदि वह प्रभु को प्रिय लगती है तो वही सुंदरी है, स्वामी से वह जा मिलती है । एको प्रिय = प्रियतम केवल एक ही है । सखीआ सभ = सत्र सखियाँ (जीवात्माएँ) हैं । सा = वही । तितु राहि = उसी रास्ते पर ।

६ ठाकुर = स्वामी, परमात्मा । हारि = थककर, इधर-उधर भटककर । भावै = चाहे । उपमा = प्रशंसा से आशय है । वैसंतरि जारि = आग में जलादी हैं; निकम्मी मानती हूँ । तनु दीओ है डारि = अपने शरीर को उसके अधीन कर दिया है ।

राग जैतसरी

हीरा लालु अमोलकु है भारी बिनु गाहक मीका काखा ।  
 रतनु गाहकु गुरु साधू देखिओ तव रतनु बिकानो लाखा ॥  
 मेरै मनि गुपत हीरु हरि राखा ।  
 दीन दइआलि मिलाइओ गुरु साधु गुरि मिलिऐ हीरु पराखा ॥  
 मनमुख कोठी अगिआनु अँधेरा तिन घरि रतनु न लाखा ।  
 ते ऊफ़ड़ि भरमि मुए गावारी माइआ भुअंग बिसु चाखा ॥  
 हरि हरि साध मेलहु जन नीके हरि साधू सरणि हम राखा ।  
 हरि अंगीकारु करहु प्रभ सुआमी हम परे भागि तुम पाखा ॥  
 जिहवा क्किया गुण आखि बग्वाणह तुम वड़ अगम वड़ पुरखा ॥  
 जन नानक हरि किरपा धारी पाखाणु डुबत हरि राखा ॥१७॥

१७ हीरा या लाल चाहे कैसाही अनमोल हो, बिना गाहक के वह तिनके के समान तुच्छ है ।

जब सतगुरूपी गाहक ने उस रतन को देखा, तो उसे उसने लाखों में खरीद लिया ।

मेरे हृदय में हरि-हीरा छिपा पड़ा था ।

दीनदयालु प्रभु ने सतगुरु से मेरी भेट करादी, और मैंने अपना हीरा परख लिया ।

मन की राह चलनेवालों की कोठरी में अँधेरा-ही-अँधेरा है अज्ञान का ; वह रतन नज़र नहीं आता ।

वे मूढ़ उजाड़ जंगल में भटक-भटककर मरते हैं माया-नागिनी का ज़हर चख-चखकर ।

प्रभो, अपने साधुजनों से मुझे मिलादे ; मुझे तू-संतजनों की शरण में रखदे ।

स्वामी, मुझे तू अब अपना ले ; मैं तेरी ओर भाग आया हूँ ।

मेरी जिह्वा तेरे गुणों का क्या बखान कर सकती है ; तू महान् है, तू अगम्य है, तू पुरुषोत्तम है ।

राग सूही—छंत

हरि पहिलड़ी लावँ परविरती करम दड़ाइआ बलि रामजी ।  
 वाणी ब्रह्मा वेदु धरमु दड़हु पाप तजाइआ बलि रामजी ॥  
 धरमु दड़हु हरि नामु धिआवहु सिमृति नामु दड़ाइआ ।  
 सतिगुरु पूरा आराधहु सभि किलविख पाप गवाइआ ॥  
 सहज अनंदु होआ वडभागी मनि हरि हरि मीठा लाइआ ॥  
 जनु कहै नानक लावँ पहिली आरंभु काजु रचाइआ ॥१८॥\*  
 हरि दूजड़ी लावँ सतिगुरु पुरखु मिलाइआ बलि राम जी ।  
 निरभउ भै मनु होइ हउमै मैलु गवाइआ बलि राम जी ॥

दास नानक विनती करता है—स्वामी, मुझपर दया कर; मुझ पापाण (जड़बुद्धि) को इंचने से बचाले ।

१८ [\* गुरु रामदास ने अपने गुरु के विवाह के अवसर पर इसे रचा था । जब वर और कन्या गाँठ बाँधकर गुरु ग्रन्थ साहब के चारों और फेरे करते हैं, तब इसका पाठ किया जाता है ।]

‘बलि राम जी’—इसका अर्थ ‘हे प्यारे’ यह भी किया गया है; पर ‘हे राम’ मैं तुमपर बलि जाता हूँ यह अर्थ अधिक समीचीन जँचता है ।

परमात्मा ने इस पहले फेरे से प्रवृत्ति-कर्म को दढ़ किया है ।

(गुरु के) शब्द को ब्रह्मा मानो, और धर्म को मानलो वेद ;

और परमात्मा तुम्हें पापों से मुक्त कर देगा ।

धर्म पर दढ़ रहो, हरि के नाम का ध्यान करो, और उसे अपनी स्मृति में जमालो ।

पूर्वा सद्गुरु की आराधना करो,—तुम्हारे सब पाप दूर हो जायेंगे ।

बहुत बड़ा भाग्य है उसका, जिसके हृदय में हरि बस गया—वह उस (ब्राह्मी) अवस्था में आनन्द-ही-आनन्द और माधुर्य का अनुभव करता है ।

दास नानक ने पहला फेरा पूरा कर लिया, और विवाह का आरंभ हो गया ।

निरमलु भउ पाइआ हरि गुण गाइआ हरि वेखै रामु हदूरे ।  
 हरि आतम रामु पसारिआ सुआमी सरव रहिआ भरपूरे ॥  
 अंतरि बाहरि हरि प्रभु एको मिलि हरिजन मंगल गाए ॥  
 जन नानक दूजी लावै चलाई अनहद सबद बजाए ॥१६॥

हरि तीजड़ी लावै मनि चाउ भइआ बैरागीआ वलि रामजी ।  
 संतजना हरि मेलु हरि पाइआ वड़भागीआ वलि रामजी ॥  
 निरमलु हरि पाइआ हरिगुण गाइआ मुखि बोली हरि वाणी ।  
 संतजना वड़भागी पाइआ हरि कथीए अकथ कहाणी ॥  
 हिरदै हरि हरि हरि धुनि उपजी हरि जपीए मसतक भागु जी ।  
 जनु नानकु बोले ताजी लावै हरि उपजै मनि वैरागु जी ॥२०॥

- १६ दूसरे फेरे में हरिने सदगुरु से मेरी भेंट करादी है ।  
 मेरे मन सं भय दूर हो गया है, और मन का मैल धुल गया है ।  
 हरि के गुणों को गाकर, और हरि को अपने सामने देखकर मैंने निर्मल  
 पद पा लिया है ।  
 जगदात्मा हरि से सबकुछ पखारा हुआ, और भरपूर है ।  
 अंदर और बाहर हमारे एक ही हरि है;  
 हरि के जनों से मिलने पर मंगल-गीत गाये जाते हैं ।  
 दास नानक ने दूसरा फेरा पूरा कर लिया, और उसने अनहद शब्द  
 सुनलिया है ।
- २० परमात्मा ने तीसरे फेरे से मन में आनन्द-उत्साह और वैराग्य की भावना  
 स्फुरित करदी है ।  
 संतजनों ने मुझे हरि से मिला दिया है, और मैंने उसे बड़े सदभाग्य  
 से पाया है ।  
 उसके गुण गा-गाकर और उसका नाम रट-रटकर मैंने उस निर्मल हरि  
 को पाया है ।  
 बड़े भाग्य से संतजनों से मेरी भेंट हुई है—जो हरि कथन से परे है,  
 वे मुझे उसकी कथा सुना रहे हैं ।

हरि चउथड़ी लावँ मनि सहजु भइआ हरि पाइआ बलि रामजी ।  
 गुरुमुखि सिलिआ सुभाइ हरि मनि तनि मीठा लाइआ बलि रामजी ॥  
 हरि मीठा लाइआ मेरे प्रभ भाइआ अनदिनु हरि लिब लाई ।  
 मन चिदिआ फलु पाइआ सुआमी हरि नामि बजी वाधाई ॥  
 हरि प्रभि ठाकुरि काजु रचाइआ धन हिरदै नामि विगामी ।  
 जनु नानक़ु बोले चउथी लावँ हरि पाइआ प्रभु अविनासी ॥२१॥

राग सूही—छंत

आवहो संतजनहु गुण गावहु गोविंद केरे राम ।  
 गुरुमुखि मिलि रहीऐ घरि बांजहि सबद घनेरे राम ॥

हृदय में हरि की ही ध्वनि उठ रही है, मैं वही एक नाम जप रहा हूँ—मेरे भाग्य में लिखा भी यही था ।

दास नानक ने तीसरा फेरा पूरा कर लिया और हरि का अनुराग और (जगत् के प्रति) वैराग्य उसके मन में स्फुरित हो गया है ।

२१ चौथे फेरे में परमात्मा ने सहज ज्ञान मेरे मन में प्रकाशित कर दिया है, और मैंने हरि को पा लिया है ।

गुरु के उपदेश से मुझे मदवृत्ति प्राप्त हो गई है, और मुझे मेरे मन को और देह को परमात्मा प्रिय लग रहा है ।

वह मुझे प्रिय और मनोहर लग रहा है ; मैं दिन-रात उसका ध्यान करता हूँ ।

उसके नाम के आनन्द-गीत-गा-गाकर मुझे मनचाहा फल मिल गया है । प्रभु ने काज पूरा कर दिया, और वधू का हृदय हरि-नाम ले-लेकर प्रफुल्लित हो गया है ।

दास नानक ने यह चौथा फेरा भी पूरा कर लिया, और अविनाशी प्रभु को पा लिया है ।

२२ घरि...घनेरे=घट के अंदर अनेक प्रकार के शब्द और अनहद नाद हो रहे हैं । नेरे=पास । थाई=जगह । अहिनिंसि=दिन-रात । सालाही=प्रशंसा

सबद घनेरे हरि प्रभ तेरे तू करता सभ थाई ।  
 अहिनिंसि जपी सदा सालाही साच सबदि लिव लाई ॥  
 अनदिनु सहजि रहै रंगिराता राम नामु रिद पूजा ।  
 नानक गुरमुखि एकु पछायै अवरु न जायै दूजा ॥२२॥

सभ महि रवि रहिआ सो प्रभु अंतरजामी राम ।  
 गुरसवदि रवै रवि रहिआ सो प्रभु मेरा सुआमी राम ॥  
 प्रभु मेरा सुआमी अंतरजामी घटि घटि रविआ सोई ।  
 गुरमति सचु पाईऐ सहजि समाईऐ तिसु बिनु अवरु न कोई ॥  
 सहजे गुण गावा जे प्रभ भावा आपे लए मिलाए ।  
 नानक सो प्रभु मबदे जापै अहिनिंसि नामु धिआए ॥२३॥

इहु जगु दुतरु मनमुख पारि न पाई राम ।  
 अंतरे हउमै ममता कामु क्रोधु चतुराई राम ॥  
 अंतरि चतुराई थाइ न पाई बिरथा जनमु गवाइआ ।  
 जम मगि दुखु पावै चोटा खावै अंति गइआ पछुताइआ ॥  
 विनु नावै को वेली नाही पुतु कुटंबु सुतु भाई ।  
 नानक माइआ मोह पसारा आगै साथि न जाई ॥२४॥

करके, गुण गाकर । लिव = लौ, प्रीति । अनदिनु = नित्य । रंगिराता =  
 अनुराग में रंगा हुआ । रिद = हृदय ।

२३ रवि रहिआ = रम रहा है । गुरसवदि रवै = गुरु के उपदेश में रमता  
 या वास करता है । गुरु मति = गुरु के उपदेश से । सहजि समाईऐ = सहज  
 या समाधि की अवस्था में स्थित हो जाये ।

२४ दुतरु = दुस्तर, जो बड़ी कठिनता से पार किया जाये । हउमै = अहंकार ।  
 थाइ = थाह । विनु = 'नाही' = हरिनाम के सिवाय दूसरा कोई और सहारा  
 नहीं । पुतु सुतु = पुत्र और सुत का एक ही अर्थ होता है । यहाँ एक ही

हउ पूछउ अपना सतिगुरु दाता किनबिधि दुतरु तरीऐ राम ।  
 सतिगुर भाइ चलहु जीवतिआ इव मरीऐ राम ॥  
 जीवतिआ मरीऐ भउजलु तरीऐ गुरमुखि नामि समावै ।  
 पूरा पुरख पाइआ बड़भागी साचि नामि लिव लावै ॥  
 मनि परगासु भई मनु मानिआ रामनामि वडिआई ।  
 नानकप्रभु पाइआ सबदि मिलाइआ जोती जोति मिलाई ॥२५॥

राग बसंतु—अष्टपदी

काइआ नगरि इकु बालकु वसिआ खिनु पलु थिरु न रहाई ।  
 अनिक उपाउ जतन करि थाके बारं बार भरमाई ॥  
 मेरे ठाकुर बालकु इकतु घरि आणु ।  
 सतिगुरु मिलै त पूरा पाईऐ भजु राम नामु नीसाणु ॥  
 इहु भिरतक मड़ा सरीरु है सभु जगु जितु राम नामु नहीं वसिआ ।  
 राम नामु गुरि उदकु चुआइआ फिरि हरिआ होआ रसिआ ॥

अर्थ के दो शब्दों को या तो अधिक जोर देने के लिए रखा है, या भाई के पुत्र, यह अर्थ भी हो सकता है ।

२५ हउ पूछउ = मैं पूछता हूँ । किन बिधि = किस प्रकार । जीवतिआ इव मरीए = जीतेजी ही मर जाये, अर्थात् अहंकार को मारदे । समावै = रम जाये । मति परगासु भई = बुद्धि परमार्थ-ज्ञान से प्रकाशित हो गई । वडिआई = महिमा ।

२६ बालकु = मन से आशय है । खिनु = क्षण । थिरु = स्थिर, अचंचल । भरमाई = इधर-उधर घूमता रहता है । इकतु घरि आणु = एक नियत घर में लाकर बिठादे । इहु 'वसिआ = इस संसार में उन सभीके शरीर मानों कब्र की मिट्टी है, जिनमें राम-नाम का वास नहीं है । रामनामु 'रसिआ = गुरु रामनाम का जल जत्र ढाल देता है, तब सूखा भी हरा हो जाता है ; और उसमें रस भर जाता है । मृतक भी हरिनाम की संजीवनी से

मै निरखत निरखत सरीरु सभु खोजिआ इकु गुरुमुखि चलतु दिखाइआ ।  
 बाहरु खोजि मरे सभि साकत हरि गुरु मति घरि पाइआ ॥  
 दीना दीन दयाल भए है जिउ कृमनु विदर घरि आइआ ।  
 मिलिओ सुदामा भावनी धारि सभु किछु आगै दालदु भंजिसमाइआ ॥  
 राम नाम की पैज वड़ेरी मेरे ठाकुरि आपि रखाई ।  
 जे सभि साकत करहि वखीली इक रती तिलु न घटाई ॥  
 जन की उसतति है राम नामा दह दिसि सोभा पाई ।  
 निंदकु साकत खवि न सकै तिलु आपगै घरि लूकी लाई ॥  
 जन कउ जनु मिलि सोभा पावै गुण महि गुण परगासा ।  
 मेरे ठाकुर के जन प्रांतम पिआरे जो होवहि दासनदासा ॥  
 आपै जलु अपरंपारु करता आपै मेलि मिलावै ।  
 नानक गुरुमुखि सहजि मिलाए जिउ जलु जलहि समावै ॥२६॥

सोरठ की वार

हरि दासन सिउ प्रीति है हरि दासन को मितु ॥  
 हरि दासन कै वसि है जिउ जंती के वसि जंतु ॥

प्रफुल्लित हो जाता है । चलतु दिखाइआ = दृष्टि देदी । साकत = नास्तिकों  
 अर्थात् ईश्वर पर ईमान न लानेवालों से आशय है । गुरुमति घरि  
 पाइआ = गुरु के उपदेश से परमात्मा को घर बैठे ही पा लिया । दीना-  
 दीन = दीनों से भी दीन । विदर = विदुर । भावनी = भक्ति-भावना ।  
 दालदु भंजि = दरिद्रता दूर कर । समाइआ = समृद्ध बना दिया ।  
 वखीली = कलंक या अप्रतिष्ठा । उसतति = स्तुति । खवि न सकै = रोक-  
 या अटक नहीं सकते । आपगै घरि लूकी लाई = अपने घरों में आग  
 लगादी । आपै जलु = सिरजनहार समुद्र के समान है । आपै मेलि  
 मिलावै = अपने आपसे मिलन वही कराता है ।

१ सिउ = से, के साथ । मितु = मित्र । जंती = यंत्री, बाजा बजाने-

हरि के दास हरि धिआइए करि प्रीतम सिउ नेहु ।  
 किरया करिकै सुनहु प्रभु सभ जग महि वरसै मेहु ॥  
 जो हरि दासन की उसतति है सा हरि की वडिआई ।  
 हरि आपणो वडिआई भावदी जन का जैकारु कराई ॥  
 सो हरिजनु नामु धिआइदा हरि हरिजनु इक समानि ।  
 जनु नानक हरि का दासु है हरि पैज रखहु भगवान ॥१॥

सलोक

नानक प्रीति लाई तिनिसाचै तिसु बिनु रहगु न जाई ।  
 सतिगुरु मिलै त पूरा पाईये हरि रसि रसन रसाई ॥

पउड़ी

रैणि दिवसु परभाति तूहै ही गावणा ।  
 जीअ जंत सरवत नाउ तेरा धिआवणा ॥  
 तू दाता दातारु तेरा दित्ता खावणा ।  
 भगत जना कै संगि पाप गवावणा ॥  
 जन नानक सद बलिहारे बलि बलि जावणा ॥२॥

वाला । जंतु=यंत्र, वाजा । हरि धिआइए=हरि का ध्यान करते हैं ।  
 मेहु=करुणारूपी जल, यह भी अर्थ हो सकता है । उसतति=स्तुति,  
 प्रशंसा । वडिआई=महिमा । हरि...कराई=जब उसके सेवकों का  
 जयकार होता है, तो परमात्मा उसे अपनी ही महिमा मानता है । धिआ-  
 इदा=ध्यान करते हैं । इक समानि=एक ही हैं दोनों । पैज=लाज ।

२ लाई=लगाई । तिसु ... जाई=उस प्रभु के बिना जिनसे रहा नहीं  
 जाता, बिना उसके वेचैन रहते हैं । हरिरसि रसन रसाई=हरिनाम के  
 रस से जिह्वा को रसवती कर लिया है; जिनकी वाणी से आनन्द-ही-आ-  
 नन्द भरता रहता है । तूहै=तुम्हें । गावणा=यश गाते हैं । सरवत=सर्वत्र ।  
 दित्ता=दिया हुआ, दान । सद=सदा ।

१ चङ्कि बोहिये चालसउ=नाव पर चढ़कर आगे बढ़ जाऊँगा । सागर  
 लहरी देइ=समुद्र में चाहे कितनी ही ऊँची लहरें उठती हों । ठाक न

मारू की वार

चड़ि बोहिथै चालसउ सागरु लहरी देइ ।  
 ठाक न सचै बोहिथै जे गुरु धीरक देइ ॥  
 तितु दरि जाइ उतारीआ गुरु दिसै सावधानु ।  
 नानक नदरी पाईऐ दरगह चलै मानु ॥

पउड़ी

निहकंटक राजु भुं'चि तू गुरमुखि सचु कमाई ।  
 सचै तखत बैठा निआउ करि सतसंगति मेलि मिली ॥  
 सचा उपदेसु हरि जापणा हरि सिउ बणि आई ।  
 ऐथै सुखदाता मनि बसै अंति होइ सखाई ॥  
 हरि सिउ प्रीति ऊपजी गुरि सोभी पाई ॥१॥

सलोक

वड़भागिया सोहागणी जिन्दां गुरमुखि मिलिआ हरिराइ ।  
 अंतर जोति परभासिया नानक नामि समाइ ॥१॥  
 वाहु वाहु सतिगुरु सतिपुरख है, जिसनों सिम्रतु सभकोई ।  
 वाहु वाहु सतिगुरु निरवैरु है, जिसु निदा उभतति तुलि होइ ॥२॥

सचै बोहिथै=सच्ची नाव रुक नहीं सकती । धीरक=हिम्मत । तितु दरि=उस घाट पर । दिसै=दीख रहा है । सावधानु=जाग्रत । नदरी=कृपा-दृष्टि । दरगह=ईश्वर का दरवार । मानु=प्रतिष्ठा, आदर । भुं'चि=भोग । निआउ=न्याय । ऐथै=इस लोक में । सुखदाता=आनन्ददाता परमात्मा । अंति=परलोक में ।

१ नामि समाइ = हरि-नाम में लौलीन हो गये ।

२ जिसनो = जिसको । सिम्रतु=स्मरण करते हैं । उसतति=स्तुति, प्रशंसा । तुलि=तुल्य, समान ।

वाहु वाहु सतिगुरु सुजाणु है, जिसु अंतरि ब्रह्म विचारु ।  
वाहु वाहु सतिगुरु निरंकारु है, जिसु अंतु न पारावारु ॥३॥

बड़भागी हरि पाइआ पूरन परमानन्दु ।  
जन नानक नामु सलाहिआ, बहुड़ि न मनि तनि भंगु ॥४॥

गुरुमुखि सची आसकी जितु प्रीतमु सचा पाईए ।  
अनदिनु रहहि अनंदि नानक सहजि समाईए ॥५॥

सचा प्रेम पिआरु गुरु पूरे ते पाइए ।  
कबहू न होवै भंगु नानक हरिगुण गाइए ॥६॥

४ सलाहिआ = सराहना या स्तुति की । बहुड़ि = फिर । न मनि तनि भंगु = मन और तन से विलग नहीं होता ।

५ आसकी = प्रीति । अनदिनु = नित्य, निरंतर ।

## गुरु अर्जुनदेव

### चोला-परिचय

जन्म-संवत् — १६२० वि०, वैशाख कृ० ७

जन्म-स्थान—गोइन्दवाल

पिता—गुरु रामदास

माता—बीबी भानी

भेष—गृहस्थ

मृत्यु-संवत्—१६६३ वि०, ज्येष्ठ शु० ४

मृत्यु-स्थान—लाहौर (रावी नदी में)

गुरु अर्जुनदेव बचपन से ही बड़े होनहार दीखते थे । इनके नाना गुरु अमरदास की यह भविष्यद्वाणी सर्वथा सत्य सिद्ध हुई कि “यह मेरा दोहित पानी का दोहित होगा ।” इन्होंने अपनी ऊँची रहनी और गहरी बानी के द्वारा हज़ारों-लाखों को पार लगाया ।

विवाह इनका जालंधर ज़िले के कृपाचंद्रकी पुत्री गंगा देवी के साथ हुआ । इन्हीं गंगा के गर्भ से महाप्रतापी छठे गुरु हरगोविन्द का जन्म हुआ ।

सबसे पहले गुरु अर्जुनदेव ने सतलोकसर और अमृतसर इन दोनों तालाबों के घाट बँधवाये, और रामदासपुर शहर को भी विस्तृत किया । रामदासपुर (अमृतसर) की महिमा इन्होंने अपने इस पद में गाई है :—

“रामदास सरोवरि नाते । सभि उतरे पाप कमाते ॥

निरमल होए करि इसनाना । गुरि पूरे कीने दाना ॥

सभि कुसल खेम प्रभ धारे ।

सही सलामति सभि लोक उबारे गुरु का सबदु वीचारे ॥

साध संगि मलु लाथी । पार ब्रहमु भइओ साथी ॥

नानक नामु धिआइआ । आदिपुरख प्रभु पाइआ ॥”

गुरु अर्जुनदेव ने अमृतसर में एक सुन्दर मन्दिर भी बनवाया, जिसे हर-मंदिर या दरवार साहिब भी कहते हैं। इस मन्दिर में गुरु ग्रन्थ साहिब की सेवा-पूजा की जाती है।

गुरु अर्जुनदेव ने तरनतारन का भी निर्माण किया, और वहाँ भी एक तालाब खुदवाया।

इसी प्रकार ब्यास और सतलज नदियों के बीच एक दूसरा शहर भी इन्होंने बसाया, जिसे कर्तारपुर कहते हैं।

इनका प्रायः सारा ही जीवन संघर्ष में बीता। इनके प्रति एक न-एक कारण से ये तीन व्यक्ति द्वेष रखते थे—(१) बादशाह अकबर का मंत्री राजा वीरबल, (२) इनका बड़ा भाई प्रिथिया, और (३) बादशाह का एक अर्थमंत्री चंदूशाह।

वीरबल का तो गुरु अर्जुनदेव के साथ केवल धार्मिक मत-भेद था। उसने इन्हें कई बार अपमानित करने का प्रयत्न किया, पर वह सफल नहीं हुआ।

प्रिथिया को गुरु की गद्दी नहीं मिली थी, इसीलिए वह इनका शत्रु बन बैठा। इनके विरुद्ध उसने अनेक षडयंत्र रचे। इनके पुत्र हरगोविन्द को विष दिलाने का प्रयत्न किया। बादशाह को भी इनके खिलाफ कई बार उसने उमाड़ा। जितनी भी दुष्टता और नीचता हो सकती थी प्रिथिया ने उस सबका प्रयोग किया। उसकी स्त्री गुरु का सर्वनाश करने-कराने के प्रयत्नों में उससे भी हमेशा चार कदम आगे रहती थी।

चंदूशाह भी गुरु का जानी दुश्मन था। वह दिल्ली में रहता था। उसको अपनी एक लड़की के लिए सुयोग्य वर की आवश्यकता थी। उसके आगे गुरु अर्जुनदेव के लड़के हरगोविन्द का प्रस्ताव रखा गया। पहले तो उसे यह प्रस्ताव पसंद नहीं आया और यह कहकर गुरु का घोर अपमान किया कि—‘राजमहल की सुन्दर खपरैल को भला कोई नाली में फेकेगा?’ किन्तु अंत में अपनी स्त्री के आग्रह पर उसने उक्त बात को मान लिया। पर अब गुरु के सिक्ख राजी नहीं हुए। गुरु का अपमान उन्हें सहन नहीं हुआ। परिणामतः चंदूशाह का प्रस्ताव ठुकरा दिया गया। इस घटना ने उसे गुरु अर्जुनदेव का घोर शत्रु बना दिया। उसने उनको मिट्टी में मिला देने की प्रतिज्ञा की। चंदूशाह ने कितने ही षडयंत्र गुरु अर्जुनदेव के विरुद्ध रचे, और प्रिथिया ने भी उसका इन कुकृत्यों में साथ दिया।

गुरु अर्जुनदेव ने अपने सतत संघर्षमय जीवन में भी हमेशा शान्ति, गंभीरता, क्षमाशीलता और तितिक्षा का परिचय दिया। वे अपने धर्म-पथपर से अंततक विचलित नहीं हुए। रचनात्मक कार्य उनका बराबर जारी रहा। अपने जीवन में उन्होंने जो सबसे महान् और चिरस्थायी कार्य किया वह था गुरु ग्रन्थ साहित्य का सुन्दर संकलन तथा संपादन। चारों पूर्व गुरुओं की यथार्थ बानी का रागत्रय संग्रह करना कोई साधारण काम नहीं था। गुरु अमरदास अपनी रचना 'अनंदु' की २३वीं तथा २४वीं पउड़ी में कह गये थे कि सिक्खों को गुरु के सच्चे पदों का ही पाठ करना चाहिए। गुरु अर्जुनदेव की आज्ञा से भाई गुरदास ने इस भगीरथ-कार्य को हाथ में लिया। गुरु अमरदास के जेठे पुत्र मोहन को प्रसन्न करके गोइन्दवाल से गुरु अर्जुनदेव गुरुओं की सारी सच्ची बानी को ले आये। उस सब बानी का तथा अपनी भी बानी का उन्होंने संग्रह और संपादन कराया, और जयदेव, कबीर, रैदास, फरीद आदि भक्तों की भी कुछ चुनी हुई बानियों को ग्रन्थ साहित्य में आदरपूर्वक स्थान दिया। गुरु अर्जुनदेव ने बोल-बोलकर सब पदों और सत्तों को भाई गुरदास से गुरुमुखी में लिखवाया। गुरु अर्जुनदेव ने यह एक बहुत बड़ा काम किया, और इससे वे अमर हो गये। सत्तै ने बलवंड की लंबी रचना में निम्नलिखित पउड़ी जोड़कर गुरु अर्जुनदेव की गुरुग्रन्थ साहित्य-संपादन-विषयक जो ऊँची प्रशंसा की वह सर्वथा योग्य है :—

चारे जागे चहु जुगी पंचाइणु आपे होआ ॥  
 आपीनै आपु साजिओनु आपेही थंभि खलोआ ॥  
 आपे पटी कलम आपि आपि लिखणुहारा होआ ॥  
 सभ उमति आवण जावणी आपेही नवा निरोआ ॥  
 तखति बैठा अरजन गुरु सतिगुर का खिवै चंदोआ ॥  
 उगवणहु तै आथवणहु चहु चकी कीअनु लोआ ॥  
 जिन्हीं गुरु न सेविओ मनमुखा पइआ मोआ ॥  
 दूणी चउणी करामाति सचे का सचा दोआ ॥  
 चारे जागे चहु जुगी पंचाइणु आपे होआ ॥

अर्थात्, चारो गुरुओंने जगत् के चारों युगों को जगमगा दिया; अर्जुन, तू उनके स्थान पर पाँचवाँ है।

तूने स्वयं ही यह सब रचा है; तू ही इस रचना का आधार-स्तंभ है।

तू ही पट्टी है, तू ही कलम है, तू ही लिखनेवाला है ।

मनुष्य आते हैं और चले जाते हैं ; पर तू सदाही नवीन और पूर्ण है ।  
गुरु अर्जुन गुरु के तख्त पर बैठा है, सतगुरु का छत्र उसके ऊपर दिप  
रहा है ।

उदयाचल से अस्ताचलतक सारी दिशाएँ तूने प्रकाशित करदी हैं ।  
जिन्होंने सतगुरु की सेवा नहीं की, उन्हें बारबार जन्म लेना होगा ।  
तेरे चमत्कार दूने चौगुने बढ़ेंगे; सच्चे गुरु का तू सच्चा उत्तराधिकारी है ।  
चारों गुरुओं ने जगत् के चारों युगों को जगमगा दिया; अर्जुन, तू  
उनके स्थान पर पाँचवाँ है ।

अंत में, ४३ वर्ष की अल्पायु में, महान् संत गुरु अर्जुनदेव को धर्म  
की वेदी पर बलि होना पड़ा । प्रियथा के पुत्र मिहरवान और चंदू अपने महान्  
कुकृत्य में सफल हो गये । गुरु अर्जुनदेव की भूठी-भूठी शिकायतें जहांगीर बाद-  
शाह के कानों में पहुँचाई गईं । उन्हें छल-बल से पकड़वाकर बादशाह के आगे  
पेश किया गया और इस्लाम का विरोधी टहराया गया । फैसला यह सुनाया गया कि  
वे दो लाख रुपये वतौर जुर्माने के दें, और गुरु ग्रन्थ साहित्य में से आपत्तिजनक  
अंश को निकाल दें । उन्होंने दोनों ही बातें नामंजूर करदीं । उन्होंने कहा कि  
“ग्रन्थ साहब में ऐसी एक भी पंक्ति नहीं, जिसमें हिन्दू अवतारों और मुसलिम पैगं-  
वरों की निंदा की गई हो । हाँ, यह जरूर उसमें कहा गया है कि पैगंबर, पीर और  
अवतार सब उसी अकाल परमात्मा के सिरजे हुए हैं, जिसका अंत आजतक किसीको  
भी नहीं मिला । मेरा मुख्य उद्देश है सत्य का प्रचार और असत्य का निवारण,  
इसमें अगर मेरा यह नाशवान शरीर भी चला जाये, तो उसे मैं अपना अहो-  
भाग्य मानूँगा ।” बादशाह इसपर बहुत विगड़ा । गुरु अर्जुनदेव को जेलखाने  
में डाल दिया गया, और वहाँ उन्हें अनेक अमानुषिक यातनाएँ दी गईं ।  
आग-सी गरम रेत उनके ऊपर डाली गई, और जलती हुई लाल कड़ाही में उन्हें  
बिठाया गया । पर उन्होंने सारी यातनाओं को शांति से सहन कर लिया । उन्होंने  
हँसते हुए आततायी चंदू से दृढ़ता के स्वर में कहा कि, अरे मूर्ख !

‘फूटो अंडा भरम का, मनहि भइउ परगासु ।  
काटी बेड़ी पगह ते, गुरि कीता बंदि खलासु ॥

जन्म-जन्म की बेड़ी कट चुकी थी, सतगुरु ने माया के बंदीगृह से मुक्त कर दिया था। भ्रम का परदा हट चुका था, और अब मन के अंदर दिव्य प्रकाश जगमग-जगमग हो रहा था।

पाँच दिन कारागार में बीत गये। छठे दिन उन्होंने रावी नदी में स्नान कर आने की इजाजत माँगी, और वह मिल गई। अपने साथ पाँच प्यारे सिक्खों को लेकर वे हृथियारबंद सिपाहियों की निगरानी में नहाने के लिए बंदीगृह से निकले। सारे बदन पर फफोले पड़े हुए थे, और पैरों में कई घाव हो गये थे। लेकिन चेहरे पर प्रेम की वही मस्ती खेल रही थी, मानो बंदी-गृह से छूटकर अपने प्यारे प्रभु से मिलने जा रहे थे। ध्यान में मग्न थे, मुख से 'वाहगुरु वाहगुरु' निकल रहा था।

रावी में उतरकर स्नान किया, और फिर 'जपुजी' का मंगल पाठ, और वहीं पर शान्तिपूर्वक अपना चोला छोड़ दिया। वह संवत् १६६३ की जेट सुदी चौथ का दिन था—बहुत बड़े बलिदान का चिरस्मरणीय दिन !

## वानी-परिचय

गुरु अर्जुनदेव की वानी बहुत बड़ी है, ६००० से भी अधिक इनके पद और सलोक हैं। 'महला ५' के अंतर्गत जितने भी पद और सलोक मिलते हैं वे सब इन्हींके रचे हुए हैं। 'बावन अखरी', सवैये, छंत, फुनहे, अनेक रागों में 'वारें' तथा 'सहसकृती के सलोक' इनके प्रसिद्ध हैं। पर इनकी 'सुखमनी' नाम की आनन्ददायिनी सुंदर सरस रचना सब से अधिक प्रसिद्ध है। इसमें २४ अष्टपदियाँ हैं। हमने प्रस्तुत ग्रन्थ में सारी सुखमनी नहीं, पर उसकी बहुत-सी अष्टपदियाँ संकलित की हैं। यह इनकी अति लोकप्रिय रचना है। इसके पाठ से चित्त को बहुत शान्ति मिलती है। प्रातःकाल 'जपुजी' के पश्चात् 'सुखमनी' का पाठ किया जाता है। भाषा सरस तथा साधु है। पंजाबी का पुट कम और हिन्दी का रंग अधिक है। इनके कितनेही पद बहुत मधुर और प्रसादगुण से युक्त हैं। भक्ति-भावना उनमें कूट-कूटकर भरी है। हमें इस बात का पछुताव है कि स्थल-संकीर्णता के कारण गुरु अर्जुनदेव के हज़ारों पदों में से हम बहुत ही थोड़े पद इस संग्रह-ग्रन्थ में ले सके।

## आधार

- १ गुरु ग्रन्थ साहिब—सर्व हिन्दू सिक्ख मिशन, अमृतसर
- २ दि सिक्ख रिलीजन ( भाग ३ )—मेकालीक

राग सारंग

अब मोरो ठाकुर सिउ मनु माना ।  
साध कृपा दइआल भये हैं इहु छेदिओ दुसटु बिगाना ॥  
तुमहो सुंदर तुमहि सिआने, तुम ही सुघर सुजाना ॥  
सगल जोग अरु गिआन धिआन इक निमख न कीमति जाना ॥  
तुमही नायक तुमही छत्रपति, तुम पूरि रहे भगवाना ।  
पावउ दानु संत-सेवा हरि, नान सद कुरबाना ॥१॥

जा की रामनाम लिब लागी ।

सजनु सुहृद सुहेला सहजे, सो कहिए वड़भागी  
रहित-बिकार अलिप माइआ ते अहंबुद्धि-बिखु तिआगी ॥  
दरस पिआस आस एकहि की, टेक हिये प्रिय पागी ॥  
अचित सोइ जागनु उठि बैसनु अचित हसत बैरागी ॥  
कहु नानक जिनि जगतु ठगाना, सु माइआ हरिजन ठागी ॥२॥

१ सिउ=से । इहु... बिगाना=इस दुष्ट शत्रु (मन) ने मेरा नाश कर दिया था ; अथवा, दयालु संतोंने इस दुष्ट शत्रु का छेदन कर दिया । सगल...जाना=प्रभु के सान्निध्य में एकक्षण भी जो आनन्द मिला उसकी तुलना में सारा योग और ज्ञान-ध्यान तुच्छ है । निमख=निमिष, पल । सद=-सदा । कुरबाना=बलिहारी ।

२ लिब=प्रीति, ध्यान । सजनु=सब्रंधी, प्यारा ! सुहेला=सुंदर । अलिप=निलिप । अहंबुद्धि बिखु=अहंकार रूपा विष । अचित=निश्चित । बैसनु=बैठना । ठागी=हरिभक्तों द्वारा ठगी गई ।

माई री मनु मेरो मतवारो ।  
 पेखि दइआल अनंद सुख पूरन हरि-रसि पित्रो खुमारो ॥  
 निरमल भइउ उजल जसु गावत बहुरि न होवत कारो ॥  
 चरनकमल सिउ डोरी राची भेटिओ पुरखु अपारो ॥  
 करु गहि लीने सरबसु दीने, दीपक भइउ उजारो ॥  
 नानक नामि-रसिक बैरागी कुलह समूहा तारो ॥३॥

अवरि सभि भूले भ्रमत न जानिआ ।  
 एक सुधाखरु जाकै हिरदै वसिआ तिनि बेदहि तनु पछानिआ ॥  
 परविरति मारगु जेता किछु होइए तेता लोग पचारा ॥  
 जउलउ रिदै नही परगासा, तउलउ अंध अंधारा ॥  
 जैसे धरती साधै बहु बिनु बिधि बिनु बीजै नही जामै ॥  
 रामनाम बिनु मुकति न हाईहै तुटै नही अभिमानै ॥  
 नीरु बिलोवै अति लसु पावै, नैनू कैसे रीसै ।  
 बिनु गुर भेट मुकति ना काहू मिलत नही जगदीसै ॥  
 खोजत खोजत इहै बिचारिओ सरब सुखा हरिनामां ।  
 कह नानकु तिसु भइओ परापति जाकै लेखु मथामां ॥४॥

३ खुमारो = नशा । कारो = काला, मलिन । डोरी राची = प्रीति लगी ।  
 कुलह समूहा = अनेक कुलों को ।

४ सुधाखरु = सुधा + अक्षर ; अमृत के जैसा प्रभु-नाम का अक्षर । पछानि-  
 आ = पहचाना । परविरति = प्रवृत्ति, संसार-बंधन के कर्म । पचारा = प्रचार  
 किया । परगासा = प्रकाश (आत्म-ज्ञान का) । साधै = बनाये, कमाये । नैनू  
 कैसे रीसै = मन्त्रजन कैसे निकल सकता है । सुखा = सुखदायक । मथामां =  
 माथे में अर्थात् भाग्य में ।

उआ अउसर कै हउ बलि जाई ।

आठ पहर अपना प्रभु-सिमरनु बड़भागी हरि पाई ॥

भलो कबीरदासु दासन को ऊतम सैनु जनु नाई ॥

ऊच ते ऊच नामदेव समदरसी, रविदास ठाकुर वनि आई ॥

जीव पिंडु तनु धनु साधन का इहु मनु संत रेनाई ॥

संत प्रतापि भरम सभि नासे नानक मिले गुसाई ॥५॥

रागु प्रभाती

राम राम राम राम जाप ।

कलि-कलेस लोभ-मोह विनसि जाइ अहं-ताप ॥

आपु तिआगि, संतचरन लागि, मनु पवितु, जाहि पाप ॥

नानकु बारिकु कछू न जानै, राखन कउ प्रभु माई बाप ॥६॥

चरनकमल-सरनि टेक ।

ऊच मूच वेअंतु ठाकुरु, सरब ऊपरि तुही एक ॥

प्रानअधार दुख बिदार, देनहार बुधि-बिवेक ॥

नमसकार रखनहार मनि अराधि प्रभू मेक ॥

संत-रेन करउ मंजनु नानकु पावे सुख अनेक ॥७॥

५ उवा=वा, उस । हउ=हैं, मैं । ऊतमु=उत्तम, श्रेष्ठ । सैनु जनु=सेना नाम का हरि-भक्त जो जाति का नाई था । रविदास.....आई=रैदास की प्रीति भगवान् से निभ गई । रेनाई=(चरणों की) रेणु अर्थात् धूल । गुसाई=प्रभु, परमात्मा ।

६ अहंताप=अहंकार की आग, जो निरंतर जलाती रहती है । आपु=अहंकार । पवितु=पवित्र । बारिकु=बालक । कउ=को ।

७ ऊच मूच=ऊँचे से ऊँचा । वेअंतु=अनंत । मनि अराधि=मनमें आराधना करनेयोग्य । संत.....मंजनु=संतों की चरण-रज से मन को माँजकर निर्मल करूँ ।

राग रामकली

जपि गोबिन्दु गोपाल लालु ।

रामनाम सिमरि तू जीवहि फिरि न खाई महाकालु ॥

कोटि जनम भ्रमि भ्रमि भ्रमि आइओ । बड़ै भागि साधु-संगु पाइओ ॥

बिनु गुर पूरे नाही उधारु । बाबा नानकु आखै एहु बीचारु ॥८॥

कोई बोले राम नाम कोई खुदाइ ।

कोई सेवै गुसइआ कोई अलाहि ॥

कारणकरण करीम ।

किरपा धारि रहीम ॥

कोई नावै तीरथि कोई हज जाइ । कोई करै पूजा कोई सिरु निवाइ ॥

कोई पढ़ै वेद कोई कतेब । कोई ओढ़ै नील कोई सुपेद ॥

कोई कहै तुरकु कोई कहै हिंदू । कोई बाछै भिसतु कोई सुरगिंदू ॥

कहु नानक जिनि हुकमु पछाना । प्रभ साहिव का तिनि भेदु जाना ॥९॥

तेरे काजि न गृहु राजु मालु । तेरे काजि न बिखै जंजालु ॥

इसट मीत जागु सभ छलै । हरि हरि नामु संगि तेरे चलै ॥

रामनाम गुण गाइले मीता हरि सिमरित तेरी लाज रहे ।

हरि सिमरित जमु किछु न कहै ॥

८ उधारु=उद्धार, मुक्ति । आखै=कहता है । वीचारु=सार-तत्त्व की बात ।

९ गुसइआ=गोसाईं, परमात्मा । अलाहि=अल्लाह । कारण करण=कारण का भी कारण । करीम=कृपालु । रहीम=दयालु । नावै=स्नान करता है । सिरु निवाइ=नमाज़ पढ़ता है । कतेब=कुरान से आशय है । नील=नीला कपड़ा, जिसे मुसलमान फकीर ओढ़ते हैं । सुपेद=सफेद वस्त्र । बाछै=चाहता है । भिसतु=बहिश्त, स्वर्ग । सुरगिंदू=सुरलोक ।

बिनु हरि सगल निरारथ काम । सुइनारूपा माटी दाम ॥  
 गुर का सबदु जापि मन सुखा । ईहा ऊहा तेरो ऊजल मुखा ॥  
 करि करि थाके बड़े बड़ेरे । किनही न कीए काज माइआ पूरे ॥  
 हरि हरि नामु जपै जनु कोइ । ताकी आसा पूरन होइ ॥  
 हरि भगतन को नामु आधारु । संता जीता जनमु अपारु ॥  
 हरि संतु करे सोई पर वाणु । नानक दास ताकै कुरबाणु ॥१०॥

गावहु राम के गुण गीत ।

नाम जपत परम सुख पाईए आवागउणु मिटै मेरे मीत ॥  
 गुण गावत होवत परगासु । चरनकमल महि होइ निवासु ॥  
 संतसंगति महि होइ उधारु । नानक भउजलु उतरसि पारु ॥११॥

पवनै महि पवनु समाइआ । जोती महि जोति रलिजाइआ ॥  
 माटी माटी होई एक । रोवणहारे की कउन टेक ॥  
 कउनु मूआ रे कउनु मूआ ॥

ब्रह्मगिआनी मिलि करहु विचारा इहु तउ चलतु भइआ ॥  
 अगली किछु खबरि न पाई । रोवणहारु भि ऊठि सिधाई ॥  
 भरम मोह के बांधे बंध । सुपना भइआ भखलाए अंध ॥

भेदु=मर्म, असली रहस्य ।

१० तेरे काजि न=तेरे काम आनेवाला नहीं । इसट=इष्ट, प्रिय । छलै=  
 धोखा देगे । सगल=सकल । निरारथ=व्यर्थ । सुइना रूपा=सोना-चाँदी ।  
 मन सुखा=प्रसन्न मन से । ईहा ऊहा=इस लोक में तथा परलोक में । माइ-  
 आ=माया । चीता=सफल किया । परवाणु=प्रमाण, सत्य ।

११ परगासु=आत्म-ज्ञान का प्रकाश । उधारु=उद्धार, मोक्ष । भउजलु=  
 संसार-सागर ।

१२ रलि जाइआ=मिल गई, एक ही हो गई । इहु=वह जीव । अगली=

इह तउ रचन रचिआ करतारि । आवत जामत हुकमि अपारि ॥  
 नह को मूआ न मरगै जोगु । तह बिनसै अबिनासी होगु ॥  
 जो इहु जाणहु सो इहु नाहि । जानणहारे कउ बलि जाउ ॥  
 कहु नानक गुरि भरमु चुकाइआ । ना कोई मरै न आवै जाइआ ॥१२॥

गगु सिरी

प्रीति लगी तिसु सच सिउ मरै न आवै जाइ ॥  
 ना बिछोड़िआ बिछुड़ै सभ महि रहिआ समाइ ।  
 दीन दरद दुख भंजना सेवक कै सतभाइ ॥  
 अचरजु रूपु निरंजनो गुरि मेलाइआ माइ ॥  
 भाई रे मीत करहु प्रभु सोइ ।  
 माया मोह परीति धिगु सुखी न दीसै कोइ ॥  
 दाना दाता सीलवंत निरमलु रूप अपारु ।  
 सखा सहाई अति वड़ा ऊचा बड़ा अपारु ॥  
 बालक विरधि न जाणीऐ निहचलु तिसु दरवारु ।  
 जो मंगीऐ सोइ पाइऐ निरधारा आधारु ॥

मृत्यु के उपरान्त की । भयलाए = चौखला गये, पागल हो गये । हुकमि अपारि = अपरंपार की आज्ञा से । नह = नहीं । को = कोई । जो इहु ... नाहि = जो इस देह को जीव जान लिया था वह नहीं है । जानणहारे जाउ = ज्ञान के मूल अधिष्ठान परमात्मा पर, अथवा आत्म-अनात्म के भेद को जाननेवाले सत्गुरु पर मैं निछावर होता हूँ । गुरि = गुरुने । मरमु चुकाइआ = मिथ्या ज्ञान का अंत करदिया; अभेदज्ञान प्राप्त करा दिया ।

१३ तिसु सच सिउ = उस सत्यरूप परमात्मा से । ना बिछोड़िआ बिछुड़ै = मैं चाहे उससे अलग हो जाऊँ, पर वह मुझसे अलग होनेवाला नहीं । सेवक कै सतभाइ = सत्य ही अपने सेवक पर प्रेम करता है । गुरि मेलाइआ माइ = री सखी, गुरुने मुझे उससे मिला दिया है । परीति = प्रीति । दीसै = दीखता है । दान = बुद्धिमान । विरधि = वृद्ध । निरधारा = निर्बल ।

जिसु पेखत किलविख हिरहि मनि तनि होवै सांति ।  
 इकमति एकु धिआइए मन की जाहि भरांति ॥  
 गुणनिधानु नवतनु सदा पूरन जाकी दाति ।  
 सदा सदा आराधीए दिनु विसरहु नाही राति ॥  
 जिन कउ पुरबि लिखिआ तिनका सखा गोविंदु ।  
 तनु मनु धनु अरपी सभो सगल वारीए इह जिंदु ॥१॥  
 देखै सुणे हदूरि सद घटि घटि ब्रह्मु रविंदु ।  
 अक्रिरत घणोने पालदा प्रभ नानक सद बखसिंदु ॥१३॥

गगु भैरउ

तू मेरा पिता तू है मेरी माता । तू मेरे जीअ प्राण सुखदाता ॥  
 तू मेरा ठाकुर हउ दासु तेरा । तुझ बिनु अवरु नही को मेरा ॥  
 करि किरपा करहु प्रभ दाति । तुमरी उसतति करउं दिनराति ॥  
 हम तेरे जंत तू बजावनहारा । हम तेरे भिखारी दानु देहि दातारा ॥  
 तउ परसादि रंगरस माणे । घट घट अंतरि तुमहि समाणे ॥  
 तुमरी कृपा ते जर्पीए नाउ । साध संगि तुमरे गुण गाउ ॥  
 तुमरी दइआते होइ दरद बिनासु । तुमरी मइआते कमल बिगासु ॥  
 हउ बलिहारि जाउं गुरदेव । सफल दरसनु जाकी निरमल सेव ॥  
 दइआ करहु ठाकुर प्रभ मेरे । गुण गावै नानकु निन तेरे ॥१४॥

जिसु पेखत=जिसे देखने से । किलविख हिरहि=पाप दूर हो जाते हैं ।  
 इक=एकाग्रचित्त से, अगन्यभाव से । मन की जाहि भरांति=मन का  
 सारा भ्रम दूर हो जाता है । नवतनु=नूतन । दानि=दान । पूरवि  
 लिखिआ=प्रारब्ध में लिखा है । जिंदु=जीवन । हदूरि=धिद्यमान ।  
 सद=सदा । रविंदु=रमा हुआ है, व्याप्त । अक्रिरत=कृतघ्न । बख-  
 सिंदु=क्षमा करनेवाला ।

१४ ठाकुर=स्वामी । हउ=हैं, मैं । दाति=दान । उसतति=स्तुति ।  
 जंत=वंश, बाजा । तउ परसादि=तेरी कृपा से । रंगरस=परमानन्द ।

श्रीधर मोहन सगल उपावन निरंकार सुखदाता ।  
 ऐसा प्रभु छोड़ि करहि अनसेवा कवन बिखिआ रसमाता ॥  
 रे मनु मेरे तू गोविंद भाजु ।  
 अवर उपाव सगल मै देखे जो चितवीए तितु बिगरसि काजु ॥  
 ठाकुर छोड़ि दासी कउ सिमरहि मनमुख अंध अगिआना ।  
 हरि की भगति करहि तिन निंदहि निगुरे पसू समाना ॥  
 जीउ पिंडु तनु धनु सभु प्रभु का, साकत कहते मेरा ।  
 अहंबुधि दुरमति है मैली बिनु गुर भवजलि फेरा ॥  
 होम जग्य जप तप सभि संजम तटि तीरथि नही पाइआ ।  
 मिटिआ आपु पए सरणाई गुरमुखि नानक जगतु तराइआ ॥१५॥

रागु नट नाराइन

हउ वारिवारि जाउं गुर गोपाल ।  
 मैं निरगुन तुम पूरन दाते दीनानाथ दइआल ॥  
 ऊठत बैठत सोवत जागत जीअ प्रान धन माल ।  
 दरसन पिआस बहुतु मनिमेरे नानक दरसनिहाल ॥१६॥

तुमरी मइआ..... विगासु=तुम्हारी स्नेहमयी कृपासे हृदयरूपी कमल प्रफुल्लित अर्थात् आनन्दित होता है । सेव=सेवा ।

१५ सगल उपावन=सारी सृष्टि को उत्पन्न करनेवाला । अनसेवा=दूसरे की सेवा । बिखिआ=विषय-भोग । भाजु=भज, स्मरण कर । चितवीए=चित्त लगाने पर । दासी कउ=माया को । निगुरे=बिना गुरु की शरण लिये हुए । साकत=शाक्त ; यहाँ निरीश्वर-वादी से तात्पर्य है । भवजलि फेरा=संसार-सागर में चक्कर लगाते रहना । मिटिआ आपु पए सरणाई=गुरु की शरण में जाने से अहंकार नष्ट हो गया ।

१६ हउ=हैं, मैं । जाउ=जाता हूँ । माल=संपत्ति । मनि=मन में, अंत में । दरस निहाल=दर्शन पाकर कृतकृत्य हूँगा ।

अपना जनु आपहि आपि उधारिओ ।  
 आठ पहर जनकै संगि वसिओ मनते नाहि बिसारिओ ॥  
 बरनु चिहनु नाही किल्लु पेखिओ दास का कुल न बिचारिओ ।  
 करि किरपा नामु हरि दीओ सहजि सुभाइ सवारिओ ॥  
 महा बिखमु अगिआन का सागरु तिसते पारि उतारिओ ।  
 पेखि पेखि नानक बिगसानो पुनह पुनह बलिहारिओ ॥१७॥

मेरे मन जपु जपु हरि नाराइण ।  
 कबहू न बिसरहु मन मेरे ते आठ पहर गुन गाइण ॥  
 साधू धूरि करउ नित मज्जनु सभ किलबिख पाप गवाइण ।  
 पूरन पूरि रहे किरपानिधि घटि घटि दिसटि समाइण ॥  
 जाप ताप कोटि लख पूजा हरि सिमरण तुलि ना लाइण ।  
 दुइ कर जोड़ि नानक दान मांगै तेरे दासनि दास दसाइण ॥१८॥

उलाहनो मै काहू न दोओ । मन मीठ तुहारो कीओ ॥  
 आगिआ मानि जानि सुखु पाइआ, सुनि सुनि नामु तुहारो जीओ ॥  
 ईहा ऊहा हरि तुमही तुमही गुरते मंत्रु दड़ीओ ।

१७ जनु=सेवक । बरनु चिहनु=शिखा-सूत्र आदि द्विजाति वर्णों के चिह्न ।  
 पेखिओ=देखा । सवारिओ=सँभाल लिया, रक्षा की । विसमु=भयंकर ।  
 बिगसानो=आनन्दित हुआ । पुनह पुनह=बार-बार ।

१८ साधू-धूरि=संतों के चरणों की धूल । किलबिख=मैल, कलंक । गवाइण=  
 खो दिये, नष्ट कर दिये । दिसटि समाइण=दृष्टि में व्याप्त हो गया, अंतर  
 में समा गया । ताप=तप, तपस्या । तुलि=तुल्य, बराबर । दासनि  
 दास दसाइण=दासों के दास का भी दास होना चाहता है ।

१९ उलाहनो... दीओ=मैंने किसीके आगे शिकायत नहीं की । मन...  
 ...कीओ=तुम्हें ही मैंने रिभाया । ईहा ऊहा=यहाँ-वहाँ, सर्वत्र । गुर ते  
 मंत्रु दड़ीओ=गुरु के मुख से इस मंत्र को मैंने दृढ़ता के साथ धारण

जबते जानि पाई एह बाता तब कुसल खेम सभ थीओ ॥  
साध संगि नानक परगासिओ आन नाही रे बीओ ॥१६॥

जाकउ भई तुमारी धीर ।

जम की त्रास मिटी सुखु पाइआ निकसी हउमै पीर ।

तपति बुझानी अमृत बानी तृपते जिउ बारिक खीर ।

मात पिता साजन संत मेरे संत सहाई बीर ॥

खुले भ्रम भीति मिले गोपाला हीरै बेधै हीर ।

बिसम भये नानक जसु गावत ठाकुर गुनी गहीर ॥२०॥

### सुखमनी\*

रागु गउड़ी

सिमरउ सिमरि सिमरि सुखु पावउ । कलि कलेस तन माहि मिटावउ ॥

सिमरउ जासु बिमुंभर एकै । नामु जपत अनगनत अनेकै ॥

किया । थीओ==हुआ । परगासिओ = प्रत्यक्ष अनुभव हुआ । वोओ=दूसरा; परमात्मा के सिवाय जगत् में और किसी भी दूसरी वस्तु का अस्तित्व नहीं ।

२० धीर=दृढ़ प्रतीति । हउमै पीर==अहंकार-जनित वेदना । तृपते जिउ बारिक खीर==जैसे मां का दूध पीकर बालक तृप्त हो जाता है । साजन=प्रिय संबंधी । खुले भ्रम भीति=भ्रान्ति अर्थात् अविद्या का भय दूर हो गया । हीरै बेधै हीर=परमात्मारूप सद्गुरु ही परमात्म-ज्ञान का रहस्य समझ सकता है, यह आशय है । बिसम=निःसंशय । गहीर==अथाह, अपरिमित ।

\*'सुखमनी में कुल २४ अष्टपदियाँ हैं और प्रत्येक अष्टपदी में ८० पंक्तियाँ । 'सुखमनी' का पाठ प्रातःकाल 'जपुजी' के पश्चात् किया जाता है । प्रस्तुत ग्रन्थ में हमने संपूर्ण 'सुखमनी' को न लेकर कुछेक अष्टपदियों के ही अंशों को लिया है, अतः क्रम नहीं रह सका । इसके लिए हमें क्षमा किया जाये—सं०

१ तन माहि=हृदय में से । वेद पुरान... इकआखर=वेदों, पुराणों और स्मृतियों में से साररूप 'राम' यह एक शब्द शोध निकाला है । किनका...

वेद पुरान सिमृति सुधाखर । कीने रामनाम इक आखर ॥  
किनका एक जिमु जीव बसावै । ता की महिमा गनी न आवै ॥  
कांखी एकै दरस तुहारो । नानक उन संगि मोहि उधारो ॥१॥

सुखमनी सुख अमृत प्रभ नामु । भगत जना कै मनि विस्वामु ॥  
प्रभ कै सिमरनि गरभि न बसै । प्रभ कै सिमरनि दृग्जमु नसै ॥  
प्रभ कै सिमरनि कालु परहरै । प्रभ कै सिमरनि दुसमनु टरै ॥  
प्रभ कै सिमरत कछु बिघनु न लागै । प्रभ कै सिमरनि अनदिनु जागै ॥  
प्रभ कै सिमरनि भउ ना विआपै । प्रभ कै सिमरनि दुखु न संतापै ॥  
प्रभ का सिमरनु साध कै संगि । सरव-निधान नानक हरि-रंगि ॥२॥

प्रभ का सिमरनु सब ते ऊचा । प्रभ कै सिमरनि उधरे मूचा ॥  
प्रभ कै सिमरनि वृसना बुझै । प्रभ कै सिमरनि सभु किछु सुझै ॥  
प्रभ कै सिमरनि नाही जमजासा । प्रभ कै सिमरनि पूरन आसा ॥  
प्रभ कै सिमरनि मन की मलु जाइ । अमृत नामु रिद माहि समाइ ॥  
प्रभजी बसहि साध की सरना । नानक जन का दासनि दसना ॥३॥

सलोक

दीन-दरद-दुख-भंजना घटि घटि नाथ-अनाथ ।

सरनि तुम्हारी आइओ नानक के प्रभ साथ ॥

बसावै=एक क्षण भी जिसने उस नाम को अपने हृदय में बसा लिया ।  
कांखी=आकांक्षा, चाहनेवाले । उधारो=उधार करो ।

२ सुखमनी=मन को आनन्द या शान्ति देनेवाली इस रचना में । गरभि न बसै=फिर जन्म नहीं लेता, मुक्त हो जाता है । अनदिनु=नित्य । जमु=यम, मृत्यु । भउ=भय । रंगि=प्रेम-भक्ति ।

३ मूचा=अनेक, बहुत-से (पापी) । बुझै=शान्त हो जाती है । सुझै=दीख जाता है, अनुभव में आ जाता है । मलु=मलिन वासना से अभि-

अष्टपदी

सगल सृसटि को राजा दुखिआ । हरि का नामु जपत हेइ सुखिआ ॥  
लाख करोरो बंधनु परै । हरि का नामु जपत निसतरै ॥  
अनिक माया रंग तिख न बुझावै । हरि का नामु जपत आघावै ॥  
जिह मारग इहु जात अकेला । तह हरिनामु संगि होत सुहेला ॥  
ऐसा नामु मन सदा धिआइए । नानक गुरुमुखि परमगति पाइए ॥४॥

सगल पुरख महि पुरखु प्रधानु । साध-संगि जा का मिटै अभिमानु ॥  
आपस कउ जो जागै नीचा । सोऊ गनीए सभ ते ऊचा ॥  
जा का मनु होइ सगल की रीना । हरिहरिनामु तिनि घटि घटि चीना ॥  
मन अपुने ते बुरा मिटाना । पेखै सगल सृसटि साजना ॥  
सूख दूख जन सम दसटेता । नानक पाप पुत्र नहीं लेपा ॥५॥

निरधन कउ धनु तेरो नाउ । निथावे कउ नाउ तेरा थाउ ॥  
निमाने कउ प्रभ तेरो मान । सगल घटा कउ देवहु दान ॥  
करन करावनहार सुआमी । सगल घटा के अन्तरजामी ॥

प्राय है । रिद=हृदय । रसना=वाणी । जन==हरिमत्त । दासनिदसना=  
दासानुदास ।

४ रंग=सुख, विषय-भोग । तिख=तृषा, प्यास । अघावै=शान्त हो जाती  
है । सुहेला=आनन्ददायक । गुरुमुखि=जिसने गुरु से उपदेश लिया हो ।  
परमगति=मोक्ष ।

५ प्रधानु=सर्वश्रेष्ठ । आपसकउ==अपने आपको । सगल की रीना=सबके  
चरणों की धूल । बुरा=द्वेषभाव । साजना=मित्र । दसटेता=दृष्टा, देखने-  
वाला । लेपा=लिस ।

६ निथावे कउ=जिसका कोई ठौर नहीं उसे । थाउ=ठौर । निमाने कउ  
तेरो मान=जो किसीसे मान नहीं पाता, उभे तू मान देता है । सगल घटा

अपनी गति मिति जानहु आपे । आपन संगि आपि प्रभ राते ॥  
 तुमरी उसतुति तुम ते होइ । नानक अवरु न जानसि कोइ ॥६॥

आदि अंति जो राखनहारु । तिस सिउ प्रीति न करै गवारु ॥  
 जाकी सेवा नवनिधि पावै । ता सिउ मूढा मन नही लावै ॥  
 जो ठाकुर सद सदा हजुरे । ता कउ अंधा जानत दूरे ॥  
 जाकी टहल पावे दरगह मानु । तिसहि बिसारै मुग्धु अजानु ॥  
 सदा सदा इहु भूलनहारु । नानक राखनहारु अपारु ॥७॥

रतनु तिआगि कउड़ा संगि रचै । साचु छोड़ि भूठ संगि सचै ॥  
 जो छड़ना सु असथिरु करि मानै । जो होवनु सो दूरि परानै ॥  
 छोड़ि जाइ तिसका खमु करै । संगि-सहाई तिसु परहरै ॥  
 चंदन-लेपु, उतारै धोइ । गरधव-प्रीति भसम संगि होइ ॥  
 अंधकूप भहिं पतित विकराल । नानक काढ़ि लेहु प्रभ दइआल ॥८॥

संगि-सहाई सु आवै न चीति । जो बैराई ता सिउ प्रीति ॥  
 बलुआ के गृह भीतरि बसै । अनंद-केल माइआ-रंगि रसै ॥

कउ=सब घटों अर्थात् प्राणियों को । मिति=सीमा । आपन संगि...  
 ...राते=प्रभो, तू स्वयं अपने आपपर अनुगृह्य है । उसतुति=स्तुति,  
 प्रशंसा ।

७ गवारु=मूढ़ । मन नहीं लावै=प्रेम नहीं करता । हजुरे=विद्यमान ।  
 टहल=सेवा-चाकरी । पावे दरगह मानु=परमात्मा के दरवार में आदर पाता  
 है । मुग्धु=मुग्ध, मूढ़ । इहु=यह जीव । राखनु=रखनेवाला ।

८ रचै=प्रीति जोड़ता है । सचै=आसक्त हो जाता है ।  
 असथिरु=स्थिर । जो होवनि.....परानै=मृत्यु का खयाल, जो अवश्यंभावी  
 हैं, भुला देता है । तिसु=उसको । गरधव=गर्दभ, गदहा । भसम=राख,  
 मिट्टी । विकराल=भयंकर; अंधकूप का विशेषण है ।

९ आवै न चीति=ध्यान में नहीं आता । बलुआ के गृह=बालू के घर में;

दृडु करि मानै मनहि परतीति । कालु न आवै मूड़े चीति ॥  
 बैर विरोध काम क्रोध मोह । भूठ विकार महा लोभ धोह ॥  
 इआहू जुगति बिहाने कई जनम । नानक राखिलेहु आपन करि करम ॥६॥

सलोक

काम क्रोध अरु लोभ मोह बिनसि जाइ अहंमेव ।

नानक प्रभ सरनागती करि प्रसादु गुरदेव ॥

अष्टपदी

जिह प्रसादि छत्तीह अमृत खाहि । तिसु ठाकुर कउ रखु मन माहि ॥  
 जिह प्रसादि सुगंध तनि लावहि । तिस कउ सिमरत परमगति पावहि ॥  
 जिह प्रसादि बसहि सुमंदरि । तिसहि धिआइ सदा मन अंदरि ॥  
 जिह प्रसादि गृह संगि सुख बसना । आठ पहर सिमरौ तिसु रसना ॥  
 जिह प्रसादि रंग-रस-भोग । नानक सदा धिआईण धिआवनजोग ॥१०॥  
 आपि जपाए जपै सो नाउ । आपि गवाए सु हरिगुन गाउ ॥  
 प्रभ किरपा ते होइ प्रगासू । प्रभू दइआ ते कमल-विगासू ॥  
 प्रभ सुप्रसन्न बसै मनि सोइ । प्रभ-दइआ ते मति उतम होइ ॥  
 सरबनिधान प्रभ तेरी मइआ । आपहु कछू न किनहू लइआ ॥  
 जितु जितु लावहु तितु लगहि हरि नाथ । नानक इनकै कछू न हाथ ॥११॥

क्षणभंगुर शरीर में । माइआ रंगि=अनित्य विषय-भोगों में । रसै=सुख मानता है । दृडुकरि... परतीति=निश्चय करके मानता है कि सांसारिक सुख सदा रहनेवाले हैं । मूड़े=मूर्ख के । चीति=चित्त में । धोह=द्रोह । इआहू जुगति=इसी रीति से, इसी प्रकार । बिहाने=बीतगये । करम=कृपा ।

१० अहमेव=अहता, खुदी । प्रसादि=कृपा से । छत्तीह अमृत=छत्तीस प्रकार के अमृत-जैसे व्यंजन । तनि लावहि==शरीर में लगाता है । सुख=आराम से । मंदरि=घर में ।

११ आपि=स्वयं वह परमात्मा । कमल विगासू=हृदय-कमल खिल जाता

साध कै संगि मुख ऊजल होत । साध संगि मलु सगली खोत ॥  
 साध कै संगि मिटै अभिमानु । साध कै संगि प्रगटै सुगिआनु ॥  
 साध कै संगि बुझै प्रभ नेरा । साध संगि सभु होत निबेरा ॥  
 साध कै संगि पाए नामरतनु । साध कै संगि एक ऊपरिजतनु ॥  
 साध की महिमा बरनै को प्राणी ।

नानक साध की सोभा प्रभ माहि समानी ॥१२॥

साध कै संगि नहीं कछु घाल । दरसनु भेटत होत निहाल ॥  
 साध कै संगि कलूखत हरै । साध कै संगि नरक परहरै ॥  
 साध कै संगि ईहा ऊहा सुहेला । साध संगि विछुरत हरि मेला ॥  
 जो इच्छै सोई फलु पावै । साध कै संगि न विरथा जावै ॥  
 परब्रह्मु साध रिद बसै । नानक उधरै साध सुनि रसै ॥१३॥

ब्रह्मगिआनी कै एकै रंग । ब्रह्मगिआनी कै बसै प्रभु संग ॥  
 ब्रह्मगिआनी कै नाभु अधारु । ब्रह्मगिआनी कै नाभु परिवारु ॥  
 ब्रह्मगिआनी सदा सद जागत । ब्रह्मगिआनी अहंबुधि तिआगत ॥  
 ब्रह्मगिआनी कै मनि परमानंद । ब्रह्मगिआनी कै घरि सदा अनंद ॥

है । ऊतम=उत्तम । मइआ=कृपा । लइआ=प्राप्त किया । जितु...  
 नाथ=जिम-जिस काम में तू लगा देता है उसमें हम लग जाते हैं । कछु  
 न हाथ=अपनी कुछ भी सामर्थ्य नहीं ।

१२ मलु सगली खोत=सारी गदगी अर्थात् मलिन वासना दूर हो जाती है ।  
 बुझै=बोध हो जाता है, दीख जाता है । नेरा=निकट । निबेरा=निर्णय ।  
 एक ऊपरि जतनु=एक परमात्म को पाने का ही यत्न करें ।

१३ घाल=परिश्रम, कष्ट । कलूखत=कलंक, दोष । ईहाऊहा=यह लोक  
 और परलोक । सुहेला=आनन्दित । विछुरत हरि मेला=परमात्मा से वे  
 मिल जायेंगे, जो विछुड़ चुके थे । रिद=हृदय । रसै=आनन्दित होता है ।

१४ परिवारु=कुटुंब । सदासद=निरन्तर ।

ब्रह्मगिआनी सुख सहज निवास ।

नानक ब्रह्मगिआनी का नहीं बिनास ॥१४॥

मिथिआ नाहीं रसना परस । मन महि प्रीति निरंजन-दरस ॥  
परत्रिय रुपु न पेखै नेत्र । साध की टहल संत संगि-हेत ॥  
करन न सुनै काहू को निदा । सभ ते जानै आपस कउ मंदा ॥  
गुरप्रसादि बिखिआ परहरै । मन की बासना मन ते टरै ॥  
इंद्रीजित पंच दोख ते रहत । नानक कोटि मधे को ऐसा अपरस ॥१५॥

बैसनो सो जिमु ऊपर सु प्रसन्न । बिमन की माया ते होइ भिन्न ॥  
करम करत होवै निहकरम । तिसु बैसनो का निरमल धरम ॥  
काहू फल की इच्छा नही बाछै । केवल भगति कीरतन संगि राचै ॥  
मन तन अंतरि सिमरन गोपाल । सभ ऊपरि होवत किरपाल ॥  
आपि दृढ़ै अवरहु नाभि जपावै । नानक ओहु बैसनो परमगति पावै ॥१६॥

सो पंडितु जो मनु परबोधै । रामनामु आतम महि सोधै ॥  
रामनामु सारु रस पीवै । उसु पंडित कै उपदेसि जगु जीवै ॥

१५ मिथिआ...परस=जिसकी जिह्वा कभी असत्य का स्पर्श भी नहीं करती ; जो स्वप्न में भी असत्य नहीं धोलते । निरंजन=अव्यय, अविनाशी । टहल=सेवा । हेत=प्रेम । आपस कउ=अपने आपको । मंदा=नीच, बुरा । बिखिआ=विषय । दोख=दोष, (पंचविषय-जनित) पाप । [कोटि मधे को=करोड़ों में कोई विरला । अपरस=जो विषयों का स्पर्श भी नहीं करता, अनासक्त, विरक्त ; रूढार्थ में, जो लूतल्लात बहुत मानता है ।

१६ बैसनो=वैष्णव । सु=वह, परमात्मा । बिमन की माया=व्यसनों का प्रभाव ; विष्णु की दैवी माया । भिन्न=अलिप्त । बाछै=चाहता है । दृढ़ै=दृढ़ रहता है ।

१७ मनु परबोधै=मन को जगाता है । सोधै=खोजता है । जोनि न

हरि की कथा हिरदै वसावै । सो पंडितु फिरि जोनि न आवै ॥  
वेद पुरान सिमृति बूझै मूलु । सूखम महि जानै असथूलु ॥  
चहु वरना कउ दे उपदेसु । नानक उसु पंडित कउ सदा अदेसु ॥१७॥

प्रभ भावै मानुख गति पावै । प्रभ भावै ता पाथर तरावै ॥  
प्रभ भावै विनु सांस ते राखै । प्रभ भावै ता हरिगुण भाखै ॥  
प्रभ भावै ता पतित उधारे । आपि करै आपन वीचारै ॥  
दुहा सिरिया का आपि सुआमी । खेलै विगसै अंतरजामी ॥  
जो भावै सो कार करावै । नानक दसटी अवरु न आवै ॥१८॥

कहु मानुख ते किआ होइ आवै । जो तिसु भावै सोई करावै ॥  
इसकै हाथि होइ ता समु किछु लेइ । जो तिसु भावै सोई करेइ ॥  
अनजानत विखिआ महि रचै । जे जानत आपन आप वचै ॥  
भरमे भूला दहदिसि धावै । निमख माहि चारि कुंठ फिरि आवै ॥  
करि किरपा जिसु अपनी भगति देइ । नानक ते जन नामि मिलेइ ॥१९॥

आवै = जन्म नहीं लेता । सूखम ..... असथूलु = सूक्ष्म में स्थूल का, या  
पिंड में ब्रह्मांड का भेद जानलेता है । अदेसु = प्रणाम, (गोरखपंथी 'अदेस'  
कहकर प्रणाम करते हैं )

१८ भावै = यदि चाहे । गति = मोक्ष । ता = तो । विनु सांस = बिना प्राण  
के । आपि करै आपनि वीचारै = वह (परमात्मा) आप ही रचता है, और  
आप ही योजना बनाता है । दुहा सिरिया = दोनों लोक । कार = काम ।  
दसटी = दृष्टि । अवरु = और, अन्य ।

१९ किआ = क्या । तिसु = उसको, प्रभु को । इसके ..... लेइ = इस मनुष्य  
के हाथ में यदि शक्ति होती, तो वह सब कुछ प्राप्त करलेता । अनजानत =  
परमात्मा को बिना जाने । विखिआ महि रचै = विषयों में या पापकर्मों में लिप्त  
हो जाता है । कुंठ = खूँट, कोना, दिशा । ते जन नामि मिलेइ = ऐसा  
मनुष्य प्रभु के नाम में लौलीन हो जायेगा ।

जिमकै अंतरि राज-अभिमानु । सो नरकपाती होवत सुआनु ॥  
 जो जानै मै जोवनवंतु । सो होवत बिसटा का जंतु ॥  
 आपस कउ करमवंतु कहावै । जनमि मरै बहु जोनि भ्रमावै ॥  
 धन भूमि का जो करै गुमानु । सो मूरख अंधा अगिआनु ॥  
 करिक्रिपा जिसकै हिरदै गरीबी बसावै । नानक ईहा मुकतु  
 आगै सुखु पावै ॥२०॥

धनवंता होइ करि गरवावै । तृण-समानि कछु संगि न जावै ॥  
 बहु लसकर मानुख ऊपरि करै आस । पल भीतरि ताका होइ बिनास ॥  
 सभ ते आप जाने बलवंतु । खिन महि होइ जाइ भसमंतु ॥  
 किसै न बदै आपि अहंकारी । धरमराइ तिसु करे खुआरी ॥  
 गुरुप्रसादि जाका मिटै अभिमानु । सो जनु नानक दरगह परवानु ॥२१॥

सलोक

संत-सरनि जो जनु परै, सो जनु उधरनहारु ।  
 संत की निदा नानका, बहुरि-बहुरि अवतार ॥

अष्टपदी

संत कै दूखनि आरजा घटै । संत कै दूखनि जम ते नहीं छुटै ॥  
 संत कै दूखनि सुख सभु जाइ । संत कै दूखनि नरक महि पाइ ॥

२० नरकपाती = नरक में गिरनेवाला । सुआनु = श्वान, कुत्ता । बिसटा =  
 विष्ठा, मैला । आपस कउ = अपने आपको । करमवंत = सुकर्मी, उत्तम ।  
 ईहा = इस लोक में । आगै = परलोक में ।

२१ लसकर = फौज । मानुख = आज्ञापालक सेवकों से आशय है । खिन =  
 क्षण । न बदै = कुछ भी नहीं समझता । धरमराइ = यमराज । खुआरी =  
 बेइज्जत । दरगह परवानु = ईश्वर के दरवार में जाने का उसे परवाना मिल  
 जाता है ।

२२ अवतार = जन्म । संत कै दूखनि = संत की निदा करने से । आरजा =

संत कै दूखनि मति होइ मलीन । संत कै दूखनि सोभा ते हीन ॥  
 संत के हते कउ रखै न कोइ । संत कै दूखनि थान-भ्रसदु होइ ॥  
 संत कृपाल कृपा जे करै । नानक संतसंगि निंदकु भी तरै ॥२२॥

मानुख की टेक वृथी सभ जानु । देवन कउ एकै भगवानु ॥  
 जिस कै दीऐ रहै अवाइ । बहुरि न तृसना लागै आइ ॥  
 मारै राखै एको आपि । मानुख कै किछु नाहीं हाथि ॥  
 तिसका हुकमु बूझि सुखु होइ । तिसका नामु रखु कंठि परोइ ॥  
 सिमरि सिमरि सिमरि प्रभु सोइ । नानक बिघनु न लागै कोइ ॥२३॥

बड़भागी ते जन जग माहि । सदा सदा हरि के गुन गाहि ॥  
 राम नाम जो करहि बीचार । से धनवंत गनी संसार ॥  
 मनि तनि मुखि बेलहि हरि मुखी । सदा सदा जानहु ते सुखी ॥  
 एको एकु एकु पछानै । इत उत की ओहु सोभी जानै ॥  
 नाम संगि जिसका मनु मानिआ । नानकतिनहि निरंजनु जानिआ ॥२४॥

रुपवंतु होइ नाहीं मोहै । प्रभ की जोति सगल घट सोहै ॥  
 धनवंता होइ किआ को गरवै । जा सभु किछु तिसका दिया दरवै ॥  
 अतिसूरा जे कोऊ कहावै । प्रभु की कला विना कह धावै ॥

आयु । पाई=पड़ता है । संत कै हते=साधुद्वारा शापित । थानभ्रसदु=स्थान-  
 भ्रष्ट, पदच्युत ।

२३ टेक=आधार, अवलंब । वृथी=वृथा, भ्रूठी । देवन कउ=देने के लिए ।  
 परोइ=पिरोकर पहनले, धारण करले ।

२४ गाहि=गाते हैं । गनी=गिने जाते हैं । एको एकु एकु=केवल एक  
 अद्वितीय परमात्मा । इतउत=दोनों लोक । सोभी=ज्ञान ।

२५ मोहै=भ्रम में न पड़े । सगल=सकल, सब । दरवै=द्रव्य, धन । कला=  
 शक्ति से आशय है । प्रभु की.....धावै=ईश्वर से शक्ति प्राप्त किये बिना

जे को होइ बहै दातारु । तिसु देनहारु जानै गावारु ॥  
जिसु गुरप्रसादि तूटै हउरोगु । नानक सो जनु सदा श्रोगु ॥२५॥

जिउ मंदर कउ थामै थंम्हनु । तिउ गुर का सबदु मनहि असथंमनु ॥  
जिउ पाखाणु नाउ चढ़ि तरै । प्राणी गुर-चरण लगतु निसतरै ॥  
जिउ अंधकार दीपक परगासु । गुर दरसन देखि मनि होइ बिगासु ॥  
जिउ महा उदिआन महि मारगु पावै । तिउ माधू संगि मिलि जोति प्रगटावै ॥  
तिन संतन की वाछउ धूरि । नानक की हरि लोचा पूरि ॥२६॥

धरन साध के धोइ धोइ पीउ । अरपि साध कउ अपना जीउ ॥  
साध की धूरि करहु इसनानु । साध ऊपरि जाइए कुरवानु ॥  
साध-सेवा बड़ भागी पाईए । साध संग हरि कीरतनु गाईए ॥  
अनिक विघन ते साधू राखै । हरि गुन गाइ अमृतरसु चाखै ॥  
ओट गही संतह दरि आइआ । सरब सूख नानक तिहपाइआ ॥२७॥

जाकी लीला की मिति नाहि । सगल देव हारे अवगाहि ॥  
पिता का जनमु कि जानै पूतु । सगल परोई अपुनै सूति ॥

वह क्या प्रयत्न कर सकता है ? जे को होइ.....गावारु=यदि कोई अपने दान का गर्व करता है, तो सच्चादानी परमात्मा उसे मूर्ख समझता है । हठ=अहंकार ।

२६ थंम्हनु=स्तंभ, खंभा । सबदु=ज्ञानोपदेश । असथंमनु=स्तंभन, थामने-वाला । बिगासु=प्रफुल्लित । उदिआन=विकट जंगल से अभिप्राय है । जोति=आत्म-प्रकाश । वाछउ=चाहता हूँ । धूरि=चरण-रज । लोचा पूरि=इच्छा; पूरी करदे ।

२७ कुरवानु=बलि । बड़भागी=बड़े भाग्य से । राखै=रक्षा करता है । ओट=शरण । संतह दरि आइआ=जो संतों के द्वार पर आ जाता है । सूख=सुख ।

सुमति गिआनु धिआनु जिन देइ । जन दास नामु धिआवहि सेइ ॥  
तिहु गुण महि जा कउ भरमाए । जनमि मरै फिरि आवै जाए ॥  
ऊच नीच तिसके असथान । जैसा जनावै तैसा नानक जान ॥२८॥

ठाकुर का सेवकु आगिआकारी । ठाकुर का सेवकु सदा पुजारी ॥  
ठाकुरके सेवक कै मनिप रतीति । ठाकुर के सेवक की निरमल रीति ॥  
ठाकुर कौ सेवकु जानै संगि । प्रभ का सेवकु नाम कै रंगि ॥  
सेवक कौ प्रभ पालनहारा । सेवक कउ राखै निरंकारा ॥  
सो सेवकु जिसु दइआ प्रभु धारै । नानकु सो सेवक सासि सासि समारै ॥२९॥  
अपुने जन का परदा ढाकै । अपने सेवक कउ सर पर राखै ॥  
अपने दास कउ देइ बड़ाई । अपने सेवक कउ नामु जपाई ॥  
अपने सेवक की आपि पति राखै । ताकी गति मिति कोइ न लाखै ॥  
प्रभ के सेवक कउ को न पहुँचे । प्रभ के सेवक ऊच ते ऊचे ॥  
जो प्रभि अपनी सेवा लाइआ । नानक सो सेवकु दहदिसि प्रगटाइआ ॥३०॥  
गुर कै गृहि सेवकु जो रहै । गुर आगिआ मन माहि सहै ॥  
आपस कउ करि कछु न जनावै । हरि हरिनामु रिदै सद धिआवै ॥

२८ सगल 'सूति' = सारी सृष्टि को जिसने अपनी माया के सूत्र में गूँथ रखा है । सेइ = उसे । तिहु गुण महि = सर्व, रज और तम इन तीन गुणों में । असथान = स्थान, लोक ।

२९ परतीति = प्रतीत, श्रद्धा-विश्वास । संगि = साथ में । सासि-सासि समारै = हर साँस में नाम-स्मरण करता है ।

३० परदा ढाकै = ढोपों को छिपाता है । सर पर राखै = मान को रखता है । पति = लाज । लाखै = जानता है । को = कोई भी । दहदिसि प्रगटाइआ = दशों दिशाओं में प्रख्यात हो जाता है ।

३१ मन महि सहै = हृदय से मानता है । आपस कउ.....जनावै = अपने

मनु बेचै सतिगुर कै पासि । तिसु सेवक के कारज रासि ॥  
 सेवा करत होइ निहकामी । तिस कउ होत परापति सुआमी ॥  
 अपनी कृपा जिसु आपि करेइ । नानक सो सेवकु गुर की मति लेइ ॥३१॥  
 इहु हरि रस पावै जनु कोइ । अमृतु पीवै अमरु सो होइ ॥  
 उसु पुरख का नाही कदे बिनास । जाके मनि प्रगटे गुन तास ॥  
 आठ पहर हरि का नामु लेइ । सचु उपदेस सेवकु कउ देइ ॥  
 मोह माइआ कै संगि न लेपु । मन महि राखै हरि हरि एकु ॥  
 अंधकार दीपक परगासे । नानक भरम मोह दुख तहते नासे ॥३२॥

सलोक

साथि न चालै बिनु भजन, बिखिआ सगली छारु ॥  
 हरि हरि नामु कमावना, नानक इहु धनु सारु ॥

अष्टपदी

संतजना मिलि करहु बीचारु । एकु सिमरि नाम आधारु ॥  
 अवरि उपाव सभि मीत बिसारहु । चरन कमल रिद महि उरि धारहु ॥  
 करन कारन सो प्रभु समरथु । दडुकरि गहहु नामु हरि वथु ॥

को बड़ा नहीं समझता । रिदै=हृदय में । सद=सदा । तिसु ' ' ' रासि=  
 ऐसे सेवक के कार्य भली भाँति संपन्न होंगे । निहकामी=निष्काम, कर्म-फल  
 न चाहनेवाला । सुआमी=प्रभु, परमात्मा । जिसु आपि करेइ=जिसपर  
 स्वर्य कर देता है । गुर की मति लेइ=गुरु के उपदेश को ग्रहण  
 कर लेगा ।

३२ कोइ=विरला ही । कदे=कभी । गुन तास=प्रभु के गुण । लेप=  
 आसक्ति ।

३३ बिनु=सिवाय । बिखिआ सगली छारु=सारे सासारिक सुख धूल के  
 समान तुच्छ हैं । रिद=हृदय । उरि=अन्तःकरण में । करन-कारन=कारण  
 का भी कारण; करने और करानेवाला । दडुकरि=दृढ़ता के साथ ।

इहु धनु संचहु होवहु भगवंत । संत जना का निरमल मंत ॥  
 एक आस राखहु मन माहि । सरब रोग नानक मिटि जाहि ॥३३॥  
 जिसु धन कउ चारि कुंठ उठि धावहि । सो धनु हरिसेवातेपावहि ॥  
 जिसु सुख कउ नित बाछहि मीत । सो सुखु साधू संगि परीति ॥  
 जिसु सोभाकउ करहिभली करनी । सो सोभा भजु हरि की सरनी ॥  
 अनिक उपावी रोगु न जाइ । रोगु मिटै हरि अउखधु लाइ ॥  
 सरब निधान महि हरिनाम निधानु । जपि नानक दरगहि परवानु ॥३४॥

सलोक

फिरत फिरत प्रभ आइआ, परिआ तउ सरनाइ ॥  
 नानक की प्रभ बेनती, अपनी भगतो लाइ ॥

अष्टपदी

जाचक जनु जाचै प्रभ दानु । करि किरपा देवहु हरिनामु ॥  
 साधजना की मागउ धूरि । पारब्रह्म मेरी सरधा पूरि ॥  
 सदा सदा प्रभ के गुन गावउ । सासि सासि प्रभ तुमहि धिआवउ ॥  
 चरनकमलसिउ लागै प्रीति । भगति करउ प्रभ की नित नीति ॥  
 एक ओट एको आधारु । नानकु मागै नामु प्रभ सारु ॥३५॥  
 प्रभ की दसटि महासुखु होइ । हरिरसु पावै विरला कोइ ॥  
 जिन चखिआ से जन तृपताने । पूरन पूरख नही डोलाने ॥

वधु = वस्तु, परमतत्त्व । भगवंत = भाग्यवान । मंत = मंत्र, निश्चित मत ।  
 ३४ कुंठ = खूँट, कोना, दिशा । बाछहि = चाहता है । मीत = हे मित्र ।  
 परीति = प्रीति । सोभा = प्रतिष्ठा, कीर्ति । उपावी = उपाय, साधन । अउखधु =  
 औषधि । दरगहि = परमात्मा का दरवार । परवानु = अंगीकार करने  
 के योग्य ।

३५ सरधा = साध, इच्छा । पूरि = पूरी करदे । नितनीत = नित्य नित्य,

सुभर भरे प्रेम रस रंगि । उपजै चाउ साध कै संगि ॥  
परे सरनि आन सभ तिआगि । अंतरि प्रगास अनदिनु लिव लागि ॥  
बड़भागी जपिआ प्रभु सोइ । नानक नामि रते सुखु होइ ॥३६॥

साजन संत करहु इहु कामु । आन तिआगि जपहु हरिनामु ॥  
सिमरि सिमरि सिमरि सुख पावहु । आपि जपहु अवरह  
नामु जपावहु ॥

भगति भाइ तरीए संसारु । विनु भगती तनु होसी छारु ॥  
सरब कलिआण-सूख-निधि नामु । बूड़त जात पाए बिस्वामु ।  
सगल दूख का होवत नासु । नानक नामु जपहु गुन तासु ॥३७॥

उपजी प्रीति प्रेमरसु चाउ । मन तन अंतर इही सुआउ ॥  
नेत्रहु पेखि दरसु सुखु होइ । मनु बिगसै साधचरण धोइ ॥  
भगतजना कै मनि तनि रंगु । बिरला कोऊ पावै संगु ॥  
एक वसतु दीजै करि मइआ । गुरप्रसादि नामु जपि लइआ ॥  
ताकी उपमा कही न जाइ । नानक रहिआ सरव समाइ ॥३८॥

निरन्तर । ओट=शरण ।

३६ दसटि=कृपादृष्टि । से=ये । तृपताने=तृप्त हो गये, अत्रा गये । सुभर=भली भाँति, पूरी तरह । चाउ==परमात्मा से मिलने की उत्कण्ठा । लिव=लौ । रते=रँगजाने में ।

३७ साजन=प्यारे । अवरह==दूसरों से भी । भाइ=भाव से । होसी छारु=भस्म हो जायेगा, धूल में मिल जायेगा । बिस्वामु=सहारा ।

३८ उपजी=प्रकट हो जाये । सुआउ=कामना, लालसा । विगसै=प्रफुल्लित हो । रंगु=प्रेम, आनन्द । वसतु=वस्तु । मइआ=कृपा । उपमा=तुलना ; गुण, महिमा ।

सलोक

सरगुन निरगुन निरंकार मुन्न समाधी आपि ।

आपन कीआ नानका, आपे ही फिरि जापि ॥

अष्टपदी

जव अकारु इहु कछु न दसटेता । पाप पुन्न तव कह ते होता ॥  
जब धारी आपन मुन्न समाधि । तव वैर बिरोध किनु संगि कमाति ॥  
जब इसका बरनु चिहनु न जापत । तव दरख सोग कहु किसहि धिआपत ॥  
जब आपन आप आपि पारब्रह्म । तव मोह कहा, कि सु होवत भरम ।  
आपन खेलु आपि वरतीजा । नानक करनैहारु न दूजा ॥३६॥

जव होवत प्रभ केवल धनी । तव बंध मुक्ति कहु किस कउ गनी ॥  
जव एकहि हरि अगम अपार । तव नरक सुरग कहु कउ अउतार ॥  
जब निरगुन प्रभ सहज सुभाइ । तव सिव सकति कहहु कितु ठाइ ॥  
जव आपहि आपि अपनी जोति धरै । तव कवन निडरु कवन कत डरै ॥  
आपन चलित आपि करनैहारु । नानक ठाकुर अगम अपारु ॥४०॥

जह अछल अछेद अभेद समाइआ । ऊह। किसाहि विआपतमाइआ ॥  
आपस कउ आपि आदेसू । तिहु गुण का नाही परवेसू ॥  
जह एकहि एक एक भगवंता । तह कउनु अचितु किसु लागै चिता ॥

३६ कीआ = रचा हुआ । आपे ही फिरि जापि = पुनः अपने आप में वह अपनी रचना को लय कर लेता है । अकारु = अकार । इहु = जगत् । मुन्न = निर्विकल्प । दसटेता = दिखाई देता था । चिहनु = चिह्न । जापत = देखता था । वरतीजा = धरता, लीला रची ।

४० गनी = गिना गया । अउतार = जन्म । सकति = शक्ति, पराप्रकृति । ठाइ = ठौर । जोति = प्रकाश ।

४१ अछल = जिसे छला न जा सके । समाइआ = व्याप्त । आपस .....

जह आपन आपु आपि पतिआरा । तह कउनु कथै कउनु सुननैहारा ॥  
बहु बेअंत ऊचा ते ऊचा । नानक आपस कउ आपहि पहुचा ॥४१॥

सलोक

गिआन-अंजनु गुरि दीआ, अगिआन-अंधेर बिनासु ।  
हरि-किरपा ते संत भेटिआ, नानक मनि परगासु ॥

अष्टपदी

संत-संगि अंतरि प्रभु डीठा । नामु प्रभू का लागा मीठा ॥  
सगल समिग्री एकसु घट माहि । अनिक रंग नाना दसटाहि ॥  
नउ निधि अमृतु प्रभ का नामु । देही महि इसका बिसाम ॥  
सुन्न समाधि अनहत तह नाद । कहनु न जाई अचरज बिसमाद ॥  
तिनि देखिआ जिमु आपिदिखाए । नानक तिसु जन सोभी पाए ॥४२॥

सलोक

पूरा प्रभु आराधिआ, पूरा जाका नाउ ।  
नानक पूरा पाइआ, पूरे के गुन गाउ ॥

अष्टपदी

पूरे गुर का सुनि उपदेसु । पारब्रहमु निकटि करि पेखु ॥  
सासि सासि सिमरहु गोबिंद । मन अंतर की उतरै चिंद ॥

आदेसू=अपने आपको अपना प्रणाम । आपि पतिआरा=स्वतः प्रतीति करनेवाला । बेअंत=अनंत । आपसकउ.....पहुचा=उसका उपमान स्वयं वही है ।

४२ मन परगासु=मन में स्वरूप-दर्शन से प्रकाश हो गया । संत...डीठा=सत्संग के प्रभाव से प्रभु को अपनी अंतरात्मा में ही देख लिया । सगल समिग्री=नाना प्रकार की सृष्टि । दसटाहि=दीखते हैं । बिसमाद=चमत्कार । सोभी=सुबुद्धि, विवेक ।

आस अनित तिआगहु तरंग । संतजना की धूरि मन मंग ॥  
 आपु छोड़ि बेनती करहु । साध संगि अगनि-सागरु तरहु ॥  
 हरि धन के भरि लेहु भंडार । नानक गुर पूरे नमसकार ॥४३॥  
 खेम कुसल सहज आनंद । साध संगि भजु परमानंद ॥  
 नरक निवारि उधारहु जोड । गुन गोविंद अमृतरसु पीड ॥  
 चिति चितवहु नारायण एक । एक रूप जाके रंग अनेक ॥  
 गोपाल दामोदर दीनदयाल । दुखभंजन पूरन किरपाल ॥  
 सिमरि सिमरि नामु वारंवार । नानक जीअ का इहै अधार ॥४४॥  
 प्रभ की उसतति करहु संत मीत । सावधान एकाग्र चीत ॥  
 सुखमनी सहज गोविंद गुन नाम । जिसु मनि वसै सु होत निधान ॥  
 सरब इच्छा ताकी पूरन होइ । प्रधान पुरखु प्रगटु सभ लोइ ॥  
 सभ ते ऊच पाए असथानु । बहुरि न होवै आवन जानु ॥  
 हरि धनु खाटि चलै जनु सोइ । नानक जिसहि परापति होइ ॥४५॥  
 इहु निधानु जपै मनि कोइ । सभ जुगमहि ताकी गति होइ ॥  
 गुण गोविंद नाम धुनि बाणी । सिमृति सासत वेद बखारणी ॥

४३ पेखु=देख । चिंद=चिंता । मन मंग=हृदय से माँग । आपु=अहं-कार । धन=यहाँ भगवत्प्रकृति से आशय है ।

४४ निवारि=दूर कर, बचाकर । चितवहु=ध्यान कर । रंग=आकार, प्रकार ।

४५ उसतति=स्तुति । एकाग्र=एकाग्र, एकही और स्थिर, अनग्न्य । निधान=परमात्मा की भक्ति का धनी । आवन-जान=जन्म और मृत्यु । खाटि=कमाकर ।

४६ निधान=अनमोल । गति=मोक्ष । सासत=शास्त्र । मतांत=सिद्धांत ;

सगल मतांत केवल हरिनाम । गोविंद भगत कै मनि विस्वाम ॥  
 कोटि अपराध साध संगि मिटै । संतकृपा ते जम ते छुटै ॥  
 जाकै मसतकि करम प्रभि पाए । साध सरणि नानक ते आए ॥४६॥  
 जिमु मनि वसै लाइ सुनै प्रीति । तिसु जन आवै हरि प्रभु चीति ॥  
 जनम मरण ताका दूखु निवारै । दुलभ देह ततकाल उधारै ॥  
 निरमल सोभा अमृत ताकी बानी । एकु नामु मन माहि समानी ॥  
 दूख रोग बिनसे भै भरम । साध नाम निरमल ताके करम ॥  
 सभ ते ऊच ताकी सोभा बनी । नानक इह गुणि नामु सुखमनी ॥४७॥

गउड़ी गुआरेरी

तू मेरा सखा तू ही मेरा मीतु ! तू मेरा प्रीतम तुम संगि हीतु ॥  
 तू मेरी पति तू है मेरा गहणा । तुफ भिनु निमखुन जाई रहणा ॥  
 तू मेरे लालन तू मेरे प्रान । तू मेरे साद्वि तू मेरे खान ॥  
 जिउ तुम राखहु तिउ ही रहना । जो तुम कहहु सोइ मोहि करना ॥  
 जह पेखउ तहा तुम बसना । निरभय नाम जपउ तेरा रसना ॥  
 तू मेरी नवनिधि तू भंडारु । रंग रसा तू मनहि अधारु ॥  
 तू मेरी सोभा तुम संगि रचिआ । तू मेरी ओट तू है मेरा तकिया ॥  
 मन तन अन्तरि तुही धिआइआ । मरम तुमारा गुर ते पाइआ ॥  
 सतगुर ते दडिआ इकु एकै । नानक दास हरि हरि हरि टेकै ॥४८॥

धर्म-संप्रदाय । विस्वाम=परमशान्ति । मसतकि=भाग्य में ।

४७ चीति=चित्त में, ध्यान में । दुलभ=दुर्लभ (मनुष्य-देह, जिसे साधन-  
 धाम कहा गया है) । भरम=अविद्या । सोभा=कीर्ति ।

४८ हीतु=हित, प्रेम । पति=लाज । गहणा=अवलंबन, आधार । निमखु=  
 निमिष, पल । खान=सबसे बड़ा सरदार । जह पेखउ=जहाँ भी देखता

## गउड़ी माला

उबरत राजाराम की सरणी ।  
 सब लोक माया के मंडल गिरि परते धरणी ॥  
 सासत सिमृति बेद ब्रीचारे महापुरखन इउ कहिआ ॥  
 विनु हरिभजन नाही निसतारा सुखु ना किनहू लहिआ ॥  
 तीनि भवन की लखमी जोरी बूझत नाही लहरे ॥  
 विनु हरिभगति कहा थिति पावै, फिरतो पहरे पहरे ॥  
 अनिक बिलास करत मन मोहन पूरन होत न कामा ॥  
 जलतो जलतो कवहु न बूझत सगल विरथे विनु नामा ॥  
 हरि का नामु जपहु मेरे मीता, इहै सार सुख पूरा ॥  
 साध्र-संगति जनम-मरणु निवारै, नानकु जन की धूरा ॥४६॥

## रागु गउड़ी

करउ बेनती मुणहु मेरे मीता संत टहल की बेला ॥  
 ईहा खाटि चलहु हरि लाहा आगै बसनु सुहेला ॥

हूँ । रसा = रस, परमानन्द । रचिआ = रँगा हुआ या अनुरक्त हूँ । तकिआ = सहारा । टडिआ इकुएकै = इमे दृढ़ता से पकड़ लिया कि एक और केवल एक तू ही है ।

४६ सरणी = शरण में । सासत सिमृति = शास्त्र और स्मृति-ग्रन्थ । इउ = ऐसा । निसतारा = उद्धार । लखमी = संपत्ति । लहरे = चावले । थिति = स्थिरता, शांति । मोहन = आकर्षक । कामा = वासना । न बूझत = नहीं बुझता, शान्त नहीं होता । जन की धूरा = भक्तों के चरणों की धूल ।

५० टहल की बेला = सेवा का समय । ईहा = यहाँ, इस लोक में । खाटि चलहु = कमालो । लाहा = लाभ, मुनाफा । आगै बसनु सुहेला = परलोक में आनन्द से रहोगे । अउध = आयु । काज सवारे = विगड़ी को बनाले ।

अउध घटै दिवसु रैणा रे, मन गुर मिलि काज सवारे ॥  
 इहु संसारु बिकारु संसे महि, तरिओ ब्रहमगिआनी ॥  
 जिसहि जगाइ पीआवै इहु रसु अकथ कथा तिनि जानी ॥  
 जाकउ आए सोई विहाभहु हरि गुरते मनहि बसेरा ॥  
 निजघरि महलु पावहु सुख सहजे बहुरि न होइगो फेरा ॥  
 अंतरजामी पुरख निधाने सरधा मन की पूरे ॥  
 नानक दासु इहै सुखु मागै मोकउ करि संतन की धूरे ॥५०॥

रागु गउडी अष्टपदी

जब इहु मन महि करत गुमाना ।

तब इहु यावरु फिरत बिगाना ॥

जब इहु हूआ सगल की रीना । ताते रमईआ घटि घटि चीना ॥  
 सहज सुहेला फलु मसकीनी । सतिगुर अपुनै मोहि दानु दीनी ॥  
 जब किसकउ इहु जानसि मंदा । तब सगले इसु मेलहि फंदा ॥  
 मेर तेर जब इनहि चुकाई । ताते इसु संगि नही बैराई ॥

संसे महि=मूढ़ग्राह में फंसा हुआ है । तरिओ=तर गये, पार हो गये ।  
 जिसहि..... जानी=जिन्हें (मोह-निद्रासे) जगाकर वह ब्रह्म-रस पिला देता  
 है, वे ही इस अनिर्वचनीय कथा (रहस्य) को जानते हैं । जाकउ=विहा-  
 भहु=जिमके लिए तू संसार में आया है, अर्थात् तूने जन्म लिया है  
 उसे तू बिसाहले, खरीदले । हरि.....वसेरा=गुरु-कृपा से हरि तेरे अंतर  
 में बस जायेंगे ! फेरा=पुनर्जन्म । सरधा=कामना, इच्छा । धूरे=चरणों  
 की धूल ।

५१ इहु=यह मनुष्य । गुमाना=अभिमान, गर्व । यावरु=यागल । बिगा-  
 ना=ईश्वर से विलग, बिछड़ा हुआ । रीना=रेणु, पैरों की धूल । रमई-  
 आ=राम, परमात्मा । चीना=बहचाना, देखा । सहज.....मसकीनी=  
 गरीबी या नम्रता का फल स्वभावतः सुन्दर होता है । किसकउ=किसी दूसरे

जब इनि अपुनी अपुनी धारी । तब इसकउ है मुसकलु भारी ॥  
जब इनि करणेहारु पछाना । तब इसनो नाही किछु ताना ॥  
जब इनि अपुनो बाधिओ मोहा । आवै जाइ सदा जमि जोहा ॥  
जब इसने सभ विनसे भरमा । भेदु नर्हा है पारब्रहमा ॥  
जब इनि किछु करि माने भेदा । तबते दूख डंड अरु खेदा ॥  
जब इनि एको एकी बूझिआ । तबते इसनो समु किछु सूझिआ ॥  
जब इहु धावै माइआ अरथी । नह तृपतावै नह तिस लाथी ॥  
जब इसने इहु होइआ जउला । पीछै लागि चली उठि कउला ॥  
करि किरपा जउ सतिगुरु मिलिओ । मंदिर महि दीपकु जलिओ ॥  
जीत हार की सोभी करी । तउ इस घर की कीमत परी ॥  
करन करावन समु किछु एकै । आपे बुद्धि बिचारि विवेकै ॥  
दूरि न नेरै सभकै संग । सचु सालाहण नानक हरि रंगा ॥५१॥

राग गूजरी

काहे रे मन चितवहि उट्टमु जा आहरि हरि जीउ परिआ ॥  
सैल पत्थर महि जंत उपाए ताका रिजकु आगैकरि धरिआ ॥

को । मंदा=गुरा । सगले ... फन्दा=पत्र उसके विरुद्ध हो जाते हैं ।  
चुकाई=समाप्त कर देता है । वैराई=शत्रुता । मेर तेर.....वैराई=‘यह  
मेरा है, वह तेरा है’ ऐसा भेद-भाव जब वह त्याग देता है तब उसके साथ  
किसीका द्वेषभाव नहीं रहता । अपुनी-अपुनी=स्वार्थ-भावना । करणेहारु  
पछाना=सिरजनहार परमात्मा को जान लिया । ताना=कष्ट । बाधिओ=  
बाँध लिया । आवै जाइ=बारबार जन्मता और मरता है । खेदा=क्लेश ।  
एको एकी=एक अद्वितीय परमात्मा । नह तिस लाथी=न प्यास (तृष्णा)  
दूर होती है । जब इसने.....कउला=जब मनुष्य माया से भागता है तब  
वह उसका पीछा करने को दौड़ती है । सोभी=विचार । कीमति परी=मोल

मेरे माधुज्जी सतसंगति मिले सु तरिआ ॥  
 गुरपरसादि परमपदु पाइआ सूके कासट हरिआ ॥  
 जननि पिता लोक सुत वनिता कोइ न किसकी धरिआ ॥  
 सिरि सिरि रिजकु सबाहे ठाकुरु काहे मन भउ करिआ ॥  
 ऊडे ऊडि आवै सै कोसा तिसु पाछै बछरे छरिआ ॥  
 तिन कवगु खलावै कवगु चुगावै मन महि सिमरनु करिआ ॥  
 सभि निधान दम असट सिधान ठाकुर करतल धरिआ ॥  
 जन नानक बलि बलि सद बलि जाईऐ तेरा अंतु न पारावरिआ ॥५२॥\*

आसा

भई परापति मानु ख देहरीआ । गोविंद मिलण की इह तेरी वरीआ ॥  
 अवरि काज तेरै कितैन काम । मिलु साध संगति भजु केवल नाम ॥

आकता है । आपे = परमात्मा खुद ही । सालादण = गुणगान कर । रंगा = प्रेम-भक्ति से ।

५२ चितवहि उद्दम = उद्यम (धंधा) करने की भात सोचता है । जा आहरि  
 .....परिआ = जवाक हरि स्वयं ही तेरे लिए उद्यम करने में लगे हुए  
 हैं । जंत = जंतु, जीव । उपाये = उत्पन्न क्रिये । रिजकु = ग्राहक । सु तरीया =  
 वे तर गये, संसार-सागर से पार हो गये । सूके कासट हरिआ = सूखा काठ  
 भी हरा हो गया । कोइ ..... धरिआ = किसपर भरोसा नहीं रखा जा सकता ।  
 संबाहे = जुटाता है । भउ = भय । ऊडे ..... सिमरनु करिआ = कुलंग पच्ची  
 अपने बच्चों को पीछे छोड़कर सैकड़ों कोस उड़कर चला जाता है, उसके  
 उन बच्चों को उसके पीछे कौन खिलाता या चुगाता है, क्या इसपर भी तूने  
 कभी विचार किया ? निधान = खजाना, निधियाँ । असट सिधान = आठ  
 सिद्धियाँ । करतल धरिआ = नुट्टा में लिये हुए हैं । सद = सदा । पारावरि-  
 आ = सीमा ।

\*यह 'रहिरास' में से लिया गया है ।

सरंजामि लागु भउजल तरन कै । जनमु वृथा जात रंगि माइआ कै ॥  
जपु तपु संजमु धरमु न कमाइआ । सेवा साध न जानिआ हरिराइआ ॥  
कहु नानक हम नीच करम्मा । सरणि परे की राखहु सरमा ॥५३॥

फुनहे

सखी काजल हार तंबोल सभै किछु साजिआ ॥  
सोलह कीए सीगार कि अंजनु पाजिआ ॥  
जे घरि आवै कंतु त सभु किछु पाईए ।  
हरि हां, कंतै बाभु सीगारु सभु बिरथा जाईए ॥१॥

जिसु घरि बसिआ कंतु सा बड़भागणे ।  
तिसु बणिआ हभु सीगारु साई सोहागणे ॥  
हउ सूती होइ अचित मनि आस पुराईआ ।  
हरि हां, जा घरिआइआ कंतुत सभु किछु पाइआ ॥२॥

मेरे हाथि पदमु आंगनि सुख बासना ।  
सखी मोरै कंठि रतनु पेखि दुख नासना ॥

५३ भई परापति=प्रात हुई । देहुरीआ=देह । वरीआ=वेर, समय । सरं-  
जामि लागु=तैयारी करने में लगजा । माइआ=माया । करम्मा=कर्मों-  
वाले । सरमा=शर्म, लाज ।

१ सीगार=शृंगार । पाजिआ=नगाया । जे=जो । त ..... पाए=तो  
उसने सब कुछ पा किया, उसका सोलह शृंगार सजाना सफल हो गया ।  
कंतै बाभु=बिना स्वामी के ।

२ जा घरि=जिस स्त्री के घर में । सा=वह । सभु=सब । साई=वही ।  
सोहागणे=सोहागिन । हउ सूती=मैं सो रही हूँ अब । पुराईआ=पूरी हो  
गई ।

३ मेरे हाथि पदमु=मेरे हाथ में कमल की रेखा है, (जो सामुद्रिक शास्त्र

वासउ संगि गुपाल सगल सुखरासि हरि ।  
हरिहां, रिधि सिधि नव निधि बसहि जिसु सदा करि ॥३॥

ऊपरि बनै अकासु तलै धर सोहती ।  
दहदिसि चमकै बीजुलि मुख कउ जोहती ॥  
खोजत फिरउ बिदेसि पीउ कत पाईऐ ।  
हरिहां, जेमसतकि होवै भागु त दरसि समाईऐ ॥४॥

मित का चित्तु अनूपु मरंमु न जानीऐ ।  
गाहक गुनी अपार सु तत्तु पछानीए ॥  
चित्तहि चित्तु समाइ त होवै रंगु घना ।  
हरिहां, चंचल चोरहि मारि त पावहु सचु घना ॥५॥

सुपनै ऊभी भई गहिओ की न अंचला ।  
सुंदर पुरख तिराजित पेखि मनु बंचला ॥

के अनुसार बड़ी शुभ है) । आंगनि सुख वासना=ग्रह-आंगन में आनन्द-ही-  
आनन्द का वास है । रतनु = (हरिनामरूपी) रत्न । पेखि=उस रत्न को  
देख-देखकर । वासउ = रहती हूँ । सगल = सकल । सुखरासि=आनन्दघन ।  
करि = हाथ में ।

४ बनै = दीप्तिमान हो रहा है । धर = धरती । सोहती = शोभायमान है ।  
बीजुलि = दिव्य प्रकाश से आशय है । मुख कउ जोहती = मैं उस स्वामी  
का सुंदर मुख देखती हूँ । विदेसि = देश-देश में, सर्वत्र । जेमसतकि होवै  
भागु = जो मेरा सद्भाग्य होगा । त दरसि समाईऐ = तो दर्शन उसका हो  
जायेगा ।

५ मित = मित्र ; परमात्मा से आशय है । चित्त अनूपु = हृदय अनुपम है ।  
मरंमु = रहस्य । तनु = आत्मतत्त्व, परमसत्य । चित्तहि ..... घना = जब  
हमारा चित्त प्रभु में लय हो जायेगा, तभी हमें प्रेम-जनित आत्यन्तिक आनन्द

खोजउ ताके चरण कहहु कत पाईए ।  
 हरि हां, सोई जतनु बताइ सखी पिरु पाईए ॥६॥  
 नैण न देखहि साध सि नैण विहालिआ ।  
 करन न सुनही नादु करन मुंदि घालिआ ॥  
 रसना जपै न नाम तिलु तिलु करि कटीए ।  
 हरि हां, जब बिसरै गोविंदराइ दिनो दिनु घटीए ॥७॥  
 धावउ दिसा अनेक प्रेम प्रभ कारणे ।  
 पंच सतावहि दूत कउन विधि मारणे ॥  
 तीखण वाण चलाइ नामु प्रभ धिआईए ।  
 हरि हां, महा बिखादी घात पूरन गुरु पाईए ॥८॥  
 जिथै जाए भगतु सु थानु सुहावणा ।  
 सगले होए सुख हरि नामु धिआवणा ॥

होगा । चोरहि मारि = जो मनरूपी चोर को वश में कर लेता है । धना = धन ।

६ सुपनै.....अचला = सपने में वह (मोहिनी) मूर्ति आकर खड़ी हो गई, पर हाथ, मैं उसका अंचल न पकड़ सकी । पेखि मन बंचला = उसे देखकर मेरा मन ठग गया । खोजउ ताके चरण = उसके चरण-चिह्नों को खोजती फिरती हूँ । पिरु = प्रियतम ।

७ नैण.....विहालिआ = जो नेत्र साधुपुरुष को नहीं देखते, वे बेकार हैं । करन = कान । नादु = गुरु के सदुपदेश से तात्पर्य है । मुंदि घालिआ = बंद कर दिया जाये । तिलु तिलु करि = छोटे-छोटे टुकड़े करके । घटीए = गिरता है ।

८ धावउ = दौड़ता हूँ । प्रेम प्रभ कारणे = प्रभु के प्रेम की खातिर । पंचदूत = इन्द्रियों के पाँच विषय, जो शत्रु हैं । बिखादी = विषय-आदि । घात = घातक, नाशक ।

जीअ करनि, जैकारु निदक मुए पचि ।  
साजन मनि आनंदु नानक नामु जपि ॥६॥

अउखधु नामु अपारु अमोलकु पीजई ।  
मिलि मिलि खावहि संत सगल कउ दीजई ॥  
जिसै परापति होइ तिसै ही पावणे ।  
हरि हां, हउ बलिहारी तिन जि हरि रंगि रावणे ॥१०॥

सलोक

हरि हरि नामु जो जनु जपै सो आइआ परवाणु ।  
तिसुजनकै बलिहारणै जिनि भजिआ प्रभु निरवाणु ॥१॥

सतिगुर पूरे सेविए दूखा का होइ नास ।  
नानक नाम अराधिए कारजु आवै रासु ॥२॥

जिसु सिमरत संकट छुटहि अनंद मंगल विस्वाम ।  
नानक जपीए सदा हरि निमख न विसरउ नाम ॥३॥

बिखै कउइत्तणि सगल महि जगत रही लपटाइ ।  
नानक जनि वीचारिआ मीठा हरि का नाउ ॥४॥

६ जिथै=जहाँ भी । भगनु=इरिभक्त, संतजन । थानु=स्थान । साजन=सजन ।

१० अउखधु=औषधि । पीजई=पीले । सगल कउ=सब भव-रोगियों को ।  
जि हरिरंगि रावणे=जो भगवत्प्रेम में रम रहे हैं ।

१ सो आइआ परवाणु=उसीका संसार में आना सच्चा है । निरवाणु=मोक्षदायक ।

२ कारजु आवे रासु=हरिनाम की पूँजी (अंत समय) काम आये ।

३ विस्वाम=शान्ति । निमख=निमिष, पल ।

४ बिखै कउइत्तणि=विषयरूपी कड़वी बेल ।

गुरु कै सबदि अराधिए नामि रगि बैरागु ।  
 जीते पंच बैराइआ नानक सफल मारु रागु ॥५॥  
 पतित उधारण पारब्रहमु संम्रथ पुरखु अपारु ।  
 जिसहि उधारे नानका सो सिमरे सिरजणहारु ॥६॥  
 पंथा प्रेम न जाणई भूली फिरै गवारि ।  
 नानक हरि विसराइकै पड़दे नरक अँधिआर ॥७॥  
 फूटो अंडा भरम का मनहि भइओ परगासु ।  
 काटी बेरी पगह ते गुरि कीनी बंदि खलासु ॥८॥  
 तू चउ सजण मैडिआ देई सीसु उतारि ।  
 नैण महिजे तरसदे कदि पसी दीदारु ॥९॥  
 नीहु महिजा तरु नालि विआ नेह कूड़ावै डेखु ।  
 कपड़ भोग डरावणे जिचरु पिरी न डेखु ॥१०॥  
 उठी भालू कंतड़े हउ पसी तउ दीदारु ।  
 काजल हारु तमोल रसु विनु पसे हंभि रस छारु ॥११॥

- ५ गुरु कै.....बैरागु=गुरु के उपदेश की आराधना करनी चाहिए, जिसे हरि-नाम के प्रति प्रेम और विषयों के प्रति वैराग्य उत्पन्न हो । पंच बैराइआ=विषयरूपी पाँचों शत्रुओं को । मारु राग=वह राग जो युद्ध में उत्साह बढ़ाने के लिए गाया जाता है ।
- ६ संम्रथ=समर्थ, सर्वशक्तिमान् ।
- ८ मनहि भइओ परगासु=मन के अंदर दिव्य प्रकाश भर गया । बेरी=वेड़ी । पगह ते=पैरों में से । बंदि खलासु=बन्धन-मुक्त ।
- ९ अथ मेरे साजन, अगर तू कहे, तो मैं अपना सिर उतारकर तुझे दे-दूँ । मेरी आँखें तरसती हैं कि कब तुझे देखूँ ।
- १० मेरी प्रीति तेरे ही साथ है ; मैंने देख लिया कि और सब प्रीति भूठी है । तुझे देखे बिना ये वस्त्र और ये भोग तुझे डरावने लगते हैं ।
- ११ मेरे प्यारे, तेरे दर्शन के लिए मैं बड़ी भोर उठ जाती हूँ । काजल, हार

पहिला मरण कबूलि करि जीवण की छड़ि आस ।  
 होहु सभना की रेणुका तउ आउ हमारै पास ॥१२॥  
 जिसु मनि वसै पारब्रहमु निकटि न आवै पीर ।  
 मुख तिख तिसु न विआपई जमु नही आवै नीर ॥१३॥  
 धणी विहूणा पाट पटंबर भाही सेती जाले ।  
 धूड़ी विचि लुडंदड़ी साहां नानक तै सह नाले ॥१४॥  
 सोरठि सो रसु पीजिए कवहू न फीका होइ ।  
 नानक राम नाम गुन गाइअहि दरगह निरमल सोइ ॥१५॥  
 जाको प्रेम सुआउ है चरन चितव मन माहि ।  
 नानक विरही ब्रहम के आन न कतहू जाहि ॥१६॥  
 मगनु भइओ प्रिअ प्रेम सिउ सूध न सिमरत अंग ।  
 प्रगटि भइओ सभ लोअ महि नानक अधम पतंग ॥१७॥

- 
- और पान और सारे मधुररस, बिना तेरे दर्शन के धूल की तरह लगते हैं ।  
 १२ कबूलि करि=स्वाकार करले । छड़ि=छोड़कर । रेणुका=पैरों की धूल ;  
 अत्यंत तुच्छ ।  
 १३ पीर=दुःख । तिख=तृषा, प्यास । जमु=काल । नीर=निकट ।  
 १४ मेरा प्रीतम मेरे पास नहीं, तो इन रेशमी वस्त्रों को लेकर क्या करूँगी,  
 मैं तो इनमें आग लगा दूँगी ;  
 प्यारे, तेरे साथ धूल में लोटती हुई भी मैं सुन्दर दिखूँगी ।  
 १५ सोरठि=एक राग का नाम । सो रसु=ब्रह्म-रस से आशय है । दरगह=  
 परमात्मा का दरबार । निरमल=निष्पाप ।  
 १६ सुआउ=स्वभाव । चरन चितव मन माहि=परमात्मा के चरणों का ध्यान  
 हृदय में करते हैं । विरही=अत्यंत प्रेमातुर । आन=अन्य स्थान, सांसारिक  
 भोगों से आशय है ।  
 १७ सूध=सुध, ध्यान । लोअ=लोक ।

## गुरु तेगबहादुर

### चोला-परिचय

जन्म- संवत्—१६७६ वि०, वैशाख कृ० ५

जन्म-स्थान—अमृतसर

पिता—गुरु हरगोविंद

माता—नानकी

भेष—गृहस्थ

मृत्यु-संवत्—१७३२ वि०, अग्रहन शु० ५

छठे गुरु हरगोविंद के पाँच पुत्र थे—गुरुदित्ता, सूरजभान, अनोराय, बाबा अटल और तेगबहादुर। सातवें गुरु थे गुरुदित्ता के छोटे पुत्र हरराय, और आठवें गुरु हुए गुरु हरराय के छोटे पुत्र हरकृष्ण राय। इनकी मृत्यु केवल ८ वर्ष की अवस्था में ही हो गई।

गुरु हरगोविंद की मृत्यु के पश्चात् तेगबहादुर अपनी माता तथा पत्नी गूजरी के साथ बाकला नाम के एक गाँव में रहने लगे थे। गुरु हरकृष्ण राय से जब लगभग वेदोपासी की अवस्था में उत्तराधिकारी का नाम पृच्छा गया, तब उन्होंने चाचा बाकले बतलाकर अपना हाथ दो-तीन बार हिलाया। बाकला के २२ सोढ़ी खत्रियों ने गुरु-गद्दी पर अधिकार जमाने का प्रयत्न किया। किंतु अन्त में चैत्र शु० १४ सं० १७७२ को साधुता, संतोष और शान्ति की मूर्ति तेगबहादुर को गुरु हरगोविंद तथा गुरु हरराय के सभी अनुयायी सिक्खों ने गुरु-गद्दी पर आसीन करा दिया।

गुरु तेगबहादुर पाँच वर्ष की अवस्था से ही एकान्त में प्रायः विचार-मग्न रहा करते थे, और किसीसे बोलते नहीं थे। इनके पिता हरगोविंद ने इन-

की साधुता एवं दृढ़ता देखकर भविष्यद्वाणी की थी कि 'तेगबहादुर, अवश्य किसी दिन गुरु बनेगा और धर्म की वेदी पर अपने प्राणों को चढ़ादेगा ।'

इनके बड़े भाई गुरुदत्ता का पुत्र धीरमल इनसे अत्यंत द्वेष रखता था । इन्हें मार डालने के लिए कुछ मंडों को उसने इनकी ताक में भेजा, पर वह सफल नहीं हुआ । साधुप्रकृति गुरु तेगबहादुर ने कीरतपुर को छोड़कर वहां से छह मील दूर आनन्दपुर नामक एक नये शहर की नींव डाली, और वहीं पर रहने का निश्चय किया । पर वहां भी वे धीरमल और रामराय के पड़यंत्रों के कारण चैन से नहीं बैठ सके । वह स्थान भी उन्होंने छोड़ दिया और सिक्ख-धर्म का प्रचार करने के लिए वे लंघी-लंघी यात्राओं पर निकल पड़े । गुरु तेगबहादुर पंजाब के कई स्थानों का भ्रमण करते हुए कड़ा मानिकपुर (जहाँ प्रसिद्ध संत बाबा मल्लूकदास रहते थे), प्रयाग और काशी और गया भी गये । काशी में जिस स्थान में यह रहे थे, उसे 'शब्द का कोठा' कहते हैं, जो 'रेशम कटरा' मोहल्ले में है ।

जयपुर के महाराजा जयसिंह के पुत्र रामसिंह के प्रस्ताव पर उसके साथ औरंगजेब बादशाह की ओर से शाही फौज के साथ गुरु तेगबहादुर बंगाल होते हुए कामरूप (आसाम) भी गये । राजा रामसिंह ने कामरूप के विरुद्ध चढ़ाई में इनकी मदद चाही थी । पर चढ़ाई करने का अवसर ही नहीं आया । गुरु के आत्मबल के आगे कामरूप के राजा की एक नहीं चली । उन्होंने बिना ही भयंकर रक्त-पात के कामरूप राज्य को शान्तिपूर्वक दो हिस्सों में बँटवा दिया, और कहा कि, 'बादशाह और कामरूप का राजा दोनों इन दोनों भागों में अपना-अपना राज करें और पुरानी शत्रुता भूल जायें ।' कामरूप का राजा इनसे बहुत प्रभावित हुआ । धूवरी में आज भी गुरु तेगबहादुर के अनुयायी सिक्खों के कुछ वंशज पाये जाते हैं ।

पटना में यह अपनी माता और पत्नी को छोड़ गये थे । आसाम में पटने से इन्हें यह शुभ समाचार मिला कि इनकी पत्नी गूजरी ने एक सुन्दर पुत्र को जन्म दिया है । राजा रामसिंह ने इस मंगल समाचार को सुनकर वहा भारी उत्सव मनाया । गुरु तेगबहादुर पटना लौट आये, और वहाँ अपने परिवार के साथ शान्ति से रहने लगे । मगर पंजाब की याद इन्हें रह-रहकर व्याकुल करने लगी ।

अतः परिवार को पटने में ही छोड़कर यह पंजाब को चल पड़े । आनन्दपुर में पीछे कुछ दिनों बाद अपनी माता, पत्नी और पुत्र गोविंदराय को भी बुला लिया ।

औरंगज़ेब का शासन-काल था यह । धर्मान्धता उसकी भारत के इतिहास में प्रसिद्ध है । धर्मान्तरित करने का आन्दोलन उसका कई प्रान्तों में चल रहा था । कश्मीर भी नहीं बचा । वहां के पंडितों ने छह महीने की मोहलत माँगी । कश्मीर के सूबेदार शेर अफगान खां ने औरंगज़ेब की आज्ञा से कश्मीरी पंडितों के आगे यह प्रस्ताव रखा था कि या तो वे सब-के-सब इस्लाम धर्म को ग्रहण करलें, या क़ल्ल होने को तैयार हो जायें। यह सुनकर कि गुरु तेगबहादुर ही एक ऐसे महान् वीरपुरुष हैं, जो इनके शिखा-सूत्र और तिलक की रक्षा कर सकते हैं, उन के कुछ प्रतिनिधि आनन्दपुर पहुँचे । उनकी कर्ण-कहानी सुनकर गुरु साहब इस निश्चय पर पहुँचे कि धर्म की खातिर मुझे अपने प्राणों की बलि अब देनी ही होगी । उन्होंने उन पंडितों से कहा—‘आप लोग दिल्ली जाकर बादशाह से कहें—“गुरु नानक के तख्त पर आसीन तेगबहादुर को पहले तुम मुसलमान बनालो ; उसके बाद हम सब-के-सब अपने-आप इस्लाम धर्म स्वीकार करलेंगे ।”

औरंगज़ेब यह सुनकर फूला नहीं समाया । गुरु साहब को दिल्ली ले आने के लिए उसने कुछ अधिकारियों को आनन्दपुर भेजा । गुरु तेगबहादुर ने उनसे कहा, कि बरसात के बाद मैं खुद दिल्ली आजाऊँगा । पर तबतक रुकना उन्होने ठीक नहीं समझा । वे गर्मियों में ही कुछ अच्छे वफादार सिक्खों को लेकर दिल्ली को रवाना हो गये । रास्ते में सैफाबाद में अपने परममित्र सैफुद्दीन से मिले, जिसने गुरु साहब से प्रभावित होकर सिक्ख-धर्म स्वीकार कर लिया । तीन महीने वे उसके अनुरोध पर सैफाबाद में ही रहे ।

रास्ते में कई स्थानों पर ठहरते और धर्मोपदेश करते हुए वे दिल्ली पहुँचे, और उन्हें गिरफ्तार कर लिया गया, इस अपराध पर कि इतने दिनों तक वे कहीं छिपे हुए थे । उनकी गिरफ्तारी से बादशाह को बेहद खुशी हुई ।

उनके सामने इस्लाम धर्म स्वीकार कर लेने का प्रस्ताव रखा गया । गुरु तेगबहादुर ने बादशाह को यह जवाब दिया—“ईश्वर की मरज़ी से कोई बाहर नहीं जा सकता । अगर उसकी यही मरज़ी होती कि दुनिया में एक ही धर्म होना चाहिए, तो एक ही समय में साथ-साथ इस्लाम और हिन्दूधर्म को वह न

रहने देता । उसकी मरज़ी के खिलाफ़ न मैं जा सकता हूँ, न तुम । मैं इस्लाम को कभी स्वीकार करनेवाला नहीं । दुनियां पर एक ही धर्म आरोपित करने का जो काम तुम्हारे मक्का के पैगंबर से भी नहीं हो सका, तब तुम्हारी तो बिसात ही क्या ? ईश्वर के आगे हम सब समान हैं, नाचीज़ हैं । उससे डरो, बहुत जुल्म न करो ।”

यह सुनकर औरंगज़ेब आग-बबूला हो उठा । गुरु साहब को उसने जेल-खाने में डाल दिया । बाद में कितने ही भय दिखाये गये, कितने ही प्रलोभन दिये गये, पर गुरु तेगबहादुर अपने सत्य पर वज्र की तरह अडिग रहे ।

पीछे लोहे के पिंजड़े में उन्हें बंद कर दिया गया । संत्री हमेशा नंगी तलवार लिये पहरे पर खड़ा रहता था ।

आनन्दपुरसे जब एक हरकारा उनकी पत्नी और पुत्र का पत्र लेकर मिलने आया, तो जवाब में उसके हाथ गुरु साहब ने अपनी चिंताप्रस्त पत्नी गूजरी को यह सलोक लिख भेजे—

“राम गइओ रावनु गइओ जाको बहु परवार ।  
कहु नानक थिरु कछु नहीं सुपने जिउ संसार ॥  
जिता ताकी कीजिए जो अनहोनी होइ ।  
इहु मारगु संसार को नानक थिरु नहि कोइ ॥”

और भी कितने ही वैराग्यपूर्ण सलोक बंदीगृह के दिनों में उन्होंने लिखे । अंत में, औरंगज़ेब ने फिर एक बार उन्हें धर्मान्तरित करने का प्रयत्न किया । पर गुरु साहब तो वैसे ही अपने धर्म पर अटल थे । उनका वही जवाब था, “प्राण रहते मैं कभी अपने धर्म को नहीं छोड़ सकता । मौत के डर से मैं काँपने-वाला नहीं । मैं जानता हूँ कि एक-न-एक दिन तो इस देह को छूटना ही है । मौत को छाती से लगाने के लिए मैं तैयार हूँ ।”

पिंजड़े से उन्हें निकाला गया । उन्होंने स्नान किया, और एक बरगद के नीचे बैठकर जपुजी का पाठ किया । वे शान्त थे, ध्यान-मग्न थे । सैयद आदम शाह ने, जिसके पास क़त्ल का शाही हुक़म था, गुरु तेगबहादुर का सर धड़ से अलग कर दिया ।

यह महान् बलिदान संवत् १७३२ की अग्रहन सुदी ५ के दिन हुआ । धर्मान्धता पर धर्म की विजय का महामंगल-दिन था वह ।

## बानी-परिचय

गुरु ग्रन्थ साहिब में 'महला ६' के अन्तर्गत जितने पद और सलोक संग्रहीत हैं वे सब गुरु तेगबहादुर के रचे हुए हैं। हिन्दी के अनेक पद-संग्रहों में जो पद लिये गये हैं, वे गुरु तेगबहादुर के ही हैं, आदिगुरु नानक के नहीं। इनके पदों व सलोकों की भाषा शुद्ध हिन्दी है और वह बहुत प्रांजल और मधुर है। कुछ पद तो इनके सूरदास के पदों से मिलते हैं। भक्ति और वैराग्य का इन्होंने बड़ा सुन्दर निरूपण किया है। बानी सरल, प्रसादगुणमयी और अतिमधुर है।

## आधार

- १ गुरु ग्रन्थ साहिब--सर्व हिन्द सिक्ख मिशन, अमृतसर
- २ दि सिक्ख रिलीजन (भाग ३) मकालीफ

रागु सोरठि

रे नर, इह सार्च। जीअ धारि ॥

सगल जगतु है जैसे सुपना बिनसत लगत न वार ॥

वारू भीति बनाई रचि पचि रहत नही दिन चारि ॥

तैसे ही इह सुख माइआ के उरभिओ कहा गवार ॥

अजहु समभि कछु विगरिओ नाहिनि भजि ले नामु मुरारि ॥

कहु नानक इह निज मतु साधन भाखिओ तोहि पुकारि ॥१॥

माई, मनु मेरो बसि नाहि ॥

निसवासुर बिखिअन कउ धावत किहि विधि रोकउ ताहि ॥

बेद पुरान सिमृति के मति सुनि निमख न हीए बसावै ॥

परधन परदारा सिउ रचिओ विरथा जनमु सिरावै ॥

मदि माइआ कै भइओ वावरो सूभत नह कछु गिआना ॥

घट ही भीतरि बसत निरंजनु ताको मरमु न जाना ॥

जब ही सरनि साध की आइओ दुरमति सगल विनासी ॥

तब नानक चेतिओ चिंतामनि काटी जम की फांसी ॥२॥

१ जीअ = मन । सगल = सकल, सारा । माइआ = माया । गवार = गँवार, मूर्ख । मतु = सिद्धान्त ।

२ बिखिअन कउ = विषयों को, इन्द्रियों के भोगों की ओर । मति = मत, सिद्धान्त । सिउ = से । निरंजनु = निराकार परमात्मा । मरमु = भेद, रहस्य । चेतिओ = चिंतन या ध्यान किया । चिंतामनि = समस्त चिंताओं को दूर करनेवाला, परमात्मा ।

माई, मैं किहि विधि लखउ गुसाई ॥  
 महार्माह अगिआनि तिभिर में मो मनु रहिओउ रभाई ॥  
 सगल जनम भरमत ही खोइओ नहि असथिरु मति पाई ॥  
 बिखिआसकत रहिओ निसबासुर नहि छूटी अधमाई ॥  
 साधसंगु कवहू नही कीना नहि कीरति प्रभ गाई ॥  
 जन नानक मैं नाहि कोउ गुनु राखि लेहु सरनाई ॥३॥

प्रानी कउनु उपाउ करै ।

जाते भगति राम की पावै जम को त्रासु हरै ॥  
 कउनु करम विदिआ कहु कैसी धरमु कउनु फुनि करई ॥  
 कउनु नामु गुर जाकै सिमरै भवसागर कउ तरई ॥  
 कल मै एकु नामु किरपानिधि जाहि जपै मति पावै ॥  
 अउर धरम ताकै समि नाहिन इह विधि बेदु बतावै ॥  
 सुखु दुखु रहत सदा निरलेपी जाको कहत गुसाई ।  
 सो तुमही महि बसै निरंतरि नानक दरपनि निआई ॥४॥

मन रे, प्रभ की सरनि विचारो ॥

जिह सिमरत गनका सी उधरी ताको जसु उर धारो ॥  
 अटल भइओ धूअ जाकै सिमरति अरु निरभै पदु पाइआ ॥

३ लखउ = देखूँ, ध्यान में लाऊँ । असथिरु मति = स्थिर बुद्धि, अचंचल चित्त । बिखिआसकत = विषयों में आसक्त अर्थात् अनुरक्त । अधमाई = दुष्टता । मैं = मुझमें ।

४ जम को त्रासु = मृत्यु का भय । विदिआ = विद्या । फुनि = पुनः, फिर । सिमरै = स्मरण करने से । मति पावै = बुद्धि स्थिरता को प्राप्त कर लेती है । दरपनि निआई = दर्पण में प्रतिबिम्ब की तरह ।

५ गनका = एक वेश्या जिसका नाम पिंगला था । धूअ = ध्रुव । इह बिधि

दुख हरता इह बिधि को सुआमी तै काहे विसराइआ ॥  
जब ही सरनि गही किरपानिधि गज गराह ते छूटा ॥  
महिमा नाम कहा लउ बरनउ राम कहत बंधन तिह तूटा ॥  
अजामेलु पापी जगु जाने निमख माहि निसतारा ॥  
नानक कहत चेत चिंतामनि तै भी उतरहि पारा ॥५॥

मन रे, कउनु कुमति तै लीनी ॥  
परदारा निदिआ रस राचिउ रामभगति नहि कीनी ॥  
मुकति-पंथु जानिओ तै नाहिन धन जोरन कउ धाइआ ॥  
अंति संगि काहू नही दीना विरथा आपु बंधाइआ ॥  
ना हरि भजिओ ना गुरजनु सेविओ नहि उपजिओ कछु गिआना ।  
घटि ही माहि निरंजनु तेरै तै खोजत उदिआना ॥  
बहुतु जनम भरमत तै हारिओ असथिर मति नही पाई ॥  
मानसदेह पाइ हरिपद भजु नानक बात बताई ॥६॥

मन की मन ही माहि रही ॥  
ना हरि भजे न तीरथ सेए चोटी कालि गही ॥  
दारा मीत पूत रथ संपति धन पूरन सभु मही ॥  
अउर सगल मिथिआ ए जानउ भजनु राम को सही ॥  
फिरत फिरत बहुते जुग हारिओ मानसदेह लही ॥  
नानक कहत मिलन की बरीआ सिमरत कहा नही ॥७॥

को=ऐसा (पतित-पावन) । कहा लउ = कहाँ तक । तूटा = कट गया । निसतारा = मुक्त कर दिया ।

- ६ निदिआ = निंदा । राचिउ = रँगा हुआ है । जोरन कउ धाइआ = चाहे जिस उचित-अनुचित उपाय से संचय करने के लिए दौड़ता रहा । उदिआना = उद्यान, यहाँ जंगल से अभिप्राय है । असथिर = स्थिर, अचंचल ।
- ७ हारिओ = व्यर्थ बिता दिये । बरीआ = बेर, समय । कहा = क्यों ।

रे मन, राम सिउ करि प्रीति ॥  
 स्रवन गोबिंद गुनु सुनउ अरु गाउ रसना गीति ॥  
 करि साध संगति सिमरु माधो होहि पतित पुनीति ॥  
 कालु-विआलु जिउ परिओ डोलै मुखु पसारे मीति ॥  
 आजु कालि फुनि तोहि असिहै समभि राखउ चीति ॥  
 कहै नानकु रामु भजिलै जातु अउसरु बीति ॥८॥

प्रीतम जानि लेहु मन माही ॥  
 अपने सुख सिउ ही जगु फांघिओ को काहू को नाही ॥  
 सुख मै आनि बहुतु मिलि बैठत रहत चहू दिसि घेरै ॥  
 विपति परी सभ ही संगु छाड़त कोऊ न आवत नेरै ॥  
 घर की नारि बहुतु हितु जा सिउ सदा रहत संग लागी ॥  
 जब ही हंस तजी इह काइआ प्रेत प्रेत करि भागी ॥  
 इह बिधि को बिउहारु बनिओ है जा सिउ नेहु लगाइओ ॥  
 अंति बार नानक विनु हरिजी कोऊ काम न आइओ ॥९॥

जो नरु दुख मै दुखु नहि मानै ॥  
 सुख सनेहु अरु भै नही जाकै कंचन माटी मानै ॥  
 नहि निदिआ नहि उसतति जाकै लोभु मोहु अभिमाना ॥  
 हरख सोग ते रहै निआरउ नाहि मान अपमाना ॥  
 आसा मनसा सगल तिआगै जग ते रहै निरासा ॥

८ सिउ=से । विआलु = व्याल, सर्प । मुखु पसारे मीति=मौत मुहँ खोले खड़ी है । फुनि=पुनः, फिर । चीति=चित्त में ।

९ फांघिओ = फंदे में पड़ा है । को काहू को=कोई भी किसीका । नेरै=नज़दीक । जासिउ = जिसके साथ । हंस=जीव । काइआ=काया, देह ।

१० सुख सनेहु=-सुख के प्रति आसक्ति या मोह । उसतति=स्तुति । सोग=

कामु क्रोधु जिह परसै नाहिन तिह घट ब्रह्मुनिवासा ॥  
गुर किरपा जिह नर कउ कीनी तिह इह जुगति पछानी ॥  
नानक लीन भइओ गोविंद सिउ जिउ पानी संगि पानी ॥१०॥

मन रे, गहिओ न गुर उपदेसु ॥  
कहा भइओ जउ मूड मुडाइओ भगवउ कीनो भेसु ॥  
साच छाडिकै भूठहि लागिओ जनमु अकारथु खोइओ ॥  
करि परपंच उदर निज पोखिओ पसु की निआई सोइओ ॥  
रामभजन की मति नहि जानी माइआ हाथि बिकाना ॥  
उरफि रहिओ विखिअन संगि बउरा नामुरतनु विसराना ॥  
रहिओ अचेतु न चेतिओ गोविंद विरथा अउध सिरानी ॥  
कहु नानक हरि विरदु पछानउ भूले सदा परानी ॥११॥

इह जगि मीतु न देखिओ कोई ॥  
सगल जगतु अपनै सुख लागिओ दुख मै संगि न होई ॥  
दारा मीत पूत सनबंधी सगरे धनसिउ लागे ॥  
जब ही निरधन देखिओ नरकउ संगु छाडि सभ भागे ॥  
कहंउ कहा इआ मन वउरेकउ इनसिउ नेहु लगाइओ ॥  
दीनानाथ सगल भैभंजन जसु ताको विसराइओ ॥

शोक । निआरउ = अलिप्त । निरासा = अनासक्त । जिह नर कउ = जिस मनुष्य पर । जुगति = युक्ति, भेद, रहस्य । पछानी = पहचानली ।

११ जउ = जो । भगवउ कीनो भेसु = भगवा अर्थात् गेरुवे वस्त्र पहन लिये, संन्यास ले लिया । अकारथु = व्यर्थ । निआई = नाई, तरह । बउरा = पागल, मूर्ख । विसराना = भुलादिषा । अउध = अवधि, आयु । सिरानी = वीत गई । विरदु = पतितोद्धारण का यश या वाना । परानी = प्राणी, जीव ।

१२ जगि = संसार में । सनबंधी = गिश्तेदार । सगरे धन सिउ लागे = सभी धन

सुआन पूछ जिउ भइओ न सूधो बहुतु जतनु मै कीनउ ॥  
नानक लाज बिरद की राखहु नामु तुहारउ लीनउ ॥१२॥

राग त्रिलावल

हरि के नाम बिना दुसु पावै ।  
भगति विना सहसा नहि चूकै गुर इह भेद बतावै ॥  
कहा भइउ तीरथ व्रत कीए, राम सरनि नहि आवै ।  
जोग जग्य निहफल तिह मानौ जो प्रभ-जसु बिसरावै ॥  
मान मोह दोनो को परहरि, गोविंद के गुन गावै ।  
कहु नानक इह विधि को प्राणी जीवनमुक्त कहावै ॥१३॥  
जामें भजनु राम को नाहीं ।

तिह नर जनम अकारथ खोइउ इह राखहु मन माहीं ॥  
तीरथ करै बिरत पुनि राखै, नहि मनुवा बसि जाको ।  
निहफल धरम ताहि तुम मानो सांचु कहत मै याको ॥  
जैसे पाहन जल महि राखिउ भेदै नहि तिहि पानी ।  
तैसे ही तुम ताहि पछानो भगतिहीन जो प्राणी ॥  
कलि में मुकति नाम ते पावत गुर इह भेद बतावै ।  
कहु नानक सोई नरु गरुआ जो प्रभ के गुन गावै ॥१४॥

राग जैतसरी

भूलिओ मनु माया उरभाइओ ।  
जो जो करम किइउ लालच लागि तिह तिह आपु बँधाइओ ॥

के लिए पीछे-पीछे लगे फिरते हैं । इआ=या, इस । कउ=को । सुआन=कुत्ता ।

१३ सहसा नहि चूकै=संशय (द्वैतभाव) का अंत नहीं होता । को=कोई बिरला ।

१४ अकारथ=बेकार । बसि=वश में । पाहन=पत्थर । पछानो=पहचानो, जानो । भेद=रहस्य । गरुआ=बड़ा ।

समझ न परी विखै रस राचिओ जसु हरि को बिसराइओ ।  
 संगि स्वामी सो जानिओ नाहिन बन खोजन को धाइओ ॥  
 रतनु रामु घट ही के भीतर, ताको गिआन न पाइओ ।  
 जन नानक भगवंत भजन विनु विरथा जनम गवाइओ ॥१५॥

मन रे, साचा गहो विवारा ।  
 रामनाम विनु मिथिआ मानो सगरो इह संसारा ॥  
 जाको जोगी खोजत हारे, पाइओ नहि तिहि पारा ।  
 सो स्वामी तुम निकटि पछानो, रूप-रेख ते निआरा ॥  
 पावन नाम जगत सें हरि को, कबहू नाहि सभारा ।  
 नानक सरनि परिओ जगबंदन, राखहु विरद तुम्हारा ॥१६॥

गगु टोडी

कहउं कहा अपनी अधमाई ।  
 उरभिओ कनक कामिनी के रस नहि कीरति प्रभु गाई ॥  
 जग भूठे कउ साँचु जानिकै तासिउ रुचि उपजाई ।  
 दीनबंधु सिमरिओ नहि कबहूँ होत जु संगि सहाई ॥  
 मगन रहिओ माइआ मैँ निसिदिन छुटी न मन की काई ।  
 कह नानक अब नाहि अनत गति विनु हरि की सरनाई ॥१७॥

- 
- १५ तिह.....ब्रंथाइओ = उस कर्म से खुद बंधन में पड़ गया । राचिओ = रंग गया । संगि = घट के अंदर ही । गिआन = पता, परिचय ।
- १६ गहो = ग्रहण करो । विचार = सद् विवेक, आत्म-ज्ञान । पछानो = पहचानो । सभारा = स्मरण या ध्यान किया । विरद = वाना, बड़ा नाम ।
- १७ रस = सुख, प्रेम । रुचि उपजाई = प्रीति जोड़ी । सिमरिओ = स्मरण किया । काई = मैल; बुरी वासना । अनत = अन्यत्र, और कहीं भी ।

रागु धनासरी

काहे रे, बन खोजन जाई ।

सरवनिवासी सदा अलेपा तोही संगि समाई ॥  
 पुहपमध्य जिउ बासु बसतु है, मुकुर माहि जैसे छाई ।  
 तैसे ही हरि बसे निरंतर, घट ही खोजहु भाई ॥  
 वाहरि भीतरि एकै जानहु, इह गुरु गिआनु बताई ।  
 जन नानक बिनु आपा चीन्हे, मिटै न भ्रम की काई ॥१८॥

तिह जोगी कउ जुगति न जानी ।

लोभ मोह माइआ ममता फुनि जिह घटि माहि पछानी ॥  
 परनिदा उसतुति नहि जाकै कंचन-लोह समानो ।  
 हरख-सोग ते रहै अतीता, जोगी ताहि बखानो ॥  
 चंचल मनु दहदिसि कउ धावत, अचल जाहि ठहरानो ।  
 कहु नानक इहु विधि को जो नरु मुकत ताहि अनुमानो ॥१९॥

रागु गउड़ी

साधो, मन का मान तिआगो ।

काम क्रोध संगति दुरजन की, ताते अहनिसि भागो ॥  
 सुखु दुखु दोनो सम करि जानै, और मानु अपमाना ।  
 हरख-सोग ते रहै अतीता तिनि जगि तत्तु पछाना ।

१८ समाई=व्याप्त । बासु=गंध । मुकुर=दर्पण । आपा=स्वरूप ।

१९ जुगति=युक्त, योगारूढ़ । फुनि=पुनः, तथा । पछानो=देखो । उसतुति=स्तुति, प्रशंसा । समानो=एक-से । सोग=शोक । अतीता=रहित । दह=दस । ठहराना=स्थिर हो गया । मुकत=जीवन्मुक्त ।

२० मान=अभिमान; मत । अतीता=रहित । जगि=संसार में । तत्तु=परमवस्तु; स्वरूप । पछाना=पहचाना, जाना ।

उसतुति निंदा दोऊ त्यागै, खोजै पदु निरवाना ।  
जन नानक इहु खेलु कठन है, किनहू गुरमुखि जाना ॥२०॥

साधो, रचना राम बनाई ।  
इकि बिनसै इक असथिरु मानै, अचरज लखिओ न जाई ॥  
काम क्रोध मोह बसि प्राणी हरिमूरति विसराई ।  
भूठा तन साचा करि मानिओ जिउ सुपना रैनाई ॥  
जा दीसै सो रागल बिनासै, जिउ बादर की छाई ।  
जन नानक जग जानिओ मिथिआ, रहिओ राम सरनाई ॥२१॥

प्राणी कउ हरिजसु मान नहि आवै  
अहनिंसि मगनु रहै माइआ में, कहु कैसे गुन गावै ॥  
पूत मीत माइआ ममता सिउ इहु विधि आपु बँधावै ।  
मृगतृसना जिउ भूठो इह जगु देखि ताहि उठि धावै ॥  
भुगनि मुकति को कारनु स्वामी, मूढ़ ताहि विसरावै ।  
जन नानक कोटिन में कोऊ भजनु राम को पावै ॥२२॥

साधो, इहु मनु गहिओ न जाई ॥  
चंचल तृसना संगि बसतु है इआते थिरु न रहाई ॥  
कठिन करोध घट ही के भातरि जिह सुधि सभ विसराई ।  
रतनु गिआनु सभ कौ हिरि लीना, ता सिउ कछु न बसाई ॥

निरवाना = मोक्ष । खेल = साधन । किनहू = किसी बिरले ने ।

२१ असथिरु = स्थिर, नित्य । रैनाई = रात का । दीसै = दीखता है । सगल = सकल छाई = छाई ।

२२ मनि नहि आवै = हृदय में जमता नहीं है । भुगति = भोग, सांसारिक सुख ।

२३ इआते = या ते, इससे । सुधि = स्मृति । हिरि लीना = हर लिया । गुनि =

जोगी जतन करत सभ हारे, गुनी रहे गुन गाई ।  
जन नानक हरि भए दइआला तउ सब विधि बनि आई ॥२३॥

नर अचेत, पाप ते डरु रे ।

दीनदइआल सगल भैभंजन, सरनि ताहि तुम परु रे ॥  
बेद पुरान जासु गुन गावत ताको नाम हिए में धरु रे ।  
पावननाम जगति में हरिको, सिमरि-सिमरि कसमल सभ हरु रे ॥  
मानुस-देह बहुरि नहि पावै, कछु उपाव सुवति को करु रे ।  
नानक कहत गाइ करुनामय, भवसागर के पारि उतरु रे ॥२४॥

रागु देवगंधारी

यह मनु नेक न कहिओ करै ।

सीखु सिखाइ रहिओ अपनी-सी, दुरमति ते न टरै ॥  
मद माइआ कै भइओ बावरो, हरिजसु नहि उचरै ।  
करि परपंचु जगत कउ डहकै, अपनो उदरु भरै ॥  
सुआन पूछ जिउ होइ न सूधी, कहिओ न कान धरै ।  
कहु नानक भजु रामनाम निन, जाते काजु सरै ॥२५॥

सभ कछु जीवत को विउहार ।

मात पिता भाई सुत बंधू अरु पुनि गृह की नार ॥  
तन ते प्रान होत जब निआरे टेरत प्रेत पुकार ।  
आध घरी कोऊ नहि राखै घरि ते देत निकाारि ॥

विद्वान् । हरिभये.....आई = यदि परमात्मा कृपा दृष्टि करदे तो सब त्रिगुणी  
बात भी बन जायेगी ।

२४ परु = पड़ रह, चलाजा । कसमल = पाप ।

२५ उचरै = कहता है । डहकै = टगता है । सरै = बने ।

२६ रिदे = हृदय में । उधार = उद्धार, मोक्ष ।

मृगतृसना जिउ जगरचना यह देखहु रिदे बिचारि ।  
 कहु नानक भजु रामनाम नित जाते होत उधार ॥२६॥  
 जगत में भूठी देखी प्रीति ।  
 अपने ही सुख सिउ सभ लागे, किआ दारा किआ मीत ॥  
 मेरौ मेरौ सभै कहत हैं हित सिउ बांधिओ चीत ।  
 अंतकाल संगी नहि कोऊ, इह अचरज है रीत ॥  
 मन मूरख अजहू नहि समभक्त, सिखदै हारिओ नीत ।  
 नानक भउजल-पारि परै, जो गावै प्रभु के गीत ॥२७॥

रागु रामकली

साधो, कउन जुगति अब कीजै ।  
 जाते दुरमति सकल बिनासै, रामभगति मनु भीजै ॥  
 मनु माइआ में उरफिरहिओ है, बूझै नहि कछु गिआना ।  
 कउन नामु जग जाके सिमरै पावै पदु निरवाना ॥  
 भए दइआल कृपाल संतजन तब इह बात बताई ।  
 सरब धरम मानो तिह कीए जिह प्रभ-कीरति गाई ॥  
 रामनाम नर निसिवासुर में निमख एक उर धारै ।  
 जम को त्रासु मिटै नानक तिह, अपुनो जनम सवारै ॥२८॥

रागु सारंग

हरि बिनु तेरो को न सहाई ।  
 काकी मात पिता सुत बनिता, को काहू को भाई ॥

२७ किआ = क्या । दारा = स्त्री । हित.....चीत = मन को प्रेम में फँसा लिया । नीत = नीति की, हितकारी ; नित्य । गीत = गुण-गान ।

२८ भीजै = भाँगे, विभोर हो जाये । निरवाना = मोक्ष । सरब...गाई = मानो उसने सब धर्म-कर्म कर लिये जिसने प्रेम से परमात्मा का गुण-गान किया । निमख = निमिष, पल । सवारै = मुधार लेता है ।

धनु धरनी अरु संपति सगरी जो मानिआओ अपनाई ।  
 तन छूटै कछु संग न चालै, कहा ताहि लपटाई ॥  
 दीनदइआल सदा दुग्वभंजन ता सिउ रुचि न वढाई ।  
 नानक कहत जगत सभ मिथिआ ज्यों सुपना रैनाई ॥२६॥

रागु जैजावंती

राम सिमर राम सिमर इहै तेरौ काज है ।  
 माइआ को संगु तिआगि, प्रभजू की सरनि लागि,  
 जगत-सुख मानु मिथिआ, भूठो सब साजु है ॥  
 सुपने जिउ धनु पिछानु, काहे पर करत मानु,  
 बारू की भीत जैसे वसुधा को राजु है ।  
 नानक जन कहत बात बिनसि जैहै तेरो गात,  
 छिनु-छिनु करि गइआ कालु तैसे जातु आजु है ॥३०॥  
 राम भजु राम भजु जनमु सिरातु है ।  
 कहां कहा बारवार, समभक्त नहिं किउ गवार,  
 बिनसत नहिं लगै वार ओरे समु गातु है ॥  
 सगल भरम डारि देहि, गोविंद को नाम लेहि,  
 अंति बार संग तेरे इहै एकु जातु है ।  
 विखिआ विख जिउ बिसारि, प्रभ को जसु हिए धार,  
 नानक जन कहि पुकार अउसरु बिहातु है ॥३१॥

२६ को=कोई भी । जो मानिआओ अपनाई=जिसे अपनी मान बैठे था ।  
 रुचि=प्रीति । रैनाई=रात का ।

३० मानु=गर्व । बारू=बालू, रेत; ज़रा में दृढ़जानेवाली । भीत=दीवार ।  
 जातु=भीत रहा है ।

३१ सिरातु है=नीता जाता है । किउ=क्यों । गवार=गँवार, मूर्ख । ओरे सम=  
 ओले की तरह । गातु=शरीर । विखिआ-विखजिउ=विषयों को बिष की तरह ।

रागु आसा

बिरथा कहउ कउन सिउ मन की  
लोभि ग्रसिओ दसहू दिस धावत, आसा लागिओ धन की ॥  
सुख कै हेत बहुतु दुखु पावत सेव करत जन-जन की ॥  
दुआरहि दुआरि सुआनु जिउ डोलत नहि सुध राम भजन की ॥  
मानस-जनमु अकारथ खोवत लाज न लोक-हसन की ॥  
नानक हरि जसु किउ नहीं गावत कुमति बिनासै तन की ॥३२॥

रागु वसंत

साधो, इह तनु मिथिआ जानो ।  
इआ भीतरि जो राम वसतु है, साचो ताहि पछानो ॥  
इहु जग है संपति सुपने की, देखि कहा ऐंड़ानो ।  
संगि तिहारै कछू न चालै, ताहि कहा लपटानो ॥  
असतुति निंदा दोऊ परिहर हरि-कीरति उर आनो ।  
जन नानक सभ ही में पूरन एक पुरख भगवानो ॥३३॥

पापी हिये में काम वसाइ । मनु चंचलु इआ ते गहिओ न जाइ ॥  
जोगी जंगम अरु संनिआसि । सभ ही परि डारी इह फाँसि ॥  
जिहि-जिहि हरि को नामु सम्हारि । ते भवसागर उतरे पारि ॥  
जन नानक हरि की सरनाइ । दीजै नामु, रहै गुन-गाइ ॥३४॥

बिहातु है=वीत रहा है ।

३२ बिरथा'.....'मन की=व्यर्थ किससे इस मन की बात कहूँ ? सेव=सेवा-  
खुशामद । सुआनु जिउ=कुत्ते की तरह । लोकहसन कां=दुनिया के हँसों  
उड़ाने की । किउ=क्यों ।

३३ इआ=या, इस । पछानो=पहचानो । ऐंड़ानो=गर्व किया । एक पुरख=  
केवल अकाल पुरुष ।

३४ गहिओ न जाइ=काबू में नहीं आता है । सम्हारि=स्मरण किया ।

माई, मैं धनु पाइओ हरिनामु ।  
 मनु मेरो धावन ते छूटिओ, करि बैठो विसरासु ॥  
 माया ममता तन ते भागी उपजिओ निरमल गिआन ।  
 लोभ मोह एह परसि न साकैं, गही भगति भगवान ॥  
 जनम जनम का संसा चूका रतनु नाम जब पाइआ ।  
 वृसना सकल विनासी मन ते, निजसुख माहि समाइआ ॥  
 जाकउ होत दइआलु कृपानिधि सो गोविंद गुन गावै ।  
 कहु नानक इह विधि की संपै कोऊ गुरमुखि पावै ॥३५॥

राग मारु

हरि को नामु सदा सुखदाई ।  
 जाको सिमरि अजामिल उधरिओ भनका हू गति पाई ॥  
 पंचाली को राजसभा में रामनाम सुधि आई ।  
 ताको दूखु हरिओ करुनामय अपनी पैज बढ़ाई ॥  
 जिह नर जसु गाइओ किरपानिधि ताको भइओ सहाई ।  
 कहु नानक मैं इही भरोसै गही आन सरनाई ॥३६॥

राग तिलंग

हरिजसु रे मना गाइलै जो संगी है तेरो ।  
 अउसरु बीतिओ जात है कहिओ मानिलै मेरो ॥  
 संपति रथ धन राज सिउ अति नेहु लगाइओ ॥

- ३५ माई=हे सखी । धावन ते=वृष्णा के कारण इतर-उधर चक्कर काटने से ।  
 परसि न साकैं=झू भी नहीं सकते । संसा चूका=संशय अर्थात् अज्ञान दूर हो  
 गया । निजसुख=आत्मानन्द । संपै=संपदा । कोऊ गुरमुखि=विरले पवित्रात्मा ।  
 ३६ उधरिओ=उद्धार पा गया, मुक्त हो गया । गति=मोक्ष । पंचाली=द्रौपदी ।  
 पैज=प्रण, टेक । आन=आकर ।

काल-फास जब गलि परी सभ भइओ पराओ ॥  
 जानि बूझिकै बावरे तै काजु विगारिओ ॥  
 पाप करत सकुचिओ नहीं नहीं गरबु निवारिओ ॥  
 जिह विधि गुर उपदेसिओ सो सुन रे भाई ।  
 नानक कहत पुकारिकै गहु प्रभु सरनाई ॥३७॥

सलोक

गुन गोविंद गाइओ नहीं, जनमु अकारथ कीन ।  
 कहु नानक हरि भजु मना, जिहि विधि जल कौ मीन ॥१॥  
 बिखिअन सिउ काहे रचिओ, निमिख न होहि उदास ।  
 कहु नानक भजु हरि मना, परै न जम की फास ॥२॥  
 तरनापो योंही गइओ, लिइओ जरा तनु जीति ।  
 कहु नानक भजु हरि मना, अउधि जाति है बीति ॥३॥  
 विरध भइओ सूभै नहीं, काल पहुचिओ आन ।  
 कहु नानक नर बावरे, किउ न भजै भगवान ॥४॥  
 पतित-उधारन भै-हरन, हरि अनाथ के नाथ ।  
 कहु नानक तिह जानिहो सदा बसतु तुम साथ ॥५॥  
 तनु धनु जिह तोकउ दिओ, तासिउ नेहु न कीन ।  
 कहु नानक नर बावरे, अब किउ डोलत दीन ॥६॥  
 सभ सुखदाता रामु है, दूसर नाहिन कोइ ।  
 कहु नानक सुनि रे मना, तिह सिमरत गति होइ ॥७॥

- 
- ३७ नहि गरबु निवारिओ=अभिमान दूर नहीं किया ।  
 ३ तरनापो=तरुण।ई, जवानी । जरः=उढ़ापा । अउधि=अवधि, आयु ।  
 ४ विरध=वृद्ध ।  
 ७ गति=सद्गति, मुक्ति ।

जिह् सिमरत गति पाइए, तिहि भजु रे तैं मीत ।  
 कहु नानक सुन रे मना, अउधि घटति है नीत ॥८॥  
 घटि घटि मै हरिजू बसै, संतन कहिओ पुकारि ।  
 कहु नानक तिह् भजु मना, भउनिधि उतरहि पारि ॥९॥  
 सुख दुख जिह् परसै नही, लोभ मोह अभिमानु ।  
 कहु नानक सुन रे मना, सो मूरत भगवान् ॥१०॥  
 उसतति निदा नाहिं जिहि, कंचन लोह समान ।  
 कहु नानक सुन रे मना, मुकत ताहि तैं जानि ॥११॥  
 हरख सोग जाके नहीं, बैरी मीत समान ।  
 कहु नानक सुन रे मना, मुकत ताहि तैं जानि ॥१२॥  
 भै काहूकउ देत नहिं, नहिं भै मानत आनि ।  
 कहु नानक सुन रे मना, गिआनी ताहि बखानि ॥१३॥  
 जिहि माइआ ममता तजी, सभते भइओ उदास ।  
 कहु नानक सुन रे मना, तिह् घटि ब्रह्म-निवास ॥१४॥  
 भै नासन दुरमति-हरन, कलि में हरि को नाम ।  
 निसदिनि जो नानक भजै, सफल होहि तिह् काम ॥१५॥  
 जिह्वा गुन गोविंद भजहु, करन सुनहु हरिनाम ।  
 कहु नानक सुन रे मना, परहि न जम कै धाम ॥१६॥

- 
- ८ नीत=नित्य ।  
 ९ भउनिधि=तंसार-समुद्र ।  
 १० परसै नहीं=झूता भी नहीं ।  
 ११ उसतति=स्तुति, प्रशंसा । मुकत=जीवन्मुक्त ।  
 १३ आनि=दूसरों से ।  
 १४ उदास=अनासक्त ।  
 १६ करन=कान से । परदिन जम कै धाम=मृत्युभय से छुटकारा पा जाता है ।

जो प्राणी ममता तजै, लोभ मोह अहँकार ।  
 कहु नानक आपन तरै, औरन लेत उधार ॥१७॥  
 जैसे जल ते बुदबुदा, उपजै बिनसै नीत ।  
 जगरचना तैसे रची, कहु नानक सुन मीत ॥१८॥  
 जो सुख को चाहै सदा, सरनि राम की लेह ।  
 कहु नानक सुन रे मना, दुरलभ मानुख-देह ॥१९॥  
 जो प्राणी निसि दिनि भजै, रूप राम तिह जानु ।  
 हरिजन हरि अंतरु नहीं, नानक साची मानु ॥२०॥  
 मनु माइआ में फँधि रहिओ, बिसरिओ गोविंद नाम ।  
 कहु नानक बिनु हरिभजन, जीवन कउने काम ॥२१॥  
 सुख में बहु संगी भए, दुख में संगि न कोइ ।  
 कहु नानक हरि भजु मना, अति सहाई होइ ॥२२॥  
 जतन बहुत मै करि रहिओ, मिटिओ न मन को मान ।  
 दुरमति सिउ नानक फँधिओ, राखि लेह भगवान ॥२३॥  
 मन माइआ में रमि रहिओ, निकमत नाहिन मीत ।  
 नानक मूरति चित्र जिउ, छाड़त नाहिन भीत ॥२४॥  
 जतन बहूत सुख के किए, दुख को किओ न कोइ ।  
 कहु नानक सुन रे मना, हरि भावै सो होइ ॥२५॥

१८ बुद-बुदा=बुलबुला, नीत=नित्य, सदा ।

२० रूप राम तिह जानु=उसे राम का ही रूप समझो ।

२१ फँधि रहिओ=फँदे में पड़ गया ।

२३ फँधिओ=फँस गया ।

२४ भीत=दीवार ।

भूठै मानु कहा करै, जगु सुपने ज़िउ जान ।  
 इनमें कछु तेरो नही, नानक कहिओ बखान ॥२६॥  
 जिह घटि सिमरनु राम को, सो नरु मुकता जानु ।  
 तिह नर हरि अंतरु नही, नानक साची मानु ॥२७॥  
 सिरु कंष्यो पगु डगमगै, नैन जोति ते हीन ।  
 कहु नानक इह विधि भई, तऊ न हरिस लीन ॥२८॥  
 राम गइओ रावनु गइओ, जाको वह परिवार ।  
 कह नानक थिरु कछु नही, सुपने जिउ संसार ॥२९॥  
 चिंता ताकी कीजिए, जो अनहोनी होइ ।  
 इह मारगु संसार को, नानक थिरु नहिं कोइ ॥३०॥  
 जो उपजिओ सो विनसिहै, परो आजु के काल ।  
 नानक हरिगुन गाइले, छाड़ि सगल जंजाल ॥३१॥  
 संग सखा सभ तजि गए, कोऊन निवहिओ साथ ।  
 कहु नानक इह विपत में, टेक एक रघुनाथ ॥३२॥

२७ मुकता=मुक्त ।

२८ इह विधि भई=ऐसी दुर्दशा हो रही है । हरिस=प्रभु के नाम-स्मरण का आनन्द ।

३१ परो=परसों । सगल=सकल, सारा ।

## शेख फ़रीद

### चोला-परिचय

जन्म-काल—अनिश्चित

पिता—ख्वाजा शेख मुहम्मद

निवास-स्थाल—अजोधन (पाकपट्टन)

भेष—गृहस्थ

मृत्यु-काल—६६० हिजरी, २१ रजब (सन् १५५२)

असल नाम इनका शेख बिरहम या इब्राहीम था। पाकपट्टन के आदि फ़रीद हज़रत बाबा फ़रीदुद्दीन मसऊद शकरगंज के यह वंशज थे, और फ़रीद इनकी उपाधि थी। इन्हें फ़रीद सानी अर्थात् फ़रीद द्वितीय भी कहते हैं। शेख बिरहम कलां, बलराजा, शेख बिरहम साहब और शाह बिरहम नामों से भी यह प्रसिद्ध हैं।

आदि फ़रीद याने हज़रत बाबा फ़रीदुद्दीन ईसा की तेरहवीं शती में विद्यमान थे। यह बहुत बड़े पहुँचे हुए सूफी फ़कीर थे। दिल्ली के सुप्रसिद्ध हज़रत निज़ामुद्दीन औलिया इनको अपना गुरु मानते थे। निज़ामुद्दीन ने इनकी प्रशंसा में एक बार कहा था—

“मेरे पीर पवित्रात्मा मौलाना फ़रीद हैं ;

उनके समान परमेश्वरने इस लोक में दूसरा नहीं सिरजा ।”

हमारे यह द्वितीय फ़रीद या शेख बिरहम उनकी ११वीं पीढ़ी में आते हैं। आदिगुरु बाबा नानक के साथ इन्हीं का सत्संग सुआ था, और गुरुग्रन्थ साहिब में इन्हीं फ़रीद के २ पदों और १३० सलोकों का संग्रह मिलता है।

आदि फ़रीद की तरह यह भी ऊँची गति के महात्मा थे। इनके अनेक चमत्कारों की भी कथाएँ प्रसिद्ध हैं। एक कथा है कि एक रात को एक चोर

इनके घर में चोगी करने आया, और वह अंधा हो गया। सवेरा होते ही उसने शेख साहब से माफी माँगी, और प्रतिज्ञा की कि आगे वह कभी ऐसा बुरा काम नहीं करेगा। शेख बिरहम ने उसके लिए ईश्वर से प्रार्थना की, और उस चोर को फिर से दृष्टि मिल गई।

बाबा नानक दो बार अजोधन में जाकर इनसे मिले थे। इन दोनों महात्माओं का सत्संग प्रसिद्ध है। उस सत्संग में शेख फरीद ने कई आध्यात्मिक प्रश्न किये थे और बाबा नानक ने उन्हें उनके उत्तर दिये थे।

कहा जाता है कि शेख बिरहम के दो पुत्र भी थे—शेख ताजुद्दीन महमूद और शेख मुनवरशाह शाहीद। शेख ताजुद्दीन भा एक ऊँचे फकीर थे। शेख बिरहम के कई शार्गिद थे, जिनमें शेख सलाम चिश्ती पतेहपुरी बहुत प्रसिद्ध थे।

शेख बिरहम की मृत्यु २१ रजब, ६६० हिजरी सन् में हुई। ४२ बरस तक इन्होंने प्रेम व परमार्थ की अनमोल दौलत को दोनों हाथों से लुटाया, और खूब लुटाया।

## बानी-परिचय

शेख फरीद की बानी बहुत रसभरी, खूब गहरी, और मरम पर सीधे चोट करनेवाली है। उनके कई सलोकों के अंदर गहरा रहस्य भरा हुआ है, और उन्हींमें उसके खोलने की कुंजी भी है। स्वरूप का साक्षात्कार करने के बाद ही इस आध्यात्मिक गहराई और ऊँचाई तक पहुँचा जा सकता है। वैराग्य की भी लहरें शेख फरीदने ऊँची-से-ऊँची उठाई हैं। इनका एक-एक शब्द अनूठा है। इनकी प्रेम-प्रीति की मीठी बानी में सूफी-रंग बहुत निम्बरा हुआ पाया जाता है।

भाषा पंजाबी-हिन्दी है, और बहुत मीठी और रसीली। कहने का ढंग ऐसा, मानों कूजे में समुन्दर भर दिया है। इनकी बानी जब पढ़ते हैं और सुनते हैं, तो तबीअत मस्ती में भूमने लगता है।

## आधार

- १ गुरुग्रन्थ साहिब—सर्व हिन्दू सिक्ख मिशन, अमृतसर
- २ दि सिक्ख रिलीजन—मकालीफ

## शेख फरीद

गगु आसा

बोलै शेख फरीदु पिआरे अलह लगे ।  
इहु तनु होसी खाक निमाणी गोर घरे ॥  
आजु मिलावा शेख फरीद टाकिम ।  
कूजड़ीआ मनहु मचिदड़ीआ ॥  
जे जाणा मरि जाईए घुमि न आईए ।  
भूठी दुनिया लागि न आपु वचाईए ॥  
बोलीए सचु धरमु न भूठु बोलीए ।  
जो गुरु दसै वाट मुरीदा जोलीए ॥  
छैल लंघदे पारि गोरी मनु धीरिआ ।  
कंचन वने पासे कलवति चीरिआ ॥

- १ शेख फरीद कहता है—मेरे प्यारे मित्रो ! अल्लाह से जोड़लो अपनी प्रीति । यह शरीर तो खाक हो जायेगा, और इसका घर निगोड़ी ब्रह्म में जा बनेगा । आज उस प्रीतम से मिलन हो सकता है, शेख फरीद, यदि तू उन भावनाओं को काबू में करले, जो तेरे मन को बेचैन कर रही हैं ।

यदि मुझे पता होता कि मुझे मरना ही होगा, और फिर यहाँ लौटना नहीं होगा,—

तो इस भूठी दुनिया से प्रीति जोड़कर मैं अपने आपको बर्बाद न कर बैठता ।

तू धरम से सच बोल; भूठ न बोल ।

जो रास्ता गुरु दिखादे, उसीपर चलना चाहिए शागिर्द को ।

सेख हैयाती जगि न कोई थिरु रहिआ ।  
 जिमु आसणि हम बैठे केते बैसि गइआ ।  
 कतिक कूजां चेंति डउ सावणि बिजुलीआं ।  
 सीआले सोहंदीआं पिर गलि वाहड़ीआं ॥  
 चले चलणहार विचारा लेइ मनो ।  
 गढ़ेदिआं छिअ माह तुड़दिआ हिक्कु खिनो ॥  
 जिमी पुछै असमान फरीदा खेवट किनि गए ।  
 जालण गोरा नालि उलामे जीअ सहे ॥१॥

प्रेमी के रास्ता पार कर लेने पर प्रियतमा को हिम्मत बँधजाती है ।  
 ('छैल' या प्रेमी से मतलब यहाँ साधक से है, अंर 'गोरी' प्रियतमा से  
 आशय है लक्ष्य-सिद्धि करनेवाले योगी से । )  
 तू करौत से चीर दिया जायेगा, यदि कंचन की ओर लुभायेगा ।  
 अथ शेख, इस दुनिया में कोई भी हमेशा रहनेवाला नहीं;  
 जिस पीढ़े पर हम बैठे हुए हैं, उसपर कितने बैठ चुके हैं !  
 जैसे कुलंग कातिक में आते हैं, चेत में दावानल देखने में आता है,  
 और सावन में विजलियाँ कौंधत। दिखाई देती हैं,—  
 और जाड़ों में जैसे कामिनी अपने प्रीतम के गले में बाहें डाल लेती है,  
 ऐसे ही सब (ज्ञानभर को) आते और फिर चल देते हैं; इस (सत्य)  
 पर तू अपने मन में विचार कर ।

मनुष्य के गढ़े जाने में तो लगते हैं छह मास, और टूट जाता है वह  
 एक क्षण में ।

( अर्थात्, गर्भ में मनुष्य की आकृति छह महीने में बनती है । )  
 ज़मीन ने आसमान से पृच्छा—फरीद कहता है—कितने खेनेवाले, पार  
 लगानेवाले (धार्मिक मार्ग-दर्शक) चले गये !

कुछ तो जल-बलकर ग्वाक हो गये, और कुछ कब्रों में पड़े हुए हैं, और  
 उनकी रूहें भिड़कियाँ भेल रही हैं ।

गगु सूही

तपि तपि लुहि लुहि हाथ मरोरउं । बावलि होइ सो सहु लोरउं ॥  
 तैं सहि मन महि कीआ रोसु । मुझु अवगुन सह नाही दोसु ॥  
 तैं साहिव की मै सार न जानी । जोवनु खोइ पाछे पछतानी ॥  
 काली कोइल तू कित गुन काली । अपने प्रीतम के हउ विरहै जाली ॥  
 पिरहि विहून कतहि सुखु पाए । जा होइ कृपालु ता प्रभू मिलाए ॥  
 विधण खूही मुंघ अकेली । ना कांइ साथी ना कोइ बेली ॥  
 वाट हमारी खरो उडीणा । खंनिअहु तिखी बहुतु पिईणी ॥  
 उसु ऊपरि है मारगु मेरा । सेख फरीदा पंथु सम्हारि सवेरा ॥२॥

२ विरह-ज्वर से मंग अंग-अंग जल रहा है, और मैं अपने हाथों को मरोड़ती हूँ;

प्रीतम से मिलन की लालसा ने मुझे बावली बना दिया है ।

प्यारे, तू अपने मन में मुझमें रूठ गया था ;

सो इसमें मेरा ही दोष था प्यारे, तेरा नहीं ।

मेरे स्वामी, मैंने तेरे गुणों को पहचाना नहीं ;

मैंने अपना जोवन गवाँ दिया और बहुत पीछे पछताई ।

री काली कोयल, तू किस कारण काली हुई ?

‘अपने प्रीतम के विरह में जल-मुनकर;’

अपने प्यारे से विलग होकर क्या किमांको कभी सुख मिला ?

उस प्रभु से मिलना उसीकी कृपा से बन सकता है ।

कुआं यह बहुत दुखदाई है, और वह बेचारी अकेली उसमें जा पड़ी है ;

(कुआं अर्थात् संसार; अकेली स्त्री अर्थात् जीवात्मा । )

न उसकी वहाँ कोई सहेली है, न कोई बेली,

मेरी बड़ी ही विकट वाट है ;

दोधारी तलवार मे भी तेज़ और बहुत पैनी ;

उसपर मुझे चलना है ;

शेख फरीद, तैयार होजा उस मार्ग पर चलने को—अभी समय है ।

## सलोक

जितु दिहाड़ै धनवरी साहे लए लिखाइ ।  
 मलकु जिकंनी सुणीदा मुहु देखाले आइ ॥  
 जिंदु निमाणी कढीए हडा कूं कड़काइ ।  
 साहे लिखे न चलनी जिंदू कूं समभाइ ॥  
 जिंदु वहूटी मरगु वरु लैजासी परणाइ ।  
 आपण हथी जोलिकै कै गलि लगै धाइ ॥  
 वालहु निकी पुरसलात कंनी न सुणीआइ ।  
 फरीदा किड़ी पवंदई खड़ा न आपु मुहाइ ॥१॥  
 किभु न बुझै किभु न सुझै दुनीआ गुझी भाहि ।  
 साईं मेरै चंगा कीता नाही त हंभी दभां आहि ॥२॥

१ वह दिन पहले ही लिख दिया गया था, जिस दिन कि धनवती का ब्याह होना था ।

जिस दूल्ह के चारे में सुन रखा था वह अपना मुखड़ा दिखाने आ पहुँचा है । हाड़ों को कड़काकर वह उस बेचारी धनवती को खींचकर अपने साथ ले जायेगा ।

अपनी जीवात्मा को तू समझादे, कि जो घड़ी नियत हो चुकी उसे बदला नहीं जा सकता ।

जीवात्मा दुलहिन है, और मृत्यु है दूल्ह ; वह उसे ब्याहकर अपने साथ ले जायेगा ।

विदा होते समय, वह बेचारी किसके गले में अपनी बाहें डालेगी ?

क्या तुमने सुना नहीं कि वह दुलहिन बाल से भी कहीं अधिक महीन है ?

फरीद, जब तेरा बुलावा आये, उठकर खड़ा हो जाना, और अपने आपको धोखा न देना ।

२ मैं न कुछ जानता हूँ, न कुछ देखता हूँ—दुनिया यह गोया धधकती हुई आग है ;

मेरे साईं ने अच्छा किया कि मुझे चेता दिया, नहीं तो मैं भी इसमें जल-बल गया होता ।

फरीदा जे तू अकलि लतीफ काले लिखु न लेखु ।  
 आपनड़े गिरीवान महि सिरु नीवां करि देखु ॥३॥

फरीदा जो तैं मारनि मुकीआं तिन्हा न मारे घुंमि ।  
 आपनड़े घरि जाईये पैर तिन्हादे चुंमि ॥४॥

फरीदा जां तउ खटण वेल तां तूरता दुनी सिउ ।  
 मरग सवाई नीहि जां भरिआ तां लदिआ ॥५॥

देखु फरीदा जु थीआ दाड़ी होई भूर ।  
 अगहु नेड़ा आइआ पिछा रहिआ दूर ॥६॥

देखु फरीदा जु थीआ सकर होई विसु ।  
 साई वाभहु आपणे वेदगु कहीये किसु ॥७॥

३ फरीद, अगर तू तेज़ अकल रखता है, तो (दूसरों के खिलाफ) काले अंक मत लिख ।

अपना सिर झुकाकर तू तो अपने ही गरीबों की तरफ देख ।

(मतलब यह कि दूसरी के दोष मत देख ; तू तो अपने दिल को देख कि उसमें कितने क्या दोष भरे पड़े हैं ।)

४ फरीद, अगर लोग तुझे मुक़ों से मारे, तो बदले में तू उन्हें मत मार ;  
 तू तो उनके कदमों को चूमकर अपने घर चलाजा ।

५ फरीद, जब तेरे कमाने के दिन थे, तब तो तू दुनिया के रंग में रँगा हुआ था ।

मौत की नींव मजबूत है ; खेप के भरते ही वह लादनहार लेकर चल देगा ।

(मतलब यह कि आखिरी साम पूरी हुई कि मौत उसी पल जीव को खींचकर ले जायेगी ।)

६ फरीद, देख तो ज़रा, यह क्या हुआ—तेरी दाढ़ी सफेद हो गई ;  
 आगा तेरा नज़दीक है, और पीछा दूर छूट गया ।

७ फरीद, देख तो ज़रा यह क्या हुआ—शकर भी विप हो गई ।  
 अपने स्वामी को छोड़ अब मैं और किसे अपना दुखड़ा सुनाऊँ ?

फरीदा कालीं जिन्ही न राविआ धउली रावै कोइ ।  
करि साईं सिउ पिरहड़ी रंगु नवेला होइ ॥८॥

फरीदा जिन्ह लोइण जगु मोहिआ से लोइण मै डिठु ।  
काजल रेख न सहदिआ से पंखी सृइ बहिठु ॥९॥

फरीदा खाकु न निंदीए खाकू जेडु न कोइ ।  
जीवदिया पैरा तलै मुइआ ऊपरि होइ ॥१०॥

फरीदा जा लबु त नेहु किआ लबु त कूड़ा नेहु ।  
किचरु भक्ति लघाईए छपरि तुटै मेहु ॥११॥

फरीदा जंगलु जंगलु किआ भवहि वणि कंडा मोड़ेहि ।  
वसी रबु हिआलीए जंगलु किआ दूढेहि ॥१२॥

८ क्या किसी नारीने, जब उसके केश काले थे स्वामी के साथ रमण न कर, तब रमण किया, जब कि उसके केश पककर श्वेत हो गये ?

खैर, साईं से तू अब भी प्रीति कर, जिससे कि तेरे केशों का रंग फिर से नया हो जाये ।

( 'रंगन वेला' भी एक पाठ है--जिसका अर्थ यह हुआ कि यही स्वामी के साथ रंग खेजने का याने प्रेम करने का समय है । )

९ फरीद, मैंने उन नयनों को देखा है, जिन्होंने दुनिया को मोह लिया था-- जो काजल की रेख भी सहन नहीं करते थे ; अब चिड़ियाँ उनमें अपने अंडे रख रही हैं ।

१० फरीद, मत खाक की निंदा कर, खाक के बराबर कोई चीज़ नहीं ; जीते-जी वह हमारे पैरों के तले रहती है, और हमारे मरने पर हमारे ऊपर ।

११ फरीद, जहाँ लोभ है, वहाँ प्रेम कहीं से होगा ? लोभ होगा तो प्रेम वहाँ भूटा होगा ।

टूटे छप्पर के नीचे मेह में तू आखिर कितने दिन गुजारेगा ?

१२ फरीद, शाखों और काँटों को तोड़ता हुआ एक जंगल से दूसरे जंगल में तू क्यों भटकता फिरता है ?

फरीदा इनी निको जंघीए थल डूगर भविओम्हि ।  
 अजु फरीदै कूजड़ा मै कोहां थीओमि ॥१३॥  
 फरीदा राती बडीआं धुखि धुखि उठनि पास ।  
 धिगु तिन्हादा जीविआ जिन्हा बिडाणी आस ॥१४॥  
 फरीदा गलीए चिकडु दूरि घरुनालि पिआरे नेहु ।  
 चला त भीजै कंबली रहां त तुटै नेहु ॥१५॥  
 भिजउ सिजउ कंबली अलह् वासहु मेहु ।  
 जाइ मिला तिन्हा सजणा तुटउ नाही नेहु ॥१६॥  
 फरीदा मै भोलावा पगडा मत मैली होइ जाइ ।  
 गहिला रूहु न जाणई सिरु भी मिटी खाइ ॥१७॥

१३ स्व तो तेरे हिये में बस रहा है ; फिर जंगल में उसे तू क्यों ढूँढ रहा है ।  
 फरीद, इन पतली जाँघों व पिंडलियों से कितने ही मैदानों और पहाड़ों को मँने तय किया ।

पर, आज फरीद के लिए अपना कूजा उठाना भी मानों सैंकड़ों कोसों की मंज़िल तय करना हो गया ।

१४ फरीद, रातें लंबी हो गई ; पसलियों में हूक उठ रहा है — दर्द से करवटें बदलनी पड़ रही हैं ।

श्रिक्कार है उनके जीने को, जो विगनी आस में जी रहे हैं ।

१५ फरीद, गलियों में कीचड़-ही-कीचड़ है ; और प्यारे का घर, जिससे कि मैंने प्रीति जोड़ी है, दूर है ;

अगर मैं उसके पास जाऊँ तो मेरी कंबली भीग जायेगी ; और मैं अपने घर रहूँ तो मेरा प्रीति टूट जायेगी ।

१६ अल्लाह, भलेही तू मेइ बरसाये, और मेरी कंबली को भिगो-भिगोकर तर करदे, फिरभी अपने प्यारे साजन से मेरा मिलना होकर रहेगा, ताकि हमारी प्रीति न टूटे ।

१७ फरीद, मैं डरता हूँ कि कहीं मेरी पगड़ी मिट्टी से मैली न हो जाये;

मेरा बावला जी यह नहीं जानता कि पगड़ी तो क्या मेरे इस सिर को भी यह मिट्टी सड़ा-गलाकर खा जायेगी ।

फरीद सकर खंडु निवात गुडु माखिउ मांभा दुधु ।  
 सभे वसतू मिठीआं रब न पुजनि तुधु ॥१८॥  
 फरीद रोटी मेरी काठ को लावणु मेरी मुख ।  
 जिन्हा खाधी चोपड़ी घणे सहनिगे दुख ॥१९॥  
 आजु न सूती कंत सिउ अंगु मुड़े मुड़ि जाइ ।  
 जाइ पुछहु डोहागणी तुम किउ रैणि बिहाइ ॥२०॥  
 जोबन जांदे ना डरां जे सह प्रीति न जाइ ।  
 फरीदा कितो जोबन प्रीति बिनु सूकि गए कुमलाइ ॥२१॥  
 फरीदा ए विमु गंदला धरोआं खंडु लिवाड़ि ।  
 इकि राहेदे रहि गए इकि राधी गए उजाड़ि ॥२२॥  
 फरीदा दरि दरवाजै जाइकै किउ डिठो घड़ीआलु ।  
 एहु निदोसां मारीए ह्म दोसा दां किआ हालु ॥२३॥

- १८ फरीद ! शकर, खांड, कंद, गुड़ और शहद और भैंस का दूध,—  
 ये सभी चीजें मीठी हैं, पर अरब मेरे रब, उतनी मीठी नहीं, जितना कि  
 तू मीठा है ।
- १९ मेरी काठ की जैसी तो रोटी है, और लावण ( तरकारी या चटनी ) हैं  
 मेरी भूख ।  
 जो घो-चुपड़ी खाते हैं, उन्हें बहुत दुख उठाना पड़ेगा ।
- २० गई रात को मैं अपने स्वामी के साथ नहीं मोई ; मेरा-अंग अंग मरोड़ा  
 ले रहा है ।  
 किसी दोहागिन (परिल्यक्ता) से जाकर पूछ कि 'तू रात कैसे काटती है ?'
- २१ यौवन जाने से मैं नहीं डरती, यदि उसके साथ प्रीतम की प्रीति न जाये;  
 फरीद, कितनी बार बिना प्रीति के यौवन सूख गया, कुम्हला गया !
- २२ फरीद, ये (संसारी) सुख खाड से चुपड़े विप के अंकुरे हैं ;  
 कुछ तो उनको रोपते हुए ही चल बसे; और कुछ उजड़ गये उन्हें  
 चुनते हुए ।
- २३ फरीद, न्यायालय के दरवाजे पर जब तू गया, तब तूने क्या उस घड़ि-

घड़ीए घड़ीए मारीए पहरी लहै सजाइ ।  
 सो हेड़ा घड़ीआल जिउ डुखी रैणि बिहाइ ॥२४॥

बुढा होआ सेख फरीदु कंबणि लगी देह ।  
 जे सउ वहिंआ जीवणा भी तनु होसी खेह ॥२५॥

फरीदा बारि पराइए बैसणा साई मुभै न देहि ।  
 जो तू एवै रखसी जीउ सरीरहु लेहि ॥२६॥

फरीदा इकना आटा अगला इकना नाही लोगु ।  
 अगै गए सिंवासपन्हि चोटां खासी कोगु ॥२७॥

पासि दमामे छतु सिरि भेरी सडो रड ।  
 जाइ सुते जीराण महि थीए अतीमा गड ॥२८॥

याल को नहीं देखा था ?

जब उस बेगुनाह को वहाँ इस तरह पीटा जाता है, तब हम गुनहगारों का क्या हाल होगा ?

- २४ घड़ी-घड़ी उसपर मार पड़ती, और हर पहर उसे पूरी सज़ा मिलती है ;  
 ऐसेही घड़ियाल की तरह यह देह दरदभरी रैन काटती है ।
- २५ शेख फरीद अब बुढ़ा हो गया, और देह उसकी लड़खड़ाने लगी है ,  
 वह यदि सौ बरस भी जीये, तोभी उसकी देह को तो आखिर खाक में ही  
 मिलना है ।
- २६ साई, मुझे किसी दूसरे के दरवाज़े पर न बिठाना, न मँगवाना ;  
 अगर तू ऐसाही कराना चाहे, तो उससे पहले ही मेरे प्राणों को देह से  
 निकाल लेना ।
- २७ फरीद, किसीके पास तो बहुत सारा आटा है, और किसीके पास नमक  
 भी नहीं ;  
 यह तो उन सबके यहाँ से जाने के बाद ही मालूम हो सकेगा कि सज़ा  
 किसे मिलेगी ।
- २८ जिनके साथ नगाड़े और तुरही बजते थे, जिनके सिर पर राज-छत्र  
 रहते थे, और जिनकी विरुदावली चारण गाते थे—

फरीदा कोठे मंडप मारिआ उम्सारेदे भी गए ।  
 कूड़ा सउदा करि गए गोरी आइ पए ॥२६॥

फरीदा खिथड़ि मेखा अंगलीआ जिंदुन काई मेख ।  
 बारी आपो आपणी चले ममाइक सेख ॥३०॥

फरीदा कंनि मुसला सूफु गलि दिलि काती गुडु बाति ।  
 बाहरि दिसै चानणा दिलि अधिआरी राति ॥३१॥

फरीदा रतीरतु न निकलै जे तनु चीरै कोइ ।  
 जो तन रते रब सिउ तिन तन रतु न होइ ॥३२॥

वे कब्रस्तान में सोने के लिए चले गये, और वहाँ गर्राव यतीमों की तरह दफना दिये गये,

२६ फरीद, जिन्होंने मकान, हथेलियाँ और ऊँचे-ऊँचे महल बनवाये थे, वे भी चले गये;

वे झूटा सौदा करके गये, और कब्र में डाल दिये गये ।

३० फरीद अंगरखे में, टिकाऊ बनाने के लिए, बहुत सायेटाँके लगा दिये हैं, पर जिंदगी में ऐसा कोई टाका नहीं लगा हुआ है;

(मतलब यह कि ऐसा कोई चाज़ नहीं, जो शरीर के पित्रड़े में से प्राण-पत्तियाँ का उड़जाने से रोक सके ।)

शेख और उनके शार्गद, जब जिसका चागी आई, सब चले गये ।

३१ फरीद, वे कंधे पर मुमल्ला रखते हैं, सूफी की कफनी पहनते हैं, और मीठी-मीठी बात करते हैं, पर दिलों में वे छूरी रखते हैं;

बाहर तो वे चादनी फैलाते रहते हैं, मगर दिलों में उनके काली अँधेरी रात भुंक रही है ।

३२ फरीद कहता है—अगर कोई मेरे इस शीर को चीरे तो इसमें से रक्तीभर भी रक्त नहीं निकलेगा ;

जो शरीर रक्त के रंग में रंग गया है, उसमें फिर रक्त नहीं रहता ।

इसपर गुरु अमरदास ने यह टीका की है:—

गुरु अमरदास के सलोक

इहु तनु सभो रतु है रतु बिनु तनु न होइ ।  
जो सह रते आपणो, तितु तनि लोभु रतु न होइ ॥३३॥  
भै पइए तनु खीणु होइ लोभ रतु बिचहु जाइ ।  
जिउ वैसंतरि धानु सुधु होइ,  
तिउ हरि का भउ दुरमति मैलु गवाइ ॥  
नानक ते जन सोहणो जि रते हरि रंगु लाइ ॥३४॥

शेख फरीद के सलोक

फरीदा सोई सरवरु दूढि लहु जिथहु लभी वथु ।  
छपहि दूढै किआ हांवै चिकड़ि डूबै हथु ॥३५॥  
फरीदा सिरु पलिआ दाड़ी पली मुछ्छां भी पलीआं ।  
रे मन गहिले बावले माणहि किआ रलीआं ॥३६॥

३३ “शरीर यह मारा ही रक्त है ; बिना रक्त के शरीर रह नहीं सकता ; पर जो शरीर प्रभु के रंग में रंग गया है, उसमें लोभरूपी रक्त नहीं रहता ।

जब प्रभु का भय अंतर में समा जाता है, तब शरीर क्षीण पड़ जाता है, और उसमें से लोभरूपी रक्त गायब हो जाता है ।

जैसे आग में डालने से धातु शुद्ध हो जाती है, वैसे ही हरि का भय दुर्वासनाओं का मैल काट देता है

नानक, वही मनुष्य सुन्दर है, जिसने अपना चोला प्रभु के रंग में रँग लिया है ।”

३४ फरीद, तू तो उस सरोवर को ढूँढ़ले, जहा कि सच्ची वस्तु तेरे हाथ आजाये ;

पोखरे में ढटोलने से क्या मिलेगा ; कीचड़ में ही सनेगा ।

३६ फरीद, तेरे सिर के बाल पक गये, दाढ़ी और मूछें भी सफेद हो गईं ;

अब मेरे लापवाह और बावले मन, क्यों तू दुनिया की रगरेलियों में पड़ा हुआ है ?

फरीदा कोठे मंडप माड़ीआ एतु न लाए चित्तु ।  
मिटी पई अतोलवी कोइ न होसी मिच्छु ॥३७॥

फरीदा मंडप मालु न लाइ, मरग सताणी चित्ति धरि ।  
साई जाइ सम्हालि, जिथै ही तउ वंजणा ॥३८॥

फरीदा काले मैडे कपड़े काला मैडा वेसु ।  
गुनही भरिआ मै फिरा लोक्कु कहै दरवेसु ॥३९॥

जां कुआरी तां चाउ वीवाही तां मामले ।  
फरीदा एहो पछोताउ पति कुमारी ना थीए ॥४०॥

चलि चलि गईआं पंखिआ जिनो वसाये तल ।  
फरीदा सरु भरिआ भी चलसी थके कवल इकल ॥४१॥

३७ फरीद, इन मकानों, हवेलियों और ऊँचे-ऊँचे महलों में मत लगा अपने मन को;

जब तेरे ऊपर बिनतोल मिट्टी पड़ेगी, तब वहाँ तेरा कोई भी मीत नहीं होगा ।

३८ फरीद, हवेलियों और दौलत में अपना दिल न लगा; तो क्रम का ध्यान कर—

याद कर उस जगह को, जहाँ तुझे जाना ही होगा ।

३९ फरीद, काले मेरे कपड़े हैं, और काला ही मेरा भेष है;  
मैं तो फिर रहा हूँ गुनाहों से भरा हुआ, और लोग कहते हैं मुझे दरवेश !

४० जबतक वह कुवारी है, तभीतक उसमें उछाह है; ब्याह होते ही आफ-तों में पड़ जाती है ।

फरीद, उसे पछताव है कि वह फिर से कुवारी नहीं हो सकती ।

(विवाह-बन्धन से तात्पर्य है मायाकृत बन्धन से; 'कुमारी' से आशय-शुद्ध आत्मा से है ।)

४१ वे सब पत्नी, जिनसे कि तालाब आनाद था, उड़ गये;  
फरीद, यह भरा तालाब भी रहने का नहीं, अकेले कमल ही रहेंगे ।

फरीदा ईंट सिराणो मुइ सबणु कीड़ा लड़िओ मासि ।  
केतड़िआ जुग वापरे इकतु पइआ पासि ॥४२॥

उठु फरीदा उजू साजि सुवह निवाज गुजारि ।  
जो सिरु साईं ना निवै सो सिरु कपि उतारि ॥४३॥

जो सिरु माईं ना निवै सो सिरु कीजै कांड ।  
कुंने हेठि जलाईएे वालण संदै थाइ ॥४४॥

फरीदा कियै तैडे मा पिआ जिन्ही तू जणिओहि ।  
तै पासहु ओइ लदि गण. तू अजै न पतीणोहि ॥४५॥

फरीदा मै जानिआ दुखु मुभकू दुखु सवाइएे जगि ।  
उचे चड़िकै देखिआ तां घरि घरि एहा अगि ॥४६॥

(पत्नी=राजे-महाराजे और उच्च पदाधिकारी । तालाब = संसार । कमल= संतजन ।)

४२ फरीद, ईंटें तो हांगी तेरात क्रिया, और तू सायेगा ज़मीन के नीचे ; कीड़े तेरे मांस को खायेंगे;

एक ही करवट पड़े-पड़े कितने जुग बीत जायेंगे तेरे !

४३ उठ, सवेरे, फरीद, वजू कर और नमाज़ पढ़;

काटकर फेकदे उस सर को, जो मालिक के आगे नहीं भुक्ता ।

४४ उस सर को लेकर करेगा क्या, जो रब के आगे नहीं भुक्ता ? ईंधन की बजाये जलादे उसे घड़े के नीचे ।

४५ फरीद, कहाँ हैं तेरे मां-बाप, जिन्होंने कि तुझे जनम दिया था ?

तेरे पास से वे चले गये; आज भी तुझे विश्वास नहीं होता कि दुनिया यह नापायदार है ?

४६ फरीद, मैं समझता था कि दुख मुझे ही है, मगर दुख तो सारी ही दुनिया को है;

जब ऊँचे चढ़कर मैंने देखा, तब मैंने पाया कि यह आग तो हरघर में लग रही है ।

फरीदा तनु सूका पिजरु थी आ तली आं खूं डहि काग ।  
 अजै सु रबु न बाहुड़िओ देखु बंदे के भाग ॥४७॥  
 कागा करंग ढढोलिआ सगल खाइआ मासु ।  
 ए दुइ नैना मति छुहउ पिर देखन की आसु ॥४८॥  
 फरीदा गोर निमाणी सडुकरे निघरिआ घरि आउ ।  
 सरपर मैथै आवणा मरणहु ना डरिआहु ॥५०॥  
 इन्ही लोइणी देखिदिआ केती चलि गई ।  
 फरीदा लोकां आपो आपणी मै आपणी पई ॥५०॥  
 कंधी उतै रुखड़ा किचरकु बन्है धीरु ।  
 फरीदा कचै भांढै रखीए किचरु ताई नीरु ॥५१॥  
 फरीदा निसरवण रहि गए वासा आइआ तलि ।  
 गोरां से निमाणीआ बहसनि रूहां मलि ॥

- 
- ७ फरीद, मेरा शरीर सूखकर ठठरा हो गया है; कौए खोखले हिस्सों में  
 चोंच मार रहे हैं;  
 अत्रतक भी, हाय, मेरा मालिक नहीं आया, देखो तो उसके बंदे का यह  
 दुर्भाग !
- ८ कौबो, तुमने मेरी ठठरी का खोज-खोजकर सारा मास खा डाला; पर इन  
 दो नयनों को चोंचन लगाना, क्योंकि मुझे अत्र भी अपने प्रीतम के देखने  
 की आस है ।
- ९ फरीद, निगोड़ी कब्र बुला रही है, 'अय वेश्रवालां, इस घर में आ बसो ।  
 'मेरे यहाँ तो तुम्हें आना ही होगा; मत डरो मौत से ।
- १० मेरी इन्हीं आँखों के आगे कितने यहाँ से चले गये !  
 फरीद, लोग सब अपनी-अपनी फिक्र में है, और मैं अपनी फिक्र में हूँ ।
- ११ तट पर के वृक्ष कब्रतक अपना ठौर बनाये रहेंगे ?  
 फरीद, कच्चे बड़े में तू फाना रखेगा तो वह कब्रतक उगमें रह सकेगा ?
- १२ फरीद, सारे ही ठौर खाली हो गये; उनमें जो रहते थे, वे नीचे चले गये;

आखीं सेखां बंदगी चलणि अजु कि कलि ॥५२॥

फरीदा दरीआवै कंनै बगुला बैठा केल करै ।  
केल करेदे हंफ नो अचिते बाज पए ॥  
बाज पए तिसु रब दे केलां विसरीआं ।  
जो मनिचिति न चेते सनि सो गाली रब कीआं ॥५३॥

फरीदा हउ बलिहारी तिन्ह पंखिआ जंगलि जिना वासु ।  
कंकरु चुगति थलि वसनि रब न छोड़िन्ह पासु ॥५४॥

फरीदा रुति फिरी वगु कविआ पत भड़े भड़ि पाहि ।  
चारै कुंडा दूढीआं रहगु किथाऊ नाहि ॥५५॥

फरीदा तिना मुख डरावणे जिना विसारिओनु नाउ ।  
ऐथै दुख घणेरिआ आगै ठउरु न ठाउ ॥५६॥

निगोड़ी कत्रोंने रूहों पर कब्जा कर लिया; अथ शेख, बंदगी करले (अपने दोस्तों से); तुझे आज या कल कृच करना ही होगा ।

५२ फरीद, नदी के तीर पर बगुला बैठा हुआ कलोल कर रहा है ;  
उसके कलोल करते समय बाज अचानक उसपर आ भपटता है ;  
रब का भेजा बाज जब उसपर भपटता है, वह अपना सारा केल-कलोल भूल जाता है ।

रब ऐसी-ऐसी चीज़ कर बैठता है, जिसका मन में खयाल भी नहीं आता ।

५४ फरीद, बलिहारी उन पक्षियों पर, जो जंगल में रहते हैं, फल खाते हैं,  
जमीन पर सोते हैं, और रब का आसरा नहीं छोड़ते ।

५५ फरीद, ऋतु बदल गई हैं, वन लहरा रहा है, पक्षियाँ भड़ने लगी हैं ;  
मैंने चारों दिशएँ दूढ़ डालीं, पर कहीं भी टिकने को ठौर नहीं मिला ।

५६ फरीद, भयावने हैं उनके चेहरे, जिन्होंने उस मालिक का नाम भुला दिया ;

यहाँ तो उन्हें भारी दुख है ही, आगे भी उनके लिए कोई ठौर-ठिकाना नहीं ।

फरीदा पिछल राति न जागिओहि जीवदड़ो मुइओहि ।  
जेनै रबु विसारिआ त रवि न विसरिओहि ॥१७॥

दूढेदीए सुहाग कू तउ तनि काई कोर ।  
जिन्हा नाउ सुहागणी तिना भाक न होर ॥१८॥

फरीदा दरवेसी गाखड़ी चोपड़ी परीति ।  
इकनि किनै चालीए दरवेसावी रीति ॥१९॥

तनु तपै तनूर जिउ बालगु हड बलन्दिह ।  
पैरी धकां सिरि जुलां जे मूं पिरी मिलन्दिह ॥६०॥

गुरु नानक का सलोक

तनु न तपाइ तनूर जिउ बालगु हड न बालि ।  
सिरि पैरी किआ फेड़िआ अंदरि पिरी निहालि ॥६१॥

१७ फरीद, अगर तू रात के पिछले पहर नहीं जागता, तो तू जिंदा भी मरा हुआ है ।

तू रब को भुला भी दे, पर रब तुझे भूलने का नहीं ।

१८ तू अपने सुहाग को, अपने प्रीतम को खोज रही है, तो तेरे अंदर जरूर कोई-न-कोई कमी है ;

जिसे सुहागिन कहते हैं वह किसी और की तरफ कभी भाँकती भी नहीं ।

१९ फरीद, दरवेश होना कठिन है ; स्वामी के तर्ई मेरी प्रीति तो ऊपर-ऊपर की ही है ।

ऐसे बिरले ही है, जो दरवेश के रास्ते पर चलते है ।

६० शरीर मेरा तन्दूर की तरह तप रहा है, मेरी हड्डियाँ ईंधन की लकड़ी की तरह जल रही हैं ;

मेरे पैर अगर थक जायें, तोभी मैं अपने प्रीतम से मिलने सिर के बल चलकर जाऊँगी ।

६१ मत तपा अपने शरीर को तंदूर की तरह, और मत जला अपनी हड्डियाँ ईंधन की लकड़ी की तरह ;

फरीद के सलोक

सरवर पंखी हेकड़ो फाहीवाल पचास ।  
 इहु तनु लहरी गडु थिआ सचे तेरी आस ॥६२॥  
 कुवगु सु अखरु कवगु गुगु कवगु सु मणीआ मंतु ।  
 कवगु सु वेसो हउ करी जितु वसि आवै कंतु ॥६३॥  
 निवगु सु अखरु खवगु गुगु जिहवा मणीआ मंतु ।  
 एत्रै भैणो वैस करि ता वसि आवी कंतु ॥६४॥  
 मति होदी होइ इआणा, ताण होदे होइ निताणा ।  
 अणहोदे आपु वंडाए, कोई ऐसा भगतु सदाए ॥६५॥  
 इक फिका ना गालाइ सभना मै सचा धणी ।

तेरे सिर और पैरों ने तेरा क्या चिगाड़ा ? देख, प्रीतम तो तेरा तेरे अंदर ही है ।

६२ तालाब में पत्नी तो अकेला एक है, और फँसाने के जाल हैं पचास ; यह शरीर लहरों में डूब रहा है ; अथ सच्चे मालिक, मुझे अथ एक तेरी ही आशा है ।

(पत्नी = जीवात्मा । जाल = सांसारिक प्रलोभन ।)

६३ वह कौन-सा शब्द है, वह कौन-सा गुण है, वह कौन-सा अनमोल मंत्र है ; मैं कौन-सा भेष धारूँ, जिससे कि मैं अपने स्वामी को बस में करलूँ ?

६४ दीनता वह शब्द है, धीरज वह गुण है, शील वह अनमोल मंत्र है ; तू इसी भेष को धारण कर, बहिन, तेरा स्वामी तेरे बस में हो जायेगा ।

६५ प्रभु के ऐसे विरले ही भक्त हैं,—

जो, बुद्धिमान होते हुए भी, सरल हैं,

जो, बलवान होते हुए भी, निर्बल हैं,

और, जो, अकिंचन होते हुए भी, अपना सर्वस्व दे डालते हैं ।

६६ एक भी अप्रिय बात मुँह से न निकाल, क्योंकि सच्चा मालिक हर प्राणी के अंदर है ।

हिआउ न कैही ठाहि माणिक सभ अमोलवै ॥६६॥

सभना मन माणिक ठाहणु मूलि म चांगवा ।

जे तउ पिरी आसिक हिआउ न ठाहे कहीदा ॥६७॥

६७

किसीके दिल को नू मत दुःखा ; हर दिल एक अनमोल रतन है,  
हर दिल एक गनन है ; उसे दुःखाना किसी भी तरह अच्छा नहीं ;  
अगर तू प्रीतम का आसिक है, तो किसीके भी दिल को न सता ।

## स्वामी दादू दयाल

### चोला-परिचय

जन्म-संवत्—१६०१ वि०

जन्म-स्थान—अहमदाबाद (गुजरात)

कुल—नागर ब्राह्मण; मतातर से धुनिया मुसल्मान

साधन तथा उपदेश-स्थान—मध्यदेश, जयपुर राज्यान्तर्गत साँभर,  
आवेर तथा नराण ग्राम

निर्वाण-संवत्—१६६० वि०

निर्वाण-स्थान—नराणो ग्राम (जयपुर से २० कोस दूर)

स्वामी दादू दयाल की जन्म-कथा ठीक वैसी ही लोक-प्रचलित है, जैसी कि कबीरदासजी की जन्म-कथा है। कहते हैं कि लोदीराम नामक एक नागर ब्राह्मण को साबरमती नदी के तट पर एक नवजात बालक बहता हुआ मिला, और उसे उठाकर वह अपने घर ले आया। यही बालक पीछे दादू के नाम से प्रसिद्ध हुआ।

१२ वर्ष की अवस्था में ही दादूजी सत्संग के लिए घर में निकल पड़े। किंतु माता-पिता ने पीछा करके इन्हें पकड़ लिया, और इनका विवाह कर दिया। पर संमारी बंधन इन्हें बाँध नहीं सका। सात बरस बाद यह फिर घर से निकल गये। साँभर पहुँचे, और वहाँ धुनिये का काम करने लगे। इसपर से एक मत यह भी हुआ कि दादू दयाल धुनिये जाति के थे।

दादूजी ने १२ वर्षतक सतत सहजयोग की कठिन साधना की। निरन्तर भक्ति-रस में लौ-लीन रहने की अति ऊँची अवस्था को इन्होंने प्राप्त कर लिया, और यह अन्तर्मुख हो गये।

दादूजी का दया का अंग तो पराकाष्ठा को पहुँच गया । दया-पारमिता को सहजयोग से प्राप्त कर लिया । लोग इन्हें 'दयाल' के प्यारभरे नाम से पुकारने लगे । दया-दर्शन का एक इनका बड़ा सुन्दर प्रसंग है । एक दिन अपनी कोठरी में यह ध्यान-मग्न बैठे थे । कुछ ईर्ष्यालु ब्राह्मणों ने ईंटों से कोठरी का द्वार चिन दिया । ध्यान से जागने पर द्वार बंद पाया, और जब बाहर निकलने का रास्ता नहीं मिला तो फिर उसी प्रकार ध्यान लगाकर बैठ गये । इस तरह कई दिनोंतक यह ध्यानस्थ कोठरी में बंद रहे । लोगों को जब मालूम हुआ तो द्वार खोला, और उन दुष्टों को दंड देना चाहा । दयाल ने दंड देने से मना किया । बोले—“इन लोगों ने तो कोठरी के द्वार को ईंटों से चिनकर अच्छा ही किया था, इनकी कृपा से ही तो इतने दिनोंतक मैं भगवान् के ध्यान में लौलीन रहा । धन्य है इनकी कृपा-भावना को ।”

संवत् १६४२ में अकबर बादशाह से दादू दयाल फतेहपुर सीकरी में मिले थे । अकबर के पूछने पर कि खुदा की ज्ञात, अंग, वजूद और रंग क्या है, इन्होंने जवाब दिया—

“इसक अलाह की जाति है, इसक अलाह का अंग ।

इसक अलाह औजूद है, इसक अलाह का रंग ॥”

दादू दयाल के यों तो सैकड़ों-सहस्रों शिष्य थे, पर १५२ उनके प्रमुख शिष्य थे और उनमें भी ५२ और भी अंतरंग थे, यद्यपि किसीको वे गुरु-दीक्षा नहीं देते थे । उनके महान् त्याग, ऊँचे प्रेम और अथाह दया ने हजारों को खींच लिया था । गरीबदास, बखना, रज्जब, मुन्दरदास दादू-सौर-मण्डल के अत्यंत प्रकाशमान नक्षत्र गिने जाते हैं ।

दादू-पंथ में सैकड़ों सन्त कवि हुए हैं । बहुत बड़ा साहित्य है इस संप्रदाय का । माधोदास का 'सन्तगुणसागर' जनगोपाल की 'जन्म-लीला' राघोदास की 'भक्तमाल' जग्गाजी की 'भक्तमाल' और जैमल की 'भक्तविरुदावली' दादू-पंथी परंपरा के प्रमुख प्रामाणिक ग्रन्थ माने जाते हैं ।

स्वामी दादूजी महाराज ने नराणे ग्राम में संवत् १६६० में देहत्याग किया । इसी स्थान में दादूपंथियों की मुख्य गद्दी है, जिसे दादूद्वारा कहते हैं । दादू-पंथी साधु हाथ में सुमरनी रखते हैं, और आपस में 'सत्तराम' कहकर अभिवादन करते हैं ।

## बानी-परिचय

दादू दयाल की बानी को कबीरदास की बानी के जोड़ की कहा जाय तो अत्युक्ति न होगी। सगुणपत्त में भक्त कवियों में जैसे तुलसी और सूर, वैसे ही निर्गुणपत्त के संत-कवियों में कबीर और दादू। इनकी प्रेमतरव की व्यंजना तो बहुत ही ऊँची और गहरी है। कितने ही शब्दों व साखियों में प्रेम और विरह का निरूपण अत्यंत निर्मल और अनुपम हुआ है। इतने ऊँचे घाट की बानी अन्यत्र बहुत ही कम देखने में आती है। दादू के शब्दों में आप अन्तर को वेधनीवाली सूक्ष्म-से-सूक्ष्म दृष्टि और अमृत-रस से साँचा हुआ स्वानुभव पायेगे।

अनेक शब्दों व साखियों में कबीर का रंग देखने में आता है, पर कहने का ढंग दादू का अपना है। कबीर को यह गुणवत् मानते भी थे। इनकी इन दो साखियों को देखिए:-

“जो था कंत कबीर का सोई वर बरिहूँ ।  
मनसा वाचा कर्मना मैं और न कर्हिहूँ ॥  
साँचा सबद कबीर का मीठा लागै मोहि ।  
दादू सुनतां परमसुख केता आनंद होहि ॥”

किंतु कबीर की तरह इन्होंने सत्य की राह से भटकानेवाले पंडितों और मुल्लों पर प्रहार नहीं किये। खंडन-मंडन से इन्हें रुचि नहीं थी। संतमत का मंथनकर सत्य प्रेम-नवनीत ही दया के समभाव से दादू दयाल ने दोनों हाथों से लुटाया है।

भाषा भी इनकी बड़ी जानदार है। अनेक जनपदों के शब्दों का मुक्त प्रयोग इन्होंने किया है। फारसी के भी सैकड़ों शब्द इनकी रसवंती बानी में आये हैं। कुछ पद इनके पंजाबी और गुजराती के भी मिलते हैं।

जैसे एक दीये से सैकड़ों दीयों को जलाते हैं, उसी तरह दादू दयाल की बानी से अलौकिक प्रकाश ले-लेकर अनेक संत कवियों ने साखियाँ व शब्दों की अमृत प्रसादी लोक में वितरण की है।

## आधार

१ श्री स्वामी दादू दयाल की वाणी (अंगबंधू सटीक)—चंद्रिकाप्रसाद त्रिपाठी, जोन्सगंज, अजमेर

२ साध-संग्रह अथवा नूतन भक्तमाल—स्वामीबारा, आगरा

३ गरीबदासजी की बानी—स्वामी मंगलदास, श्री स्वामी लक्ष्मीराम टूस्ट, जयपुर

## स्वामी दादू दयाल

### शब्द

गग गौड़ी

रांम नांम जिनि छांडै कोई, रांम कहत जन निर्मल होइ ॥  
रांम कहत सुख संपति सार, रांम नांम तिरि लंघै पार ॥  
रांम कहत सुधि बुधि मति पाई, रांम नांम जिनि छांडहु भाई ।  
रांम कहत जन निर्मल होइ, रांम नांम कइ कुसमल धोइ ॥  
रांम कहत को को नहिं तारे, यहु तत दादू प्राण हमारे ॥१॥

कौण बिधि पाइये रे, मीत हमारा सोइ ॥  
पास पीव परदेस है रे, जबलग प्रगटै नांहिं ।  
बिन देखे दुख पाइये, यहु सालै मन मांहिं ॥  
जबलग नैन न देखिये, परगट मिलै न आइ ।  
एक सेज संगहि रहै, यहु दुख सखा न जाइ ॥  
तबलग नेडै दूरि है रे, जबलग मिलै न मोहि ।  
नैन निकट नहिं देखिये, संगि रहे क्या होहि ॥

- 
- १ जिनि=मत, नहीं । तिरि लंघै पार=संसार-सागर से तरकर मुक्त हो जाये ।  
कुसमल = कश्मल, पाप । को को नहिं तारे = कौन-कौन नहीं तर गये ।
- २ मीत=सच्चे मित्र परमात्मा से आशय है । पास पीव परदेश है=निकट  
अर्थात् अंतर में होते हुए भी वह प्रियतम (अविद्या के कारण) मानों कोसों

कहा करों कैसे मिलै रे, तलपै मेरा जीव ।  
दादू आतुर बिरहनी, कारण अपने पीव ॥२॥

राग गौड़ी

अजहूँ न निकसै प्राण कठोर ।  
दर्सन बिना बहुत दिन बीते, सुन्दर प्रीतम मोर ।  
चारि पहर चार्यौं जुग बीते, रैनि गँवाई भोर ।  
अवधि गई अजहूँ नहिं आये, कतहूँ रहे चितचोर ॥  
कवहूँ नैन निरखि नहिं देखे, मारग चित वततोर ।  
दादू ऐसै आतुर बिरहणि, जैसै चन्द चकोर ॥३॥

बिरहनि कौं सिंगार न भावै, है कोइ ऐसा रांम मिलवै ।  
बिसरे अंजन मंजन चीरा, बिरह बिथा यहु ब्यापै पीरा ॥  
नवसत थाके सकल सिंगारा, है कोइ पीड़ मिटावणहारा ।  
देह प्रेह नहीं सुधि सरीरा, निसदिन चित अत चात्रिग नीरा ॥  
दादू ताहि न भावै आंन, रांम बिना भई मृतक समांन ॥४॥  
तौलग जिनि मारै तू मोहिं, जौलग मैं देखौं नहिं तोहिं ।  
इव के बिल्लुरे मिलन कैसें होइ, इहि विधि वहुरि न चीन्है कोइ ॥  
दीन दयाल दया करि जोइ, सब सुख आनन्द तुमथै होइ ।  
जन्म जन्म के बंधन खोइ, देखन दादू अहिनिसि रोइ ॥५॥

दूर है । सालै = पीड़ा देता है । नेङ्गै = निकट । तलपै = तड़प रहा है । आतुर = अधीर, बेचैन ।

३ चारि पहर... बीते = चार पहर चार युग की तरह कटे । भोर = सवेरा । रैनि गँवाई भोर = सारी रात तड़पते-तड़पते काटी तब सवेरा हुआ ।

४ चीग = वस्त्र । नवसत = सोलह (शृंगार) । थाके = व्यर्थ गये । चात्रिग = चातक, पपीहा । नीरा = जल ; यहाँ दर्शन से आशय है । आन = दूसरी कोई चीज़ ।

५ इव = अब । अहिनिसि = दिनरात ।

कैसेँ जीविये रे, सांई संग न पास ।  
 चंचल मन निहचल गहीं, निसदिन फिरै उदास ॥  
 नेह नहीं रे रांम का, प्रीति नहीं परकास ।  
 साहिव का सुमिरण नहीं, करै मिलन की आस ॥  
 जिस देखे तूँ फूलिया रे, पाणी प्यंड बधांणां मास ।  
 सो भी जलि बलि जाइगा, भूठा भोग बिलास ॥  
 तो जीवाँजै जीवणां, सुमिरै सासैं सास ।  
 दादू परगट पिव मिलै, तौ अंतरि होइ उजास ॥६॥  
 मन निर्मल तन निर्मल भाइ, आंन उपाइ विकार न जाई ॥  
 जो मन कोयला तौ तन कारा, कोटि करै नहिं जाइ विकारा ।  
 जो मन विसहर तौ तन भुवंगा, करै उपाइ विषै फुनि संगी ॥  
 मन मैला तन उज्जल नांहीं, बहुत पचिहारे विकार न जाहीं ।  
 मन निर्मल तन निर्मल होई, दादू साच विचारै कोई ॥७॥  
 ऐसा जनम अमोलिक भाई, जाथैं आइ मिलै रांम राई ॥  
 जाथैं प्राण प्रेमरस पीवै, सदा सुहाग सेज सुख जीवै ॥  
 आतम आइ रांम सौ राती, अखिल अमर धन पावै थाती ॥  
 परगट परसन दरसन पावै, परम पुरिख मिलि मांदिं समावै ॥  
 ऐसा जनम नहीं नर आवै, सो क्यूँ दादू रतन गँवावै ॥८॥

६ परकास=आत्म-ज्ञान । मास=मांस । पाणी प्यंड बधांणां मास==रक्त और मांस से बना हुआ शरीर ।

तौ जीवै ...सास=यदि हर सास में प्रभु का नाम-स्मरण हो रहा हो, तभी जीना जीनेयोग्य है । उजास=उजला, ब्रह्म-ज्योति का प्रकाश ।

७ विसहर=विषधर, सर्प । फुनि=पुनः, फिर । पचिहारे=यत्न करते-करते थक गये ।

८ राई=राजा, स्वामी । राती=रंग गई, अनुरक्त हो गई । थाती=पूँजी । पुरिख=पुरुष, परमात्मा । मांदिं=अंतर में ।

इनमें क्या लीजै क्या दीजै, जनम अमोलिक छीजै ॥  
 सोवत सुपिनां होई, जागे थैं नहिं कोई ।  
 मृगतृष्णां जल जैसा, चेति देखि जगु ऐसा ॥  
 वार्जा भरम दिखावा, बाजीगर डहकावा ।  
 दादू संगी तेरा, कोई नहीं किस केरा ॥६॥

खालिक जागै जियरा सोवै, क्योंकरि मेला होवै ॥  
 सेज एक नहिं मेला, तार्थें प्रेम न खेला ।  
 साईं संग न पावा, सोवत जन्म गंवावा ॥  
 गाफिल नौद न कीजै, आव घटै तन छीजै ।  
 दादू जीव अयानां, भूठे भरमि मुलानां ॥१०॥

गर्व न कीजिये रे, गर्वें होई विनांस ।  
 गर्वें गोबिंद ना मिलै, गर्वें नरक निवास ॥  
 गर्वें रसातलि जाइये, गर्व चोर अंधार ।  
 गर्वें भौजल डूबिये, गर्वें वार न पार ॥  
 गर्वें पार न पाइये, गर्वें जमपुरि जाइ ।  
 गर्वें को छूटै नहीं, गर्वें बंधे आइ ॥  
 गर्वें भाव न ऊपजै, गर्वें भगति न होइ ।  
 गर्वें पिव क्यों पाइये, गर्व धरै जिनि कोइ ॥  
 गर्वें बहुत विनास है, गर्वें बहुत बिकार ।  
 दादू गर्व न कीजिये, सनमुख सिरजनहार ॥११॥

६ छीजै=क्षीण होता जाता है । भरम डहकावा=धोखा दिया । किस केरा= किसीका ।

१० खालिक=सृष्टिकर्त्ता परमात्मा । जियरा=जीवात्मा । मेला = मिलन, संयोग । आव = आयु । अयानां = अज्ञानी ।

११ अंधार=अंधेरा, अविद्यारूपी अंधकार । भौजल = भव-सागर । को छूटै

राम रस मीठा रे, कोई पीवै साध सुजाण ।  
 सदा रस पीवै प्रेम सौं, सो अबिनासी प्राण ॥  
 इहि रसि मुनि लागे सबै, ब्रह्मा बिश्व महेश ।  
 सुर नर साधू सन्त जन, सो रस पीवै सेस ॥  
 सिध साधिक जोगी जती, सती सबै सुखदेव ।  
 पीवत अन्त न आवई, ऐसा अलख अभेव ॥  
 इहि रसि राते नांमदेव, पीपा अरु रैदास ।  
 पिवत कबीरा ना थक्या, अजहूँ प्रेम पियास ॥  
 यहु रस मीठा जिन पिया, सो रस माहि समाइ ।  
 मीठे मीठा मिलि रह्या, दादू अनत न जाइ ॥१२॥

भेष न रीझै मेरा निज भर्तार, तार्थै कीजै प्रीति बिचार ॥  
 दुराचारिनी रचि भेष बनावै, सील साच नहिं, पिव क्यों भावै ॥  
 कंत न भावै करै सिंगार, डिभपरौं रीझै संसार ॥  
 जोपै पतिव्रता ह्वै नारी, सो धन भावै पियहि पियारी ॥  
 पीव पहिचानै आन नहिं कोई, दादू सोई सुहागनि होई ॥१३॥

राग माली गौड़

गोविन्दे, कैसेँ तिरिये ।

नाव नाहीं खेव नाहीं, राम विमुख मरिये ॥

ग्यांन नाहीं ध्यांन नाहीं, लै समाधि नाहीं ।

विरहा बैराग नाहीं, पंचों गुण माहीं ॥

नहीं==कोई भी नहीं छूटता । भाव=भगवत्प्रेम । विकार==दोष, बुराई ।

१२ प्राण=प्राणी, जीव । जती=पति, संन्यासी । सती=गृहस्थ । सुखदेव=शुक-  
देव मुनि । अभेद=जिसका भेद नहीं पाया । राते=अनुरक्त । पीपा=एक  
राजा, जो ऊँचे भक्त थे । रस ही माहिं समाइ=रस में ही लीन हो गये, रस-  
रूप हो गये ।

१३ भेष=ऊपरी बनाव, शृंगार । डिभपरौं=दंभ, पाखंड से । धन=स्त्री ।

१४ गोविन्दे=संनोधन के रूप में प्रयोग किया गया है । खेव=नाव खेने-

प्रेम नाहीं प्रीति नाहीं, नांव नाहीं तेरा ।  
भाव नाहीं भगति नाहीं, काइर जीव मेरा ॥  
घाट नाहीं, बाट नाहीं, कैसें पग धरिये ।  
वार नाहीं, पार नाहीं, दादू बहु डरिये ॥१४॥

मुझ थीं कुछ न भया रे, यहू यूँहि गया रे, पछितावा रह्या रे ॥  
मैं सीस न दीया रे, भरि प्रेम न पोया रे, मैं क्या कीया रे ॥  
हौं रंग न राता रे, रस प्रेम न माता रे, नहिं गल्लित गाता रे ॥  
मैं पीव न पाया रे, कीया मन का भाया रे, कुछ हे इन आया रे ॥  
हूँ रहूँ उदासा रे, मुझ तेरी आसा रे, कहैं दादू दासा रे ॥१५॥

राग कानडौ

तौ काहे की परवाह हमारे, राते माते नांउं तुम्हारे ॥  
फिलिमिलि फिलिमिलि सेज तुम्हारा, परगट खेलै प्राण हमारा ॥  
नूर तुम्हारा नैनौं मांहीं, तन मन लागा छूटै नांहीं ॥  
सुख का सागर वार न पारा, अमी महारस पावणहारा ॥  
प्रेममगन भतिवाला माता, रंगि तुम्हारे दादू राता ॥१६॥

राग केदारो

अरे मेरा अमर उपावणहार रे खालिक, आशिक तेरा ॥  
तुम्ह सौं राता तुम्ह सौं माता तुम्ह सौं लागा रंग, रे खालिक ॥

वाला । लै = चित्त की एकाग्रता । काइर = कठिन साधन से डरनेवाला ।  
वाट = मार्ग । वार नाहीं पार नाहीं = न इस लोक का पता है, न उस लोक  
का, यह आशय है ।

१५ यहू = यह जीवन । रंग = भक्ति-भाव । राता = रँगा, अनुरक्त हुआ ।  
माता = मस्त हुआ । गाता नहिं गल्लित = शरीर को तप से गलाया या कसा  
नहीं । भाया = प्रिय । उदासा = खिन्न, निराशा ।

१६ राते = अनुराग में रँगे हुए । नांउं = नाम । परगट = खूब खुलकर । नूर =  
प्रकाश । वार = यह पार । रंगि = प्रेम में ।

तुम्ह सौं खेला तुम्ह सौं मेला, तुम्ह सौं प्रेम सनेह, रे खालिक ॥  
 तुम्ह सौं लेणा, तुम्ह सौं देणा, तुम्ह ही सौं रत होइ, रे खालिक ॥  
 खालिक मेरा, आशिक तेरा, दादू अनत न जाइ, रे खालिक ॥१७॥

पीव घरि आवै रे, वेदन मारी जाणीं रे ।  
 विरह संताप कोण पर कीजै, कहुँ छूँ दुख नी कहाणी रे ॥  
 अन्तरजामी नाथ मारो, तुज विण हूँ सीदाणी रे ।  
 मन्दिर मारे केम न आवै, रजनी जाइ बिहाणी रे ॥  
 तारी वाट हूँ जोइ थाकी, नेण निखूट्या पाणी रे ।  
 दादू तुज विण दीन दुखी रे, तू साथी रहयो छे ताणी रे ॥१८॥  
 वाहला हूँ ज़ाणूँ जे रंग भरि रमिये, मारो नाथ निमिष नहिं मेलूँ रे ।  
 अंतरजामी नाह न आवे ते दिन आव्यो छेलो रे ॥  
 वाहला सेज अमारी एकलड़ी रे, तहं तुजने केम न पामूँ रे ॥  
 आ दत्त अमारो पूरबलो रे, तेतो आव्यो सामो रे ॥

१७ उपावणधार=उत्पन्न करनेवाला, सिरजनहार । मेला=मिलन । रत=अनु-  
 रक्त । अनत=और किसी जगह ।

१८ वेदन=वेदना, पीड़ा । ( विरह की ) कहुँ छूँ ==कहती हूँ । नी=की ।  
 मारो=मेरा । तुज विण=बिना तेरे । सीदाणी=दुख से मुरझा रही हूँ ।  
 केम=क्यों ! बिहाणी जाइ=बीती जाती है । तारी=तेरी । हूँ=मैं ।  
 नेण=नयन । निखूट्या पाणी=पानी ( आँसू ) भी घट गया । ताणी रख्यो  
 छे=तन या खिच रहा है ।

(इस पद में अनेक गुजराती शब्दों और विभक्तियों का प्रयोग हुआ है ।)

१९ वाहला=प्यारे । जे रंग भरि रमिये=कि मैं रंगभर, मौजभर खेलूँ । नि-  
 मिष नहिं मेलूँ=पल भी न गिराऊँ । नाह=नाथ, स्वामी । छेलो=अंतिम  
 या निकुष्ट । एकलड़ी=अकेली । तुजने=तुझको । केम=क्यों, कैसे ।  
 पामूँ=पाती हूँ । दत्त=फल (कर्मों का) । पूरबलो=पूर्वजन्म का । सामो=सामने ।

वाहला मारा हृदया भीतर केम न आवे, मने चरण विलंब न दीजे रे ।  
दादू तो अपराधी तारो, नाथ उधारी लीजे रे ॥१६॥

बटाऊ, चलणां आज कि काल्हि ।  
समझि न देखै कहा सुख सोवे, रे मन राम संभालि ॥  
जैसें तरवर विरख बसेरा, पंखी बैठे आइ ।  
ऐसें यहु सब हाट पसारा, आप आप कौं जाइ ॥  
कोइ नहिं तेरा सजन संगती, जिनि खेवै मन मूल ।  
यहु संसार देखि जिनि भूलै, सब हीं सैंबल-फूल ॥  
तन नहिं तेरा, धन नहिं तेरा, बहा रह्यौ इहि लागि ।  
दादू हरि चिन क्यों सुख सोवै, काहे न देखै जागि ॥२०॥

रगं मारू

जागि रे रैणि विहाणीं, जाइ जन्म अजुली कौ पारणीं ।  
घड़ी घड़ं घड़ियाल बजावै, जे दिन जाइ सो बहुरि न आवै ।  
सूरिज चंद्र कहै समझाइ, दिन दिन आव घटत जाइ ॥  
सरवर पांणी तरवर छाया, निरुदिन काल गरासै काया ॥  
हंस बटाऊ प्राण पयांना, दादू आतमरांम न जानां ॥२१॥

विलंब = अवलंब, शरण । तारो = तेरा ।

(इस पद में भी बहुते-से गुजराती शब्द आये हैं ।)

२० बटाऊ = पथिक । सुख सोवै = निश्चित पड़ा सोता है । संभालि = स्मरण-  
कर । विरख = वृत्त । हाट पसारा = लेन-देन का मेला । आप आप कौं जाइ =  
अपने-अपने स्वार्थ-साधन में सब लगे हुए हैं । सजन = सगा । संगती =  
साथी । मूल = पूँजी । सैंबल-फूल = सेमल का फूल, जो देखने में सुन्दर  
लगता है, पर अंदर उसके गूदे की जगह केवल रई होती है ; सारहीनता से  
आशय है ।

२१ आव = आयु । गरासै = प्रस रहा है । पयांना = प्रयाण, चल देना ।

राग रामकली

सरनि तुम्हारी केसवा, मैं अनन्त सुख पाया ।  
 भाग बड़े तू भेटिया, हौं चरनों आया ॥  
 मेरी तपति मिटी तुम्ह देखतां, सीतल भयो भारी ।  
 भवबंधन मुकता भया, जब मिल्या मुरारी ॥  
 भरम-भेद सब भूलिया, चेतनि चित लाया ।  
 पारस सूं परचा भया, उनि सहजि लखाया ॥  
 मेरा चंचल चित निहचल भया, इब अनत न जाई ।  
 मगन भया सर बेधिया, रस पीया अघाई ॥  
 सनमुख ह्वै तैं सुख दीया, यहु दया तुम्हारी ।  
 दादू दरसन पावैई, पीव प्राण अधारी ॥२२॥

हरिमारग मस्तक दीजिये, तब निकटि परमपद लीजिये ॥  
 इस मारग मांहीं मरणां, तिल पीछैं पाव न धरणां ।  
 अब आगैं होइ सु होई, पीछैं सोच न करणा कोई ॥  
 ज्यूं सूरारिण भूभै, आपा पर नहिं बूभै ।  
 सिरि साहिब काज संवारै, घण घावां आपा डारै ॥

२२ भेटिया = भेंट हुई, मिला । तपति = जलन, बेचैनी । मुकता भया = छूट गया । चेतनि = चैतन्यरूप परमात्मा में । लाया = लगाया । पारस = सद्गुरु से आशय है । इब = अब । सर = शब्द-वाण । अघाई = तृप्त होकर । अधारी = आधार ।

२३ मस्तक दीजिये = सिर को चढ़ादे ; अहंकार को मारदे । तिल = जरा भी । रिण = रण । भूभै = जूझता है, युद्ध करता है । आपा पर नहिं बूभै = नहीं समझता कि कौन तो अपना है और कौन पराया । घण घावां आपा डारै = शरीर पर घन की खूब चोटें लगवाता है ; अपने ऊपर खूब वार पर वार लेता है । कदे = कभी । पोच = तुच्छ । साटा = सौदा ।

सती सत्त गति साचा बोलै, मन निहचल कदे न डोलै ।  
वाकै सोच पोच जिय न आवै, जन देखत आप जलावै ॥  
इस सिरसों साटा कीजै, तब अविनासी पद लीजै ।  
ताका तब सिर स्यावति होवै, जब दादू आपा खोवै ॥२३॥

साईं कौ साच पियारा,  
साचै साच सुहावै देखौ, साचा सिरजनहारा ॥  
ज्यूं घण घावां सार घड़ीजै, भूठ सबै भड़ि जाई ।  
घण के घांऊं सार रहेगा, भूठ न माहिं समाई ॥  
कनक कसौटी अगनि मुखि दीजै, कं प सबै जलि जाई ।  
यौंतो कसणीं साच सहैगा, भूठ सहै नहिं भाई ॥  
ज्यूं घृत कूं ले ताता कीजै ताइ ताइ तन कीतां ।  
तत्तै तत्त रहैगा भाई भूठ सबै जलि खीनां ॥  
यौं तौ कसणी साच सहैगा, साचा कसि कसि लेवै ।  
दादू दरसन साचा पावै, भूठे दरस न देवै ॥२४॥

चलु रे मन, जहाँ अमृत वनां, निर्मल नीके सन्तजनां ॥  
निर्गुण नाउं फल अगम अपार, संतन जीवनि प्राण अधार ।  
सीतल छाया सुखी सरीर, चरणसरोवर निर्मल नीर ॥  
सुफल सदा फल बारह मास, नांनां वाणी धुनि परकास ।  
तहाँ बास वसि अमर अनेक, तहं चलि दादू इहै बवेक ॥२५॥

स्यावति = सावित, ज्यों का त्यों । ताका तब.....खोवै = जो अपने अहं-कार को नष्ट कर देता है उसीकी प्रीति-प्रतिष्ठा अन्तुण रहती है ।

२४ सार घड़ीजै = पक्का लोहा बनाते हैं । घण घावां = घन की चोटें । कं प = खोट, मैल । कसणीं = कसौटी, परीक्षा । ताता = गरम । ताइ ताइ = तपा-तपाकर । तत्तै = निर्मल, खरा । खीनां = नष्ट हो गया ।

२५ वनां = वन । नाना वाणी = अनेक संतों की वाणियाँ । धुनि = अन्तर्हृद-नाद । परकास = आत्म-ज्ञान का प्रकाश । विवेक = विवेक, सार की बात ।

राग आसावरी

मन रे रैणि बिहानी, तैं अजहूँ जात न जानी ॥  
 बीती रैणि बहुरि नहिं आवै, जीव जागि जिनि सोवै ।  
 चारथू दिसा चौर घर लागे, जागि देख क्या होवै ॥  
 भोर भये पछितावन लागे, मांहिं महल कुछ नाहीं ॥  
 जब जाइ काल काया कर लागै, तब सोधै घर मांही ॥  
 जागि जतन करि राखौ सोई, तब तन तत्त न जाई ।  
 चेती पहरै चेतत नाहीं, कहि दादू समभाई ॥२६॥

बाबा, नाहीं दूजा कोई,  
 एक अनेक नांउ तुम्हारे, मोपै और न होई ॥  
 अलख इलाही एक तूं, तूंही राम रहीम ।  
 तूंही मालिक मोहना, केसौ नांउं करीम ॥  
 सांई सिरजनहार तूं, तूं पावन तूं पाक ।  
 तूं काइम करतार तूं, तूं हरी हाजरी आप ॥  
 रमिता राजिक एक तूं, तूं सारंग सुबहान ।  
 कादिर करता एक तूं, तूं साहिव सुलतान ॥  
 अविगत अल्लः एक तूं, गनी गुसांई एक ।  
 अजब अनूपम आप है, दादू नांउं अनेक । २७॥

२६ विहांनी=जीत गई। मांहिं महल=अपने अंतर में (सद्गुण व सद्-वृत्तियाँ जितनी भी थीं उनको काम, क्रोध लोभ आदि चोर चुगकर ले गये।) सोधै=खोजता है। तनतत्त=तनिक भी परमार्थ। चेतनि पहरे=चेतने के समय।

२७ मोपै और न होई=मुझसे और भेदबुद्धि की बात नहीं सोचते बनती। काइम=नित्य। हाजरी=सर्वव्यापक। राजिक=प्रकाशमान, दीप्तिकारक। सुबहान=वाह! धन्य हो! अविगत=अव्यक्त, जो जाना न जा सके। गनी=धनी।

सुख दुख संसा दूरि किया तब हम केवल राम लिया ॥  
 सुख दुख दोऊ भरम बिचारा, इनसू बंध्या है जग सारा ।  
 मेरी मेरा सुख के ताई, जाइ जनम नर चेते नाहीं ॥  
 सुख के ताई भूठा वोलै, बांधे बंधन कवहूँ न खोलै ।  
 दादू सुख दुख संगि न जाई, प्रेम प्रीति पिय सौँ ल्यौ लाई ॥२८॥

राग सारंग

तौ निबहै जन सेवग तेरा, ऐसै दया करि साहिब मेरा ॥  
 ज्यूं हम तोरै त्यूं तूँ जोरे, हम तोरै पै तूँ नहि तोरै ॥  
 हम विसरै पै तूँ न विसारै, हम बिगरै पै तूँ न बिगारै ॥  
 हम भूलै तूँ आनि मिलावै, हम बिछुरै तूँ अंगि लगावै ॥  
 तुम्ह भावै सो हमपै नाहीं, दादू दरसन देहु गुसाई ॥२९॥

राग टोड़ी

कुछ चेति रे कहि क्या आया,  
 इनमें बैठा फूलिकर तै देखी माया ।  
 तूँ जिनि जानै तन धन मेरा; मूरिख देखि भुलाया ।  
 आज कालि चलि जावै देही, ऐसी सुन्दर काया ॥  
 राम नाम निज लीजिये, मैं कहि समझाया ।  
 दादू हरि की सेवा कीजै, सुन्दर साज मिलाया ॥३०॥

२८ संसा = संशय, द्वैतभाव । जाइ जनम = जीवन बीत जाता है । ल्यौ = लगन, ध्यान ।

२९ सेवग = सेवक । तोरै = तेरे साथ वा नाता तोड़ते हैं । अंगि लगावै = अंगीकार करता है; छाती से लगाता है । हमपै = हमारे पास ।

३० कहि क्या आया = गर्भ-वास में तूने क्या वचन परमात्मा को दिया था, उसे कुछ तो याद कर । साज मिलाया = मनुष्य-शरीर दिया, जिसके द्वारा मोक्ष के सारे साधन बन सकते हैं ।

निर्पख रहणां रांम नांम कहणां, काम क्रोध में देह न दहणां ॥  
 जेणें मारिग संसार जाइला, तेणें प्राणा आप बहाइला ॥  
 जे जे करणी जगत करीला, सो करणी सन्त दूरि धरीला ॥  
 जेणें पंथें लोक राता, तेणें पंथें साध न जाता ॥  
 रांम नांम दादू ऐसैं कहिये, रांम रमत रांमहि मिलि रहिये ॥३१॥

राम नटनारायण

गोबिंद कवहुं मिलै करि पिव मैरा,  
 चरणकवल क्यूं ही करि देखौं, राखौं नैनहुं नेरा ॥  
 निरखण का मोहि चाव घणोरा, कव मुख देखौं तेरा ।  
 प्राण मिलन कौं भये उदासी, मिलि तूं मीत सवेरा ॥  
 व्याकुल ताथैं भई तन देही, सिर पर जम का हेरा ।  
 दादू रे जन रांम-मिलन कूं तपई तन बहुतेरा ॥३२॥  
 तुम्हे बिन ऐसैं कौन करै ।  
 गरीबनिवाज गुसाईं मेरे माथैं मुकट धरै ॥  
 नोच ऊँच ले करै गुसाईं, टारथौ हूँ न टरै ।  
 हस्त कवल की छाया राखै, काहूं थैं न डरै ॥  
 जाकी छोति जगत कौं लागै, तापरि तूही ढरै ।  
 अमर आप ले करै गुसाईं, मारथौ हूँ न मरै ॥

३१ निर्पख = पक्षपात छोड़कर । दहणां = जलाना । जेणें = जिस । तेणें = उस-  
 में । करीला = की । दूरि धरी = दूर रखदी, त्यागदी । लोक राता = साधा-  
 रण लोग रँगे हुए या मस्त हैं ।

३२ नेरा = निकट । उदासी = व्याकुल । सवेरा = जल्दी ही । हेरा = दाव ।  
 तपई = जल रहा है ।

३३ जाकी छोति..... ढरै = जिसे छूजाने से लोग अपनेको अपवित्र मानते  
 हैं, उसपर एक तू ही कृपा करता है । [इससे संभवतः यह संकेत हो कि दादू

नांमदेव कथीर जुलाहो, जन रैदास तिरै ।  
दादू बेगि बार नहिं लागै, हरि सौं सबै सरै ॥३३॥

राग गुंड

तूं आपैं ही विचारि, तुम्ह बिन क्यूं रहौं ।  
मेरे और न दूजा कोइ, दुख किसकों कहौं ॥  
मीत हमारा सोइ, आदैं जे पीया ।  
मुझै मिलावै कोइ, वै जीवनि जीया ॥  
तेरे नैन दिखाइ, जीऊं जिम आसि रे ।  
सो धन जीवै क्यूं, नहीं जिस पासि रे ॥  
पिंजर मांहैं प्राण, तुम्ह बिन जाइसी ।  
जन दादू मांगै मान, कब घरि आइसी ॥३४॥

इहि विधि बेध्यो मोर मनां, ज्यूं लै भृंगी कीट तनां ॥  
चात्रिग रटतैं रैनि बिहाइ, प्यंड परै पै बांनि न जाइ ॥  
मरै मीन विसरै नहिं पानी, प्राण तजे उनि और न जानी ॥  
जलै सरीर न मोड़ै अंगा, जोगति न छाड़ै पड़ै पतंगा ॥  
दादू इव थें ऐसैं होहि, प्यंड परै नहिं छाड़ौं तोहि ॥३५॥

दयाल को लोग अछूत समझते होंगे । ] तिरै=तर जाते हैं । सरै=(असंभव भी संभव) हो सकता है ।

३४ क्यूं=कैसे । आदैं जे पीया=जो आदि से ही, जन्म से ही हमारा प्रिय-  
तम है । जीवनि जीया=जीवन के भी जीवन । धन=स्त्री ; जीवात्मा से  
आशय है । नहीं जि पासि=जिसके पास वह स्वामी नहीं है । पिंजर=  
देह से आशय है । जाइसी=(छूट) जायेगा । घरि=घर में ; हृदय के  
अंतर में । आइसी=आयेगा, प्रकट होगा ।

३५ तनां=तन, देह । प्यंड परै=चाहे शरीर छूट जाये । बांनि=देव,  
इठीला स्वभाव । और न जानी=किसी और को मन नहीं दिया ।

करणी पोच, सोच सुख करई, लोह की नाव कैसेँ भौजल तिरई ॥  
 दिखन जात पछिम कैसेँ आवै, नैन बिन भूलि बाट कत पावै ।  
 विष बन बेलि, अमृत फल चाहै, खाइ हलाहल, अमर उमाहै ॥  
 अगनिगृह पैसि, सुख क्यूं सोवै । जलणि जागी घर्णी, सीत क्यूं होवै ॥  
 पाप पाषंड कीयें, पुनि क्यूं पाइये । कूप खनि पड़िवा, गगन क्यूं जाइये ॥  
 कहै दादू मोहिं, अचिरज भारी, हिरदै कपट क्यूं मिलै मुरारी ॥३६॥

नारी नेह न कीजिये, जे तुझ राम पियारा ।  
 माया मोह न बंधियै, तजिये संसारा ॥  
 विषिया रंगि राचै नहीं, नहिं करै पसारा ।  
 देह प्रेह परिवार में, सब थैं रहै नियारा ॥  
 आपा पर उरभै नहीं, नाहीं मैं मेरा ।  
 मनसा बाचा कर्मना, सांईं सब तेरा ॥  
 मन इन्द्रो अस्थिर करै, कतहूँ नहिं डोलै ।  
 जगबिकार सब परिहरै, मिथ्या नहिं बोलै ॥  
 रहै निरन्तर राम सौं, अन्तरिगति राता ।  
 गावै गुण गोविंद का, दादू रसिमाता ॥३७॥

३६ पोच=नीच, हीन । सोच सुख करई=विचार करता है सुख भोगने का ।  
 लोह की नाव=पाप-कर्मों से आशय है । दिखन=दक्षिण दिशा । अमर  
 उमाहै=तू अमर होने का उत्साह या चाव करता है । पैसि=पैठ-  
 कर । पुनि=पुण्य (का फल) । खनि=खोदकर । पड़िवा=गिरना (पापकर्म  
 करके नीचे गिरना) । गगन=ऊँचा (ब्रह्म-) पद ।

३७ पसारा=प्रपंच की रचना । नियारा=निलेंप, अनासक्त । आपा पर  
 उरभै नहीं=यह अपना है, यह पराया है, इस प्रकार की भेद-बुद्धि में न  
 फँसे । अस्थिर=स्थिर, वश में । रसिमाता=ब्रह्मानन्द में मस्त ।

राग विलावल

सोई साव-सिरोमणी, गोविन्द-गुण गावै ।  
 राम भजै बिषिया तजै, आपा न जनावै ॥  
 मिथ्या मुख बोलै नहीं, परन्यंदा नाहीं ।  
 औगुण छाड़ै गुण गहै, मन हरिपद मांहीं ॥  
 निबैरी सब आतमा, पर आतम जानै ।  
 सुखताई समता गहै, आपा नहीं आनै ॥  
 आपा पर अन्तर नहीं, निर्मल निज सारा ॥  
 सतवादी साचा कहै, लैलीन विचारा ॥  
 निभै भजि न्यारा रहै, काहूँ लिपत न होई ।  
 दादू सब सँसार मैं ऐसा जन कोई ॥३८॥

जव मैं रहते की रह जानीं ।

काल काया के निकटि न आवै, पावत है सुख प्राणी ॥  
 सोग संताप नैन नहि देखौं, राग दोष नहि आवै ॥  
 जागत है जासौं रुचि मेरी, सुपिनै सोई दिखावै ॥  
 भरम करम मोह नहि ममिता, बाद विवाद न जानौं ।  
 मोहन सौं मेरी बनि आई, रसना सोई बखानौं ॥  
 निसवासरि मोहन मनि मेरे, चरन कवँल मन मानै ।  
 सोई निधि निरखि देखि सचु पाऊँ, दादू और न जानै ॥३९॥

३८ आपा न जनावै = अपने आपको बड़ा नहीं जतलाता । न्यंदा = निंदा ।  
 पर आतम जानै = दूसरे की आत्मा को अपनी ही आत्मा समझता है,  
 समदृष्टि रखता है । सुखताई = मुदिता, सदा प्रसन्नता । लैलीन विचारा =  
 तत्त्वज्ञान में तन्मय । सँसार = संसार । जन कोई = विरला भगवद्भक्त ।

३९ रहते की रह = नित्यस्थिर (ब्रह्म) की राह । सोग = शोक । दोष = द्वेष ।  
 रुचि = प्रीति । मनि = मन में । सचु = सुख, शांति ।

गम मिल्या यूं जानिये, जाकौं काल न व्यापै ।  
 जुरा मरण ताकौं नहीं, अरु मेटै आपै ॥  
 सुख दुख कबहूँ न ऊपजै, अरु सव जग सूझै ।  
 करम कौं बांधै नहीं, सब आगम बूझै ॥  
 जागत ह्वै सो जन रहै, अरु जुगि-जुगि जागै ।  
 अन्तरजामी सौं रहै, कुल्लु काई न लागै ॥  
 कांम दहै सहजै रहै, अरु सुंन्य बिचारै ।  
 दादू सो सवकी लहै, अरु कबहूँ न हारै ॥४०॥

राग भैरू'

कागा रे करंक परि बोलै, खाइ मास अरु लगही डोलै ॥  
 जा तन कौं रचि अधिक संवारा, सो तन ले माटी में डारा ॥  
 जा तन देखि अधिक नर फूले, सो तन छाड़ि चल्या रे भूले ॥  
 जा तन देखि मन में गर्बानां, मिलि गया माटी तजि अभिमाना ॥  
 दादू तन की कहा बड़ाई, निमष मांहि माटी मिलि जाई ॥४१॥

रहु रे रहु मन मारौंगा, रती रती करि डारौंगा ॥  
 खंड खंड करि नाखौंगा, जहां रांम तहं राखौंगा ॥  
 कह्या न मानै मेरा, सिर भानौंगा तेरा ॥  
 घर में कदे न आवै, बाहरि कौं उठि धावै ॥

- ४० जुरा=जरा, बुढ़ापा। आपै=अहंभाव को। सूझै=यथार्थ ज्ञान पा लेता है।  
 सब आगम बूझै=आगै की, अथवा लोकोत्तर जीवन की बात जानता है।  
 काई=मैल, खोट। सुंन्य बिचारै=शून्य अर्थात् निर्विकल्प समाधिगत-  
 अवस्था का ध्यान करता है। सवकी लहै=सबकुछ प्राप्त कर लेता है।
- ४१ करंक=लाश। लगही=पास ही। निमष=निमिष, पल। रती-रती=  
 छोटे-छोटे टुकड़े।
- ४२ करि नाखौंगा=कर डालूंगा। भानौंगा=तोड़ दूंगा। घर में=आत्म-ज्ञान

आतम रांम न जानै, मेरा कइया न मानै ॥

दादू गुरमुखि पूरा. मन सौं भूभै सूरा ॥४२॥

अलह कहौ भावै राम कहौ, डाल तजौ सब मूल गहौ ॥  
अलह रांम कहि कर्म दहौ, भूठे मारगि कहा बहौ ॥  
साधू संगति तौ निबहौ, आइ परै सो सीमि सहौ ॥  
काया कवँल दिल लाइरहौ, अलख अलह दीदार लहौ ॥  
सतगुर की सुणि सीख अहौ, दादू पहुँचै पार पहौ ॥४३॥

हिन्दू तुरक न जाणौं दोइ ।

सांई सबनि का सोई है रे, और न दूजा देखौं कोइ ॥

कीट पतंग सबै जोनिन में, जल थल संगि समांनं सोइ ।

पीर पैगम्बर देवा दानव, मीर मलिक मुनिजन कौं मोहि ॥

कर्ता है रे सोई चीन्हौं, जिनिवै क्रोध करै रे कोइ ।

जैसैं आरसी मंजन कीजै, राम रहीम देही तन धोइ ॥

सांई केरी सेवा कीजै, पायौ धन काहे कौं खोइ ।

दादू रे जन हरि जपिलीजै, जनमि जनमि जे सुरिजन होइ ॥४४॥

कोइ स्वामी कोइ सेख कहै, इस दुनियां का मर्म न कोई लहै ॥

कोई रांम कोइ अलह सुनावै, पुनि अलह रांम का भेद न पावै ॥

कोई हिन्दू कोई तुरक करि मानै, पुनि हिन्दू तुरक की खबरि न जानै ॥

की और । वाडरि कौं = विपयों की आर । भूभै = जूभता है, लड़ता है ।

४३ भावै = चाहे । बहौ = भटक रहे हो । कवँल दिल = हृदयरूपी कमल । दीदार लहौ = दर्शन लो । पार पहौ = पार होकर पाओ (ब्रह्मानंद-रस) ; 'परलापार' यह अर्थ भी हो सकता है ।

४४ जोनिन में = योनियों में । जिनिवै = निश्चय ही नहीं । आरसी = दर्पण । मंजन कीजै = माँजते या साफ करते हैं । सुरिजन = सुलभन, मुक्ति ।

यहु सब करणी दून्यूं वेद, समझ परी तब पाया भेद ॥  
दादू देखै आतम एक, कहिवा सुनिबा अनन्त अनेक ॥४५॥

तूं साहिव मैं सेवग तेरा, भावै सिरि दे सूली मेरा ॥  
भावै करवत सिर परि सारि, भावै लेकर गरदन मारि ॥  
भावै चहु दिसि अग्नि लगाइ, भावै काल दसौं दिसि खाइ ॥  
भावै गिरवर गगन गिराइ, भावै दरिया मांहीं बाहि ॥  
भावै कनक कसौटी देहु, दादू सेवग कसि कसि लेहु ॥४६॥

राग ललित

राम तूं मोरा हूं तोरा, पाइन परत निहोरा ॥  
एकैं संगैं बासा, तुम्ह ठाकुर हम दासा ॥  
तन मन तुम्ह कौं देबा, तेजपुंज हम लेबा ॥  
रस मांहीं रस होइबा, जोतिसरूपी जोइबा ॥  
ब्रह्म-जीव का मेला, दादू नूर अकेला ॥४७॥

राग जैतिश्री

तेरे नाउं की बलि जाऊं, जहाँ रहौं जिस ठाऊं ॥  
तेरे बैनों की बलिहारी, तेरे नैनहुँ ऊपरि वारी ॥  
तेरी मूरति की बलि कीती. वारिवारि हौं दीती ॥

- ४५ खत्रि=सही मतलब । दून्यूं वेद=दोनों मतों से आशय है ।  
४६ करवत==करोत, बड़ा आग । सारि=चला । गगन==बड़ी ऊँचाई ।  
बाहि=बाह्यदे, डुबोदे । कसि-कसि लेहु=बारबार भलीभाँति परखले ।  
४७ निहोरा=विनती ; झुककर । तेजपुंज=आत्म-प्रकाश । रम मांहीं रस  
होइबा=तेरे ब्रह्मरस में तन्मय हो जाऊँगा । जोइबा=देखूँगा । अकेला=  
अद्वितीय ; अनुपम ।  
४८ बलि कीती=निष्ठावर की । वारि दीती=अपने आपको फिर-फिर कुर-  
बान कर दिया ।

सोभित नूर तुम्हारा, सुन्दर जोति उजारा ॥  
 मीठा प्राण पियारा, तू है पीव हमारा ॥  
 तेज तुम्हारा कहिये, निर्मल काहे न लहिये ॥  
 दादू बलि बलि तेरे, आव पिया तू मेरे ॥४८॥

राग धनाश्री

कतहूँ रहे हो विदेस, हरि नहिँ आये हो ।  
 जन्म सिरानौँ जाइ, पीव नहिँ पाये हो ॥  
 विपति हमारी जाइ, हरि सौँ को कहै हो ।  
 तुम्ह बिन नाथ अनाथ, विरहनि क्यूं रहै हो ॥  
 पीव के बिरह विवोग, तन की सुधि नहीं हो ।  
 तलफि तलफि जिव जाइ, मृतक हूँ रही हो ॥  
 दुखति भई हम नारि, कब हरि आवै हो ।  
 तुम्ह बिन प्राण अधार, जीव दुख पावै हो ॥  
 प्रगटहु दीन दयाल, बिलम न कीजिये हो ।  
 दादू दुखी बेहाल, दरसन दीजिये हो ॥४९॥

जिनि छाड़ै रांम जिनि छाड़ै, हमहिँ विसारि जिनि छाड़ै ।  
 जीव जात न लागै बार, जिनि छाड़ै ॥  
 माता क्यूं बारिक तजै, सुत अपराधी होइ ।  
 कबहुं न छाड़ै जीव थैं, जिनि दुख पावै सोइ ॥  
 ठाकुर दीनदयाल है, सेवग सदा अचेत ।  
 गुण औगुण हरि नां गिणौँ, अंतरि तासौँ हेत ॥

४९ सिरानौँ जाइ=चीता जाता है । विवोग=वियोग । बिलम=विलंब,  
 देरी ।

५० बारिक=बालक । ठाकुर=स्वामी । अचेत=गाफिल । हेत=प्रेम ।

अपराधी सुत सेवगा, तुम्ह हौ दीनदयाल ।  
हम थैं औगुण होत है, तुम्ह पूरण प्रतिपाल ॥  
जब मोहन प्राणी चलै, तब देही किहि काम ।  
तुम्ह जानत दादू का कहै, अब जिनि छाड़ौ रांम ॥५०॥

डरिये रे डरिये, परमेसुर थैं डरिये रे ।  
लेखा लेवै भरि भरि देवै, ताथैं घुरा न करिये रे ॥  
साचा लीजी साचा दीजी, साचा सौदा कीजी रे ।  
साचा राखी भूठा नांखी, विष ना पीजी रे ॥  
निर्मल गहिये, निर्मल रहिये, निर्मल कहिये रे ;  
निर्मल लीजी निर्मल दीजी, अनत न वहिये रे ॥  
साहिब ठाया वनिज न आया, जिनि डहकावै रे ।  
भूठ न भावै फेरि पठावै, कीया पावै रे ॥  
पंथ दुहेला जाइ अकेला, भार न लीजी रे ।  
दादू मेला होइ सुहेला, सो कुछ कीजी रे ॥५१॥

डरिये रे डरिये, देखि देखि पग धरिये ।  
तारे तरिये मारे मरिये, ताथैं गर्ब न करिये रे ॥  
देवै लेवै संम्रथ दाता, सव कुछ छाजै रे ।  
तारै मारै गर्ब निवारै, बैठा गाजै रे ॥

सेवगा = सेवक । औगुण = अपराध । प्राणी = प्राण ।

५१ लेखा लेवै = एक-एक कर्म का हिसाब लेता है । भरि-भरि देवै = अखूट दान देता है । नांखी = त्याग देना चाहिए । अनत न वहिये = इधर-उधर नहीं भटकना चाहिए । वनिज = सत्य का व्यापार । दुहेला = कठिन । भार = पापों का बोझ । मेला = मिलन । सुहेला = सुन्दर । सो कुछ = ऐसा कोई साधन ।

५२ ताथैं = उस परमात्मा से । संम्रथ = समर्थ । छाजै = शोभा देता है ।

राखे रहिये बाहें बहिये, अनत न लहिये रे ।  
 भानै घड़ै संवारै आपै, ऐसा कहिए रे ॥  
 निकटि बुलावै दूरि पठावै, सब वनि आवै रे ।  
 पाके काचे काचे पाके, ज्यूं मन भावै रे ॥  
 पावक पांणीं पांणीं पावक, करि दिखलावै रे ।  
 लोहा कंचन कंचन लोहा, कहि समभावै रे ॥  
 ससिहर सूर सूर थैं ससिहर, परगट खेलै रे ।  
 धरती अम्बर अम्बर धरती, दादू मेलै रे ॥५२॥

### साखी

#### गुरदेव कौ अंग

दादू गैव मांहि गुरदेव मिल्या, पाया हम परसाद ।  
 मस्तकि मेरे कर धरया, देख्या अगम अगाध ॥१॥  
 दादू सतगुर सूं सहजैं मिल्या, लीया कंठि लगाइ ।  
 दाया भई दयाल की, तब दीपक दिया जगाइ ॥२॥  
 सबद दूध घृत रांमरस, कोई साध विलोवणहार ।  
 दादू अमृत काढिले, गुरमुखि गहै बिचार ॥३॥  
 घीव दूध मैं रमि रहया, व्यापक सबही ठौर ।  
 दादू बकता बहुत हैं, मथि काढ़ै ते और ॥४॥

गाजै = राज चलाता है । भानै = भंग करता है, तोड़ देता है । घड़ै = बनाता है । संवारै = सजाता है । पाके काचे, काचे पाके = यदि चाहे तो पक्के को कच्चा और कच्चे को पक्का कर देता है । ससिहर = चन्द्र । सूर = सूर्य । अंबर = आकाश । मेलै = मिला देता या एक कर देता है ;

#### गुरदेव कौ अंग

- १ गैव = रहस्य की रसात्मिका अवस्था । परसाद = कृपा से ।
- ३ विलोवणहार = मन्थन अर्थात् तत्व-विचार करनेवाला ।

दीवै दीवा कीजिये, गुरमुख मारगि जाइ ।  
 दादू अरणे पीव का, दरसन देखै आइ ॥५॥  
 मानसरोवर माहिं जल, प्यासा पीवै आइ ।  
 दादू दोष न दीजिये, घर घर कहण न जाइ ॥६॥  
 देवै किरका दरद का, टूटा जोड़ै तार ।  
 दादू सांघै सुरति कूँ, सो गुर पीर हमार ॥७॥  
 इक लख चन्दा आणि धरि, सूरज कोटि मिलाय ।  
 दादू गुर गोब्यंद विन, तौभी तिमिर न जाय ॥८॥  
 दादू मन फकीर ऐसै भया, सतगुर के परसाद ।  
 जहाँ कथा लागी तहाँ, छूटे बाद-विवाद ॥९॥  
 ना घरि रह्या न बनि गया, ना कुछ किया कलेस ।  
 दादू मन हीं मन मिल्या, सतगुर के उपदेस ॥१०॥  
 दादू पड़दा भरम का, रह्या सकल घटि छाइ ।  
 गुर गोब्यंद कृपा करै, तौ सहजै ही मिटि जाइ ॥११॥

- ५ दीवै दीवा कीजिये = आशय यह कि गुरुद्वारा उपदिष्ट आत्मज्ञान में अपना आत्मज्ञान बढ़ाना चाहिए ।  
 ६ मांहिं = मध्य में, अन्दर उतर या डूबकर ।  
 ७ किरका = एक कण । दरद = परमात्मा के आत्यंतिक विरह की वेदना से आशय है ।  
 ८ सांघै = मिलादे । सुरति = लौ । तिमिर = अविद्या का अंधकार ।  
 ९ बनि = वन में (तप करने के लिए) ।  
 ११ भरम = मायाकृत द्वैत-भाव । घटि = घट, शरीर । रह्या छाइ = पड़ा हुआ है ।

दादू यहु मसीति यहु देहुरा, सतगुर दिया दिखाइ ।  
 भीतरि सेवा बंदिगी, बाहरि काहे जाइ ॥१२॥

दादू सोई मारग मनि गह-या, जेहि मारग मिलिये जाइ ।  
 बेद कुरानूं नां कह-या, सो गुर दिया दिखाइ ॥१३॥

दादू मनहीं सूं मल ऊपजै, मनहीं सूं मल धोइ ।  
 सीख चली गुर साध की, तौ तूं नृमल होइ ॥१४॥

मन कै मतै सब कोइ खेलै, गुरमुख विरला कोइ ।  
 दादू मन की मानै नहीं, सतगुर का सिख सोइ ॥१५॥

घरि घरि घट कोल्हू चलै, अमी महारस जाइ ।  
 दादू गुर के ग्यान बिन, विखै हलाहल खाइ ॥१६॥

सतगुर सबद उलंघिकरि, जिनि कोई सिख जाइ ।  
 दादू पग-पग काल है, जहाँ जाइ तहँ खाइ ॥१७॥

सोने सेती बैर क्या, मारै घण के घाइ ।  
 दादू काढ़ि कलंक सब, राखै कंठि लगाइ ॥१८॥

गुर पहली मन सौं कहै, पीछै नैन की सैन ।  
 दादू सिख समभै नहीं, कहि समभावै बैन ॥१९॥

- 
- १२ मसीति=मसजिद । देहुरा=देवालय ।  
 १४ नृमल=निर्मल । मल=पाप-वासना ।  
 १६ घरि घरि=घड़ी घड़ी, निरन्तर । महारस=ब्रह्मानन्द । जाइ=अर्थ जा रहा है ।  
 १८ सोने सेती=सुवर्ण के साथ ; यहाँ शिष्य से तात्पर्य है । घण कै घाइ=घन की चोटें । कलंक=मैल, खोद ।  
 १९ पहली=पहले तो । सैन=संकेत ।

कहैं लखै सो मानवी, सैन लखै सो साध ।  
 मन की लखै सु देवता, दादु अगम अगाध ॥२०॥  
 सिख गोरू गुर ग्वाल है, रख्या करि करि लेइ ।  
 दादु राखै जतन करि, आणि धणी कौं देइ ॥२१॥  
 भूठे अन्धे गुर घणे, भरम दिढ़ावैं आइ ।  
 दादु साचा गुर मिलै, जीव ब्रह्म है जाइ ॥२२॥  
 भूठे अन्धे गुर घणे, बन्धे विखै विकार ।  
 दादु साचा गुर मिलै, सनमुख सिरजनहार ॥२३॥  
 भूठे अन्धे गुर घणे, भरम दिढ़ावैं कांम ।  
 बन्धे माया मोह सौं, दादु मुखसौं रांम ॥२४॥  
 दादु आपा उरभें उरभिया, दीसै सब संसार ।  
 आपा सुरभें सुरभिया, यहु गुर ग्यान विचार ॥२५॥

२० लखै=समझले । मानवी=मनुष्य ।

२१ गोरू=गाय । रख्या=रक्षा, सार-सँभाल । आणि=लाकर । धणी=मालिक,  
ईश्वर ।

२२ भरम दिढ़ावैं=मिथ्या ज्ञान को और भी दृढ़ कर देते हैं ; मूढ़ग्राहों में  
फँसा देते हैं ।

२३ सनमुख सिरजनहार =परमात्मा को प्रत्यन्त करा देते हैं ।

२५ जो अपने आप जगत्-जाल में उनभर रहे हैं उनको सारा जगत् उलझा  
हुआ ही दीखता है, और जो स्वरूपदर्शन द्वारा सुलभ गया है अर्थात् जाल  
से मुक्त हो गया है उसे सब-कुछ सुलभा-ही-सुलभा दीखता है । इस प्रकार  
का महाज्ञान अथवा महामनन ही 'गुरुज्ञान-विचार' हैं । दादु-पंथ में इस  
साखी की गणना दादु दयालजी के महावाक्यों में की गई है ।

दादू त्रिन पाइन का पंथ है, क्योंकरि पहुँचै प्राण ।  
 विकट घाट औघट खरे, माँहि सिखर असमान ॥२६॥  
 मन ताजी चेतन चढ़ै, ल्यौ की करै लगांम ।  
 सबद गुरू का ताजणा, कोइ पहुँचै साथ सुजांण ॥२७॥  
 सुख का साथी जगत सब, दुख का नाही कोइ ।  
 दुख का साथी सांइयां, दादू सतगुर होइ ॥२८॥  
 सूरिज सनमुख आरसी, पावक किया प्रकास ।  
 दादू साँईं साथ बिचि, सहजै निपजै दास ॥२९॥

### सुमिरण कौ अंग

दादू नीका नांव है, हरि हिरदै न विसारि ।  
 मूरति मन माँहै बसै, सासैं साम संभरि ॥१॥  
 सासैं सास संभालतां, इकदिन मिलिहै आइ ।  
 सुमिरण पैँडा सहज का, मतगुर दिया बताइ ॥२॥

२६ त्रिन पाइन का = अपने अहंवलद्वारा अगम्य । प्राण = प्राणी । औघट-  
 खरे = अत्यन्त कठिन । असमान = आममान, मन के आत्यन्तिक लय की शून्या-  
 वस्था से आशय है ।

२७ ताजी = घोड़ा । ताजणा = चाबुक ।

२८ आरसी = आतशी शीशा । साँई = परमेश्वर । निपजै = प्रकट होता है ।  
 दास = दास्यभाव, अनन्य भक्ति-भाव ।

### सुमिरण कौ अंग

१ नांव = नाम । सासै सास = हरेक श्वास-प्रश्वास से । संभरि = स्मरण कर ।

२ संभालतां = नामस्मरण करते हुए । पैँडा = मार्ग ।

रांम, तुम्हारे नांव बिन, जे मुख निकसै और ।  
 तौ इस अपराधी जीव कौं, तौनि लोक कत ठौर ॥३॥  
 सोई सांस सुजाण नर, सांई सेती लाइ ।  
 करि साटा सिरजनहारसूं, मंहगे मोलि बिकाइ ॥४॥  
 दादू जहाँ रहूँ तहँ राम सौं, भावै कंदलि जाइ ।  
 भावै गिरि परबति रहूँ, भावै ग्रेह वसाइ ॥५॥  
 हरि भजि साफल जीवना, परउपगार समाइ ।  
 दादू मरणा तहँ भला, जहँ पसु-पंखी खाइ ॥६॥  
 दादू सांई सेवै सब भले, बुरा न कहिये कोइ ।  
 सारौं मांहै सो बुरा, जिस घटि नांव न होइ ॥७॥  
 दादू का जाणौं कव होइगा, हरिसुमिरण इक्तार ।  
 का जाणौं कव छोड़िहै, यहु मन विखै विकार ॥८॥  
 दादू रांमनांम निज औपदी, काटै कोटि विकार ।  
 विषम व्याधि थैं ऊवरै, काया कंचन सार ॥९॥  
 मन पवना गहि सुरति सौं, दादू पावै स्वाद ।  
 सुमिरण मांहै सुख घणा, छाड़ि देहु बकवाद ॥१०॥

४ साटा=सौदा ।

५ कंदलि=कंदरा में, गुफा में । ग्रेह=गृह ।

६ उपगार समाइ=उपकार में लगादे । साफल=सफल ।

७ सारो मांहै=सबमें, सबसे अधिक ।

८ इक्तार=निरन्तर एकाग्र चित्त से ।

१० मन.....सुरति सौं=मन को एकाग्रकर प्राणायाम से ध्यान में लगादे ।

ज्युं जल पैसै दूध में, ज्युं पाणी में लूण ।  
 ऐसै आतमराम सौं, मन हठ साधै कूण ॥११॥  
 दादू सब सुख सरग पयाल के, तोलि तराजू बाहि ।  
 हरि-सुख एकै पलक का, तासमि कह्या न जाइ ॥१२॥  
 अपणी जागै आप गति, और न जागै कोइ ।  
 सुमिर सुमिर रस पीजिये, दादू आनन्द होइ ॥१३॥  
 दादू यहु तन पिंजरा, मांहीं मन सूवा ।  
 एकै नांव अलाह का, पढ़ि हाफिज हूवा ॥१४॥  
 नांव लिया तब जाणिये, जे तन मन रहै समाइ ।  
 आदि अंति मधि एकरस, कबहूँ भूलि न जाइ ॥१५॥  
 दादू पीवै एकरस, विसरि जाइ सब और ।  
 अविगत यहु गति कीजिये, मन राखौ इहि ठौर ॥१६॥  
 आतम चेतनि कीजिये, प्रेम रस पीवै ।  
 दादू भूलै देह गुण, ऐसे जन जीवै ॥१७॥  
 कहि कहि केते थाके दादू, सुणि सुणि कहु कयालेई ।  
 लूण मिलै गलि पाणियां, तासमि चित यौं देई ॥१८॥

- ११ पैसै = प्रवेश कर जाता है, मिल जाता है । लूण = नमक । कूण = कौन ।  
 १२ पयाल = पाताल । बाहि = चढ़ाकर ।  
 १४ मांहीं = अंदर । अलाह = अल्लाह । हाफिज = विद्वान् ।  
 १६ अविगत ..... कीजिए = जिस अग्रग्न्य ब्रह्म-पदक विषय-रत मन की  
 पहुँच नहीं, वहाँ इसे समाधि-स्थित करके पहुँचादो, और वहीं स्थिर करदो ।  
 १८ पाणियाँ = पानी में ।

मिलै तो सब सुख पाइये, बिछुरे बहु दुख होइ ।  
 दादू सुख दुख राम का, दूजा नहीं कोइ ॥१६॥  
 दादू सब जग नीधना, धनवंता नहीं कोइ ।  
 सो धनवंता जाणिये, जाकै रामपदारथ होइ ॥२०॥  
 दादू आनन्द आत्मा, अविनासी कै साथ ।  
 प्राणनाथ हिरदै बसै, तौ सकल पदारथ हाथ ॥२१॥  
 अगम अगोचर राखिये, करि करि कोटि जतन ।  
 दादू छाना क्यों रहै, जिस घटि राम-रतन ॥२२॥  
 सुमिरण का संसा रह्या, पछितावा मन मांहि ।  
 दादू गीठा रामरस, सगला पीया नांहि ॥२३॥  
 दादू सिरि करवत बहै, बिसरै आतम रांम ।  
 मांहि कलेजा काटिये, जीव नहीं विश्राम ॥२४॥  
 जेता पाप सब जग करै, तेता नांव बिसारै होइ ।  
 दादू रांम संभालिये, तौ येता डारै धोइ ॥२५॥  
 दादू जबही रांम बिसारिये, तबही मोटी मार ।  
 खंड खंड करि नाखिये, बीज पड़ै तिहि वार ॥२६॥

२२ छाना = गुप्त, अप्रकट ।

२३ संसा = संशय, डर । सगला = सारा ।

२४ करवत बहै = करौत या आरा चलाए ।

२५ संभालिए = स्मरण करे ।

२६ खंडि खंडि करि नाखिये = टुकड़े-टुकड़े करडाले ।

दादू जबही रांम बिमारिये, तबही हांनं होइ ।  
 प्राण पिंड सर्वस गया, सुखी न देख्या कोइ ॥२७॥  
 साहिबजी के नांव मां, भाव भगति बेसास ।  
 लै समाधि लागा रहै, दादू साई पास ॥२८॥

### विरह कौ अंग

रतिवंती आरति करै, रांम सनेही आव ।  
 दादू औसर अब मिलै, यहु बिरहनि का भाव ॥१॥  
 सबद तुम्हारा ऊजला, चिरिया क्यों कारी ।  
 तुंहीं तुंहीं निसदिन करौं, विरहा की जारी ॥२॥  
 साहिब मुखि बोलै नहीं, सेवग फिरै उदास ।  
 यहु बेदन जिय में रहै, दुखिया दादू दास ॥३॥  
 मत्रकौं सुखिया देखिये, दुखिया नांहीं कोइ ।  
 दुखिया दादू दास है, ऐन परस नहि होइ ॥४॥  
 दादू इस संसार में, मुझसा दुखी न कोइ ।  
 पीव मिलन के कारणै, मैं जग भरिया रोइ ॥५॥

२७ हांनं = हानि । पिंड = देह ।

२८ बेसास = विश्वास ।

### विरह कौ अंग

- १ रतिवंती = प्रेमपरा भक्ति में तन्मय जीवात्मा । आरति = आर्ति; वेदना-पूर्वक याचना ।
- २ ऊजला = पवित्र ।
- ३ बेदन = वेदना, पीड़ा ।
- ४ ऐन परस = प्रियतम का प्रत्यन्त स्पर्श ।

ना वहु मिलै न मैं सुखी, कहु क्यों जीवन होइ ।  
जिन मुझकोँ घाइल किया, मेरी दारू सोइ ।६॥

रांम बिछोही बिरहनी, फिरि मिलन न पावै ।  
दादू तलपै मीन ज्यूं, तुझ दया न आवै ॥७॥

ज्यूं अमली कै चित अमल है, सूरै कै संग्राम ;  
निर्धन कै चित धन वसै यौं दादू कै रांम ॥८॥

श्रवना राते नाद सौं, नैनां राते रूप ।  
जिभ्या राती स्वाद सौं, त्यौं दादू एक अनूप ॥९॥

देह पियारी जीव कौं, जीव पियारा देह ।  
दादू हरि-रस पाइये, जे ऐसा होइ सनेह ॥१०॥

मूए पीड़ पुकारतां, बैद न मिलिया आइ ।  
दादू थोड़ी बात थी, जे टुक दरस दिखाइ ॥११॥

दादू इस हिवड़े ये साल, पिव बिन क्योंहि न जाइसी ।  
जब देखौं मेरा लाल, तब रोम रोम सुख आइसी ॥१२॥

दादू पिवजी देखै मुझकोँ, हूं भी देखौं पीव ।  
हूं देखौं, देखत मिलै, तो सुख पावै जीव ॥१३॥

दादू हम दुखिया दीदार के, तू दिल थैं दूरि न हांइ ।  
भावै हमकोँ जालिदे, हूंणां है सो होइ ॥१४॥

६ दारू=दवा ।

८ अमली = नशा करनेवाला । अमल = नशा ।

९ राते=अनुरक्त । त्या दादू एक अनेक=वैसेही दादू उस एक अद्वितीय अनुपम परमात्मा के प्रेम में रंग गया है ।

१२ हिवड़े=हृदय में । साल=पीड़ा, वेदना । क्योंहि न जाइसी=किसी भी तरह नहीं जायगी । आइसी=आयगा, मिलेगा ।

तालाबेली प्यास बिन, क्यौं रस पीया जाइ ।  
 विरहा दरसन दरद सौं, हम कौं देहु खुदाइ ॥१५॥  
 गई दसा सब बाहुडै, जे तुम प्रगटहु आइ ।  
 दादू ऊजड़ सब बसै, दरसन देहु दिखाइ ॥१६॥  
 हम कसियें क्या होइगा, विड़द तुम्हारा जाइ ।  
 पीछैं हीं पछताहुगे, ता थैं प्रगटहु आइ ॥१७॥  
 दादू इसक अल्लाह का, जे कवहूं प्रगटै आइ ।  
 तौतन मन दिल अरवाह का, सब पड़दा जलि जाइ ॥१८॥  
 ग्यान ध्यान सब छाड़िदे, जप तप साधन जोग ।  
 दादू बिरहा लै रहै, छाड़ि सकल रसभोग ॥१९॥  
 पीड़ पुराणी नां पड़ै, जे अन्तर बेध्या होइ ।  
 दादू जीवन मरण लौं, पड्या पुकारै सोइ ॥२०॥  
 दादू बिरह विवोग न सहि सकौं, मोपैं रह्या न जाइ ।  
 कोइ कहौ मेरे पीवकौं, दरस दिखावै आइ ॥२१॥  
 दादू बिरह विवोग न सहि सकौं, निसदिन सालै मोहि ।  
 कोई कहौ मेरे पीवकौं, कव मुख देखौं तोहि ॥२२॥

१५ तालाबेलो=तड़पन, बेचैनी ।

१६ बाहुडै=लौट आयेगी ।

१७ कसियें=कसने से, कष्ट दे-देकर परीक्षा लेने से । विड़द=विरुद, यश,  
 प्रतिज्ञा ।

१८ अरवाह=रूहें, जीवात्माएँ ।

२१ विवोग=वियोग ।

२२ सालै=कसकता है ।

दादू चोट न लागी विरह की, पीड़ न उपजी आइ ।  
 जागि न रोवै धाह दे, सोवत गई बिहाइ ॥२३॥  
 अंदरि पीड़ न ऊभरै, बाहरि करै पुकार ।  
 दादू सो क्यौंकरि लहै, साहिब का दीदार ॥२४॥  
 मनहीं मांहै भूरणा, रोवै मनहीं मांहि ।  
 मनहीं मांहै धाह दे, दादू बाहरि नांहि ॥२५॥  
 दादू तौ पिव पाइये, करि मंभे वीलाप ।  
 मुनिहै कवहूँ चित्तधरि, परगट होवै आप ॥२६॥  
 दादू पाली प्रेम की, विरला बाँचै कोइ ।  
 वेद पुरान पुस्तक पढ़ै, प्रेम बिना क्या होइ ॥२७॥  
 दादू सो सरहमकौं मारिलै, जिहि सरि मिलिये जाइ ।  
 निसदिन मारग देखिये, कवहूँ लागै आइ ॥२८॥  
 प्रीतम मारे प्रेम सौं, तिनकौं क्या मारै ।  
 दादू जारे विरह के, तिनकौं क्या जारै ॥२९॥  
 रोम रोम रस प्यास है, दादू करहि पुकार ।  
 राम घटा दल उमंगिकरि, बरसहु सिरजनहार ॥३०॥  
 प्रीति जु मेरे पीव की, पैठी पिजर मांहि ।  
 रोम रोम पिव पिव करै, दादू दूसर नाहि ॥३१॥

२४ धाह दे = धाड़ देकर । सोवत गई बिहाइ = तब समझलो कि गफलत में ही सारी जिंदगी चली गई ।

२५ भूरणा = जलना ।

२६ मंभ = अन्तर में ।

राति दिवस का रोवणां, पहर पलक का नाहि ।  
 रोवत रोवत मिलि गया, दादू साहिब माहि ॥३२॥

दादू नैन हमारे बावरे, रोवै नहि दिनरात ।  
 साई संग न जागहीं, पिव क्यों पूछै बात ॥३३॥

जब विरहा आया दरद सौं, तब मीठा लागा रांम ।  
 काया लागी काल ह्वै, कड़वे लागे कांम ॥३४॥

आसिक मासूक ह्वै गया, इसक कहावै सोइ ।  
 दादू उस मासूक का, अल्लहि आसिक होइ ॥३५॥

दादू प्रीतम के पग परसिये, मुख देखण का चाव ।  
 तहाँ ले सीस नवाइये, जहां धरे थे पाव ॥३६॥

आग्या अपरंपार की, बसिअंवर भरतार ।  
 हरे पटंबर पहिरिकरि, धरती करै सिंगार ॥३७॥

बसुधा सब फूलै फलै, पिरथी अनन्त अपार ।  
 गगन गरजि जल थल भरै, दादू जैजैकार ॥३८॥

### परचा कौ अंग

साधू जन क्रीला करै, सदा सुखी तिहि गाँव ।  
 चलु दादू उस ठौर की, मै बलिहारी जाँव ॥१॥

३२ माहि = हृदय के अंदर ही ।

३३ साईसंग न जागहीं=स्वामी की विद्यमानता की जब प्रतीति होती है, तब ये नेत्र समाधिस्थ हो जाते हैं ।

३४ काम=निपय-वासना ।

३७ बसिअंभर = विश्वंभर । हरे पटंबर = हरी कोमल दूब से आशय है, जो वर्षा में उगती है ।

### परचा कौ अंग

१ क्रीला = क्रीड़ा, केलि ; ब्रह्मविहार से आशय है ।

दादू मिहीं महल बारीक है, गाँउन ठाँउन न नाँउ ।  
 तासों मन लागा रहै, मैं बलिहारी जाँउ ॥२॥  
 दादू खेल्या चाहै प्रेमरस, आलम अंगि लगाइ ।  
 दूजे कौं ठाहर नहीं, पुहप न गंध समाइ ॥३॥  
 जहाँ रांम तहँ मैं नहीं, मैं तहँ नाहीं रांम ।  
 दादू महल बारीक है, द्वैकौं नाहीं ठाम ॥४॥  
 दादू है कौं भय घणां, नाहीं कौं कुछ नांहि ।  
 दादू नाहीं होइ रहु, अपणे साहिब माहि ॥५॥  
 दादू दरिया प्रेम का, तामैं भूलैं दोइ ।  
 इक आत्म परमात्मा, एकमेक रस होइ ॥६॥  
 दादू देखु दयाल कौं, रोकि रह्या सब ठौर ।  
 घटि घटि मेरा सांईयां, तू जिनि जायै और ॥७॥  
 तन मन नाहीं मैं नहीं, नहिं माया नहिं जीव ।  
 दादू एकै देखिये, दह दिसि मेरा पीव ॥८॥  
 दादू अविनासी अंग तेज का, ऐसा तत्त अनूप ।  
 सो हम देख्या नैनभरि, सुन्दर सहज सरूप ॥९॥

२ मिहीं = महीन, सूक्ष्म । महल = ब्रह्मधाम; आत्म-स्थिति ।

३ खेल्या चाहै = चखना चाहता है । आलम अंगि लगाइ = संसार में लिप्त होकर । ठाहर = स्थान । पुहप न गंध समाइ = फूल में दूसरी गंध समा नहीं सकता ।

७ रोकि रह्या = बस रहा है ।

८ दह दिसि = दसों दिशाओं में, सर्वत्र ।

परम तेज परगट भया, तहं मन रह्या समाइ ।  
 दादू खेलै पीव सौं, नहिं आवै नहिं जाइ ॥१०॥  
 तेजपुंज की सुन्दरी, तेजपुंज का कंत ।  
 तेजपुंज की सेज परि, दादू बन्या बसन्त ॥११॥  
 पुहप प्रेम बरिखै सदा, हरिजन खेलै फाग ।  
 ऐसा कौतिग देखिये, दादू मोटे भाग ॥१२॥  
 कामधेन करतार है, अमृत सरवै सोइ ।  
 दादू बछरा दूध कौं, पीवै तौ सुख होइ ॥१३॥  
 ऐसी एकै गाइ है, दूभै वारह मास ।  
 सो सदा हमारे संग है, दादू आतम पास ॥१४॥  
 दादू दया दयाल की, सो क्यों छानी होइ ।  
 प्रेम-पुलक मुलकत रहै, सदा सुहागनि सोइ ॥१५॥  
 दादू विगसि विगसि दर्सन करै, पुलकि पुलकि रसपान ।  
 मगन गलित माता रहै. अरस परस मिलि प्रान ॥१६॥  
 दादू जल पाषाण ज्यूं, सेवै सब संसार ।  
 दादू पाणी लूण ज्यूं, कोइ विरला पूजणहार ॥१७॥

- ११ तेजपुंज वसंत = आशय यह कि रमणी भी ब्रह्म है, रमण भी ब्रह्म है, दृश्य भी ब्रह्म है और समय भी ब्रह्म ही है । सब कुछ ब्रह्म-विहार ही है ।
- १२ कौतिग = कौतुक, लीला । मोटे भाग = बड़े भाग्य से ।
- १३ सरवै = सब, चुवाती है ।
- १४ दूभै = दुही जाती है ।
- १५ छानी = छिपी हुई, गुप्त । मुलकत रहै = मुसकराती रहती है ।
- १६ विगसि-विगसि = प्रफुल्लित हो-होकर । गलित = विगलित, भरा हुआ, विभोर ।

साध सभाना रांम मैं, रांम रखा भरपूरि ।  
 दादू दून्युं एकरस, क्यौंकरि कीजै दूरि ॥१८॥  
 मिश्री मांहेँ मेलिकरि, मोल बिकाना बंस ।  
 यौं दादू महिंगा भया, पारब्रह्म मिलि हंस ॥१९॥  
 मीठे सौं मीठे भया, खारे सौं खारा ।  
 दादू ऐसा जीव है, यहु रंग हमारा ॥२०॥  
 मीरां किया मेहर सौं, परदे थैं लापर्द ।  
 राखि लिया दीदार मैं, दादू भूला दर्द ॥२१॥  
 दादू जिहि घटि दीपक रांम का, तिहि घटि तिमिर न होइ ।  
 उस उजियारे जोति के, जग सब देखै सोइ ॥२२॥  
 दादू देही मांहेँ दोइ दिल, इक खाकी इक नूर ।  
 खाकी दिल सूझै नहीं, नूरी मंभि हजूर ॥२३॥  
 प्रेमपियाला नूर का, आसिक भरि दीया ।  
 दादू दर दीदार मैं, मतिवाला कीया ॥२४॥  
 दादू प्याला नूर दा, आसिक अरसि पीवंति ।  
 अठे पहर अल्लाह दा, मुंह दिट्ठे जीवंति ॥२५॥

१९ बंस=बाँस की खपच्ची, जिसपर मिश्री को जमाते हैं । हंस = जीवात्मा ।

२० रंग = प्रकृति ।

२१ मीरां = सत्रसे ऊँचा । लापर्द = ग्रापा के आवरण से रहित ।

२३ खाकी = मलिन । नूर = उज्ज्वल, शुद्ध । मंभि = धीच में । हजूर = परमात्मा ।

२५ नूर दा = परम प्रकाशमय का (पंजाबी विभक्ति का प्रयोग) । मुँह दिट्ठे = मुख देखता हुआ ।

दादू जे जन वेधे प्रीति सों, सो जन सदा सजीव ।  
 उलटि समाने आपमें, अन्तर नाहीं पीव ॥२६॥

परगट खेलै पीव सों, अगम अगोचर ठांव ।  
 एक पलक का देखणां, जीवन मरण का नांव ॥२७॥

दादू सेवग सांई बस किया, सौंप्या सब परिवार ।  
 तब साहिब सेवा करै, सेवग कं दरबार ॥२८॥

प्रेम-लहरि की पालकी, आतम वैसै आइ ।  
 दादू खेले पीव सों, यहु सुख कह्या न जाइ ॥२९॥

प्राण हमारा पीव सों, यों लागा रहिये ।  
 पुहप बास घृत दूध में, अब कासों कहिये ॥३०॥

फल पाका बेली तजी, छिटकाया मुख मांहि ।  
 सांई अपणा करि लिया, सो फिरि उगै नांहि ॥३१॥

दादू माता प्रेम का, रस में रह्या समाइ ।  
 अन्त न आवै जबलगी, तबलग पीवत जाइ ॥३२॥

दादू हरिरस पीवतां, कबहूँ अरुचि न होइ ।  
 पीवत प्यासा नित नवा, पीवणहारा सोइ ॥३३॥

२६ उलटि समाने आपमें = अन्तर्मुखो वृत्तिवाँ करके अन्ते-आपमें लीन हो गये, प्रियतम में एकरस हो गये ।

२९ वैसै = बैठती है ।

३१ छिटकाया = डाल लिया । सो फिरि उगै नाहि = वह फिर नहीं उगता, अर्थात् जन्म नहीं लेता ।

३२ अंत ... लगे = जबतक कि जीवन है ।

दादू जैसे श्रवणां दोइ हैं, ऐसे हूँहि अपार ।  
 रांम-कथा-रस पीजिये, दादू वारम्बार ॥३४॥  
 जैसे नैना दोइ हैं, ऐसे हूँहि अनन्त ।  
 दादू चन्द-चकोर ज्यों, रस पीवै भगवन्त ॥३५॥  
 ज्यों घटि आतम एक है, ऐसे हूँहि असंख ।  
 भरि भरि राखै रांमरस, दादू एकै अंक ॥३६॥  
 रोम रोम रस पीजिये, एती रसनां होइ ।  
 दादू प्यासा प्रेम का, यों त्रिन तृप्ति न होइ ॥३७॥  
 चिड़ी चंच भरि ले गई, नीर निघटि नहि जाइ ।  
 ऐसा वासण नां किया, सब दरिया मांहि समाइ ॥३८॥

### जरणा कौ अंग

दादू मनही मांहीं ऊपजै, मनही मांहि समाइ ।  
 मनही मांहीं राखिये, बाहरि कहि न जणाइ ॥३९॥  
 सोई सेवग सब जरै, जेती उपजै आइ ।  
 कहि न जणावै औरकौं, दादू मांहि समाइ ॥४०॥

- ३५ भगवन्त=भगवान का ; भाग्यवान् । दरिया माहि समाइ=वर्तन में समुद्र समा जाये; आशय यह कि प्रेमी के अंतर में सारा प्रेम-रस भर जाये ।

### जरणा कौ अंग

- २ सोई सेवग.....आइ =वही सच्चा सेवक है, जो समस्त ब्राह्म जगत् के दृष्ट तथा श्रुत ज्ञान को आत्मसात् कर लेता है । 'जरणा' शब्द का अर्थ पचाना, आत्मसात् करना, गुप्त रखना आदि किया गया है । शान्ति, क्षमा, सहिष्णुता ये सब जरणा के ही फलितार्थ हैं ।

सोई सेवग सब जरै, जेता रस पीया ।  
 दादू गुरू गंभीर का, परकास न कीया ॥३॥  
 सोई सेवग सब जरै, प्रेमरस खेला ।  
 दादू सो सुख कस कहै, जहँ आप अकेला ॥४॥  
 जरणा जोगी जुगि जुगि जीवै, भरणा मरि मरि जाइ ।  
 दादू जोगी गुरमुखी, सहजै रहै समाइ ॥५॥  
 जरणा जोगी जगपती, अविनासी अवधूत ।  
 दादू जोगी गुरमुखी, निरअंजन का पूत ॥६॥

### हैरान कौ अंग

केते पारिख जौहरी, पंडित ग्याता ध्यान ।  
 जाण्या जाइ न जाणिये, का कहि कथिये ग्यान ॥१॥  
 केते पारिख पचि मुए, कीमति कही न जाइ ।  
 दादू सब हैरान हैं, गुंगे का गुड़ खाइ ॥२॥  
 वारपार को ना लहै, कीमति लेखा नांहि ।  
 दादू एकै नूर है, तेजपुंज सब मांहि ॥३॥

३ गुरू = गुरु, गोपनाय ।

५ भरणा = चित्तवृत्तियों की अधीनता ; वीर्य-क्षय से भी तात्पर्य है । जरणा = ऊर्ध्वरेता की अर्थात् वीर्यधारण करने की साधना से भी तात्पर्य है ।

६ अवधूत = माय-रहित विशुद्ध आत्मस्वरूप निरअंजन = निरंजन, अविनाशी ब्रह्म ।

### हैरान कौ अंग

१ ध्यान = ध्यान ।

पाया पाया सब कहैं, केतक देहूँ दिखाइ ।  
 कीमति किनहूँ ना कही, दादू रहु ल्यौ लाइ ॥४॥  
 पार न देवै आपणा, गोप गूभ्र मन मांहि ।  
 दादू कोई ना लहै, केते आवैं जांहि ॥५॥  
 गुंगे का गुड़ का कहूं, मन जानत है खाइ ।  
 त्यों रामरसाइण पीवतां, सो मुख कछा न जाइ ॥६॥  
 दादू केते कहि गये, अन्त न आवै और ।  
 हमहूँ कहते जात हैं, केते कहसी होर ॥७॥  
 ना किहि दिठ्ठा ना सुण्या, ना कोइ आखणहार ।  
 ना कोइ उत्तौं थी फिरिया, ना उर वार नपार ॥८॥  
 देखि दिवाने ह्वै गये, दादू खरे सयान ।  
 वार पार कोइ नां लहै, दादू है हैरान ॥९॥  
 दादू जिन मोहनि बाजी रचा, सो तुम्ह पूछौ जाइ ।  
 अनेक एकथैं क्यो किये, साहिव कहि समझाइ ॥१०॥

### लै कौ अंग

किहि मारग ह्वै आइआ किहि मारग ह्वै जाइ ।  
 दादू कोई नां लहै, केते करै उपाइ ॥१॥

५ गूभ्र=गुह्य, गुप्त ।

७ कहसी=कहेंगे । होर=और (पंजाबी प्रयोग) ।

८ आखणहार=कड़नेवाला । उत्तौं थी=वहाँ से, परलोक से । उर=वहाँ का ।

९ खरे सयान=पूरे चतुर ।

१० मोहनि=मोह लेनेवाले परमात्माने । बाजी=खेल, लीला ।

### लै कौ अंग

१ ना लहै=भेद नहीं मिलता है ।

सून्यहि मारग आइया, सून्यहि मारग जाइ ।  
 चेतन पैडा सुरति का, दादू रहु ल्यौ लाइ ॥२॥  
 दादू गावै सुरति सौं, वाणी वाजै ताल ।  
 यहु मन नाचै प्रेम सौ, आगैं दीनदयाल ॥३॥  
 दादू ज्यौं वै वरत गगन थैं दूटै, कहा धरणि कहँ ठांम ।  
 लागी सुरति अंगथैं छूटै, सो कत जीवै रांम ॥४॥  
 आदि अंति मधि एकरस, दूटै नहि धागा ।  
 दादू एकै रहि गया, तव जाणी जागा ॥५॥

### निहकर्मि पतिव्रता कौ अंग

गे.व्यंद् गोसांई तुम्हें अम्हंका गुरू, तुम्हें अम्हंका ग्यान ।  
 तुम्हे अम्हंका देव, तुम्हे अम्हंका ध्यान ॥१॥  
 तुम्हें अम्हंकी पूजा, तुम्हे अम्हंका पाती ।  
 तुम्हें अम्हंका तीर्थ, तुम्हे अम्हंका जाती ॥२॥  
 तुम्हे अम्हंका सील, तुम्हें अम्हंका सन्तोख ।  
 तुम्हे अम्हंकी मुर्कति, तुम्हे अम्हंका मोख ॥३॥

- २ पैडा = मार्ग । सुरति = लय, तन्मयता । ल्यौ = एकाग्रता से ध्यान ।  
 ३ वाजै = बजाती है ।  
 ४ दादू ज्यौं ..... जावै गम = नट लय लगाकर रस्मी पर अधर नाचता है ।  
 पीछे उसकी लय टूट जाय तो उमे फिर उस धरती को छोड़ और कहाँ ठौर  
 है, इसी प्रकार प्रभु से लगी लय यदि छूट जाय तो साधक कैसे जी सकता है ?  
 ५ धागा = लय से आशय है । जागा = आत्म-बोध हुआ ।

### निहकर्मि पतिव्रता कौ अंग

- १ अम्हंका अम्हंकी = हमारा-हमारी (मराठी प्रयोग) ।

दादू गंम कहूं ते जोड़िवा, रांम कहूं ते साखि ।  
 रांम कहूं ते गाइवा, रांम कहूं ते राखि ॥४॥  
 सब सुख मेरे सांईयां, मंगल अति आनन्द ।  
 दादू साजन सब मिले, जब भेंटे परमानन्द ॥५॥  
 दादू मेरे हिरदै हरि वसै, दूजा नाहीं और ।  
 कहौ कहाँधौं राखिये, नहीं आन कौं ठौर ॥६॥  
 मन चित मनसा पलक मैं, सांई दूरि न होइ ।  
 निहकामी निरखै सदा, दादू जीवनि सोइ ॥७॥  
 पतिव्रता गृह आपणै, करै खसम की सेव ।  
 ज्यों राखै त्यौंही रहै, आग्याकारी टेव ॥८॥  
 दादू नीच ऊँच कुल सुन्दरी, सेवा सारी होइ ।  
 सोई सुहागनि कीजिये, रूप न पीजै धोइ ॥९॥  
 पर पुरिखा सब परहरै, सुन्दरि देखै जागि ।  
 आपण पीव पिछाणकरि, दादू रहिये लागि ॥१०॥  
 आन पुरिख हूँ बहनड़ी, परम पुरिख भर्तार ।  
 हूँ अबला समझौं नहीं, तूं जाणै कर्तार ॥११॥

४ जोड़िवा = पद-रचना करूँगा । साखि = साखी ; आत्मानुभूति के दोहे । राखि = दृढ़ धारणा ।

८ टेव = स्वभाव ।

९ सेवा सारी होइ = यदि सेवा अच्छी हो । रूप.....धोइ = केवल सुंदर रूप का आदर नहीं किया जाता ।

१० परहरै = छोड़दे । रहिये लागि = प्रीति जोड़कर चिपट रहे ।

११ बहनड़ी = बहन । भर्तार = स्वामी ।

दादू सारौं सौं दिल तोरिंकरि, सांई सौं जोरै ।  
 सांई सेती जोड़िंकरि, काहेकौं तोरै ॥१२॥  
 नारी सेवग तबलगैं, जबलग सांई पास ।  
 दादू परसै आन कौं, ताकी कैसी आस ॥१३॥  
 कीया मन का भावतां, मेटी आग्याकार ।  
 क्या ले मुख दिग्वलाइये, दादू उस भरतार ॥१४॥  
 करामाति कलंक है, जाकै हिरदै एक ।  
 अति आनन्द बिभचारणी, जाकै खसम अनेक ॥१५॥  
 दादू रहता राखिये, बहता देइ बहाइ ।  
 बहते संगि न आइये, रहते सौं ल्यौ लाइ ॥१६॥  
 दादू सो वेदन नहिं बावरे, आंन किये जे जाइ ।  
 सब दुखभंजन सांईयां ताही सौं ल्यौ लाइ ॥१७॥  
 दादू औषदि मूली कुछ नहीं, ये सब भूठी बात ।  
 जे औषदि ही जीजिये, तौ काहेकौं मरि जात ॥१८॥  
 साहिब का दर छाड़िंकरि, सेवग कहीं न जाइ ।  
 दादू बैठा मूल गहि, डालौं फिरै बलाइ ॥१९॥  
 सब आया उस एक मै, डाल पांन फल फूल ।  
 दादू पीछैं क्या रहा, जब निज पकड़िया मूल ॥२०॥

१२ तबलगैं=तबतक । परसै=प्रीति करे ।

१५ करामाति=चमत्कार । आनन्द=संसारी विषय-मुख ।

१६ रहता=स्थिर, नित्य । बहता=अस्थिर, अनित्य ।

१७ दादू सो ..... जाइ=अरे वावले, भ्रमजनित दुःख कोई ऐसा-वैसा दुःख नहीं है, जो अन्य साधारण उपायों से चला जाये ।

दादू टीका रांम कौ, दूसर दीजै नाहिं ।  
 ग्यान ध्यान तप भेष पख, सब आये उस माहिं ॥२१॥

दादू कोई बांछै मुक्तिफल, कोइ अमरापुरि बास ।  
 कोई बांछै परमगति, रांममिलन की प्यास ॥२२॥

प्रेमपियासा रांमरस, हमकौं भावै येह ।  
 रिधि सिधि मांगै मुक्तिफल, चाहै तिनकौं देह ॥२३॥

कोटि वरस क्या जीवणां, अमर भये क्या होइ ।  
 प्रेमभगतिरम रांम बिन, का दादू जीवनि सोइ ॥२४॥

सुत बित मांगै बावरे, साहिव सी निधिं मेलि ।  
 दादू वै निर्फल गये, जैसे नागरवेलि ॥२५॥

दादू साईं कौं संभालतां, कोटि विघन टलि जाहिं ।  
 राईं मान बसंदरा, केते काठ जलाहिं ॥२६॥

### चितावणी कौ अंग

दादू जे साहिव कौं भावै नहीं, सो सब परहरि प्राण ।  
 मनसा वाचा कर्मना, जे तू चतुर सुजाण ॥१॥

- २१ पख = पत्त, शास्त्रीय अथवा साम्प्रदायिक वाद ।  
 २२ बांछै = चाहता है । अमरापुरि = स्वर्ग । परमगति = मोक्ष ।  
 २५ मेलि = फेंककर । नागरवेलि = एक लता जो न फूलती है न फलती है ।  
 २६ संभालतां = स्मरण करते हुए । राईं मान = एक राईंभर ; जरा-सी ।  
 बसंदरा = आग ।

### चितावणी कौ अंग

- १ प्राण = हे प्राणी ।

दादू जे साहिव कौं भावै नहीं, सो जीव न कीजी रे ।  
 परहरि बिषै-विकार सब, अंमृत-रस पीजी रे ॥२॥  
 दादू कर साईं की चाकरी, ये हरिनांव न छोड़ ।  
 जाणा है उस देसकों, प्रीति पिया सों जोड़ ॥३॥  
 आपा पर सब दूरि कर, रामनाम-रस लाग ।  
 दादू औसर जात है, जागि सकै तौ जाग ॥४॥  
 दादू तन मन के गुण छाड़ि सब, जब होइ निनारा ।  
 तब अपने नैनहुं देखिये, परगट पीव पियारा ॥५॥

### मन कौ अंग

सो कुछ ह्मथै ना भया, जापरि रीझै राम ।  
 दादू इस संसार मै, ह्म आये बेकाम ॥१॥  
 कीया मन का भावता, मेटी आग्याकार ।  
 क्या ले मुख दिखलाइये, दादू उस भरतार ॥२॥  
 दादू पंचों का मुख मूल है, मुख का मनवां होइ ।  
 यहु मन रोकै जतनकरि, साध कहावै सोइ ॥३॥  
 दादू पंचों ये परमोधिले, इनहीं कौं उपदेस ।  
 यहु मन अपणा हाथि करि, तौ चेला सब देस ॥४॥

४ आपा पर = अपने-पराये का भेद-भाव ।

५ निनारा = न्यारा, अलग, अनासक्त । परगट = प्रत्यक्ष ।

### मन कौ अंग

१ जापरि = जिस साधन से ।

२ मुख = वाणी ।

४ पंचों = पाँचों इन्द्रियों को । परमोधिले = प्रबोध ले या ज्ञान देदे ।

पाका मन डोलै नहीं, निहचल रहै समाइ ।  
 काचा मन दह दिसि फिरै, चंचल चहुं दिसि जाइ ॥५॥  
 मन इन्द्री आंधा किया, घट में लहरि उठाइ ।  
 साईं सतगुर छाड़िकरि, देखि दिवांना जाइ ॥६॥  
 अगनि धोम ज्यों नीकलै, देखत सबै बिलाइ ।  
 त्यों मन बिलुट्या रांम सौं, दह दिसि बीखरि जाइ ॥७॥  
 तन में मन आवै नहीं, चंचल चहुं दिसि जाइ ।  
 दादू मेरा जिव दुखी, रहै न रांम समाइ ॥८॥  
 कोटि जतन करि करि मुये, यहु मन दह दिसि जाइ ।  
 रांम नांम रोक्या रहै, नाहीं आन उपाइ ॥९॥  
 यहु मन बहु बकवाद सौं, बाइभूत ह्वै जाइ ।  
 दादू बहुत न बोलिये, सहजै रहै समाइ ॥१०॥  
 दादू जिसका दर्पण ऊजला, सो दर्सण देखै मांहि ।  
 जिसकी मैली आरसी, सो मुख देखै नांहि ॥११॥  
 दादू यह मन मीडका, जल सौं जीवै सोइ ।  
 दादू यहु मन रिंद है, जिनि रु पतीजै कोइ ॥१२॥  
 दादू जे जे चिति बसै, सोइ सोइ आवै चीति ।  
 बाहरि भीतरि देखिये, जाही सेती प्रीति ॥१३॥

- 
- ६ घट ..... उठाइ = हृदय में वासना की लहर पैदा करदी ।  
 ७ धोम = धूआँ ।  
 ८ तनमें मन आवै नहीं = मन अन्तर्मुखी नहीं हो रहा है ।  
 १० बाइभूत = वातप्रकोप, प्रेत-बाधा जैसी उन्मत्त चेष्टा करना ।  
 १२ मीडका = मेंढक । रिंद = स्वेच्छाचारी । जिनि पतीजै कोई = कोई इस-  
 पर विश्वास न करे ।

बरतणि एकै भांति सब, दादू संत असंत ।  
भिन्न भाव अन्तरघणा, मनसा तहँ गच्छंत ॥१४॥

### माया कौ अंग

दादू माया का सुख पंचदिन, गब्यौ कहा गंवार ।  
सुपिनै पायौ राजधन, जात न लागै वार ॥१॥

दादू जतन जतन करि राखिये, दिढ़ गहि आतममूल ।  
दूजा दृष्टि न देखिये, सब ही सैंबल फूल ॥२॥

मन की मूठि न मांडिये, माया के नीसाण ।  
पोछै ही पछिताहुगे, दादू खोटे बाण ॥३॥

कुछ खातां कुछ खेलतां, कुछ सोवत दिन जाइ ।  
कुछ बिषियारस बिलसतां, दादू गये बिलाइ ॥४॥

मांखण मन पाहण भया, मायारस पीया ।  
पाहण मन मांखण भया, रांमरस लीया ॥५॥

दादू नगरी चैन तब, जब इक राजी होइ ।  
दोइ राजी दुख दुंद मै, सुखी न बैसै कोइ ॥६॥

१४ वरतणि=ऊपरी चेष्टा । मनसा तहँ गच्छंत=वहाँ मन कहाँ जा रहा है यह देखा जाता है ।

### माया कौ अंग

२ सैंबल=सेमर वृक्ष ; इस वृक्ष के लाल फल के अंदर गूदा नहीं होता, केवल रूई रहती है ।

३ मन की मूठि.....बाण = मनरूपी तीर को कमानपर चढ़ाकर माया के निशान पर न छोड़े, अर्थात् मन को माया में न लगाये, नहीं तो इस खोटी तीरन्दाजी से बहुत पछताना पड़ेगा ।

४ गये बिलाइ = समाप्त हो गये, अन्त आ गया ।

६ इक राजी = केवल एक राजा का राज्य । दोई राजी = एक साथ दो-दो राजाओं का राज्य ।

काम कठिन घट चोर हैं, मूसै भरे भंडार ।  
 मोचतहीं ले जाइगा, चेतनि पहरे चार ॥७॥  
 ज्यों घुन लागै काठ कौं, लोहै लागै काट ।  
 काम किया घट जाजरा, दादू बारह बाट ॥८॥  
 आपै मारै आपकौं, आप आपकौं खाइ ।  
 आपै अपणा काल है दादू कहि समभाइ ॥९॥  
 सांपणि इक सब जीव कौं, आगै पीछै खाइ ।  
 दादू कहि उपगार करि, कोइजन ऊबरि जाइ ॥१०॥  
 दादू माया कारणि जग मरै, पीव के कारणि कोइ ।  
 देखौ ज्यों जग परजलै, निमष न न्यारा होइ ॥११॥  
 काल कनक अरु कामिनी, परहरि इनका अंग ।  
 दादू सब जग जलि मुवा, ज्यों दीपक जोति पतंग ॥१२॥  
 दादू केते जलि मुए, इस जोगी की आगि ।  
 दादू दूरे बंचिये, जोगी के संगि लागि ॥१३॥  
 बिना भुवंगम हम डसे, बिन जल डूबे जाइ ।  
 बिनहीं पावक ज्यों जले, दादू कुछ न बसाइ ॥१४॥  
 सुर नर मुनियर बसि किये, ब्रह्मा विश्व महेश ।  
 सगल लोक के सिर खड़ी, साधू के पग हेठ ॥१५॥

- 
- ७ मूसै=चुरा लेता है ।  
 ८ काट=मोरचा, जंग । जाजरा=जर्जर । बाहरबाट=सत्यानाश ।  
 ११ परजलै=प्रज्वलित होता है, जलता रहता है ।  
 देखौ.....होइ=देखो, जिस प्रकार यह सारा जगत् जल रहा है, तो भी कोई क्षणमात्र भी इस माया से न्यारा नहीं होना चाहता ।  
 १३ जोगी की आगि=परमेश्वर की आग ; माया से आशय है ।  
 १५ मुनियर=मुनिवर । हेठ=नीचे दबो पड़ी है ।

दादू माया चेरी सन्त की, दासी उस दरबारि ।  
 ठकुराणी सब जगत की, तीन्यूं लोक मंभारि ॥१६॥  
 जोगणि ह्वै जोगी गहे, सोफणि ह्वै करि सेख ।  
 भगतणि ह्वै भगता गहे, करि करि नाना भेख ॥१७॥  
 दादू जेहि घट ब्रह्मन प्रगटै, तहँ माया मंगल गाइ ।  
 दादू जागै जोति जब, तब माया भरम बिलाइ ॥१८॥  
 माता नारी पुरिख की, पुरिख नारि का पूत ।  
 दादू ग्यान विचारिकरि, छाड़ि गये अवधूत ॥१९॥  
 माया मैली गुणमई, धरि धरि उज्जल नांव ।  
 दादू मोहै सबनकों, सुर नर सबहीं ठांव ॥२०॥  
 चिंतामणि कंकर किया, मांगै कछू न देइ ।  
 दादू कंकर डारिदे, चिंतामणि कर लेइ ॥२१॥  
 सूरिज फटिक पषाण का, तासौं तिमर न जाइ ।  
 साचा सूरिज परगटै, दादू तिमर नसाइ ॥२२॥  
 मूरति घड़ी पखाण की, कीया सिरजनहार ।  
 दादू साच सूभै नहीं, यूं डूबा संसार ॥२३॥

- १७ सोफणि=सूफिनी, सूफी की चेली । शेख=अद्वैतवादी मुसलमान फकीर ।  
 १९ अवधूत=विशुद्धात्मा मुक्तपुरुष ।  
 २० गुणमई=त्रिगुणात्मिका ।  
 २१ चिंतामणि=एक मणि जिसे प्राप्त करने से, कहते हैं, सब चिंताएँ दूर हो जाती हैं ।  
 २२ फटिक=स्फटिक, चिल्लौर ।  
 २३ घड़ी=बनाई । कीया=रचा ।

माया सांपणि सब डसै, कनक कांमणी होइ ।  
 ब्रह्मा बिरन महेस लौं, दादू बचै न कोइ ॥२४॥  
 बाबा बाबा कहि गिलै, भाई कहि कहि खाइ ।  
 पूत पूत कहि पी गई, पुरिखा जिनि पतियाइ ॥२५॥

### साच कौ अंग

आपस कौ मारै नाही, पर कौ मारन जाइ ।  
 दादू आपा मारे बिना, कैसे मिलै खुदाइ ॥१॥  
 सो काफिर जे बोलै काफ, दिल अपणा नहिं राखै साफ ।  
 साई कौ पहिचानै नाही, कूड़ कपट सब उनहीं मांहीं ॥२॥  
 साई का फुरमान न मानै, कहां पीव ऐसैकरि जानै ।  
 मन आपणै में समभत नाहीं, निरखत चलै आपणी छांहीं ॥३॥  
 जोर करै, मसकीन सतावै, दिल उसकी में दर्द न आवै ।  
 साई सेती नांही नेह, गर्व करै अति अपणी देह ॥४॥  
 इन बातन क्यों पावै पीव, परधन ऊपरि राखै जीव ।  
 जोर जुलम करि कुंठब सूं खाइ, सो काफिर दोजग में जाइ ॥५॥  
 मुसलमान जो राखै मान, साई का मानै फुरमान ।  
 सारों कौ सुखदाई होई, मुसलमान करि जानूं सोई ॥६॥

२५ गिलै = निगल जाती है । पुरिखा = समभदार आदमी ।

### साच कौ अंग

- १ आपस = खुदी, आपा, अहंकार ।
- २ काफ = नास्तिकता, ईश्वरपर अविश्वास । कूड़ = भ्रूट ।
- ३ फुरमान = आदेश । निरखत चलै आपनी छांहीं = ऐंठकर चलता है ।
- ४ जोर = जुलम । मसकीन = गरीब ।
- ५ दोजग = दोजख, नरक ।
- ६ मान = ईमान ; सत्य पर विश्वास ।

दादू मुसलमान मिहर गहि रहै, सबकौं सुख, किसहीं नहिं दहै ।  
मुवा न खाइ, जिवत नहिं मारै, करै बंदगी राह संवारै ॥७॥

सो मोमिन मनमैं करि जाणि, सति सबूरी बैसे आणि ।  
चलै साच संवारै बाट, तिनकूँ खुले भिस्त के पाट ॥८॥

सो मोमिन मोमदिल होइ, सांई कौं पहिचानै सोइ ।  
जोर न करै, हराम न खाइ, सो मोमिन भिसत मैं जाइ ॥९॥

फूटी नाव समंद मैं, सब डूवण लागे ।  
अपणां अपणां जीव ले, सब कोई भागे ॥१०॥

इस कलि केते ह्वै गये, हिन्दू भूसलमान ।  
दादू साची बंदगी, भूठा सब अभिमान ॥११॥

दादू कायामहल मैं निमाज गुजारूँ, तहँ और न आवन पावै ।  
मन मणके करि तसबी फेरूँ, तब साहिब के मन भावै ॥१२॥

दिल दरिया मैं गुसल हमारा, ऊजू करि चित लाऊँ ।  
साहिब आगै करूँ बंदगी, बेर बेर बलि जाऊँ ॥१३॥

दादू पंचोंसंगि संभालूँ सांई, तन मन तब सुख पाऊँ ।  
प्रेमपियाला पिवजी देवै, कलमा ये लै लाऊँ ॥१४॥

दादू हिन्दू मारग कहै हमारा, तुरक कहै रह मेरी ।  
कहां पंथ है कहौ अलह का, तुम तौ ऐसी हेरी ॥१५॥

७ दहै=जलाता है, दुख देता है । मुवा=मुर्दार मांस । राह संवारै =धर्म-कर्म से अपने परलोक का रास्ता बनाता है ।

८ सबूरी=सन्तोष । मोमिन=धार्मिक मुसलमान । संवारै बाट=जो परलोक का रास्ता बनाता है । भिस्त=बहिश्त, स्वर्ग ।

१२ तसबी=तसबीह, माला ।

१३ ऊजू=बजू, नमाज से पहले मुँह-हाथ धोने की क्रिया ।

दादू पद जोड़ै साखी कहै, बिषै न छाड़ै जीव ।  
 पानी घालि बिलोइये, क्योंकरि निकसै घीव ॥१६॥  
 कहिबे सुनिबे मन खुसी, करिबा औरै खेल ।  
 बातों तिमर न भाजई, बिन दीवा बाती तेल ॥१७॥  
 मनसा के पकवान सों, क्यों पेट भरावै ।  
 ज्यों कहिये त्यों कीजिये, तबहीं बनि आवै ॥१८॥  
 दादू बातों ही पहुँचै नहीं, घर दूरि पयाना ।  
 मारग पंथी उठि चलै, दादू सोई सयाना ॥१९॥  
 दादू निवरे नांव बिन, भूठा कथै गियान ।  
 बैठे सिर खाली करै, पंडित बेद पुरान ॥२०॥  
 सब हम देख्या सोधिकरि, बेद कुरानों मांहि ।  
 जहां निरंजन पाइये, सो देस दूरि इत नांहि ॥२१॥  
 मसि कागद के आसिरे, क्यों छूटै संसार ।  
 राम बिना छूटै नहीं, दादू भर्म बिकार ॥२२॥  
 कागद काले करि मुये, केते बेद पुरान ।  
 एकै अखिर पीव का, दादू पढ़ै सुजान ॥२३॥  
 दादू पाती प्रेम की, बिरला बांचै कोइ ।  
 बेद पुरान पुस्तक पढ़े, प्रेम बिना क्या होइ ॥२४॥

१७ बातों ..... तेल=बिना दिये, बत्ती और तेल के कोरी बातों से अंधेरा दूर नहीं होता । तुलसीदास ने भी कहा है, 'निसि ग्रहमथ्य दीप की बातन्दि तम निवृत्त नहि होई ।'

१६ पयाना=प्रयाण, कूच ।

२० निवरे=बहुत सारे ।

२३ अखिर=अन्तर ।

अंतरगति औरै कछू, मुख रसना कुछ और ।  
 दादू करणी और कुछ, तिनकौं नाहीं ठौर ॥२५॥  
 दादू दून्युं भरम हैं, हिन्दू तुरक गँवार ।  
 जे दुहुवाँ थैं रहित हैं, सो गहि तत्त बिचार ॥२६॥  
 पूरण ब्रह्म विचारिये, सकल आतमा एक ।  
 काया के गुण देखिये, नाना वरण अनेक ॥२७॥  
 दादू जिन कंकर पत्थर सेविया, सो अपना मूल गँवाइ ।  
 अलख देव अंतरि वसै, क्या दूजी जागह जाइ ॥२८॥  
 पत्थर पावैं धोइकरि, पत्थर पूजैं प्राण ।  
 अन्तिकाल पत्थर भये, बहु बूड़े इहि ग्यान ॥२९॥  
 दादू पैडे पाप कै, कदे न दीजै पांव ।  
 जिहि पैडे मेरा पिव मिलै, तिहि पैडे का चाव ॥३०॥  
 दादू केई दौड़े ठारिका, केई कासी जांहि ।  
 केई मथुरा कौं चले, साहिव घटहीं मांहि ॥३१॥  
 दादू सब थे एक के, सो एक न जाना ।  
 जणे जणे का ह्वै गया, यहु जगत दिवांना ॥३२॥  
 सोइ जन साचे सो सती, सोइ साधक सूजान ।  
 सोइ ग्यानी सोइ पंडिता, जे राते भगवान ॥३३॥  
 सोई काजी, सोई मुल्ला, सोइ मोमिन मूसलमान ।  
 सोई सयाने सब भले, जे राते रहिमान ॥३४॥

२८ जागह=जगह, तीर्थस्थानों से तात्पर्य हैं।

३० पैडे=रास्ता से।

३३ राते=रंगे हुए, अनुरक्त।

कबीर बिचारा कह गया, बहुत भांति समझाइ ।  
 दादू दुनिया बावरी, ताके संगि न जाइ ॥३५॥  
 जे पहुँचे ते कहि गये, तिनकी एकै बात ।  
 सबै सयाने एकमत, उनकी एकै जात ॥३६॥  
 जे पहुँचे ते पूछिये, तिनकी एकै बात ।  
 सब साधों का एकमत, बिच के बारह बाट ॥३७॥

### भेष कौ अंग

दादू कनक कलस विष सूं भरया, सो किस आवै काम ।  
 सो धनि कूटा चाम का, जामै अमृत रांम ॥१॥  
 पीवं न आवै बावरी, रचि रचि करै सिंगार ।  
 दादू फिरि फिरि जगत सूं, करैगी तूं बिभचार ॥२॥

### साध कौ अंग

दादू निराकार मन सुरति सौं, प्रेम प्रीति सौं सेव ।  
 जे पूजै आकार कौं, तौ साधू प्रतखि देव ॥१॥  
 साध नदी, जल रांमरस, तहां पखालै अंग ।  
 दादू निर्मल मल गया साधू जन के संग ॥२॥  
 दादू नेड़ा परमपद, करि साधू का संग ।  
 दादू सहजै पाइये, तन मन लागै रंग ॥३॥

### भेष कौ अंग

१ कूटा चाम का=चमड़े का कुप्पा । धनि=धन्य है ।

### साध कौ अंग

१ प्रतखि=प्रत्यक्ष ।

२ पखालै=पखारे, धोये, निर्मल करे ।

३ नेड़ा=निकट । परमपद=मोक्ष । रंग=प्रेम-भक्ति ।

दादू नेड़ा परमपद, साधू संगति होइ ।  
दादू सहजै पाइये, स्याबत सन्मुख सोइ ॥४॥

साध मिलै तब उपजै, हिरदै हरि का भाव ।  
दादू संगति साध की, जब हरि करै पसाव ॥५॥

दादू पाया प्रेमरस, साधू-संगति माहिं ।  
फिरि फिरि देखै लोक सब, यहु रस कतहूँ नाहिं ॥६॥

दादू जिस रस कूँ मुनियर मरै, सुरनर करै कलाप ।  
सो रस सहजै पाइये, साधू-संगति आप ॥७॥

दादू चन्दन कदि कह्या, अपना प्रेमप्रकास ।  
दह दिसि परगट ह्वै रह्या, सीतल गन्ध सुवास ॥८॥

दादू पारस कदि कह्या, मुझ थी कंचन होइ ।  
पारस परगट ह्वै रह्या, साच कहै सब कोइ ॥९॥

जे जन हरि के रंगि रंगे, सो रंग कदे न जाइ ।  
सदा सुरंगे सन्तजन, रंग मैं रहे समाइ ॥१०॥

परउपगारी सन्त सब, आये इहि कलि माहिं ।  
पिवैँ पिलावैँ रांमरस, आप सवारथ नाहिं ॥११॥

चन्द सूर पावक पवन, पाणी का मंत सार ।  
धरती अम्बर रातिदिन, तरवर फलैँ अपार ॥१२॥

- ४ स्याबत=पूर्ण, अखण्ड ।  
५ पसाव=प्रसाद, कृपा ।  
७ मुनियर=मुनिवर । मरैँ=घोर तप कर-कर प्रयत्न करते हैं ।  
११ सवारथ=स्वार्थ ।  
१२ चन्द..... अपार=चन्द्र, सूर्य, अग्नि, पवन, जल, पृथ्वी, आकाश और  
वृक्ष सदा दूसरों के लिए ही अपनी अखंड संपत्ति लुटाते रहते हैं—  
अथवा, 'परोपकाराय सतां विभूतयः ।'

दादू इस संसार में, ये द्वै रतन अमोल ।  
 इक साईं अरु संतजन, इनका मोल न तोल ॥१३॥  
 जलती बलती आत्मा, साध सरोवर जाइ ।  
 दादू पीवै रांमरस, सुख में रहै समाइ ॥१४॥  
 जिहि घटि दीपक रांम का, तिहि घटि तिमर न होइ ।  
 उस उजियारे जोति के, सब जग देखै सोइ ॥१५॥  
 साध सदा संजमि रहै, मैला कदे न होइ ।  
 दादू पंक परमै नही, कर्म न लागै कोइ ॥१६॥  
 को साधू जन उस देस का, आया इहि संसार ।  
 दादू उसकौं पूछिये, प्रीतम के समचार ॥१७॥  
 साध सबद-सुख बरखिहैं, सीतल होइ सरीर ।  
 दादू अन्तरि आत्मा, पीवै हरिजल नीर ॥१८॥  
 सबही मृत्तक ह्यै रहे, जीवें कौन उपाइ ।  
 दादू अमृत रांमरस, को साधू सींचै आइ ॥१९॥  
 हरिजल बरिखे, बाहिरा, सूके काया-खेत ।  
 दादू हरिया होइगा, सींचणहार सुचेत ॥२०॥  
 विष का अमृत करि लिया, पावक का पाणी ।  
 बांका सूधा करि लिया, सो साध बिनाणी ॥२१॥

- १६ संजमि = संयमी, निर्मल । पंक = कर्म की आसक्ति से आशय है ।  
 २० हरिजल ..... सचेत = यदि सींचनेवाला साधक सुचेत हो, तो हरिजल  
 के बरसते ही जिन कायारूपी खेतों को काम-क्रोध के वायु ने सुखा दिया  
 था, वे हरे हो जायेंगे ।  
 २१ बिनाणी = विज्ञानी ।

दादू ऊरा पूरा करि लिया, खारा मीठा होइ ।  
 फूटा सारा करि लिया, साध बमेकी सोइ ॥२२॥  
 बंध्या मुक्ता करि लिया, उरभूया सुरभि समान ।  
 बैरी मिता करि लिया, दादू उत्तिम ग्यान ॥२३॥

### मधि कौ अंग

मति मोटी उस साध की, द्वै पख रहित समान ।  
 दादू आपा मेटिकरि, सेवा करै सुजान ॥१॥  
 कछु न कहावै आपकौ, काहू संगि न जाइ ।  
 दादू निर्पख ह्वै रहै, साहिब सौं ल्यौ लाइ ॥२॥  
 एक देस हम देखिया, तहं रुति नहिं पलटै कोइ ।  
 हम दादू उस देस के, जहं सदा एकरस होइ ॥३॥  
 एक देस हम देखिया, नहिं नेड़े नहिं दूरि ।  
 हम दादू उस देस के, रहे निरंतरि पूरि ॥४॥  
 ना घरि रह्या न बन गया, ना कुछ किया कलेस ।  
 दादू मनहीं मन मिल्या, सतगुर के उपदेस ॥५॥  
 घर बन माहीं सुख नहीं, सुख है साईं पास ।  
 दादू तासौं मन मिल्या, इन थें भया उदास ॥६॥

२२ ऊरा=अधूरा । सारा=साधत, अखण्ड । बमेकी=विवेकी ।

२३ मिता=मित्र ।

### मधि कौ अंग

१ द्वै पख रहित=दोनों पक्षों, अर्थात् मित्र पक्ष तथा शत्रु पक्ष दोनों से दूर,  
 तटस्थ, उदासीन ।

३ रुति=ऋतु ।

६ उदास=तटस्थ ।

दादू जीवन मरण का, मुझ पछितावा नांहि ।  
 मुझ पछितावा पीव का, रह्या न नैनहुं मांहि ॥७॥  
 सुरग नरक संसै नहीं, जीवन मरण भै नांहि ।  
 रामविमुख जे दिन गये, सो सालैं मन मांहि ॥८॥  
 दादू हिन्दू तुरक न होइबा, साहिव सेती कांम ।  
 षट दर्सन संगि न जाइबा, निर्पख कहिबारांम ॥९॥  
 दादू ना हम हिन्दू होहिंगे, ना हम मूसलमान ।  
 षट दर्सन मैं हम नहीं, हम राते रहिमान ॥१०॥  
 दादू करणी हिन्दू तुरक की, अपणी अपणी ठौर ।  
 दुहुं बिचि मारग साध का, यहु संतों की रह और ॥११॥  
 दादू हिन्दू लागे देहुरै, मूसलमान मसीति ।  
 हम लागे एक अलेख सौं, सदा निरन्तर प्रीति ॥१२॥  
 ना तहँ हिन्दू देहुरा, ना तहँ तुरक मसीति ।  
 दादू आपै आप है, नहीं तहाँ रह रीति ॥१३॥  
 यहु मसीति यहु देहुरा, सतगुर दिया दिखाइ ।  
 भीतरि सेवा बंदिगी, वाहरि काहें जाइ ॥१४॥  
 अपने अपने पंथ कौं, सबको कहै बड़ाइ ।  
 तार्थे दादू एक सौं, अन्तरगति ल्यौ लाइ ॥१५॥  
 दादू भाव-हीण जे पृथमी, दया-बिहूणा देस ।  
 भगति नहीं भगवंत की, तहँ कैसा परबेस ॥१६॥

८ संसै=भय । सालैं=कष्ट देते हैं ।

९ षटदर्शन=छह शास्त्र ।

११ रह=राह ।

१२ देहुरा=मंदिर । मसीति=मसजिद ।

### सारग्राही कौ अंग

दादू गऊ बच्छ का ग्यान गहि, दूध रहै ल्यौ लाइ ।  
 सींग पूंछ पग परहरै, अस्थन लागै धाइ ॥१॥

दादू साध सबै करि देखणां, असाध न दीसै कोइ ।  
 जिहि के हिरदै हरि नहीं, तिहि तनि टोटा होइ ॥२॥

जब जीवनमूरी पाइये, तब मरिबा कौन बिसाहि ।  
 दादू अमृत छाड़िकरि, कौन हलाहल खाहि ॥३॥

दादू एकै घोड़ै चढ़ि चलै, दूजा कोतिल होइ ।  
 दुहुं घोड़ौं चढ़ि बैसतां, पारि न पहुंचता कोइ ॥४॥

### विचार कौ अंग

मीत तुम्हारा तुम्ह कर्नें, तुमहीं लेहु पिछाणि ।  
 दादू दूरि न देखिये, प्रतिबिंबा ज्युं जाणि ॥१॥

दादू सोचि करै सो सूरिवां, करि सोचै सो क्रूर ।  
 करि सोच्यां मुख स्याम ह्वै, सोचि कियां मुख नूर ॥२॥

जे मति पीछै ऊपजै, सो मति पहिली होइ ।  
 कबहुं न होवै जी दुखी, दादू सुखिया सोइ ॥३॥

### सारग्राही कौ अंग

- १ अस्थन=थन, स्तन ।
- २ तिहि तनि टोटा होइ=उस शरीर से हानि ही है ।
- ३ जीवनमूरी=संजीवनी बूटी । बिसाहि=मोल ले ।
- ४ कोतिल=बिना सवारी का घोड़ा । बैसतां=बैठा हुआ । पहुंचता=पहुँचा ।

### बेचार कौ अंग

- १ तुम्ह कर्नें=तुम्हारे पास ।
- २ सूरिवां=शूर, पुरुषार्थी । करि सोचै=पीछे सोचता है । क्रूर=मूर्ख, कायर । स्याम=काला, कलकित । नूर=उज्ज्वल ।

### बेसास कौ अंग

दादू सहजैँ सहजैँ होइगा, जे कुछ रचिया रांम ।  
 काहेकौँ कलपै मरै, दुखी होत बेकांम ॥१॥

दादू भाड़ा देह का, तेता सहजि बिचारि ।  
 जेता हरि बीचि अन्तरा, तेता सबै निवारि ॥२॥

बिपति भली हरिनांव सौँ, काया कसौटी दुख ।  
 रांम बिना किस कांम का, दादू संपति सुख ॥३॥

दादू होणा था सो ह्वै रह्या, जिनि बांछैँ सुख दुख ।  
 सुख मांगें दुख आइसी, पै पिवन बिसारी मुख ॥४॥

दादू होणा था सो ह्वै रह्या, जे कुछ कीया पीव ।  
 पल बधै न छिन घटै, ऐसी जाणी जीव ॥५॥

दादू होणा था सो ह्वै रह्या, और न होवै जाइ ।  
 लेणा था सो ले रहे, और न लीया जाइ ॥६॥

साईँ सत सन्तोख दे, भाव भगति बेसास ।  
 सिदक सबूरी साच दे, मांगैँ दादू दास ॥७॥

### पीव पिछाण कौ अंग

सब लालौँ सिरि लाल है, सब खूबौँ सिरि खूब ।  
 सब पाकौँ सिरि पाक है, दादू का महबूब ॥१॥

### बेसास कौ अंग

- ४ जिनि बांछैँ=मत इच्छा कर ।  
 ५ बधै=बहुता है ।  
 ७ बेसास=विश्वास, श्रद्धा । सबूरी=संतोष ।

### पीव पिछाण कौ अंग

- १ सब लालौँ सिरि=सब प्यारों से ऊपर, अत्यंत उत्कृष्ट । खूबौँ सिरि=सुन्दर

जे था कंत कबीर का, सोई बर बरिहूँ ।  
मनसा वाचा कर्मना, मैं और न करिहूँ ॥२॥  
लोहा पारस परसिकरि, पलटै अपना अंग ।  
दादू कंचन हूँ रहै, अपने साईं संग ॥३॥

### समर्थाई कौ अंग

मीरां मुझसौं मिहर करि, सिर पर दीया हाथ ।  
दादू कलिजुग क्या करै, साईं मेरा साथ ॥१॥  
साहिब राखै तो रहै, काया माहँ जीव ।  
हुक्मी बंदा उठि चलै, जबहिं बुलावै पीव ॥२॥

### सबद कौ अंग

साचा सबद कबीर का, मीठा लागै मोहि ।  
दादू सुनतां परमसुख, केता आनन्द होहि ॥१॥

### जीवतमृतक कौ अंग

जीवत माटी मिलि रहै, साईं सन्मुख होइ ।  
दादू पहली मरि रहै, पीछै तौ सब कोइ ॥१॥  
दादू मेरा बैरो मैं मुवा, मुझे न मारै कोई ।  
मैं ही मुझकौं मारता, मैं मरजीवा होइ ॥२॥

से ऊपर, अनुपम सुन्दर । महबूब=प्रियतम ।

२ सोई बर बरिहूँ=उसी बर के साथ व्याह करूँगी ।

### जीवतमृतक कौ अंग

१ जीवत माटी मिलि रहै=जीते जी ही अहंकार को नष्टकर अपने आपको शून्यवत् मानले ।

२ मैं मुवा=अहंभाव मर गया । मरजीवा=अहंकार को मारकर अमर हो जाना ।

दादू तौ तूँ पावै पीव कौं, जे जीवतमृतक होइ ।  
 आप गँवाये पिव मिलै, जानत है सब कोइ ॥३॥

मेरे आगै मैं खड़ा, तार्यै राह्या लुकाइ ।  
 दादू परगट पीव है. जे यहु आपा जाइ ॥४॥

तन मन मैदा पीसिकरि, छांणि छांणि ल्यौ लाइ ।  
 यौं दिन दादू जीव का, कबहूँ साल न जाइ ॥५॥

गुंगा गहिला बावरा, सांई कारण होइ ।  
 दादू दिवाना ह्वै रहै ताकौं लखै न काइ ॥६॥

### सूरातन कौ अंग

जे मुक्त होते लाख सिर, तौ लाखौं देती वारि ।  
 सह मुक्त दीया एक सिर, सोई सौंपै नारि ॥१॥

जीवूँ का संसा पड्या, को काकौं तारै !  
 दादू सोई सूरिवां, जे आप उबारै ॥२॥

पीछै कौं पग ना भरै, आगै कौं पग देइ ।  
 दादू यहु मत सूर का, अगम ठौर कौ लेइ ॥३॥

४ तार्यै राह्या लुकाइ=प्रियतम इसीलिए छिपा हुआ है ।

५ मैदा.....लाइ=मन को मैदा की तरह बारीक पीसकर व छानकर परमात्मा से लौ लगानी चाहिए । आशय यह कि यदि परमात्मा से प्रीति लगानी है तो मन को इतना काबू में कर लेना चाहिए कि उसमें वासना का लेश भी न रह जाय, सूक्ष्मतम होकर शून्यवत् हो जाये ।

६ गहिला=पागल, मूर्ख ।

### सूरातन कौ अंग

१ सह=स्वामी ।

२ संसा=संशय, डर । सूरिवां=शूरवीर । उबारै=(मृत्यु-भय से) बचावे ।

३ भरै=रखता है ।

जे सिर सौंप्या राम कौं, सो सिर भया सनाथ ।  
 दादू दे ऊरण भया, जिसका तिसकै हाथ ॥४॥  
 सिर कै साटै लीजिये, साहिवजी का नांव ।  
 खेलै सोस उतारिकरि, दादू मैं बलि जांव ॥५॥  
 दादू मरणा खूब है, मरि मांहैं मिलि जाइ ।  
 साहिव का संग छांड़िकरि, कौन महै दुख आइ ॥६॥  
 दादू जेतूँ प्यासा प्रेम का, तौ जीवन की क्या आस ।  
 सिर कै साटै पाइये, तौ भरि भरि पीवै दास ॥७॥  
 मन मनसा मरै नहीं, काया मारण जाहि ।  
 दादू बांबी मारिये, सर्प मरै क्यों मांहि ॥८॥  
 जब भूमै तब जाणिये, काछि खड़े क्या होइ ।  
 चोट मुंहै मुंह खाइगा, दादू सूरु सोइ ॥९॥  
 दादू जे तूँ प्यासा प्रेम का, तौ किसकौं सैंतै जीव ।  
 सिर कै साटै लीजिये, जे तुम्ह प्यारा पीव ॥१०॥

### काल कौ अंग

दादू यहु घट काचा जल भरथा, बिनसत नहीं बार ।

यहु घट फूटा जल गया, समभत नहीं गंवार ॥१॥

- ४ ऊरण = ऋणमुक्त ।  
 ५ साटै = सौदे में, बदले में ।  
 ६ मांहैं = (परमात्मा) में ।  
 ८ बांबी = साँप का बिल । माहि = बिल के अंदर ।  
 ९ भूमै = जूमे, युद्ध करे । काछि = लड़ाई का भेष सजकर । मुहँ मुहँ = सामने ।  
 १० सैंतै = घचाकर रखता है ।

काल-कीट तन-काठ कौं, जुरा जनम कूँ खाइ ।  
 दादू दिन दिन जीव की आव घटती जाइ ॥२॥  
 पंथ दुहेला दूरि घर, संग न साथी कोइ ।  
 उस मारग हम जाहिगे, दादू क्यौँ सुख सोइ ॥३॥  
 सब जग सूता नीदभरि, जागै नाहीं कोइ ।  
 आगै पीछै देखिये, प्रतखि परलै होइ ॥४॥  
 जे उपज्या सो विनसिहै, कोई थिर न रहाइ ।  
 दादू बारी आपणी, जे दीसै सो जाइ ॥५॥  
 दादू अवसर चलि गया, बरियां गई बिहाइ ।  
 कर छिटकें कहँ पाइए, जन्म अमोलिक जाइ ॥६॥  
 दादू प्राण पयाण करि गया, माटी धरीम सांणा ।  
 जालणहारे देखिकरि, चेतै नहीं अजाणा ॥७॥  
 अविनासी कै आसरै, अजरावर की ओट ।  
 दादू सरणै साच कै, कदे न लागै चोट ॥८॥

### काल कौ अंग

- २ जुरा = जरा, बुढ़ापा । आव = आयु ।
- ३ दुहेला = बड़ा कठिन, विकट । सुख सोइ = संसारी सुख में गाफिल पड़ा सो रहा है ।
- ४ प्रतखि = प्रत्यक्ष । परलै = प्रलय, मृत्यु ।
- ५ थिर = स्थिर, अमर । जे दीसै सो जाइ = जो दीखता है वह नष्ट हो जायेगा ।
- ६ बरियाँ = अवसर । कर छिटकें = हाथ से छूटे ।
- ७ मसांणा = श्मशान, मरघट । माटी = मृत शरीर । अजाणा = मूर्ख ।
- ८ अजरावर की ओट = अजर-अमर परमात्मा की शरण । कदे = कभी ।

बाहरि गढ़ निर्भै करै, जीबे के ताईं ।  
 दादू मांहेँ काल है, सो जाणै नाहीं ॥६॥  
 दादू विषै अमृत घट में बसैं, दून्युं एकै ठाँव ।  
 माया बिषै बिकार सब, अमृत हरि का नाँव ॥१०॥  
 दादू धरती करते एक डग, दरिया करते फाल ।  
 हांकोँ पर्वत फाड़ते, सो भी खाये काल ॥११॥  
 आपै मारैं आपकोँ, आप आपकोँ खाइ ।  
 आपै अपना काल है, दादू कहि समझाइ ॥१२॥

### सजीवन कौ अंग

जे जन वेधे प्रीति सौँ, ते जन सदा सजीव ।  
 उलटि समाने आपमैँ, अन्तर नाहीं पीव ॥१॥  
 दादू कहै सब रंग तेरे, तैं रंगै, तूहीं सब रंग माहिं ।  
 सब रंग तेरे, तै किये, दृजा कोई नाहिं ॥२॥  
 देह रहै संसार मैँ, जीव राम के पास ।  
 दादू कुछ व्यापै नहीं, काल-भाल दुख त्रास ॥३॥

११ करते फाल=एक कूद में लाँघ जाते थे । हाँकोँ=ललकारों से ।

### सजीवन कौ अंग

- १ उलटि.....आपमैँ=वृत्तियों को विषय की ओर से अन्तर्मुखी करके आत्मस्थित हो गये ।  
 अन्तर नाहीं पीव=उनमें और परमात्मा में फिर कोई भेद नहीं रहा, दोनों एक हो गये ।
- २ तैं रंगे=तू ही रंग है । किये=रचे ।
- ३ भाल=ज्वाला ।

मरै त पावै पीव कौं, जीवत बंचै काल ;  
 दादू निर्मै नांव ले, दून्यौं हाथि दयाल ॥४॥  
 दिन दिन लहुड़े हूहि सब, कहै मोटा होता जाइ ।  
 दादू दिन तेही बढे, जे रहे राम ल्यौ लाइ ॥५॥  
 जीवत पद पाया नहीं, जीवत मिले न जाइ ।  
 जीवत जे छूटे नहीं, दादू गये विलाइ ॥६॥  
 मूवां पीछैं मुक्ति बतावै, मूवां पीछैं मेला ।  
 मूवां पीछैं अमर अभैपद, दादू भूले गहिला ॥७॥  
 मूवां पीछैं बैकुंठबासा, मूवां सुरग पठावैं ।  
 मूवां पीछैं मुक्ति बतावै, दादू जग बौरावैं ॥८॥  
 साहिव मारे ते मुये, कोई जीवै नाहि ।  
 साहिव राखे ते रहे, दादू निजघर माहि ॥९॥

### पारिख कौ अंग

अरथ आया तव जाणिये, जब अनरथ छूटै ।  
 दादू भांडा भरम का, गिरि चौडै फूटै ॥१॥  
 काचा उल्लै ऊफरौ, काया हांडी माहि ।  
 दादू पाका मिलि रहै, जीव ब्रह्म द्वै नाहि ॥२॥

४ बंचै काल=मृत्यु से अपनेको बचा लेता है ।

५ लहुड़े=लघु, छोटे, अल्पायु । दिन तेही बढे=आयु के दिन उन्हींके बढे अर्थात् सफल हुए ।

७ मेला=परमात्मा से मिलन । गहिला=पाल, मूर्ख ।

### पारिख कौ अंग

१ भांडा=वर्तन । भरम=अविद्या, माया । चौडै=मैदान में, प्रत्यक्ष में ।

२ ऊफरौ=उफान आता है ; बहुत वकभक्त करता है ।

जे निधि कहीं न पाईये, सो निधि घरि घरि आहि ।  
दादू मंहगे मोल बिन, कोई न लेवै ताहि ॥३॥

### दया निर्वैरता कौ अंग

सब हम देख्या सोधिकरि, दूजा नाही आन ।  
सब घट एकै आत्मा, क्या हिन्दू मूसलमान ॥१॥

दादू दोनों भाई हाथ पग, दोनों भाई कान ।  
दोनों भाई नैन हैं, हिन्दू मूमलमान ॥२॥

किससौं बैरी हूँ रह्या, दूजा कोई नाहिं ।  
जिसके अंग थैं ऊपजे, सोई है सब मांहि ॥३॥

काहेकौं दुख दीजिये, साईं है सब मांहि ।  
दादू एकै आत्मा, दूजा कोई नाहिं ॥४॥

काहेकौं दुख दीजिये, घटि घटि आतम राम ।  
दादू सब संतोखिये, यह साधू का काम ॥५॥

दादू मन्दिर काच का, मर्कट सुनहां जाइ ।  
दादू एक अनेक हूँ, आप आपकौं खाइ ॥६॥

दादू अरस खुदाय का, अजरावर का थान ।  
दादू सो क्यों ढाहिये, साहिव का नीसाण ॥७॥

३ निधि=ब्रह्मरूपी धन ।

### दया निर्वैरता कौ अंग

६ मर्कट=चन्द्र । सुनहां=कुत्ता । आप आपकौं खाइ=अपना ही प्रति-  
विम्ब देख-देखकर समझते हैं कि दूसरा चंद्र और दूसरा कुत्ता आ गया है  
और अपने आपको काट-काटकर खाते हैं । दूसरों के साथ वैर नहीं, अपने  
ही साथ वैर करते हैं ।

७ अरस=अर्श, उत्तम स्थान । अजरावर=अजर, जो वृद्ध नहीं होता और

दादू आप चिणावै देहुरा, तिसका करहि जतन ।  
 प्रत्यख परमेसुर किया, सो भानै जीव-रतन ॥८॥  
 मसीति संवारी माणसों, तिसकों करै सलाम ।  
 ऐन आप पैदा किया, सो ढाहैं मूसलमान ॥९॥  
 काला मुंह करि करद का, दिल थैं दृरि निवार ।  
 सब सूरति सुबहान की, मुल्ला, मुग्ध न मार ॥१०॥

### सुन्दरी कौ अंग

प्रेमलहरि की पालकी, आतम वैसै आइ ।  
 दादू खेलै पीव सों, यहु सुख कह-या न जाइ ॥१॥  
 दादू हूं सुख सूती नींदभरि, जागै मेरा पीव ।  
 क्योंकरि मेला होइगा, जागै नाहीं जीव ॥२॥  
 सखी सुहागनि सब कहैं, कंत न बूझै वात ।  
 मनसा वाचा कर्मणा, मुछ्छि मुछ्छि जिव जात ॥३॥  
 परपुरिखा सब परिहरै, सुन्दरि देखै जागि ।  
 अपरण पीव पिछ्छाणिकरि, दादू रहिये लागि ॥४॥  
 दादू नीच ऊँच कुल सुन्दरी, सेवा सारी होइ ।  
 सोई सुहागनि कीजिये, रूप न पीजै धोइ ।५॥

अमर, परमात्मा । सो क्यों ढाहिये=उसे अर्थात् जीव के शरीर का क्यों घात करे ।

८ जतन=रक्षा । किया =रचा । भानै=तोड़ता है, मारता है ।

१० करद=छूरी । मुग्ध=मूर्ख ।

### सुन्दरी कौ अंग

१ पालकी=डोली । वैसै=बैठती है । खेलै=रमण करता है ।

२ मेला=मिलन ।

५ सारी=अच्छी, सच्ची ।

नदिया नीर उलंधिकरि, दरिया पैली पार ।  
 दादू सुन्दरि सो भली, जाइ मिलै भर्तार ॥६॥  
 दादू निर्मल सुन्दरी, निर्मल मेरा नांह ।  
 दून्यौं निर्मल मिलि रहे, निर्मल प्रेमप्रवाह ॥७॥

### कस्तूरिया मृग कौ अंग

दादू सब घट मैं गोविन्द है, संगि रहै हरि पास ।  
 कस्तूरी मृग मैं बसै, सूंघत डोलै घास ॥१॥  
 दादू जा कारणि जग दूढ़िया, सो तौ घट ही मांहि ।  
 मैं तैं पड़दा भरम का, तार्थैं जानत नांहि ॥२॥  
 दादू केई दौड़े द्वारिका, केई कासी जाहि ।  
 केई मथुरा कौ चले, साहिब घट ही मांहि ॥३॥  
 दादू जड़मति जीव जाणै नही, परमस्वाद सुख जाइ ।  
 चेतनि समझै स्वादसुख, पीवै प्रेम अघाइ ॥४॥

### निंदा कौ अंग

दादू जिहि घरि निंदा साध की, सो घर गये समूल ।  
 तिनकी नीव न पाइये, नांव न ठांव न धूल ॥१॥  
 दादू निंदक बपुरा जिनि मरै, परउपगारी सोइ ।  
 ह्मकूं करता ऊजला, आपण मैला होइ ॥२॥

७ नाह=नाथ, स्वामी ।

### कस्तूरिया मृग कौ अंग

२ मैं तैं पड़दा भरम का=‘यह मेरा है वह तेरा है’ इस प्रकार की द्वैत-  
 बुद्धि का अंतर डालनेवाला मायाकृत आवरण ।

४ परमस्वादु सुख जाइ=जिस ब्रह्मानंद में अनुपम मधुर रस भरा हुआ है ।  
 चेतनि=परमज्ञानी ।

### निगुणा कौ अंग

दादू कीड़ा नर्क का, राख्या चन्दन मांहि ।  
 उलटि अपूठा नर्क मैं, चन्दन भावै नांहि ॥१॥  
 कोटि बरसलों राखिये, जीव ब्रह्म संगि दोइ ।  
 दादू मांहै वासना, कदे न मेला होइ ॥२॥  
 निगुणां गुण मानै नहीं, कोटि करै जे कोइ ।  
 दादू सब कुछ सोंपिये, सो फिर बैरी होइ ॥३॥  
 दादू सगुणां लीजिये, निगुणां दीजिये डारि ।  
 सगुणां सन्मुख राखिये, निगुणां नेह निवारि ॥४॥

### बिनती कौ अंग

दादू बुरा बुरा सब हम किया, सो मुख कह्या न जाइ ।  
 निर्मल मेरा सांइयां, ताकौं दोष न लाइ ॥१॥  
 तिल तिल का अपराधी तेरा, रती रती का चोर ।  
 पल पल का मैं गुनही तेरा, वकसहु औगुण मोर ॥२॥  
 राखणहारा राख तू, यहु मन मेरा राखि ।  
 तुम बिन दूजा को नहीं, साधू बोलैं साखि ॥३॥

### निगुणा कौ अंग

- १ नर्क=मैला, गोबर आदि कचरा । अपूठा=बुस गया, सन गया ।
- २ माहैं=मन के अदर । मेला=मिलन ।
- ३ निगुणां=कृतघ्न । गुण=उपकार । कोटि करै=करोड़ यत्न करे ।
- ४ सगुणां=कृतज्ञ ।

### बिनती कौ अंग

- २ गुनही=गुनाही, अपराधी ।

माया विषै बिकार थैं, मेरा मन भागै ।  
 सोई कीजै सांइयां, तूं मीठा लागै ॥४॥  
 सांई दीजै सो रती, तूं मीठा लागै ।  
 दजा खारा होइ सब, सूता जीव जागै ॥५॥  
 ज्यों आपै देखै आपकों, सो नैना दे मुझ ।  
 मीरां मेरा मेहर कर, दादू देखै तुझ ॥६॥  
 नाहीं परगट ह्वै रह्या, है सो रह्या लुकाइ ।  
 सांइयां पड़दा दूरि कर, तू ह्वै परगट आइ ॥७॥  
 जिनकी रख्या तूं करै. ते उबरे करतार ।  
 जे ते छाड़े हाथ थैं, ते डूबे संसार ॥८॥  
 दादू दौं लागी जग परजलै, घटि घटि सब संसार ।  
 हम थैं कञ्चु न होत है, तुम बरसि बुझावणहार ॥९॥  
 तुमहीं थैं तुम्हकूं मिलै, एक पलक मैं आइ ।  
 हम थैं कबहु न होइगा, कोटि कलप जे जाइ ॥१०॥  
 खुसी तुम्हारी त्यूं करौ, हम तौ मानी हारि ।  
 भावै बन्दा बकसिये. भावै गहिकरि मारि ॥११॥

- 
- ५ खारा = फीका ।  
 ६ ज्यों आपै देखै आपकों = जिन अंतर की आँखों से अपने 'स्वरूप' को देख सकूं ।  
 ७ रह्या लुकाई = छिप रहा है ।  
 ८ दौं = जंगल की आग  
 १० तुमहीं थैं तुम्हकूं मिलै = तुम्हारी कृपा से तुमसे हम मिल सकते हैं । जे जांइ = यदि बीत जायें; बीत जानेपर भी ।  
 ११ भावै बन्दा बकसिये = चाहे तो इस सेवक को माफ़ करदो ।

### बेली कौ अंग

जे साहिब सींचै नहीं, तौ बेली कुमिलाइ ।  
 दादू सींचै सांइयां, तौ बेली बधती जाइ ॥१॥

हरि तरवर तत आत्मा, बेली करि बिसतार ।  
 दादू लागै अमरफल, कोइ साधू सींचणहार ॥२॥

दादू अमरबेलि है आत्मा, खार समदां मांहिं ।  
 सूकै खारे नीर सौं, अमरफल लागै नांहिं ॥३॥

बहु गुणवन्ती बेलि है, मीठी धरती बाहि ।  
 मीठा पांणीं सींचिये, दादू अमरफल खाहि ॥४॥

### अबिहड़ कौ अंग

दादू संगी सोई कीजिये, जे कलि अजरावर होइ ।  
 नां बहु मरै न बीछुटै, ना दुख व्यापै कोइ ॥१॥

दादू संगी सोई कीजिये, जे कबहूँ पलटि न जाइ ।  
 आदि अंति बिहड़ै नहीं, तासन यहु मन लाइ ॥२॥

अबिहड़ अंग बिहड़ै नहीं, अपलट पलटि न जाइ ।  
 दादू अघट एकरस, सबमैं रहया समाइ ॥३॥

### बेली कौ अंग

- १ बेली कुमिलाइ = आत्मारूपी बेलि मुरझा जायेगी । बंधती जाय = बढ़ती जाये ।
- २ तत = परमतस्व ।
- ३ खार समदां = खारा समुद्र; माया से आशय है ।
- ४ बाहि = रोप कर ।

### अबिहड़ कौ अंग

- १ बीछुटै = बिछुड़े ।
- २ बिहड़ै = बिछुड़े ।

## स्वामी गरीबदास

### चोला-परिचय

जन्म-संवत्—१६६२ वि०

जन्म-स्थान—साँभर (गजस्थान)

पिता—दामोदर (मतान्तर से स्वामी दादू दयाल)

गुरु—स्वामी दादू दयाल

भेष—गृहरथ

मृत्यु-संवत्—१६६३ वि०

गरीबदासजी के पिता कौन थे इस विषय में दो मत हैं :—

१—यह स्वामी दादू दयाल के औरस पुत्र थे । इस बात का समर्थन दादूजी की 'जन्मलीला' नामक ग्रन्थ के रचयिता जनगोपालजी तथा दादू-पंथी भक्तमाल के प्रणेता रात्रोदासजी ने किया है । 'जन्मलीला' सत्रहवीं शती में रची गई थी और भक्तमाल की रचना अठारहवीं शती में हुई थी ।

“दादू पिता प्रगट है जाके, गरीबदास सुत उपज्यो ताके ।”

—जन्मलीला

“दादूजी सुवन सूरवीर धीर-सा पुरुष,  
गरीबनिवाज यों गरीबदास गाइये ।”

—भक्तमाल

इसी प्रकार चैनजी तथा जैमलजी चौहान के भी प्रमाण दिये जाते हैं:—

“औतरे दयालघर दियो दत्त कृपाकरि  
सनमुख भये हरि राम की निवाज है ।”

— चैनजी

“बाप की भगति गति ग्यान तें गरीबदास  
जैमल सुजस जस मोमन उमेखिये ।”

—जैमल चौहान

आचार्य क्षितिमोहन सेन ने भी उक्त प्रमाणों के आधार पर गरीबदास-जी को स्वामी दादू दयाल का औरस पुत्र माना है ।

२—दूसरे कुल ग्रन्थ पुष्ट प्रमाणों के आधार पर “गरीबदासजी की वाणी” के विद्वान् संपादक स्वामी मंगलदास ने इन्हें दादू दयाल महाराज का आशीर्वादी दत्तक पुत्र माना है । उन्होंने माधोदास कृत ‘सतगुणमागर’ का आधार लेकर लिखा है कि—“गँभर में रहनेवाले दामोदरजी दादूजी महाराज के परमसेवक थे । उनके कोई संतान नहीं था । वे अपने पत्नी सहित महाराज की सेवा किया करते थे । उनके मन में परम लालसा थी कि किसी तरह दादूजी महाराज अतेकपा कर दें तो संतति हो जाय । महाराज से उनकी लालसा छिपी न रही । अनुकपा कर दो लौंग व दो इलाइची उन्हें प्रदान की, जैसा कि जनगोपालजी का भी वचन\* है । उनके दो पुत्र और दो कन्याएँ हुईं, और ये चारों संतान उन्होंने दादूजी महाराज को ही अर्पण कर दीं । पुत्रों के नाम गरीबदास और मशकीनदास, और पुत्रियों के नाम रामकुँवारी और शोभाकुँवारी थे ।”

गरीबदासजी ने अपनी बानी में जहाँ-जहाँ भी दादूजी महाराज का उल्लेख किया है, वहाँ गुरु के ही रूप में किया है, पिता के रूप में कहीं भी नहीं । अतः यही सिद्ध होता है गरीबदासजी स्वामी दादू दयालजी के दत्तक पुत्र थे, और दामोदरजी के औरस पुत्र ।

संवत् १६३२ में दादूजी महाराज का देहावसान होने पर उनके सब प्रमुख शिष्यों ने गरीबदासजी को गुरु का आसन दिया था—

“सब संतन मिलि टीको कीन्हों । गुरु के आसन बैठक दीन्हों ॥”

—जन्मलीला

गरीबदासजी महाराज बड़ी ऊँची रहनी के संत थे । स्वभाव के बड़े दयालु और उदार थे, गहरे भक्त और ऊँचे साधक तो थे ही ।

दादूजी महाराज के प्रमुख शिष्य रजबजी ने इनके विषय में लिखा है:—

“दादू के पाट दिपै दिन ही दिन दास गरीब गोविंद को प्यारो ।

बाल जती र जनम को जोगी जु सर सुधीर महामन सारो ॥

उदार अपार सबै सुखदाता सु संतन जीवन प्रान अधारो ।

हे रजब राम रच्यो जुग जानिके पंथ को भार निबाहनहारो ॥”

\*उभय लौंग मिरची द्वै दीनीं । स्वामी की गति जाइ न चीनीं ॥

अचरज बात कही इक भारी । गर्भ जती उपजेंगे चारी ॥

## बानी-परिचय

श्रीदादू-महाविद्यालय (जयपुर) के श्रीमंगलदास स्वामी ने 'श्रीगरीबदासजी की वाणी' को सुसंपादित करके सटिप्पण प्रकाशित किया है । रचना के चार भाग हैं—१ अनभै प्रबोध, २ साखी, ३ चौबोले और ४ पद ।

'अनभै प्रबोध' में संत-साहित्य में प्रयुक्त मुख्य-मुख्य शब्दों के अनेक पर्यायों का पद्यात्मक संग्रह किया गया है । यह एक प्रकार का छोटा-सा संत-साहित्य का कांश है ।

पद इनके केवल ५१ मिलते हैं, जो अनूठे हैं । उनमें इनकी गहरी भक्ति-भावना छलकती है । कई पद तो बड़े ही सरस हैं । प्रेम और विरह का रूप कुछ पदों में इन्होंने चढ़ा, सुन्दर अंकित किया है ।

भाषा मधुर है । उसमें ऐसे भी कुछ राजस्थानी शब्दों का प्रयोग हुआ है, जिनका ठीक-ठीक अर्थ लगाना सरल नहीं, पर ऐसे शब्दों का प्रयोग चौबोलों और साखियों में प्रायः हुआ है ।

## आधार

१ श्रीगरीबदासजी की वाणी—स्वामी मंगलदास, श्रीदादू-महाविद्यालय, जयपुर शहर ।

## स्वामी गरीबदास

पद

राग गौड़ी

सकल रम रखा तूँ मोहन, जहाँ देखौं तहाँ तूँ ही सोइ ।  
जीव जंत अरु जल थल माँहै, मूरिख लोग न जानै कोइ ॥  
घट घट माँहै अंतरजामी, पथ माँहै घृत ऐसैं जाणि ।  
काष्ठ माँहै जैसे पावक, सब ठाँ ऐसैं जोनि पिछाणि ॥  
सब में ब्रह्म, ब्रह्म में सबहीं है, पर गुण व्यापै नहिँ कोइ ।  
इहि विधि रहै निरंतर सबथैं, सत्यरूप सो करता होइ ॥  
तिल में तेल बीज में अंकुर, कस्तूरी ज्युं कुंडल माँहि ।  
केलि कपूर सीप में मोती, गरीबदास यूँ गोब्यंद ठाँइ ॥१॥

राग कानडौ

हाँ, मन राम भज्यो विष न तज्यो तैं, यूँ ही जनम गमायो ।  
माया मोह माँहि लपटायो, साधसंगति नहिँ आयो ।  
हेत सहित हरिनाम न गायो, विष अमरित करि खायो ॥  
सतगुरु बहुत भाँति समझायो, सब तज चित नहिँ लायो ।  
गरीबदास जनम जे पायो, करिलै पिय को भायो ॥२॥

१ ठाँ=स्थान । कुण्डल=मृग की नाभि । केलि=केला ।

२ राम भज्यो विष न तज्यो=न राम का भजन किया और न विषयों का विष त्यागा । हेत=प्रेम ।

राग कल्याण

प्रगतहु सकल लोक के राइ ।

पतितपावन प्रभु भगतबछल हौ, तौ यहु तृष्णा जाइ ॥  
 दरसन बिना दुखी अति विरहणि, निमिष वँधै नहिं धीर ।  
 तेजपुंज सौं परस करीजै, यां मेटहु या पीर ॥  
 अंतरि मेट दयाल दया करि, निसदिन देखौं नूर ।  
 भौ-बंधन सबही दुख छूटै, सनमुख रहौं हजूर ॥  
 तुम उधार मंगति यह तेरौ, और कबू नहिं जाचै ।  
 प्रगतौ जोति निमिष नहिं टारौ, औरै अंग न राचै ॥  
 जानराइ सबही विधि जानो, अब प्रगतो दरहाल ।  
 गरीबदास कूं अपनो जानिकै आइ मिलौ किन लाल ॥३॥

राग केदारा

जब जब सुरति आवती मन में, तब तब विरह-अनल परजारै ।  
 नैननि देखौं बैन सुनौं कब, यहु वेदन जिय मारै ॥  
 चात्रग मोर कोकिला बोलत, मानो करवत नख-सिख सारै ।  
 पावस रितु रंगति सब वसुधा, दारुन दुख उर दीनों धारै ॥  
 चन्दन चन्द सुगन्ध सहित सब, कोमल कुसुम सार की आरै ।  
 रितु वसन्त मोरे द्रुम सबहीं मानों डसै भुवंगम कारै ॥  
 सुन री सखी यहु विपत हमारी, बिन दरसन अति विरहा वारै ।  
 गरीबदास सुख तबहीं लेखौं, जबहीं जोति हि जोति निहारै ॥४॥

३ राइ = राजा, शुवामी । परस = स्पर्श, मिलन । नूर = सौंदर्य का प्रकाश ।

उधार = उदार, महादानी । दरहाल = तुरंत ।

ॡ परजारै = जलाती है । वेदन = वेदना, पीड़ा । चात्रग = चातक, पपीहा ।  
 करवत गारै = करौत (आरा) चलाने हैं । सार की आरै = लोहे की कीलें ।  
 मोरे = बोरे, मंजरी लग गई ।

राग मारू

किहिं विधि पाइये हो, म्हारे जीवन-प्राण-अधार ।  
 दरसन बिन दुख पावै विरहणि, कोई मिलावनहार ॥  
 अति गति आतुर होइ मिलनकूँ, दरसन बिन बेहाल ।  
 सनमुख होइ सदा सुख दीजै, सुनि प्रभु दीनदयाल ॥  
 कौन उपाव मिलै वै प्रीतम, सकल-सिरोमनि सोइ ।  
 तन की तपति जाइ जिहि देखत, रोम-रोम सुख होइ ॥  
 सो कोई आन मिलावै मोकूँ, जा देखत दुख जाइ ।  
 छिन-छिन तन ता ऊपर वारौं, गरीबदास बलि जाइ ॥५॥

राग रामकली

प्रोति न तूटै जीव की, जो अन्तर होइ ।  
 तन मन हरि के रँग रँग्यो, जानै जन कोइ ॥  
 लख जोजन देही रहै, चित सनमुख राखै ।  
 ताकौ काज न ऊजरै, जो हरिगुन भाखै ॥  
 कँवल रहै जल अंतरै, रवि बसै अकास ।  
 संपुट तबही विगसिहै, जब जोति प्रकास ॥  
 सब संसार असार है, मन मानै नाहीं ।  
 गरीबदास नहिं बीसरै, चित तुमही माहीं ॥६॥

राग आसावरी

जबही तुम दरसन पायो ।  
 सकल बोल भयो सिद्ध, आजु भलो दिन आयो ।

५ तपति=दाह ।

६ ऊजरै=उजड़े, बरबाद हो ।

७ बोल=स्वामी मंगलदासजी ने यह अर्थ किया है—“किसी विशेष कार्य-

तन मन धन नवछावरि अरपण, दरसन परसन प्रेम बढ़ायो ॥  
सब दुख गये हुते जे जिय में, पीतम पेखन भायो ।  
गरीबदाम सोभा कहा बरणौं, आनन्द अंग न मायो ॥७॥

राग टोड़ी

हम तौ रैनदिन पलक पहर छिन,  
कबहूँ न बिसरत जियतें एक खिन ।  
तुम्हरे जिय की गति तुमही पै जानौ,  
ध्यान टरत नहिँ नैकु नैननि इन ।  
एक मन एक चित दिल कौ दरद कब्यो,  
जान सुजान यार तुमही विचारिये ।  
गरीबदाम आस तुम विन कौन पूरै,  
एकमेक सुख दीजै दरद निवारिये ॥८॥

राग सोरठ

मन रे ! बहुत भाँति समभायो ।  
रूप सरूप निरखि नैननि कै कृत्रिम माँहि बँधायो ॥  
जासौं प्रीति बाँध मन मूरिख, सुख दुख सदा संगती ।  
बिछुरै नहीं अमर अविनासी, और प्रीति खप जासी ॥  
हरि सौ हितू छाँड़ि जीवनि सौं, काहे हेत चित लावै ।  
सुपनों सौ सुख जान जीय में, काहे न हरिगुन गावै ॥  
रूप अरूप जोति छवि निर्मल, सबही गुन जा माहें ।  
गरीबदास भजि अंतर ताकों, सुर नर मुनिजन चाहें ॥९॥

सिद्धि के लिए किसी देवता की भेंट बोलने को 'बोल' कहते हैं। मायो=समाया ।

८ खिन=क्षण, पल । एकमेक=एकाकार होकर ।

९ कृत्रिम=माया का पसारा । खप जासी=नष्ट हो जायेगी । रूप अरूप=साकार भी और निराकार भी ।

## साखी

समझये सब कुछ होत है, सुमिरण सेवा सार ।  
 गरीबदास औसर मितै, को पावै यहु वार ॥१॥  
 सती बिचारी यूँ किया, कुलहि न द्यई गालि ।  
 लागि रही संग पीय के, आपा दीया जालि ॥२॥  
 सुख हूवा शोभा वधी, चली पीव के संगि ।  
 सती विचारी सोचिकर, सही कसौटी अंगि ॥३॥  
 सब रसपूरण सांझयाँ, सो क्यूँ कहिये दूरि ।  
 जे जन देखै जागकरि, मनमुख सदा हजूरि ॥४॥  
 जीव अग्यानी अकलि विन, पाँव धरै नहि थोगि ।  
 रख्या विन उबरै नहीं, बरतै बहुत अजोगि ॥५॥  
 सुकरित-मारग चालताँ, बिघन बचै संसार ।  
 दुख कलेम छूटै सबै, जे कोई चलै विचार ॥६॥  
 समतारूपी रामजी, सबसों येके भाइ ।  
 जाकै जैसी प्रीति है, तैसी करै सहाइ ॥७॥  
 भाजन भाव समान जल, भरिदैं सागर पीव ।  
 जैसी उपजै तन त्रिषा, तैतौ पावै जीव ॥८॥

- २ न द्यई गालि = कलंकित नहीं किया । आपा = अहंता ।  
 ३ वधी = बढ़ गई ।  
 ५ थोगि = थामकर, ठीक तरह से देखकर । अजोगि = अयोग्य, बुरा ।  
 रख्या = रक्षा ।  
 ६ बिघन बचै संसार = संसार विघ्न-बाधाओं से बच जाता है ।  
 ८ भाजन = वर्तन । पीव = परमात्मा ।

सांईं कीये जीव जे, एक नजर सब कोइ ।  
 खिजमति जैसी कीजिये, तैसा मनसब होइ ॥६॥

अमरितरूपी रामरस, पीवै जे जन मस्त ।  
 जैसी पूँजी गाँठड़ी, तैसी वणजै बस्त ॥१०॥

काया माया में रहै, लंघै कोई एक ।  
 आदि अन्तलों मांड में, केते हुए अनेक ॥११॥

मैं अति अपराधी दुरमति, तूँ अबगुण बकसनहार ।  
 गरीबदास की इहै वीनती, संम्रथ सुणहु पुकार ॥१२॥

जेते दोष संसार में, तेते हैं मुझ माहिं ।  
 गरीबदास केते कहै, अगणित परिमित नाहिं ॥१३॥

जेते रोम तेती खता, सूखिम बहुत अपार ।  
 गरीबदास करुणा करौ, बकसो सिरजनहार ॥१४॥

कौन सुनै कासूँ कहुँ, को जानै परपीर ।  
 प्रीतम-विछुरे जीव को, कौन बँधावै धीर ॥१५॥

पान करै अमरित सुरस, चुणिलै हीरा हाथ ।  
 सो प्यारी पिव आपणै, दूजाँ सबै अकाथ ॥१६॥

- ६ मनसत्र = इनाम  
 १० वणजै = ग्वरीदता-वेचता है ।  
 ११ लंघै = लाँघता है, पार जाता है । मांड = ब्रह्माण्ड ।  
 १४ खता = अपराध ।  
 १६ अकाथ = अकारथ, व्यर्थ ।

## रज्जवजी

### चोला-परिचय

जन्म-संवत्—१६२४ वि०

जन्म-स्थान—सागानेर

जाति—पठान

गुरु—स्वामी दादू दयाल

भेष—विरक्त

चोला-त्याग—अनुमानतः संवत् १७४० के आसपास ; वस्तुतः अनिश्चित  
निर्वाण-स्थान—सागानेर

रज्जवजी के विषय में इतना ही कुछ परंपरा से ज्ञात है कि यह जाति के मुसलमान थे, और सद्गुरु दादू दयाल के एक ही शब्द का इनके मन पर इतना गहरा प्रभाव पड़ा कि वियाह का विचार छोड़कर तत्क्षण सिर पर से मौर व सेहरा उतारकर आवेर में उनके शिष्य हो गये। ज्ञान के नेत्रों को सद्गुरु के एक शब्द ने ही, एक सैन ने ही खोल दिया। वह शब्द यह था—

‘कीया था कुछ काज को सेवा सुमरण साज।

दादू भूल्या बंदगी, सर्यौ न एको काज ॥’

इसी प्रसंग पर की एक यह साखी भी प्रसिद्ध है—

‘रज्जव तैं गज्जव किया, सिर पर बाँधा मौर।

आया था हरिभजन कूँ, करै नरक को ठौर ॥’

शब्द-वाण के चुभते ही यह घोड़े पर से उतरकर सद्गुरु दादू दयाल के चरणों के समीप जा बैठे, और बारती सत्र निराश होकर अपने-अपने घर लौट गये।

राधोदासजी ने ‘भक्तमाल’ में इस प्रसंग को इस प्रकार लिखा है—

“रज्जवजी अज्जव राजथान आबेर आये,  
 गुरु के सबद त्रिया ब्याह संग त्याग्यौ है ।  
 पायो नरदेह प्रभुसेवा काज सहज येह  
 ताकों भूलि गयो सठ विघैरस लाग्यौ हैं ॥  
 मौर खोलि डार्यौ तन मन धन वार्यौ  
 सत सील व्रत धार्यौ मन मार्यौ काम भाग्यौ है ।  
 भक्ति मौज दीनीं गुरु दादू दया कीनीं,  
 उर लाइ प्रीति लीनीं माथे बड़ो भाग जाग्यौ है ॥”

कहते हैं कि दादूजी ने कुछ दिनों बाद रज्जवजी से कहा कि “जाओ विवाह करलो, नहीं तो तुम आगे चलकर पराई नारियों को कुटाष्टि से देखोगे ।” रज्जव दृढ़ थं, बोले—

“रज्जव घर-घरणी तजी, पर-घरणी न मुहाय ।  
 अहि तजि अपनी कंचुकी, किसकी पहिरै जाय ॥”

रज्जव को गुरु-भक्ति बड़ी गहरी थी, अनुपम थी । कहते हैं कि दादूजी के अन्तर्धान हो जाने पर रज्जव ने अपने नेत्र सदा के लिए बंद कर लिये थे । उनके लेखे में अब संसार में रहा ही कौन था, जिसे वे नेत्र खोलकर देखते ?

## बानी-परिचय

रज्जवजी ने दो बड़े ग्रन्थ रचे—‘वाणी’ और ‘सर्वज्ञी’ । साखियों की संख्या ५४२८ है, और अंग १६४ । इतनी बड़ी संख्या में शायद किसी भी अन्य संत ने साखियाँ नहीं कहीं । पदों की संख्या २१८ है । कवित्त, सवैये, अरिह्न आदि अनेक छंदों में रज्जवजी ने रचना की है ।

भाषा अधिकतर इनकी राजस्थानी है । जान पड़ता है कि संस्कृत का भी इनको ज्ञान था । रचना बड़ी सरस है । कुछ साखियाँ और पद अत्यंत गूढ़ हैं, जिनका अर्थ लगाना सहज नहीं । सारी ही बानी ऊँचे परमार्थ और गहरे अनुभव में रंगी हुई है । विरह और प्रेम के पद अत्यंत सरस हैं, जिनमें सूफियों की ऊँची मस्ती तथा भक्तों की गहरी भावना दोनों एकसाथ दीखती हैं । साखियाँ

भी रज्जवजी की ऊँचे घाट की हैं। प्रस्तुत ग्रन्थ में संकलन “रज्जवजी की वाणी” में से किया गया है, जिसका पाठ बहुत अशुद्ध है।

### आधार

- १ रज्जवजी की वाणी—दादुआं का मंदिर, नारनौल (पटियाला)
- २ सुन्दर-ग्रन्थावली (प्रथम खण्ड)—राजस्थान रिसर्च सोसाइटी,  
कलकत्ता
- ३ महात्मा रज्जवजी (लेख)—पुरोहित श्री हरिनारायण शर्मा,  
विद्याभूषण

## रज्जवजी

रग रमगिरि

रे मन सूर, संक क्यूँ मानै ।

मरणे माहिँ एक पग ऊभा, जीवन-जुगति न जानै ॥

तन मन जाका ताकूँ सौँपै, सोच पोच नहिँ आनै ।

छिन-छिन होइ जाहि हरि आगे, सहजैँ आपा भानै ॥

जैसे सती मरै पति पीछैँ, जलतो जीव न जानै ।

तिल में त्यागि देहि जग सारा, पुरुष-नेह पहिचानै ॥

नखसिख सब साँसति सिर सहतां, हरिकारज परिवानै ।

जन रज्जव जगपति सोइ पावै, उर अंतरि यूँ ठानै ॥१॥

रग रामगिरि

रामराय, महा कठिन यहु माया ।

जिन मोहि सकल जग खाया ॥

यहु माया ब्रह्मा सा मोह्या, संकर सा अटकाया ।

महाबली सिध साधक मारे, छिन में मान गिराया ॥

यहु माया पट दर्शन खाये, वातनि जगु बौराया ।

१ ऊभा=खड़ा । भानै=तोड़दे, नष्ट करदे । तिल में=क्षण में । साँसति=

यातना, कष्ट । परिवानै=सचाई से करता है । ठानै=निश्चित करले ।

२ अटकाया=फँसाया । पट् दर्शन=छह शास्त्र । चकरित=विमूढ़ ।

छलबल सहित चतुरजन चकरित, तिनका कछु न बसाया ॥  
 मारे बहुत नाम सूँ न्यारे, जिन यासूँ मन लाया ।  
 रज्जब मुक्त मये माया तें, जे गहि राम छुड़ाया ॥२॥

राम रामगिरि

संतो, आवै जाइ सु माया ।  
 आदि न अंत मरै नहिं जीवै, सो किनहूँ नहिं जाया ॥  
 लोक असंखि भये जा माहीं, सो क्यूँ गरभ समाया ।  
 बाजीगर की वाजी ऊपर, यहु सब जगत भुलाया ॥  
 सुन्न सरूप अकलि अविनासी, पंचतत्त नहिं काया ।  
 त्यूँ औतार अपार असति ये, देखत दृष्टि बिलाया ॥  
 ज्यूँ मुख एक देखि दुइ दर्पन, गहला तेता गाया ।  
 जन रज्जव ऐसी बिधि जानें, ज्यूँ था त्यूँ ठहराया ॥३॥

राम रामगिरि

संतो, ऐसा यहु आचार ।  
 पाप अनेक करै पूजा में, हिरदैँ नहीं बिचार ॥  
 चींटी दस चौके में मारैँ, घुण दस हाँडी माहीं ।  
 चाकी चूल्हैँ जीव मारैँ जो, सो समभैँ कछु नाहीं ॥  
 पाती फूल सदाहीं तोड़ैँ, पूजन कूँ पाषाण ।  
 छार पतंगा होहिं आरती, हिरदैँ नहीं बिनाण ॥  
 सगले जनम जीव संघारे, यहु खोटे षटकर्मा ।  
 पाप प्रपंच चढ़ैँ सिरि ऊपरि, नाम कहावै धर्मा ॥

न बसाया = वश नहीं चला । न्यारे = विमुख ।

३ जाय = पैदा किया । असंखि = असंख्य, अनगिनती । बाजीगर = जादूगर ।

अकलि = कला अर्थात् अंशरहित, पूर्ण । असति = असत्य । गहला = बावला ।

४ घुण = घुन, एक छोटा कीड़ा, जो अनाज, लकड़ी आदि में लगता और

आप दुखी आंरा दुखदायक, अंतरि राम न जान्या ।  
जन रज्जब दुख देहि दृष्टि बिन, बाहरि पाखँड ठान्या ॥४॥

राग रामगिरि

म्हारो मंदिर सूनों राम बिन, बिरहिण नींद न आवै रे ।  
पर-उपगारी नर मिलै, कोइ गोविंद आन मिलवै रे ॥  
चेती बिरहिण चित न भाजै, अविनासी नहि पावै रे ।  
यहु बिवोग जागै निसबासर, बिरहा बहुत सतावै रे ॥  
बिरह बिवोग बिरहिणी वींधी, घर बन कछु न सुहावै रे ।  
दह दिसि देखि भयौ चित चकरित, कौन दसा दरसावै रे ॥  
ऐसा सोच पड्या मन माहीं, समभि समभि धूँ धावै रे ।  
बिरहबान घटि अंतरि लाग्या, घाइल ज्युँ घूमावै रे ॥  
बिरह-अगिन तनपिंजर छीनां, पिवकूँ कौन सुनावै रे ।  
जन रज्जब जगदीम मिले बिन पल पल वज्र बिहावै रे ॥५॥

राग गौड़ी

रामरस पीजिये रे, पीयें सब सुख होइ ।  
पीवत हीं पातक कटैं, सब संतनि दिसि जोइ ।  
निसदिन सुमिरण कोजिए, तनमन प्राण समोइ ।

उसे व्याकर खोखला कर देता है । पापाण = पत्थर की मूर्ति । विनाण = विज्ञान, विचार । सगले = सकल, सारे । पटकर्मा = यजन याजन आदि ब्राह्मण के छद्म नियत कर्म । दृष्टि = ज्ञान-दृष्टि ।

- ५ म्हारो मंदिर = मेरा हृदय मंदिर । बिवोग = वियोग । वींधी = वेधली । समभि-समभि = याद कर-कर । धूँ धावै = आह ले लेकर जलती है । घूमावै = मूर्च्छित होती है । छीनां = क्षीण । वज्र बिहावै = वज्र की तरह बीतता है ।
- ६ दिसि जोइ = तरफ देखों । समाइ = लगाकर, लीन करके । साधहु दोइ =

जनम सुफल साईं मिलै सोइ जपि साधहु दोइ ॥  
 सकल पतितपावन क्रिये, जे लागे लै लोइ ।  
 अति उज्जल, अध ऊतरै, किलविष राखै धोइ ॥  
 यहि रम-रसिया सब सुखी, दुखी न सुनिये कोइ ।  
 जन रज्जब रस पीजिये, संतनि पीया सोइ ॥६॥

रग गौड़ी

संतो, मगन भया मन मेरा ।  
 अह्निस सदा एकरस लाग्या, दिया दरीबैं डेरा ॥  
 कुल मरजाद मैड सब त्यागी, बैठा भाठी नेरा ।  
 जात-पाँत कछु समझौं नाहीं, किसकूँ करै परेरा ॥  
 रस की प्यास आस नहिँ औँरां, इहिँ मत किया बसेरा ।  
 ल्याव ल्याव एही लय लागी, पीवैं फूल घनेरा ।  
 सो रस माँग्या मिलै न काहू, सिर साटे बहुतेरा ।  
 जन रज्जब तन मन दे लीया, होइ धनी का चेरा ॥७॥

रग गौड़ी

प्राणपति न आये हो, विरहिण अति बेहाल ।  
 बिन देखे अब जीव जानु है, विलम न कीजै लाल ॥  
 विरहिण व्याकुल केमवा, निसदिन दुखी बिहाइ ।  
 जैसैं चंद कुमोदिनी बिन, देखे कुमिलाइ ॥  
 खिन खिन दुखिया दगधिंये, विरह-बिथा तन पीर ॥  
 घरी पलक में बिनसिये, ज्यूँ मझरी बिन नीर ॥

दोनो लोक बनालो । लोइ=लोग । किलविष=पाप ।

७ दरीबैं=बाजार में । मैड=हृद, रास्ता । भाठी=भट्ठी, जहाँ शराब बनाते है । नेरा=पास । फूल=कड़ी देसी शराब । साटे=बदले में, मोल ।

८ विलम=विलंब, देर । दिक्=बेहाल, बीमार । सलिता=सरिता, नदी ।

पीव पीव टेरत दिक् भई, स्वातिसुरूपी आव ।  
सागर सलिता सब भरे, परि चातिग कै नहिं चाव ॥  
दीन दुखी दीदार बिन, रज्जव धन बेहाल ।  
द्रस्य दया करि दीजिण, तौ निकमै सब माल ॥८॥

राग गौड़ी

नाम बिना नाहीं निमतारा । और सबै पाखंड पसारा ॥  
भरम भेष तीरथ व्रत आसा । दान पुन्य सब गल के पासा ॥  
जप तप साधन संकट सूना । लै बिन लागत सबै अलूना ॥  
पान फूल फल दूधाधारी । मन मनसा बिगरे सब ख्वारी ॥  
नाना विधि धारै बहुधर्मा । हरिसुमिरण बिन कटत न कर्मा ॥  
जन रज्जव रत मत रंकारा । नामनाव चढ़ि उतरै पारा ॥९॥

राग गौड़ी

बिन सतगुर समता नहिं आवै । नीच ऊँच निगुरा सु ददावै ॥  
येकहि पवन येकही पानी । बुधि बिन बीच बैरता ठानी ॥  
येकै आतम येक सरीरा । समझ बिना बड़ अंतर बीरा ॥  
सौँज सबै विधि येक बनाई । दुविधा दुरमति है रे भाई ॥  
सबकै नखसिख येक विचारा । येकै सबका सिरजनहारा ॥  
गुर के ग्यान माहिं सब येकै । रज्जव अंध अग्यान अनेकै ॥१०॥

चातिग=चातक, पपीहा । धन=स्रो ; जीवात्मा से आशय है । साल=कष्ट ।

६ निसतारा = छुटकारा । पासा=पाश, फंदे । सूना=निरर्थक । लै=प्रीति ।

अलूना=फीका । रत=अनुरक्त । मत=मतवाला । रंकारा==रकार ;

रामनाम ।

१० निगुरा=बिना गुरु का, मनमुखी । बुधि=सद्बुद्धि, विवेक । बीच=भेदभाव ।

बीरा=भाई । सौँज=साज-सामान ।

## राग आसावरी

मनरे, करु संतोष सनेही ।  
 वृत्ना तपति मिटै जुग-जुग, की, दुख पावै नहि देही ॥  
 मिल्या सुत्याग माहिं जे सिरज्या, गह्या अधिक नहि आवै ।  
 तामें फेर सार कछु नाहीं राम रच्या सोइ पावै ॥  
 बाळै सरग सरग नहि पहुँचै, और पताल न जाई ॥  
 ऐसैं जाति मनोरथ मेटहु, समझि सुखी रहु भाई ॥  
 रे मन, मानि सीख सतगुरु की, हिरदै धरि विस्वासा ।  
 जन रज्जब यूँ जानि भजन करु, गोविंद है घर पासा ॥११॥

## राग टोड़ी

हरिनाम मैं नहि लीनां ।  
 पाँच सखीं पाँचूँ दिस खेलैं, मन मायारस भीनां ॥  
 कौन कुमति लागी मन मेरे, प्रेम अकारज कीनां ।  
 देख्या उरझि सुरझि नहिँ जान्यूँ, विषम विषयरस पीनां ॥  
 कहिये कथा कौन विध अपनी, बहु बैरनि मन खीनां ।  
 आतमराम सनेही अपने, सो सुपिनै नहि चीनां ॥  
 आन अनेक आनि उर अंतरि, पग पग भया अधीनां ।  
 जन रज्जब क्यूँ मिलैं जगतगुरु, जगत माहिं जी दीनां ॥१२॥

## राग टोड़ी

सब सुख की निधि आये साध । करम कलेस कटे अपराध ॥  
 दरसन देखि किये दंडौत । अघ उतरे, अंकुर उदौत ॥

११ मिल्या ' ' ' ' सिरज्या = जो कुछ भगवान् ने सृष्टि में रचा है, वह त्याग के अनन्तर भोगने को मिला है । मिलाइए ईशोपनिषद् का मंत्र—“तेन त्यक्तेन भुंजीथा ।” बाळै=चाहता है ।

१२ पाँच ' ' ' ' खेलैं = पाँचों ज्ञानेन्द्रियों अपने-अपने विषयों में रम रही हैं । भीनां=भग्न । खीनां=खिन्न या क्षीण कर दिया है । चीनां=पहचाना । आनि ' ' ' ' अंतरि=और अनेक विषयों को मन में स्थान देकर ।

परिदच्छिन देतेंइ दुख दूरि । चरनोदक लीनां सुखपूरि ॥  
 स्रवननि कथा सुनत सुखसार । साधु-सब्द गहि उतरे पार ॥  
 साचे संत सजीवनमूरि । रज्जव तिन चरनन की धूरि ॥१३॥

राग मलार

राम बिन सावण सह्यो न जाइ ।  
 काली घटा काल होइ आई, कामनि दगधै माइ ॥  
 कनक-अवास वास सब फीके, बिन पिय के परसंग ।  
 महाबिपत बेहाल लाल बिन, लागै बिरह-भुअंग ॥  
 सूनी सेज बिथा कहूँ कासूँ, अबला धरै न धीर ।  
 दादुर मोर पपीहा बोलैं, ते मारत तन तीर ॥  
 सकल सिंगार भार ज्यूँ लागै, मन भावै कछु नाहीं ।  
 रज्जव रंग कौन सूँ कीजै, जे पीव नाहीं माहीं ॥१४॥

राग केदार

भजन बिन भूलि पर्यो संसार ।  
 चाहैं पछिम जात पूरव दिस, हिरदै नहीं बिचार ॥  
 बाछैं ऊरध अरध सूँ लागे, भूले मुगध गँवार ।  
 खाइ हलाहल जीयो चाहैं, मरत न लागै बार ॥  
 बैठे सिला समुद्र तिरन कूँ, सो सब बूड़नहार ।  
 नाम बिना नाहीं निसतारा, कबहुं न पहुँचैं पार ॥

१३ अंकुर उदौत=पुण्य का अंकुर प्रकट हुआ । सुखपूरि = आनन्दपूर्वक ।  
 सब्द = ज्ञानोपदेश ।

१४ माइ = अंदर ही अन्दर । वास = वस्त्र । रंग = आनन्द-केलि । माहीं =  
 हृदय में ।

१५ ऊरध = ऊर्ध्व, स्वर्गलोक । अरध सूँ लागे = अधोलोक अर्थात् नरक की

सुख के काज धसे दीरघ दुख, वहे काल की धार ।  
जन रज्जव यूँ जगत विगूच्यो इम माया की लार ॥१५॥

रग ललित

विनती सुनो सकलपति साईं । सो सेवक पहुँचै तुम ताईं ॥  
चितामणि प्रभु चित निवारौ । चरणकमल उर अंतरि धारौ ॥  
कामधेनु कलपतरु केसो । अंतरिजामी भानि अँदेसो ॥  
जन रज्जव कूँ दीजै दादि । तुम बिन और न आवै यादि ॥१६॥

रग त्रिलावल

भक्ति जाति कूँ क्या करै, सुनियो रं भाई ।  
बेटी सहारे वाप कै, भेजै तहँ जाई ॥  
नामा कबोर सु कौन थे, कुन राँका वाँका ।  
भगति समांनी सब घरनि तजि कुल का नाका ॥  
विदुर बाँदरा बंस तें, सो भक्ति न छोड़ै ।  
नीच ऊँच देखै नहीं, मन मानै मोड़ै ॥  
आदि मिली जैदेव कूँ, रैदास समांनी ।  
सो दादू घर पैठी, क्युँ रहै निमांनी ॥  
रज्जव रोकी ना रहै, आग्या लै आई ।  
रावरंक सब सारिखे भाव भगति पाई ॥१७॥

तैयारी करते हैं । मुग्ध = मूढ़ । विगूच्यो = अड़चन में पड़ा है । लार = साथ, पीछे ।

१६ चित निवारौ = चिता दूर करो । केसो = केशव । भानि = नष्ट करदो । दादि = न्याय ।

१७ नामा = नामदेव । कुन = कौन । राँका वाँका = दो हरिभक्त । बाँदरा = बाँदी अर्थात् दासी । निमानी = दबकर, छिपी हुई ।

## राग कानड़ा

रज्जव राम-सनेही आवहि ।  
 तन मन मंगल होइ परमसुख, आनँद अंग न मावहि ॥  
 अधिक उछाह मुदित मन मेरो, चहुँदिस चौक पुरावहि ।  
 बलि बलि जाउँ अघाउँ न कवहूँ, प्रेममगन गुण गावहि ॥  
 सकल सुहाग भाग बहु मेरो, मोहन रूप दिखावहि ।  
 जन रज्जव जगदीस दया करि परदा खोलि खिलावहि ॥१८॥

## राग गुंड

गुर गरवा दादू मिल्या, दीरघ दिल दरिया ।  
 तत छन परसन होतही भजन-भाव भरिया ॥  
 खवण कथा साँची सुणी, संगति सतगुर की ।  
 दूजा दिल आवै नहीं, जब धारी धुर की ॥  
 भरमजाल भव काटिया, संका सब तोड़ी ।  
 साँचा सगा जे राम का, ल्यौ तासूँ जोड़ी ॥  
 भौजल माहीं काढ़िकै जिन जीव जिलाया ।  
 सहज सजीवन कर लिया साँच संगि लाया ॥  
 जनम सफल तबका भया, चरनों चित लाया ।  
 रज्जव राम दया करी, दादू गुर पाया ॥१९॥

## राग सोरठ

मन रे, राम न सुमर्यो भाई । जो सब संतनि सुखदाई ॥  
 पल पल घरी प र निसिवासर लेखे मैं सो जाई ।

१८ मावहि=समाते हैं ।

१९ गरवा=भारी, महान् । परसन=प्रसन्न । धारी धुर की=परे से भी परे की भक्ति-भावना धारण की । ल्यो=प्रीति । लाया=लगाया ।

२० अवधि=समाप्ति । पच्छु=पखवाड़ा । दह'.....'गमाई=सभी तरफ से

अजहुँ अचेत नैन नहिं खोलत, आयु अवधि पै आई ॥  
 वार पच्छ बरष बहु बीते, कहिधौं कहा कमाई ।  
 कहतहि कहत कछु नहिं समझत, कहि कैसी मति पाई ॥  
 जनम जीव हार्यो सब हरि बिन, कहिये कहा बनाई ।  
 जन रज्जब जगदीस भजे बिन दह दिस सौं गमाई ॥२०॥

राग कानड़ा

राम रँगले के रँग राती ।  
 परमपुरुष संगि प्राण हमारो, मगन गलित मद-माती ।  
 लाग्यो नेह नाम निर्मल सूँ, गिनत न सीली ताती ।  
 डगमग नहीं, अडिग होइ बैठी, सिर धरि करवत काती ॥  
 सब विधि सुखी राम ज्युँ राखै, यहु रसरीति सुहाती ।  
 जत रज्जब धन ध्यान तिहारो, बेरबेर बलि जाती ॥२१॥

राग भैरूँ

सेइ निरंजन दीनदयाल । पेड़ परसि पूजिं सब डाल ॥  
 सिव बिरंचि सब लोकपाल । जोपै सेयो श्री गोपाल ।  
 नबी साथ सब पीर पसारा । सेवक सबका सबहिं पियारा ॥  
 सिध साधक सबहिन सुखपाया । जोपै जीव जगतपति ध्याया ॥  
 मूल बिना डालौं सचु नाहीं । रज्जब समझि लागि रहु माहीं ॥२२॥

राग भैरूँ

मार भली जो सतगुरु देहि । फेरि बदल औरै करि लेहि ॥  
 ज्युँ माटी कूँ कुटै कुँभार । त्युँ सतगुरु की मार बिचार ॥

सब कुछ खो दिया ।

२१ गलित=पूर्ण, पुष्ट । सीली-ताती=सरदी-गरमी । करवत=करौत, बड़ा आरा । काती=कैची ।

२२ नबी = पैगम्बर । पीर = मुसलमान सिद्ध । सचु = सुख । लागिरहु माहीं = अपने अन्तर में आत्मा का ध्यान करो ।

भाव भिन्न कछु औरै होइ । ताते रे मन मार न जोइ ॥  
 जैसे लोहा धड़ै लुहार । कूटि काटि करि लेवै सार ॥  
 मारै मारि मिहरि करि लेहि । तौ निपजै फिरि मार न देहि ॥  
 ज्युँ सांटी संपुट में आनि । सूधी करै तीरगर पानि ॥  
 मन तोड़न का नाही भाव । जे तुछ तूटि जाय तौ जाव ॥  
 ज्युँ कपड़ा दरजी के जाय । टूक टूक करि लेहि बनाय ॥  
 त्युँ रज्जब सतगुरु का खेल । ताते समझि मार सब भेल ॥२३॥

राग आसावरी

गुरु के गमन दुखी सिख सारे । सब सुखनिधि के विलसणहारे ॥  
 स्रवणा दुखित सुनति सत बानी । नैन दुखित डारै बहु पानी ॥  
 दुखित रसन मुख बातें करते । सीस दुखित गुरुचरननि धरते ॥  
 तन मन दुखित जु फेरि सँवारे । अन्तरिध्यान भये गुरु प्यारे ॥  
 जन रज्जब रोवै दुख यादू । परमपुरुष बिछुटे गुरु दादू ॥२४॥

राग धनाश्री

आरती तुम ऊपरि तेरी । मैं कछु नाहि कहा कहूँ मेरी ॥  
 भाव-भगति सब तेरी दीन्हीं । ताकरि सेव तुम्हारी कीन्हीं ॥  
 मनचित सुरति सब तेरा । सो तुम लैतुमहीं परि फेरा ॥  
 आतम उपजि सौंज सब तुमते । सेवा-सक्ति नाहि कछु हमते ॥  
 तुम अपनी आप प्रानपति पूजा । रज्जब नाहि करन कूँ दूजा ॥२५॥

२३ न जोइ=ध्यान न दे । निपजै=( ज्ञान-दृष्टि ) प्रकट होती है । सांटी=  
 छड़ी, कमची । संपुट=शिकंजे से तात्पर्य है । तीरगर=तीर बनानेवाला  
 कारीगर । तुछ=तुच्छ, निकम्मा । भेल=सहन करले ।

२४ रसना=रसन, जीभ । बिछुटे=बिछुड़ गये, चलबसे ।

२५ ताकरि=उससे । सुरति=लय, ध्यान । फेरा=उतारा । उपजि=  
 भावना । स ज=सामग्री ।

## साखी

दादू दरिया, रामजल, सकल संतजन मीन ।  
 सुखसागर में सब सुखी, जन रज्जब जे लीन ॥१॥  
 दादू दीनदयाल गुरु, सो मेरे सिरमौर ।  
 जन रज्जब उनकी दया, पाई निहचल ठौर ॥२॥  
 रज्जब सिख, दादू गुरु, दीया दीरघ ग्यान ।  
 तन मन आतम ब्रह्म का समझ्या सब अस्थान ॥३॥  
 रज्जब कूँ अज्जब मिल्या, गुरु दादू दातार ।  
 दुख दरिद्र तबका गया, सुख संपत्ति अपार ॥४॥  
 गुरु दादू का हाथ सिर, हृदये त्रिभुवन-नाथ ।  
 रज्जब डरिये कौन सूँ, मिलिया साईं साथ ॥५॥  
 गुरु बिन गम्य न पाइये, समझ न उपजै आइ ।  
 रज्जब पंथी पंथबिन कौन दिसावर जाइ ॥६॥  
 सतगुरु बिन संदेह कूँ, रज्जब भानै कौन ।  
 सकल लोक फिरि देखिया, निरखे तीन्यूँ भौन ॥७॥  
 जो प्राणी रुचि सूँ गहै, उर अंतरि गुरु-बैन ।  
 जन रज्जब जुगजुग सुखी, सदा सु पावै चैन ॥८॥  
 रज्जब नर नारी सकल, चकवा चकवी जोड़ ।  
 गुरु-बैन बिच रैन में, किया दुहूँ घर फोड़ ॥९॥

४ अज्जब=अजब, अलौकिक । दातार=दाता ।

६ समझ=सद्बुद्धि । दिसावर=देशान्तर, दूसरा देश ।

७ भानै=नष्ट करे ।

९ किया...फोड़=दोनों को अलग कर दिया; संसार से विरक्त कर दिया ।

जीव रच्या जगदीसनै, बाँध्या काया माहि ।  
 जन रजब मुकता किया, तौ गुरुसम कोइ नाहि ॥१०॥

गुरु दीरघ गोविंद सूँ, सारै सिष्य सुकाज ।  
 रजब मक्का बड़ा, परि पहुँचै बैठि जहाज ॥११॥

घटा गुरू-आसोज की, स्वाति-बूँद सत बैन ।  
 सीप-सुरति सरधासहित, तहँ मुकता मन ऐन ॥१२॥

मुरीद मता तब जानिए, मन मुरीद जब होइ ।  
 रजब पावै पीर कूँ, तासम और न कोइ ॥१३॥

कामधेनु गुरु क्या कहै, जो सिष निःकामी होइ ।  
 रजब मिलि रीता रखा, मँदभागी सिष जोइ ॥१४॥

सिला सँवारी राजनैँ, ताहि नवैँ सब कोइ ।  
 रजब सिष मिलि गुरु गढ़ै, सोइ पूजि किन होइ ॥१५॥

गुरु ग्याता परजापती, सेवक माटीरूप ।  
 रजब रज सूँ फेरिकै घड़ि ले कुंभ अनूप ॥१६॥

ज्यूँ धोबी की धमस सहि ऊजल होइ कुचीर ।  
 त्यूँ सिष तालिब निरमला, मार सहै गुरु पीर ॥१७॥

- ११ सारै = पूरा करता है ।  
 १२ आसौज = आश्विन मास, कार । घटा ..... ऐन = कहते हैं, कि आश्विन-  
 मास में स्वाति-नक्षत्र में जत्र वर्षा होती है, तत्र सीप में पानी की बूँद पड़ने  
 से उसमें से मोती उत्पन्न होता है ।  
 १३ मुरीद = चेजा ।  
 १४ निःकामी = यहाँ निकम्मा से आशय है । रीता = खाली, ज्ञानशून्य ।  
 १५ सिला सँवारी राजनैँ = कारीगर ने पत्थर से मूर्ति तैयार की । पूजि = पूज्य ।  
 १६ परजापती = प्रजापति, कुम्हार । रज = मिट्टी ।  
 १७ धमस = पछाड़, चोट-। कुचीर = मैला कपड़ा । तालिब = खोजी ।

मन हस्ती मैमंत सिर गुरु महावत होइ ।  
 रज्जव रज डारै नहीं, करै अनीति न कोइ ॥१८॥  
 असली आग्या में चलै, बाहिर धरै न पाव ।  
 रज्जव कपटी कमअसल, खेलै अपने डाव ॥१९॥  
 विरहिण बिहरै रैनदिन, बिन देखे दीदार ।  
 जन रज्जव जलती रहै, जाग्या बिरह अपार ॥२०॥  
 बिरहापावक उर बसै, नखसिख जालै देह ।  
 रज्जव ऊपर रहम करि बरसहु मोहन मेह ॥२१॥  
 रज्जव बिरह-भुअंग परि ओषद हरि-दीदार ।  
 बिन देखे दीरघ दुखी, तनमन नहीं करार ॥२२॥  
 भलका लाग्या भाव का, सेवक हुआ सुमार ।  
 रज्जव तलफै तबलगें, मिलै न मारनहार ॥२३॥  
 जैसे नारी नाह बिन, भूली सकल सिंगार ।  
 त्यूँ रज्जव भूल्या सकल, सुनि सनेह दिलदार ॥२४॥  
 तनमन ओले ज्यूँ गलहि, बिरह सूर की ताप ।  
 रज्जव निपजै देखि तूँ, यूँ आपा गलि आप ॥२५॥  
 रज्जव ज्वाला बिरह की, कबहूँ प्रगटै माहिं ।  
 तौ सींचनि घृत सों चहौँ करम-काठ जरि जाहिं ॥२६॥

- 
- १८ मैमंत=मतवाला ।  
 १९ डाव=दाव ।  
 २० बिहरै=बिछोह में तड़पती है ।  
 २२ करार=चैन ।  
 २३ भलका=भाला । सुमार=बिसमार ।  
 २५ आपा=अहंकार ।  
 २६ माहिं=हृदय में ।

रज्जब कायर कामिनी, रही बिपत के संग ।  
 सती चली सरि चढ़न कूँ, पहरि पटंबर अंग ॥२७॥  
 चकई ज्यूँ चकिरत भई, रैन परी बिचि आय ।  
 जन रज्जब हरि पीव कूँ, क्योँकरि परसौँ जाय ॥२८॥  
 दरद नहीं दीदार का, तालिब नाही जीव ।  
 रज्जब बिरह बिवोग बिन, कहाँ मिलै सो पीव ॥२९॥  
 नैनों नेह न नाह का, तेहि दिसि दीठि न जाहिं ।  
 रज्जब रामहिं क्यूँ मिलै, तालिब नाही माहिं ॥२९॥  
 गृह दारा सुत वित्त सूँ, यहु मन भया उदास ।  
 जन रज्जब रामहिं रच्या, छूट्या जगत-निवास ॥३१॥  
 रज्जब घर घरणी तजी, पर घरणी न सुहाइ ।  
 अहि तजि अपनी कंचुकी, किसकी पहिरै जाइ ॥३२॥  
 माता तौ मेरी सकल, जे जनमीं जगि आइ ।  
 जन रज्जब जननी सबै, कासूँ विषय कमाइ ॥३३॥  
 मनसा-नारी त्यागिकै, मन बैरागी होइ ।  
 रज्जब राखै जतन यहु, जती कहावै सोइ ॥३४॥  
 रज्जब रीती आतमा, जे हिरदै हरि नाहिं ।  
 तहाँ समागम को करै, सूने मंदिर माहिं ॥३५॥

- 
- २७ सरि = चिता ।  
 २९ बिवोग = वियोग ।  
 ६० दिसि = ओर ।  
 ३१ रच्या = रँगा ।  
 ३३ विषय कमाइ = भोग करे ।  
 ३४ जती = यति, संन्यासी ।

रज्जब लौ में लाभ बड़, लीन हुआ रहू माहि ।  
 लौ में लत लागै नाही, और खता मिटि जाहि ॥३६॥  
 सबही बेद बिलोयकरि, अंत दिदावै नाम ।  
 तौ रज्जब तूँ राम भजि, तजिदे थोथा काम ॥३७॥  
 अलह अलह कहतही, अलह लह्या सो जाय ।  
 रज्जब अज्जब हरफ है, हिरदै हित चित लाय ॥३८॥  
 रज्जब अज्जब यह मता, निसदिन नाम न भूलि ।  
 मनसा वाचा करमना, सुभिरन सब सुखमूलि ॥३९॥  
 मुख सूँ भजै सो मानवी, दिलसूँ भजै सो देव ।  
 जीव सूँ जपै सो ओतिमै, रज्जब साँची सेव ॥४०॥  
 ज्यूँ कामिनि सिरकुंभधरि, मन राखै ता माहि ।  
 त्यूँ रज्जब करि राम सूँ, कारज बिनसै नाहि ॥४१॥  
 ऊपर संत असंत सम, अंतर अंतर होय ।  
 रज्जब पानी ईख का, रूप एक रस दोय ॥४२॥  
 आदि अन्त मधि हम बुरे, हम ते भला न होय ।  
 रज्जब ज्यूँ साहिव खुसी, सो लच्छन नहिँ कोय ॥४३॥  
 तुम जोगी सेवक नहीं, मैं मँदभागी करतार ।  
 रज्जब गुण नहिँ बापजी, बहुत क्रिये विभचार ॥४४॥

३६ लत = बुरी आदत । खता = भूलचूक, अपराध ।

३७ विलोयकरि = मंथन करके, गहरा विचार करके ।

३८ अलह = (१) अल्लाह, ईश्वर (२) अलभ्य, जो उपलब्ध न हो सके ।

४० मानवी = मनुष्य ।

४४ तुम जोगी = तुम्हारे योग्य ।

सकल पतित पावन किये, अधम उधारनहार ।  
 बिरद विचारौ बापजी, जन रज्जब की बार ॥४५॥  
 जेतुम राम बुलाय ल्यौ, तौ रज्जब मिलसी आय ।  
 जथा पवन परसंगि ते गुडी गगन कूँ जाय ॥४६॥  
 भला बुरा जैसा किया, तैसा निपज्या जीव ।  
 यह तुम्हारा तुमकूँ मिल्या, तुम क्यँ मिले न पीव ॥४७॥  
 रे प्राणी, पासा पड्या, मिनखा देही माहि ।  
 जन रज्जब जगदीस भजु, अब औसर सो नाहि ॥४८॥  
 मिनखा-देह अलभ्य धन, जामें भजन-भँडार ।  
 सो सुदृष्टि समझै नहीं, मानुष मुग्ध गँवार ॥४९॥  
 रज्जब रचिये राम सूँ, तौ तजिये संसार ।  
 देखहु, तरु फल ना लहैं, बिना भये पतभार ॥५०॥  
 जैसे छाया कूप की, बाहरि निकसै नाहि ।  
 जन रज्जब यूँ राखिये, मन मनसा हरि माहि ॥५१॥  
 साध, सबूरी स्वान की, लीजै करि सुविवेक ।  
 वै घर बैठ्या एक कै, तू घर घर फिरहि अनेक ॥५२॥

साबुन सुमिरण जल सतसंग । सकल सुकृत करि निर्मल अंग ॥

रज्जब रज उतरै इहि रूप । आतम-अम्बर होइ अनूप ॥५३॥

४६ परसंगि = साथ में । गुडी = पतंग ।

४७ निपज्या = उत्पन्न हुआ ।

४८ मिनखा = मनुष्य ।

५१ मन मनसा = मन की वृत्ति ।

५२ सबूरी = सब्र, संतोष ।

५३ रज = मिट्टी, मैल । इहि रूप = इसी प्रकार । अंबर = वस्त्र ।

अब कै जीते जीत है, अब कै हारे हार ।  
 तौ रज्जब रामहिं भजौ, अल्प आयु दिन चार ॥५४॥  
 सरणा साईं साध की, पकड़ि लेहि रे प्राण ।  
 तौ रज्जब लागै नहीं, जम जालिम का बाण ॥५५॥  
 हिन्दू पावैगा बही, बोही मूसलमान ।  
 रज्जब किणका रहम का, जिसकूँ दे रहमान ॥५६॥  
 हेत न करि हिन्दू धरम, तजि तुरकी रसरीति ।  
 रज्जब जिन पैदा किया, ताही सूँ करि प्रीति ॥५७॥  
 रज्जब हिन्दू तुरक तजि, सुमिरहु सिरजनहार ।  
 पखापखी सूँ प्रीति करि कौन पहुँचा पार ॥५८॥  
 हिंदु तुरक दून्यँ जलबूँदा । कासूँ कहये बांभण सूदा ।  
 रज्जब समता ग्यान विचारा । पंचतत्त का सकल पसारा ॥५९॥  
 नारायण अरु नगर के, रज्जब पंथ अनेक ।  
 कोई आवौ कहीं दिसि, आगे अस्थल एक ॥६०॥  
 मुल्ला मन बिसमिल करौ, तजौ स्वाद का घाट ।  
 सब सूरत सुबहान की, गाफिल गला न काट ॥६१॥  
 मार्या जाहि तौ मारिये, मनसा वैरी माहिं ।  
 जन रज्जब सो छाड़िकै, मारन कूँ कछु नाहिं ॥६२॥  
 रज्जब बेटी बंदगी, जाई सिरजनहार ।  
 दीन्हीं सो जा जीव कूँ, रिधि सिधि बांधी लार ॥६३॥

५८ पखापखी=पक्ष और विपक्ष ।

५९ जल-बूँदा = माता-पिता के रज-वीर्य (से उत्पन्न) सूदा = शूद्र ।

६१ बिसमिल = घायल । घाट = दिशा, ओर ।

६३ जाई = पैदा की हुई । लार = साथ ।

जो माया मुनिवर गिलै, सिध साधक से खाय ।  
 ता मायासूँ हेत करि, रज्जब क्यूँ पतियाय ॥६४॥  
 एक गये नट नाचिकै, एक कछे अब आय ।  
 जन रज्जब इक आइसी, बाजी रची खुदाय ॥६५॥  
 नामरदां भुगती नहीं, मरद गये करि त्याग ।  
 रज्जब रिधि क्वारी रही, पुरुष-पाणि नहिं लाग ॥६६॥  
 छाजन भोजन दे भगवंत, अधिक न बाछैं साधूसंत ।  
 रज्जब यह संतोषी चाल, मांगहिं नहिं मुलक औ माल ॥६७॥  
 जालगि तुझमें तू रहै, तबलगि वह रस नाहिं ।  
 रज्जब आपा अरपिदे, तौ आवै हरि माहिं ॥६८॥  
 करणी कठिन रे बंदगी, कहनी सब आसान ।  
 जन रज्जब रहणी बिना, कहाँ मिलै रहिमान ॥६९॥  
 हाथघड़े कूँ पूजता, मोललिये का मान ।  
 रज्जब अघड़ अमोल की, खलक खबर नहिं जान ॥७०॥  
 रज्जब चेतनि जड़ गह्या, सुधि बिन लागै सेव ।  
 एती अकलि न ऊपजी, असम भया क्यूँ देव ॥७१॥

६४ गिलै = निगल जाये ।

६५ कछे = नाचने के लिए वस्त्र सँवारकर पहने । आयसी = आयेगा ।

६६ रिधि = ऋद्धि । क्वारी = कुमारी, अविवाहिता । पाणि = हाथ ।

६७ छाजन = वस्त्र । बाछैं = चाहते हैं ।

७० हाथघड़े कूँ = हाथ से बनाई हुई मूर्ति को । अघड़ = जिसे मनुष्य ने नहीं बनाया । खलक = दुनिया ।

७१ चेतनि = चैतन्य, मनुष्य । जड़ = पत्थर की मूर्ति से अभिप्राय है । सुधि = ज्ञान । असम = अश्म, पत्थर ।

माला तिलक न मानई, तीरथ मूरति त्याग ।  
 सो दिल दादू-पंथ में, परमपुरुष सूँ लाग ॥७२॥  
 पराकिरत मधि ऊपजे संसकिरत सब बेद ।  
 अब समझावै कौनकरि, पाया भाषाभेद ॥७३॥  
 बीजरूप कछु और था, विरछरूप भया और ।  
 त्यूँ प्राकृत में संस्कृत, रज्जब समझा व्यौर ॥७४॥  
 बेद सु बाणी कूपजल, दुखसूँ प्रापति होइ ।  
 सबद साखि सरवर सलिल, सुख पीवै सब कोइ ॥७५॥  
 त्रिय जोजन बोली पलटै, बहु धसुधा बहु बाणि ।  
 रज्जब लीजै सबद सति, रामनाम निज छाणि ॥७६॥  
 चाकी चरखा घसि गये, भ्रमि-भ्रमि भामिनि-हाथ ।  
 तौ रज्जब क्यूँ होहिंगे, नर निहचल तिनसाथ ॥७७॥  
 समये मीठा बोलना, समये मीठा चूप ।  
 उनहाले छाया भली, रज्जब सियाले धूप ॥७८॥  
 साईं देता ना थकै, लेता थकै न दास ।  
 रज्जब रस-रसिया अमित, जुग-जुग पूरै प्यास ॥७९॥  
 मथुरा में माला खुली, तिलक ऊतरे मंथि ।  
 रज्जब छूटे रामजन, पड़ि दादू के पंथि ॥८०॥

- 
- ७३ पराकिरत=प्राकृत (भाषा) ।  
 ७४ व्यौर = व्यौरा, पूरा हाल ।  
 ७५ दुखसूँ = कठिनाई से ।  
 ७६ बाणि = भाषा । छाणि = सार लेकर ।  
 ७७ भ्रमि-भ्रमि = चक्कर लगाते-लगाते ।  
 ७८ उनहाले = गरमी में । सियाले = सरदी में ।  
 ८० मंथि = माथे से ।

## बषनाजी

### चोला-परिचय

जन्म-संवत्—अज्ञात ; अनुमानतः १७ वीं विक्रमी शती का प्रथम पाद

जन्म-स्थान—नराणा ग्राम ( साँभर से ५ कोस दक्षिण )

जाति—मीरासी ; मतान्तर से लखारा, कलाल तथा राजपूत

गुरु—स्वामी दादू दयाल

आश्रम—गृहस्थ

रचना-काल—अनुमानतः संवत् १६४० से १६७७ तक

निर्वाण-स्थान—नराणा ग्राम

बषनाजी\* का निश्चयात्मक इतिवृत्त इतना ही समझा जाये कि वे नराणे ग्राम के निवासी थे, और स्वामी दादू दयाल के प्रधान शिष्यों में उनकी गणना हुई है। यह एक ऊँचे दर्जे के गायक थे, कंठ बड़ा सुरीला था। जनगोपालजी की 'जन्मलीला' में लिखा है —

“स्वामी गये सबनि मुख पाये । रमते नगर नराणें आये ॥  
बषनों होरो गावत देख्यौ । गुरु दादू अपनों करि पेख्यौ ॥  
क्रपा करी तब ऐसी स्वामी । बचन बोलिया अंतरजामी ॥  
ऐसी देह रची रे भाई । राम निरंजन गावौ आई ॥  
ऐसा बचन सुन्या है जबही । बषनों दरखा लीन्हीं तबही ॥”

इस प्रकार बषना दादू दयालजी के शिष्य हुए थे। अर्थात्, शृंगाररस की होली गा रहे थे, कंठ मीठा सुरीला था, पर भाव गीत का संसारी था। दादूजी ने रास्ता मोड़ दिया। बषना अब मालिक के गुण गाने लगे। सतगुरु के शब्द-वाण से बिंध गये—

\*'बषना' के 'ष' का उच्चारण 'ख' की तरह हुआ है।

“म्हारे गुरां कस्यो सोई करस्यूँ हो ।

खार समँद में मीठी वेरी कर सूपै घड़लै भरस्यूँ हो ।”

गुरु-भक्ति इनकी बड़ी गहरी थी । दादूजी के विरह में इन्होंने जो पद कहा है, उसके शब्द-शब्द में इनकी गहरी गुरु-भक्ति की झलक मिलती है—

“बीछड़या रामसनेही रे, म्हारे मन पछतावो येही रे ।  
बिलखी सखी सहेली रे, ज्यों जल त्रिन नागरवेली रे ॥  
वा मुलकति छवि छोड़ी रे, म्हारे रै गई हिरदा माहीं रे ।  
को ऊँदि उणिहारे नाही रे, हूँ ढूँढि रहीं जग माहीं रे ॥  
सब फीको म्हारे भाई रे, मंडली को मंडण नाही रे ।  
कूँण सभा में सोहै रे, जाकी निर्मल बाणी मोहै रे ॥  
भरि-भरि प्रेम पिलावै रे, कोइ दादू आणि मिलावै रे ॥  
‘बषना’ बहुत बिसरै रे, दरसण के कारण भूरै रे ॥”

दादूपंथी राघोदासजी ने अपनी ‘भक्तमाल’ में बषनाजी का गुणानुवाद इन शब्दों में किया है—

“गुरुभगता जनदास सील सुठि सुमरन सारौ ।  
बिरह-लपेटे सबद लगत तन करत सु भारौ ॥  
हरिस-मद पिय मत्त रैनदिन रहे खुमारी ।  
परचै वाणी विसद सुनत प्रभु बहुत पियारी ॥  
माया ममता मान मद, राघो तन मन मारि छड़ ।  
दादू दीनदयाल के है बषनाँ बानैत बड़ ॥”

## बानी-परिचय

बषनाजी की बानी के विषय में स्वामी मंगलदासजी ने “बषनाजी की वाणी” की भूमिका में लिखा है कि, “उनकी रचना का परीक्षण साहित्यिक दृष्टि से किया जाना संगत नहीं है, क्योंकि वे कोई कवि या साहित्यकार नहीं थे । वे तो एक सच्चे साधक थे । परमात्मा के लिए सब कुछ अर्पण कर देनेवाली भावना ही उनकी साहित्यधारा थी ।” सत्य के चरणों पर सर्वस्वार्पण कर देने की भावना यदि साहित्य नहीं है तो फिर साहित्य और क्या है ? काव्य के कतिपय आचार्यों ने साहित्य की जो व्याख्याएँ निर्धारित कर रखी हैं, और उदाहरणस्वरूप जित अनेक कवियों की रचनाएँ उपस्थित की हैं, उनकी तुलना में भले ही संतों की

ऊँची रचनाओं को न रखा जाये--रखना समीचीन भी नहीं है—किन्तु साहित्य की आत्मा रस की निर्मल धारा तो उन्हींकी वाणी से प्रवाहित हुई है। उस धारा के आगे सुसज्जित भाषा काँपती है, अलंकार लजाते हैं।

बघनाजी ने दूँटाहड़ी (राजस्थानी का एक भेद) भाषा में, सीधे-सादे शब्दों में, सत्य का ऊँचा निरूपण और मालिक के विरह का बड़ा सजीव चित्रण किया है। साखियाँ हृदय पर सीधे चोट करनेवाली, और पद अंतर को बिना वाण के भेद देनेवाले हैं। कोई-कोई उक्ति तो बड़ी ही अनूठी है। दादू-पंथ के महान् संत रजबजी ने भी इनकी साखियों और पदों को अपनी 'सर्वज्ञी' में लिया है। सुन्दरदासजी भी बघनाजी की वाणी को प्रमाणरूप मानते थे। शान्ति-निकेतन के आचार्य द्वितिमोहन सेन भी बघनाजी की बानी के भक्त हैं।

जयपुर के दादू महाविद्यालय के स्वामी मंगलदासजी ने बघनाजी की वाणी का सुचारु संपादन कर संत-साहित्य की भारी सेवा की है। इसी सुसंपादित पुस्तक से हमने बघनाजी की साखियों और पदों को सटिप्पण संकलित किया है।

### आधार

- १ बघनाजी की वाणी—स्वामी मंगलदास, श्री लक्ष्मीराम ट्रस्ट, जयपुर
- २ सुन्दर-ग्रन्थावली (प्रथम खण्ड)—राजस्थान रिसर्च सोसाइटी, कलकत्ता

## बषनाजी

### साखी

गुर कौं सिष बूभै सदा, जे गुर करै सहाइ ।  
जहाँ हमारा हरि बसै, सो दादू देस बताइ ॥१॥

बांवे ढिगी न दांहिगै, मती अपूठा थाइ ।  
गुर दादू देस बताइया, बषना उस मारगि जाइ ॥२॥

रामनांम जिन ओषदी, सतगुर दई बताइ ।  
ओषदि खाइ र पछि रहै, बषना वेदन जाइ ॥३॥

पछि पांगी राखै नहीं, जौ भावै सो खाइ ।  
तौ ओषदि गुण नां करै, बषना व्याधि न जाइ ॥४॥

इहि ओषद तैं साध सत्र, अनत उधारी देह ।  
कोइ कुपछ का फेर है, नहीं त ओषद येह ॥५॥

सत जत साँच खिमा दया, भाव भगति पछि लेह ।  
तौ अमर ओषदी गुण करै, बषना उधरै देह ॥६॥

अमर जड़ी पानैं पड़ी, सो सूँधी सत जाणि ।  
बषना विसहर सूँ लडै, न्योल जड़ी के पाणि ॥७॥

- 
- २ बांवे=बाई ओर । मती=मत, न । अपूठा=पीछे । थाइ=हो ।  
३ ओषदी=औषध, दवा । पछि=पथ्य । वेदन=पीड़ा, रोग ।  
५ कुपछ=कुपथ्य । फेर=अंतर, भूल ।  
६ जत=संयम । खिमा=क्षमा ।  
७ पानेपड़ी=हाथ में आई, मिल गई । विसहर=विषधर, सर्प । न्योल=

कीडी कुंजर सूँ लड़े, गाइ सिंघ कै संग ।  
बपना भजनप्रताप थै, निबला सबलौं संग ॥८॥

पहली था सो अब नहीं, अब सो पछें न थाइ ।  
हरि भजि बिलम न कीजिये, बषना बारौ जाइ ॥९॥

जे बोलया तौ राम कहि, जे चुपका तौ राम ।  
मन मनसा हिरदा मही, बषना यहु विश्राम ॥१०॥

सब आया उस एक मै, दही मही घृत सूध ।  
बषना वाकै क्या रह्या, जब दुहि पीया दूध ॥११॥

प्रश्न-चकोर अंगारे क्यु चुगै, चुगि देह जरावै ।  
कहि बषना किहिं कारणै, कोई मरम लखावै ॥१२॥

उत्तर-स्यौ विभूति कबहूँ करै, लावै उस ठाई ।  
बषना मस्तक चन्द है, मिलि खाकै ताई ॥१३॥

दूध मिल्यौ ज्युँ नीर में, जल मिसरी इक रूप ।  
सेवग स्वामी नांव द्वै, बपना एक सरूप ॥१४॥

भरिया होइ तौ कदे न डोलै, ज्ञान ध्यान गुर पूरा ।  
बषना ओछै वासणि, भलकै सदा अधूरा ॥१५॥

बषना वेद कतेवौं कागदौं, लिख्या न आवै ज्ञानि ।  
पंखी उड्या आकाश में, सय अपणै उनमानि ॥१६॥

नेवला । पाणि = सहारे से ।

- ६ बारौ = समय ।  
११ मही = मट्टा । सूध = शुद्ध ।  
१३ स्यौ = शिव । विभूति = भस्म । वाकै ताई = उस (चन्द्र) के साथ ।  
१५ कदे = कभी । ओछे वासणि = छोटे बर्तन में, जिसमें कम पानी हो ।  
भलकै = छलकता है ।  
१६ उनमानि = अनुमान या अटकल से ।

कौडी रमतां डावड़ौ, डरतौ सास न लेइ ।  
 बषना साहिव तौ मिलै, यौं लै चरणा देइ ॥१७॥  
 यौं लै लावौ राम सूँ, बषना सारौ काम ।  
 अवार हूवां पंथी डरै, कब घरि जास्यूँ राम ॥१८॥  
 मोटी देखि बहुत मन मान्यां, दूहतां दूध न आवै ।  
 बषना बहिल भैसिनै मूरिख, क्याहनेँ पसर चरावै ॥१९॥  
 पै पांणी भेला पीवै, नहीं ज्ञान को अंस ।  
 तजि पांणी पैनेँ पीवै, बषना साधू हंस ॥२०॥  
 कण कड़वी भेला चरै, आंधा विषई प्राण ।  
 बषना पसु भरम्यां भखै, सुनि भागौत पुराण ॥२१॥  
 देही का गुण वीसरै, एक रंगि रह जाइ ।  
 बषना सोई सन्तजन, कड़वि टालि कण खाइ ॥२२॥

१७ रमतां=खेलनेवाला । डावड़ो=बालक । सास न लेह=मारे डरके सांस भी नहीं खाँचता कि माता-पिता कहीं खेलते हुए देख न लें । कौड़ियों का खेल खेलता तो है, पर ध्यान भय से उसका माता-पिता की ओर लगा हुआ है । लै=लय, तन्मयता ।

१८ अवार=देर । जास्यूँ=जाऊँगा, पहुँचूँगा ।

१९ बहिल=बाँझ । क्याहनेँ=क्यों व्यर्थ । पसर=रात को हरी घास चराना ।

२० पै=पय, दूध । भेला=मिला हुआ । पैनेँ=दूध को ।

२१ कण=अन्न । कड़वी=भूसा । आंधा=मोहासक्त । भरम्यां भखै=भ्रम में ही फँसे रहते हैं, सार वस्तु ग्रहण नहीं कर पाते ।

२२ एकरंगी=चित्तवृत्तियों का निरोध कर स्थिरबुद्धि हो जाना । टालि=दूर करके । कड़वी=विषय-भोगों से आशय है । कण=आत्मानन्द से आशय है ।

मात पिता की गमि नहीं, तहाँ पिवायौ खीर ।  
 सो गुण थारा रांमजी, बषनै लिख्या शरीर ॥२३॥  
 बषना इहि ब्यौपार में, टोटा मनहुँ न आणि ।  
 सिर साटै जै हरि मिलै, तबलग सुहगा जाणि ॥२४॥  
 नौ प्रह तेतीसौं पड्यो, मेरी बंदि में आइ ।  
 बषना माया गर्व सौं, देखत गयौ बिलाइ ॥२५॥  
 बैसंदरि धोवै लूगडा, सूरिज करै रसोइ ।  
 बषना ताकी चिता में, अजहुँ धूँवाँ होइ ॥२६॥  
 सीताराम वियोग नित, मिलि न कियौ विश्राम ।  
 सीता लंक उद्यान में बषना बन में राम ॥२७॥  
 कैरू पांडू सारिखा, देता परदल मोड़ि ।  
 बषना बल कौ गर्व करि, अंति मुबो सिर फोड़ि ॥२८॥  
 इसा बड़ा गर्वै गल्या, बल को करि अहंकार ।  
 थे बषना अब दीन है, सुमिरो सिरजनहार ॥२९॥  
 बषना सुमिरौ रामनै, मन कौ गर्ब गमाइ ।  
 जीवत जगि सोभा घणी, मूवा मुक्ति सिधाइ ॥३०॥

कोइल स्यांम, काग भी काला, भेष एक, पण लषण निराला !  
 काग रंक परि करै कुरांली, वा बोलै अम्बा की डाली ॥३१॥

- 
- २४ मनहुँ न आणि=मन में भी न ला । साटै==मोल । सुहगा=सस्ता ।  
 २५ तेतीसौं = तैंतीस करोड़ देवता । बंदि=कैद ।  
 २६ बैसंदरि==अग्नि । लूगडा=कपड़ा ।  
 २७ कैरू पांडू सारिखा=कौरव-पांडव सरीखे । परदल==शत्रु-सेना ।  
 ३१ पण=परन्तु । लषण=लक्षण । करंक=लाश । कुरांली=काँव-काँव ।

वषणा हरि जल बरषिया, जल थल भरे अनेक ।  
 करम कठौरां माणसाँ, रोम न भीगो एक ॥३२॥

मूल गह्या तौ का भया, फल नहीं खाया बीर ।  
 जै थणि लागी चींचड़ी, वषणा पीयो न खीर ॥३३॥

### पद

राग गौड़ी

रमईयो कहि नै कदि सो म्हारो जीवन प्राण आधार,  
 जिहि की मूँ नै ओलूँ आवै बारंवार ॥

जोई नै रूडौ जोइसी, रूडौ लगन विचारि ।  
 कहि गोविन्द कद आवसी, म्हारा आंगणडै पग धारि ॥

जिहि मिलियां आनन्द होइ रे, बीछडियाँ बैराग ।  
 तिहि मिलबा कै कारणै हूँ ऊभी उडाऊंली काग ॥

ऊभा बैठां निरखतां, म्हारा नैण रह्या रतवाय ।  
 हरि को मारग हेरतां, रैण गई दिन जाय ॥

पंथी बूझौ पल गिणौ रे, ऊभी मारग जोइ ।  
 कोई कहै हरि आवतो, म्हारो हियौ उरेरो होय ॥

अणदीठो ओलूँ करै रे, मो मन वारंवार ।  
 ऊभल फूटा क्यार ज्यूँ, म्हारै नैण न खंडै धार ॥

इहि बेला आयो नहीं, म्हारौ सहीयो संदेशो ऊटि ।  
 हीयो पुराणी, बाड ज्यूँ, म्हारो गयो विचालथी टूटि ॥

३३ थणि = थन, स्तन । चींचड़ी = टोरों की खाल पर चिपटनेवाले जन्तु,  
 जो रक्त चूसते रहते हैं ।

१ मूँ नै = मुझे । ओलूँ = याद । रूडौ = सुन्दर । बैराग = दुःख से आशय  
 है । ऊभी = खड़ी । नैण रह्या रतवाय = रोते-रोते आँखें लाल हो गई हैं ।  
 मारग जोइ = बाट देखती हूँ । उरेरो = उमाह, आनन्द । अणदीठो =

सखी सहेली देहली रे, दाधा ऊपरि बाह ।  
हौ न जाणों क्यूँ ही रह्यो, मो निगुणी रो नाह ॥  
क्रिपा करि आवो हरि, जन अपणा सौभाइ ।  
लेस्यँ लांबै आँचलि वारणां, बषनो बलिहारी जाइ ॥१॥

आया था एक आया था, खवरि उहाँ की ल्याया था ।  
आदि अन्त की जाणै था, पूरणब्रह्म बखाणै था ।  
बूभ्या थै सब कहता था, घोखा कछू न रहता था ॥  
हरि का सेवग आदू था, नाव उन्होंका दादू था ।  
को ऐसा आया सूभेगा, बषना ताकों बूभेगा ॥२॥

राग गौड़ी

जोड़ौंगा रे जोड़ौंगा, हरि से प्रीति न तोड़ौंगा ॥  
जोति पतंगा जैसे जोड़ै, जीव जलै पै अंग न मोड़ै ।  
मृगनाद सुणि ऐसे वाछै, प्यंड पड़ै परि अंग न खाँचै ।  
कतियारी ज्युँ कात्या लोड़ै, ज्युँ ज्युँ तूटै त्यूँ त्यूँ जोड़ै ॥  
योँकरि बषना जोड़ा जोड़ी, हरि स्युँ जोड़ि आन सतोड़ी ॥३॥

राग गौड़ी

पिरथी परमेसुर की सारी ।  
कोई राजा अपनै सिर पर, भार लेहु मत भारी ॥

ऊभल = अधिक भर जाने पर । क्यार = क्यारी । खंडै = टूटती है । क्यूँ ही = कहाँ । निगुणी रो = अभागिनी का । नाह = नाथ, स्वामी । सौभाइ = शोभा या बढ़ाई पावे । लाँबै आँचलि = अंचल पैलाकर । वारणां = बलैयाँ । लेस्युँ = लूँगी ।

२ उहाँ की = प्रियतम के घर की, ब्रह्मलोक की । बूभ्या थै = पूछने से, जिज्ञासा करने पर । आदू = आदिगुरु ।

३ अंग न मोड़ै = पीछै पैर नहीं रखता । वाछै = चाहे । प्यंड परै = शरीर भले ही गिर जाये । खाँचै = खींचे, मोड़े । कतियारी = कातनेवाली । ज्युँ-ज्युँ तूटै = सूत ज्यों-ज्यों कातने में टूटता है । स्युँ = से ।

पिरथी कै कारणि कैरूँ पांडौ, करते जुद्ध दिनाई ।  
 मेरी मेरी करि करि मूये, निहचै भई पराई ॥  
 जाकै नौ ग्रह पाइडे बाँधे, कूवै मीच उमारी ।  
 ता रावण की ठोर न ठाहर, गोविन्द गर्वप्रहारी ॥  
 केते राजा राज बईठे, केते छत्र धरेंगे ।  
 दिन द्वे च्यारि मुकाम भयो है, फिर भी कूँच करेंगे ॥  
 अटल एक राजा अविनासी, जाकी अनंत लोक दुहाई ।  
 बषना कहै, पिरथी है ताकी, नहीं तुम्हारी भाई ॥४॥

राग गौड़ी

आसा रे अलूँधी रमइयो कब मिलै, मिलियाँ हूँ जाण न देस ।  
 अंचल गहि राखिस्यूँ रे, नैणा नीर भरेस ॥  
 राम रहू कौ म्हारे मनि वस्यो, बिसार्यो नहिं जाय ।  
 जे कबहू दिन विसरूँ रे, तो रैणि खटूकै आय ॥  
 जे सोऊँ तो दोय जणा रे, जे जागौं तो एक ।  
 सेज टटोलूँ पीव ना लहूँ, म्हारै पड्यो कलेजै छेक ॥  
 बार लगाई बालमा रे, विरहनि करै विलाप ।  
 कोई इक आडो हूँ रह्यो, म्हारो पूरव जनम को पाप ॥  
 बालपणा थै बाटड़ी, बूढापा लग दीठ ।  
 कहि बषना, आवो हरी, म्हारा बलता बुझै अँगीठ ॥५॥

राग रामकली

सोई जागै रे ; सोई जागै रे, रामनाम ल्यो लागै रे ।  
 आप अलंबण नींद अयाणा, जागत सूता होय सयाणा ॥

- ४ पाइडे बाँधे = खाट की पाटी से बाँधे हुए थे । उसारी = लटका रखी थी ।  
 ५ अलूँधी = अटकती हुई हूँ । रमइयो = प्यारा राम । मिलियाँ हूँ जाण न देस = मिलने पर फिर जाने नहीं दूँगी । खटूकै आय = खटकने लगता है । छेक = छेद । आडो = बाधक । बाटड़ी = राह । अँगीठ = हृदय की जलन ।

तिहि बरियाँ गुरु आया, जिनि सूता जीव जगाया ॥  
 थी तो रैणि घणोरी, नीद गई तब मेरी ।  
 डरता पलक न लाउँ हूँ जाग्यो और जगाऊँ ॥  
 सवत सुपना मांहीं, जागूँ तो कछु नांहीं ।  
 सुरति की सुरति विचारी, तब नेहा नीद निवारी ॥  
 एक सबद गुरु दीया, तिहि सोवत बैठा कीया ।  
 बषना साध सभागा, जे अपने पहरे जागा ॥६॥

रग आसावरी

भाई रे, भूख मुवाँ गति नाहीं, तार्थे समझि देख मन माहीं ।  
 आगै साध सबही हूवा, भूखा कई न मूवा ॥  
 जिन पाया तिन सहजै पाया, राम रूप सब हूवा ॥  
 धू पहलाद कवीर नामदेव, पाषंड कोई न राख्या ।  
 बैठि इकंत नांव निज लीया, वेद भागोत यूँ भाख्या ॥  
 देव देहुरा सबही माया, याहँ में राम न पाया ।  
 रमि भरमि सबही जग मूवा, यँ ही जनम गँवाया ॥  
 जा जन को गुर पूरा मिलिया, अलख अभेव बताया ।  
 गुर दादू तैं अपना तिरिया, बहुड़ि न संकट आया ॥७॥

रग आसावरी

थारै सो म्हारै, म्हारै सु थारै, तिहि नैं कहो कोण जुहारै ॥  
 ठाकुर कै ठकुरांणी, सेवग के नारी । इंहि लेखे दोन्युँ घरबारी ॥

६ अलंबरण=अहंकार का आश्रय । अयाणा=अचेत, गाफिल, अपने अहंकार को आश्रय देने से नींद में गाफिल हो गया ।

जगत सूता होयसयाणा=अपनी समझ में जाग रहा था, पर असल में अचेत था । बरियाँ=अवसर । रैणि घणोरी=लम्बी जिंदगी से आशय है ।

७ भूखमुवां=भूखों मरने से, उपवास करने से । पाषंड=मिथ्याचार । भागोत=श्रीमद्भागवत । देहुरा=देवालय । अभेव=अभेद, जिसका भेद न मिल सके । तिरिया=संसार से तर गया । बहुड़ि=फिर ।

ठाकुर चाकर ली क्रीतम काया । जोनी-संकट दोन्य आया ॥  
 एक कीड़ी, एक कुंजर कीन्हा । कहा भयो शक्ति जे दीन्हा ॥  
 च्यारि अवस्था, अरु त्रीगुण ब्याप्यौ । कबहू भूखो, कबहूँ धाप्यौ ॥  
 नहीं सो विरध, नहीं सोबालो । बषना को ठकार राम निरालो ॥८॥

गग आसावरी

ऐसा रे, मत ज्ञान विचारै, एकहिं को दूजा कर मारै ॥  
 जो तै पाठ पढ्या रे भाई, सो पाठ सही ले बोड़ेगा ।  
 दाँतण फाड्यौ लेखा लेगा, तो गल काट्यौ क्यँ छोड़ेगा ॥  
 धोये हाथ पाँव भी धोये, मैल रह्या दिल मांहीं ।  
 अलह टिसमला करि मारण लागा, साहिब का डर नांहीं ॥  
 बेमिहरां को मिहर न आवे, स्वाद न छोड़ै कोई ।  
 अलह राम बषना यों बोल्या, भिस्त कहाँ थै होई ॥६॥

राग आसावरी

फुरमाया रे फुरमाया रे भाई, खाण मतै ऐसी मन आई ॥  
 आपण मार आपण ही खावै, पैगंबर नैं दोस लगावै ॥  
 रोजा धर्या निवाज गुजारी, साँभ पड्यौ थैं मुरगी मारी ॥  
 बेमेहर को मेहर न आवै, गले पराये छुरी चलावै ॥  
 बषना बहुत हिरस के घाले, भिस्त छाड़ दोजग को चालै ॥१०॥

८ थारै सौ.....थारै=जो तुम्हारी आत्मा है वही मेरी है और जो मेरी आत्मा है वही तुम्हारी है, हम दोनों की एक ही आत्मा है । जुहारै=प्रणाम करे । लेखे=विचार से । क्रीतम=कृत्रिम, बनावटी । जोनी-संकट=गर्भवास का कष्ट । कुंजर=हाथी । धाप्यौ=तृप्त । बालो=बालक ।

६ एकहिं.....मारै=एक प्राणी को दूसरी आत्मा समझकर मारता है, असल में तो वह तेरी ही आत्मा है । सही ले बोड़ेगा=निश्चय ही ले बुझायेगा । भिस्त=बहिस्त, स्वर्ग ।

१० खाण मतै=खाने के विचार से । आपण.....लगावै=आपही ज़िंवर करके खुद खा जाता है और पैगम्बर मोहम्मद साहब का नाम लेता है कि

रग आसावरी

हूँ क्यों बिसरूँ रे तो गुण दीनदयाल ?  
 तूँ म्हारो ओगुण छावणों करुणामै कृपाल ॥  
 जिहि उदर मांहि अधार दीयो, नीर खीर संजोइ ।  
 सो थारा कीया रांमजी, म्हारै कहै न होइ ॥  
 जिहि सिरज्या जल बूँद में, बँध्या इसा बंधाण ।  
 सो हमनै क्यूँ वीसरै, जिहि का ये सहनाँण ॥  
 जिहि सगेरा सहि सगा, मात पिता परिवार ।  
 तिहि तूटा सहि तूटसे, कोई राखै नहीं लगार ॥  
 औरे सबै विसारिस्यूँ, कहूँ नहिं म्हारे भाइ ।  
 जिहि बिना म्हारे ना सरै, सो क्यूँ विसार्यो जाइ ॥  
 ये गुण थारा रांमजी, ये दूजा का नाहिं ।  
 सो बषना क्यूँ वीसरै, म्हारै लिख्या जु हिरदे मांहि ॥११॥

साखी

कुणका वीणत क्यूँ फिरै, पूरी रासि बिहाइ ।  
 कहि बषना तिहि दास को, कटहूँ काल न खाइ ॥१२॥

रग सोरठ

मन रे, हरत परत दिन हारयो, रांमचरण जो तैं हिरचों विसार्यो ॥  
 माया मोहो रे, क्यूँ चित्त न आयो । मनिष जन्म तैं अहलो गमायो ॥

उन्होंने ज़िद्द करने को कहा था ! हिरस = वासना । घाले=मारे हुए, वशी-  
 भूत । दोजग=दोज़ख, नरक ।

११ छावणों = छिपानेवाला । संजोइ = जुटाकर । बँध्या इसा बंधाण = ऐसी  
 अद्भुत शरीर-रचना की । जलबूँद में = एक बूँद वीर्य और एक बूँद  
 रज के संयोग से । सहनाँण = निशानी । सगेरा सहि = सम्बन्ध के कारण ।  
 लगार = नाता साथ । म्हारे ना सरै = मेरा काम नहीं चलता ।

१२ कुणका = अन्न का एक-एक दाना । रासि = ढेर ।

१३ हरत परत = संसारी कामों में गिरते-पड़ते हुए । दिन हार्या = जीवन भीत

कण छ्वाड्यो, निकरौ चित लायो । थोथरो पिछोड्यो, क्यू हाथ न आयो ॥  
साच तज्यो, भूठै मन मान्यो । बषना भूल्यो रे, तैं भेद न जान्यो ॥१३॥

रग सोरट

हिरदो बड़ो रे कठोर ।  
कोटि क्रियां भीजै नहीं, ऐसो पाहण नहीं और ॥  
गंगा ने गोदावरी न्हायो, कासी पुहकर मांहि रे ।  
कर्म कापड़ै मैण को, तार्थै रोम भीगो नांहि रे ॥  
वेद ने भागोत सुनिया, कथा सुणी अनेक रे ।  
कर्म पाखर सारिखा, तार्थै वाण न लागै एक रे ॥  
आँधा कलसा ऊपरै, जल बूठो अखंड धार रे ।  
तत बेला निहालियो, तो पाणी नहीं लगार रे ॥  
ब्रह्म अग्नि पाषाण जाल्या, चूना कीया सलेस रे ।  
बषना भिजोया रांमरस, म्हारा सतगुरन आदेस रे ॥१४॥

रग मारु

विचालै अन्तरो रे, हरि, हम भागो नांहि ॥  
को जाणै कद भाजसी, म्हारै पछतावो मन मांहि ।  
आडा डूँगर बन घणां, नदियाँ बहै अनंत ।  
सो पंखडियाँ पंजर नहि, हौं मिल-मिल आऊँ नित ॥

गया । मनिष=मनुष्य । अहलो=व्यर्थ । निकरौ=भूमी, सांसारिक विषयों से तात्पर्य है, जो निस्सार हैं । थोथरो पिछोड्यो=केवल भुस को पिछोड़ा या फटका ।

१४ कोटि क्रियाँ=करोड़ों उपाय करने पर भी । ने=और । पुहकर=पुष्कर-तीर्थ । मैण=भोम । पाखर=कवच । कलस=घड़ा । बूठो=बरसा । निहालियो=संभाला । ततवेला=सही समय पर । सलेस=पक्का । ब्रह्म..... सलेस रे=पत्थर जैसे हृदय को ब्रह्म की अग्नि में अर्थात् प्रचंड प्रीति में जलाकर पायेदार चूना तैयार कर लिया और अत्र उसे प्रियतम राम के प्रेम-रस से भिगोकर बुझा लिया है ।

चरण पाषैं चालिबो रे, धरती पाषैं वाट ।  
 परवत पाषैं लंघणा, विषमी ओघट वाट ॥  
 जातौं जातौं द्योहडा, म्हारै मन पछिताबो होइ ।  
 जीवत मेलो हे सखी, मूँवा न मिलसी कोइ ॥  
 हरिदरसन कारणि हे सखी, म्हारै नैन रह्या जल पूरि ।  
 सो साजन अलगा हुवा, भवै भारी घर दूरि ॥  
 पाती प्यारा पीव की, हूँ क्यूँ वाचों कर लेइ ।  
 विरह महाधन ऊमङ्ग्यो, म्हारो नैन न वाँचण देइ ॥  
 बटाऊ उहि वाट का, म्हारो संदेसो तिहिँ हाथि ।  
 आऊँली नाही रहुँ, काहू साधूजन कै साथि ॥  
 ज्यँ वन कै कारणि हस्ती, भुरै, चकवी पैले पारि ।  
 यों बषना भुरै रांम कूँ, ज्यूँ उलगाँणा की नारि ॥१५॥

राग मारू

हरि आवै हो कव देखौं, आँगण म्हारै ।  
 कोइ सो दिन होइ रे, जा दिन चरणौं धारै ॥  
 सुन्दर रूप तुम्हारो देखौं, नैनों भरे ।  
 तन मन ऊपरि वारी, नौछावर करे ॥  
 तारा गिणतौं मोहि विहावै, रैणि निरासी ।  
 बिरहणी विलाप करै, हरि-दरसन की प्यासी ॥

- १५ विचालै अंतरो=( हम दोनों के ) बीच वह अंतर पड़ गया है । भागसी= भाग जायेगा । आङ्गा=बाधक । हूँगर=टीले, भीटे । पंजर=शरीर । नित=नित्य । पाषैं=शब्द कुछ अस्पष्ट-सा है ; किंतु स्वामी मंगलदासने इसका अर्थ 'बिना' किया है, जो ठीक बैठता है । विषमी=कठिन, भयानक । द्योहडा=दिन । मिलसी=मिलेगा । भवै=भय । बटाऊ=राहगार । हस्ती= हाथी । भुरै=रोता है ( वन बीच में आ जाने से हथिनी के वियोग से) । पैले पारि=(जलाशय के) उस पार । उलगाँणा=परदेश गया हुआ ।
- १६ विहावै=चीत जाती है । निरासी=निराशाभरी । तालाबेली=बेचैनी

बिन देखै तन तालाबेली, कामणी करै ।  
मेरा मन मोहन बिना, धीरज ना धरै ॥  
बषना बारबार, हरि का मारिग देखै ।  
दीनदयाल दया करि आवो, सोइ दिन लेखै ॥१६॥

राग टोड़ी

जोखीला सब जोईला, कोई नांव समान न होईला ।  
अदसठ तीरथ वेद पुराना, तुलै नहीं को नांव समाना ।  
नेम धर्म सब जप तप भैला, नांव समान कोई हुवा न ह्वैला ।  
दान पुंनि करि तुला बईठा, नांव समान कोई तुलत न दीठा ।  
नौखंड पृथी जोखी जोई, बषना नहीं बराबरि होई ॥१७॥

राग टोड़ी

नांव हरी का प्यारा रे, जासूँ लागा हेत हमारा रे ॥  
जैसे माखी को गुड़ मीठा, जिसा पतंगै दीपक दीठा ।  
जैसे चन्द कमोदनि प्यारा, तेसा हरि सूँ हेत हमारा ।  
ज्युँ कीड़ी कण सांच्या भावै, सीप स्वांति जल ऊपरि आवै ।  
चन्दनि चील न होई न्यारा, तैसा हरि सूँ हेत हमारा ॥१८॥

राग टोड़ी

हेरिलै फेरिलै घेरिलै पाछो, रामभगति करि होय मन आछो ॥  
जाणि तांणि अपूठो आणि, जे वारै तो हरि सों वारिण ॥  
बाबरो भयो कै लागी वाइ, रीती तलाइयां भूलण जाइ ।  
साधसंगति में रहु रे भाई, बषना तूनेँ रामदुहाई ॥१९॥

तइपन । सोई दिन लेखै = वही दिन धन्य है ।

१७ जोखीला = नाप-जोख कर लिया । जोईला = देख-समझ लिया । होईला = हुआ । बईठा = बैठा ।

१८ हेत = प्रेम । चील = 'चील्ह' का अर्थ कुछ बैठता नहीं ; संभवतः चकोर से आशय होगा ।

१९ हेरिलै = खोजले । फेरिलै = पलटले ( विषयों की ओर से ) । घेरिलै = मोड़

राग गुंड

धन रे दिहाडो आजको रे लोइ, हरिजन आया म्हारै हरिजस होइ ॥  
ज्याँह को मारग हेरताँ हरी, सो जन आया म्हारै कृपा करी ।  
भावभगति रुचि उपजी घणी, हिरदै आया म्हारै त्रिमुवनधणी ॥  
परफुलित अति कंवल विगास, मन का मनोरथ पुरवी आस ।  
बषना महिमा बरणी न जाइ, रांम सहित जन मिलिया आइ ॥२०

राग बिलावल

मेरे लालन हो, दरस द्यो क्यँ नाहीं ।  
जैसे जल बिन मीन तलपै, यँ हूँ तेरे ताई ॥  
बिन देखूँ तन तालाबेली, बिरहनि बारहमासी ।  
दिल मेरी का दरद पियारे, तुम्ह मिलियां तैं जासी ॥  
रैणि निरासी होइ छैमासी, तारा गिणत बिहासी ।  
दिन बिरहनि क्यँ वाट तुम्हारी, सदा उडीकत जासी ॥  
जल थल देखूँ परवत देखूँ, वन वन फिरौ उदासी ।  
बूभों कोई उहाँ थै आया, ठावा मोहि बतासी ॥  
फिरि फिरि सबै सयाने बूभे, हौं तो आसपियासी ।  
बषना कहै, कहो क्यँ नाहीं, कव साहिब घर आसी ॥२१॥

राग कन्हारो

भाव-भजन की भाठी आगे, रांम-रसायन पीवन लागे ॥  
देहरी कलाली, तूँ जिनि नाटै, हरि-रस तो है तन कै साटै ।

ले । जाणि=समझकर । ताणि=खींच । अपूठो=सम्मुख, स्थिर । जे वाणि=  
यदि वाणिज्य करना है । रीती तलाइयो=बिना पानी के तालाबों में ।  
भूलण जाइ=नहाने-तैरने जाता है । तूनै=तुभे ।

२० दिहाडो=दिन । लोइ=लोगो । हरिजस=हरि-कीर्तन । कंवल विगास=  
हृदय-कमल खिल गया ।

२१ तेरे ताईं=तेरे लिए । बिहासी=कटती है । ठावा=सही । सयानें=  
श्रोत्र लोग । आसी=आयेगा ।

एक पियाला हमकों दीया, साथी सह मतिवाला कीया ॥  
 सद मतिवाले साध हमारे, तन मन कापड़ गहणै मारे ।  
 सार सुधारस हिरदै धारे, हरि-रस पीवे पिचका डारे ॥  
 पीवे सदा खुमार न भागै, ल्याव ही ल्याव सदा ल्यो लागै ।  
 नाचै गावै हरि-रस-राते, बषना दादूपंथी माते ॥२२॥

रग धनामिरी

भरमतो भरमतो, तुम्हारै सरणै आयो ।  
 दीनदयाल पतितपावन, एक तूँ ही बतायो ॥  
 चौरासी लख भरमतो आयौ, तुम्हारो घर नीठि पायो ।  
 अनाथ को नाथ एक, तूँ ही जु बतायो ॥  
 और जे बाँधै धाइ, दाम दे लीजै छुडाइ ।  
 कर्म को बाँध्यो तुम पै छूटै, रामइया राइ ॥  
 सारां ही साधाँ बताई, उवरण की ठौर याई ।  
 बूफि बषना सरण आयो, राखिलै रामराई ॥२३॥

रग मलार

बीछुड्या राम-सनेही रे, म्हारै मन पछतावो येही रे ॥\*  
 बीछुडिया वन दहिया रे, म्हारै हिवडै करवत बहिया रे ॥

२२ भाठी=मद्य बनाने की भट्टी । रसायन=मद्य । जिनि नाटै=नाहीं न कर ।  
 साटै=बदले में, मोल में । तन ' ' ' ' मारे=तन, मन और बख रेहन रख  
 दिये, सर्वस्व सौंप दिया । पिचका डारे=फोक फेक दिया ।

२६ भरमतो-भरमतो=भटकता-भटकता, चक्कर काटता-काटता । नीठि=बड़ी  
 मुश्किल से । राइ=राजा, स्वामी । सारां ही=सभी । उवरण=उद्धार  
 पाने की । याई=यही, अर्थात् प्रभु की शरणागति ।

२४ वन दहिया=(जीवनरूपी) वन धायँ-धायँ जल रहा है । हिवडै करवत  
 \*यह पद बप्रनाजीने सद्गुरु स्वामी दादू दयाल के महानिर्वाण के प्रसंग पर  
 वियोग की दशा में कहा था ।

बिलखी सखी सहेली रे, ज्युँ जल बिन नागरवेली रे ॥  
 वा मुलकनि की छवि छाहीं रे, म्हारै रहि गई हिरदै माहीं रे ॥  
 को उहि उणहारे नाही रे, हौं दूँढ़ रही जग माहीं रे ॥  
 सब फोको म्हारै भाई रे, मंडली कौ मंडण नाही रे ॥  
 कोण सभा में सोहे रे, जाकी निर्मल वाणी मोहे रे ॥  
 भरि-भरि प्रेम पियावे रे, कोई दादू आणि मिलावे रे ॥  
 बषना बहुत विसूरे रे, दरसन कै कारण भूरे रे ॥२४॥

---

बहिया=हृदय पर करौत (आरा) चल रहा है । मुलकनि=प्रफुल्लता, विहँ-  
 सन । उणहारे=उपमा का । मंडण = शृंगार । विसूरे=याद कर-कर रोता  
 है । कारण=लिए । भूरे=तड़प रहा है ।

## वाजिदजी

### चोला-परिचय

जाति—पठान

पूर्वधर्म—इसलाम

गुरु—स्वामी दादू दयाल

वाजिदजी के विषय में केवल इतना ही प्रसिद्ध है कि यह एक पठान थे। शिकार खेलने एक दिन निकले, और जंगल में एक हिरणी पर तीर चलाने ही वाले थे कि इनके हृदय से करुणा का निर्भर फूट पड़ा। तीर-कमान तोड़कर फेंक दिये। जीवन जीव-प्रेम की ओर मुड़ गया। सद्गुरु पाने के लिए व्याकुल हो उठे। खोजते-खोजते स्वामी दादू दयाल की अकुतोभय शरण पाली, और उनके कृपापात्र शिष्य हो गये। दादू दयालजी के १५२ शिष्यों में वाजिदजी की गणना की जाती है।

स्वामी मंगलदासजी ने अपने 'पंचामृत' में वाजिदजी के विषय में राघोदासजी का यह कवित्त उद्धृत किया है—

छाड़िकै पठान-कुल रामनाम कीन्हों पाठ,

भजनप्रताप सूँ वाजिद वाजी जीत्यौ है ॥

हिरणी हतत उर डर भयो भयकरि,

सीलभाव उपज्यो दुसीलभाव ब्रौत्यौ है ॥

तोरे हैं कवांगतीर चाणक दियो शरीर

दादूजी दयाल गुरु अंतर उदीत्यौ है ॥

राघो रति रात दिन देह दिल मालिक सूँ

खालिक सूँ खेत्यो जैसे खेलण की रीत्यौ है ॥

## बानी-परिचय

'अरिल' छंद में अनेक अंगों पर वाजिदजी ने प्रसादगुणयुक्त सरल सरस रचना की है। कहते हैं कि छोटे-छोटे १४ ग्रन्थों में इनकी पूरी बानी है, पर सब उपलब्ध नहीं है। इनकी कुछ सांगियों को रज्जवजी ने भी अपने संग्रह में सकलित किया है। इन्होंने दोहे-चौपाई में भी रचना की है।

भाषा में ओज है, प्रवाह है। उर्दू-फारसी शब्दों का कदाचित् ही प्रयोग किया है। दया और उदारता तथा देह की अनित्यता पर इनके बड़े ही भाव-पूर्ण 'अरिल' हैं।

## आधार

पंचामृत—स्वामी मंगलदास, श्री स्वामी लक्ष्मीराम ट्रस्ट, जयपुर

## वाजिदजी

### सुमरण कौ अंग

अरध नाम पाषाण तिरे नर लोइ रे ।  
तेरा नाम कह्यो कलि मांहि न बूड़े कोइ रे ।  
कर्म सुकृति इकवार बिलै हो जाहिंगे ।  
हरि हां वाजिद, हस्ती के असवार न कूकर खाहिंगे ॥१॥

रामनाम की लूट फवी है जीव कूँ ।  
निसवासर वाजिद सुमरवा पीव कूँ ।  
यही बात परसिद्ध कहत सब गांव रे ।  
हरि हां, अधम अजामेल तिर्यो नारायण-नांव रे ॥२॥

### विरह कौ अंग

कहियो जाय सलाम हमारी राम कूँ ।  
नैण रहे भुड़ लाय तुम्हारे नाम कूँ ॥

---

### सुमरण कौ अंग

१ अरध नाम.....रे—रामनाम के आधे भाग से अर्थात् 'रकार' मात्र से समुद्र पर नल आदि वानर लोगों ने पत्थर तैरा दिये । बिलै=क्षीण । खाहिंगे=काटेंगे ।

२ फवी=जँची । पीव=प्रियतम, परमात्मा ।

### विरह कौ अंग

१ नैण=नयन । कलियाँ=कलियाँ ; पंखडियाँ । जायसी=(मुरझा) जायेंगी ।

कमल गया कुमलाय कल्याँ भी जायसी ।  
हरि हां वाजिद, इस बाड़ी में बहुरि न भँवरा आयसी ॥१॥

चटक चांदणी रात बिछाया ढोलिया ।  
भर भादव की रैण पपीहा बोलिया ॥  
कोयल सबद सुणाय रामरस लेत है ।  
हरि हां वाजिद, दाज्यो ऊपर लूण पपीहा देत है ॥२॥

रैण सवाई वार पपीहा रटत है ।  
ज्यूँ ज्यूँ सुणिये कान करेजा कटत है ॥  
खान पान वाजिद सुहात न जीव रे ।  
हरि हां, फूल भये सम सूल बिना वा पीव रे ॥३॥

इक तो कारी रैण ऐन मनो सांपनी ।  
दूजी चमकै बीजु डरावै पापनी ॥  
हरि, हां, हूँ बलिजाऊँ मिलावो पीव कूँ ।  
हरि हां, बिना नाथ के मिलै चैन नहिँ जीव कूँ ॥४॥

मोर करत अति सोर चमक रही बीजरी ।  
जाको पीव बिदेस ताहि कहां तीज री ॥  
बदन मलिन मन सोच खान नहिँ खाति है ।  
हरि हां, वाजिद, अति उनमन तन छीणर हति इह भांति है ॥५॥

पंछी एक संदेस कहो उस पीव सूँ ।  
बिरहनि है बेहाल जायेगी जीव सूँ ॥

आयसी=आयेगा । भँवरा=भ्रमर ; जीव से आशय है ।

२ ढोलिया=पलंग । रैण=रात । दाज्यो=जला हुआ । लूण=नमक ।

४ ऐन=बिल्कुल जैसी । बीज=बिजली ।

५ तीज=सावन सुदी तीज का त्यौहार । उनमन=खिन्ना ।

सींचनहार सुदूर, सूक भई लाकरी ।  
हरि हां, वाजिद, घर ही में बन कियो वियोगनि बापरी ॥६॥

बालम बस्यो विदेस भयावह भौन है ।  
सोवै पाँव पसार जु ऐसी कौन है ॥  
अति ही कठिन यह रैण बीतती जीव कूँ ।  
हरि हां, वाजिद, कोई चतुर सुजान कहै जाय पीव कूँ ॥७॥

पीव बस्या परदेस कि जोगन मैं भई ।  
उनमनि मुद्रा धार फकीरी मैं लई ॥  
दूँढ्या सब संसार क अलख जगाइया ।  
हरि हां, वाजिद, वह सूरत वह पीव कहुँ नहिँ पाइया ॥८॥

पत्री हू हम पास न आई रावरी ।  
दृगन वहै बहु नीर कहैं सब बावरी ॥  
कौन जिये! में जिये हानि है नेह में ।  
हरि हां, निमदिन, तलफै प्राण रहै क्यूँ देह में ॥९॥

जब तें कीनो गौन भौन नहिँ भावही ।  
भई छमासी रैण नीद नहिँ आवही ॥  
मीत, तुम्हारी चीत रहत है जीव कूँ ।  
हरि हां, वाजिद, वो दिन कैसो होइ मिलौँ हरि पीव कूँ ॥१०॥

६ सूक भई लाकरी=सूखकर लकड़ी की तरह दुबली ही गई । बापरी=गरीब, दीन ।

७ पाँव पसार=बेफिकर होकर ।

८ रावरी=आपकी (श्रवणी) ।

१० चीत=ध्यान ।

काजल तिलक तमोल तुमारो नाम है ।  
 चोवा चंदन अगर इसी का काम है ॥  
 हार हमेल सिंगार न सोहैं राखड़ी ।  
 हरि हां, वाजिद, जव जिव लागै पीव और क्यूँ आखड़ी ॥११॥

कहिये सुगणये राम और नहिं चित्त रे ।  
 हरि चरणन को ध्यान सु धरिये नित्त रे ॥  
 जीव विलंब्या पीव दुहाई राम की ।  
 हरि हां, सुख संपति वाजिद कहो किस काम की ॥११॥

तुमहि त्रिलोकत नैण भई हूँ बावरी ।  
 भोरी डंड भभूत पगन दोऊ पाँवरी ॥  
 कर जोगण को भेष सकल जग डोलिहूँ ।  
 वाजिद, ऐसो मेरो नेम राम मुख बोलिहूँ ॥१३॥

### पतिव्रता कौ अंग

सूर कमल वाजिद न सुपने मेल है ।  
 जरै द्यौस अरु रैण कड़ाई तेल है ॥  
 हमही में सब खोट दोष नहिं स्याम कूँ ।  
 हरि हां, वाजिद, ऊंच नीच सों बँधे कहो किंहि काम कूँ ॥१॥

११ तमोल=पान । चोवा=कपूर, खस, चन्दन आदि का शीतल लेप ।

१२ विलंब्या=रम गया, लग गया ।

१३ भोरी=भोली । भभूत=भस्म । पाँवरी=खड़ाऊँ ।

### पतिव्रता कौ अंग

१ सूर=सूर्य । द्यौस=दिवस, दिन । कड़ाई तेल=जैसे कड़ाई में तेल जलता है । खोट=दोष, कर्मा ।

आवेंगे किंहि काम पराई पौर के ।  
 मोती जर-वर जाहु न लीजै और के ॥  
 परिहरिये वाजिद न छूवे माथ को ।  
 हरि हां, पाहन नीको वीर नाथ के हाथ को ॥२॥  
 भूखे भोजन देइ उघारे कापरो ।  
 खाय धणी को लूण जाय कहाँ बापरो ।  
 भली बुरी वाजिद सबै ही सहेंगे ।  
 हरि हां, दरगह को दरवेश यहां ही रहेंगे ॥३॥

### साध कौ अंग

एक राम को नाम लीजिये नित्त रे ।  
 और बात वाजिद चढ़ै नहि चित्त रे ॥  
 बैठे धोयब हाथ आपणे जीव सूं ।  
 हरि हां, दास आस तज और बँधे है पीव सूं ॥१॥

### उपदेश कौ अंग

हरिजन बैठा होय तहाँ चल जाइये ।  
 हिरदै उपजै ग्यान रामगुण गाइये ॥

- २ पौर=घर । पाहन नीको=पत्थर भी अच्छा है ।  
 ३ उघारे=नंगे को । कापरो=कपड़ा । धणी को लूण=मालिक का नमक ।  
 बापरो=बेचारा । दरगह=खुदा का घर । दरवेश=फकीर ।

### साध कौ अंग

- १ बैठे ..... जीवसूँ=प्राणों का मोह छोड़कर बैठे हैं । बँधे हैं पीवसूँ=  
 प्रियतम प्रभु से नाता जोड़ लिया है ।

### उपदेश कौ अंग

- १ बिहूण=बिना प्रियतम को ।

परिहरिये वह ठाम भगति नहिं राम की ।  
हरि हां, वाजिद वीन विहूणी जान कहो किस काम की ॥१॥

साधां सेती नेह लगे तो लाइये ।  
जे घर होवे हांण तहुँ न छिटकाइये ॥  
जे नर मूरख जान सो तो मन में डरै ।  
हरि हां, वाजिद, सब कारज मिध होय कृपा जे वह करै ॥२॥

बेग करहु पुन दान बेर क्यूँ बनत है ।  
दिवस घड़ी पल जाम जुरा सो गिनत है ॥  
मुख पर देहैं थाप सूँज सब लूटिहै ।  
हरि हां, जम जालिम सूँ वाजिद जीव नहिं छूटिहै ॥३॥

कहै वाजिद पुकार सीख एक सुन्न रे ।  
आड़ो बांकी वार आइहै पुन्न रे ॥  
अपनों पेट पसार बड़ौ क्यूँ कीजिये ।  
हरि हां, सारी मैं ते कौर और कूँ दीजिये ॥४॥

धन तो सोई जाण, धरणी के अरथ है ।  
बाकी माया वीर पाप को गरथ है ॥  
जो अब लागी लाय बुझावै भौन रे ।  
हरि हां वाजिद, बैठ पथर की नाव पार गयो कौन रे ॥५॥

- २ साधां सेती=साधुजनों के साथ । लाइये=लगाना चाहिए । हांण=हानि । तहुँ न छिटकाइये=तोभी नहीं छोड़ना चाहिए । जे=यदि ।
- ३ पुन=पुन्य । बेर=देर । जुरा=जरा, बुढ़ापा । थाप=थपड़, तमाचा । सूँज=सामान ।
- ४ आड़ो.....पुन्न रे=अरे, विपत्ति के समय एक पुण्य ही काम आयेगा । सारी मैं ते कौर=पूरी थाली मैं से एक कौर या ग्रास ।
- ५ अरथ=निमित्त । गरथ=राशि, पूँजी । लाय=आग ।

जो भी होय कुछ गांठि खोलिकै दीजये ।  
 साँईं सवही माँहि, नाँहि क्यूँ कीजिये ॥  
 जाको ताकूँ सोप क्यूँ न सुख सोवही ।  
 हरि हां, अंत लुणें वाजिद खेत जो वोवही ॥६॥

जोध मुये ते गये, रहे ते जाहिंगे ।  
 धन साँचता दिनरैण कहो कुण खाहिंगे ॥  
 तन धन है मिजमान दुहाई राम की ।  
 हरि हां, दे ले खर्च खिलाय धरी किहि काम की ॥७॥

गहरी राखी गोय कहो किस काम कूँ ।  
 या माया वाजिद समर्पो राम कूँ ॥  
 कान अंगुली मेलि पुकारे दास रे ।  
 हरि हां, फूल धूल में धरै न फैलै वास रे ॥८॥

### चिंतामणि कौ अंग

टेढ़ी पगड़ी बाँध भरोखा भाँकते ।  
 ताता तुरग पिलाण चहूँटे डाकते ॥

- ६ जाको ताकूँ सोप=जिम मालिक का दिया धन है उसीके निमित्त उसे लगादे ।
- ७ जोध=योद्धा । मुये=मर गये । साँचता=जोड़ता, इकट्ठा करता । कुंण=कौन । मिजमान=मेहमान ; क्षणस्थायी । धरी=संचित (संपत्ति) ।
- ८ गहरी राखी गोय=ज्ञमान में गाड़कर रखी हुई । कान..... दास रे=अरे, यह प्रभु का दास वाजिद खूब चिन्ताकर कह रहा है । फूल..... वास रे=अरे, जैसे मिट्टी में दवा देने से फूल की सुगन्ध नहीं फैलती, वैसे ही धन गाड़ देने या छिपाकर रखने से यश नहीं मिलता ।

लारे चढ़ती फौज नगारा बाजते ।  
 वाजिद, वे नर गये विलाय सिंह ज्यूँ गाजते ॥१॥  
 दो दो दीपक जोय सु मन्दिर पोढ़ते ।  
 नारी सेतीं नेह पलक नहीं छोड़ते ॥  
 तेल फुलेल लगाय क काया चाम की ।  
 हरि हां, वाजिद, मर्द गर्द मिल गये दुहाई राम की ॥२॥  
 सिर पचरंगी पाग क जामां जरकसी ।  
 हाथों ढाल कमाण कमर में तरकसी ॥  
 जो घर चंगी नारि दिखावे आरसी ।  
 हरि हां, वाजिद, वे नर चले मसांण पढ़ता फारसी ॥३॥  
 घड़ी घड़ी घड़ियाल पुकार्या कहत है ।  
 आव गई सब बीत अल्पमी रहत है ॥  
 सोवे कहाँ अचेत जाग जप पीव रे ।  
 हरि हां, वाजिद, जलणा आज कि काल बटाऊ जीव रे ॥४॥  
 सिर पर लम्बा केस चले गज चालसी ।  
 हाथ गह्यां समसेर ढलकती ढालसी ॥

### चिंतामणि कौ अंग

- १ टेढ़ी=बाँकी, झुकी हुई । ताता==तेज । पिलाण=जीन कसकर । चहूँटे डाकते=चारों तरफ़ कूदते थे । लारे=पीछे पीछे । गये विलाय=लापता हो गये ।
- २ जांय=जलाकर । मंदिर=महल । सेती=से, प्रति । मर्द=शूरवीर ।
- ३ पाग=पगड़ी । जरकसी=ज़रीदार । कमाण=धनुष । तरकसी=तीर रखने का चाँगा । चंगी=सुंदर । आरसी=दर्पण । मसाण=मरघट ।
- ४ आव=आयु । बटाऊ=राहगीर ।

एता यह अभिमान कहाँ ठहराहिंगे ।  
 हरि हां, वाजिद, ज्यूँ तीतर कूँ बाज भपट ले जाहिंगे ॥५॥  
 पातशाह के सेभ पथरणा पाट का ।  
 हीरां जड्या जडावक पाया खाट का ॥  
 हुरमां खड़ी हजूरि करति हैं बंदगी ।  
 हरि हां, विना भज्या भगवान पड़ेगा गंदगी ॥६॥  
 कारीगर कर्तार क हूंदर हद किया ।  
 दस दरवाजा राख शहर पैदा किया ॥  
 नखसिख महल बनायक दीपक जोड़िया ।  
 हरि हां, भीतर भरी भँगार क ऊपर रंग दिया ॥७॥  
 मेटै पुन्न की रेख क दौड़े पापनें ।  
 साला न्यौत जिमाय धका दे बापनें ॥  
 करै नारि की भीड़ गालि दे बहन कूँ ।  
 हरि हां, वाजिद, सो नरनरका जाय ठौर नहीं रहन कूँ ॥८॥

### काल कौ अंग

काल फिरत है हाल रैणदिन लोइ रे ।  
 हनै राव अरु रंक गिणै नहिं कोइ रे ॥

- ६ सेभ=सेज । पथरणा पाट का=रेशम का बिस्तरा । हुरमां=सुन्दरियाँ ।  
 गंदगी=नरक ।  
 ७ हूंदर=हुनर, कारीगरी । दीपक=जीवात्मा से अभिप्राय है । भंगार=कचरा ।  
 ८ पापनें=पापको, पाप की ओर । बापनें=बाप को । भीड़=सेवा-सहायता ।

### काल कौ अंग

- १ लोइ=लोगो । बाट की दूत्र=रास्ते पर का घास, जिसे सभी कुचलकर  
 चलते हैं ।

यह दुनियां वाजिद बाट की दूब है ।  
 हरि हां, पाणी पहिले पाल बँधे तो खूब है ॥१॥

मैं कहियो वाजिद तोहि बर बीस रे ।  
 करिहै खंड बिहंड हाथ पर सीस रे ॥  
 जुरा हैं बड़ी बलाय न छाड़ै जीव कूँ ।  
 हरि हां, दूर जिन जाय पकड़ रह पीव कूँ ॥२॥

सुकरित लीनो, साथ पड़ी रहि मातरा ।  
 लाम्बा पाँव पसार बिछाया साँथरा ॥  
 लेय चल्या बनवास लगाई लाय रे ।  
 हरि वाजिद, देखै सब परिवार अकेलो जाय रे ॥३॥

### विश्वास कौ अंग

रिदै न राखी वीर कलपना कोय रे ।  
 राई घटे न मेर होय सो होय रे ॥  
 सप्तदीप नवखंड जोय कि न ध्यावही ।  
 हरि हां, लिख्यो कलम की कोर वोहि पुनि पावही ॥१॥

रिजकन राखी राम सबन को पूरही ।  
 काहे को वाजिद वृथा तूँ भूरही ॥

२ वर=वार । खंड बिहंड = टुकड़े-टुकड़े, नष्ट । हाथ पर सीस=हाथों में जान । जुरा = जरा, बुढ़ापा ।

३ मातरा=दौलत । साँथरा=सेज ; यहाँ अरथी से आशय है । लाय=आग ।

### विश्वास कौ अंग

१ रिदै=हृदय । वीर = भाई । मेर=मेरु, पहाड़ ।

जन्म सफल कर लेयक गोविंद गायके ।  
 हरि हां, जाको ताके पास रहेगो आयके ॥२॥  
 ज्युँ प्रीषम के अन्त सुवर्षा आत है ।  
 वर्षा भये व्यतीत शीत मधुरात है ॥  
 ऐसेही सुख दुःख अनुक्रम लेखिहैं ।  
 हरि हां, कबहुँक दई सुदृष्टि हमहुँ पर देखिहैं ॥३॥

### दातव्य कौ अंग

भूखा दुर्बल देख नाहिं मुहँ मोड़िये ।  
 जो हरि सारी देय तो आधी तोड़िये ॥  
 दे आधी की आध अरध की कोर रे ।  
 हरि हां, अन्न सरीखा पुण्य नाहिं कोइ ओर रे ॥१॥  
 खैर सरीखी और न दूजी वसत है ।  
 मेल्ले वासण मांहि कहा मुहँ कसत है ॥  
 तू जिन जानें जाय रहेगो ठाम रे ।  
 हरि हां, माया दे वाजिद धणी के काम रे ॥ ॥  
 मंगण आवत देख रहे मुहुँ गोय रे ।  
 जद्यपि है बहु दाम काम नहिं लोय रे ॥

२ मित्रकन = जीविका । भूरही = व्याकुल होता है ।

३ आत है = आता है । अनुक्रम = क्रम से । दई = देव, ईश्वर ।

### दातव्य कौ अंग

१ तोड़िये = तोड़कर या हिस्सा करके देदे । कोर = टुकड़ा ।

२ खैर = खैरात । वमत = वस्तु । मेल्ले = रख देने पर । वासण = चर्तन ।

कसत है = बाँधता है । माया = धन-संपत्ति । धणी = ईश्वर ।

भूखे भोजन दियो न नागा कापरा ।  
हरि हां, विन दीया वाजिद पावे कहा बापरा ॥३॥

### दया कौ अंग

जल में भीणा जीव थाह नहि कोय रे ।  
विन छाएया जल पियां पाप बहु होय रे ॥  
काठै कपडे छाण नीर कूँ पीजिये ।  
हरि हां वाजिद, जीवाणी जल मांहि जुगत सूँ कीजिये ॥१॥

माहिब के दरबार पुकार्यां बाकरा ।  
काजी लीया जाय कमरसों पाकरा ॥  
मेरा लीया सीस उसीका लीजिये ।  
हरि हां, वाजिद, राव रंक का न्याव बरावर कीजिये ॥२॥

### अज्ञान कौ अंग

कदा करे उपदेश अज्ञानी जीव कूँ ।  
भई जनम की भूल जपै कि न पीव कूँ ॥  
सृष्टि भली न वाजिद दुहाई राम की ।  
हरि हां, अंधे आरसि दई कहो किहि काम की ॥१॥

पाहन पड़ गई रेख रातदिन धोवहीं ।  
छाले पड़ गये हाथ मूँड़ गहि रोवहीं ॥

३ गोय=छिपाकर । नागा कापरा=तंगे को कपड़ा । बापरा=बेचारा ।

### दया कौ अंग

- १ भीणा=सूक्ष्म । काठै=मोटे । जुगत सों=सावधानी के साथ ।  
२ पाकरा=पकड़ा । न्याव=न्याय, इन्साफ ।

जाको जोइ सुभाव जाइहै जीव सूँ ।  
हरि हां, नीम न मीठी होइ सींच गुड़ घीव सूँ ॥२॥

### उपजण कौ अंग

पाहण कोरो रह्यो बरसता मेह में ।  
घात घणी बाजिद दुष्टता देह में ॥  
इसे अचानक आय मूँड गहि रोइये ।  
हरि हां, सर्पहि दूध पिलायक विरथा खोइये ॥१॥

### जरणा कौ अंग

सतगुरु शरणें आयक तामस त्यागिये ।  
बुरी भली कह जाय ऊठ नहिं लागिये ॥  
उठ लाग्या में राड़, राड़ में मीच है ।  
हरि हां, जा घर प्रगटै क्रोध सोइ घर नीच है ॥१॥  
कहि-कहि वचन कठोर खरूँठ नहिं छोलिये ।  
सीतल सान्त स्वभाव सबन सूँ बोलिये ॥

### अज्ञान कौ अंग

२ जाको .....जीव सूँ=ज्ञान भले चली जाय, पर स्वभाव नहीं बदलता ।  
घीव=घी ।

### उपजण कौ अंग

१ मूँड गहि=सिर पकड़कर ।

### जरणा कौ अंग

१ ऊठ नहिं लागिये=उठकर जवाब नहीं देना चाहिए । राड़ = लड़ाई-  
भगड़ा । मीच = मौत, सर्वनाश ।  
२ पूला = घास की पूली ; उत्तेजन से आशय है ।

आपन सीतल होय और भी कीजिये ।  
हरि हां, बलती में सुण भीत न पूला दीजिये ॥२॥

### भेष कौ अंग

बडा भया सो कहा बरस सौ साठ का ।  
घणा पढ्या तो कहा चतुर्विधि पाठ का ॥  
छापा तिलक बनाय कमंडल काठ का ।  
हरि हां, वाजिद, एक न आया हाथ पंसेरी आठ का ॥१॥

---

### भेष कौ अंग

१ न आया हाथ=बश में नहीं हुआ । पंसेरी आठ का=मन ; यहाँ तोल के मन से नहीं, वग्न मन अर्थात् चित्त से तात्पर्य है ।

## स्वामी सुन्दरदास

### चोला-परिचय

जन्म-संवत्—१६५३ वि०, चैत्र शु० ६

जन्म-स्थान—घौसा (जयपुर राज्यान्तर्गत)

पिता—चोखा ; दूसरा नाम परमानन्द

माता—सती

जाति—ब्रूसर (खण्डेलवाल वैश्य)

गुरु—स्वामी दादू दयाल

भेष—विरक्त

निर्वाण-संवत्—१७४६ वि०

६ या ७ वर्ष की बाल्यावस्था में ही सं० १६५६ में सुन्दरदासजी सद्-गुरु महात्मा दादू दयाल के शरणापन्न हो गये थे—

दादूजी जब घौसा आये । बालपने महाँ दरसन पाये ॥

[ग्रन्थ गुरु संप्रदाय

सुन्दरदासजी ने स्वयं अपनी एक साखी में कहा है—

“सुन्दर सतगुरु आपतैं, किया अनुग्रह आइ ।

मोह निसामें सोवते, हमकोँ लिया जगाइ ॥”

तथा—

“दादूजी जब घौसा आये । बालपने हम दर्सन पाये ।

तिनके चरननि नाथौ माथा । उनि दीयो मेरे सिर हाथा ॥”

[बावनी ग्रन्थ

उम्र में सबसे छोटे होने के कारण दादूजी महाराज के सब शिष्य इनके प्रति बड़ा स्नेह-भाव रखते थे । दादूजी ने इन्हें अपने प्रिय शिष्य जगज्जीवनजी को सौंप दिया था, और वे सदा इनकी बहुत सार-सँभाल रखा करते थे ।

११ वर्ष की अवस्था में सुन्दरदासजी कुछ गुरुभाइयों के साथ विद्याध्ययन करने काशी चले गये। वहाँ इन्होंने संस्कृत-साहित्य का अठारह-उन्नीस वर्ष रहकर बढ़ा गहरा अध्ययन किया। व्याकरण, काव्य, दर्शन आदि के साथ योग-विद्या का भी अच्छा अनुशीलन किया। भाषा-काव्य-रचना भी काशी में ही इन्होंने आरंभ की। कहते हैं कि काशी में यह गंगा के उसी असी घाट पर रहा करते थे, जहाँ गोस्वामी तुलसीदासजी ने शरीर-त्याग किया था।

काशी से विद्याध्ययन करके सुन्दरदासजी सं० १६८२ में सीधे फतेहपुर शेखावाटी आये। यहाँ पर कितने ही वर्ष यह रहे। यहीं योगाभ्यास किया और १२ वर्षतक घोर तपश्चर्या भी। सत्संग भी इन्होंने यहीं चेताया, और कितने ही छोटे बड़े ग्रंथों की रचना भी की। इनकी प्रसिद्धि की सुगंध यहाँ से धीरे-धीरे चारों ओर फैलने लगी। फतेहपुर इनका साधना-स्थान भी बना, और सिद्ध-स्थान भी।

देशाटन भी सुन्दरदासजी ने बहुत किया। सद्गुरु दादू दयालजी के सब पुण्यस्थानों को तो उन्होंने देखा ही, बिहार, बंगाल, उड़ीसातक पूर्व के देशों का, और लाहौरतक पश्चिम का, व गुजरात, मध्यप्रदेश, मालवा और द्वारकातक भी भ्रमण किया था। अपने देशाटन के सवैयों में सुन्दरदासजी ने कितने ही स्थानों का उल्लेख और वर्णन किया है। मालवा और उत्तरप्रदेश इन्हें बहुत प्रिय था। इन प्रान्तों की प्रशंसा भी इन्होंने खूब की है।

सुन्दरदासजी स्वामी दादू दयाल के पट्ट शिष्य रज्जवजी के विशेष स्नेह-प्राप्त थे। रज्जवजी के साथ सत्संग करने यह प्रायः सांगानेर जाया करते थे। विद्वद्वर पुरोहित श्री हरनारायण शर्माने 'सुन्दर-ग्रंथावली' (प्रथम खंड-जीवन-चरित्र, पृष्ठ ५६) में लिखा है कि "सुन्दरदासजी ने रज्जवजी से बहुत ज्ञान-लाभ किया था, और उनकी उक्तियों और विचारों और कविताओं में रज्जवजी की झलक पड़ती है।"

दादू दयालजी के एक अन्य प्रधान शिष्य बपनाजी का भी सुन्दरदासजी से बहुत प्रेम-भाव रहता था। कहते हैं कि, "बपनाजी के साथ सुन्दरदासजी प्रेममग्न होकर पद गाया करते थे, और अपने बनाये पदों को भी सुनाते, जिनके रागों की यथार्थता में बपनाजी सम्मति देते थे।" (सुन्दर-ग्रंथावली-प्रथम खण्ड, जीवन-चरित्र-पृष्ठ ८७)

इसी प्रकार दादू दयालजी के प्रधान शिष्य गरीबदासजी, वाजिदजी, जनगोपालजी, जगजीवनजी, राघोदासजी, प्रागदासजी, नारायणदासजी, मोहनदासजी आदि भी सुन्दरदासजी के समकालीन और परमस्नेहियों में से थे ।

महात्मा सुन्दरदास एक पहुँचे हुए परम वीतराग सत थे । निर्मल और ऊँची रहनी थी इनकी । अति दयालु और भगवत्प्रेम में निरन्तर विभोर रहनेवाले यह ऊँचेज्ञानी तथा हरिभक्त थे ।

सुन्दरदासजी का शरीरपात संवत् १७४६ में सांगानेर में हुआ था । अनन्य सत्संगी श्री रजवजी के ब्रह्मलीन हो जाने का असह्य समाचार सुनकर यह अत्यंत व्यथित हुए, और उसी दिन से इनका स्वास्थ्य गिरने लगा । कार्तिक शुक्ल अष्टमी को तीसरे पहर सुन्दरदासजीने समाधि लेली और ब्रह्मलीन हो गये ।

सांगानेर में प्राप्त एक शिला-लेख में लिखा है—

“संवत् सत्रासै छीयाला । कातीसुदी अष्टमी उज्जीयाला ॥

तीजे पहर ब्रसपतवार । सुंदर मिलिया सुंदरदास ॥”

सुन्दरदासजी की रचा अंत समय की ४ साखियाँ हम नीचे उद्धृत करते हैं—

“निरालंब निरवासना, इच्छाचारी येह ।  
संस्कार-पवनहि फिरै, शुष्कपर्ण ज्यौं देह ॥  
वैद्य हमारे रामजी, औषधहू हरिनाम ।  
सुंदर यहै उपाय अब, सुमरण आठों जाम ॥  
सुन्दर संसय कौ नहीं, बड़ो महुच्छव येह ।  
आतम परमातम मिल्यौ, रहौ कि बिनसौ देह ॥  
सात बरस सौ में घटै, इतने दिन कौ देह ।  
सुंदर आतम अमर है, देह खेह की खेह ॥”

## बानी-परिचय

स्वामी सुन्दरदास सच्चे अर्थ में एक महाकवि थे । केवल काव्य की स्वीकृत दृष्टि से देखा जाये तो शान्तरस के वे एकमात्र आचार्य माने जा सकते हैं । कवि के लौकिक अर्थ में निर्गुणपन्थी संतों में कवि केवल सुन्दरदास को ही कहा जा सकता है । भाषा, भाव, छन्द, अलंकार, ध्वनि आदि प्रायः सभी

काव्याङ्गों को देखते हुए सुन्दरदासजी अपना एक विशेष स्थान रखते हैं, इसमें सन्देह नहीं।

हमने बहुत पहले सुन्दरदासजी का 'सुन्दरविलास' नामक एक ग्रन्थ देखा था। इसमें उनके अनूठे सवैयों का संग्रह था। उनके समस्त छोटे-बड़े ग्रन्थों का अत्यंत विद्वत्तापूर्ण सुसंपादित संस्करण, 'सुंदर-ग्रन्थावली' नाम का, दो खण्डों में देखकर सुन्दरदासजी के सत्काव्य का जब हमने यत्किंचित् रसास्वादन किया, तब ऐसा लगा कि उनके रचे "ज्ञान-समुद्र" और "सवैया" में से प्रस्तुत संग्रह-ग्रन्थ में किन रत्नों को स्थान दिया जाय और किन्हें छोड़ा जाय।

विद्वद्वर पुरोहित हरिनारायण शर्मा विद्याभूषण ने इस ग्रन्थावली का ऐसा उत्तम संपादन किया है कि देखते ही बनता है। अनेक परिशिष्टों के साथ २०८ पृष्ठों की अत्यंत शोधपूर्ण भूमिका, और १८६ पृष्ठों का ग्रन्थकर्ता का मंथनपूर्ण विशद जीवन-चरित्र देखकर कौन संत-साहित्य-रसिक मुग्ध नहीं हो जायेगा। टिप्पणियाँ, कठिन गूढ़ शब्दों के सरल अर्थ, और विपर्यय के अंगों की पाण्डित्यपूर्ण 'सुन्दरानन्दी' टीका लिखकर विद्वान् संपादक ने संत-साहित्य के रसिकों का अनुपम हित किया है।

सुंदरदासजी के समस्त ग्रन्थों का विभाजन सुंदर-ग्रन्थावली में नीचेलिखे ६ विभागों में हुआ है :—

१ प्रथम विभाग—इसके अंतर्गत केवल 'ज्ञान-समुद्र' ग्रन्थ रखा गया है,

जिसमें ५ उल्लास हैं।

२ द्वितीय विभाग—इसके अंतर्गत छोटे-छोटे ३७ ग्रन्थ हैं।\*

\* (१) सर्वाङ्ग योग प्रदीपिका, (२) पंचेन्द्रिय-चरित्र, (३) सुख समाधि, (४) स्वप्नप्रबोध, (५) वेदविचार, (६) उक्त अनूप, (७) अद्भुत उपदेश, (८) पंच प्रभाव, (९) गुरु संप्रदाय, (१०) गुण उत्पत्ति निसांनी, (११) सद्गुरु महिमा निसांनी, (१२) बावनी, (१३) गुरुदया पटपदी, (१४) भ्रम विध्वंस-अष्टक, (१५) गुरुकृपा अष्टक, (१६) गुरु उपदेश ज्ञानाष्टक (१७) गुरुदेव महिमा-स्तोत्र अष्टक, (१८) रामजी अष्टक, (१९) नाम अष्टक, (२०) आत्मा अचल-अष्टक, (२१) पंजाबी भाषा अष्टक, (२२) ब्रह्मस्तोत्र अष्टक, (२३) पीरसुरीद-अष्टक, (२४) अजब ख्याल अष्टक, (२५) ज्ञान भूलना अष्टक, (२६) सहजानन्द

३ तृतीय विभाग—“सवैया” इस अत्युत्तम ग्रन्थ की छंद-संख्या ५६३,  
और अंग-संख्या ३४ है ।

४ चतुर्थ विभाग—“साखी” ; इसकी अंग-संख्या ३१ है ।

५ पंचम विभाग—“पद” ; इसमें २७ भिन्न-भिन्न रागों में २१३ पद हैं ।

६ षष्ठ विभाग—फुटकर काव्य ।

इन छांटे-बड़े ग्रन्थों में ‘ज्ञान-समुद्र’ तथा ‘सवैया’ अथवा ‘सुन्दरविलास’ ये दो ग्रन्थ सर्वोत्कृष्ट हैं। ‘ज्ञान समुद्र’ को स्वयं सुंदरदासजी ने भी अपना सबसे उत्कृष्ट ग्रन्थ कहा है। श्री पुरोहितजी के शब्दों में यह ग्रन्थ “वर्तमान कालतक के भाषा-साहित्य में ज्ञान का भंडार छन्दोबद्ध सर्वगुणालंकृत ऐसा सुरम्य ग्रन्थ और है ही नहीं, जिसमें थोड़े-से वर्णनों में इतने विशाल विषय इतनी सरलता और चातुर्य से एकत्रित हों। भाषा-काव्य में ज्ञानकाण्ड का यह रीति-ग्रन्थ है। स्वामी सुंदरदासजी इसके कारण इस प्रदेश की विद्या और विधान में आचार्य हैं।”

‘सवैया’ अथवा ‘सुन्दरविलास’ ग्रन्थ भी इनका अनूठा और बड़ा लोक-प्रिय है। इसके जोड़ के शान्तरस के सवैये अन्यत्र मिलने में संदेह ही है।

‘विपर्यय’ अंग इसका अत्यन्त गूढ़ और क्लिष्ट भी है। कबीर साहब की उलट बाँसियों से इस अंग के सवैये कम महत्त्व के नहीं हैं। बिना अच्छी टीका के इनका अर्थ स्पष्ट हो नहीं सकता। किंतु कबीर साहब की ‘उलट बाँसियों’ और सुंदरदासजी के ‘विपर्यय’ को हमने प्रस्तुत संग्रह में स्थान न देने की धृष्टता की है। प्रसादगुणमयी सरल सुबोध रचनाओं को ही हमने इस संग्रह में लिया है।

‘सवैया’ और ‘साखी’ में भी ज्ञानकाण्ड के प्रायः सभी गूढ़ अंगों का विश्लेषण सुंदरदासजी ने इतना सरस, सरल और इतना अनूठा किया है कि देखते ही बनता है। शान्तरस का ऐसा काव्यात्मक परिपाक अन्यत्र बहुत कम मिलेगा।

ग्रन्थ, (२७) गृह वैराग बोध ग्रन्थ, (२८) हरिबोल चितावनी, (२९) तर्क-चितावनी, (३०) विवेक चितावनी, (३१) पवंगम छन्द, (३२) आडिल्ला छन्द, (३३) मडिल्ला छन्द, (३४) बारह मासिया, (३५) आयुर्वेद भेद आत्मा विचार, (३६) त्रिविध अंतःकरण भेद, और (३७) पूर्वीभाषा बरवै ।

भाषा पर इस संत महाकवि का पूरा अधिकार था। अच्छी परिष्कृत साधुभाषा है। मुख्यतः ब्रजभाषा है, पर खड़ी हिन्दी और राजस्थानी का भी स्वभावतः उसमें मेल हुआ है। महाविरो और लोकोक्तियों का स्थान-स्थान पर बहुत उपयुक्त प्रयोग किया गया है। भारत की अनेक प्रांतीय भाषाओं के कितने ही शब्द इनके काव्यों में मिलते हैं। फ़ारसी के भी अनेक शब्दों का मुक्त प्रयोग हुआ है।

गोसाईं तुलसीदास की तरह इन्होंने भी क्योंकि 'नाना पुराण निगमागम' तथा अन्य अनेक संस्कृत एवं भाषा-ग्रन्थों का अध्ययन किया था, और अनेक देशों का पर्यटन भी, इसलिए इनकी रचनाओं में कितने ही अनुभवात्मक भाव देखने में आते हैं, किंतु कहने का ढंग इनका अपना मौलिक है।

काव्य के सभी लक्षण इनकी रचनाओं में हम पाते हैं। ध्वनि और अलंकारों का सुंदर प्रयोग कितने ही पद्यों में हुआ है। प्रसाद, माधुर्य और श्रोज तीनों ही गुण अच्छी मात्रा में मिलते हैं।

शांतरस के वर्णन में सुंदरदासजी का वास्तव में अपना एक विशेष स्थान है। श्री पुरोहितजी ने यह सर्वथा सही लिखा है—“सुंदरदासजी ने शृंगारादि रसों पर मानों विजय पाकर शांतरस का यह किला बनाकर उसपर विजय का झंडा फहरा दिया है। इस पद्य में वे आचार्यमाने जाने के योग्य हैं।”

लिखा भी सुन्दरदासजी ने बहुत अधिक है। सारी पद्य-संख्या इनकी ३७८८ है।

छन्द ५२ प्रकार के इन्होंने लिखे हैं। १४ छंद चित्रकाव्य के भी हैं। और २७ रागों में पदों की भी सरस रचना इन्होंने की है।

स्वामी सुंदरदासजी की बानी क्या भाव, क्या भाषा, क्या अध्यात्म सभी दृष्टियों से अति सरस और सरल तथापि गूढ है। संत-साहित्य में इस बानी का एक निराला ही स्थान है, इसमें संदेह नहीं।

## आधार

सुंदर-ग्रन्थावली (प्रथम तथा द्वितीय खण्ड)—सं० पुरोहित श्री हरि-  
नारायण शर्मा, विद्या-भूषण—राजस्थान रिसर्च  
सोसाइटी, कलकत्ता

# स्वामी सुन्दरदास

## ज्ञान-समुद्र

छुप्य

प्रथम बन्दि परब्रह्म परम आनन्दस्वरूपं ।  
दुतिय बन्दि गुरुदेव दियौ जिह ज्ञान अनूपं ॥  
त्रितिय बन्दि सब संत जोरि कर तिनके आगय ।  
मन बच काय प्रमाण करत भय भ्रम सब भागय ॥  
इहिं भांति मंगलाचरण करि, सुन्दर ग्रन्थ बखानिये ।  
तह विघ्न न कोऊ उप्पजय, यह निश्चय करि मानिये ॥१॥

सुत कलत्र निज देह आपुकों बंधन जानत ।  
छूटौ कौन उपाय इहै उर अन्तर आनत ॥  
जन्ममरन की शंक रहै निशदिन मन माहीं ।  
चतुराशी के दुःख नहीं कछु बरने जाहीं ॥  
इहिं भांति रहै सोचत सदा, संतनि कौं पूछत फिरै ।  
को है ऐसो सद्गुरु कहीं, जौ मेरौ कारय करै ॥२॥

रोडा

चित्त ब्रह्म लयलीन नित्य शीतल हि सुहृदय ।  
क्रोधरहित सब साधु साधु-पद नाहिन निर्दय ॥

- 
- १ आगय = आगे, सामने । उप्पजय = उत्पन्न होता है, सामने आता है ।  
२ कलत्र = स्त्री । चतुराशी = चौरासी लाख योनियाँ । कारय = कार्य ;  
माया के बन्धन से छुटकारा ।

अहंकार नहीं लेश महान सबनि सुख दिज्जय ।  
शिष्य परख्य विचारि जगत मर्हि सो गुरु किज्जय ॥३॥

छुप्पय

सदा प्रसन्न सुभाव प्रगट सर्वोपरि राजय ।  
वृप्त ज्ञान विज्ञान अचल कूटस्थ विराजय ॥  
सुखनिधान सर्वज्ञ मान अपमान न जानै ।  
सारासार विवेक सकल मिथ्या भ्रम भानै ॥  
पुनि भिद्यन्ते हृदिग्रन्थि कौं, छिद्यन्ते सबसंशयं ?  
कहि सुन्दर सो सद्गुरु सही, चिदानंदघनचिन्मयं ॥४॥

सोरठा

ऐसे गुरु पहिं आइ, प्रश्न करै कर जोरि कै ।  
शिष्य मुकति ह्वै जाइ, संशय कोऊ नां रहै ॥५॥

चौपाई

खोजत खोजत सद्गुरु पाया । भूरिभाग्य जाग्यौ शिष आया ।  
देखत दृष्टि भयो आनन्दा । यह तौ कृपा करी गोविंदा ॥६॥

३ सुहृदय = शुद्ध सार्विक मनवाला । साध = साधन । निर्दय = कष्ट-रहित । दिज्जय = देता हो । किज्जय = किया जाये ।

४ राजय = शोभित । कूटस्थ = नित्य, स्थिर । भानै = विनष्ट करता हो । भिद्यन्ते = तोड़ता या खोलता हो । हृदि-ग्रन्थि = आत्मा और परमात्मा के बीच की द्वैतबुद्धि । छिद्यन्ते = नष्ट होते हैं ।

मिलाइए—तृप्त ..... विराजय = “ज्ञानविज्ञानतृप्तात्मा कूटस्थो विजितेन्द्रियः—” गीता ।

तथा—पुनि ..... संशयं = “भिद्यते हृदयग्रन्थिः छिद्यन्ते सर्वसंशयाः ।”

दोहा

गुरु को दरसन देखते, शिष पायौ संतोष ।  
कारय मेरौ अब भयौ, मन महि मान्यौ मोष ॥७॥

सोरठा

मुदित भये गुरुदेव, देखि दीनता शिष्य की ।  
सर्व बताऊँ भेव, जोई जो तूँ पूछिहै ॥८॥

दोहा

भ्रम ही कौं भ्रम उपज्यौ, चितानंद रस येक ।  
मृगजल प्रत्यख देखिये, तैसेँ जगत-विवेक ॥९॥

चौपाई

निद्रा महि सूतौ है जौलौं । जन्ममरण कौ अंत न तौलौं ।  
जागि परें तें स्वप्न समाना । तब मिटि जाइ सकल अज्ञाना ॥१०॥

कुण्डलिया

शिष्य कहांलौं पूछिहै, मैं तो उत्तर दीन ।  
तबलग चित्त न आइहै, जबलग हृदय मलीन ॥  
जबलग हृदय मलीन, यथारथ कैसेँ जानै ।  
भ्रमैं त्रिगुणमय बुद्धि, आपु नाहिन पहिचानै ॥  
कहिबौ सुनिबौ करौ ज्ञान उपजै न जहांलौं ।  
मैं तौ उत्तर दियौ, शिष्य पूछिहै कहांलौं ॥११॥

७ कारय = कार्य ; तत्त्वज्ञान की जिज्ञासा का संतोषकारक उत्तर पाने का कार्य । मोष = मोक्ष ।

८ भेव = भेद, रहस्य ।

९ येक = एक, अद्वितीय । विवेक = वास्तविक ज्ञान ।

१० सूतौ है = सोता है

११ यथारथ = वास्तविक वस्तु ; आत्मतत्त्व । आपु = अपने स्वरूप को ।

सोरठा

शिष्य सुनाऊँ तोहि, प्रेम-लक्षणा भक्ति कौँ ।  
सावधान अब होइ, जो तेरैँ सिर भाग्य है ॥१४॥

इंदव

प्रेम लग्यौ परमेश्वर सौँ तब भूलि गयौ सब ही घरबारा ।  
ज्यौँ उनमत्त फिरैँ जित ही तित, नैकु रही न शरीर-सँभारा ॥  
स्वास उस्वास उठैँ सब रोम, चलैँ दृग नीर अखंडित धारा ।  
सुन्दर कौन करैँ नवधा विधि, छाकि परचौँ रस पी मतवारा ॥१५॥

नराय

न लाज कानि लोक की न वेद कौ क्यौँ करैँ ।  
न शंक भूत प्रेत की न देव यज्ञ तें डरैँ ॥  
सुनैँ न कान और की दृशैँ न और अक्षणा ।  
कहैँ न मुख और बात भक्ति प्रेम-लक्षणा ॥१६॥

त्रिज्जुमाला

प्रेमाधीना छाक्या डालैँ । क्यौँ का क्यौँ ही बानी बोलैँ ।  
जैसे गोपी भूली देहा । ताकौँ चाहैँ जासौँ नेहा ॥१७॥

छुप्य

कबहूँ कैँ हँसि उठय नृत्यकरि रोवन लागय ।  
कबहूँ गदगद कंठ शब्द निकसैँ नहिँ आगय ॥

१५ उठैँ सब रोम = रोमांचित अर्थात् पुलकित हो जाये । नवधा = वंदन, अर्चन, दास्य, सख्य, आत्मनिवेदन आदि नौ प्रकार की भक्ति ।

१६ कानि = मर्यादा । दृशैँ = दीखता हों । अक्षणा = आँखों से । मुख = मुख से ।

१७ क्यौँ का क्यौँ = कुछ का कुछ, अटपटी ।

१८ वृत्य = वृत्ति, लौ । सावधान = सचेत, होश में ।

कबहूँ हृदय उमंगि बहुत उच्चय स्वर गावै ।  
 कबहूँ कै मुख मौनि मग्न ऐसैं रहि जावै ॥  
 तौ चितवृत्य हरि सौं लगी, सावधान कैसैं रहै ।  
 यह प्रेमलक्षणा भक्ति है, शिष्य सुनहिं सद्गुरु कहै ॥१८॥

मनहर

नीर विनु मीन दुखी, चीर विनु शिशु जैसें,  
 पीर जाकै औषद विनु कैसें रह्यौ जात है ।  
 चातक ज्यों स्वांति-बूँद, चंद कों चकोर जैसें,  
 चंदन की चाह करि सर्प अकुलात है ।  
 निर्धन ज्यों धन चाहै, कामिनी कों कन्त चाहै,  
 ऐसी जाकै चाह ताकौं कछु न सुहात है ।  
 प्रेम कौ प्रभाव ऐसौ प्रेम तहाँ नेम कैसें,  
 सुन्दर कहत यह प्रेम ही की बात है ॥१९॥

चौपइया

यह प्रेमभक्ति जाकैं घट होई, ताहि कछु न सुहावै ।  
 पुनि भूख तृषा नहिं लागै वाकौं, निशदिन नींद न आवै ॥  
 मुख ऊपर पीरी स्वासा सीरी, नैन हु नीभर लायौ ।  
 ये प्रगट चिन्ह दीसत हैं ताके, प्रेम न दुरै दुरायौ ॥२०॥

दोहा

प्रेमभक्ति यह मैं कही, जानैं बिरला कोइ ।  
 हृदय कलुषता क्यों रहै, जा घट ऐसी होइ ॥२१॥

१९ पीर=पीड़ा । अकुलात है=बेचैन हो जाता है । चाह=तीव्र लालसा ।

नेम=विधि-निषेध के नियम ।

२० पीरी=पीलाई, पीलापन । सीरी=ठण्डी । नीभर=भरना, निरंतर वर्षा । दीसत है=दीखते हैं ।

दोहा

मनकरि दोष न कीजिये, बचन न लावै कर्म ।  
घात न करिये देह सौं, इहै अहिंसा धर्म ॥२२॥

सोरठा

सत्य सु दोइ प्रकार, येक सत्य जो बोलिये ।  
मिथ्या सब संसार, दूसर सत्य सु ब्रह्म है ॥२३॥

मालती

क्षमा अब सुनहि शिष मोसौं, सहनता कहौं सब तोसौं ।  
दुष्ट दुख देहि जो भारी, दुसह मुख बचन पुनि गारी ॥  
कदे नहि क्षोभ कौं पावै, उदधि महि अग्नि बुझि जावै ।  
बहुरि तन त्रास दे कोऊ, क्षमा करि सहै पुनि सोऊ ॥२४॥

चौपड्या

यह कोमल हृदय रहै निशावासर बोलै कोमल बानी ।  
पुनि कोमल दृष्टि निहारै सबकौं कोमलता सुखदानी ॥  
ज्यौं कोमल भूमि करै नीकी विधि बीज वृद्धि ह्वै आवै ।  
त्यौं इहै आर्जव-लक्षण सुनि शिष योगसिद्धि कौं पावै ॥२५॥

कुरण्डलिया

बानी बहुत प्रकार है, ताकौ नाहिन अन्त ।  
जोई अपने काम की, सोइ सुनिय सिद्धन्त ॥

२२ मनकरि = मन से, मानसिक । दोष = दोष ।

२४ कदे = कभी भी । क्षोभ = रोष, आपे से बाहर हो जाने का भाव ।  
उदधि.....जावै = शान्तिरूपी समुद्र में क्रोधरूपी अग्नि अपने आप शांत  
हो जाती है ।

२५ आर्जव = कोमलता ।

२६ सिद्धन्त = सिद्धान्त । वोई = वही । ठौर = निश्चलता, स्थिरता ।

सोइ सुनिय सिद्धन्त संत सब भाषत वोई ।  
 चित्त आनिकै ठौर सुनिय नितप्रति जे कोई ॥  
 यथा हंस पय पिवै रहै ज्यों कौ त्यों पानी ।  
 ऐसौ लेहु बिचारि शिष्य बहु बिधि है वानी ॥२६॥

सवइया

नाना सुख संसार-जनित जे तिनहि देखि लोलप नहि होइ ।  
 स्वर्गादिक की करिय न इच्छा इहामुत्र त्यागै सुख दोइ ॥  
 पूजा मान बढ़ाई आदर निंदा करै आइकें कोइ ।  
 या प्रकार मति निश्चल जाकी सुन्दर दृढमति कहिये सोइ ॥२७॥

गीतक

सुनि शिष्य अबहि समाधि-सक्षण मुक्त योगी वर्तते ।  
 तहँ साध्य साधक एक होइ जु क्रिया कर्म निवर्तते ॥  
 निरुपाधि नित्य उपाधिरहितं इहै निश्चय आनिये ।  
 कछु भिन्न भाव रहै न कोऊ सा समाधि बखानिये ॥२८॥  
 नहि शीत उष्ण लुधा तृषा नहि मूरछा आलस रहै ।  
 नहि जागरं नहि सुप्र सुषुपति तत्पदं योगी लहै ॥  
 इम नीर महि गरि जाइ लवनं एकमेकहि जानिये ।  
 कछु भिन्न भाव रहै न कोऊ सा समाधि बखानिये ॥२९॥

२७ संसार-जनित=संसारी माया-मोह से उत्पन्न । लोलप=लोलुप, लाला-  
 यित । इहामुत्र=इह+अमुत्र, यह लोक और परलोक । दृढमति=स्थिर-  
 बुद्धि ।

२८ अबहि=अब, इसके अनन्तर । मुक्त=जीवन्मुक्त । साध्य=ब्रह्मतत्त्व ।  
 निवर्तते=निवृत्त हो जाता है, छूट जाता है । भिन्नभाव=द्वैतभाव ।  
 सा=वह ।

२९ जागरं=जाग्रति अवस्था । सुषुपति=गहरी नींद की अवस्था । तत्पदं=

नहिं हर्ष शोक न सुखं दुःखं नहीं मान अमानियो ।  
 पुनि मनौ इन्द्रिय वृत्य नष्टं गतं ज्ञान अज्ञानयो ॥  
 नहिं जाति कुल नहिं वर्ण आश्रम जीव ब्रह्म न जानिये ।  
 कछु भिन्न भाव रहै न कोऊ सा समाधि बखानिये ॥३०॥

दोहा

निरालंब निरवासना, इच्छाचारी येह ।  
 संस्कार-पवनहि फिरै, शुष्कपर्ण ज्यों देह ॥३१॥  
 सुन्दर ज्ञान-समुद्र की, महिमा कहिये कौन ।  
 अमृतरस सौं है भरथौ, तुम जिनि जानहु लौन ॥३२॥  
 सुन्दर ज्ञान-समुद्र महि, बहुते रत्न अमोल ।  
 मृतक होइ सो पैठिहै, पैठि न सकई लोल ॥३३॥

ब्राह्मी स्थिति । लहै=प्राप्त करता है । इम=इस प्रकार । गरिजाइ=गल जाता है ।

३० अमानियो=अनादर भी । वृत्य=वृत्ति । जीव ब्रह्म न जानिये=जीव और ब्रह्म में भेद नहीं जाना जाता ।

३१ निरालंब=जिसका अस्तित्व किसी अन्य पर आधार नहीं रखता ; निर-पेक्ष, विशुद्ध । इच्छाचारी=सहजभाव से स्वतंत्र आचरण करनेवाला । संस्कार..... देह=जीवन्मुक्ति की अवस्था में शरीर को ये समस्त संस्कार उसी प्रकार लिये-लिये फिरते हैं जैसे कि वायु सूखे पत्ते को चाहे जहाँ उड़ाकर ले जाती है, किंतु आत्मा स्वभावतः स्थिर रहता है ।

“सुन्दर-ग्रन्थावली” ( प्रथम खण्ड—पृष्ठ ८१ ) में लिखा है कि “यह साखी सुन्दरदासजी के अन्त समय की कही हुई प्रसिद्ध है ।”

३२ कौन=क्या, किस प्रकार । लौन=लवण, नमक ।

३३ मृतक होइ=अपनी अहंता को मारकर । लोल=चंचल चित्तवाला ; इन्द्रिय-लोलुप ।

सुन्दर ज्ञान-समुद्र कौ, वारापार न अन्त ।  
विषई भागै भक्तिकै, पैठै कोई संत ॥३४॥

### सर्वाङ्गयोग-प्रदीपिका

चौपाई

भक्तियोग अब सुनहु सयाना । बुद्धि प्रवांन न करौं बखाना ।  
भक्ति करन का यहु आरंभा । महल उठै जौ थिरि ह्वै थंभा ॥  
प्रथमहिं पकरै दृढ़ वैरागा । गहि विश्वास करै सब त्यागा ।  
जितइन्द्रिय अरु रहै उदासी । अथवा गृहि अथवा वनवासी ॥  
माया मोह करै नहिं काहू । रहै सबनि सौं बेपरवाहू ।  
कनक कामिनी छाड़ै संगी । आशा तृष्णा करै न अंगी ॥  
शील संतोष क्षमा उर धारै । धीरज सहित दया प्रतिपारै ।  
दीन गरीबी राखै पासा । देखै निर्पख भया तमासा ॥  
मान महातम कछू न चाहै । एकै दशा सदा निर्वाहै ।  
राव रंक की शंक न आनै । कीरी कूंजर समकरि जानै ॥  
आत्म दृष्टि सकल संसारा । संतनि कौ राखै अधिकारा ।  
बैरभाव काहू नहिं करई । सतगुरु शब्द हृदैं में धरई ॥  
सार ग्रहै कूकस सब नाखै । रमिता राम इष्ट सिर राखै ।  
आन देव की करै न सेवा । पूजै एक निरंजन देवा ॥  
मन माहैं सब सौंज सु थापै । बाहर के बंधन सब कापै ।  
शून्य सुमंदिर अधिक अनूपा । ता महिं मूरति जोतिस्वरूपा ॥

३४ भक्तिकै = डरकर ।

१ प्रवांन = प्रमाण, अनुसार । थंभा = स्तंभ, खंभा, बुनियाद । उदासी = उदासीन, तटस्थ, अनासक्त । बेपरवाहू = निरपेक्ष, अनासक्त । करै न अंगी = अंगीकार न करे, लिप्त न हो । प्रतिपारै = आचरण करे । निर्पख = निष्पक्ष, तटस्थ । कीरी = चीटी । शब्द = उपदेश । कूकस = भुस ।

सहज सुखासन बैठै स्वामी । आगै सेवक करै गुलामी ।  
 संजम-उदक सनान करावै । प्रेमप्रीति के पुष्प चढ़ावै ॥  
 चित चन्दन लै चरचै अंग । ध्यान धूप खेवै ता संग ।  
 भोजन भाव धरै लै आगै । मनसा वाचा कळू न मांगै ॥  
 ज्ञान दीप आरती उतारै । घण्टा अनहद शब्द बिचारै ।  
 तन मन सकल समर्पन करई । दीन होइ पुनि पायनि परई ॥  
 मग्न होइ नाचै अरु गावै । गदगद रोमांचित हो आवै ।  
 सेवक-भाव कदै नहिं चोरै । दिन-दिन प्रीति अधिक ही जोरै ॥  
 ज्यों पतिव्रता रहै पति पासा । ऐसैं स्वामी की ढिंग दासा ।  
 काहू दिशा भूलि जौ जाई । तौ पतिव्रत जु रहै नहिं भाई ॥  
 नैकु न पाव आन दिश धारै । जौ पति कहै सु आज्ञा पारै ।  
 सदा अखंडित सेवा लावै । सोई भक्ति अनन्य कहावै ॥१॥

दोहा

यह सो भक्ति अलिगनी, बिरला जानै भेव ।  
 भाग्य होइ तौ पाइये, समझावै गुरुदेव ॥२॥

### पंचेन्द्रिय-निर्णय

दोहा

गज अलि मीन पतंग मृग, इक इक दोष विनाश ।  
 जाकै तन पंचौ वसैं, ताकी कैसी आश ॥१॥

नाखै=फेंकदे । सौंज=सामग्री पूजन का । कापै=काटदे । उदक=जल ।  
 सनान=स्नान । चरचै=लगाये । चोरै=छिपाकर रखे, घटाये । ढिंग=पास ।  
 पारै=वाले ।

२ अलिगनी=लिंग अर्थात् स्थूलरूप से रहित ; ब्राह्मी । भेव=भेद, रहस्य ।

१ गज विनाश=हाथी का स्पर्श-सुख से, भ्रमर का गंध-सुख से,

सखी

अब ताकी कैसी आसा । जाकै तन पंच निवासा ।  
 पंचौं नर कै घट माहैं । अपना अपना रस चाहैं ॥२॥

ये श्रवन नाद के लोभी । बहु सुनै त्रिपति नहिं तोभी ।  
 ये नैन रूप कौं धावैं । कबहूँ सतोष न आवैं ॥३॥

इहिं नासा गंध सुहाई । सो कबहूँ नहीं अघाई ।  
 यह रसना स्वाद भुलानी । इनि कबहूँ त्रिपति न मानी ॥४॥

अध इन्द्रिय भोगहिं राती । नहिं तृप्त होइ मदमाती ।  
 ये पंचौं पंच अहारा । अपना अपना रस न्यारा ॥५॥

इन पंचौं जगत नचावा । इन पंच सबनि कौं खावा ।  
 ये पंच प्रबल अति भारी । कोउ सकै न पंच प्रहारी ॥६॥

ये पंचौं खोवैं लाजा । ये पंचौं करहिं अकाजा ।  
 ये पंच पंच दिश दौरैं । ये पंच नरक मैं बोरैं ॥७॥

ये पंच करैं मति हीना । ये पंच करैं आधीना ।  
 ये पंच लगावैं आशा । ये पंच करैं घट-नाशा ॥८॥

ये पंच विकर्म करावैं । ये पंचौं मान घटावैं ।  
 ये पंचौं चाहैं गलुका । ये पंच करैं पुनि हलुका ॥९॥

मछली का रस-सुख से, पतिगे का रूप-सुख से और हिरण का नाद-सुख से नाश होता है । त्वचा, नासिका, जिह्वा, नेत्र और श्रवण इन पंचेन्द्रियों के विषय एक-एक को नष्ट करते हैं । किंतु मनुष्य तो पांचों इन्द्रियों के अधीन रहता है, उसकी क्या गति होगी ?

- ३ त्रिपति = तृप्ति, संतोष ।
- ५ अध इन्द्रिय = लिंगेन्द्रिय । राती = अनुरक्त ।
- ७ अकाजा = हानि, विनाश । बोरैं = डुबोती हैं ।
- ९ विकर्म = उलटे या बुरे । गलुका = बढ़िया स्वाद, चटोरपन ।

ये पंच कठिन अति भाई । ये पंचौं देहि गिराई ।  
ये पंचौं किनहि न फेरा । नर करहि उपाइ घनेरा ॥१०॥

दोहा

पंचौं किनहु न फेरिया, बहुते करहि उपाइ ।  
सर्प सिंह गज बसि करैं, इन्द्रिय गही न जाइ ॥११॥

सखी

कोउ साधू यह गति जानैं । इन्द्रिय उलटी सब जानैं ।  
इनि श्रवन सुनैं हरिगाथा । तब श्रवना होहि सनाथा ॥१२॥  
हरि-दरशन कौं दृग जोवैं । ये नैन सफल तब होवैं ।  
हरि-चरणकँवल रुचि घ्राणं । यह नासा सफल बखाणं ॥१३॥  
इहि जिह्वा हरिगुन गावै । तब रसना सफल कहावै ।  
इहि अङ्ग संत कौं भेटैं । तब देह सफल दुख भेटैं ॥१४॥  
कछु और न आनैं चीतैं । ऐसी विधि इन्द्रिय जीतैं ।  
यह इन्द्रिन कौ उपदेशा । कोउ समुझै साधु संदेशा ॥१५॥  
यह पँच इन्द्रिन कौ ज्ञाना । कौ समुझै संत सुजाना ।  
जो सीखै सुनै रु गावै । सो रामभक्ति-फल पावै ॥१६॥

१० किनहि=किसीने भां । फेरा=काबू में किया ।

१२ इन्द्रिय उलटी सब जानैं=सब इन्द्रियों को उलट देना, अर्थात् ब्राह्म विषयों की ओर न जाने देकर अन्तर्मुखी कर लेना ; वश में सब इन्द्रियों को कर लेना ।

१३ घ्राणं=गन्ध । न आनैं चीतैं=मन में नहीं लाते ।

१६ कौ=कोई विरला । रु=अरु, और ।

## वेद-विचार

दोहा

वेद प्रगट ईश्वरवचन, ता महिं फेर न, सार ।  
भेद लहैं सद्गुरु मिलै, तब कछु करै विचार ॥१॥

वेद बहुत विस्तार है, नाना विधि के शब्द ।  
पढ़ते पार न पाइये, जो बीतैं बहु अब्द ॥२॥

एक बचन है पत्र सम, एक बचन है फूल ।  
एक बचन है फल समा, समझि देखि मति भूल ॥३॥

कर्म पत्र करि जानिये, मंत्र पुष्प पहिचानि ।  
अन्त ज्ञान फलरूप है, कांड तीन यौं जानि ॥४॥

विषई देख्यो जगत सब, करत अनीति अधर्म ।  
इन्द्रियलंपट लालची, तिनहिं कहे विधि कर्म ॥५॥

ज्यों बालक कै रोग ह्वै, औषध कडुक न खात ।  
मोदक वस्तु दिखाइकैं, औषध प्यावै मात ॥६॥

यौं सतकर्मनि कौं कहैं, निषिध छुड़ावन काज ।  
मूरख जानै सत्यकरि, सुख स्वर्गापुर राज ॥७॥

१ प्रगट=प्रत्यक्ष । फेर=अंतर, संशय । सार=साररूप । भेद लहैं=रहस्य प्राप्त कर लेने पर ।

२ अब्द = वर्ष ।

३ पत्र, फूल, फल=क्रमशः कर्म, भक्ति और ज्ञान से आशय है । समा=समान ।

४ मंत्र=उपासना ।

५ विधि कर्म=स्वर्ग-प्राप्ति करानेवाले यज्ञादि कर्म ।

६ मोदक = लड्डू, रुचिकर ।

७ निषिध=निषिद्ध, न करनेयोग्य ।

ज्यों पशु हरहाई करहिं, खेत विराने खाहिं ।  
 खूटे बाँधे आनि सब, छूटि न कतहूँ जाहिं ॥८॥  
 वर्णाश्रम बंधेज करि अपने-अपने धर्म ।  
 ब्राह्मण क्षत्रिय वैश्य पुनि, शूद्र दिदाये कर्म ॥९॥  
 जो शुभ कर्मनि कौं करै, तजै काम-आसक्ति ।  
 सकल समर्थ्यै ईश्वरहिं, तबही उपजै भक्ति ॥१०॥  
 पीछै बाधा कछु नहीं, प्रेममगन जब होइ ।  
 नवधाऊ तव थकि रहै, सुधिबुधि रहै न कोइ ॥११॥  
 तबही प्रगटै ज्ञान-फल, समझै अपनों रूप ।  
 चिदानन्द चैतन्यघन, व्यापक ब्रह्म अनूप ॥१२॥  
 बेदवृत्त यों बरनियौ, याही अर्थ-विचार ।  
 कर्मपत्र ताकैँ लगैँ, भक्तिपुष्प निरधार ॥१३॥

### अद्भुत उपदेश

श्री गुरुस्वाच

दोहा

श्रवनं हरिचरचा सुनैँ, एकअग्र जब होइ ।  
 तबही भागै नाद-ठग, बंधन रहै न कोइ ॥१॥  
 नैनूँ हरि के दरस कौं, लोचहिं बारम्बार ।  
 तबही भागै रूप-ठग, रहै न एक लगार ॥२॥

- 
- ८ हरहाई=हरयाली को चरकर उजाड़ देने की आदत । विराने=डूसरे के ।  
 ९ दिदाये=दृढ़ किये ।  
 ११ नवधा.....रहै==नौ प्रकार की भक्ति भी उस अवस्थातक पहुँचने  
 में असमर्थ हो जाती है ।  
 २ लोचहिं=लालायित हों । लगार=आसक्ति ।

नथवा कौं यह रुचि रहै, हरि-चरणांबुज बास ।  
 तबही भागै गंध-ठग, रहै न याके पास ॥३॥  
 रसनुँ हरि के नाम कौं, रटै अखंडित जाप ।  
 तबही भागै स्वाद-ठग, कबहुँ न लागै ताप ॥४॥  
 चरमूँ हरि के मिलन की, रुचि राखै सब जाम ।  
 तबही भागै स्पर्श ठग, सरहिँ सकल विधि काम ॥५॥

### सद्गुरु-महिमा निसानी

दोहा

अद्भुत ख्याल रच्यौ प्रभू, बहुत भाति विस्तार ।  
 संत किये उपदेश कौं, पार-उतारनहार ॥१॥

निसानी

पार उतारनहार जी गुरु दादू आया ।  
 जीवनि के उद्धार कौं हरि आपु पठाया ॥२॥  
 रामनाम उपदेश दे भ्रम दूरि उड़ाया ।  
 ज्ञानभगति बैराग हू ये तीन दृढ़ाया ॥३॥  
 विमुख जीव सन्मुख किये हरिपंथ चलाया ।  
 भूठ क्रिया सब छाड़िकै प्रभु सत्य बताया ॥४॥

- 
- ३ नथवा=नाक । वास=सुगंध ।  
 ४ रसनुं=रसना, जिह्वा ।  
 ५ चरमूँ=चर्म, त्वचा । जाम=प्रहर, समय । सरहिं=पूरे हों । काम=  
 इच्छा ।  
 १ ख्याल=लीला ।  
 २ पठाया=भेजा ।  
 ४ सन्मुख किये=भगवान् की शरण में लाये ।

माया मिथ्या सांपिनी जिनि सब जग खाया ।  
 मुख तें मंत्र उचारिकें उनि मृतक जिवाया ॥५॥  
 बूडत काली धार में गहि नाव चढ़ाया ।  
 पैली पार उतारिकें निज पद पहुँचाया ॥६॥  
 परउपकारी हैं इसे मोटी निधि ल्याया ।  
 जन्म जन्म की भूख थी सब जीव अघाया ॥७॥  
 दयावंत दुखमेटना सुखदायक भाया ।  
 शीलवंत साचै मतै संतोष गहाया ॥८॥  
 रवि ज्यों प्रगट प्रकाश मैं जिनि तिमिर मिटाया ।  
 शशि ज्यों शीतल है सदारस अमृत पिवाया ॥९॥  
 अति गंभीर समुद्र ज्यों तरवर ज्यों छाया ।  
 बानी बरिषै मेघ ज्यूं आनंद बढ़ाया ॥१०॥  
 चंदन ज्यों लपटै बनी द्रुम नाम गमाया ।  
 पारस जैसेँ परस तें कंचन हूँ काया ॥११॥  
 चुंबक ज्यों लोहा लगै भृति अंगि लागया ।  
 हीरा ज्यों अति जगमगै निरमोल निपाया ॥१२॥

- 
- ६ पैली पार = उसपार, माया से परे । निजपद = ब्रह्मानुभूति की अवस्था ।  
 ७ इसे = ऐसी । मोटी = बहुत बड़ी, अनमोल । अघाया = नृत्त कर दिया ।  
 ८ भाया = प्रिय ।  
 ११ चंदन ..... 'गमाया... कहते हैं कि चंदन जिस वृक्ष से लिपट जाता है  
 उसे चंदन बना देता है, उसका फिर पहले का नाम नहीं रहता, वह तद्रूप  
 हो जाता है ।  
 १२ भृति = भरण-भोषण करके । निरमोल = अनमोल । निपाया = बना दिया ।

कामधेनु चिंतामनी तरु कल्प कहाया ।  
 सबकी पूरै कामनां जिनि जैसा ध्याया ॥१३॥  
 अडिग इसा है मेरु ज्यों डौलै न डुलाया ।  
 भूमि जिसा भारी खवां जिनि सहन सिखाया ॥१४॥  
 निर्मल जैसा नीर है मल दूर बहाया ।  
 तेजवंत पावक जिसा भय-शीत नसाया ॥१५॥  
 पवन जिसा सब सारिखा कोरंक न राया ।  
 व्यौम जिसा हृदये बड़ा कहुँ पार न पाया ॥१६॥  
 टेक जिसी प्रह्लाद है ध्रुव ज्यों मन लाया ।  
 ज्ञान गह्यौ शुकदेव ज्यों परब्रह्म दिखाया ॥१७॥  
 योग युगति गोरक्ष ज्यों धंधा सुरभाया ।  
 हृद छ्वाड़ि बेहृद मैं अनहृद बजाया ॥१८॥  
 जैसैं नाम कबीरजी यों साधु कहाया ।  
 आदि अंतलों आइकैं रमि राम समाया ॥१९॥  
 सद्गुरु-महिमा कहन कौं मैं बहुत लुभाया ।  
 मुख मैं जिह्वा एक ही तातें पछिताया ॥२०॥  
 नमस्कार गुरुदेव कौं जिनि बंदि छुड़ाया ।  
 दादू दीन दयाल का सुन्दर जस गाया ॥२१॥

१४ इसा=ऐसा । मेरु=सुमेरु पर्वत । जिसा=जैसा, समान । खवा=क्षमा ।  
 सहन = सहिष्णुता ।

१६ सारिखा = सदृश । को=कोई । व्यौम = आकाश । बड़ा = उदार ।

१७ मन लाया = चित्त लगाया ।

१८ गोरक्ष = गोरखनाथ । धंधा = जगज्जाल ; द्वैतबुद्धि ।

१९ नाम = संत नामदेव । समाया = तल्लीन हो गया ।

दोहा

सद्गुरु की महिमा कही, मति अपनी उनमान ।  
सुन्दर अमित अनंत गुन, को करि सकै बखान ॥२२॥

### भ्रमविध्वंस अष्टक

दोहा

सुन्दर देख्या सोधिकैँ सब काहू का ज्ञान ।  
कोई मन मानै नहीं, बिना निरंजन ध्यान ॥१॥  
षट दरसन हम खोजिया, योगी जंगम शेख ।  
संन्यासी अरु सेवड़ा, पण्डित भक्ता भेख ॥२॥

त्रिभंगी

तौ भक्त न भावैँ, दूरि बतावैँ, तीरथ जावैँ फिरि आवैँ ।  
जी कृत्रिम गावैँ, पूजा लावैँ, भूठ दिदावैँ वहिकावैँ ॥  
अरु माला नावैँ, तिलक बनावैँ, क्यौँ पावैँ गुरुबिन गैला ।  
दादू का चेला, भरम-पछेला, सुन्दर न्यारा हूँ खेला ॥३॥  
तौ पंडित आये, वेद मुलाये, षटकरमाये त्रपताये ।  
जी संध्या गाये, पढ़ि उरभाये, रानाराये ठगि खाये ॥

२२ मति उनमान = बुद्धि के अनुसार ।

१ कोई मन मानै नहीं = किसी पर भी मन जमता नहीं ।

२ षट दरसन = छह शास्त्र । सेवड़ा = जैन संन्यासी ।

३ कृत्रिम = मनुष्य-निर्मित मूर्तियाँ । दिदावैँ = विश्वास जमाते हैं । नावैँ = डालते या पहनते हैं । गैला = ईश्वर से मिलने का रास्ता; गेहला अर्थात् मूर्खे भरम-पछेला = भ्रम अर्थात् अविद्या को पछड़ा देनेवाला । न्यारा = अनासक्त ।

४ षट करमाये = ब्राह्मणों के षट् कर्मों में लग गये (वेद पढ़ना, वेद पढ़ाना, यज्ञ करना, यज्ञ कराना, दान देना, दान लेना ये षट् कर्म । त्रपताये =

अरु बड़े कहाये, गर्व न जाये, राम न पाये थाकेला ।  
 दादू का चेला, भरम पछेला, सुन्दर न्यारा हूँ खेला ॥४॥  
 तौ ए मत हेरे, सबहिन केरे, गहि गहि गेरे बहुतेरे ।  
 तब सतगुरु टेरे, कानन मेरे, जाते फेरे आ घेरे ॥  
 उन सूर सबेरे, उदै किये रे, सबै अँधेरे नाशेला ।  
 दादू का चेला, भरम पछेला, सुन्दर न्यारा हूँ खेला ॥५॥

छप्पय

सतगुरु मिले सुजान, भवन जिनि शब्द सुनाया ।  
 सिर परि दीया हाथ, भरम सब दूरि उड़ाया ॥  
 उपजा आतमज्ञान, ध्यान अभिअंतरि लागा ।  
 किया ब्रह्म सौं नेह, जगत सौं तोरया तागा ॥  
 तौ रामनाम दत्त पाइया छूटै वाद-विवाद तैं ।  
 अब सुन्दरदास सुखी भये, गुरु दादू-परसाद तैं ॥६॥

### गुरु-उपदेश-ज्ञानाष्टक

दोहा

दादू सदगुरु सीस पर, उर मैं जिनकौ नांम ।  
 सुन्दर आये सरन तकि, तिन पायौ निज धाम ॥१॥  
 बहे जात संसार मैं, सदगुरु पकरे केश ।  
 सुन्दर काढ़े डूबते, दै अद्भुत उपदेश ॥२॥

तर्पण इत्यादि कर्म किये । थाकेला = पता लग गया ।

५ गेरे = फेक दिये । घेरे = मोड़ लिया ( सांसारिक विषयों की ओर से )

सूर = सूर्य । नाशेला = नष्ट कर दिया ।

६ दीया = रखा । तागा = संबन्ध, आसक्ति । दत्त = निधि । परसाद = कृपा ।

गीतक

उपदेश श्रवन सुनाइ अद्भुत हृदय ज्ञान प्रकाशियौ ।  
चिरकाल कौ अज्ञानपूरन सकल भ्रमतम नाशियौ ॥  
आनंददायक पुनि सहायक करत जन निःकाम हैं ।  
दादूदयाल प्रसिद्ध सद्गुरु ताहि मोर प्रनाम हैं ॥३॥

जिनिबचन-बान लगाइ उर मैं मृतक फेरि जिवाइया ।  
मुखद्वार होइ उचार करि निजसार अमृत पिवाइया ॥  
अत्यन्तकरि आनन्द मैं हम रहत आठौं जाम हैं ।  
दादूदयाल प्रसिद्ध सद्गुरु ताहि मोर प्रनाम हैं ॥४॥

दोहा

सुन्दर सद्गुरु जगत मैं, परउपगारी होइ ।  
नीच ऊंच सब ऊधरै, सरनै आवै कोइ ॥५॥

गीतक

जो आइ सरनै होहि प्रापति ताप तिन तिनकी हरैं ।  
पुनि फेरि बदलै घाट उनकौ जीव तैं ब्रह्महिं करैं ॥  
कहुँ ऊंच नीच न दृष्टि जिनकै सकल कौ विश्राम हैं ।  
दादूदयाल प्रसिद्ध सद्गुरु ताहि मोर प्रनाम हैं ॥६॥

दोहा

सुन्दर सद्गुरु सहज मैं, कीये पैली पार ।  
और उपाय न तिर सकै, भवसागर संसार ॥७॥

३ निःकाम = वासनारहित ।

४ लगाइ=वेधकर । मृतक फेरि जिवाइया=अहंकार को मारकर आत्मा के अमृत पद का अनुभव कराया । होइ=से । निजसार=स्वरूप ज्ञान की अपरोक्षानुभूति । जाम=याम, प्रहर ।

५ ऊधरै=उद्धार कर देता है । सरणैं=शरण में ।

६ फेरि=पलटकर । घाट=रूप । विश्राम=शान्ति-स्थान ।

गीतक

संसार-सागर महा दुस्तर ताहि कहि अब को तरै ।  
 जो कोटि साधन करै कोऊ वृथा ही पचि-पचि मरै ॥  
 जिनि बिना परिश्रम पार कीये प्रगट सुख के धाम हैं ।  
 दादूदयाल प्रसिद्ध सद्गुरु ताहि मोर प्रनाम हैं ॥८॥

रामाष्टक

मोहिनी

आदि तुम ही हुते अवर नहिं कोइ जी ।  
 अकह अति अगह अति बर्न नहिं होइ जी ॥  
 रूप नहिं रेख नहिं श्वेत नहिं श्याम जी ।  
 तुम सदा एकरस रामजी, रामजी ॥१॥  
 प्रथम ही आप तैं मूल माया करी ।  
 बहुरि वह कुर्वि करि त्रिगुन ह्वै विस्तरी ॥  
 पंच हू तत्व तैं रूप अरु नाम जी ।  
 तुम सदा एकरस रामजी रामजी ॥२॥  
 भ्रमत संसार कतहूँ नहीं वोर जी ।  
 तीनहू लोक मैं काल कौ सोर जी ॥  
 मनुषतन यह बड़े भाग्य तैं पाम जी ।  
 तुम सदा एकरस रामजी रामजी ॥३॥

७ पैली पार=अविद्या से परे ।

१ अकह=अकथनीय, अवर्णनीय । अगह=जो मन और इन्द्रियों से ग्रहण न किया जा सके । बर्न=वर्णन ।

२ कुर्वि करि=अर्थ स्पष्ट नहीं होता है, तथापि सुन्दर-ग्रन्थावली के विद्वान् संपादक ने इसका अर्थ किया है 'विकृत या फैलना ।'

३ वोर=अंत । सोर=शोर । पाम=पाते हैं ।

पूरि दशहू दिशा सर्व्व मैं आप जी ।  
 स्तुतिहि को कारि सकै पुन्य नहि पाप जी ॥  
 दास सुन्दर कहै देहु विश्राम जी ।  
 तुम सदा एकरस रामजी रामजी ॥४॥

### आत्मा अचलाष्टक

कुरण्डलिया

पानी चलस सदा चलै, चलै लाव अरु बैल ।  
 खांभी चलतौ देखिये, कूप चलै नहि, गैल ॥  
 कूप चलै नहि गैल, कहैं सब क्वो चालै ।  
 ज्यौं फिरतो नर कहै, फिरै आकाश पतालै ॥  
 सुन्दर आतम अचल देह चालै, नहि छांनी ।  
 कूप ठौर कौ ठौर, चलत है चलस रुपांनी ॥१॥

तेल जरै बाती जरै, दीपग जरै न कोइ ।  
 दीपग जरता सब कहै, भारी अचरज होइ ॥  
 भारी अचरज होइ, जरै लकरी अरु घासा ।  
 अग्नि जरत सब कहैं, होइ यह बड़ा तमासा ॥  
 सुन्दर आतम अजर, जरै यह देह बिजाती ।  
 दीपग जरै न कोइ, जरत है तेल रु बाती ॥२॥

१ चलस==चरस, तरसा । लाव==चरस खींचने की रस्ती । खांभी=कहीं भी ( सु० ग्रं० ) । गैल=गेहला, पागल । नहि छांनी=छिपी हुई नहीं है, स्पष्ट है ।

२ दीपग=दीपक, दीया । तमाशा=अद्भुत बात । अजर=न जलनेवाला । बिजाती=आत्मतत्त्व से सर्वथा भिन्न ।

सब कोऊ ऐसैं कहैं, काटत हैं हम काल ।  
 काल नास सबकौ करै, वृद्ध तरुन अरु बाल ॥  
 वृद्ध तरुन अरु बाल, साल सबहिन कै भारी ।  
 देह आपुकों जानि कहत हैं नर अरु नारी ॥  
 सुंदर आतम अमर देह मरिहै घरखोऊ ।  
 काटत हैं हम काल कहत ऐसैं सब कोऊ ।३॥

### ज्ञान भूलनाष्टक

भूलना

कोई नीरै कहै कोई दूरि कहै, आपुहि नीरै न दूर है रे ।  
 दिल भीतर बाहर एकसा है, असमान ज्यों वो भरपूर है रे ॥  
 अनुभव बिना नहिं जान सकै, निरसन्ध निरन्तर नूरहै रे ।  
 उपमा उसकी अब कौन कहै, नहिं सुन्दर चंद न सूर है रे ॥१॥  
 कोई योग कहै कोई जाग कहै, कोई त्याग वैराग बतावता है ।  
 कोई नांव रटै कोई ध्यान ठटै, कोई खोजत ही थकिजावता है ॥  
 कोई और हि और उपाव करै कोइ ज्ञान गिरा करि गावता है ।  
 वह सुन्दर सुन्दर सुन्दर है कोइ सुन्दर होइ सु पावता है ॥२॥  
 कहु कौन कहै कहु कौन सुनै, वह कहन सुनन तैं भिन्न है रे ।  
 कहुँ ठौर नहीं कहुँ ठांव नहीं, कहुँ गांव नहीं तिन किन्न है रे ॥

३ साल = कष्ट । घरखोऊ = हे आत्मवाती !

१ नीरै = निकट । आपु = आत्मा । असमान = आसमान, आकाश । निर-  
 सन्ध = बिना जोड़, अखण्ड । नूर = प्रकाश । सूर = सूर्य ।

२ जाग = याग, यज्ञ । ठटै = लगाता है । ज्ञान-गिरा करि = ज्ञानपूर्ण वाणी  
 से । सुन्दर-सुन्दर है = सुन्दर से भी अधिक सुन्दर है ; परमात्मा परमसौंदर्य  
 की निधि है । सुन्दर होइ सु पावता है = जो हृदय से सुन्दर अर्थात् पवित्रात्मा  
 हो वही उस परमसुन्दर प्रभु को पा सकता है ।

तहां शीत नहीं तहां धांम नहीं, तहां धांम न राति न दिन है रे ।  
तहां रूप नहीं तहां रेख नहीं, तहां सुन्दर कबू न चिन्न है रे ॥३॥

### सहजानन्द

चौपाई

चिन्ह बिना सब कोई आये । इहां भये दोइ पन्थ चलाये ।  
हिंदू तुरक उठ्यौ यह भर्मा । हम दाऊ का छाड्या धर्मा ॥  
नां मैं कृत्तम कर्म बखानौं । नां रसूल का कलमा जानौं ।  
नां मैं तीन ताग गलि नाऊँ । नां मैं सुन्नत करि बौराऊँ ।  
माला जपौं न तसबी फेरौं । तीरथ जाऊँ न मक्का हेरौं ॥  
न्हाइ धोइ नहिं करूँ अचारा । ऊजू तैं पुनि हूवा न्यारा ।  
एकादशी न व्रतहिं विचारौं । रौजा धरौं न बंग पुकारौं ।  
देव पितर नहिं पीर मनाऊँ । धरती गड़ौं न देह जलाऊँ ॥१॥

दाहा

हिन्दू की हृदि छाड़िकैं, तजी तुरक की राह ।  
सुन्दर सहजै चीन्हियां एकै राम अलाह ॥२॥

३ तिनकिन्न=उसका ; 'सुन्दर ग्रन्थावली' में इसका यह अर्थ भी किया गया है, "तत्र कुत्र—तहाँ कहाँ यह उसमें नहीं है ।" चिन्न=चिह्न ।

१ भर्मा=भ्रम, भेदभाव । कृत्तम=कृत्रिम, बनावटी, बाह्याडंबर । रसूल=पैगंबर मुहम्मद साहब । तीन ताग=जनेऊ । नाऊँ=डालता हूँ, पहनता हूँ । सुन्नत=मुसल्मानी संस्कार, जिसमें मूत्रेन्द्रिय के अग्रले भाग का कुछ चमड़ा काट देते हैं । भीतरी अर्थ है आजीवन ब्रह्मचर्य व्रत का पालन । बौराऊँ=बावला बनूँ । तसबी=तसबीह, माला जिसे मुसल्मान फेरा करते हैं । हेरौं=ध्यान में नहीं लाता हूँ । ऊजू=वजू ; नमाज़ पढ़ने से पहले हाथ-मुँह धोने की क्रिया । बंग=वांग, अज्ञान ; नमाज़ पढ़ने से पहले मुह्ला मसजिद से ज़ोर-ज़ोर से 'अल्लाहो अकबर' की जो आवाज़ लगाता है उसे 'वांग देना' कहते हैं ।

२ चीन्हियां=पहचान लिया ।

## गृहवैराग बोध

रत्निरा

गृही कहै, जु सुनहु वैरागी, विरक्त भये सु काहे जू ।  
 कै तुमसों परमेश्वर रूसे, कै तुम काहू वाहे जू ॥१॥

वैरागी बोलै, जु गृही सुनि, मेरे ज्ञान प्रकासा जू ।  
 मिथ्या देखि सकल संसारा तातें भये उदासा जू ॥२॥

गृही कहै, जु बुरी तुम कीनीं, कछू विचार न आयौ जू ।  
 जनक बसिष्ठ और पुनि साधनि तिन घर ही मैं पायौ जू ॥३॥

वैरागी बोलै, जु गृही सुनि, विरक्त बहुत सुनाऊँ जू ।  
 ऋषभदेव अरु भरत आदि दै केते और बताऊँ जू ॥४॥

गृही कहै, जु त्रिया मृगनैनी कटि केहरि गजचाला जू ।  
 अधरपान जिन कीयौ नाहीं तिनकै भाग न भाला जू ॥५॥

वैरागी कहै, हाड़ चाम सब नैननि फलकत पानी जू ।  
 मज्जा मेद उदर मैं विष्ठा तहां न भूलै ज्ञानी जू । ६॥

गृही कहै, जु चन्द्रवदनी त्रिय अंग-अंग छवि सोहै जू ।  
 चन्दन-लेपन कुच-मंडल पर देव दानवा मोहै जू ॥७॥

- 
- १ गृही = गृहस्थ । रूसे = नागज हो गये । काहू वाहे = किसीने निकाल बाहर कर दिया ।
- २ प्रकासा = उदय हुआ । उदासा = विरक्त ।
- ३ साधनि = संतों ने ।
- ४ भरत = जड़भरत, जिनका आख्यान श्रीमद्भागवत में आया है ।
- ५ भाला = भला, अच्छा । तिनकै भाग न भाला = उनका भाग्य अच्छा नहीं, वे अभागे हैं ।
- ६ मेद = पांस की अधिकता ।

बैरागी कहै, नव द्वार मैं निशदिन नरक बहाई जू ।  
 लोहू मांस कुचन कै भीतर ताकी कहा बड़ाई जू ॥८॥  
 गृही कहै, जु बड़ौ गृहआश्रम जती तहाँचलि आवै जू ।  
 मन तौ तबही होइ सुनिश्चल भिक्षा भोजन पावै जू ॥९॥  
 बैरागी कहै, धर्म देह कौ याही भांति बतायो जू ।  
 पंचदोष तेरे तब छूटै, जती आइ कछु पायो जू ॥१०॥  
 विरक्तधर्म रहै जु गृही तें, गृही कौ विरक्त तारै जू ।  
 ज्यौं वन करै सिंघ की रक्षा, सिंघ सु वनहिं उबारै जू ॥११॥  
 विरक्त सु तौ भजै भगवन्तहिं, गृही सु ताकी सेवा जू ।  
 अश्व के कान बराबर दोऊ, जती सती कौ भेवा जू ॥१२॥  
 गृह बैराग-बोध यहु कीनों सुनियौ संत सुजाना जू ।  
 सुन्दरदास जु भिन्न-भिन्न करि नीकी भांति बखाना जू ॥१३॥

### हरिबोल चितावनी

दोहा

मेरी मेरी करत हैं, देखहु नर की भोल ।

फिरि पीछे पछिताहुगे (सु) हरि बोलौ हरि बोल ॥१॥

- ६ जती=यति । जती .....आवै=संन्यासी भी गृहस्थ के द्वार पर आकर भिक्षा माँगता है ।
- १० पंच दोष=गृहस्थी में नित्य ही लगनेवाले पाँच पाप—चक्की और चूल्हे में, और भ्रातृ देने में जीव-घात होना, ऊखल में धान कूटते समय जीव-हत्या हो जाना, तथा पानी के घड़े के नीचे जीवों का दबकर मर जाना ।
- ११ उबारै = बचाता है, रक्षा करता है ; [ सिंह के डर से जंगल को काटने की हिम्मत नहीं पड़ती । ]
- १२ सती=गृहस्थ से आशय है । भेवा=भेद ।
- १ भोल = भूल, भोलापन ।

किये रूपइया एकठे, चौकूँटे अरु गोल ।  
 रीते हाथिन वै गये, (सु) हरि बोलौ हरि बोल ॥२॥  
 चहलपहल-सी देखिकैं, मान्यौ बहुत अंदोल ।  
 काल अचानकलै गयौ, (सु) हरि बोलौ हरि बोल ॥३॥  
 सुकृत कोऊ ना कियौ, राच्यौ भंभट भोल ।  
 अंति चल्थौ सब छाड़िकैं, (सु) हरि बोलौ हरि बोल ॥४॥  
 मूँछ मरोरत डोलई, एँठच्यौ फिरत ठठोल ।  
 ढेरी हैहै राख की, (सु) हरि बोलौ हरि बोल ॥५॥  
 पैंडो ताकच्यौ नरक कौ, सुनि-सुनि कथा कपोल ।  
 बूड़े काली धार में, (सु) हरि बोलौ हरि बोल ॥६॥  
 माल मुलक हय गय घने, कामिनि करत कलोल ।  
 कतहूँ गये बिलाइकैं (सु) हरि बोलौ हरि बोल ॥७॥  
 मोटे मीर कहावते, करते बहुत डफोल ।  
 मरद गरद में मिलि गये, (सु) हरि बोलौ हरि बोल ॥८॥  
 ऐसी गति संसार की, अजहूँ राखत जोल ।  
 आपु मुये हो जानिहै, (सु) हरि बोलौ हरि बोल ॥९॥

२ चौकूँटे = चार खूँट के याने चौकोर रूपये ।

३ अंदोल = आनन्द-कलोल, मौज ।

४ राच्यौ = रंग गया । भोल = टंटा ।

५ ठठोल = हँसी-मजाक ।

६ पैंडो = रास्ता । कपोल = भूठी ।

७ गय = गज ।

८ मोटे मीर = बड़े रईस । डफोल = डींग, आडंबर । गरद = धूल ।

९ जोल = ('सुन्दर-ग्रंथावली' के अनुसार ) जोर, शक्ति का धमंड ।

बांकि बुराई छाड़ि सब, गांठि हृदैं की खोल ।  
 बेगि बिलैं वर्यौ वनत है, (सु) हरि बोलौ हरि बोल ॥१०॥

हिरदैं भीतर पैठिकरि, अंतःकरण विरोल ;  
 को तेरौ तू कौन कौ, (सु) हरि बोलौ हरि बोल ॥११॥

तेरौ तेरे पाम है, अपनै माँहि टटोल ।  
 राई घटै न तिल बढ़ै, (सु) हरि बोलौ हरि बोल ॥१२॥

सुन्दरदास पुकारिकैं, कहत वजायें ढोल ।  
 चेति सकै तौ चेतिले, (सु) हरि बोलौ हरि बोल ॥१३॥

### तर्क चितावनी

चौपाई

पूरण ब्रह्म निरंजन राया । जिनि यहु नखसिख साज बनाया ॥  
 ता कहुं भूलि गये विभचारी । अइया, मनुषहुँ बूझि तुम्हारी ॥१॥

बालापन मँहि भये अचेता । मात पिता सौं बाँध्यौ हेता ।  
 प्रथमहिं चूके सुधि न सँभारी । अइया, मनुषहुँ बूझि तुम्हारी ॥२॥

भयौ किशोर काम जब जाग्यौ । परदारा कौं निरखन लाग्यौ ।  
 व्याह करन की मनमहिं धारी । अइया, मनुषहुँ बूझि तुम्हारी ॥३॥

मात पिता जोरथो सनबंधा । कै कछु आपुहि कीयो धंधा ।  
 लैकरि पांस गरे मँहि डारी । अइया, मनुषहुँ बूझि तुम्हारी ॥४॥

१० बांकि=बाँकापन ।

११ विरोल=मथनकर ।

१ गया=राजा, स्वामी । विभचारी = विषयानुक्त, नास्तिक । अइया=अब,  
 हे भाई । मनुषहुँ=मनुष्यत्व पाकर भी । बूझि तुम्हारी=तुम्हारीं एसी समझ  
 है ( मूर्खता-पूर्ण ) !

२ हेता=प्रेम, नाता ।

४ सनबंधा=विवाह-संबंध । पांस = पाश, फंदा ।

ता पीछे जोबन मदमाता । अति गति हूँ विषया सन राता ।  
 अपनी गनै न पर की नारी । अइया, मनुषहुँ बूझि तुम्हारी ॥५॥  
 गर्ब करै पुनि ऐंठ्यौ डौले । मुख तें जां भावै सो बोलै ।  
 लाज कानि सब पटक पछारी । अइया, मनुषहुँ बूझि तुम्हारी ॥६॥  
 आठहुँ पहर विपैरम भीनां । तन मन धन जुवती कौं दीनां ।  
 ऐसी विषया लागी प्यारी । अइया, मनुषहुँ बूझि तुम्हारी ॥७॥  
 कामिनि संग रह्यौ लपटाई । मानहुं इहै मोक्ष हम पाई ।  
 कबहुँ नेक होइ जिनि न्यारी । अइया, मनुषहुँ बूझि तुम्हारी ॥८॥  
 जौ त्रिय कहै सु अति प्रिय लागै । निशिदिन कपि ज्यों नाचत आगै ।  
 मारउ सहै सहै पुनि गारी । अइया, मनुषहुँ बूझि तुम्हारी ॥९॥  
 औरउ कर्म करै बहुतेरा । जन जन कै आगै हुइ चेरा ।  
 चोरी करै करै बटपारी । अइया, मनुषहुँ बूझि तुम्हारी ॥१०॥  
 ज्यों त्योंकरि कछु घर मैं आनैं । वनिता आगै दीन बखानैं ।  
 हौं तेरो नित आज्ञाकारी । अइया, मनुषहुँ बूझि तुम्हारी ॥११॥  
 पुत्र पौत्र बंध्यौ परिवारा । मेरै मेरै कहैं गँवारा ।  
 करत बड़ाई सभा मझारी । अइया, मनुषहुँ बूझि तुम्हारी ॥१२॥

५ अतिगति = अत्यंत । सन = से ।

६ कानि = मर्यादा, शील ।

७ विषया = कामवासना ।

८ जिनि = नहीं ।

९ मारउ = मार भी ।

१० चेरा = दास । बटपारी = राहचलते डकैती ।

११ दीन बखानै = दीनता से बोलता है ।

उद्दिम करि-करि जोरी माया । कै कछु भाग्य लिख्यौ सो पाया ।  
 अजहूं तृष्णा अधिक पसारी । अइया, मनुषहुँ बूझि तुम्हारी ॥१३॥  
 ऐसैं करत बुढापा आया । तब काठी करि पकरी माया ।  
 कोड़ी खरचत कसकै भारी । अइया, मनुषहुँ बूझि तुम्हारी ॥१४॥  
 मेरे बेटे पोते खैहैं । मेरी संची कोउ न लैहैं ।  
 ईश्वर की गति कछु न विचारी । अइया, मनुषहुँ बूझि तुम्हारी ॥१५॥  
 निपट वृद्ध जब भयौ शरीरा । नैननि आवन लाग्यौ नीरा ।  
 पौरी पर-थौ करै रखवारी । अइया, मनुषहुँ बूझि तुम्हारी ॥१६॥  
 कानहु सुनै न आँखहुँ सूझै । कहै और की औरै बूझै ।  
 अब तौ भई बहुत विधि खवारी । अइया, मनुषहुँ बूझि तुम्हारी ॥१७॥  
 वेटा बहू नजीक न आवै । तूँ तौ मति चल कहि समुझावै ।  
 टूक देहि ज्यों स्वान बिलारी । अइया, मनुषहुँ बूझि तुम्हारी ॥१८॥  
 बकतौ रहै जीभ नहि मोरै । मरिहुँ न जाइ खाटली तोरै ।  
 तैखखारि सब ठौर विगारी । अइया, मनुषहुँ बूझि तुम्हारी ॥१९॥  
 खिजिकरि उठै सुनै जब ऐसी । गारि देहि मुख भावै तैसी ।  
 भौंडी रांड करकसा दारी । अइया, मनुषहुँ बूझि तुम्हारी ॥२०॥

१४ काठी=लाठी ।

१५ संची=जोड़ी हुई दौलत ।

१६ पौरी=द्रवाज्ञे के पास की कोठरी । रखवारी = घर की चौकीदारी ।

१७ खवारी = चर्वादी, ग्वराची ।

१८ टूक = रोटी का टुकड़ा । बिलारी = बिल्ली ।

१९ जीभ नहि मोरै = चुप भी नहीं होता । खाटली तोरै = चारपाई पड़े-पड़े तोड़ता है । खखारि = थूक-थूककर ।

२० भौंडी = फूहड़ । दारी = स्त्री के लिए एक गाली ।

उठि न सकै कपै कर चरना । या जीवन तैं नीकौ मरना ।  
 तौहं मन मैं अति अहंकारी । अइया, मनुषहुं बूझि तुम्हारी ॥२१॥  
 अब तौ निकट मौति चलि आई । रोक्यौ कण्ठ पित्त कफ बाई ।  
 जमदूतनि पासी विस्तारी । अइया, मनुषहुं बूझि तुम्हारी ॥२२॥  
 निकसत प्रान मैन समुझावै । नारायन कौ नाम न आवै ।  
 देखि सबन कों आँसू डारी । अइया, मनुषहुं बूझि तुम्हारी ॥२३॥  
 हंस बटाऊ किया पयाना । मृतक देखिकरि सबै डराना ।  
 घर महिं तैं लै जाहु निकारी । अइया, मनुषहुं बूझि तुम्हारी ॥२४॥  
 लोग कुटम्ब सबै मिलि आये । आपुन रोये और रुलाये ।  
 लैकर चाले धाह उचारी । अइया, मनुषहुं बूझि तुम्हारी ॥२५॥  
 लै मसान मैं आये जबही । कीये काठ एकठे सबही ।  
 अग्नि लगाइ दियौं तन जारी । अइया, मनुषहुं बूझि तुम्हारी ॥२६॥  
 संचि संचिकरि राखी माया । औरहिं दिया न आपु न पाया ।  
 हाथ भारि ज्यौं चलयौ जुवारी । अइया, मनुषहुं बूझि तुम्हारी ॥२७॥  
 सुकृत न कियौ न राम संभार्यौ । ऐसौ जन्म अमोलिकहार्यौ ।  
 क्यौं न मुक्ति की पौरि उचारी । अइया, मनुषहुं बूझि तुम्हारी ॥२८॥

२२ बाई = बात । पासी विस्तारी = फाँसी डालदी ।

२३ मैन = आँख का इशारा ।

२४ हंसबटाऊ = जीवात्मारूपी पथिक । पयाना = प्रयाण, कूच ।

२५ धाह उचारी = धाड़ मारकर ।

२७ संचि संचि = जोड़-जोड़कर । पाया = भोगा ।

२८ संभार्यौ = स्मरण किया । क्यौं न ..... उचारी = मोक्ष का द्वार क्यौं नहीं खोला ? संसार से छूटने का उपाय क्यौं नहीं किया ?

सकलसिरोमनि है नरदेहा । नारायन कौ निज घर येहा ।  
जामहिं पइये देव मुरारी । अइया, मनुषहुँ बूझि तुम्हारी ॥२६॥  
चेति सकै सो चेतहु भाई । जिनि डहकाओ रामदुहाई ।  
सुन्दरदास कहै जु पुकारी । अइया, मनुषहुँ बूझि तुम्हारी ॥३०॥

### विवेक-चितावनी

#### चौपाई

माया मोह मांहि जिनि भूलै । लोग कुटंब देखि मत फूलै ।  
इनकै संग लागि क्या जरना । समुझि देखि निश्चैकरि मरना ॥१॥  
मात पिता बन्धव किसकेरे । सुत दारा कोऊ नहिं तेरे ।  
छिनक मांहि सबसौं वीछरना । समुझि देखि निश्चैकरि मरना ॥२॥  
गृह कौ दुःख न बरन्यौ जाई । मानहु अग्नि चहुँ दिश लाई ।  
तामैं कहु कैसी विधि ठरना । समुझि देखि निश्चैकरि मरना ॥३॥  
या शरीर सौं ममता कैसी । याकी तौ गति दीसति ऐसी ।  
व्यौं पाले का पिंड पघरना । समुझि देखि निश्चैकरि मरना ॥४॥  
मृत्यु पकरिकैं सर्वानि हिलावै । तेरी बारी नियरी आवै ।  
जैसैं पात वृत्ततें भरना । समुझि देखि निश्चैकरि मरना ॥५॥

२६ जामहिं = जिसमें ।

३० डहकाओ = अपने आप को धोखा दो । दुहाई = शपथ ।

३ लाई = लगाई । ठरना = ठहरना ।

४ दीसति = दीखती है । पाले का पिंड = बरफ का गोला । पघरना = पिघल जाना ।

५ हिलावै = झकझोरती है । नियरी = नज़दीक ।

६ खेह = मिट्टी । जंबुक = सियार ।

देह खेह मांहें मिलि जाई । काक स्वान कै जंबुक खाई ।  
 तेल फुलेल कहा चोपरना । समुक्ति देखि निश्चैकरि मरना ॥६॥  
 क्षणभंगुर यहु तन है ऐसा । काचा कुंभ भरया जल जैसा ।  
 पलक मांहि बैठें ही दुरना । समुक्ति देखि निश्चैकरि मरना ॥७॥  
 मंदिर माल छोड़ि सब जाना । होइ वसेरा वीच मसाना ।  
 अंबर वोढ़न भूमि पथरना । समुक्ति देखि निश्चैकरि मरना ॥८॥  
 पाप पुन्य का व्यौरा माँगै । कागद निकसे तेरै आगै ।  
 रती रती का ह्वै है निरना । समुक्ति देखि निश्चैकरि मरना ॥९॥  
 काम क्रोध बैरी घट मांही । और कोऊ कहुँ बैरी नांही ।  
 रात दिवस इनहीं सौं लरना । समुक्ति देखि निश्चैकरि मरना ॥१०॥  
 मन कौं दंड बहुत विधि दीजै । याही दगावाज बसि कीजै ।  
 और किसी सेती नहिं अरना । समुक्ति देखि निश्चैकरि मरना ॥११॥  
 काचा पिंड रहत नहिं दीसै । यह हम जानी विसवा वीसै ।  
 हरि सुमरन कबहूँ न बिमरना । समुक्ति देखि निश्चैकरि मरना ॥१२॥  
 धरती मापि एक डगकरते । हाथों ऊपर पर्वत धरते ।  
 केते गये जाहिं नहिं बरना । समुक्ति देखि निश्चैकरि मरना ॥१३॥  
 आसन साधि पवन पुनि पीवै । कोटि बरसलगि काहि न जीवै ।  
 अंत तऊ तिनकौ घट परना । समुक्ति देखि निश्चैकरि मरना ॥१४॥

७ दुरना = फूट जाना ।

८ मंदिर = बड़ा मकान । माल = मिलाकियत । अंबर = आकाश ।  
 वोढ़न = ओढ़ना । पथरना = चिछौना ।

९ व्यौरा = हिसाब । निरना = निर्णय, फैसला ।

११ सेती = से, के साथ । अरना = लड़ना, संघर्ष करना ।

१२ विसवा वीसै = वीसविस्वे, पक्की तरह से ।

१४ पवन पीवै = प्राणायाम करता है । घट परना = शरीर गिरजाता है ।

जुदा न कोई रहनै पावै । होइ अमर जो ब्रह्म समावै ।  
सुन्दर और कहूँ न उवरना । समुक्ति देखि निश्चैकरि मरना ॥१५॥

### पवंगम

पिय कै बिरह बियोग भई हूं वावरी ।  
शीतल मंद सुगंध सुहात न वावरी ॥  
अब मुहि दोष न कोई परौंगी वावरी ।  
(परि हां) सुन्दर चहुँ दिश बिरह सु घेरी वावरी ॥१॥

पिय नैननि की वोर सैन मुहि दे हरी ।  
फेरि न आये द्वार न मेरी देहरी ॥  
बिरह सु अंदर पैठि जरावत देहरी ।  
(परि हां) सुन्दर बिरहिन दुखित सीख का देहरी ॥२॥

दूभर रैनि बिहाय अकेली सेजरी ।  
जिनकै संगि न पीव बिरहनी से जरी ॥

१५ उवरता = बचता है ।

इन पवंगम छन्दों में 'यमक अलंकार' का चमत्कार दिखाया गया है ।  
अर्थ करने में कहीं-कहीं पर 'सुन्दर-ग्रन्थावली' का आधार लिया गया है ।

१ वावरी = इसके क्रमशः ४ अर्थ किये जाते हैं— (१) आवली याने पगली  
(२) वायु + अरी, (३) वावड़ी (अब मुझे कोई दोष न देना, मैं वावड़ी में  
गिरकर प्राण दे दूँगी), (४) भौरी (अर्थात् बिरह की भौर में फँस गई हूँ) ।

२ वोर = ओर । देहरी = इसके क्रमशः ४ अर्थ किये जाते हैं—

(१) दे हरी, अर्थात् आँखों से इशारा देकर मेरा मन हर लिया, (२) देह-  
ली, (३) देह(शरीर) को री सखी, (४) देती है + अरी ।

३ दूभर = कठिन । सेजरी = इसके क्रमशः ४ अर्थ किये जाते हैं —

(१) शय्या + री, अरी, (२) से (वे) + जरी, अर्थात् जल गईं, (३) वे

बिरहै संकल वाहि बिचारी से जरी ।  
(हरि हां) सुन्दर दुःख अपार न पाऊँ से जरी ॥३॥

अइला

सुन्दर बिरहनि बिरहै वारी । प्रीति करत किनहू नहिं वारी ।  
पिय कौं फिरी बाग अरु वारी । अब तौ आइ पहुँची वारी ॥१॥  
मैं तौ प्रीति करत नहिं जानां । पीव सु लै वाये नहिं जानां ।  
निशदिन बिरह जरावत जानां । सुन्दर अब पिय ही पै जानां ॥२॥  
अब सखि अपना मन बसि करना । वह तौ पिय किस ही कै करना ।  
अपनी खुसी करै सौ करना । तौ सुन्दर किस ही का कर ना ॥३॥  
घर मैं बहुत भई जब माया । तब तौ फूल्यो अंग न माया ।  
बहुरि त्रिया सौं बांधी माया । सुन्दर छाड़ि जगत की माया ॥४॥  
खैचि कमरि सौं बांधा पटका । अधपति हुवा बैठि करि पटका ।  
काल अचानक मारया पटका । सुन्दर पकरि जिमी सौं पटका ॥५॥

विरहिणों स्त्रियाँ विरह का साँकल से जड़ी याने जकड़ दी गई, (४) से (वट) जरी याने जड़ी-बूटी ।

इन अइला छंदों में यमक अलंकार का चमत्कार दिखाया गया है ।  
अर्थ लगाने में 'सुन्दर-ग्रन्थावली' का आधार लिया गया है ।

- १ वारी=क्रमशः ४ अर्थ—(१) जलादी, (२) रोकी, (३) बाड़ी, वाटिका, (४) समय, घड़ी ।
- २ जानां=क्रमशः ४ अर्थ—(१) जाना, समझा (२) यान, सवारी, (३) जान, प्राण, (४) चले जाना है ।
- ३ करना=क्रमशः ४ अर्थ—(१) करना है, (२) हाथ में+नहीं (३) करनेयोग्य, कर्तव्य, (४) महसूल या दण्ड+नहीं ।
- ४ माया=क्रमशः ४ अर्थ—(१) संपत्ति, (२) समाया, (३) प्रीति, (४) भगड़ा, मोह ।
- ५ पटका=क्रमशः ४ अर्थ—(१) कमरबंद, (२) पाट, राजसिंहासन, (३) चाँटा, थप्पड़, (४) गिराया ।

जामैं हुतौ सबनि कौ भागा । भांडा सोई भ्रम का भागा ।  
 अब तौ मस्तक जाग्यौ भागा । सुन्दर छाड़ि जगत कौ भागा ॥६॥  
 जौ तौ तू प्रभुजी कौ चरना । तौ तू भयौ विमुख हरिचरना ।  
 अब तू पहिरि कमरि मैं चरना । सुन्दर इत उत फिरि कछु चरना ॥७॥

मडिल्ला

बंधन भयौ प्रीति करि रामा । मुक्त होइ जौ सुमिर रामा ।  
 निशादिन याही करै विचारा । सुन्दर छूटै जीव बिचारा ॥१॥  
 औरहिं दर्ई न आपुन खाई । माया धरी खोदिकर खाई ।  
 मेलही रही सूम की थाती । सुन्दर दी आगै कौ थाती ॥२॥  
 जौ तू देहि धरणी कौ लेखा । तौ तू जो जानै सो लेखा ।  
 जां तापै नहिं आवै जाबा । तौ सुन्दर टूटेगी जाबा ॥३॥  
 अधो सीस ऊरध कौ पाया । राज पाट कछु चाहै पाया ।  
 भीतरि भर्या कुबुधि सौ भांडा । सुन्दर राम विनां हूँ भांडा ॥४॥

६ भागा=क्रमशः ४ अर्थ—(१) हिस्ता, (२) फूट गया, (३) भाग्य, (४) भाग गया, विरक्त हो गया ।

७ चरना=क्रमशः ४ अर्थ—(१) दास, (२) चरणों से, (३) कमरबंद (तैयार हो जा) (४) चल जाने भटक-नहीं ।

इन मडिल्ला छन्दों में भी यमक अलंकार का चमत्कार दिखाया गया है । अर्थ लगाने में 'सुन्दर-ग्रन्थावली' में सहायता ली गई है ।

१ रामा=(१) स्त्री, (२) राम । विचारा=(१) विचार, चिंतन, (२) बेचारा, असहाय ।

२ खाई=(१) भोगी, (२) गड्ढा । थाती=(१) धरोहर, (२) जमा पूँजी ।

३ धरणी=मालिक, ईश्वर । लेखा=(१) हिसाब, (२) ले-खा=लेकर खाले ; कर्मों का नाश करदे । जाबा=(१) जवाब, (२) जवाबी (दण्ड मिलेगा) ।

४ अधो=नीचे को । ऊरध=ऊर्ध्व, ऊपर को । पाया=(१) पैर, (२) प्राप्त करना चाहे । भांडा=(१) बर्तन, (२) कलंकित ।

जो सब तें हूवा बैरागी । सो क्यों होइ देह बैरागी ।  
 निशादिन रहै ब्रह्म सौं राता । सुन्दर सेत पीत नहिं राता ॥५॥  
 कथा कहै बहु भांति पुराणी । नीकी लागै बात पुराणी ।  
 दोष जाइ जब छूटै रागा । सुन्दर हरि रीझै सो रागा ॥६॥

बरवै

सबकेहू मनभावन सरस वसंत ।  
 करत सदा कौतूहल कामिनि कंत ॥१॥  
 भूलत बैसि हिंडोरनि पिथ कर संग ।  
 उत्तम चीर विराजल भूषन अंग ॥२॥  
 निशादिन प्रेम-हिंडुलवा दिहल मचाइ ।  
 सेई नारि सभागिनि भूलइ जाइ ॥३॥  
 सज्जन मिलिकै गावल मंगलचार ।  
 प्रेम-प्रकाश दर्शौ दिश भय उजियार ॥४॥  
 सुखनिधान परमात्म आत्म अंस ।  
 मुदित सरोवर महियां क्रीड़त हंस ॥५॥

- ५ बैरागी=(१) विरक्त, (२) विशेषरूप से रागा, अर्थात् अनुरागी । राता=  
 (१) अनुरक्त, (२) लाल ।  
 ६ पुराणी=(१) पुराणों की, (२) प्राचीन रागा=(१) राग, विषयासक्ति,  
 (२) राग, गायन ; प्रेम ।  
 १ कामिनि=जीवात्मा से आशय है । कंत=परमात्मा से आशय है । कौ-  
 तूहल=अनुराग-लाला ।  
 २ विराजल=शोभित ।  
 ३ दिहल मचाइ=मचा दिया, भुला दिया । सेई=वही । सभागिनि=  
 सुहागिन ।  
 ४ सज्जन=साजन, प्रियतम ।  
 ५ परमात्म-आत्म अंस=परमात्मा की अंशरूप आत्मा । महियां=मध्यमें ।

एक सेजवर कामिनि लागलि पाइ ।  
 पिय कर अंगहि परसत गइल बिलाइ ॥६॥  
 रस मर्हिया रस होइहि नीरहि नीर ।  
 आतम मिलि परमातम खीरहि खीर ॥७॥  
 सरिता मिलइ समुद्रहि भेद न कोइ ।  
 जीव मिलइ परब्रह्महि ब्रह्मइ होइ ॥८॥  
 इह अभ्यातम जानहुँ गुरुमुख दीस ।  
 सुन्दर सरस सुनावल बरवै बीस ॥९॥

सवैया

गुरुदेव कौ अंग

इन्दव

धीरजवंत अडिग जितेन्द्रिय निर्मल ज्ञान गह्यौ दृढ़ आदू ।  
 शील संतोष क्षमा जिनकै घट लागि रह्यौ सु अनाहद नादू ॥  
 भेष न पक्ष निरंतर लक्ष जु और नहीं कछु वाद-विवादू ।  
 ये सब लक्षण हैं जिन मांहि सु सुन्दर कै उर है गुरु दादू ॥१॥

हंस=शुद्ध मुक्त आत्मा से आशय है ।

६ गइलबिलाइ=तद्रूप हो गई ।

७ खीरहि खीर=दूध में दूध जैसे मिल जाये ।

८ दीस=दिया हुआ । बरवै बीस=श्री सुन्दरदासजी के २८ वीस बरवै छंद ।

२० छंदों में से केवल ६ छंद यहाँ लिये गये हैं ।

गुरुदेव कौ अंग

१ अडिग=निश्चल संकल्पवाले । आदू=आदि से ही, सनातन से ।

घट=अंतर में । अनाहद नादू=अनाहत शब्द, जिसे योगी समाधि की अवस्था में सुनता है । भेष=संप्रदाय विशेष का वेश ।

कोउक गोरख कौं गुरु थापत कोउक दत्त दिगम्बर आदू ।  
 कोउक कंथर कोउ भरथ्थर कोउ कबीर कोउ राखत नादू ॥  
 कोउ कहै हरदास हमारै जु यौं करि ठानत वादविवादू ।  
 और तौ संत सबै सिरि ऊपर मुन्दर कै उर है गुरु दादू ॥२॥

मनहर

काहू सौं न रोष तोष काहू सौं न राग दोष,  
 काहू सौं न बैरभाव काहू की न घात है ।  
 काहू सौं न बकवाद काहू सौं नहीं विपाद,  
 काहू सौं न संग न तौ कोउ पक्षपात है ॥  
 काहू सौं न दुष्ट बैन काहू सौं न लैन-दैन,  
 ब्रह्म कौ विचार कछु और न सुहात है ।  
 सुन्दर कहत सोई ईशनि कौ महाईश,  
 सोई गुरदेव जाकै दूसरी न बात है ॥३॥

गोविंद के किये जीव जात हैं रसातल कौं  
 गुरु उपदेशे सु तौ छुटै जमफंद तें ।  
 गोविंद के किये जीव बस परे कर्मनि कैं,  
 गुरु के निवाजे सो फिरत हैं स्वच्छंद तें ॥  
 गोविंद के किये जीव बूडत भौसागर में,  
 सुन्दर कहत गुरु काढ़े दुखद्वंद तें ।  
 औरऊ कहाँलौं कछु मुख तें कहैं बताइ,  
 गुरु की तौ महिमा अधिक है गोविन्द तें ॥४॥

२ दत्त=दत्तात्रेय । आदू=आदिनाथ । कंथर=कंथरनाथ नामक एक महा योगी । भरथ्थर=भर्तृहरि । हरदास=निरंजनी पंथ के आचार्य हरिदास । सिरि ऊपर=प्रणम्य, वंदनीय ।

३ तोष=रीझ । दोष=द्वेष । संग=आसक्ति । बैन=बचन । लैन-देन=मतलब, स्वार्थ । विचार=निरूपण; ध्यान ।

४ किये=रचे हुए । रसातल=नरक से आशय है । निवाजे=कृपा किये-

## उपदेश-चितावनी कौ अंग

हंसाल

तौ सही चतुर तू जान परबीन अति परै जिनि पंजरै मोह-कूवा ।  
 पाइ उत्तम जनम लाइलै चपल मन गाइ गोविंद गुन जीति जूवा ।  
 आपुही आपु अज्ञान-नलनी बँध्यौ बिना प्रभु विमुख कै बार मूवा ।  
 दाम सुन्दर कहै, परमपद तौ लहै "राम हरि राम हरि बोलि सूवा" ॥१॥  
 अबल उस्ताद के कदम की खाक हो हिरस बुगुजार सब छोड़ि फैना ।  
 यार दिलदार दिल माहिं तूं याद कर, है तुभी पास तूं देखि नैना ॥  
 जान का जान हैं जिंद का जिंद है, सखुन का सखुन कछु समुझि सैना ।  
 दास सुंदर कहै, सकल घट मैं रहै, "एक तूं एक तूं बोलि मैना" ॥२॥

मनहर

बारू कै मंदिर माहिं बैठि रह्यौ थिर होइ,  
 गखत है जीवने की आसा कैऊ दिन की ।  
 एल पल छीजत घटत जात घरी घरी,  
 बिनसत बार कहा खबरि न छिन की ॥

हुए, उद्धार किये हुए। स्वच्छन्द=निश्चिन्त; आत्मस्थित। बूड़त=डूबते हैं।

### उपदेश-चितावनी कौ अंग

- १ पंजरै=देहरूपी पिंजड़े में। मोह-कूवा=अविद्यारूपी कूवाँ। लाइलै=लगाते। नलनी बंध्यो=नली को पकड़े हुए है। मूवा=मरा। सूवा=जीव से आशय है।
- २ अबल उस्ताद=सद्गुरु। खाक=धूल की तरह तुच्छ। हिरस=वासना। बुगुजार=त्यागदे। फैना=छलछन्द। जिंद=जिंदगी। सखुन=ज्ञानोपदेश से आशय है। सैना=सैन, संकेत (गुरु का)। मैना=जीवात्मा से आशय है।
- ३ कैऊ=कितने ही, बहुत अधिक। छीजत=क्षीण होता जाता है। मूसा=

करत उपाय भूठै लैन-दैन खान-पान,  
मूसा इतउत फिरै ताकि रही भिनकी ।  
सुन्दर कहत मेरी मेरी करि भूल्यौ शठ,  
“चंचल चपल माया भई किन-किन की” ॥३॥

श्रवनू लै जाइ करि नाद की लै डारै पासि,  
नैनवा लैजाइ करि रूप बसि कर्यौ है ।  
नथुवा लैजाइ करि बहुत मुंघावै फूल,  
रसनू लैजाइ करि स्वाद मन हर्यौ है ॥

चरनू लैजाइ करि नारी सौं सपर्श करै,  
सुन्दर कोउक साध ठगनि तैं डर्यौ है ।  
काम ठग क्रोध ठग लोभ ठग मोह ठग,  
ठगनि की नगरी मैं जीव आइ पर्यौ है ॥४॥

जोवन कौ गयो राज और सब भयौ साज,  
आपुनि दुहाई फेरि दमामौ बजायौ है ।  
लकुटी-हथ्यार लिये, नैननि कों ढाल दीये,  
सेत बार भये ताकौ तंबू सौ तनायौ है ॥

दसन गये सु मानौ दरबान दूरि कीये,  
जौंगरी परी सु और विछौना विछायौ है ।  
सीस कर कंपत सुन्दर निकार्यौ रिपु,  
देखत ही देखत बुढ़ापौ दौरि आयौ है ॥५॥

चूहा; जीव से आशय है । भिनकी = बिल्ली; मृत्यु से आशय है ।

४ नाद=मोहक प्रिय शब्द । पासि=फाँसी, मोहिनी । नथुवा=नाक ।  
रसनू=रसना, जिह्वा । सपर्श=स्पर्श । कोउक=कोई विरला ।

५ और सब भयौ साज = सारा रंग और से कुछ और ही होगया । दमामौ=  
नगाड़ा । नैननि की ढाल दिये=आँखों पर ढक्कन दे दिया, अंधा हो गया ।  
दूरि कीये=निकाल बाहर किये । जौंगरी परी=खाल ढीली पड़कर सिमट-  
गई । विछौना=अंतकाल की सेज से तात्पर्य है । रिपु=काम, क्रोध, मोह-  
आदि परास्त कर देनेवाले शत्रु, यह आशय है ।

इंदव

कौन कुबुद्धि भई घट अंतर तूं अपनौ प्रभु सौं मन चोरै ।  
भूलि गयो विषयामुख मैं सठ लालच लागि रह्यौ अति थोरै ॥  
ज्यों कोउ कंचन छार मिलावत लै करि पाथर सौं नग फोरै ।  
सुन्दर या नरदेह अमोलिक “तीर लगी नवका कत बोरै” ॥६॥

मनहर

भूठौ जग ऐन सुन नित्य गुरु बैन देखै,  
आपुनेहू नैन तोऊ अंध रहे ज्वानी मैं ।  
केते राव राजा रंक भये रहे चलि गये,  
मिलि गये धूर मांही आये ते कहानी मैं ॥  
सुन्दर कहत अब ताहि न सुरत आवै,  
चेते क्यों न मूढ़ चित लाय हिरदानी मैं ।  
भूले जन दाव जात लोह कौ सौ ताव जात,  
आव जात ऐसे जैसे नावजात पानी मैं ॥७॥

### काल-चितावनी कौ अंग

इंदव

ये मेरे देश बिलाइति हैं गज ये मेरे मंदिर या मेरी थाती ।  
ये मेरे मात पिता पुनि बंधव ये मेरे पूत सु ये मेरे नाती ॥

६ मन चोरै=मन को चुराता है। छार=राख, धूल। नग=रत्न।  
तीर.....'बोरै' =किनारे पर लगी नाव को क्यों डुबा रहा है? तात्पर्य यह  
कि नर-देह पाकर मोक्ष तेरे लक्ष्य में होते हुए भी विषयों में फँसकर तू क्यों  
अपने जीवन को विफल कर रहा है?

७ ऐन = वस्तुतः, असल में। अन्ध = कामान्ध। ज्वानी = जवानी, यौवन।  
आये ते कहानी मैं = उनके किस्से ही रह गये। हिरदानी = हृदय। दाव =  
(मोक्ष-साधन का) अवसर। आव = आयु।

### काल-चितावनी कौ अंग

१ थाती = धरोहर, पूँजी। तेल = आयु के दिनों से आशय है। नाती =  
जीव की अवधि से तात्पर्य है।

ये मेरि कामिनि केलि करै नित ये मेरे सेवक हैं दिनराती ।  
 सुन्दर वैसैहि छाड़ि गयो सब, तेल जर्यो रु बुझी जब बाती ॥१॥  
 संत सदा उपदेश बतवात, केश सबै सिर संत भये हैं ।  
 तू ममता अजहूँ नहिं छाड़त मौतिहू आइ संदेश दये हैं ॥  
 आज कि काल्हि चलै उठि मूरख तरेहि दंगत कंते गये हैं ।  
 सुन्दर क्यों नहिं गम मँभारत या जग मैं कहि कौन गये हैं ॥२॥

मनहर

मेरौ देह मेरौ गेह मेरौ परिवार सब,  
 मेरौ धन माल मैं तौ बहुबिधि भारौ हों ।  
 मेरौ सब सेवक हुकम कोउ मेटै नाहि,  
 मेरी जुवती कौ मैं तौ अधिक पियारौ हों ॥  
 मेरौ बंश ऊंचौ मेरे बाप दादा ऐसे भये,  
 करत बड़ाई मैं तौ जगत-उज्यारौ हों ।  
 सुन्दर कहत, मेरौ मेरौ करि जानै सठ,  
 ऐसी नहिं जानै मैं तौ “काल ही कौ चारौ हों” ॥३॥

### देहात्म-विछोह कौ अंग

इन्दव

वै श्रवना रसना मुख वैसेहि नासिका वैसेहि वैसेहि अंखी ।  
 वै कर वै पग वै सब द्वार सु वै नख सीस हि रोम असंखी ॥

२ मँभारत=स्मरण करता है। रये=रहे।

३ बड़ा महान्। ऐसे=इतने महान्। उज्यारौ=प्रख्यात। चारौ=ग्रास।

### देहात्म-विछोह कौ अंग

१ अंखी=आँखें। दीमत=दिव्यती हैं। खंखी=खोखली, मारहीन। पंखी=  
 पक्षी: जीव मे आशय है।

वैसें हि देह परी पुनि दीसत एक बिना सब लागत खंखी ।  
सुन्दर कोउ न जानि सकै यह “बोलत हो सु कहाँ गयौ पंखी” ॥१॥

मनहर

देह तौ प्रगट महि ज्यौं कौ त्योंही जानियत,  
नैन के भरौखे मांहि भाँकत न देखिये ।  
नाक के भरौखे मांहि नैकु न सुवास लेत,  
कान के भरौखे मांहि सनत न लेखिये ॥  
मुख के भरौखे मैं बचन न उचार होत,  
जीभ हू कौ षटरस स्वाद न बिशेखिये ।  
सुन्दर कहत कोउ कौन बिधि जानै ताहि,  
कारौ पीरौ काहू द्वार जातौहू न पेखिये ॥२॥

### तृष्णा कौ अंग

इन्द्रव

जौ दस बीस पचास भये सत होहिं हजारनि लाख मँगैगी ।  
कोटि अरब्व खरब्व असंखि पृथ्वीपति हौन की पाह जगैगी ॥  
स्वर्ग पताल कौ राज करौं तृसना अधिकी अति आगि लगैगी ।  
सुन्दर एक संतोष बिना सठ “तेरी तौ भूख न क्यौंहु भगैगी” ॥१॥  
क्यौं जग मांहि फिरै भख मारत स्वारथ कौन परी जिहि जोलै ।  
ज्यौं हरिहाइ गऊ नहिं मानत दूध दुखौ कछु सो पुनि ढोलै ॥

प्रगट=प्रत्यक्ष । भरौखे=द्वार; इन्द्रिय । सुवास=सुगंध । काहू=किसी भी ।  
जातौहू न पेखिये=निकलते हुए भी देखने में नहीं आता है ।

### तृष्णा कौ अंग

१ मँगैगी-(तृष्णा) माँगैगी, चाहेगी । पाह=तीव्र चाह । लगैगी=लगायगी ।  
क्यौंहु=किसी भी तरह ।  
जोलै=अर्थ स्पष्ट नहीं होता है । हरिहाइ=हरा खेत चरनेवाली स्वच्छंद

तू अति चञ्चल हाथ न आवत नीकसि जाइ नहीं मुख बोलै ।  
सुन्दर तोहि कह्यो बर केतक 'हं तृष्णा अब तू मति डोलै' ॥२॥

### अधीर्य उराहने कौ अंग

इन्दव

पेटहि कारण जीव हतै बहु पेटहि मांस भखै रु सुरापी ।  
पेटहि लैकरि चोरी करावत पेटहि कौं गठरी गहि कापी ॥  
पेटहि पासि गरे महि डारत पेटहि डारत कूपहु बापी ।  
सुन्दर काहेकौं पेट दियौ प्रभु "पेट सौ और नहीं कोउपापी" ॥१॥

### विश्वास कौ अंग

इन्दव

धीरज धारि बिचार निरंतर तोहि रच्यौ सु तौ आपुहि ऐहै ।  
जेतक भूख लगी घट प्राणहि तेतक तू अनयासहि पैहै ॥  
जौ मन मैं तृष्णा करि धावत तौ तिहुँ लोक न खात अबैहै ।  
सुन्दर तू मति सोच करै कछु "चंच दई सोइ चूनिहु दैहै" ॥१॥

गाय । डोलै=लुढ़का या दुलका देती है । बर केतक=कितनी ही बार ।

### अधीर्य उराहने कौ अंग

१ हतै=बध करता है । रु=और । सुरापी=शराब पीनेवाला । कापी=काटी ।  
पासि=फॉसी । बापी = बावड़ी ।

### विश्वास कौ अंग

१ ऐहै=आ पहुँचेगा । जेतक, जितनी । तेतक=उतना । अनयासहि=बिना  
ही प्रयत्न के । पैहै=पायेगा । चंच=चोंच ; मुहँ । चूनि=चून ; खाने  
की वस्तु ।

मनहर

जगत में आइ तैं बिसार्यौ है जगतपति,  
जगत कियौ है सोई जगत भरतु है ।  
तेरै चिंता निशादिन औरई परी है आइ,  
उद्यम अनेक भांति भांति के करतु है ॥  
इत उत जाइकैं कमाइकरि ल्याऊँ कल्लु,  
नैकु न अज्ञानी नर धीरज धरतु है ।  
सुन्दर कहत, एक प्रभु कौ विश्वास बिन,  
बादिकै वृथा ही सठ पचिकै मरतु है ॥२॥

### देह-मलीनता गर्व-प्रहार कौ अंग

मनहर

जा शरीर माहिं तूँ अनेक सुख मानि रख्यौ,  
ताही तूँ विचारि यामैं कौन बात भली है ।  
मेद मज्जा मांस रग-रगनि माहिं रकत,  
पेट हू पिटारी सी मैं ठौर ठौर मली है ॥  
हाड़नि सौं मुख भरथौ हाड़ि ही कै नैन नाक,  
हाथ पांव सोऊ सब हाड़ ही की नली है ।  
सुन्दर कहत, याहि देखि जिनि भूलै कोइ,  
“भीतरि भंगार भरी ऊपर तैं कली है” ॥१॥

२ वादिकै=व्यर्थ प्रयास करके ।

### देह-मलीनता गर्व-प्रहार कौ अंग

१ रग रगनि माहिं = एक एक नस में । मली=मैला ही । जिनि=नहीं ।  
भंगार=कचरा, तुच्छ चीज । कली=कलई ।

इंदव

थूक रु लार भर्यौ मुख दीसत आंखि में गींज रुनाक में सेदौ ।  
 औरउ द्वार मलीन रहैं नित हाड़ के मांस के भीतरि वेदौ ॥  
 ऐसैं शरीर में बास कियौ तब एक से दीसत वांभन ढेदौ ।  
 सुंदर गर्व कहा इतने पर “काहे कौ तू नर चालत टेदौ” ॥२॥

### शृंगार-निंदा कौ अंग

कुरण्डलिया

‘रसिकप्रिया’ ‘रस-मंजरी’ और ‘सिंगार’ हि जानि ।  
 चतुराई करि बहुत विधि विषैं बनाई आनि ॥  
 विषै बनाई आनि लगत विषियन कौं प्यारी ।  
 जागै मदन प्रचण्ड सराहैं नखसिख नारी ॥  
 ज्यौं रोगी मिष्ठान्न खाइ रोगहि बिस्तारै ।  
 सुन्दर यह गति होइ जु तौ ‘रसिकप्रिया’ धारै ॥१॥

२ गींज=कीचड़ । सेदो=नाक का मैल । वेदौ=जाल, उलभन । देदौ=  
 अछूत । टेदौ=एँठता हुआ ।

### शृंगार-निंदा कौ अंग

१ ‘रसिकप्रिया’=महाकवि केशवदास का रचा नायिकाभेद का प्रसिद्ध  
 रंति-ग्रन्थ । ‘रस-मंजरी’=शृंगाररस-प्रधान एक संस्कृत ग्रन्थ । ‘सिंगार’=  
 ‘रस-मंजरी’ का भाषान्तर, जिसका पूरा नाम ‘सुन्दर शृंगार’ है । इसे आगरे  
 के सुन्दर कवि ने रचा था = (देखो सुन्दर-ग्रन्थावली—खंड २, पृष्ठ-४३६)  
 विषै==शृंगारविषय, जो वास्तव में विषरूप है । विस्तारै=बढ़ाता है ।

स्वामी सुन्दरदासजी ने इन शृंगाररसात्मक रीति-ग्रन्थों का खण्डन कर  
 शान्तरम की श्रेष्ठता ओजस्वी शब्दों में प्रतिपादित की है ।

## दुष्ट कौ अंग

इंदव

आपुन काज सँवारन के हित और कौ काज बिगारत जाई ।  
 आपुन कारज होउ न होउ बुरौ करि और कौ डारत भाई ॥  
 आपुहु खोवत औरहु खोवत खोइ दुवों घर देत बहाई ।  
 सुन्दर देखत ही बनि आवत दुष्ट करें नहि कौन बुराई ॥१॥

## मन कौ अंग

मनहर

देखिबे कौँ दौरै तो अटक जाइ वाही वोर,  
 सुनिबे कौँ दौरै तो रसिक-सिरताज है ।  
 सूँघिबे कौँ दौरै तो अघाइ न सुगंध करि,  
 खाइबे कौँ दौरै तो न धापै महाराज है ॥  
 भोगहूँ कौँ दौरै तो तृपति नहीं क्योंहूँ होइ,  
 सुन्दर कहत, याहि नैकहूँ न लाज है ।  
 काहूँ कौँ कखो न करै आपुनी ही टेक परै ,  
 “मन सौ न कोऊ हम जान्यौँ दगाबाज है” ॥१॥

इंदव

कौन सुभाव पर्यौ उठि दौरत अमृत छाड़ि चचोरत हाड़ै ।  
 ज्यौँ भ्रम की हथिनी दृग देखत आतुर होइ परै गज खाड़ै ॥

## दुष्ट कौ अंग

१ सँवारन के हित = बनाने के लिए । देत बहाई = नाश कर देता है ।

## मन कौ अंग

१ वोर = ओर । धापै = अघाता है ।

२ चचोरत = चूसता है । भ्रम की = कृत्रिम, झूठी । खाड़े = गढ़े में ।

सुन्दर तोहि सदा समुभावत एकहु सीख लगै नहि रांड़ै ।  
 बा दि वृथा भटकै निशत्रासर रे मन, तूं भ्रमबौकिन छाड़ै ॥२॥  
 जौ मन नारिकी बोर निहारत तौ मन होत है ताहिकौ रूपा ।  
 जौ मन काहु सौं क्रोध करै जब क्रोधमई होइ जात तद्रूपा ॥  
 जौ मन मायाहि माया रटै नित तौ मन बूड़त माया के कूपा ।  
 सुन्दर जौ मन ब्रह्म विचारत तौ मन होत है ब्रह्मस्वरूपा ॥३॥

मनहर

तो सौ रे कपूत कोऊ कतहूँ न देखियत,  
 तो सौ न सपूत कोऊ देखियत और है ।  
 तूं ही आपु भूलि महानीच हूँ तें नीच होइ,  
 तूं ही आपु जाने तें सकल सिरमौर है ॥  
 तूं ही आपु भ्रमै, तव भ्रमत जगत देखै,  
 तेरै थिर भये सब ठौर ही कौ ठौर है ।  
 तूं ही जीवरूप तूं ही ब्रह्म है आकाशवत,  
 सुन्दर कहत, मन तेरी सब दौर है ॥४॥

### चाणक कौ अंग

मनहर

मेघ सहै शीत सहै शीश परि घाम सहै,  
 कठिन तपस्या करि कन्दमूल खात है ।

रांड़ै=रांड़ के को अर्थात् हरामजादे मन को; अथवा, रांड़ सीख ।

३ वोर=ओर । ताहि को रूपा=नारीमय । कूपा=कुआँ ।

४ आप भूलि=स्वरूप को भूलकर विषयों में प्रवृत्त हो जाने पर । आपु जाने तें=आत्मस्वरूप का ज्ञान हो जाने से । थिर=स्थिर, अचंचल । ठौर ही को ठौर=शान्त से भी शान्त । आकाशवत्=शून्य के जैसा । दौर=प्रवृत्ति, प्रताप ।

### चाणक कौ अंग

१ सिहात है=प्रसंसा करता है । आँबन.....जात है=आम चूसने की

जोग करै जज्ञ करै तीरथऊ व्रत करै,  
 पुण्य नाना विधि करै मन में सिहात है ॥  
 और देवी देवता उपासना अनेक करै,  
 आँबन की हौंस कैसेँ अकडोडे जात है ।  
 सुन्दर कहत, एक रवि के प्रकाश बिन,  
 जैगनेँ की जोति कहा रजनी बिलात है ॥१॥

इंदव

प्रेह तज्यौ अरु नेह तज्यौ पुनि खेह लगाइकै देह सँवारी ।  
 मेघ सहे सिर सीत सह्यौ तनु धूप समै जु पंचागनि बारी ॥  
 भूख सही रहि रूख तरै परि सुन्दरदास सहे दुख भारी ।  
 डासन छाड़िकै कांसन ऊपर "आसन मार्यौ पै आस न मारी" ॥२॥

### वचन-विवेक कौ अंग

मनहर

बोलिये तौ तब जब बोलिबं की सुधि होइ,  
 न तौ मुख मौन करि चुप होइ रहिये ।  
 जोरियेऊ तब जब जोरिबौऊ जानि परै,  
 तुक छंद अरथ अनूप जामै लहिये ॥

चाह आक के फलों से कैसे पूरा हो सकती है ? देवी-देवताओं की उपासना करने से ब्रह्म-प्राप्ति भला कैसे हो सकता है ? जैगने=जुगनू। कहा रजनी बिलात है=क्या रात का अंधेरा दूर होसकता है ?

- २ खेह=भस्म । पंचागनि बारी=पाँच अँगीठियाँ जलाकर गर्भा के दिनों में आसन मारकर जप करने के लिए बैठना । रूख तरै=वृत्त के नीचे । डासन=विस्तर । कासन=कुश । आसन मार्यौ=सिद्धासन आदि लगाया । आस न मारी=आशा को वश में नहीं किया ।

### वचन-विवेक कौ अंग

- १ जोरियेऊ तब=कविता भी तभी रचनी चाहिए । मन जाइ गहिये=मन

गाइयेऊ तब जब गाइबे कौ कंठ होइ,  
श्रवण कै सुनत ही मन जाइ गहिये ।  
तुकभंग छन्दभंग अरथ मिलै न कछु,  
सुन्दर कहत, ऐसी बानी नहि कहिये ॥१॥

एकनि के बचन सुनत अति सुख होइ,  
फूल से भरत हैं अधिक मनभाँवने ।  
एकनि के बचन अशम मानौ बरषत,  
श्रवण कै सुनत लगत अलखावने ॥  
एकनि के वचन कंटक कटु विषरूप,  
करत मरम छेद दुखउपजावने ।  
सुन्दर कहत, घट घट में बचन-भेद,  
उत्तम मध्यम अरु अधम सुनावने ॥२॥

### पतिव्रता कौ अंग

इंदव

होइ अनन्य भजै भगवंतहि और कछु उर में नहि राखै ।  
देविय दंव जहाँलग हैं डरिकै तिनसौं कहुँ दीन न भाखै ॥  
योगहु यज्ञ व्रतादि क्रिया तिनकौं नहि तौ सुपनै अभिलाखै ।  
सुन्दर अमृत पान कियौ तब तौ कहि कौन हलाचल चाखै ॥१॥

मनहर

जल कौ सनेही मीन बिछुरत तजै प्राण,  
मणि बिन अहि जैसेँ जीवत न लहिये ।

मुग्ध हो जावे । बानी=वाणी; रचना ।

२ भाँवने=प्यारे । अशम=पत्थर । अलखावने=अप्रिय । मरम=मर्मस्थान;  
अंतर । छेद=घाव । घट-घट=प्राणी-प्राणी में ।

### पतिव्रता कौ अंग

२ काहू वोर नहि बहिये=किसी दूसरे की ओर मन नहीं जाने देना चाहिए ।

स्वातिबूँद के सनेही प्रगट जगत माँहि,  
 एक सीप दूसरौ सु चातकऊ कहिये ॥  
 रवि कौ सनेही पुनि कँवल सरोवर मैं,  
 ससि कौ सनेहीऊ चकोर जैसेँ रहिये ।  
 तैसेँ ही सुन्दर एक प्रभु सौँ सनेह जोरि,  
 और कछु देखि काहू वोर नहिँ बहिये ॥२॥

### शब्दसार का अंग

इंदव

कार उहै अविचार रहै नित, सार रहै जु असारहि नाखै ।  
 प्रीति उहै जु प्रतीति धरै उर, नीति उहै जु अनीति न भाखै ॥  
 तन्त उहै लागि अन्त न टूटत, सन्त उहै अपनों सत राखै ।  
 नाद उहै सुनि बाद तजै सब स्वाद उहे रस सुन्दर चाखै ॥१॥

सोवत सोवत सोइ गयौ सठ रोवत रोवत कै बर रोयौ ।  
 गोवत गोवत गोइ धर्यौ धन खोवत खोवत तैं सब खायौ ॥  
 जोवत जोवत बीति गये दिन बोवत बोवत लै बिष बोयौ ।  
 सुन्दर सुन्दर राम भज्यौ नहिँ, ढोवत ढावत बोझहि ढायौ ॥२॥

### सूरातन का अंग

मनहर

सुनत नगारै चांट विगसै कँवलमुख,  
 अधिक उछाह फूल्यौ माइहू न तन मैं ।

### शब्दसार का अंग

१ कार = कार्य । उहै = वही । नाग्ये = फेंकदे । लागि अंत = अंततक, जीवन-  
 भर । रस = ब्रह्मरस से आशय है

२ वर = बार । गोवत = छिपाते हुए । बोझ = सांसारिक कर्मों का भार ।

### सूरातन का अंग

१ नगारि = नगाड़े पर । विगसै = प्रकलित हो जाये । माइ = समाये ।

फिरै जब सांगि तब कोऊ नहिं धीर धरै,  
 काइर कंपाइमान होत देखि मन मैं ॥  
 टूटिकैं पतंग जैसेँ परत पावक मांहि,  
 ऐसेँ टूटि परै बहु सावंत के गन मैं ।  
 मारि घमसांग करि सुन्दर जुहारै स्याम,  
 सोई सूरबीर रुपि रहै जाइ रन मैं ॥१॥

सूरबीर रिपु कौ निमूनौ देखि चोट करै,  
 मारै तब ताकि करि तरवारि तीर सौं ।  
 साधु आठौ जाँम बैठौ मन ही सौं युद्ध करै,  
 जाकै मुहँ माथौ नहिं देखिये शरीर सौं ॥  
 सूरबीर भूमि परै दौर करै दूरिलगै,  
 साधु शून्य कौ पकरि राखै धरि धीर सौं ।  
 सुन्दर कहत, तहाँ काहू के न पाव टिकैं,  
 “साधु कौ संग्राम है अधिक सूरबीर सौं” ॥२॥

काम सौ प्रबल महा जीते जिनि तीनों लोक,  
 सुतौ एक साधु कै बिचार आगै हार-यौ है ।  
 क्रोध सौ कराल जाकें देखत न धीर धरै,  
 सोउ साधु क्षमा कै हथियार सौं बिदार-यौ है ॥

फिरै=चले । सांगि=बड़ा भाला । सावंत=सामंत । जुहारै स्याम=युद्ध जात-  
 कर शाम को जो अपने स्वामी को प्रणाम करता है । रुपि रहै=पैर जमाकर  
 दृढ़ रहता है ।

- २ निमूनौ = नमूना ; सामने, साक्षात् । जाकै मुहँ.....शरीर सौं = जिस  
 मन का न मुहँ, न सिर है, न शरीर है ; निराकार । दूरिलगै = दूरतक ।  
 शून्य कौ पकरि राखै=शरीररहित सूक्ष्म मन को पकड़कर काबू में रखता है ।  
 ३ जिनि = जिस काम ने । विचार = विवेक ; संयम । जाकै = जिसे ।

लोभ सौ सुभट साधु तोष सौं गिराइ दियो,  
मोह सौ नृपति साधु ज्ञान सौं प्रहार्यौ है ।  
सुन्दर कहत, ऐसौ साधु कोउ सूरवीर,  
ताकि ताकि सबहि पिशुनदल मार्यौ है ॥३॥

### साधु कौ अंग

इन्दव

जो कोउ आवत है उनकैं ढिग, ताहिं सुनावत शब्द-सँदेसौ ।  
ताहिकै तैसिहि ओषद लावत, जाहिकै रोगहि जानत जैसौ ॥  
कर्म-कलंकहि काटत हैं सब, सुद्ध करें पुनि कंचन तैसौ ।  
सुन्दर वस्तु विचारत हैं नित, संतनि कौ जु प्रभाव है ऐसौ ॥१॥

मनहर

धूलि जैसो धन जाकै सूलि से संसार-सुख,  
भूलि जैसो भाग देखै अंत की सी यारी है ।  
पाप जैसी प्रभुताई साँप जैसौ सनमान,  
बढ़ाई हू बीछनी सी नागनी सी नारी है ॥  
अग्नि जैसौ इन्द्रलोक विघ्न जैसौ विधिलोक,  
कीरति कलंक जैसी, सिद्धि सींटी डारी है ।  
वासना न कोऊ बाकी ऐसी मति सदा जाकी,  
सुन्दर कहत, ताहि बन्दना हमारी है ॥२॥

विदार्यौ = चीर डाला । तोष = संतोष । पिशुन दल = दुष्ट मनोविकारों से  
आशय है ।

### साधु कौ अंग

- १ वस्तु विचारत है = आत्मतत्त्व का निरूपण तथा मनन करते हैं ।
- २ भूलि जैसो भाग देखै = भाग्य को जो गलत समझता है । अंत का सी  
यारी = संसारी मित्रता को जो मृत्यु के समान मानता है । नारी = कामवासना से

साँचौ उपदेश देत, भली भली सीख देत,  
 समता सुबुद्धि देत, कुमति हरत हैं ।  
 मारग दिखाइ देत. भावहू भगति देत,  
 प्रेम की प्रतीति देत, अभरा भरत हैं ॥  
 ज्ञान देत, ध्यान देत, आतम-विचार देत,  
 ब्रह्म कौ बताइ देत ब्रह्म में चरत हैं ।  
 सुन्दर, कहत जग सन्त कछु देत नाहि,  
 “सन्तजन निशदिन देबौई करत हैं” ॥३॥

### अपने भाव कौ अंग

मनहर

आपुही कौ भाव सु तौ आपुकौ प्रगट होत,  
 आपुही आरोप करि आपु मन लायौ है ।  
 देवी अन्य देव कौऊ भाव कै उपासै ताहि,  
 कहै, ‘मैं तौ पुत्र धन इनही तैं पायौ है’ ॥  
 जैसे स्वान हाड़ कौ चचोरि करि मानै मोद,  
 आपुही कौ मुग्य फोरि लोहू चाटि खायौ है ।  
 तैसे ही सुन्दर यह आपुही चेतनि आहि.  
 आपुने अज्ञानकरि औरसौ बँधायौ है ॥१॥

तात्पर्य है । सीटि डारी है = तुच्छ मानकर त्याग दिया है । ताहि = उस साधु पुरुष को ।

३ मारग = मोक्ष का रास्ता । अभग = अपूर्ण । चरत हैं = विचरण करते हैं ; लीन रहते हैं । कहत जग ... करत हैं = दुनिया का यह कहना कि संतजन अकिंचिन होने के कारण किर्माको कुछ भी नहीं देते, सही नहीं है । वे बहुत बड़े धनी हैं, कितनी ही चीजें वे सबको देते ही रहते हैं ।

### अपने भाव कौ अंग

१ आपुकौ = अपने में, अपने प्रति । भाव कै उपासै = भक्तिपूर्वक उपासना करता है । चचोरि = चूस-चूसकर । चेतनि = चैतन्य, आत्मस्वरूप । औरसौ = माया से ।

## स्वरूप-विस्मरण कौ अंग

इन्द्रव

जैसेहि पावक काठ के योग तें काठ सौ होय रह्यौ इकठौरा ।  
दीरघ काठ में दीरघ लागत, चौरा से काठ में लागत चौरा ॥  
आपुनौ रूप प्रकाश करै जब जारि करै तब और कौ औरा ।  
तैसेहि सुन्दर चेतनि आपु सु आपुकों नाहि न जानत बौरा ॥१॥

मनहर

देह ही सुपुष्ट लगै, देह ही दूबरी लगै,  
देह ही कौ शीत लगै देह ही कौ तावरौ ।  
देह ही कौ तीर लगै देह कौ तुपक लगै,  
देह कौ कृपान लगै देह ही कौ धावरौ ॥  
देह ही स्वरूप लगै देह ही कुरूप लगै,  
देह ही जोवन लगै देह वृद्ध डावरौ ।  
देह ही सौ बाँधि हेत आपु विषै मानि लेत,  
सुन्दर कहत, ऐसौ बुद्धिहीन बावरौ ॥२॥

## विचार कौ अंग

मनहर

देहई कौ आपु मानि देहई सौ होइ रह्यौ,  
जड़ता अज्ञान तम शूद्र सोई जानिये ।

## स्वरूप-विस्मरण कौ अंग

- १ इकठौरा=तद्रूप, त्रिक्कुल वैसा ही। दीरघ=बड़ा, लंबा। चौरा=चौड़ा। बौरा=बावला, पागल।
- २ तावरौ=घाम, गर्मी। धावरौ=धाव, चोट। स्वरूप=सुन्दर। डावरौ=बालक। देह ही सौ ..... मानि लेत=देह के साथ संबंध जोड़कर उसे आत्मा के साथ का संबंध मान लेता है। वस्तुतः न तो जड़ देह के साथ संबंध बन सकता है, और न निर्लिप्त आत्मा के ही साथ संबंध का होना संभव है।

## विचार कौ अंग

- १ ई=ही। देहई सौ होइ रह्यौ=वस्तुतः आत्मतत्त्व होते हुए भी अपनेको

इन्द्रिनि के व्यापारनि अत्यंत निपुनि बुद्धि,  
 तमो रज दुहुँ करि वैश्यहू प्रमानिये ॥  
 अतहकरण मांहि अहंकार-बुद्धि जाकै,  
 रजोगुण बद्धमान क्षत्री पहिचानिये ।  
 सत्त्वगुणबुद्धि एक आतमा-विचार जाकै,  
 सुन्दर कहत, वह ब्राह्मन बखानिये ॥१॥  
 रामानंदी होइ तौ तूँ तुच्छानंद त्यागकरि,  
 रामनाम भजि रामानंद ही कौँ ध्याइये ।  
 निबादिती होइ तौ तूँ कामना कटुक त्यागि,  
 अमृत कौ पान करि अधिक अघाइये ॥  
 मध्वाचारी होइ तौ तूँ मधुर मत कौँ बिचारि,  
 मधुर मधुर धुनि हृदै मध्य गाइये ।  
 विष्णुस्वामी होइ तौ तूँ व्यापकविष्णु कौँ जानि,  
 सुंदर विष्णु कौँ भजि विष्णु मै समाइये ॥२॥

### ब्रह्म निःकलंक कौ अंग

मनहर

एक कोऊ दाता गाइ ब्राह्मण कौँ देत दान,  
 एक कोऊ दयाहीन मारत निशंक है ।

देहरूप मानकर जो जड़ देह जैसा बन गया है । व्यापारनि=कर्मों में । बद्ध-मान=बद्ध हुआ । आतमा-विचार=आत्मज्ञान ।

- २ रामानन्द=स्वामी रामानन्द के संप्रदाय का वैरागी साधु ; राम में ही आनन्द माननेवाला । तुच्छानन्द=तुच्छ विषयों में आनन्द माननेवाला । निबादिता=निबादित्य या निवारक स्वामी के संप्रदाय का अनुयायी । कामना=विषय-वासना । अमृत=हरिभक्ति-सुधा । मध्वाचारी=स्वामी मध्वाचार्य के संप्रदाय का अनुयायी । विष्णुस्वामी=विष्णुस्वामि के संप्रदाय का अनुयायी । यहाँ चारों वैष्णव संप्रदायों के अनुयायियों का सच्चे अर्थ में निरूपण किया गया है ।

### ब्रह्म निःकलंक कौ अंग

- १ क्रीडै=काम-केलि करता है । करंक=शरीर । आरसी=दर्पण । जिस प्रकार

एक कोऊ तपस्वी तपस्या मांहि सावधान,  
 एक कोऊ कामी क्रीडै कामिनी कै अंक है ॥  
 एक कोऊ रूपवंत अधिक विराजमान,  
 एक कोऊ कोढ़ी कोढ़ चूवत करंक है ।  
 आरसी में प्रतिबिंब सबही कौ देखियत,  
 सुन्दर कहत, ऐसै ब्रह्म निःकलंक है ॥१॥

### आत्मानुभव कौ अंग

इन्दव

है दिल मैं दिलदार सही अँखियाँ उलटी करि ताहि चितइये ।  
 आब मैं खाक मैं बाद मैं आतस जान मैं सुन्दर जानि जनइये ॥  
 नूर मैं नूर है तेज मैं तेज है ज्योति मैं ज्योति मिलें मिलि जइये ।  
 क्या कहिये कहते न बनै, कछु जो कहिये कहतेही लजइये ॥१॥  
 जासौं कहूँ 'सब मैं वह एक' तौ सो कहै, कैसो है, आँखि दिखइये ।  
 जौ कहूँ 'रूप न रेख तिसै कछु' तौ सब भूठ कै मानें कहइये ॥  
 जौ कहूँ सुन्दर 'नैननि माँझि' तौ नैनहूँ बैन गये पुनि हइये ।  
 क्या कहिये कहते न बनै कछु जो कहिये कहते ही लजइये ॥२॥

दर्पण पर सुरूप-कुरूप किसी भी प्रतिबिंब का कोई अच्छा-बुरा प्रभाव नहीं पड़ता है, उसी प्रकार ब्रह्म की सत्ता में कुछ घटित होते हुए भी ब्रह्म सबसे निर्लेप बना रहता है ।

### आत्मानुभव कौ अंग

- १ उलटी करि=अंतर्मुखी करके ; विषयों की ओर से उलटकर आत्मस्वरूप पर स्थिर करके । ताहि=परमात्मतत्त्व को । खाक=मिट्टी, पृथिवी तत्त्व । बाद=हवा । आतस=अग्नि, तेज । नूर=प्रकाश ।
- २ तिसै=उसको । भूठकै मानें=भूटी मान्यता । हइये=हैही ।

## ज्ञानी का अंग

इन्द्रव

ज्ञान प्रकाश भयो जिनके उर वे घट क्यूं हि छिपे न रहेंगै ।  
 भोडल मांहि दुरै नहिं दीपक यद्यपि वे मुख मौन रहेंगै ॥  
 ज्यूं घनसारहि गोप्य छिपावत तौहि सुगन्धि सु तज लहेंगै ।  
 मुन्दर और कहा कोउ जानत बूठे की बात बटाऊ कहेंगै ॥१॥

मनहर

विधि न निषेध कछु भेद न अभेद पुनि,  
 क्रिया सौ करत दीसै यौही नितप्रति है ।  
 काहू कौं निकट राखै काहू कौं तौ दूरि भावै,  
 काहू सौं नीरै न दूर ऐसी जाकी मति है ॥  
 राग ही न दोष कोऊ शोक न उछाह दोऊ,  
 ऐसी विधि रहै कहुं रति न विरति है ।  
 बाहिर ब्यौहार ठानै मन में स्वपन जानै,  
 सुन्दर ज्ञानी की कछु अदभुत गति है ॥२॥

ज्ञानी लोकसंग्रह कौं करत ब्यौहार-विधि,  
 अंतहकरण में सुपन की सी दौर है ।  
 देत उपदेश नाना भांति के बचन कहि,  
 सब कोउ जानत सकल-सिरमौर है ॥

## ज्ञानी का अंग

- १ भोडल=अचरक । घनसार=कपूर । तज=जानकार, पारखी । बूठे की=रास्ते पर चले जानेवाले की । बटाऊ=राहगीर ।
- २ क्रिया सौ करत दीसै=बाहर से ऐसा दीखता है मानों कर्म कर रहा हो । नीरै=समीप । दोष=द्वेष । उछाह=उत्साह, आनन्द । रति=प्रीति । स्वपन=स्वप्न की तरह मिथ्या ।

हलन चलन पुनि देह सौं करावत है,  
ज्ञान में गरक नित लिये निज ठौर है ।  
सुन्दर कहत, जैसें दंत गजराज मुख  
“खाइबे कै औरई दिखाइबे कै और है” ॥३॥

### निरमंशै कौ अंग

इंदव

कै यह देह सदा सुख सम्पति कै यह देह बिपत्ति परौ जू ।  
कै यह देह निरोग रहौ नित कै यह देहहि रोग चरौ जू ॥  
कै यह देह हुतासन पैठहु कै यह देह हिंवारै गरौ जू ।  
सुन्दर सशय दूरि भयौ सब, कै यह देह जिवौ कि मरौ जू ॥१॥

### प्रेमपराज्ञान ज्ञानी कौ अंग

प्रीति की रीति नहीं कछु राखत जाति न पांति नहीं कुल-गारौ ।  
प्रेम कै नेम कहूँ नहिं दीसत लाज न कानि लग्यौ सब खारौ ॥  
लीन भयौ हरि सौं अभिअंतर आठहुँ जाम रहै मतवारौ ।  
सुन्दर कोउ न जानि सकै यह “गोकुल गाँव कौ पैँडौ ही न्यारौ ॥  
द्वंद्व बिना विचरै बसुधापरि जा घट आतमज्ञान अपारौ ।  
काम न क्रोध न लोभ न मोह न राग न दोष न अहारौ न थारौ ॥

३ लोक-मंग्रह = लोकापकार । व्यादार = लौकिक कर्म । दोग = क्रिया ।  
गरक = मग्न । निज ठौर = म्बरूप में स्थिति ।

### निरमंशै कौ अंग

१ रोग चरौ = रोगग्रस्त हो जाये । हुतासन पैठहु = आगमें जल जाये । हिंवारै =  
हिमालय में । गरौ = गल जाये ।

### प्रेमपराज्ञान ज्ञानी कौ अंग

१ गारौ = गाली, अपवाद, निदा । कानि = मर्यादा । अभिअंतर = अन्तःकरण ।  
पैँडौ = रास्ता । न्यारौ = निराला ।

योग न भोग न त्याग न संग्रह देहदशा न ढक्यौ न उधारौ ।  
सुन्दर कोउ न जानि सकै यह “गोकुल गाँव कौ पैँडौ ही न्यारौ” ॥२॥

### जगन्मिथ्या कौ अंग

मनहर

कहत है देह मांहि जीव आइ मिलि रह्यौ,  
कहां देह कहां जीव वृथा चोँकि पर्यौ है ।  
बूढ़िबे कै डर तें तिरन कौ उपाइ करै,  
ऐसैं नहिँ जानै यह मृगजल भर्यौ है ॥  
जेवरी कौ सांपु जैसैं, सीप विषे रूपौ जानि,  
और कौ औरइ देखि यौंही भ्रम कर्यौ है ।  
सुन्दर कहत यह एकई अखंड ब्रह्म,  
ताही कौ पलटिकैं जगत नाम धर्यौ है ॥१॥

२ द्वन्द्व = द्वैतभाव ; राग-द्वेष, सुख-दुःख आदि । दोष = दोष । म्हारौ  
थारौ = मेरा-तेरा, यह भेद-भाव । उधारौ = नंगा ।

### जगन्मिथ्या कौ अंग

१ मृगजल = मरीचिका का भासमान जल, वस्तुतः जो जल नहीं है । जेवरी =  
रस्सी । विषै = में । रूपौ = चाँदी । और कौ औरइ = वस्तुतः कुछ है, पर  
दिखाई देता है भ्रम से कुछ दूसरा ही उपाधि के आरोप से ।

तात्पर्य यह कि सत्तामात्र निरुपाधि ब्रह्म की ही है, जगत् उसमें भास-  
मान है, जगत् की स्वतंत्र सत्ता नहीं है. वह मिथ्या है—‘ब्रह्म सत्यं  
जगन्मिथ्या ।’

## साखी

### सुमरण कौ अंग

सुन्दर सद्गुरु यौ कहा सकल-सिरोमनि नाम ।  
 ताकौ निसदिन सुमरिये, सुखसागर सुखधाम ॥१॥

राम नाम बिन लैन कौ और बस्तु कहि कौन ।  
 सुन्दर जप तप दान व्रत, लागे खारे लौन ॥२॥

राम नाम-पीयूष तजि, विष पीवै मतिहीन ।  
 सुन्दर डोलै भटकते, जन जन आगे दीन ॥३॥

सुन्दर सुरति समेटिकै सुमिरन सौं लैलीन ।  
 मन बच क्रम करि होत हैं, हरि ताके आधीन ॥४॥

सुमिरन ही में शील है, सुमिरन में संतोष ।  
 सुमिरन ही तें पाइये सुन्दर जीवन-मोष ॥५॥

### बिरह कौ अंग

मारग जोवै बिरहनी, चितवै पिय की बोर ।  
 सुन्दर जियरै जक नहीं, कल न परत निसभोर ॥१॥

सुन्दर बिरहनि मरि रही, कहूं न पइये जीव ।  
 अमृत पान कराइकै फेरि जिवावै पीव ॥२॥

### सुमरण कौ अंग

- ३ पीयूष=अमृत । विष=विषयरूपी विष ।
- ४ सुरति=लौ, ध्यान । समेटिकै=एकाग्र करके । क्रम=कर्म से ।
- ५ मोष=मोक्ष ।

### बिरह कौ अंग

- १ बोर=ओर । जक=शांति । भोर=सवेरा ; यहाँ दिन मे आशय है ।

बिरह-बधूरा लै गयौ चित्तहि कहुँ उड़ाइ ।  
 सुन्दर आवै ठौर तब, पीय मिलै जव आइ ॥३॥  
 बिरहा दुखदाई लग्यौ, मारै एँठि मरोरि ।  
 सुन्दर बिरहनि क्यौँ जिवै, सब तन लियौ निचोरि ॥४॥  
 सुन्दर बिरहनि अधजरी, दुक्ख कहै मुख रोइ ।  
 जरिबरिकैँ भस्मी भई, धुवाँ न निकसै कोइ ॥५॥  
 सब कोई रलियाँ करै, आयौ सरस वसंत ।  
 सुन्दर बिरहनि अनमनी, जाकौ घर नहिं कंत ॥६॥  
 साई तूँ ही तूँ करौँ, क्यौँही दरस दिखाव ।  
 सुन्दर बिरहनि यौँ कहै, ज्यौँही त्यौँही आव ॥७॥  
 जिस विधि पीव रिभाइये, सो विधि जानी नाहिं ।  
 जोवन जाइ उतावला, सुन्दर यहु दुख मांहिं ॥८॥  
 लालन मेरा लाड़िला, रूप बहुत तुभ मांहिं ।  
 सुन्दर राखै नैन मैं, पलक उघारै नाहिं ॥९॥  
 सुन्दर बिगसै बिरहनी, मन मैं भया उछाह ।  
 फूल बिछाऊँ सेजरी, आज पधारै नाह ॥१०॥

३ बधूरा = बवंडर । ठौर = अपना स्थान ; शान्ति-पद ।

६ रलियाँ = रंगरेलियाँ, मौज । अनमनी = उदास ।

७ क्यौँही = किसी भी तरह । ज्यौँ ही त्यौँ ही = कैसे भी हो ।

८ जाइ उतावला = बड़ी जल्दी-जल्दी भाग रहा है । मांहिं = मन में ।

९ पलक उघारै नाहिं = पलक इसलिए नहीं खोलता, कि कहीं आँखों के

अन्दर से निकलकर भाग न जाये ।

१० बिगसै = प्रफुल्लित होती हैं । नाह = स्वामी ।

## बंदगी कौ अंग

दोहा

सुन्दर अंदर पैसिकरि, दिल मौँ गोता मारि ।  
 तौ दिल ही मौँ पाइये, साईं सिरजनहार ॥१॥

जिस बंदे का पाकदिल, सो बंदा माकूल ।  
 सुन्दर उसकी बंदगी, साईं करै कबूल ॥२॥

हर दम हर दम हक तूँ, लेइ धनी का नांव ।  
 सुन्दर ऐसी बंदगी पहुँचावै उम ठां ॥३॥

मुखसेती बंदा कहै, दिल मैं अति गुमराह ।  
 सुन्दर सो पावै नहीं, साईं की दरगाह ॥४॥

मैं ही अति गाफिल हुई, रही सेज पर सोइ ।  
 सुन्दर पिय जागै सदा, क्यौँकरि मेला होइ ॥५॥

जौ जागै तौ पिय लहै, सोये लहिये नाहिं ।  
 सुन्दर करिये बंदगी, तौ जाग्या दिल माहिं ॥६॥

## पतिव्रत कौ अंग

दोहा

सुन्दर और कछू नहीं, एक, बिना भगवंत ।  
 तासौँ पतिव्रत राखिये, टेरि कहैं सब संत ॥१॥

## बंदगी कौ अंग

- १ पैसिकरि = पैठकर । मौँ = में, अंदर ।
- २ माकूल = योग्य । बंदगी = सेवा ।
- ४ सेती = से, द्वारा
- ५ मेला = मिलन

## पतिव्रत कौ अंग

- १ पतिव्रत = अनन्य भक्ति-भाव । टेरि = पुकारकर ।

जौ पिय कौ व्रत ले रहै, कन्तपियारी सोइ ।  
 अंजन मंजन दूरि करि, सुन्दर सनमुख होइ ॥२॥  
 सुन्दर प्रभु की चाकरी, हाँसी खेल न जानि ।  
 पहलै मन कौ हाथ करि, पीछै पतिव्रत ठानि ॥३॥

### उपदेश-चितावनी कौ अंग

सुन्दर मनुषा देह यह, पायौ रतन अमोल ।  
 कौड़ी सटै न खोइये, मानि हमारौ बोल ॥१॥  
 सुन्दर सांची कहतु है, मति आनै कछु रोस ।  
 जौ तैं खोयो रतन यह, तौ तोहीकौ दोस ॥२॥  
 बार बार नहि पाइये, सुन्दर मनुषा देह ।  
 रामभजन सेवा सुकृत, यह सोदो करि लेह ॥३॥  
 सुन्दर सांची कहतु है, जौ मानै तौ मानि ।  
 यहै देह अति निच है, यहै रतन की खानि ॥४॥  
 सुन्दर नदी-प्रवाह मै, मिल्यौ काठ-संजोग ।  
 आपु आपुकौ हूँ गये, त्यों कुटंब सब लोग ॥५॥  
 सुन्दर बैठे नाव मै, कहुँ कहुँ तें आइ ।  
 पार भये कतहुँ गये, त्यों कुटंब सब जाइ ॥६॥  
 सुन्दर पक्षी वृत्त पर, लियौ बसेरा आनि ।  
 राति रहे दिन उठि गये, त्यों कुटंब सब जानि ॥७॥

३ हाथ करि=वश में कर ।

### उपदेश-चितावनी कौ अंग

१ सटै=मोल पर ।

२ रोस=रोष, क्रोध, नाराज़ी ।

सुन्दर यह औसर भलौ, भजिलै सिरजनहार ।  
 जैसे ताते लोह कौ लेत मिलाइ लुहार ॥८॥  
 सुन्दर याही देह मै, हारि जीति कौ खेल ।  
 जीतै सो जगपति मिलै, हारै माया मेल ॥९॥  
 सुन्दर सौदा कीजिये, भली वस्तु कछु खाटि ।  
 नाना विधि का टांगरा, उस बनिया की हाटि ॥१०॥  
 दीया की बतियां कहै, दीया किया न जाइ ।  
 दीया करै सनेह करि, दीये ज्योति दिखाइ ॥११॥  
 दीये तें सब देखिये, दीये करौ सनेह ।  
 दीये दसा प्रकासिये, दीया करि किन लेह ॥१२॥  
 दीया राखै जतन सौं, दीये होइ प्रकाश ।  
 दीये पवन लगै अहं, दीये होइ विनाश ॥१३॥  
 साँई दीया है सही, इसका दीया नाहिं ।  
 यह अपना दीया कहै, दीया लखै न माहिं ॥१४॥

८ लेत मिलाइ=जं.इ लेता है ।

१० खाटि=परलकर घिसाहले । टांगरा=सामान । बनिया=परमात्मा से आशय है ।

११ दीया=(१) दीपक (२) दान । बतियाँ=(१) बत्तियाँ (२) बातें । सनेह=(१) तेल (२) प्रेम । इसमें श्लेष अलंकार है ।

१३ अहं=अहंकार । दीये.....विनाश=दान को अहंकाररूपी पवन बुझा देता है ; अहंकार से दान का महत्त्व नष्ट हो जाता है । इसमें भी श्लेष अलंकार है ।

१४ इसका दीया=मनुष्य का दिया हुआ । माहिं=अंतर में ।

साईं आप दिया किया, दीया मांहि सनेह ।  
दीये दीये होत है, सुन्दर जीया देह ॥१५॥

### काल-चितावनी कौ अंग

दोहा

काल प्रसव है बावरे, चेतत क्यों न अजान ।  
सुन्दर काया कोट मैं, होइ रखा सुलतान ॥१॥  
सुन्दर चितवै और कछु, काल सु चितवै और ।  
तू कहुं जाने की करै, बहु मारै इहि ठौर ॥२॥  
सुन्दर काल जुरावरी, ज्यों जागैं त्यों लेइ ।  
कोटि जतन जौ तू करै, तोहूँ रहन न देइ ॥३॥  
सुन्दर या संसार तें, काहि न निकसत भागि ।  
सुख सोवत क्यों बावरे, घर मैं लागी आगि ॥४॥

### देहात्मा-बिछोह कौ अंग

दोहा

सुन्दर देह परी रही, निकसि गयो जब प्रान ।  
सब कोऊ यौ कहत हैं, अब लै जाहु मसान ॥१॥

१५ दीये दीये होत है = दीपक से दूमग दीपक जलता है । गुरु अपने शिष्य को, और फिर वह शिष्य अपने शिष्य को ज्ञान का प्रकाश देता है ।

### काल-चितावनी कौ अंग

- १ काया कोट = शरीररूपी किला ।
- २ चितवै=मोचता है ।
- ३ जुरावरी = ज़ोरावरी, ज़बर्दस्ता, न चाहते हुए भी ।
- ४ सुख = निश्चिन्त ।

सुन्दर देह हलैचलै, जबलगि चेतनि लाल ।  
 चेतनि कियौ प्रथान जब, रूमि रहै ततकाल ॥२॥  
 नखसिख देह लगै भली, सुन्दर अधिक स्वरूप ।  
 चेतनि हीरा चलि गयौ, भयौ अंधेराघूप ॥३॥  
 चेतनि कै संयोग तें, होइ देह कौ तोल ।  
 चेतनि न्यारौ ह्वै गयौ, लहै न कौड़ी मोल ॥४॥  
 देह जीव यां मिलि रहै, ज्यों पाणी अरु लौन ।  
 वार न लाई विच्छुटतें, सुन्दर कीयौ गौन ॥५॥

### तृष्णा कौ अंग

दोहा

तृष्णा तूं बौरी भई, तोकौं लागी बाइ ।  
 सुन्दर रांकी नां रहै, आगै भागी जाइ ॥१॥  
 सुन्दर तृष्णा कोदनी, कोदी लोभ भ्रतार ।  
 इनकौं कबहुं न भीटिये, कोढ़ लगै तन खवार ॥२॥

### देहात्मा-बिछोह कौ अंग

- २ चेतनि लाल = चैतन्यरूप प्याग जीवात्मा । रूमि रहै = रुठ जाती है । निश्चेष्ट हो जाती है ।
- ३ स्वरूप = सुन्दर । घूप = घोर ।
- ४ तोल = आदर ।
- ५ विच्छुटत = विच्छुड़ते हुए । गौन = गमन ।

### तृष्णा कौ अंग

- १ बाइ = वात-प्रकोप, जिसमें रोगी आर्य-भार्य बकता है और पागल की जैसी चेष्टा करता है ।
- २ भ्रतार = भर्ता, पति । भीटिये = भेंटना चाहिए । खवार = नाश ।

## देहमलिनता गर्व-प्रहार कौ अंग

दोहा

सुन्दर देह मलीन है, राख्यौ रूप सँवारि ।  
 ऊपर तें कलई करी, भीतरि भरी भँगारि ॥१॥

सुन्दर देह मलीन अति, बुरी बस्तु कौ भौन ।  
 हाड़ मांस को कौथरा, भली बस्तु कहि कौन ॥

सुन्दर देह मलीन अति, नखसिख भरे विकार ।  
 रक्त पीप मल मूत्र पुनि, सदा बहै नवद्वार ॥२॥

सुन्दर पंजर हाड़ कौ, चाम लपेट्यौ ताहि ।  
 तामैं बैठयौ फूलिकै, मो समान को आहि ॥३॥

सुन्दर अपरस धोवती, चौकै बैठौ आइ ।  
 देह मलीन सदा रहै, ताही कै संगि खाइ ॥४॥

सुन्दर देखै आरसी, टेढ़ी नाखै पाग ।  
 बैठौ आइ करंक पर, अतिगति फूल्यौ काग ॥५॥

स्वास चलै खांसी चलै, चलै पसुलिया बाव ।  
 सुन्दर ऐसी देह मैं दुखी रंक अरु राव ॥६॥

## देहमलिनता गर्व-प्रहार कौ अंग

१ भँगारि=कचरा ।

२ पीप=पीव, मेल ।

४ अपरस धोवती=रेशम को धोती, जिस वेश्याव पहनकर भोजन करते हैं, और अपने को पवित्र मानते हैं ।

५ नाखै=अर्थ होता है 'डालता है', पर यहाँ अर्थ है 'बोधता है' । करंक=लाश । अतिगति = अत्यंत । फूल्यौ = आनंदित है ।

## दुष्ट कौ अंग

दोहा

सुन्दर दुष्ट स्वभाव है, औगुन देखै आइ ।  
 जैसे कीरी महल में, छिद्र ताकती जाइ ॥१॥

सूक्त नांहिन दुष्ट कौं, पांव तरै की आगि ।  
 औरन के सिर पर कहै, सुन्दर वासौं भागि ॥२॥

घर खोषत है आपनौ, औरनिहूँ कौ जाइ ।  
 सुन्दर दुष्ट स्वभाव यह, दोऊ देत बहाइ ॥३॥

सुन्दर दुख सब तोलिये, घालि तराजू माहिं ।  
 जो दुख दुर्जन-संग तें, ता सम कोई नाहिं ॥४॥

## मन कौ अंग

दोहा

मन कौं राखत हटाककरि, सटकि चहूँ दिमि जाइ ।  
 सुन्दर लटकि रु लालची, गटकि विषै फल खाइ ॥१॥

सुन्दर क्योंकरि धीजिये, मन कौ बुरौ सुभाव ।  
 आइ बनै गुदरै नहीं, खेलै अपनौ दाव ॥२॥

## दुष्ट कौ अंग

- ३ घर.....जाइ=अपना खुद का नाश करता है, और दूसरों का भी ।  
 दोऊ देत बहाइ=दोना का सर्वनाश करता है ।
- ४ घालि=रग्वकर, चढ़ाकर ।

## मन कौ अंग

- १ सटक जाइ = हाथ से छूट जाता है ।  
 २ धीजिये=विश्वास करे । गुदरै नहीं=किसी तरह मानता नहीं है ।

सुन्दर यहु मन भाँड़ है, सदा भँडायौ देत ।  
 रूप धरै बहु भाँति कै, राते पीरे सेत ॥३॥  
 सुन्दर आसन मारिकै, साधि रहे मुख मौन ।  
 तन कौ राखै पकरिकै, मन पकरै कहि कौन ॥४॥  
 तन कौ साधन होत है, मन कौ साधन नाहि ।  
 सुन्दर बाहर सब करै, मन साधन मन माँहि ॥५॥  
 मन ही बड़ौ कपूत है, मन ही महा सपूत ।  
 सुन्दर जौ मन थिर रहै, तो मन ही अवधूत ॥६॥  
 जब मन देखै जगत कौ, जगतरूप हूँ जाइ ।  
 सुन्दर देखै ब्रह्म कौ, तब मन ब्रह्म समाइ ॥७॥  
 सुन्दर परम सुगन्ध सौं, लपटि रह्यौ निश-भोर ।  
 पुण्डरीक परमात्मा, चंचरीक मन मोर ॥८॥

### चाणक कौ अंग

दाहा

कूट्यौ चाहत जगत सौं, महा अज्ञ मतिमन्द ।  
 जोई करै उपाइ कछु, सुन्दर सोई फन्द ॥१॥

- 
- ३ राते पीरे=लाल और पीले ।  
 ६ अवधूत=पहुँचा हुआ परम ब्रह्मज्ञानी ।  
 ८ भोर=दिन । पुण्डरीक=कमल ।

### चाणक कौ अंग

चाणक=इस शब्द का अर्थ पुरोहित श्री हरनारायणजी ने 'कोड़े की तरह कड़ा उपदेश' यह किया है ।

बैठौ आसन मारि करि, पकरि रखौ मुख मौन ।  
 सुन्दर सैन बतावतें, सिद्ध भयौ कहि कौन ॥२॥

कोउ करै पयपान कौं, कौन सिद्धि कहि वीर ।  
 सुन्दर बालक बाछरा ये नित पीवहि खीर ॥३॥

कोऊ होत अलौनिया, खाय अलौनौ नाज ।  
 सुन्दर करहि प्रपंच बहु, मान बढ़ावण काज ॥४॥

कोउक दूध रु पृत दे कर पर मेलिह विभूति ।  
 सुन्दर ये पाखण्ड किय, क्योंही परै न सूति ॥५॥

केस लुचाइ न ह्वै जती, कान फराइ न जोग ।  
 सुन्दर सिद्धि कहा भई, बादि हँसाये लोग ॥६॥

२ पकरि रखौ=ले बैठा है, साध रखा है ।

३ वीर=हे भाई । खीर=दूध ।

४ अलौनिया=नमक न खानेवाला । प्रपंच=ऊपरी दिखाव, पाखंड ।

५ मेलिह=रखकर । विभूति=धूनी की भस्म । सूति=सूत ।

[ यह सुन्दरदासजी की जन्म-कथा मे संबंध रखनेवाली बात है । जग्गाजी ने आबेर में भिन्ना के समय कहा था —‘दे माई सूत, ले माई पूत ।’ यहाँ अभिप्राय है कि हरएक साधु में ऐसी शक्ति नहीं हो सकती, इसलिए साधारण साधु पाखंड ही करते हैं । —सुन्दर-ग्रंथावली—खंड २—पृष्ठ ७३४ पाद-टिप्पणी । ]

६ जती=जैन श्रमण, जो केश-लुंचन करते हैं । बादि=व्यर्थ ।

## वचन-विवेक कौ अंग

दोहा

सुन्दर मौन गहें रहै तबलग भारी तोल ।  
 मुख बोलैं तें होत है सब काहू कौ मोल ॥१॥

सुन्दर सुवचन-तक्र तें राखै दूध जमाइ ।  
 कुवचन कांजी परत ही तुरत फाटिकरि जाइ ॥२॥

सूरज के आगै कहा, करै जीगंगा जोति ।  
 सुन्दर हीरा लाल घर, ताहि दिखावै पोति ॥३॥

रचना करी अनेकविधि, भलौ बनायौ धाम ।  
 सुन्दर मूरति बाहरी, देवल कौने काम ॥४॥

## सूरतन कौ अंग

दोहा

सीस उतारै हाथि करि, संकन आनै कोइ ।  
 ऐसै महुँगे मोल का सुन्दर हरि-रस होइ ॥१॥

सुन्दर धरती धड़हड़ै, गगन लगै उड़ि धूरि ।  
 सूरबीर धीरज धरै, भागि जाइ भकभूरि ॥२॥

साधु सुभट अरु सूरमा, सुन्दर कहे बखानि ।  
 कहन सुनन कौँ और सब, यह निश्चयकरि जानि ॥३॥

## वचन-विवेक कौ अंग

- २ तक्र=मछा, छाछ । कांजी = नमकीन खट्टा पानी ।
- ३ जौंगंगा = जुगनू । पोति = काँच का रंगबिरंगा गुरिया या मनका ।
- ४ देवल = देवालय, मन्दिर ।

## सूरतन कौ अंग

- २ धड़हड़ै=काँप उठे । भकभूरि=कायर, बहुत बात बनानेवाला ।

## साधु कौ अंग

दोहा

संत समागम कीजिये, तजिये और उपाइ ।  
 सुन्दर बहुते उद्धरे, मतसंगति में आइ ॥१॥

संत मुक्ति के पौरिया, तिनसौं करिये प्यार ।  
 कूँजी उनकै हाथ है, सुन्दर खोलहि द्वार ॥२॥

मात पिता सबही मिलैं, भइया बंधु प्रसंग ।  
 सुन्दर सुत दारा मिलैं, दुर्लभ है मतसंग ॥३॥

मद मत्सर अहंकार की दोन्हीं ठौर उठाइ ।  
 सुन्दर ऐसे संतजन, ग्रंथनि कहे सुनाइ ॥४॥

आयें हर्ष न उपजै, गयें शोक नहि होइ ।  
 सुन्दर ऐसे संतजन, कोटिनु मध्ये कोइ ॥५॥

सुखदाई सीतल हृदय, देखत सीतल नैन ।  
 सुन्दर ऐसे संतजन, बोलत अमृत बँन ॥६॥

क्षमावंत धीरज लिये, सत्य दया संतोष ।  
 सुन्दर ऐसे संतजन, निर्भय निर्गतरोष ॥७॥

घर बन दोऊ सारिखे, सबतें रहत उदास ।  
 सुन्दर संतनि कै नहीं, जिवन मरन की आस ॥८॥

## साधु कौ अंग

- २ पौरिया=द्वारपाल, पहरेदार ।  
 ५ आयें=प्राप्त होने पर ।  
 ७ निर्गत=विगत, रहित ।  
 ८ उदास=उदासीन, तटस्थ ।

धोवत है संसार सब, गंगा मांहीं पाप ।  
 सुन्दर सन्तनि के चरण, गंगा बंछै आप ॥६॥  
 सन्तनि की सेवा किये, सुन्दर रीझै आप ।  
 जाकौ पुत्र लड़ाइये, अति सुख पावै बाप ॥१०॥

### समर्थाई आश्चर्य कौ अंग

दोहा

करै हरै पालै सदा, सुन्दर समरथ राम ।  
 सबही तैं न्यारौ रहै, सबमैं जिन कौ धाम ॥१॥  
 अंजन यह माया करी, आपु निरंजन राइ ।  
 सुन्दर उपजत देखिये, बहुरथौ जाइ बिलाइ ॥२॥  
 सूरति तेरी खूब है, को करि सकै बखान ।  
 बानी सुनि सुनि मोहिया, सुन्दर सकल जिहान ॥३॥  
 प्रीतम मेरा एक तू, सुन्दर और न कोइ ।  
 गुप्त भया किस कारनै, काहि न परगट होइ ॥४॥  
 ऐसी तेरी साहिबी, जानि न सकै कोइ ।  
 सुन्दर सब देखै सुनै, काहू लिप्त न होइ ॥५॥  
 वचन तहाँ पहुँचै नहीं, तहाँ न ज्ञान न ध्यान ।  
 कहत कहत यौही कहौ, सुन्दर है हैरान ॥६॥

६ बछै = चाहती है ।

१० आप=स्वयं परमात्मा । लड़ाइये=प्यार करे ।

### समर्थाई आश्चर्य कौ अंग

२ अंजन=अनित्य, नाशवान् । निरंजन=नित्य, अविनाशी । बहुरथौ=  
 फिर, तुरंत ।

६ वचन=बाणी ।

लौन-पूतरी उद्धि मैं, थाह लेन कौं जाइ ।  
सुन्दर थाह न पाइये, बिचिही गई बिलाइ ॥७॥

### आपने भाव कौ अंग

दोहा

सुन्दर महल सँवारिकै, राख्यौ कांच लगाइ ।  
दैवयोग सुनहां गयौ, एक अनेक दिखाइ ॥१॥  
सुन्दर सूके हाड़ कौं, स्वान चचोरै आइ ।  
अपनौई मुख फोरिकै, लोही चाटै खाइ ॥२॥  
सुन्दर अपने भाव करि, आप कियौ आरोप ।  
काहू सौं संतुष्ट हूँ, काहू ऊपर कोप ॥३॥  
काहू सौं अति निकट है, काहू सौं अति दूरि ।  
सुन्दर अपनौ भाव है, जहाँ तहाँ भरपूरि ॥४॥

### स्वरूप-विस्मरण कौ अंग

दोहा

सुन्दर भूलौ आपकौं, खोई अपनी ठौर ।  
देहि मांहि मिलि देह सौं, भयौ और कौ और ॥१॥

### आपने भाव कौ अंग

- २ सुनहां=कुत्ता । सूके = सूखा, विना रक्त का । चचोरै=चूसता है ।  
४ भरपूरि=व्यापक ।

### स्वरूप-विस्मरण कौ अंग

- १ अपनी ठौर=आत्मपद अर्थात् 'स्वरूप' से आशय हैं ।

जा घट की उनहारि है, तेसौ दीसत आहि ।  
 सुन्दर भूलौ आपुही, सो अब कहिये काहि ॥२॥  
 सुन्दर पावक दार कै भीतरि रह्यौ समाइ ।  
 दीरघ में दीरघ लगै, चौरे में चौराइ ॥३॥  
 सुन्दर चेतनि आपु यह, चालत जड़ की चाल ।  
 ज्यौ लकरी के अश्व चढि, कूदत डोलै बाल ॥४॥  
 काहू सौं बांभन कहै, काहू सौं चंडाल ।  
 सुन्दर ऐसौ भ्रम भयौ, योही मारै गाल ॥५॥  
 देह पुष्ट ह्वै दूबरी, लगै देह कौं घाव ।  
 चेतनि मानै आपुकों, सुन्दर कौन सुभाव ॥६॥  
 सान्यौ घर मांहे कहै हूं अपने घर जाउं ।  
 सुन्दर भ्रम ऐसौ भयौ, भूलौ अनौ ठाउं ॥७॥

### आत्मानुभव कौ अंग

दोहा

मुख तैं कछौ न जात है, अनुभव कौ आनंद ।  
 सुन्दर समुझै आपुकों, जहाँ न कोई द्वंद ॥१॥  
 उमंगि चलत है कहन कौं, कछु कछौ नहि जाइ ।  
 सुन्दर लहरि समुद्र में, उपजै बहुरि समाइ ॥२॥

२ उनहारि=रूप । दीसत=दिखाई देता है । दार=दारु, लकड़ी ।  
 चौगड़=चौड़ा ही ।

५ मारै गाल=गप लगाता है ; मिथ्या बोलता है ।

७ सान्यौ=सयाना, चतुर ।

कह्या कछु नहिं जात है, अनुभव आतम सुख ।  
 सुन्दर आवै कंठलौं, निकसत नादिन मुख ॥३॥  
 सुन्दर जाकै वित्त है, सो वह राग्यै गोइ ।  
 कौड़ी फिरै उछालतौ, जो टटपूज्यौ होइ ॥४॥

### ज्ञानी कौ अंग

दोहा

हर्ष शोक उपजै नहीं, राग द्वेष पुनि नाहिं ।  
 सुन्दर ज्ञानी देगिये, गरक ज्ञान के मांहि ॥१॥  
 बन्ध मोक्ष जाकै नहीं, स्वर्ग नरक नहिं दोइ ।  
 सुन्दर ज्ञानी ज्ञानमय, मंशय रखा न कोइ ॥२॥  
 घर बन दाऊ सारिखे, ना कछु ग्रहण न त्याग ।  
 सुन्दर ज्ञानी ज्ञानमय, ना कहूँ राग विराग ॥३॥  
 अपने मन आनन्द है, तौ सगरै आनंद ।  
 सुन्दर मन शीतल भयौ, दह दिशि शीतल चन्द ॥४॥  
 अंत्यज ब्राह्मण आदि है, दार मथै जो कोइ ।  
 सुन्दर भेद कछु नहीं, प्रगट हुतासन होइ ॥५॥

### आत्मानुभव कौ अंग

४ वित्त=धन । राग्यै गोइ=छिपाकर रखता है । टटपूज्यौ=थोड़ी-सी पूँजीवाला ।

### ज्ञानी कौ अंग

- १ गरक=मग्न ।
- ३ सारिखे=समान ।
- ४ नगरै=सर्वत्र । दह दिशि शीतल चंद्र=दशों दिशाओं में सर्वत्र चंद्रमा की तरह शीतलता अर्थात् शांति है ।
- ५ दार=दारु, लकड़ी । मथै=अग्नि उत्पन्न करने के लिए वर्षण करे ।

दीपग जोयौ बिप्र घर, पुनि जोयौ चण्डाल ।  
 सुन्दर दोऊ सदन कौ, तिमिर गयो ततकाल ॥६॥  
 अंत्यज कै जलकुंभ में, ब्राह्मन कलस मँभार ।  
 सुन्दर सूर प्रकाशिया, दुहुँवनि में इकसार ॥७॥

### पद

राग गौड़ी

हरि भजि बौरी हरि भजु, त्यजु नैहर कर मोहु ।  
 जिव लिनहार पठाइहि, इक दिन होइहि बिछाहु ॥  
 आपुहि आपु जतन करु, जौलगि वारि वयेस ।  
 आन पुरुष जिनि भेटहु केहूके उपदेस ॥  
 जबलग होहु सयानिय, तबलग रहव सँभारि ।  
 केहूँ तन जिनि चितवहु, अंचिय दृष्टि पसारि ॥  
 यह जोवन पियकारन नोकै राखि जुगाइ ।  
 अपनौ घर जिनि छोड़हु परघर आगि लगाइ ॥  
 यह बिधि तन मन मारै, दुइ कुल तारै सोइ ।  
 सुन्दर अति सुख बिलसइ कंत-पियारी होइ ॥१॥

ताल रूपक

सतसंग नितप्रति कोजिये, मति होइ निर्मल सार रे ।  
 रति प्रानपति सौँ ऊपजै, अति लहै सुक्ख अपार रे ॥

हुतासन = अग्नि ।

६ दीपग = दीपक । जोयौ = जलाया । कलस मँभार = षडे में । सूर = सूर्य ।

### पद

१ वारि वयेस = छोटी उम्र । रहव सँभारि = विषयों से बहुत बचकर रहना ।  
 केहूँ तन = किसीकी ओर । जुगाइ = सँभालकर । दुइकुल = लोक और  
 परलोक से आशय है ।

मुख नाम हरि हरि उच्चरै, श्रुति सुनै गुन गोविन्द रे ।  
 रटि ररंकार अखंड धुनि तहँ प्रगट पूरन चन्द रे ॥  
 सतगुरु बिना नहि पाइये यह अगम उलटा खेल रे ।  
 कहि दास सुन्दर देखते होइ जीव-ब्रह्महि मेल रे ॥२॥

राग कानड़ौ

पंडित सो जु पढ़ै यह पोथी ।  
 जा मैं ब्रह्म-विचार निरंतर, और वात जानौं सब थोथी ॥  
 पढ़त-पढ़त केते दिन बीते, विद्या पढ़ी जहाँलगा जो थी ।  
 दोष बुद्धि जौ मिटी न यातै, और अविद्या को थी ।  
 लाभ पढ़ै कौ कछु न हूबौ, पूंजी गई गाँठि की सो थी ॥  
 सुन्दरदास कहै समुझावै, बुरौ न कबहूँ मानौं मोथी ॥३॥

राग विहागड़ौ

माइ हो, हरि-दरसन की आस ।  
 कब देखौं मेरा प्रान-सनेही, नैन मरत दोऊ प्यास ॥  
 पल छिन आध घरी नहि बिसरौं, सुमिरत सास उसास ।  
 घर बाहरि मोहि कल न परत है, निसदिन रहत उदास ॥  
 यहै सोच सोचत मोहि सजनी, सूके रगत रु माँस ॥  
 सुन्दर बिरहिन कैसे जीवै, बिरहबिधा तन त्रास ॥४॥  
 हमारै गुरु दीनी एक जरी ।  
 कहा कहाँ कछु कहत न आवै, अमृतरसहि भरी ।

२ रति=प्रीति । प्रानपति=परमात्मा से आशय है । श्रुति=श्रवण । पूरन चंद=अखण्ड आत्मस्वरूप । उलटा खेल=चित्त को अन्तर्मुख करने की आनन्दमयी स्थिति ।

३ थोथी = सारहीन, फोफट । दोष = दोष, भेद-भावना । मोथी=मुभ्रसे ।

४ सूको = सूख गया ।

ताकौ मरम संतजन जानत, वस्तु अमोल परी ।  
 यातें मोहि पियारी लागति, लैकरि सीस धरी ॥  
 मन-भुजंग अरु पंच नागनी सूंघत तुरत मरी ।  
 डायनि एक ग्यात सब जग कौं, सो भी देख डरी ॥  
 त्रिविधि बिकार ताप तनि भागी, दुरमति सकल हरी ।  
 ताकौ गुन सुनि मीच पलाई, और कवन बपुरी ॥  
 निसबासर नहिं ताहि बिमारत, पल छिन आध घरी ।  
 सुन्दरदास भयौ घट निरविप, सबही व्याधि टरी ॥५॥

राग केदारि

ज्ञान बिन अधिक अरुभक्त है रे ।  
 नैन भये तौ कौन काम के, नैक न सूक्त है रे ॥  
 सब मैं व्यापक अन्तरजामी, ताहि न बूक्त है रे ।  
 भेददृष्टि करि भूलि परचौहै, तातें जूक्त है रे ॥  
 कठिन करम की परत भाषसी अमूक्त है रे ।  
 सुन्दर घट मैं कामधेनु हरि, निशादिन दूक्त है रे ॥६॥

राग मारू

लगा मोहि राम पियारा हो ।  
 प्रीति तर्ज संसार सौं, मन क्रिया नियारा हो ॥

- ५ हमारै = हमको । जंग = जड़ी, वृत्ती । परी = पड़ी हुई । पंच नागनी = पाँच इन्द्रियों, जो सर्पिणी के समान हैं । डायनि = तृष्णा अथवा अविद्या । पलाई = भाग गई । घपुंगु = वेचार्ग । निरविप = विपरहित ; अमृतमय ।  
 ६ अरुभक्त है = उलभता है । भेद-दृष्टि करि = द्वैत-बुद्धि के कारण । भाषसी = यह शब्द अस्पष्ट है । दूक्त = दूध देती है ।

सतगुरु शब्द सुनाइया, दिया ज्ञान-बिचारा हो ।  
 भरम-तिमर भागै सबै, गहि कीया उजियारा हो ॥  
 चाखि-चाखि सब छाड़िया, माया-रस खारा हो ।  
 नाम-सुधारम पीजिये, छिन बारम्बारा हो ॥  
 मैं वन्दा हौं ब्रह्म का, जाका वार न पारा हो ।  
 ताहि भजै कोइ साधवा, जिनि तन मन मारा हो ॥  
 आन देव कौं ध्यावई, ताकै मुख छारा हो ।  
 अलख निरंजन ऊपरै, जन सुन्दर वारा हो ॥७॥

सोई जन राम कौं भावै हो ।  
 कनक कामिनी परहरै, नहिं आप बँधावै हो ॥  
 सबही सौं निरबैरता, काहू न दुखावै हो ।  
 मीतल बानी बोलिकै, रस अमृत प्यावै हो ॥  
 कैतो मौन गहं रहै, कै हरिगुन गावै हो ।  
 भरम-कथा ससार की सब दूरि उड़ावै हो ॥  
 पंचौं इन्द्रो बसि करै, मन मनहिं मिलावै हो ।  
 काम क्रोध अरु लोभ कौं खनि खोदि बहावै हो ॥  
 चौथा पद कौं चीन्हकै ता माहिं समावै हो ।  
 सुन्दर ऐसे साधु की दिग काल न आवै हो ॥८॥

७ भरम-तिमर=अविद्या का अधिकार । मारा=वश में किया । छारा=धूल । मुख छारा=धिकार है । वारा=निल्लावर हो गया ।

८ दुखावै=रुष्ट देता है । मन मनहिं मिलावै=मन को नियंत्रित करके शून्यवत् कर देता है । चौथा पद=तुरीय पद, समाधि की अवस्था । दिग=पास ।

राग ललित

द्वार प्रभु कै जाचन जइये ।

विविधि प्रकार सरस गुन गइये ॥

जाचिक होइ सु नींद निवारै, बड़े प्रात दाताहि सँभारै ।

नितप्रति ताके कान जगावै, वह पुनि जानै जाचिक आवै ॥

दाता के मन चिन्ता होई, दान करन की उपजै कोई ।

सुन्दरदास पहाऊ गावै, माँगत इहै जु दरसन पावै ॥६॥

आजु मेरे गृह सतगुरु आये ।

भरम-करम की निसा वितीती, भोर भयौ रवि प्रगट दिखाये ॥

अति आनन्दकन्द सुखसागर, दरसन देखत नैन सिराये ।

प्रफुलित कमल अंग सब पुलकित, प्रेमसहित मन मंगल गाये ॥

बचन सुनत सबही दुख भागे, जागे भाग चरन सिर लाये ।

सुन्दर सुफल भयौ सबही तनु, जन्म-जन्म के पाप नसाये ॥१०॥

राग त्रिलावल

जौ पिय कौ ब्रत ले रहै, सो पियहि पियारी ।

काहेकौ पचि-पचि मरति है, मूरख विभचारी ॥

अंजन मंजन क्या करै, क्या रूप सिँगारा ।

ऊपर निर्मल देखिये, दिल माँहि बिकारा ।

इन बातनि क्यौं पाइये, अवे प्रीतम पिय प्यारा ॥

६ सँभारै = स्मरण करता है । जानै जाचिक आवै = जान जाय कि याचक आ गया है । उपजै कोई = कुछ मन में आ जाय । पहाऊ = प्रभाती ।

१० वितीती = बीत गई । भोर = सवेरा । सिराये = ठंडे हो गये, प्रसन्न हो गये ।

११ और सखिन मैं बैसिकें = दुनियादारों के साथ बैठकर । तनकौं बहुत

पतिव्रत कबहुँ न देखिये मन चहुँ दिश धावै ।  
 और सखिन में बैसिकें पतिव्रता कहावै ।  
 होंस करै पियमिलन की, अवे तोहि लाज न आवै ॥  
 कोटि जतन कीयें कहा, पिय एक न मानै ।  
 नाना बिधि की चातुरी बहुतेरी ठानै ।  
 तन कौं बहुत बनावई, अवे मन सौंपि न जानै ॥  
 अपना बल जौ छाड़िकें सब सुधि विसरावै ।  
 लोकबड़ाई नैकहू कछु याद न आवै ।  
 सुन्दर तब पिय रीभिकै, अवे तोहि कंठ लगावै ॥११॥

जाकै हिरदै ज्ञान है, ताहि कर्म न लागै ।  
 सब परि बैठे मत्तिका, पावक तैं भागै ॥  
 जहाँ पाहरू जागहीं, तहाँ चोर न जाहीं ।  
 आंखिन देखत सिंहकौं, पशु दूरि पलाहीं ॥  
 जा घर मांहीं मंजारि हूँ तहाँ मूषक नासै ।  
 शब्द सुनत ही मोर का अहि रहै न पासै ॥  
 ज्यौं रवि निकट न देखिये कबहुँ अंधियारा ।  
 सुन्दर सदा प्रकासमै, सबही तैं न्यारा ॥१२॥

राग टोड़ी

मेरौ धन माधौ माई री, कबहुँ विसरि न जाऊँ ।  
 पल पल छिन छिन घरी घरी तिहिं बिन देखे न रहाऊँ ॥

बनावई=शरीर को अनेक भांति सजाता है । बल=अहंकार । सब सुधि=  
 अपनेपन सारा भान ।

१२ मत्तिका=मक्खी । पलाहीं=भागते हैं । मंजारि = बिल्ली । मूषक=चूहा ।

गहरी ठौर धरौं उर-अंतर, काहूकौं न दिखाऊँ ।  
सुन्दर कौं प्रभु सुन्दर लागत, लैकरि गोपि छिपाऊँ ॥१३॥

आया था इक आया था, जिनि दरसन प्रगट दिखाया था ।  
श्रवणहूँ शब्द सुनाया था, तिन सत्य स्वरूप बताया था ॥  
ब्रह्मज्ञान समुभाया था, तिन संसा दूरि बहाया था ।  
अलख खजीना ल्याया था, तिन बांति सबनि सौं खाया था ॥  
ऐसा दादूराया था, सो सुन्दर कै मनि भाया था ॥१४॥

रग सोरठ

सब कोऊ भूलि रहे इहिं वाजी ।  
आप आपुने कहंकार मैं, पातिसाहि कहा पार्जा ॥  
पातिसाहि कै विभौ बहुत विधि, खात मिठाई ताजी ।  
पेट पयादौ भरत आपनौ जीमत रोटी-भाजी ॥  
पण्डित भूले बंदपाठ करि, पढ़ि कुरान कौं काजी ।  
वै पूरब दिशि करैं डण्डवत, वै पच्छिमहि निवाजी ॥  
तीरथिया तीरठ कौं दौड़ैं, हज कौं दौड़ैं हाजी ।  
अन्तरगति कौं खोजैं नाहीं, भ्रमणै ही सौं राजा ॥  
अपने अपनं मद कं मांते, लखैं न फूटी साजी ।  
सुन्दर तिनहिं कहा अब कहिये, जिनकै भई दुराजी ॥१५॥

१३ गहरी ठौर=गुप्त-सं-गुप्त स्थान ; अन्तस्तल । गोपि=प्रकट न करके ।

१४ संसा=संशय ; द्वैतबुद्धि । बहाया=नष्ट कर दिया । अलख खजीना=ब्रह्म-निधि से आशय है । राया=राजा ।

१५ पातिसाहि=बादशाह । पार्जा=पयादा ; छोटा आदमी । जीमत=खाता है । निवाजी=नमाज पढ़ते हैं । फूटी साजी=आधी और साबित ; नुकसान व नफ़ा । दुराजी=द्वैतबुद्धि ।

राग रामगरी

संत चले दिस ब्रह्म की, तजि जगज्यवहारा ।  
 सीधै मारग चालतैं, निदैं संसारा ॥  
 सन्त कहैं सांची कथा, मिथ्या नहिं बोलैं ।  
 जगत डिगावै आइकैं, तौ कबहूँ ना डोलैं ॥  
 जे-जे कृत संसार के, ते सन्तनि छांड़े ।  
 ताकौ जगत कहा करै, पग आगै मांड़े ॥  
 जे मरजादा बेद की, ते सन्तनि भेटी ।  
 जैसे गोपी कृष्ण कौं सब तजिकरि भेटी ॥  
 एक भरोसे राम कै, कछु शंक न आनैं ।  
 जन सुन्दर सांचै मतै, जग की नहिं मानैं ॥१६॥

राग गौड़

मेरा प्रीतम प्रानअधार कव धरि आइहै ।  
 कहुँ मौ दिन ऐसा हांइ दरस दिखाइहै ॥  
 ये नैन निहारत मारग इकटग हेरहीं ।  
 बाल्हा, जैसे चन्द चकोर दृष्टि न फेरहीं ॥  
 यहु रसना करत पुकार पिव-पिव प्यास है ।  
 बाल्हा, जैसे चातक लीन दीन उदास है ॥  
 ये श्रवन सुनन कौं बैन धीरज ना धरैं ।  
 बाल्हा, हिरदै होइ न चैन, कृपा प्रभु कव करैं ॥  
 मेरै नखसिख तपति अपार दुःख कासौं कहौं ।  
 जय सुन्दर आवै यार सब मुख तौ लहौं ॥१७॥

१६ कृत = कर्म, व्यवहार । मरजादा वेद की = वैदिक क्रिया-कर्म, यज्ञादिक ।

१७ इकटग हेरहीं = एक टक याने ध्यान लगाकर देखते हैं । बाल्हा = हे प्यारे । तपति = दाह ; बेचैनी । यार = प्रियतम ।

मुझि बेगि मिलहु किन आइ मेरा लाल रे ।  
 मैं तेरै बिरह बिवोग फिरौं बेहाल रे ॥  
 हौं निसदिन रहौं उदास तेरै कारनै ।  
 मुझे बिरह-कसाई आइ लागा मारनै ॥  
 इस पंजर मांहैं पैठि बिरह मरोरई ।  
 जैसे बस्तर धोबी एँठि नीर निचोरई ॥  
 मैं कासनि करौं पुकार तुम बिन पीव रे ।  
 यहु बिरहा मेरी लार दुखी अति जीव रे ॥  
 अब काहे न करहु सहाइ सुन्दरदास की ।  
 बाल्हा, तुमसौं मेरी आइ लगी है आसकी ॥१८॥

राग सारंग

मेरौ पिय परदेश लुभानौ री ।  
 जानत हौं अजहूँ नहि आयौ, काहू सों उरभानौ री ॥  
 ता दिन तैं मोहि कल न परत है, जवतैं कियौ पयानौ री ।  
 भूख पियास नींद नहि आवै, चितवत होत बिहानौ री ॥  
 बिरह-अग्नि मोहि अधिक जरावै, नैननि मैं पहिचानौ री ।  
 बिन देखैं हौं प्रान तजौंगी, यह तुम सांची मानौ री ॥  
 बहुत दिनन की पंथ निहारत, किनहुँ संदेस न आनौ री ।  
 अब मोहि रह्यौ परत नहि सजनी, तन तैं हंस उड़ानौ री ॥

१८ इस पंजर ..... निचोरई = इस शरीर के अन्दर पैठकर यह बिरह रग-  
 रग को ऐसे मरोड़ता रहा है, जैसे धोबी कपड़े को मरोड़कर निचोड़ता है ।  
 क्या ही सजीव अन्ठी उत्प्रेक्षा है ! कासनि=किससे । लार=साथ ; पीछे ।  
 आसकी=आशिकी, प्रीति ।

१९ उरभानौं=प्रेम में फँस गया । पयानौ = प्रयाण । बिहानौं=सवेरा ।

भई उदास फिरत हों ब्याकुल, छूटौ ठौर ठिकानौ री ।  
सुन्दर बिरहनि कौ दुख दीरघ, जो जानै सो जानौ री ॥१६॥

या मैं कोऊ नहीं काहू कौ रे ।

रामभजन करि लेहु बावरे, औसर काहे चूकौ रे ॥  
जिनसों प्रीति करत है गाढ़ी, सो मुख लावै लूकौ रे ।  
जारि बारि तन खेह करैंगे, देदे मूंड ठरूकौ रे ॥  
जोरि जोरि धन करत एकठौ, देत न काहू टूकौ रे ।  
एक दिना सब यौंही जैहै, जैसे सरवर सूकौ रे ॥  
अजहूँ बेगि समुझि किन देखौ, यह संसार बिभूकौ रे ।  
माया मोह छाड़िकरि बौरै, सरन गहौ हरिजू कौ रे ॥  
पान पिड सिरजे जिनि साहिब, ताकों काहे न कूकौ रे ।  
सुन्दरदास कहै समुभावै, चेला है दादू कौ रे ॥२०॥

बलिहारी हूँ उन संत की ।

जिनकै और भौर कछु नाहीं, कहैं कथा भगवंत की ॥  
शीतल हृदय सदा सुखदाई, दया करै सब जंत की ।  
देखि देखि वै मुदित हौत हैं, लीला आप अनंत की ॥  
जिनतें गोपि कहूँ कछु नाहीं, जानत आदि रु अंत की ।  
सुन्दरदास कहै जन तेई, राखत बात सिद्धन्त की ॥२१॥

आनौ=लाया, भेजा । रखौ परत नहिं=चैन नहीं पड़ती ; धीरज नहीं बँधता ।  
हंस=जीव, प्राण ।

२० लूकौ = जलती हुई लकड़ी, जिससे मुरदे को जलाते हैं । खेह = भस्म ।  
ठरूकौ = ठरका ; लकड़ी से ठोकर देने की कपाल-क्रिया । सूकौ = सूखा ।  
कूकौ = पुकारो ।

२१ भौर = भंभट । जंत = जंतु, जीव । गोपि = गोप्य, छिपा हुआ ।

करि मन उनि सन्तनि की सेवा ।  
 जिनकै आन भरौसो नाही, भजहि निरंजन देवा ॥  
 सील संतोष सदा उर जिनकै, रामनाम के लेवा ।  
 जीवतमुक्त फिरै जग महियाँ, उरके कौ सुरभेवा ॥  
 जिनके चरनकँवल कौ बाँछत, गंगा जमुना रेवा ।  
 सुन्दरदास उनहुँ की की संगति, मिलिहै अलग्व अभेवा ॥२२॥

रग मलार

देखौ माई, आज भलौ दिन लागत ।  
 बरिषा रितु कौ आगम आयौ, बैठि मलारहि रागत ॥  
 रामनाम के बादल उनये, घोरि घोरि रस पागत ।  
 तन मन माँहि भइ शीतलता, गये विकार जु दागत ॥ १  
 जा कारनि हम फिरत त्रिवोगी, निशिदिन उठि उठि जागत ।  
 सुन्दरदास दयाल भये प्रभु. मोई दियौ जोई माँगत ॥२॥

रग काफी

इन फाग सबनि कौ घर खोयौ, हो,  
 अहो हौं, कहत पुकारि-पुकारि ॥  
 सुनि-सुनि लीला कृष्ण की हो, दूनों उपज्यौ काम ।  
 बूड़े काली धार मैं हो, कतहूँ नहि विश्राम ॥

२२ लेवा=लेनेवाले, स्मरण करने वाले । बाँछत=चाहती हैं । रेवा==  
 नर्मदा । अभेवा=जिसका भेद मिलना असंभव है ।

२३ मलारहि रागत=मलार राग गाते हैं । उनये=घिर आये । दागत==  
 जलाते हैं ।

२४ पैड़ौ गारियो=असल रास्ता भुला दिया । सूतौ सर्प=सोये हुए काम-  
 विषय से आशय है । लागौ म्यान=इसने लगा । नाख्यौ आइ=डाल

पंडित पैडौ मारियौ हो, कहि-कहि ग्रन्थ पुरान ।  
 सूतौ सर्प जगाइयौ हो, फिरि फिरि लागौ खान ॥  
 पहलैं आगि बरै हुती हो, पूला नाख्यौ आइ ।  
 रोगी कौं रोगी मिलैं, तौ व्याधि कहाँ तैं जाइ ॥  
 माया ऐसी मोहिनी हो, मोहे हैं सब कोइ ।  
 ब्रह्मा विष्णु महेस की हो, घर घरनी भइ सोइ ॥  
 चन्दवदनि गृगलोचनी हो, कहत सकल संसार ।  
 कामिनि विष की बेलड़ी हो, नखसिख भरी विकार ।  
 देखत ही सब परत हैं हो, नरककुंड के माहिं ।  
 या नारी के नेह मों हो, बेगि रसातलि जाहिं ॥  
 नारी घट दीपग भयौ हो, ता मैं रूप प्रकाश ।  
 आइ परै निकसै नहीं, करत सबनि कौ नाश ॥  
 जरि जरि मुये पतंग ज्यौं हो, गये जन्म कौं रोइ ।  
 सुन्दरदास कहा कहै हो, संत कहैं सब कोइ ॥२४॥

राग धनाश्री

आरती कैसें करौ गुसाईं । तुमहीं व्यापि रहे सब ठाईं ॥  
 तुमहीं कुंभ नीर तुम देवा, तुमहीं कहियत अलख अभेबा ।  
 तुमहां दीपक धूप अनूपं, तुमहीं घंटा नाद स्वरूपं ॥  
 तुमहीं पाती पुहुप प्रकासा, तुमहीं ठाकुर तुमहीं दासा ।  
 तुमहीं जल थल पावक पौना, सुन्दर पकरि रहे मुख मौना ॥२५॥

दिया, और भी प्रज्वलित कर दिया । घरनी=भ्रां । कामिनि=कामिनी  
 या नारी से तात्पर्य यहाँ माया अथवा विषय-वासना से है । दीपग=दीया ।  
 २५ ठाईं=ठौर । पाती पुहुप=पत्ती और फूल । पौना=पवन । ठाकुर=  
 स्वामी । पकरि रहे मुख मौना=सर्वव्यापकता और अद्वैतावस्था का  
 चिंतन करते हुए कुल्ल कहते नहीं बनता ।



# संत-सुधा-सार

(दूसरा खण्ड)

## धनी धरमदास

### चोला-परिचय

जन्म-संवत् -- अनुमानतः १४६० वि०

जन्म-स्थान—बाँधोगढ़

जाति—वनिया

गुरु—कवीरदास

चोला-त्याग-संवत्—अनुमानतः १६०० वि०

धरमदासजी बाँधोगढ़ के एक बड़े धनी व्यापारी थे। भजन-पूजन, दान-पुण्य और तीर्थाटन पर इनकी भारी श्रद्धा थी। नित्य-नियम से शालिग्राम की पूजा करते और ब्राह्मणों को विधिवत् दान देते थे। भगवान् का कीर्तन भी नित्य होता था।

कथा है कि एक बार मथुरा में कवीर साहब ने इनकी भेंट हुई। मूर्ति-पूजा और तीर्थयात्रा का कवीर साहब ने खडन किया, और निर्गुण निराकार की उपासना का मंडन। कवीर साहब की बात इनके मन में कुछ-कुछ तो जमो, पर पूरी तरह नहीं। दूसरी बार धरमदासजी कवीर साहब से काशी में जाकर मिले, और संत-मत का पूरा उपदेश पाया। सतगुरु ने उनके अन्तर पर पड़ा परदा हटा दिया। 'अमर-सुख-निधान' में विस्तार से इस प्रसंग का वर्णन आया है। लिखा है कि काशी में कवीर साहब जिद् के रूप में इनसे मिले थे, किंतु संतमत का ऊँचा उपदेश सुनकर अन्त में इन्होंने उनको पहचान लिया। कवीर

साहब ने जब इन्हें चेताया उस समय की कुछ चौपाइयाँ उक्त ग्रन्थ में से हम नीचे देते हैं—

धरमदास हरषित मन कीन्हा । बहुरि पुरुष मोहिं दरसन दीन्हा ॥  
मन श्रपने तत्र कीन्ह विचारा । इन कर ग्यान महा टकसारा ॥  
दोइ दीन के करता कहाई । इन कर भेद कोउ नहिं पाई ॥  
इतना कहि मन कीन्ह विचारा । तत्र कबीर उन ओर निहारा ॥  
“आओ धरमदास पगु धारो । चिहुंकि चिहुंकि तुमकाहे निहारो ॥  
कहिये छिमा कुसल हो नीके । सुरत तुम्हार बहुत हम भौंके ॥  
धरमदास हम तुमको चीन्हा । बहुत दिनन में दरसन दीन्हा ॥  
बहुत ग्यान कहसी हम तुमहीं । बहुरिके अत्र तुम चीन्हों हमही ॥  
तुम तो भक्त हम जिद फकीरा । सुधि करि देखौ सतमत धीरा ॥

भली भई दरसन मिले, बहुरि मिले तुम आय ।

जो कोऊ मोसों मिलै, सो जुग बिछुरि न जाय ॥”

धरमदास हिये सुख भरे । सनमुख धाय पायँ जा परे ॥  
दयासिंधु चितये भरि नैना । धरमदास अंकाहि भरि लीना ॥  
पाई सत्तधाम कै नाटा । सत्त सब्द कै खुले कपाटा ॥

धरमदास ने अपनी सारी धन-संपत्ति लुटादी । उन्हें अब वह अखूट धन मिल गया, जो कितना ही खरचा दिन-दिन बढ़ता ही गया । धनी धरमदास का अब पलटकर यह व्यापार हो गया —

“हम सत्तनाम के वैपारी ।

कोइ-कोइ लादै काँसा-पीतल, कोइ-कोइ लौंग सुपारी ।

हम तो लाया नाम धनी का, पूरन खेप हमारी ॥

पूँजी न टूटे नफा चौगुना, बनिज किया हम भारी ।

हाट जगाती रोकि न सकिहै, निर्भय गैल हमारी ॥

मोती बिंदु घटहि में उपजै, सुकिरत भरत कोठारी ।

नाम-पदारथ लाद चला है, धरमदास वैपारी ॥”

कबीर साहब जब संवत् १५७५ में सन्तलोक को सिंधारे तत्र उनकी गद्दी और बीजक आदि ग्रन्थों का अधिकारी धनी धरमदासजी को बनाया गया ।

## बानी-परिचय

प्रेम-प्रीति, विरह और शब्द-रहस्य इन अंगों में धरमदासजी ने सद्गुरु कबीर की बानी के साथ तादात्म्य-सा किया है। बानी बड़ी सरल और सरस है। कठोरता का कहीं लेश भी नहीं। ग्वडन-मडन के फेर में न पड़कर संत-मत की सात्त्विकी साधना से उपलब्ध प्रेम-तत्त्व का विशद निरूपण किया है। सूक्ष्म भावों की अभिव्यंजना इनकी बड़ी सुन्दर तथा मार्मिक है।

मंगल, होली और सोहर के गीत इनके बड़े ही हृदयस्पर्शी हैं। “सूतल रहलौं मैं सखियाँ, तो विपकर आगर हो ; सतगुरु दिहलैं जगाइ पायों सुख-सागर हो”—यह मंगल तो इनका अत्यंत प्राणवान् तथा रहस्यात्मक है।

भाषा इनकी पूर्वी हिन्दी का अच्छा परिमार्जित रूप है। उसमें श्रोज भी है, और माधुर्य भी। लोकभाषा का उसमें हम अच्छा निखरा रूप पाते हैं।

धरमदासजी की बानी सचमुच बड़े ऊँचे घाट की बानी है। कबीर साहब की उज्ज्वल प्रसादी का इस अति गहरी बानी को विमल प्रतिविम्ब कहा जाये तो अत्युक्ति न होगी।

## आधार

- १ धनी धरमदासजी के शब्द—बेलिवेडियर प्रेस, इलाहाबाद
- २ हिन्दी-साहित्य का इतिहास—रामचन्द्र शुक्ल

— — —

## धनी धरमदास

### सतगुरु महिमा का अंग

गुरु मिले अगम के बासी ॥  
उनके चरनकमल चित दीजे, सतगुरु मिले अविनासी ॥  
उनकी सीत प्रसादी लीजे, झूटि जाय चौरासी ॥  
अमृत बुंद भरै घट भीतर, साध-संतजन लासी ॥  
धरमदास विनवै कर जोरी, सार सब्द मन बासी ॥१॥

### नाम-महिमा का अंग

नाम-रस ऐसा है भाई ॥  
आगे आगे दाहि चलै, पाछे हरियर होइ ।  
बलिहारी वा बृच्छ की, जड़ काटे फल होइ ॥  
अति कडुवा खट्टा घना रे, वाको रस है भाई ।  
साधत साधत साध गये हैं, अमली होय सो खाई ॥

---

### सतगुरु-महिमा का अंग

१ अगम=वह लोक, जहाँ पहुँचना महाकठिन है । सीत=गिरा-पड़ा जूटन । चौरासी=८४ लाग्न योनियों का आवागमन । लासी=चाशनी (साधु-संतों के लिए) । वामी = रहनेवाला, अनुरक्त ।

### नामा-महिमा का अंग

१ आगे-आगे दहि चलै = आगे-आगे कर्मों को जलाता जाता है । पाछे हरियर होइ = पीछे दस होता जाता है, प्रेम की हरियाली बढ़ाता जाता

सूँघत के बौरा भये हो, पीयत के मरि जाई ।  
 नाम रस्स सो जन पिये, धड़ पर सीस न होई ॥  
 संत जवारिस सो जन पावै, जा को ग्यान परगासा ।  
 धरमदास पी छकित भये हैं, और पिये कोइ दासा ॥१॥

हम सत्तनाम के बैपारी ॥

कोइ कोइ लादै काँसा पीतल, कोइ कोइ लौंग सुपारी ।  
 हम तो लाशौ नाम धनी फो, पूरन खेप हमारी ॥  
 पूंजी न टूटै नफा चौगुना, बनिज किया हम भारी ।  
 हाट जगाती रोक न सकिहै, निर्भय गैल हमारी ॥  
 मोती बुंद घटहि में उपजै, सुकिरत भरत कोठारी ।  
 नाम-पदारथ लाद चला है, धरमदास बैपारी ॥२॥

### चेतावनी का अंग

थोरे दिन की जिंदगी, मन चेत गँवार ॥  
 कागद कै तन पूतरा, डोरा साहेब हाथ ;  
 नाना नाच नचावही, नाचै संसार ॥  
 काच माटी कै घइलिया, भरि लै पनिहार ।  
 पानी परत गल जावही, ठाड़ी पछिताय ॥

है । जड़ काटे फल होइ=बंधन की मूल आसक्ति कट जाने पर मुक्ति-फल लाता है । अमली=अनुरागरस का अभ्यासी । बौरा=बावला । सीस=अहंता से तात्पर्य है । जवारिस=एक औषधि । प्रगासा==प्रकाश ।

२ खेप=लदान । न टूटै=घटती नहीं है । बनिज=व्यापार । जगाती=कर उगाहनेवाला, कर्मों का लेखा माँगनेवाला । गैल=राह । सुकिरत=सत्कर्म, पुण्य ।

### चेतावनी का अंग

१ डोरा=सूत्र । घइलिया=गगरी, नाशवान देह से आशय है । धरोहरा=ऊँचा

जस धूआँ कै धरोहरा, जस बालू कै रेत ।  
 हवा लगे सब मिटि गये, जस करतब प्रेत ॥  
 ओछे जल कै नदिया हो, बहै अगम अपार ।  
 उहाँ नाव नहिँ बेरा हो, कस उतरब पार ॥  
 धरमदास गुरु समरथ हो, जाको अदल अपार ।  
 साहेब कबीर सतगुरु मिले, आवागवन निवार ॥१॥

कहो केते दिन जियबौ हो, का करत गुमान ॥ टेक ॥  
 कच्चे बाँसन का पिंजरा हो, जामें पवन समान ।  
 पंछी का कौन भरोसा हो, छिन में उड़ि जान ॥  
 कच्ची माटी कै घडुवा हो, रस-बूँदन सान ।  
 पानी बीच बतासा हो, छिन में गलि जान ॥  
 कागद की नइया बनी, डोरी साहेब हाथ ।  
 जौने नाच नचैहैं हो, नाचब वोही नाच ॥  
 धरमदास एक बनिया हो, करै भूठी बजार ।  
 साहेब कबीर-बनजारा हो, करै सत-बैपार ॥२॥

घड़ा एक नीर का फूटा । पत्र एक डार से टूटा ॥  
 ऐसहि नर, जात जिंदगानी । अजहु नहिँ चेत अभिमानी ॥  
 भुलो जनि देख तन गोरा । जगत में जीवना थोरा ॥  
 निकरि जब प्रान जावैगा । कोई नहिँ काम आवैगा ॥

मीनार । ओछे = थोड़े । बेरा = बेड़ा । अदल = शासन ।

२ गुमान = गर्व । समान = समाया हुआ है । पंछी = प्राण-पक्षी ।  
 घडुवा = घड़ा । रस-बूँदन सान = रज-वीर्य या रक्त की बूँदों से सानकर ।  
 बतासा = बुलबुला । बजार = बनिज-व्यापार । बनजारा = सौदागर ।

३ पत्र = पत्ता । सजन = श्वजन, सगे संबंधी । दारा = स्त्री । निरसंक =

सजन परिवार सुत दारा । सभे एक रोज होइ न्यारा ॥  
 तजो मद लोभ चतुराई । रहो निरसंक जग मांही ॥  
 सदा ना जान ये देही । लगावो नाम से नेही ॥  
 कहै धर्मदाम कर जोरी । चलो जहँ देस है तोरी ॥३॥

### बिरह और प्रेम का अंग

सतगुरु आवौ हमरे देस, निहारौं बाट खड़ी ॥  
 वाहि देस की बतियाँ रे, लावैं संत सुजान ।  
 उन संतन के चरन पखारौं, तन मन कौं कुरवान ॥  
 वाही देस की बतियाँ हमसे, सतगुरु आन कही ।  
 आठ पहर के निरखत हमरे, नैन की नींद गई ॥  
 भूल गई तनमन धन सारा, ब्याकुल भया सरीर ।  
 बिरह पुकारै बिरहनी, ढरकत नैनन नीर ॥  
 धरमदास के दाता सतगुरु, पल में कियो निहाल ।  
 आवागवन की डोरी कटि गई, मिटे भरम जंजाल ॥१॥

मितऊ मडैया सूनी करि गैलो ॥ टेक ॥  
 अपन बलम परदेस निकरि गैलो,  
 हमरा के कछुवो न गुन दै गैलो ॥  
 जोगिन होइके मैं बन-बन दूँदौं,  
 हमरा के बिरह वैराग दै गैलो ॥

निडर । सदा = अमर ।

### बिरह और प्रेम का अंग

- १ बतियाँ = खबरें । कुरवान = यौछावर । निहाल = पूर्णकाम, सारी इच्छाएँ पूरी कर देना । आवागमन = जन्म-मरण ।
- २ मितऊ = मित्र, प्रियतम । मडैया = हृदयरूपी कुटिया । सूनी करि गैलो =

संग की सखी सब पार उतरि गेलीं,  
 हम धन ठाढ़ी अकेली रहि गैलो ॥  
 धरमदास यह अर्ज करतु है,  
 सार सब्द सुभिरन दै गैलो ॥२॥

मैं हेरि रहूँ नैना सो नेह लगाई ॥ टेक ॥  
 राह चलत मोहि मिलि गये सतगुरु, सो सुख बरनि न जाई ।  
 देइ के दरस मोहि बौराये, लै गये चित्त चुराई ॥  
 छबि सत दरस कहाँलागि बरनों, चाँद सुरज छपि जाई ।  
 धरमदास बिनवै कर जोरी, पुनि पुनि दरस दिखाई ॥३॥

कहाँ बुझाय दरद पिया तोसे ॥  
 दरद मिटै तरवार तीर से, किधौँ मिटै जब मिलहुँ पीव से ॥  
 तन तलफैहिय कछु न सोहाय, तोहि बिन पिय मोसे रहल न जाय ॥  
 धरमदास की अरज गुसाँई, साहेब कबीर रहौँ तुम छाहीं ॥४॥

साहेब, तेरी देखौँ सेजरिया हो ॥  
 लाल महल कै लाल कँगूरा, लालिनि लागि किवरिया हो ॥  
 लाल पलंग के लाल बिछौना, लालिनि लागि भलरिया हो ॥

छोड़कर चला गया । बलम=प्यारा पति । कछुवो गुन=कुछ भी पता ।  
 धन=स्त्री ।

३ बौराये=बावला बना दिया । छपि जाई=निस्तेज पड़ गये ।

४ बुझाय=समझकर । रहल न जाय=रहा नहीं जाता, चैन नहीं पड़ता  
 है । छाहीं=छाहँ, शरण ।

५ सेजरिया=सेज । किवरिया=किवाड़ । भलरिया=भालर । अनु-  
 हरिया=रूप ।

लाल साहेब की लालिनि मूरत, लालि लालि अनुहरिया हो ॥  
धरमदास बिनवै कर जोरी, गुरु के चरन बलिहरिया हो ॥५॥\*

पिया बिन मोहिँ नीद न आवै ॥

खन गरजै खन त्रिजुली चमकै, ऊपर से मोहिँ भाँकि दिखावै ।  
सासु ननद घर दारुनि आहै, नित मोहिँ विरह सतावै ॥  
जोगिन ह्वै के मैं बन-बन दूँदूँ, कोऊ न सुधि बतलावै ।  
धरमदास बिनवै कर जोरी, कोई नेरे कोई दूर बतावे ॥६॥

### बिनती का अंग

भक्तिदान गुरु दीजिये देवन के देवा हो ।  
चरनकँवल बिसरौं नहीं, करिहौं पदसेवा हो ॥  
तिरथ वरत मैं ना करौं, ना देवल पूजा हो ।  
तुमहिँ ओर निरखत रहौं मेरे और न दूजा हो ॥  
आठ सिद्धि नौ निद्धि हैं बैकुंठ-निवासा हो ।  
सो मैं ना कछु माँगहूँ, मेरे समरथ दाता हो ॥  
सुख सम्पति परिवार धन सुन्दर वर नारी हो ।  
सुपनेहुँ इच्छा ना उठै, गुरु आन तुम्हारी हो ॥  
धरमदास की बिनती साहेब सुनि लीजै हो ।  
दरसन देहु पट खोलिकै आपन करि लोजै हो ॥१॥

६ खन=क्षण में । दारुनि=निटुर स्वभाव का । नेरे=वास । सुधि=पता ।

### बिनती का अंग

१ तिरथ=तीर्थ-यात्रा । वरत=व्रत । आन तुम्हारी=तुम्हारी सौगंद ।  
पट खोलिकै=परदा हटाकर ।

\*कबीर साहेब को इस साखी से मिलाइए —

लाली मेरे लाल की, जित देखूँ तित लाल ।

लाली देखन मैं गई, मैं भी हो गई लाल ॥

बिन दरसन भइ बावरी, गुरु द्यौ दीदार ॥टेक॥  
 ठाढ़ि जोहैं तोरी बाट मैं, साहेब चलि आवौ ।  
 इतनी दया हम पर करौ, निज छबि दरसावो ॥  
 कोठरी रतन जड़ाव की, हीरा लागे किवार ।  
 ताला कुंजी प्रेम की, गुरु खोलि दिखावो ॥  
 बंदा भूला बंदगी, तुम बकसनहार ।  
 धरमदास अरजी सुनो, कर द्यो भव-पार ॥२॥

साईं, मैं असल गुलाम तिहारा ॥टेक॥  
 काया-नगर बन्यो अति सुन्दर, मोह को लग्यो बजारा ।  
 कुमति कलोल करै दसहों दिसि, लोभ को तुक्यो नगारा ॥  
 मोह समुंदर भरे अपरबल, भँवर भयैं अति भारा ।  
 काम क्रोध की लहर उठतु है, केहि बिधि होय निवारा ॥  
 पाँच के ऊपर पचिस महतिया, इन परपंच पसारा ।  
 मन अदली जहँ अदल चलावै, कहा करै जीव विचारा ॥  
 ना मोरे नाव नाँहि खेवटिया, डर लागै मोहि भारी ।  
 चौदह लोक में कोइ नहि दीसै, तुम गुरु पार उतारी ॥  
 धरमदास की यही वीनती, उरभे कों निवारो ।  
 साहेब कबीर मिले गुरु समरथ, हम से अधम उवारो ॥३॥

२ द्यौ=दो । दीदार=दर्शन । दरसावो=दिखाओ । बंदगी=सेवा ।  
 बकसनहार=माफ़ करनेवाले ।

३ तुक्यो=पिट या बज रहा । अपरबल=प्रबल, अथाह । भँवैं=धूमते हैं ।  
 भारा=भारी । निवारा=बचाव । अदली=हाकिम । अदल=हुकम, सत्ता ।  
 निवारो=मुलझादो ।

मैं तौ तोरे भजन-भरोसे अबिनासी ॥टेक॥  
 तीरथ बरत कछु नहिं करहूँ, वेद पढ़ौं नहिं कासी ॥  
 जंत्र मंत्र टोटका नहिं जानौ, निसदिन फिरत उदासी ॥  
 यहि घट भीतर बधिक बसत है, दिये लोभ की टाटी ॥  
 धरमदास बिनवै कर जोरी, सतगुरु चरनन दासी ॥४॥

अब मोहिं दरसन देहु कबीर ॥टेक॥  
 तुम्हरे दरस से पाप कटत हैं, निरमल होत सरीर ॥  
 अमृत भोजन हंसा पावै, सब्द धुनन की खीर ॥  
 जहँ देखौं जहँ पाट पटंबर, ओढ़न अंबर चीर ॥  
 धरमदास की अरज गोसाँई, हंस लगावो तीर ॥५॥

साहेब मोहिं दरसन दीजे हो, करुना-निधि मिहर करीजे हो ।  
 पपिहा के चित स्वाँति बसै, भावै नहिं जल दूजा हो ॥  
 जैसे काग जहाज चढ़े, बाकों और न सूझा हो ।  
 बारबार बिनती करू, मेरी अरज सुनीजे हो ।  
 भवसागर से काढ़िके, अपना करि लीजे हो ॥  
 सत्त लोक से सुरत करी, तब जग में आये हो ।  
 जम से जीव छोड़ायके, धर्मनि मन भाये हो ॥६॥  
 मिहरबान है साहेब मेरा । दिलभर दरसन पाऊँ तेरा ॥  
 तुम दाता मैं सदा भिखारी । देव दीदार जाऊँ बलिहारी ॥

४ उदासी = विरक्त, लापवाह । बधिक = बहेलिया ।

५ हँसा = ज्ञानस्वरूप मुक्त जीवात्मा । खीर = क्षीर, दूध । पाटंबर = रेशमी वस्त्र । अंबर = वस्त्र । लगावो तीर = पार उतारदो ।

६ पपिहा = चातक । स्वाँति = स्वाती नक्षत्र में बरसा हुआ पानी । सुरत = सुध । धर्मनि = धरमदास को ।

करूँ बंदगी खिजमत दीजै । बकसो चूक दया बहु कीजै ।  
 सेवक तें बिगरै सौ बारा । सतगुरु साहेब लेव उवारा ॥  
 औगुन सेवक साहेब जानै । साहेब मन में ना गिल्यानै ॥  
 धरसदास लई तुम्हरि पनाह । अगले पछिले बकस गुनाह ॥७॥

### भेद का अंग

भरि लागै महलिया, गगन घहराय ॥टेक॥  
 खन गरजै खन बिजुली चमकै, लहर उठै सोभा बरनि न जाय ॥  
 सुन्न महल से अमृत बरसै, प्रेम अनंद होइ साध नहाय ॥  
 खुली किवरिया मिटी अंधियरिया, धन सतगुरु जिन दिया  
 है लखाय ॥  
 धरमदास बिनवै कर जोरी, सतगुरु चरन में रहत समाय ॥१॥

मंगल

सतगुरु के उपदेस, फिरौ धन बावरी ।  
 उठि चलो आपन देस, इहै भल दाव री ॥१॥  
 हम कहि दिया है सनेस, तुम्हारे पीव का ।  
 बिनु समुझे नहिं काज, आपने जीव का ॥२॥

७ दीदार = दर्शन । खिजमत = खिदमत, सेवा । बकसो = क्षमा करो ।  
 ना गिल्यानै = धृणा नहीं होती है । पनाह = शरण ।

### भेद का अंग

- १ भरि.....घहराय = निर्विकल्प शून्यावस्था में अमृत की झड़ी लग रही है और अनहद नाद हो रहा है । खुली किवरिया = माया द्वारा डाला हुआ परदा हट गया । अंधियरिया = अविद्या का अंधकार ।
- २ (१) फिरौ = संसारी मार्ग से लौट पड़ो । दाव = अवसर । (२) सनेस = संदेश । काज = लाभ । (३) जुगन.....समुझइकै = हरयुग में सद्गुरु के

जुगन जुगन हम आइ, कहा समुझाइकै ।  
 विनु समुझे धनि परिहौ, कालमुख जाइकै ॥३॥  
 काम क्रोध मद, लोभ, छाँडु सब दुंद रे ।  
 का सोवै दिन-रैन, विरहिनी जागु रे ॥४॥  
 भवसागर की आस, छाँडु सब फंद रे ।  
 फिरि चलु आपन देस, यही भल रंग रे ॥५॥  
 सुन सखि पिय कै रूप, तो बरनव ना बने ।  
 अजर अमर तो देस, सुगंध सागर भरे ॥६॥  
 फूलन सेज सँवार, पुरुष बैठै जहाँ ।  
 दुरै अग्र कै चँवर, हंस राजै जहाँ ॥७॥  
 कोटिन भानु अंजोर, रोम एक में कहा ।  
 ऊगे चन्द्र अपार, भूमि सोभा जहाँ ॥८॥  
 सेत बरन वह देस, सिंहासन सेत है ।  
 सेत छत्र सिर धरे, अभय पद देत है ॥९॥  
 करो अजपा कै जाप, प्रेम उर लाइये ।  
 मिलो सखी सत पीव, तो मंगल गाइये ॥१०॥  
 जुगन जुगन अहिवात, अखंड सो राज है ।  
 पिय मिले प्रेमानंद, तो हंस-समाज है ॥११॥

शब्द द्वारा जगत् को चेताया है । धन=सखी, जीवात्मा से आशय है ।  
 (६) अजर=जो जीर्ण न हो; नित्य एकरस । (७) पुरुष=परमपुरुष  
 परमात्मा । अग्र कै=आगे से । हंस=मुक्त जीवात्माएँ । (८) अंजोर=प्रकाश ।  
 ऊगे=उदित हुए । (९) सेत बरन=शुभ्र, निर्मल । (१०) अजपा=  
 जो जप वाणी से न होकर हर साँम में मुरत से होता रहता है । (११)  
 अहिवात=सोहाग ।

कहैं कबीर पुकार, सुनो धरमदास हो ।  
 हंस चले सतलोक, पुरुष के पास हो ॥१२॥  
 सतगुरु सरनमें आइ, तो तामस त्यागिये ।  
 ऊँच नीच कहि जाय, तो उठि नहिं लागिये ॥  
 उठि बोलै रारै रार, सो जानो घींच है ।  
 जेहि घट उपजै क्रोध, अधम अरु नीच है ॥  
 माला वाके हाथ, कतरनी काँख में ।  
 सूझै नाहीं आगि, दबी है राख में ॥  
 अमृत वाके पास, रुचै नहिं राँड को ।  
 स्वान को यही सुभाव, गहै निज हाड़ को ॥  
 का भे बात बनाये, परचै नहिं पीव सों ।  
 अंतर का बदफैल, होइ का जीव सों ॥  
 कहैं कबीर पुकारि, सुनो धर्म आगरा ।  
 बहुत हंस लै साथ, उतरो भवसागरा ॥३॥

चढ़ि अमवा की डारि, अकेली धन का रे खड़ी ।  
 चले जाव मुरुख गँवार, मोरी तोहि का रे पड़ी ॥  
 की तोरी सासू दारुनिया, की नैहर दूर बसै ।  
 की तोरा पिय परदेस, जोहत वाकी बाट खड़ी ॥  
 ना मोरि सासू दारुनिया, न नैहर दूर बसै ।  
 हमरे बलम परदेस, जोहत वाकी बाट खड़ी ॥

३ तामस=क्रोध । ऊँच-नीच=भला-बुरा । नहिं लागिये=मुहँ न लगे,  
 प्रत्युत्तर न दे । रारै रार=लड़ाई ही लड़ाई से पैदा होता है । घींच=  
 भगड़ा बढ़ानेवाला । काँख=बगल । राँड=अभागा । परचै=परिचय,  
 पहचान । बदफैल=कुकर्मी ! आगरा=आगर, खान ।

४ मोरी.....पड़ी=तुम्हें मुझसे क्या मतलब ? दारुनिया=निडुर ।

पचरंग पहिरि चुनरिया, ऊपर धरो आरसी ।  
 सतगुरु संग सुजान, समुझै मोर पारसी ॥  
 यह मंगल सतलोक, हंस जन गावहीं ।  
 कहैं कबीर धरमदास, प्रेमपद पावहीं ॥४॥

सूतल रहलौं मैं सखियाँ, तो विष कर आगर हो ।  
 सतगुरु दिहलै जगाइ, पायौं सुखसागर हो ॥  
 जब रहली जननी के ओदर, परन सम्हारल हो ।  
 जबलौं तन में प्रान, न तोहि बिसराइब हो ॥  
 एक बुंद से साहेब, मंदिल बनावल हो ।  
 बिना नैव कै मंदिल, बहु कल लागल हो ॥  
 इहवाँ गाँव न ठाँव, नहीं पुर पाटन हो ।  
 नाहिन बाट बटोही, नहीं हित आपन हो ॥  
 सेमर है संसार, भुवा उधराइल हो ।  
 सुन्दर भक्ति अनूप, चले पछिताइल हो ॥  
 नदी बहै अगम अपार, पार कस पाइब हो ।  
 सतगुरु बैठे मुख मोरि, काहि गोहराइब हो ॥  
 सत्तनाम गुन गाइब, सत ना डोलाइब हो ।  
 कहैं कबीर धरमदास, अमर घर पाइब हो ॥५॥

नैहर=मायका । बलम=प्रियतम, पति । पारसी=भेद या रहस्य की भाषा से यहाँ तात्पर्य है । आरसी=दर्पण ।

- ५ विषकर आगर=गाफिल पड़े रहना । विष की खान या प्रियतम के प्रति अचेत रहना मरण था । दिहलै जगाइ=चेता दिया । ओदर=उदर, गर्भ । परन=प्रण, प्रतिज्ञा । सम्हारल=ध्यान रखा । बिसराइब=भूलूँगा । मंदिल=मंदिर ; शरीर से तात्पर्य है । बुँद से=वीर्य-विन्दु से । नैव=नीव, बुनियाद । पाटन=नगर । हित=हित, प्रिय । उधराइल=उधेड़कर उड़ गया । गोहराइब=पुकारूँगा । सत ना डोलाइब हो=सत्य पर से न डिगूँगा ।

धनुष-बान लिये ठाढ़, जोगिनि एक माया हो ।  
 छिनहिं में करत बिगार, तनिक नहिं दाया हो ॥  
 फिर-फिर बहै बयार, प्रेम-रस डोलै हो ।  
 चढ़ि नौरगिया की डार, कोइलिया बोलै हो ॥  
 पिया पिया करत पुकार, पिया नहिं आया हो ।  
 पिय बिन सून मंदिलवा, बोलन लागे कागा हो ॥  
 कागा हो तुम का रे, कियो बटवारा हो ।  
 पिया मिलन की आस, बहुरि ना छूटहि हो ॥  
 कहैं कबीर धरमदास, गुरु संग चेला हो ।  
 हिलमिलि करो सतसंग, उतरि चलो पारा हो ॥६॥

वधावा

मोरे आये संत सनेही, धन धन घड़ी आज की हो ॥टेक॥  
 अतर फुलेल न्हवावों सजनी, केमरि तिलक लगावों हो ॥  
 धूप दीप नैबेद आरती, फूलमाल पहिरावों हो ॥  
 जिनके दरस होय सब काजा, तरसैं राना राजा हो ॥  
 सत्त शब्द जहँ होय प्रकासा, अस कबीर धरमदासा हो ॥१॥

सोहर

कहँवाँ से जीव आइल, कहँवाँ समाइल हो ।  
 कहँवाँ कइल मुकाम, कहाँ लपटाइल हो ॥  
 निरगुन से जिव आइल, सर्गुन समाइल हो ।  
 कायागढ़ कइल मुकाम, माया लपटाइल हो ॥

६ बिगार=विनाश । मंदिलवा=मन्दिर । बटवारा=बेठिकाने ।

१ सर्गुन=सगुण, त्रिगुणात्मिका प्रकृति । उठावल=बनाया । सरवर=सरोवर, तालाब ; यहाँ देह से आशय है । हंस=यहाँ जीव से आशय है ।

एक बुंद से काया-महल उठावल हो ।  
 बुंद परे गलि जाय, पाछे पछितावल हो ॥  
 हंस कहै भाइ सरवर, हम उड़ि जाइव हो ।  
 मोर तोर एतन दिदार, बहुरि नहि पाइव हो ॥  
 इहवाँ कोइ नहि आपन, केहि संग बोलै हो ॥  
 विच तरवर मैदान, अकेला (हंस) डोलै हो ॥  
 लख चौरासी भरनि, मनुख-तन पाइल हों ।  
 मानुख-जनम अमोल, अपन सों खोइल हो ॥  
 साहेब कबीर सोहर गावल, गाइ सुनावल हो ।  
 सुनहु हो धर्मादास, एही चित चेतहु हो ॥१॥

### मिश्रित का अंग

गुरु बिन कौन हरै मोरी पीरा ॥  
 रहत अलीन मलीन जुगन जुग, राई बिनत पायो एक हीरा ॥  
 पायो हीरा रहै नहि धीरा, लेइके चले वोहि पारख तीरा ॥  
 सो हीरा साधू सब परखे, तब से भयो मन धीरा ॥  
 धरमदास बिनवै कर जोरी, अजर अमर गुरु पाये कबीरा ॥१॥

दिदार = दीदार, दर्शन, मिलन । तरवर = वृक्ष । अपन सों खोइन = अपने  
 हाथों गँवा दिया । सोहर = बालक के जन्म लेने पर जो गीत स्त्रियाँ गाती  
 हैं उसे 'सोहर' कहते हैं ।

### मिश्रित का अंग

१ अलीन = चंचल, अयोग्य । मलीन = खिन्न, दुखी । राई'.....'हीरा =  
 ससार के तुच्छ व्यवहार करते हुए अनायास हरिनाम पा गया । पारख-तीरा =  
 जौहरी के पास । धीरा = निश्चल ।

सत्तनामै जपु, जग लड़ने दे ॥

यह संसार काँट की बारी, अरुभि-सरुभिके मरने दे ॥

हाथी चाल चलै मोर साहेब, कुतिया भुँकै तो भुँकने दे ॥

यह संसार भादों की नदिया, डूवि मरै तेहि मरने दे ॥

धरमदास के साहेब कबीरा, पथर पूजै तो पुजने दे ॥२॥

हमरे का करे हाँसी लोग ॥

मोरा मन लागा सतगुरु से, भला होय कै खोर ।

जब से सतगुरु ग्यान भयो है, चलै न केहुके जोर ॥

मात रिसाई पिता रिसाई, रिसाये बटोहिया लोग ।

ग्यान-खड़ग तिरगुन को मारूँ, पाँच पचीसो चोर ॥

अब तो मोहिं ऐसी बनि आवे, सतगुरु रचा संजोग ।

आवत साध बहुत सुख लागै, जात वियापै रोग ॥

धरमदास बिनवै कर जोरी, सुनु हो बंदी-छोर ।

जाको पद त्रयलोक से न्यारा, सो साहेब कस होय ॥३॥

साहेब येहि विधि ना मिलै, चित चंचल भाई ॥

माला तिलक उरमाइके, नाचै अरु गावै ।

अपना मरम जानै नहीं, औरन समुझावै ॥

देखे को बक ऊजला, मन मैला भाई ।

आँखि मूँदि मौनी भया, मछरी धरि खाई ॥

२ बारी=बाड़ी । भादों की नदिया=वर्षा की तेज धारवाली नदी ; तृष्णा से आशय है । पथर पूजै=मूर्ति-पूजा करता है ।

३ खोर=बुरा, चिगाड़ । रिसाई=नाराज़ होते हैं । तिरगुन=तीनों गुण—सत्त्व, रज और तम । जात वियापै रोग=विछुड़ने पर दुःख होता है । बंदी-छोर=संसार-बन्धन से छुड़ानेवाले । कस होय=कैसा होगा ।

४ उरमाइके=लटकाकर, पहनकर । मरम=भेद ; संसार से तरने का

कपट कतरनी पेट में, मुख बचन उचारी ।  
 अंतरगति साहेब लखै, उन कहा छिपाई ॥  
 आदि अंत की बार्ता, सतगुरु से पावो ।  
 कहै कबीर धरमदास-से मूरख समभावो ॥४॥

गाँठ परी पिया बोलै न हमसे ॥  
 माल मुलुक कछु संग न जैहै, नाहक बैर कियो है जग से ॥  
 जो मैं जनितिउँ पिया रिसियेहै, नाहक प्रीति लगाती न जग से ॥  
 निसुवासर पिया सँग मैं सूतिउँ, नैन अलसानी निकरि गये घर से ॥  
 जस पनिहारि धरे सिर गागर, सुरति न टरै बतरावत सब से ॥  
 धरमदास बिनवै कर जोरी, साहेब कबीर को पावै भाग से ॥५॥

मेरे मन बसि गये साहेब कबीर ॥  
 हिन्दू के तुम गुरू कहावो, मुसलमान के पीर ।  
 दोऊ दीन ने भगड़ा माडेव, पायौ नहीं सरीर ॥  
 सील संतोष दया के सागर, प्रेम प्रतीत मति-धीर ।  
 बेद कितेव मते के आगर, दोऊ दीनन के पीर ॥  
 बड़े-बड़े संतन हितकारी, अजरा अमर सरीर ।  
 धरमदास की बिनय गुसाँई, नाव लगावो तीर ॥६॥

उपाय । बक = बगला । आदि-अन्त = जन्म और मरण ।

५ रिसियेहै = रूठ जायेगा । सूतिउँ = सोई, साथ रही । नैन अलसानी =  
 जरा-सी असावधानी होने पर । बतरावत = बातचीत करता है । सुरति =  
 ध्यान ।

६ माँडेव = मचाया । कितेव = किताब, कुरान से तात्पर्य है । दीनन के =  
 धर्मों के । पीर = धर्मगुरु । अजरा = अजर, जो कभी वृद्ध न हो ।

### मुक्ति-लीला

हीरा जन्म न बारम्बार, समुक्ति मन चेत हो ॥  
 जैसे कीट पतंग पषान, भये पसु पच्छी ।  
 जल तरंग जल माहिँ रहे कच्छा औ मच्छी ॥  
 अंग उघारे रहे सदा, कबहुँ न पावै सुक्ख ।  
 सत्य नाम जाने बिना, जन्म जन्म बड़ दुक्ख ॥१॥

सीतल पासा ढारि, दाव खेलौ सम्हारी ।  
 जीतौ पक्की सार, आव जनि जैहौ हारी ॥  
 रामै राम पुकारिके, लीन्हो नरक निवास ।  
 मूँड़ गड़ाय रहे जिव, गर्भ माहिँ दस मास ॥२॥

गर्भ दुक्ख ते काढ़ि, प्रगट प्रभु वाहर कीन्हो ।  
 भक्ति-अंग को छापि, अंक दस्तक लिखि दीन्हो ॥  
 वाको नाम बिसरि गयो, जिन पठयो संसार ।  
 रंचक सुख के कारने, बिसरि गयो निज सार ॥३॥

नहिँ जाने केहि पुन्य, प्रगट भे मानुष-देही ।  
 मन बच कर्म सुभाव, नाम सों करले नेही ॥  
 लख चौरासी भर्मिके, पायो मानुष-देह ।  
 सो मिथ्या कस खोवते, भूठी प्रीति-सनेह ॥४॥

### मुक्ति-लीला

- १ (१) कच्छा=कच्छप, कलुवा । (२) सीतल पासा=शील-संतोष से तात्पर्य है । दाव=बाजी ; जुआ खेलने का पासा, चौसर । आव=आयु । मूँड़ गड़ाइ=नीचे की ओर सिर किये हुए । (३) छापि=मोहर लगाकर । दस्तक=परवाना । रंचक=थोड़ा-सा । (४) नेही=स्नेह, प्रेम । मिथ्या=व्यर्थ ।

बालक बुद्धि अजान, कछू मन में नहिं आने ।  
खेलै सहज सुभाव, जहीं आपन मन माने ॥  
अधर कलोले होइ रह्यो, ना काहू को मान ।  
भली बुरी ना चित धरै, वारह वरस समान ॥५॥

जोवन रूप अनूप, मसी ऊपर मुख छाई ।  
अंग सुगंध लगाय, सीस पगिया लटकाई ॥  
अंध भयो सूझै नहीं, फूटि गई है चार ।  
भटकै पड़ै पतंग ज्यों, देखि बिरानी नार ॥६॥

जोवन जोर भकोर, नदी उर अंतर बाढ़ी ।  
संतो हो हुसियार, कियो ना बांहू गाढ़ी ॥  
दे गजगीरी प्रेम की, मूँदो दसो दुवार ।  
वा साँई के मिलन में, तुम जनि लावो बार ॥७॥

बृद्ध भये पछिताय, जबै तीनों पन हारे ।  
भई पुरानी प्रीति बोल, अब लागत प्यारे ॥  
लचपच दुनियां हूँ रही, केस भये सब सेत ।  
बोलत बोल न आवई, लूटि लिये जम खेत ॥८॥

माया रंग कुसुम्म महा देखन को नीको ।  
मीठो दिन दुइ चार, अंत लागत है फीको ॥

(६) मसी ऊपर मुख छाई=मसि भाँग गई, रेख आगई । चार=चारो आँखें-  
दो चर्मचक्षु और दो ज्ञानचक्षु । बिरानी नार=पराई स्त्री । (७)  
दसो दुवार=दसों इन्द्रियाँ—पाँच ज्ञानेन्द्रियाँ, और पाँच कर्मेन्द्रियाँ ।  
मूँदो=विषयों की ओर न जाने दो । बार=देरी ।

(८) लचकच=मग्न, लीन

कोटिन जतन रह्यो नहीं, एक अंग निज मूल ।  
 ज्यों पतंग उड़ि जायगो, ज्यों माया काफूर ॥६॥

नाम क रंग मंजीठ, लगै छूटै नहि भाई ।  
 लचपच रहो समाय, सार ता में अधिकाई ॥  
 केती बार धुलाइये, देदे करड़ा धोय ।  
 ज्यों ज्यों बट्टी पर दिये, त्यों त्यों उज्जल होय ॥१०॥

निकट जमन के जात, तबै ह्वैगो मुख कारो ।  
 बोले बोल न आव, तबै तोहि करिहैं गारो ॥  
 काल छली तिहुँ लोक में, नहि काहू की मान ।  
 राजा रानी मारिया, सबहीं कीन्ह दिवान ॥११॥

देऊँ सुमति बिचार, सीख जो मेरी मानो ।  
 चलो सुमारग चाल, भलो जो अपनो जानो ॥  
 तिरिया निकट बुलाइके, दे गई माथे हाथ ।  
 ले गइ रंग निचोइ के, ज्यों तेली कै काथ ॥१२॥

जो मरि-भाखा बोल बोलि कामिन चित चोरयो ।  
 छिनहीं प्रीति बढ़ाय, नाम से नाता तोरयो ॥  
 रसबस कीन्हो आइके, गई ठगौरी मेल ।  
 जीव लोभवस भ्रमि रहे करि केवल सुख-केल ॥१३॥

(६) एक अङ्ग=एक-सा । निजमूल=अपना असली रंग । काफूर=कपूर ।  
 (१०) मंजीठ=पक्का लाल रंग । लचपच रहौ समाय=धुलमिल जाओ (११)  
 करिहैं गारो=कारागार में डाल देंगे । दिवान=दीवाना, पागल । (१२)  
 सुमति=नेक सलाह । रंग निचोइके=यौवन को निचोड़कर । काथ=तल-  
 छट, खली । (१३) मरि-भाखा=मोहक व मारक शब्द । नाम=हरिनाम ।

सोबत हौ केहि नींद, मूढ़ मूरख अग्यानी ।  
भोर भये परभात, अबहिं तुम करो पयानी ॥  
अब हम साँची कहत हैं, उड़ियो पंख पसार ।  
छुटि जैहौ या दुक्ख तें, तन-सरवर के पार ॥१४॥

नाव भाँभरी साजि, बांधि बैठौ बैपारी ।  
बोझ लद्यो पाषान, मोहिं डर लागै भारी ॥  
मांझ धार भव तखत में, आइ परैगी भीर ।  
एक नाम केवटिया करिले, सोई लावै तीर ॥१५॥

सौ भइया की बांह, तपै दुर्जोधन राना ।  
परे नरायन बीच, भूमि देते गरवाना ॥  
जुद्ध रच्यो कुरुक्षेत्र में, बानन बरसे मेह ।  
तिनहीं के अभिमान तें, गिधहुँ न खायो देह ॥१६॥

छत्रपती भूपाल रहत, देखा नहिं कोई ।  
दिन दस गये बजाइ, गर्द मां मिलिगे सोई ॥  
परिहौ नरक अघोर में, अब किन चेतो अंध ।  
सत्त नाम जाने बिना, परौ काल के फंद ॥१७॥

हुई सलीता संग, बहुत हाथी औ घोरा ।  
मरन की बेरिया संग, चलै नहिं एको डोरा ॥  
कंचन-महल धरे रहे, और सुन्दरी नारि ।  
ज्योंकरि आये त्यों गये, चले दौड कर मारि ॥१८॥

गई ठगौरी मेल = मोहिनी डाल गई । केल=केलि, मौज । (१४) पयानी= प्रयाण, कूच । (१५) तखत=यहाँ नाव से तात्पर्य है । तीर=किनारा, पार । (१६) तपै=अत्याचार से शासन किया । परे नरायन बीच=श्री-कृष्ण दूत होकर गये, और समझाया । गरवाना=अभिमान किया । गिधहुँ= गांधी ने भी । (१७) दिन दस गये बजाइ=थोड़े दिन राज और अत्याचार करके चले गये । अघोर=घोर, भयंकर । किन=क्यों नहीं ।

जोधा आगे उलट पुलट, यह पुहमी करते ।  
 बस नहिँ रहते सोय, छिने इक में बल हरते ॥  
 सौ जोजन मरजाद सिध के, करते एकै फाल ।  
 हाथन पर्वत तौलते, तिन धरि खायो काल ॥१६॥

ऐसा यह संसार, रहँट की जैसी घरियाँ ।  
 इक रीती फिरि जाय, एक आवै फिरि भरियाँ ॥  
 उपजि उपजि बिनसत करै, फिरि फिरि जमे गिरास ।  
 यही तमासा देखिके, मनुवा भयो उदास ॥२०॥

जैसे कलपि-कलपिके, भये है गुड़ की माखी ।  
 चाखन लागी बैठि, लपट गइ दोनों पांखी ॥  
 पंख लपेटे सिर धुनै, मनहीं मन पछिताय ।  
 वह मलयागिरि छाँड़िके. इहाँ कौन विधि आय ॥२१॥

खेत बिरानो देखि, मृगा एक बन को रीभेव ।  
 नितप्रति चुनि चुनि खाय, बान में इक दिन बीधेव ॥  
 उचकन चाहै बल करै, मनहीं मन पछिताय ।  
 अब सो उचकि न पाइहौं, धनी पहुँचो आय ॥२२॥

रहे दूध के दूध, जाय पानी के पानी ।  
 सुनो स्रवन चित लाय, कहां कछु अकथ कहानी ॥  
 अकह कमल तें स्रुति उठी, अनुभव सब्द प्रकाश ।  
 केवल नाम कबीर है, गावै धनि धरमदास ॥२३॥

(१६) पुहमी=पृथिवी । फाल=फलाँग । (२०) घरियाँ==घड़ियाँ । रीती=  
 खाली, बिना पानी के । जमे-गिरास=मृत्यु का ग्रस, काल के मुहँ में जाना ।  
 (२१) उचकन चाहै=कूदना चाहता है । बल करे=जोर लगाता है ।  
 धनी=खेतवाला ; काल से आशय है । (२२) अकह=अकथनीय । कमल=  
 ब्रह्म-रन्ध्र से तात्पर्य है । स्रुति=ध्वनि, अनहद नाद ।

## बाबा मलूकदास

### चोला-परिचय

जन्म-संवत्—१६३१ वि०

जन्म-स्थान—कड़ा (ज़िला इलाहाबाद)

जाति—ककड़ खत्री

पिता—सुन्दरदास

चोला-त्याग-संवत्—१७३६ वि०

बाबा मलूकदास बालपन से ही ऊँचे संस्कारी थे। रास्ते में कहीं कुछ काँटा कूड़ा-कचरा पड़ा देखते, तो उसे उठाकर एक तरफ फेंक देते थे। एक दिन घर के सामने की गली से एक महात्मा आ निकले। बालक मलूकदास को खेलते हुए देखकर उन्होंने पूछा—‘यह किसका बालक है?’ पिता सुन्दरदास को बुलाया और उनसे कहा—‘तुम्हारा यह बालक आगे चलकर बड़ा नाम करेगा। देखो न, यह आजानुबाहु है। सो या तो यह भारी प्रतापी राजा होगा, या फिर कोई ऊँचा महात्मा।’

बचपन से ही मलूकदास साधु-सेवा बड़े प्रेम से किया करते थे। घर में जो कुछ पाते साधुओं के सेवा-सत्कार में लगा देते, मां की राज़ी से और चोरी से भी।

इनके पिता, जब यह दस-ग्यारह बरस के हुए, इन्हें कंबल बेचने हर आठवें दिन देहात की एक पैठ में भेजने लगे। जाड़े से ठिठुरते किसी गरीब आदमी को या साधु-संत को यह रास्ते में देखते तो उसे योंही मुफ्त में कंबल दे दिया करते थे।

हरि के प्रेम-रस का चसका बालपन से ही बाबा मलूकदास को लग गया था। हरि-रस में सदा मस्त रहते थे। बड़े त्यागी और बड़े ही निस्पृह। बाबा-जी का औलियापना उनकी बानी से पूरा झलकता है।

बाबाजी जगन्नाथ स्वामी के भी बड़े भक्त थे। पुरी में आज भी 'मल्लूक-दास का रोट' नित्य राजभोग में चढ़ाया जाता है।

बाबाजी के संबंध में अनेक अद्भुत चमत्कार प्रसिद्ध हैं, जैसे, एक अहीरिन के इकलोते बेटे को जिला देना, मलवे के नीचे दबे हुए मजदूरों को जिंदा निकाल लेना, बादशाह आलमगीर के सामने अघर लटकते हुए भजन करना आदि।

बाबा मल्लूकदासजी ने संवत् १७३८ में अपना चोला छोड़ा १०८ वर्ष की अवस्था में।

## बानी-परिचय

साखी, शब्द (पद) और कुछ कवित्त भी मल्लूकदासजी ने कहे हैं। अन्य कई संतों की तरह इन्होंने निर्गुण के साथ-साथ सगुण का भी गुण-गान किया है। प्रेम की लहलही लहर और पल-पल में रंग पलटनेवाली दुनिया के तर्ई मस्तीभरी लापर्वाही इनकी साध-बानी की खास खूबी है। "अजगर करै न चाकरी, पंछी करै न काम। दास मल्लूका कहि गया, सबका दाता राम"—इनकी इस अखूट विश्वासमयी साखी का, यह तो प्रसिद्ध ही है कि, कितना गलत अर्थ लगाया जाता है।

भाषा मिली-जुली साधु-भाषा है। फ़ारसी के अनेक शब्दों और मुहा-विरों का भी प्रयोग इनकी बानी में हुआ है। जानदार भाषा है।

## आधार

- १ बाबा मल्लूकदासजी की बानी—वेलवेडियर प्रेस, इलाहाबाद
- २ साध-संग्रह अथवा नूतन भक्तमाल—स्वामी बाग, आगरा

## बाबा मलूकदास

### सतगुरु व निजरूप

#### शब्द

नाम तुम्हारा निरमला, निरमोलक हीरा ॥  
तू साहेब समरत्थ, हम मल-मुत्र कै कीरा ॥  
पाप न राखै देह में, जब सुमिरन करिये ।  
एक अच्छर के कहतहीं, भौसागर तरिये ॥  
अधम-उधारन सब कहै, प्रभु बिरद तुम्हारा ।  
सुनि सरनागत आइया, तब पार उतारा ॥  
तुझ-सा गरुवा औ धनी, जामें बड़ई समाई ।  
जरत उवारे पांडवा, ताती बाव न लाई ॥  
कोटिक औगुन जन करै, प्रभु मनहिं न आनै ।  
कहत मलूकदास को अपना करि जानै ॥१॥

### सतगुरु व निजरूप

- १ कीरा=कीड़ा । बिरद=प्रसिद्धि, वड़ा नाम । गरुवा=महान् ।  
बड़ई समाई=बड़ी ही सामर्थ्य । जरत उवारे पाण्डवा=लाक्षाग्रह में से,  
जिसे दुर्योधन ने पाण्डवों को जला देने की इच्छा से बनवाया था, श्रीकृष्ण  
ने पहले ही सूचना देकर पाण्डवों को उसमें से बाहर निकाल लिया ।  
ताती बाव=गर्म हवा ।

सदा सोहागिन नारि सो, जाके राम भतारा ।  
 मुख माँगे सुख देत हैं, जगजीवन प्यारा ॥  
 कबहुँ न चढ़ै रंडपुरा, जानै सब कोई ।  
 अजर अमर अबिनासिया, ताको नास न होई ॥  
 नरदेही दिन दोय की, सुन सुरजन मेरी ।  
 क्या ऐसों का नेहरा, मुए विपति घनेरी ॥  
 ना उपजै ना बीनसै, संतन सुखदाई ।  
 कहै मलूक यह जानिके मैं प्रीति लगाई ॥२॥

### बिनती

अब तेरी शरण आयो राम ॥  
 जबै सुनिया साध के मुख, पतितपावन नाम ॥  
 यही जान पुकार कीन्ही, अति सतायो काम ॥  
 विषय सेती भयो आजिज, कह मलूक गुलाम ॥१॥

साँचा तू गोपाल, साँच तेरा नाम है ।  
 जहँषाँ सुमिरन होय, धन्य सो ठाम है ॥  
 साँचा तेरा भक्त, जो तुझको जानता ।  
 तीन लोक को राज, मनै नहिँ आनता ॥  
 भूठा नाता छोड़ि, तुझे लव लाइया ।  
 सुमिरि तिहारो नाम, परमपद पाइया ॥

---

२ भतारा = भर्ता, पति । रँडपुरा = रँड़ापा । सुरजन = निश्चित मत ।  
 नेहरा = स्नेह ।

### बिनती

१ विषय सेती = विषय-सेवन के परिणामरूप दुःख से । आजिज = लाचार ।  
 २ लाहा = लाभ । धुंध = द्रंद्र, भ्रगडा ।

जिन यह लाहा पायो, यह जग आइकै ।  
उतरि गयो भव पार, तेरो गुन गाइकै ॥  
तुही मातु तुही पिता, तुही हितु बंधु है ।  
कहत मल्लूकदास, बिना तुम्ह धुंध है ॥२॥

### प्रेम

कौन मिलावै जोगिया हो, जोगिया बिन रह्यो न जाइ ॥टेक॥  
मैं जो प्यासी पीव की, रटत फिरौं पिव पीव ।  
जो जोगिया नहिं मिलिहै हो, तो तुरत निकासूँ जीव ॥  
गुरुजी अहेरी मैं हिरनी, गुरु मारैं प्रेम का बान ।  
जेहि लागै सोई जानई हो, और दरद नहिं जान ॥  
कहैं मल्लूक सुनु जोगिनी रे, तनहिं में मनहि समाय ।  
तेरे प्रेम के कारने जोगी सहज मिला मोहि आय ॥१॥

दर्द-दिवाने बावरे, अलमस्त फकीरा ।  
एक अकीदा लै रहे, ऐसे मन-धीरा ॥  
प्रेम-पियाला पीवते, बिसरे सब साथी ।  
आठ पहर यों भूमते, मैगल माता हाथी ॥  
उनकी नजर न आवते, कोई राजा रंक ।  
बंधन तोड़े मोह के, फिरते निहसंक ॥

### प्रेम

- १ जोगिया=प्यारा सतगुरु । अहेरी=शिकारी । जोगिनी=प्रेम की साधिका, जीवात्मा ।
- २ अलमस्त=मतवाला, निद्वन्द्व । अकीदा=विश्वास । मैगल=मतवाला । निहसंक=निर्भय । तमाई=वासना ।

साहेब मिल साहेब भये, कछु रही न तमाई ।  
कहँ मलूक तिस घर गये, जहँ पवन न जाई ॥२॥

### भक्त-महिमा

सोई सहर सुबस बसे, जहँ हरि के दासा ।  
दरस किये सुख पाइये, पूजै मन आसा ॥  
साकट के घर साधजन, सुपनै नहिं जाहीं ।  
तेइ-तेइ नगर उजाड़ हैं, जहँ साधू नाहीं ॥  
मूरत पूजै बहुत मति, नित नाम पुकारैं ।  
कोटि कसाई तुल्य हैं, जो आतम मारैं ॥  
परदुख-दुखिया भक्त है, सो रामहिं प्यारा ।  
एक पलक प्रभु आपतें, नहिं राखैं न्यारा ॥  
दीनबंधु करुनामयी, ऐसे रघुराजा ।  
कहँ मलूक जन आपने को कौन निवाजा ॥१॥

हमसे जनि लागे तू माया ।  
थोरे से फिर बहुत होयगी, सुनि पैहैं रघुराया ॥  
अपने में है साहेब हमरा, अजहूँ चेतु दिवानी ।  
काहू जन के बस परि जैहौ, भरत मरहुगी पानी ॥  
तर हूँ चितय लाज करु जन की, डारु हाथ की फाँसी ।  
जन तें तेरो जोर न चलिहै, रच्छपाल अविनासी ॥२॥

### भक्त-महिमा

- १ साकट = शाक्त, वाममार्गी । आतम मारैं = आत्मा को कष्ट देते हैं ।  
निवाजा = कृपा की, उद्धार किया ।
- २ बहुत होयगी = भगड़ा बहुत बढ़ जायगा । काहू जन के = किसी हरि-  
भक्त के । तर हूँ चितय = नीचे की ओर देख ।

## चेतावनी

राम-मिलन क्यों पड़ये, मोहि राखा ठगवन घेरि, हो ।  
 क्रोध तो काला नाग है, काम तो परघट काल ॥  
 आप आपको खैंचते, मोहि कर डाला बेहाल, हो ॥  
 एक कनक और कामिनी, यह दोनों बटपार ।  
 मिसरी की छुरी गर लायके, इन मारा सब संसार, हो ॥  
 इन में कोई ना भला, सब का एक विचार ।  
 पैड़ा मारै भजन का, कोइ कैसेके उतरै पार, हो ॥  
 उपजत बिनसत थकि पड़ा, जियरा गया उकताय ।  
 कहै मल्लक बहु भरमिया, मो पै अब नहिं भरमो जाय, हो ॥१॥

मुवा सकल जग देखिया, मैं तो जियत न देखा कोय, हो ।  
 मुवा मुई को व्याहता रे, मुवा व्याह करि देइ ॥  
 मुए बराते जात हैं, एक मुवा बधाई लेइ, हो ॥  
 मुवा मुए से लड़न को, मुवा जोर लै जाइ ।  
 मुरदे मुरदे लड़ि, मरे मुरदा मन पछिताइ, हो ॥  
 अंत एक दिन मरौगे रे, गलि गलि जैहै चाम ।  
 ऐसी भूठी देह तें, काहे लेव न सांचा नाम, हो ॥  
 मरने मरना भांति है रे, जो मरि जानै कोइ ।  
 रामदुवारे जो मरे, वाका बहुरि न मरना होइ, हो ॥

## चेतावनी

- १ ठगवन=ठगाने । परघट=प्रकट, प्रत्यक्ष । बटपार=राह में लूट लेने-वाले । मिसरी की छुरी=मोहिनी । पैड़ा मारै=रास्ते से भटकवा देते हैं । गया उकताय=ऊब गया ।
- २ भांति=अंतर । उदास=विरक्त ।

इनकी यह गति जानिके, मैं जहँ-तहँ फिरों उदास ।  
अजर अमर प्रभु पाइया, कहत मलूकादास, हो ॥२॥

### उपदेश

आपा मेटि न हरि भजे, तेइ नर डूबे ।  
हरि का मर्म न पाइया, कारन कर ऊबे ॥  
करें भरोसा पुत्र का, साहेब विसराया ।  
बूड़ गये तरबोर को, कहँ खोज न पाया ॥  
साध-मंडली बैठिके, मूढ़ जाति बखानी ।  
हम बड़ हम बड़ करि मुए, बूड़े विन पानी ॥  
तबके बाँधे तेई नर, अजहँ नहिँ छूटे ।  
पकरि-पकरि भलि भांति से, जमदूतन लूटे ॥  
काम को सब त्यागिके, जो रामै गावै ।  
दास मलूका यों कहै, तेहिँ अलख लखावै ॥१॥

गर्व न कीजे बावरे, हरि गर्वप्रहारी ।  
गर्वहिँ ते रावन गया, पाया दुख भारी ॥  
जरन खुदी रघुनाथ के, मन नाहिँ सोहाती ।  
जाके जिय अभिमान है, ताकी तोरत छाती ॥  
एक दया औ दीनता, ले रहिये भाई ।  
चरन गहो जाय साध के, रीझै रघुराई ॥  
यही बड़ा उपदेस है, परद्रोह न करिये ।  
कह मलूक हरि सुमिरके भौसागर तरिये ॥२॥

### उपदेश

- १ तरबोर = बिना थाह । जाति बखानी = ऊँचे कुल का बखान किया ।
- २ जरनि = जलन, ईर्ष्या । खुदी = अहंकार ।

ना वह रीझै जप तप कीन्हें, ना आतम को जारे ।  
 ना वह रीझै धोती टाँगे, ना काया के पखारे ॥  
 दाया करै, धरम मन राखै, घर में रहै उदासी ।  
 अपना-सा दुख सबका जानै, ताहि मिलै अविनासी ॥  
 सहै कुसब्द, बादहू त्यागै, छाँड़ै गर्व गुमाना ।  
 यही रीझ मेरे निरंकार की, कहत मल्लूक दिवाना ॥३॥

मन तें इतने भरम गँवावो !  
 चलत विदेस विप्र जनि पूछो, दिन का दोष न लावो ॥  
 संभा होय करो तुम भोजन, बिनु दीपक के बारे ।  
 जौन कहै असुरन की बेरिया, मूढ़ दई के मारे ॥  
 आप भले तो सबहि भलो है, बुरा न काहू कहिये ।  
 जाके मन कछु बसै बुराई, तासों भागे रहिये ॥  
 लोक बेद का पैँडा औरहि, इनकी कौन चलावै ।  
 आतम मारि पषानै पूजै, हिरदै दया न आवै ॥  
 रहो भरोसे एक राम के, सूरै का मत लीजै ।  
 संकट पड़े हरज नहिँ मानो, जिय का लोभ न कीजै ॥  
 किरिया करम अचार भरम है, यही जगत का फंदा ।  
 माया-जाल में बाँधि अँडाया, क्या जानै नरअन्धा ॥  
 यह संसार बड़ा भौसागर, ताको देखि सकाना ।  
 सरन गये तोहि अब क्या डर है, कहत मल्लूक दिवाना ॥४॥

३ धोती टाँगे = झू जाने के भय से धोती ऊपर को उठाकर चलना ।  
 उदासी = अनासक्त । बाद हू = वाद-विवाद भी ।

४ भरम = मिथ्या विश्वास । त्रारे = जलाये । जौन'.....'मारै = जो यह कहें  
 कि सन्ध्या तो रात्तसों का समय है, समझलो कि उन मूर्खों की बुद्धि मारी  
 गई है । भागे = दूर । पैँडा = रास्ता । सूरै का मत लीजे = अंधे से उसके

राम कहो राम कहो, राम कहो बावरे ।  
 अक्सर न चूक भोंदू, पायो भला दाँव रे ॥  
 जिन तोको तन दीन्हो, ताको न भजन कीन्हो,  
 जनम सिरानो जात तेरो लोहे कैसो ताव रे ॥  
 रामजी को गाव गाव, रामजी को तू रिझाव,  
 रामजी के चरनकमल चित्त माहिं लाव रे ॥  
 कहत मल्लकदास, छोड़ दे तैं भूठी आस,  
 आनँद-मगन होइके, तैं हरिगुन गाव रे ॥१॥

### फुटकर

अब मैं अनुभव-पदहिं समाना ॥  
 सब देवन को भर्म भुलाना, अविगति हाथबिकाना ।  
 पहला पद है देई-देवा, दूजा नेम-अचारा ।  
 तीजे पद में सब जग बंधा, चौथा अपरम्पारा ॥  
 सुन्न-महल में महल हमारा, निरगुन सेज विछाई ।  
 चेला गुरु दोउ सैन करत हैं, बड़ी असाइस पाई ॥  
 एक कहै चल तीरथ जइये, (एक) ठाकुरद्वार बतावै ।  
 परमजोति के देखे संतो, अब कछु नजर न आवै ॥  
 आवागवन का संसय छूटा, काटी जम की फांसी ।  
 कह मल्लक मैं यही जानिके, मित्र कियो अविनासी ॥१॥

अपनी लकड़ी पर के भरोसे से पाठ सीखले । अँडाया=अडका दिया ।  
 सकाना=सकपकाया, डर गया ।

५ भोंदू=मूर्ख । ताव=ताप, उतनी गर्मी जितनी किसी चीज़ को तपाने या पकाने के लिए पहुँचाई जाय ।

### फुटकर

१ सुन्न महल=चित्त की शून्यावस्था, निर्विकल्प समाधि की स्थिति ।  
 असाइस=आसाइश, आराम ।

दीनबंधु दीनानाथ मेरी तन हेरिये ॥  
 भाई नाहिं बंधु नाहिं, कुटुम परिवार नाहिं,  
 ऐसा कोई मित्र नाहिं, जाके ढिग जाइये ॥  
 सोने की सलैया नाहिं, रूपे को रूपैया नाहिं,  
 कौड़ी पैसा गाँठ नाहिं जासे कछु लीजिये ॥  
 खेती नाहिं बारी नाहिं, वनिज व्यौपार नाहिं,  
 ऐसा कोई साहु नाहिं जासों कछु माँगिये ॥  
 कहत मलूकदास, छोड़दे पराई आस,  
 रामधनी पायके अब काकी सरन जाइये ॥२॥

कवित्त

भील कद करी थी भलाई जिया आप जान,  
 फील कद हुआ था मुरीद कहु किसका ॥  
 गीध कद ज्ञान की किताब का किनारा छुआ,  
 ब्याध और बधिक तारा, क्या निसाफ तिसका ॥  
 नाग कद माला लैके बंदगी करी थी बैठ,  
 मुझको भी लगा था अजामिल का हिसका ॥  
 एते बदराहों की तुम बदी करी थी माफ,  
 मलूक अजाती पर एती करी रिस का ॥३॥

२ तन=ओर । सलैया=सलाई, पाँसा । रूपे को=चाँदी का ।

३ भील=शबरी से अभिप्राय है । कद=कद । फील=गजेन्द्र से तात्पर्य है, जिसे भगवान् ने ग्राह के फंद से बचाया था । मुरीद=चेला । गीध=जटायु से आशय है । निसाफ=इन्साफ, न्याय । नाग=गजेन्द्र । हिसका=स्पर्धा । रिस=नाराज़गी । का=क्या ।

## साखी

मलुका सोई पीर है, जो जानै पर-पीर ।  
 जो पर-पीर न जानही, सो काफिर बेपीर ॥१॥  
 जहाँ-जहाँ बच्छा फिरै, तहाँ-तहाँ फिरै गाय ।  
 कह मलूक जहँ संतजन, तहाँ रमैया जाय ॥२॥  
 भेष फकीरी जे करै, मन नहिँ आवै हाथ ।  
 दिल फकीर जे हो रहे, साहेब तिनके साथ ॥३॥  
 कह मलूक हम जवहिँ तें लीन्ही हरि की ओट ।  
 सोवत हैं सुखनीद भरि, डारि भरम की पोट ॥४॥  
 राम राम के नाम को, जहाँ नहीं लवलेस ।  
 पानी तहाँ न पीजिये, परिहरिये सो देस ॥५॥  
 गांठी सत्त कुपीन में, सदा फिरै निःसंक ।  
 नाम अमल माता रहै, गिनै इन्द्र को रंक ॥६॥  
 धर्महिँ का सौदा भला, दाया जग ब्योहार ।  
 रामनाम की हाट ले, बैठा खोल किवार ॥७॥  
 औरहिँ चिन्ता करन दे, तू मत मारे आह ।  
 जाके मोदी राम-से, ताहिँ कहा परवाह ॥८॥

## साखी

- १ पीर=सिद्ध, धर्मगुरु ।  
 २ रमैया=राम ।  
 ४ पोट = गठरी ।  
 ६ कुपीन==कौपीन, लँगोटी ।  
 ८ मोदी=साहूकार ।

रामराय असरन सरन, मोहि आपन करि लेहु ।  
 संतन सँग सेवा करौं, भक्ति-मजूरी देहु ॥६॥  
 भक्ति-मजूरी दीजिये, कीजै भवजल पार ।  
 बोरत है माया मुझे, गहे बाहँ बरियार ॥१०॥  
 प्रेम नेम जिन ना कियो, जीतो नाही मैन ।  
 अलख पुरुष जिन ना लख्यो, छार परो तेहि नैन ॥११॥  
 रात न आवै नींदड़ी, थरथर काँपै जीव ।  
 ना जानूँ क्या करैगा, जालिम मेरा पीव ॥१२॥  
 सब बाजे हिरदे बजै, प्रेम पखावज तार ।  
 मंदिर दूँदत को फिरै, मिल्यो बजावनहार ॥१३॥  
 करै पखावज प्रेम का, हृदय बजावै तार ।  
 मनै नचावै मगन है, तिनका मता अपार ॥१४॥  
 जो तेरे घट प्रेम है, तो कहि कहि न सुनाव ।  
 अंतर्जामी जानिहै, अंतरगत का भाव ॥१५॥  
 माला जपों न कर जपों, जिभ्या कहों न राम ।  
 सुमिरन मेरा हरि करै, मै पाया बिसराम ॥१६॥  
 जेती देखै आतमा, तेते सालिगराम ।  
 बोलनहारा पूजिये, पत्थर से क्या काम ॥१७॥

० बरियार=ज़बरदस्ती ।

१ मैन=मदन, काम-वासना । तार=सितार या वीणा ।

६ बिसराम=विश्राम, छुट्टी ।

७ आतमा=प्राणी ।

देवल पुजे कि देवता, की पूजे पाहाड़ ।  
 पूजन को जाँता भला, जो पीस खाय संसार ॥१८॥  
 मक्का मदिना द्वारका, बट्टी अरु केदार ।  
 बिना दया सब भूठ है, कहै मलूक बिचार ॥१९॥  
 हरी डारि ना तोड़िये, लागै छूरा बान ।  
 दास मलूका यों कहै, अपना-सा जिव जान ॥२०॥  
 जे दुखिया संसार में, खोवो तिनका दुक्ख ।  
 दलिहर सौंप मलूक को, लोगन दीजै सुक्ख ॥२१॥  
 कुंजर चींटी पशू नर, तामें साहेब एक ।  
 काटै गला खोदाय का, करै सूरमा लेख ॥२२॥  
 सब कोउ साहेब बन्दते, हिन्दू मुसलमान ।  
 साहेब तिसको बन्दता, जिसका ठौर इमान ॥२३॥  
 दया-धर्म हिरदे बसै, बोलै अमिरत बैन ।  
 तेई ऊँचे जानिये, जिनके नीचे नैन ॥२४॥  
 मलूक वाद न कीजिये, क्रोधै देहु बहाय ।  
 हार मातु अनजान तें, बकबक मरै बलाय ॥२५॥  
 मूरख को का बोधिये, मन में रहो बिचार ।  
 पाहन मारे क्या भया, जहँ टूटै तरवार ॥२६॥

१८ जाँता=चक्की ।

२१ दलिहर=दरिद्रता, दुःख ।

२४ जिनके नीचे नैन=जो नम्र और शीलवान् हैं ।

२६ बोधिये=उपदेश दे । पाहन=पत्थर ।

दुखदाई सबतें बुरा, जानत है सब कोय ।  
 कह मल्लूक कंटक मुवा, धरती हलकी होय ॥२७॥  
 कोई जीति सकै नहीं, यह मन जैसे देव ।  
 याके जीते जीत है, अब मैं पायो भेव ॥२८॥  
 तैं मत जानै मन मुवा, तन करि डारा खेह ।  
 ताका क्या इतबार है, जिन मारे सकल विदेह ॥२९॥  
 सुन्दर देही पायके, मत कोइ करै गुमान ।  
 काल दरेरा खायगा, क्या बूढ़ा क्या ज्वान ॥३०॥  
 सुन्दर देही देखिके, उपजत है अनुराग ।  
 मढ़ी न होती चाम की, तो जीवत खाते काग ॥३१॥  
 जेते सुख संसार के, इकठे किये बटोर ।  
 कन थोरे काँकर घने, देखा फटक पछोर ॥३२॥  
 मल्लूक कोटा भाँभरा, भीत परी भहराय ।  
 ऐसा कोई ना मिला, जो फेर उठावै आय ॥३३॥  
 आदर मान महत्व सत, बालापन को नेह ।  
 यह चारों तबहीं गये, जबहिं कहा 'कछु देह' ॥३४॥  
 प्रभुताही कों सब मरै, प्रभु कों मरै न कोय ।  
 जो कोई प्रभु कों मरै, तो प्रभुता दासी होय ॥३५॥

२८ देव=दानव ; देव का अर्थ फारसी में दानव हो गया है । भेव=भेद ।

२९ खेह=मिट्टी । विदेह=महान् ज्ञानी, जिसे देह का भी भान न हो ।

३० दरेरा=रगड़ा, धक्का ।

३२ कन=अन्न के दाने । काँकर=कंकड़ । पछोर=सूप में रखकर अनाज साफ़ करना ।

३३ भाँभरा=जर्जरित, बहुत पुराना । परी भहराय=टह पड़ी ; देहपात से अभिप्राय है ।

## बाबा धरनीदास

### चोला-परिचय

जन्म-संवत्—१७१३ वि०

जन्म-स्थान—माँझी गाँव (ज़िला छपरा)

पिता—परसरामदास

माता—बिरमा

जाति—कायस्थ

गुरु—स्वामी विनोदानन्द

चोला-त्याग-संवत्—अज्ञात

बाबा धरनीदास ने वैष्णव-कुल में जन्म लिया था। इनके दादा टिकैत-दास एक धर्मभीरु गृहस्थ थे, जिनकी धर्म-भावना का धरनीदास पर बहुत प्रभाव पड़ा था।

बड़े होनेपर धरनीदासजी माँझी के राजा के यहाँ दीवान के ओहदे पर नियुक्त हुए। किन्तु संवत् १७१३ में पिता की मृत्यु हो जाने से इनका चित्त बहुत खिन्न हो गया। वैराग्य के संस्कार जागृत हो उठे। घर के तथा ज़मींदारी के काम-काज से मन ऊब गया, और भगवद्भजन की ओर खिंचने लगा। निदान, एक दिन कागज़-पत्रों का ढस्ता छोड़कर यह कड़ी कहते हुए दफ़तर से चल दिये—

“लिखनी नाहिं करौं रे भाई, मोहिं रामनाम सुधि आई।”

माँझी के राजा ने बहुत समझाया, बहुत आग्रह किया, पर धरनीदासजी नौकरी पर लौटे नहीं। नकद रुपया और ज़मीन भी उसने देनी चाही, पर कुछ भी लेने से साफ़ इन्कार कर दिया। अब वे ‘पूरनधनी’ की ऐसी नौकरी में पहुँच गये थे, जिसके आगे तीन लोक की मालिकी भी तुच्छ थी। हरि-प्रेम में मस्त होकर गाने लगे—

“एक धनी धन मोरा हो ॥

काहू के धन सोना रूपा, काहू के हाथी घोरा हो ।

काहू के मनि मानिक मोती, एक धनी धन मोरा हो ॥”

## बानी-परिचय

बाबा धरनीदासजी के रचे दो ग्रन्थ कहे जाते हैं—सत्यप्रकाश और प्रेमप्रकाश । इन्होंने विविध अङ्गों पर अनेक छन्दों में कहा है—शब्द, साखी, कवित्त, सवैया आदि इनकी बानी में आये हैं । ‘ककहरा’ भी है, और ‘अलिफ नामा भी’ । ‘बारहमासा’ भी इनका विरह-रस का अनूठा घट है ।

धरनीदासजी की बानी में वैराग्य, विरह और मिलन-उल्लास का रस पद-पद पर छलक रहा है । सूफ़ी रंग भी जहाँ-तहाँ दीखता है । अभ्यास-जन्य स्वानु-भव की निर्मल भलक तो इनके अनेक शब्दों में मिलती है । बानी सचमुच ऊँचे घाट की है ।

भाषा भी मधुर और सरल है । फ़ारसी के शब्दों के साथ-साथ अनेक नये-नये जनपदीय शब्दों का भी बड़ा सुन्दर प्रयोग हुआ है ।

## आधार

- १ धरनीदासजी की बानी—बेलवेडियर प्रेस, इलाहाबाद  
साध-संग्रह अथवा नूतन भक्तमाल—स्वामीबाग, आगरा



## बाबा धरनीदास

### शब्द

एक पिया मोरे मन मान्यों, पतिव्रत ठान्यों हो ।  
अवरो जो इन्द्र समान, तौ त्रन करि जान्यों हो ॥  
जहँ प्रभु बैसि सिंहासन, आसन डासब हो ।  
तहवाँ बेनियाँ डोलइवों, बड़ सुख पइवों हो ॥  
जहँ प्रभु करहि लवासन, पवढ़हि आसन हो ।  
कर तें पग सुहरैवों, हृदय सुख पइवों हो ॥  
धरनी प्रभु चरनामृत, नितहि अँचइवों हो ।  
सन्मुख रहिवों में ठाढ़ी, अनतै नहिं जइवों हो ॥१॥

राग सारंग

भई कन्त-दरस बिनु बावरी ।  
मो तन व्यापै पीर प्रीतम की, मूरुख जानै आवरी ॥  
पसरि गयो तरु प्रेम साखा सखि, बिसरि गयो चित चावरी ।  
भोजन भवन सिंगार न भावै, कुल करतूति अभावरी ॥

### शब्द

१ अवरो=और कोई । डासब=बिछारेंगे । बेनियाँ डुलैवों=बेनी का चँवर डोलाऊँगी । लवासन=भोजन । पवढ़हि आसन=सेज पर लेटेंगे । सुहरइवों=सुहलाऊँगी । अँचइवों=पीऊँगी । अनतइ=और जगह ।

खिन खिन उठि उठि पंथ निहारों, बारबार पछिताँव री ।  
 नैनन अंजन नींद न लागै, लागै दिवस विभाव री ॥  
 देह-दसा कछु कहत न आवै, जस जल ओछे नाव री ।  
 धरनी धनी अजहुँ पिय पावों, तौ सहजै अनँद-बधाव री ॥२॥

राग सारंग

हित करि हरिनामहिँ लाग रे ।  
 घरी घरी घरियाल पुकारै, का सोवै उठि जाग रे ॥  
 चोआ चन्दन चुपड़ तेलना, अरु अलबेली पाग रे ।  
 सो तन जरै खड़े जग देखो, गूद निकारत काग रे ॥  
 मात पिता परिवार सुता सुत, वन्धु-त्रिया-रस त्याग रे ।  
 साधु के संगति सुमिर सुचित होइ, जो सिर मोटे भाग रे ॥  
 सम्बत जरै बरै नहिँ जबलगि, तवलगि खेलहु फाग रे ।  
 धरनीदास तासु बलिहारी, जहँ उपजै अनुराग रे ॥३॥

राग त्रिलावल

तब कैसे करिहौ रामभजन ।  
 अबहिँ करौ जब कछु करि जानौ, अवचक कीच मिलैगो तन ॥  
 अन्त समौ कस सीस उठैहौ, बोल न ऐहै दसन रसन ।  
 थकित नाटिका नैन स्रवन बल, बिकल सकल अँग नखसिख सन ॥

२ आवरी=कुछ और ही । खिन-खिन = पल-पल, क्षण-क्षण । विभाव = उदास ।

३ चोआ = शीतल सुगंधित द्रव पदार्थ । अलबेली पाग = टेढ़ी बाँकी पगड़ी । गूद = गूदा, चरबी । सम्बत् = आयु से तात्पर्य है ।

४ अवचक = यकायक । रसन = जीभ । नाटिका = नाड़ी । ओभा = भाङ

ओम्ना बैद सगुनिया पंडित, डोलत आँगन द्वार भवन ।  
 मातु पिता परिवार बिलखि मन, तोरि लिये तन सब अभरन ॥  
 बारबार गुनि गुनि पछतैहौ, परबस परिहै तन मन धन ।  
 धरनी कहत सुनो नर प्राणी, बेगि भजो हरिचरनसरन ॥४॥

राग बिलावल

मैं निरगुनियाँ, गुन नहिं जाना । एक धनी के हाथ बिकाना ॥  
 सोइ प्रभु पक्का, मैं अति कच्चा । मैं भूठा, मेरा साहिब सच्चा ।  
 मैं ओछा, मेरा साहिब पूरा । मैं कायर, मेरा साहिब सूरा ॥  
 मैं मूर्ख, मेरा प्रभु ज्ञाता । मैं किरपिन, मेरा साहिब दाता ॥  
 धरनी मन मान्योँ इक ठाउँ । सो प्रभु जीवो, मैं मरि जाउँ ॥५॥

राग बिलावल

एक धनी धन मोरा हो ।  
 काहू के धन सोना रूपा, काहू के हाथी घोरा हो ।  
 काहू के मनि मानिक मोती, एक धनी धन मोरा हो ॥  
 राज न हरै, जरै न अगिन ते, कैसहु पाय न चोरा हो ।  
 खरचत खात सिरात कबहिं नहिं, घाट बाट नहिं छोरा हो ॥  
 नहिं सँदूक नहिं भुइँ खनि गाड़ों, नहिं पट घालि मरोरा हो ।  
 नैन के ओम्नल पलकनि राखों, साँभ-दिवस निसि-भोरा हो ॥  
 जब धन लै मनि बेचन चाहे, तीन हाट टटकोरा हो ।  
 कोई वस्तु नाहिं ओहिजोगे, जो मोलउँ सो थोरा हो ॥

फूँक करनेवाला, सयाना । अभरन=आभरण, गहना ।

५ निरगुनियाँ = मूर्ख । ओछा = अपूर्ण ।

६ रूपा = चाँदी । सिरात = चुकता है । छोरा = लुटता है । खनि = खोद-  
 कर । पट घालि मरोरा = कपड़े में रखकर गाँठ बांधी । तीन हाट = तीन

जा धन तें जन भये धनी बहु, हिन्दू तुरुक करोरा हो ।  
सो धन धरनी सहजहिं पायो, केवल सतगुरु के निहोरा हो ॥६॥

राग टोड़ी

जब मेरो यार मिलै दिलजानी । होइ लवलीन करौं मेहमानी ॥  
हृदयकमल बिच आसन सारी । ले सरधा-जल चरन पखारी ॥  
हित कै चन्दन चरचि चढ़ायो । प्रीति कै पंखा पवन डोलायो ॥  
भाव के भोजन परसि जेंवायो । जो उबरा सो जूठन पायो ॥  
धरनी इत-उत फिरहि न भोरे । सन्मुख रहहि दोऊ कर जोरे ॥७॥

राग नट

✓  
जौलों मन तत्तुहिं नहिं पकरै ।  
तौलों कुमति-किवार न टूटै, दया नाहिं उधरै ॥  
काहे के तीरथ-व्रत भटकि भ्रम, थाकि-थाकि भहरै ।  
मंडप महजिद मुरति सुरति करि, धोखेहिं ध्यान धरै ॥  
काहे के अन तजि बन-फल तोरे, का पचि अनल बरै ।  
काहे के बलकरि जल पर सोवै, भुइँ खनि खँदक परै ॥  
दान बिधान पुरान सुनै नित, तौ नहिं काज सरै ।  
धरनी भवजल तत्तु-नाव री, चढ़ि-चढ़ि भक्त तरै ॥८॥

लोक से तात्पर्य है । टटकोण=खोजा । ओहिजोगे=उसके बदले में लेनेयोग्य ।

- ७ सारी=डालकर, बिछाकर । चरचि=लेप करके । उबरा=बचा । भोरे=भूलकर भी ।
- ८ तत्तुहिं नहिं पकरै=सार-तत्त्व, अर्थात् आत्मज्ञान को ग्रहण नहीं करता । नाहिं उधरै=दीखती नहीं है । मण्डप=मन्दिर से तात्पर्य है । अन=अन्न । अनल बरै=पंचाग्नि के ग्रीच तप करता है । बलकरि=हठपूर्वक ।

## राग गौरी

रे बन्दे, तू काहेंके होत दिवाना ।  
 एक अलाह दोस्त है तेरा, अवर तमाम बेगाना ॥  
 कौल करार विसारि बावरी, मान मनी मन माना ।  
 आखिर नहि दुनियाँ में रहना, बहुरि उहाँई जाना ॥  
 जाहिर जीव जहान जहाँलगी, सब मों एक खोदाई ।  
 बहुरि गनीम कहाँ ते आया, जापर छुरी चलाई ॥  
 दूर नहीं है दिल का मालिक, विना दरद नहि पैहौ ।  
 धरनी बाँग बुलन्द पुकारै, फिरि पाछे पछितैहौ ॥६॥

## ✓ राग विहागरा

पिय बड़ सुन्दर सखि, बनि गैला सहज सनेह ॥  
 जे-जे सुन्दरि देखन आवैं, ताकर हरि ले ज्ञान ।  
 तीन भुवन कै रूप तुलै नहि, कैसेके करउँ बखान ॥  
 जे अगुवा अस कइल धरतुई, ताहि नेवछावरि जावँ ।  
 जे बाह्यन अस लगन बिचारल, तासु चरन लपटाँव ॥  
 चारिउ ओर जहाँ-तहँ चरचा, आनकै नाँव न लेइ ।  
 ताहि सखी की बलि-बलि जैहौं, जे मोरि साइति देइ ॥  
 भलमल भलमल भलकत देखो, रोम-रोम मन मान ।  
 धरनी हरषित गुन-गन गावै, जुग-जुग करि रसपान ॥१०॥

६ गनीम=वैरी । बाँग बुलन्द=ऊँचे स्वर की अज्ञान ; वह ऊँचा शब्द या मन्त्रोच्चारण जो नमाज़ का समय बताने के लिए मुल्ला मस्जिद में करता है ।

१० अगुआ=ब्याह की बात चलानेवाले । धरतुई कइल=सगाई कराई । साइति=ब्याह का मुहूर्त । मन माना=मन मोहित हो गया है ।

## सवैया

जीवन थोर बचा, भा भोर, कहा धन जोरि करोर बढ़ाये ।  
 जावदया करु साधु की संगति, पैहौ अभय पद दास कहाये ॥  
 जासन कर्म छपावत हौ, सो तो देखत है घट में घर छाये ।  
 बेग भजो धरनी सरनी, ना तो आवत काल कमान चढ़ाये ॥१॥

ज्ञान को बान लगे धरनी, जन सोवत चौंकि अचानक जागे ।  
 छूटि गयो विषया-विष-बन्धन, पूरन प्रेमसुधारस-पागे ॥  
 भावत वाद विवाद निखाद, न स्वाद जहाँलगि सो सबत्यागे ।  
 मूँदि गई अँखियाँ तबतें, जबतें हिये में कछु हेरन लागे ॥२॥

## साखी

धरनी जहाँलगि देखिये, तहाँलों सबै भिखारि ।  
 दाता केवल सतगुरु, देत न मानै हारि ॥१॥

धरनि फिरहिँ देसन्तरा, धरि-धरिके बहु भेस ।  
 कोई-कोई देखिहै, अन्तर गुरु-उपदेस ॥२॥

✓ धूवाँ कै धवरेहरा, औ धूरी को धाम ।  
 ऐसे जीवन जगत में, बिनु गुरु बिनु हरि-नाम ॥३॥

## सवैया

- १ धर छाये = बसा हुआ, व्यापक ।
- २ निखाद = निषिद्ध । कछु हेरत लागे = अंतर में कुछ-कुछ ज्ञान-ज्योति का प्रकाश नज़र आने लगा ।

## साखी

- २ देसन्तरा = देशान्तर, दूसरे-दूसरे देश
- ३ धूरी = धूल, बालू ।

गोरिया, गरब करेहु जनि, अपने गोरे गात ।  
काल्हि परों चलि जाइहै, जैसे पियरे पात ॥४॥

धरनी चहुँदिसि चरचिया, करि-करि बहुत पुकार ।  
नाहीं हम हैं काहुके, नाहीं कोउ हमार ॥५॥

धरनी परबत पर पिया, चढ़ते बहुत डेराँव ।  
कबहुँक पाँव जु डिगमिगै, पावों कतहुँ न ठाँव ॥६॥

धरनी धवल धरेहरहिं, चढ़ि-चढ़ि चहुँदिसि हेर ।  
आवत पिय नहिं दीखतो, भइली बहुत अबेर ॥७॥

✓ धरनी पलक परै नहीं, पिय की भलक सोहाय ।  
पुनि पुनि पीवत परमरस, तबहुँ प्यास न जाय ॥८॥

धरनी खेती भक्ति की, उपजे होत निहाल ।  
खरचि खाइ निवरै नहीं, परै न दुक्ख-दुकाल ॥९॥

धरनी मन मिलबो कहा, तनिक माहिं बिलगाय ।  
मन को मिलन सराहिये, इक में इक होइ जाय ॥१०॥

बिनु पगु निरत करो तहाँ, बिनु कर दै-दै तारि ।  
बिनु नैनन छवि देखना, बिनु सरवन मनकारि ॥११॥

बहुत दुवारे सेवना, बहुत भावना कीन्ह ।  
धरनी मन संसय मिटी, तत्व परो जब चीन्ह ॥१२॥

४ काल्हि परों = कल या परसों, जल्दी ही ।

६ परबत = प्रेम की ऊंची-से-ऊँची ठौर ।

७ भइली = हो गई । अबेर = देर ।

११ निरत = नृत्य । तारि = ताली । सरवन = श्रवण, कान ।

धरनी तन में तख्त है, ता ऊपर सुलतान ।  
 लेत मोजरा सबहिं को, जहँलौं जीव जहान ॥१३॥  
 लिखि-लिखि सिख-सिख का भयो, पढ़ि-गुन गाय-बजाय ।  
 धरनी मूरति मोहिनी, जौलगि हिय न समाय ॥१४॥  
 धरनी धरमी बाम्हने, बसहिं भरम के देस ।  
 करम चढ़ावहिं आपु सिर, अवर जे लैं उपदेस ॥१५॥  
 करनी पार उतारिहै, धरनी कियो पुकार ।  
 साकित बाम्हन नहिं भला, भक्ता भला चमार ॥१६॥  
 माँस-अहारी बाम्हना, सो पापी बहि जाउ ।  
 धरनी सूद्र बइसनवा, ताहि चरन मिर नाउ ॥१७॥  
 दामिनि ऐसी कामिनी, फाँसी ऐसो दाम ।  
 धरनी दुइ तैं बाचिये, कृपा करै जो राम ॥१८॥  
 धरनी काहि असीसिये, दीजै काहि सराप ।  
 दूजा कतहुँ न देखिये, सब घट आपै-आप ॥१९॥  
 धरनी सो पंडित नहीं, जो पढ़ि-गुनि कथै बनाय ।  
 पंडित ताहि सराहिये, जो पढ़ा बिसरि सब जाय ॥२०॥  
 धरनी कोउ निन्दा करै, तू अस्तुति करु ताहि ।  
 तुरत तमासा देखिये, इहै साधु मत आहि ॥२१॥

- 
- १३ मोजरा = मुजरा, अभिवादन या विनती सुनना ।  
 १६ साकित = शाक्त, वाममार्गी, मद्य-मांस का सेवन करनेवाला ।  
 १७ बहि जाव = नाश हो जाय, धिक्कार है ।  
 १९ सराप = शाप । तमासा = प्रेम अर्थात् अहिंसा का अद्भुत परिणाम ।

- ✓ माँस-अहारी जीयरा, सो पुनि कथै गियान ।  
 नाँगी होइ घूँघट करै, धरनी देखि लजान ॥२२॥
- विष लागे दुनिया मरै, अमृत लागे साध ।  
 धरनी ऐसो जानिहै, जाको मता अगाध ॥२३॥
- धरनी आपन मरम को, कहिए नाहीं काहि ।  
 जाननहार सो जानिहै, जैसो जो कछु आहि ॥२४॥

---

२२ जीयरा = जीव ।

२३ अमृत लागे साध = आत्मज्ञान का अमृत प्राप्त होने से संतजन देहासक्ति की ओर से मर जाते हैं ।

२४ मरम = हृदय का भेद ।

## जगजीवन साहब

### चोला-परिचय

जन्म-संवत्—१७२७ वि०

जन्म-स्थान—सरदहा गाँव (ज़िला बाराबंकी)

जाति—चंदेल क्षत्रिय

गुरु—बुल्ला साहब

भेष—गृहस्थ

मृत्यु-संवत्—१८१८ वि०

मृत्यु-स्थान—कोटवा (ज़िला बाराबंकी)

जगजीवन साहब के पिता खेती-बाड़ी करते थे। यह भी बचपन में अपने घर के गाय-बैलों को चराने ले जाया करते थे। पर इनका मन संसारी कामों में लगता नहीं था। बालपन से ही परमार्थ और सत्संग की ओर इनके चित्त का झुकाव था। कहते हैं कि एक दिन कहीं मैदान में जब यह बैल चगा रहे थे, दो महात्मा वहाँ अचानक पहुँचे—एक तो बुल्ला साहब और दूसरे गोविन्द साहब। उन्होंने जगजीवन से अपनी चिलम के लिए आग ले आने के लिए कहा। दौड़कर यह घर से आग तो लाये ही, कुछ दूध भी महात्माओं को पिलाने के लिए लोटे में ले आये। पर दूध को पिता से पूछकर नहीं लाये थे, इससे मन में कुछ डर रहे थे। बुल्ला साहब इसे भाँप गये। जगजीवन लौटकर जब घर आये तो दूध का बर्तन उन्होंने वैसे-का-वैसा भरा हुआ पाया। देखकर चकित हो गये। फिर दौड़घर वहीं पहुँचे। दोनों साधु तबतक वहाँ से चल दिये थे। किन्तु उन्हें कुछ दूर जाकर पकड़ लिया, और बड़ा आग्रह किया कि, 'मुझे आप अपना चेला बनालें।' बुल्ला साहब ने बालक के सिर पर हाथ रख दिया और उसके अन्तर का चोला पलट गया, उसपर प्रेम और वैराग्य का गहरा रंग चढ़ गया। दोनों साधु चलते समय बालक जगजीवन को अपना एक-एक

चिह्न भी दे गये,—बुल्ला साहब ने अपने हुक्के में से तोड़कर एक काला धागा और गोविन्द साहब ने अपने हुक्के में से सफ़ेद धागा लेकर उसकी दाहिनी कलाई पर बाँध दिया। जगजावन साहब के सत्तनामी पंथवाले अनुयायी आज भी इस दोरंगे धागे को अपनी कलाई पर बाँधते हैं और इसे वे 'आँदू' कहते हैं।

शंका उठाई जाती है कि बालक जगजीवन को चेतानेवाले महात्मा 'बावरी पंथ' के प्रसिद्ध बुल्ला साहब थे या इसी नाम के कोई दूसरे संत, अथवा अवध के सत्तनामी पंथ के प्रवर्तक जगजीवन साहब से भिन्न बुल्ला साहब के शिष्य यह कोई दूसरे जगजीवन साहब होंगे। सत्तनामियों का कहना है कि जगजीवन साहब किन्हीं विश्वेश्वर पुरी के शिष्य थे जो काशी में रहते थे, पर ऐसे विवादों में पढ़ना व्यर्थ है। ऊँची गति को प्राप्त संतों के मार्ग-दर्शक गुरु अनेक हो सकते हैं। बावरी पंथ के ही बुल्ला साहब से उपदेश पाकर सत्तनामी पंथ को जगजीवन साहब ने अवध में चेतया, या किसी दूसरे इसी नाम के अथवा अन्य नाम के संत से शब्द-उपदेश लेकर इस प्रकार के ऊहापोह में क्यों पड़ा जाये? पहुँचे हुआ का मत एक ही होता है और वह पंथों से कुछ भिन्न व परे भी हो सकता है, और होता है।

जगजीवन साहब ने गृहस्थ-आश्रम में ही रहकर हजारों लोगों को परमार्थ का गहरा उपदेश दिया। इनकी दिन-दिन बढ़ती हुई महिमा को देखकर सरदहा गाँव के लोगों के मन में ईर्ष्या होने लगी। इसलिए सरदहा को छोड़कर यह वहाँ से छह मील दूर कोटवा गाँव में जाकर बस गये। कोटवा में जगजीवन साहब की आज भी समाधि और गद्दी है, जहाँ हर साल उनकी याद में एक बड़ा मेला लगता है। कोटवा शाखा के सत्तनामियों का यह बहुत बड़ा स्थान है। जगजीवन साहब ने इसी कोटवा में संवत् १८१८ में चोला छोड़ा था।

## बानी-परिचय

कहा जाता है कि जगजीवन साहब ने ७ ग्रन्थ रचे थे—ज्ञान-प्रकाश, महाप्रलय, शब्द-सागर, अघविनाश, आगम-पद्धति, प्रथम-ग्रन्थ और प्रेम-ग्रन्थ। पर इनमें से प्रकाश में केवल शब्द-सागर ही आया है, जो दो भागों में "जगजीवन साहब की बानी" के नाम से इलाहाबाद के बेलवेडियर प्रेस से निकला है।

इनकी बानी बड़ी सरस और ऊँचे घाट की है। प्रेम और विरह और विनय का निरूपण कई पदों में इन्होंने बड़ा सजीव किया है। सदाचारी जीवन पर बहुत जोर दिया है। इनकी बानी में आत्मानुभूति की हम स्पष्ट झलक देखते हैं। वास्तव में जगजीवन साहब की बानी बहुत निर्मल और सुलभी हुई है। भाषा में स्वाभाविक प्रवाह और अच्छी सरसता है।

### आधार

- १ जगजीवन साहब की बानी (दोनों भाग) — बेलवेडियर प्रेस,  
इलाहाबाद
- २ उत्तरी भारत की संत-परंपरा — परशुराम चतुर्वेदी, भारती-भंडार,  
इलाहाबाद



## जगजीवन साहब

### शब्द

साईं, जब तुम मोहि विसरावत ।  
भूलि जात भौजाल-जगत मां, मोहिं नाहिं कछु आवत ॥  
जानि परत पहिचान होत जब, चरन-सरन लै आवत ।  
तब पहिचान होत है तुमते, सूरति सुरति मिलावत ॥  
जो कोई चहै कि करौं बंदगी, बपुरा कौन कहावत ।  
चाहत खेंचि सरन ही राखत, चाहत दूरि बहावत ॥  
हौं अजान अज्ञान अहौं प्रभु, तुमतें कहिकै सुनावत ।  
जगजीवन पर करत हौं दाया, तेहिते नहिं विसरावत ॥१॥

✓ तुमसों मन लागो है मोरा ।  
हम तुम बैठे रही अटरिया, भला बना है जोरा ॥  
सत की सेज बिछाय सूति रहि, सुख आनन्द घनेरा ।  
करता हरता तुमहीं आहहु, करौं मैं कौन निहोरा ॥  
रह्यो अजान अब जानि परथो है, जब चितयो एक कोरा ।  
अब निर्वाह किये बनि आइहि, लाय प्रीति नहिं तोरिय डोरा ॥

### शब्द

- १ माँ=में । सूरति सुरति मिलावति=जब निरन्तर की लय तुम्हारे रूप से मिला देती है । बपुरा=बेचारा । दूरि बहावति=परे फेंक देते हो ।
- २ जोरा=जोड़ा । सूति रहि=सोते हैं । आहहु=हो । निहोरा=बिनती ।

आवागमन निवारहु साईं, आदि-अंत का आहिउँ चोरा ।  
जगजीवन बिनती करि मांगै, देखत दरस सदा रहौ तोरा ॥२॥

### चेतावनी

हमरा देखि करै नहि कोई ।  
जो कोइ देखि हमारा करिहै, अंत फजीहति होई ॥  
जस हम चले चलै नहि कोई, करी सो करै न सोई ।  
मानै कहा कहे जो चलिहै, सिद्ध काज सब होई ॥  
हम तो देह धरे जग नाचव, भेद न पाई कोई ।  
हम आहन सतसंगी-बासी, सूरति रही समोई ॥  
कहा पुकारि बिचारि लेहु सुनि, बृथा सब्द नहि होई ।  
जगजीवनदास सहज मन सुमिरन, बिरले यहि जग कोई ॥१॥

बौरे, जामा पहिरि न जाना ।  
को तैं आसि कहाँ ते आइसि, समुझि न देखसि ज्ञाना ॥  
घर वह कौन जहाँ रह बासा, तहाँ ते किहेउ पयाना ।  
इहाँ तौ रहिहौ दुई-चारदिन, अंत कहाँ-कहाँ जाना ॥  
पाप-पुत्र की यह बजार है, सौदा करु मन माना ।  
होइहि कूच ऊँच नहि जानसि, भूलसि नाहि हैवाना ॥  
जो-जो आवा रहेउ न फोई, सबका भयो चलाना ।  
कोऊ फूटि टूटि गारत भा, कोउ पहुँचा अस्थाना ॥

एक कोरा = प्रेम की एक नज़र से । डोरा = प्रेम का धागा । आहिउँ = हूँ ।

### चेतावनी

- १ हमरा देखि = हमारी देखादेखी, हमारी नकल । फजीहति = विडंबना ।  
आहन = है । सूरति रही समोई = लय-ध्यान में हम तल्लीन हो गये हैं ।  
सहज मन = सहज भाव से ।
- २ जामा = देह से तात्पर्य है । आसि = है । आइसि = आया है । कहाँ

अब कि सँवारि सँभारि बिचारिले, चूका सो पछिताना ।  
जगजीवन हृद डोरि लाइ रहु, गहि मन चरन अडाना ॥२॥

✓ सुन सखि, तुमतेँ कहौँ समुझाई ॥

करु न गुमान बहुरि पछितैहै, काहे क परसि भुलाई !  
तब तेँ आइसि कौन कौल करि, अब कस सुधि बिसराई ॥  
जागि लागि लय नात नाह तेँ, देहु त्याग दुचित्ताई ।  
एहु घर दिन दुइ चार का नैहर, परिहौ परघर पछिताई ॥  
हँसि कहि बात घात तुम जनिहहु, रहि मन महँ पछिताई ।  
जगजीवन सत पिउ अंतर मिलु काहेक जीव डेराई ॥३॥

नाम सुमिर मन बावरे, कहा फिरत भुलाना हो ॥  
मट्टी का बना पूतला, पानी सँग साना हो ।  
इक दिन हंसा चलि बसै, घर बार बिराना हो ॥  
निसि अँधियारी कोठरी, दूजे दिया न बाती हो ।  
बाँह पकरि जम लैचलै, कोउ संग न साथी हो ॥  
गज रथ घोड़ा पालकी, अरु सकल समाजा हो ।  
इक दिन तजि चल जायेंगे, रानी औ राजा हो ॥  
सेमर पर बैठा सुवना, लाल फर देख भुलाना हो ।  
मारत टोट भुआ उधिराना, फिरि पाछे पछिताना हो ॥  
गूलर कै तू भुनगा, तू का आव समाना हो ।  
जगजीवनदास बिचारि कहत, सबको वहँ जाना हो ॥४॥

कहँ=किस-किस योनि में । ऊँच=ऊँचा स्थान, ब्रह्मपद । हैवान=पशु,  
मूढ़ । अडाना=टिकाना, अटकाना ।

३ भुलाई परसि=भूल पड़ी, भूल गई । नात=नाता, संबंध । नाह=नाथ,  
स्वामी । दुचित्ताई=दुविधा ।

४ अंतर मिलु=कपट छोड़कर हृदय से मिल । बिराना=पयाया ।  
सुवना=तोता । फर=फल । टोट=चोंच । उधिराना=उधड़ गया ।

## गुरु और शब्द-महिमा

सुनु सुनु सखि री, चरनकमल तें लागि रहु री ।  
नीचे तें चढ़ि ऊँचे पाउ । मंदिल गगन मगन ह्वै गाउ ॥  
हढ़करि डोरि पोढ़िकरि लाव । इत-उत कतहूँ नाहीं धाव ।  
सत समरथ पिय जीव मिलाव । नैन दरसरस आनि पिलाव ॥  
माती रहहु सबै बिसराव । आदि अंत तें बहु सुख पाव ।  
सन्मुख है पाछे नहिं आव । जुग-जुग बाँधहु एहै दाँव ॥  
जगजीवन सखि बना बनाव । अब मैं काहुक नाहिं डेराँव ॥१॥

देखो री, जोगिया रहत कहाँ ।  
तीनि लोक महँ माया बसति है, चौथे लोक रहत है तहाँ ॥  
अधर सिंहासन बनो अहै री, जोगी बैठि रहत है तहाँ ।  
जगजीवन संतन महँ खोजो, कर विचार अपने मन महँ ॥२॥

तीरथ-व्रत की तजिदे आसा ।  
सत्तनाम की रटना करिकै, गगन-मंडल चढ़ि देखु तमासा ॥  
ताहि मँदिल का अंत नहीं कछु, रबी बिहून किरिन परगासा ।  
तहाँ निरास बास करि रहिये, काहेक भरमत फिरै उदासा ॥  
देउँ लखाय छिपावहुँ नाहीं, जस मैं देखउँ अपने पासा ।  
ऐसा कोऊ सब्द सुनि समुझै, कटि अघ-कर्म होइ तब दासा ॥

## गुरु और शब्द-महिमा

- १ गगन-मंदिल = शून्य मंदिर, निर्विकल्प लय की अवस्था । धाव = दौड़, डगमग हो । बनाव = अनुकूल अवसर ।
- २ चौथा लोक = तीन अवस्थाओं से परे, चौथी तुरियावस्था से तात्पर्य है । अधर = बिना आधार के, शून्य में ।
- ३ तमासा = अद्भुत रहस्य-लीला । रबी बिहून = बिना सूर्य के ।

नैन चाखि दरसन-रस पीवै, ताहि नहीं है जम की त्रासा ।  
जगजीवनदास भरम तेहि नाही, गुरु क चरन करै सुख-विलासा ॥३॥

### कर्म-भर्म-निषेध

बहुतक देखादेखी करहीं ।  
जोग जुक्ति कछु आवै नाही, अंत भर्म महँ परहीं ॥  
गे भरुहाइ अस्तुति जेइ कीन्हा, मनहिँ समुझि ना परई ।  
रहनी गहनी आवै नाही, सब्द कहे तें लरई ॥  
नहीं विवेक कहै कछु औरे, और ज्ञान कथि करई ।  
सूझि-बूझि कछु आवै नाही, भजन न एकौ सरई ॥  
कहा हमार जो मानै कोई, सिद्ध सत्त चित धरई ।  
जगजीवन जो कहा न मानै, भार जाय सो परई ॥१॥

बहु पद जोरि-जोरि करि गावहिँ ।  
साधन कहा सो काटि-कपटिकै, अपन कहा गोहरावहिँ ॥  
निंदा करहिँ विवाद जहाँ-तहँ, बक्ता बड़े कहावहिँ ।  
आपु अंध कछु चेतत नाही, औरन अर्थ बतावहिँ ॥  
जो कोउ राम का भजन करत है, तेहिकाँ कहि भरमावहिँ ।  
माला मुद्रा भेष किये बहु, जग परमोधि पुजावहिँ ॥  
जहँते आये सो सुधि नाही, भगरे जन्म गँवावहिँ ।  
जगजीवन ते निन्दक वादी, बास नर्क महँ पावहिँ ॥२॥

निरास = निवृत्त, तटस्थ ।

### कर्म-भर्म-निषेध

- १ भरुहाइगे = फूल गये । सरई = बनता है । सिद्ध = पूर्ण, निःसंशय ।
- २ काटि-कपटिकै = काट-छाँटकर । अपन कहा = अपना रचा हुआ ।  
गोहरावहिँ = कहते हैं, पुकारते हैं । परमोधि = प्रबोध या ज्ञान का उपदेश  
देकर । वादी = बकवादी ।

मन मँहँ जाइ फकीरी करना ।  
 रहै एकंत तंत तें लागा, राग निरत नहि सुनना ॥  
 कथा चारचा पढ़ै-सुनै नहि, नाहि बहुत बक बोलना ।  
 ना थिर रहै जहाँ तहँ धावै, यह मन अहै हिंडोलना ॥  
 मैं तें गर्व गुमान बिबादहि, सबै दूर यह करना ।  
 सीतल दीन रहै मरि अंतर, गहै नाम की सरना ॥  
 जल पषान की करै आस नहि, आहै सकल भरमना ।  
 जगजीवनदास निहारि निरखिकै, गहि रहु गुरु की सरना ॥३॥

### बिरह व प्रेम का अंग

पैयाँ पकरि मैं लेहूँ मनाय ।  
 कहौं कि तुम्हहीं कहँ मैं जानौं, अब हौं तुम्हरी सरनहि आय ।  
 जोरी प्रीत, न तोरी कबहूँ, यह छवि सुरति बिसरि नहि जाय ॥  
 निरखत रहौं निहारत निसु-दिन, नैन दरस-रस पियौं अघाय ।  
 जगजीवन के समरथ तुमहीं, तजि सतसंग अनत नहि जाय ॥१॥  
 भ्रमकि चढ़ि जाऊँ अटरिया री ।  
 ए सखि पूँछों साँई केहि अनुहरिया री ॥  
 सो मैं चहौं रहौं तेहि संगहि, निरखि जाऊँ बलिहरिया री ।  
 निरखत रहौं पलक नहि लाओ, सूतों सत्त-सेजरिया री ॥  
 रहौं तेहि सँग रँग-रसमाती, डारौं सकल बिसरिया री ।  
 जगजीवन सखि पायन परिके, माँगि लेऊँ तिन सनिया री ॥२॥

- ३ तंत=तत्व-विचार । चारचा=चर्चा, वार्ता । रहै मरि अंतर=अहंकार को मारकर । भरमना=भ्रम, धोखा ।

### बिरह व प्रेम का अंग

- १ पइयाँ=पैर । अघाय=तृप्त होकर ।  
 २ भ्रमकि=उमाह से ठुमककर । अनुहरिया=सूरत । सेजरिया=सेज, पलंग । सनिया=से ; सनेह यह अर्थ भी हो सकता है ।

मैं तन मन तुम्ह पर वारा ।

निसि-दिन लागि चरन की छहियाँ, सूनी सेज निहारा ॥

तुम्हरे दरस काँ भइ बैरागिन, माँगौ सरन करारा ।

जगजीवन के सतगुरु साईं, तुमहीं पार उतारा ॥३॥

जोगिन भइउँ अँग भसम चढ़ाय ।

कव मोरा जियरा जुड़इहौ आय ॥

अस मन ललकै, मिलौ मैं धाय ।

घर-आँगन मोहिं कछु न सुहाय ॥

अस मैं व्याकुल भइउँ अधिकाय ।

जैसे नीर विन मीन सुझाय ॥

आपन केहि तें कहौ सुनाय ।

जो समुझौ तौ समुझि न आय ॥

सँभरि-सँभरि दुख आवै रोय ।

कस पापी कहँ दरसन होय ॥

तन मन सुखित भयो मोर आय !

जब इन नैनन दरसन पाय ॥

जगजीवन चरनन लपटाय ।

रहै संग अब छूटि न जाय ॥४॥

अब की बार तारु मोरे प्यारे, विनती करिकै कहौ पुकारे ।

नहिँ बसि अहै केतौ कहि हारे, तुम्हरे अब सब बनहिँ सँवारे ॥

तुम्हरे हाथ अहै अब सोई, और दूसरो नाहीं कोई ।

जो तुम चहत करत सो होई, जल थल महँ रहि जोति समोई ॥

३ निहारा=राह देखती रही । करारा=किनारा ।

४ जुड़इहौ=ठंडा करोगे । ललकै=लालसा करता है । सुखाय=सुख जाती है । सँभरि-सँभरि=रह-रहकर, यत्न कर-कर ।

काहुक देत हौ मंत्र सिखाई, सो भजि अंतर भक्ति ददाई ।  
 कहीं तो कछु कहा नहि जाई, तुम जानत, तुम देत जनाई ॥  
 जगत भगत केते तुम तारा, मैं अजान केतान बिचारा ।  
 चरन सीस मैं नाहीं टारौं, निर्मल मूरत निरत निहारौं ॥  
 जगजीवन काँ अब विस्वास, राखहु सतगुरु अपने पास ॥५॥

अरी, मैं तो नाम के रंग छकी ॥  
 जबतें चाख्यो विमल प्रेमरस, तब तें कछु न सोहाई ।  
 रैनि दिना धुनि लागि रही, कोउ केतौ कहै समुभाई ॥  
 नाम पियाला घोंटिकै, कछु और न मोहि चही ।  
 जब डोरी लागी नाम की, तब केहिकै कानि रही ॥  
 जो यहि रंग में मस्त रहत है, तेहि कै सुधि हरना ।  
 गगन-मँदिल दृढ़ डोरि लगावहु, जाहि रहौ सरना ।  
 निर्भय हूँ कै बैठि रहौं अब, माँगौं यह बर सोई ॥  
 जगजीवन बिनती यह मोरी, फिरि आवन नहि होई ॥६॥

मैं तोहि चीन्हा, अब तौ सीस चरन तर दीन्हा ॥  
 तनिक भलक छवि दरस देखाय । तबतें तन मन कछु न सोहाय ॥  
 कहा कहीं कछु कहि नहि जाय । अब मोहि काँ सुधि समुझि न आय ॥  
 होइ जोगिन अँग भस्म चढ़ाय । भँवर-गुफा तुम रहेउ छिपाय ॥  
 जगजीवन छवि बरनि न जाय । नैनन मूरति रही समाय ॥७॥

५ समोई = व्याप्त । केतान = क्या ।

६ छकी = मतवाली, मस्त । डोरी = लय । कानि = लोक-मर्यादा । सुधि = होश ।

७ चीन्हा = पहचान लिया । आय = है । भँवर-गुफा = ब्रह्म-रंध्र ।

✓ रहिऊँ मैं निरमल दृष्टि निहारी ।

ए सखि मोहिं ते कहिय न आवै, कस-कस करहुँ पुकारी ॥  
रूप अनूप कहाँलगि बरनौं, डारौं सब कुछु वारी ॥  
रवि ससि गन तेहिं छवि सम नाहीं, जिन केहु गठा विचारी ॥  
जगजीवन गहि सतगुरु चरना, दीजै सबै बिसारी ॥८॥

### उपदेश का अंग

साधो नाम तें रहु लौ लाय, प्रगट न काहू कहहु सुनाय ॥  
भूठै परगट कहत पुकारि, तातें सुमिरन जात बिगारि ॥  
भजन बेलि जात कुम्हलाय, कौनि जुक्ति कै भक्ति ददाय ॥  
सिखि पढ़ि जोरि कहै बहु ज्ञान, सो तौ नाहिं अहै परमान ॥  
प्रीति-रीति रसना रहै गाय, सो तौ राम कों बहुत हिताय ॥  
सो तौ मोर कहावत दास, सदा बसत हौं तिनके पास ॥  
मैं-मरि मन तें रहे हैं हारि, दिप्र जोति तिनकै उजियारि ॥  
जगजीवनदास भक्त भे सोइ, तिनका आवागवन न होइ ॥१॥

अरे मन, रहहु चरन तें लाग, इत उत सकल देहु तुम त्याग ॥  
दुइ कर जोरि कै लीजै माँग, सोवत उठहु मोह तें जाग ॥  
नयन निरखि छवि रहु रसपाग, कर्म भर्म सब जैदहिं भाग ॥  
जगजीवन अस रहु अनुराग, जासु आपने तबहीं भाग ॥२॥

### उपदेश का अंग

१ जात बिगारि=बिगड़ जाता है, विफल हो जाता है । जोरि=जोड़कर, कविता रचकर । परमान=प्रमाण, सत्य । हिताय=प्रिय लगती है ।

२ रसपाग=आनन्दमग्न ।

निर्भय हूँ के नाचु, नाम धुन लाव रे ।  
 इतनी बिनती सुनि लेव मेरी, इत-उत कतहुँ न धाव रे ॥  
 औसर बीति बहुरि पछितैहौ, याही बना बनाव रे ॥  
 देखु बिचारि कोउ थिर नाही, कोऊ रहै न पाव रे ॥  
 दुइ अच्छर अंतर रटि रहहु, तत्त सो मंत्र सुनाव रे ॥  
 जगजीवन विस्वास आस गहु, चरनन सीस नवाव रे ॥३॥

कलि की रीति सुनहु रे भाई ।  
 माया यह सब है साईं की, आपुनि सब केहु गाई ॥  
 भूले फूले फिरत आय, पर केहुके हाथ न आई ।  
 जो है जहाँ तहाँ ही है सो, अंतकाल चाले पछिताई ॥  
 जहँ कहुँ होय नामरस चरचा, तहाँ आइकै और चलाई ।  
 लेखा-जोखा करहिं दाम का, पड़े अघोर नरक महँ जाई ॥  
 बूढ़हिं आपु और कहँ बोरहिं, करि भूठी बहुतक बकताई ।  
 जगजीवन मन न्यारे रहिए, सत्तनाम तें रहु लय खाई ॥४॥

नाम बिनु नहिं कोउकै निस्तारा ॥  
 जान परतु है ज्ञान तत्त तें, मैं मन समुक्ति बिचारा ।  
 कहा भये जल प्रात अन्हाये, का भये किये अचारा ॥  
 कहा भये माला पहिरे तें, का दिये तिलक लिलारा ।  
 कहा भये व्रत अन्नहिं त्यागे, का किये दूध-अहारा ॥

- 
- ३ बनाव = अनुकूल अवसर । तत्त = साररूप । नवाव = भुकाओ ।  
 ४ और चलाई = और दूसरी चर्चा चलाते हैं । अघोर = घोर । बोरहिं =  
 डुबाते हैं । बकताई = बकवास ।  
 ५ निस्तारा = लुटकारा । अचारा = कर्मकारण के अनुसार आचार ।  
 लिलारा = ललाट, माथा । छारा = भस्म । लोन किये न्यारा = नमक खाना

कहा भये पंचअग्नि के तापे, कहा लगाये छारा ।  
 कहा उर्धमुख धूमहि घाँटें, कहा लोन किये न्यारा ॥  
 कहा भये बैठे ठाढ़ें तें, का मौनी किहे अमारा ।  
 का पंडिताई का बकताई, का बहु ज्ञान पुकारा ॥  
 गृहिनी त्यागि कहा बनबासा, का भये तन मन मारा ।  
 प्रीतिविहूनि हीन है सब कछु, भूला सब संसारा ॥  
 मंदिल रहै कहूँ नहि धावै, अजपा जपै अधारा ।  
 गगन-मंडल मनि भरै देखि छवि, सोहै सबतें न्यारा ॥  
 जेहि विस्वास तहाँ लै लागि, तेहि तस काम सँवारा ।  
 जगजीवन गुरुचरन सीस धरि, छूटि भरम कै जारा ॥१॥

आइ जग काहे मन बौराना ।  
 जौन कौल करि ह्वाँ ते आयो, समुक्ति देखु वह ज्ञाना ॥  
 तकि मायावस भूलि परेसि तैं, सत्तनाम नहि जाना ।  
 जो उपजा सो विनसि जायगा, होइहै अंत चलाना ॥  
 सब चलि जाइ अचल नहि कोई, सचर अचर ससि भाना ।  
 जगजीवन सतगुरु समरथ के, चरन रहौ लपटाना ॥६॥

### भेद का अंग

रँगि-रँगि चन्दन चढ़ावहु साई के लिलार रे ॥  
 मन तें पुहुप माल गूँथिकै, सो लैकै पहिरावहु रे ।  
 बिना नैन तें निरखु देखु छवि, बिन कर सीस नवावहु रे ॥

छोड़ दिया । विहूनि=बिना । हीन=तुच्छ, व्यर्थ । मन्दिल=घर । मनि=मणि, ब्रह्मज्योति से तात्पर्य है । जारा=जाल ।

६ बौराना=पागल हो गया । कौल=प्रभु के नाम-स्मरण का प्रण ।  
 ह्वाँ ते=वहाँ अर्थात् गर्भवास से । भूलि परेसि=भूल गया । भाना=भानु, सूर्य ।

### भेद का अंग

१ रँगि-रगि=रुचि से रच-रचकर । लिलार=ललाट । पुहुप=पुष्प, फूल ।

दुइ कर जोरि कै बिनती करिकै, नाम कै मंगल गावहु रे ।  
जगजीवन बिनती करि माँगै, कवहुँ नहीं बिसरावहु रे ॥१॥

सखि, बाँसुरी बजाय कहाँ गयो प्यारो ॥  
घर की गैल बिसरिगै मोहितें, अंग न बस्त्र सँभारो ।  
चलत पाँव डगमगत धरनि पर, जैसे चलत पतवारो ॥  
घर आँगन मोहिं नीक न लागै, सबद-वान हिये मारो ।  
लागि लगन में मगन वाहिसों, लोक-लाज कुल-कानि बिसारो ॥  
सुरति दिग्वाय मोर मन लीन्हों, मैं तौ चहों होय नहिं न्यारो ।  
जगजीवन छवि बिसरत नाहीं, तुमसे कहों सो इहै पुकारो ॥२॥

### साध-महिमा

गऊ निकसि बन जाहीं । बाछा उनका घर ही माहीं ॥  
वृत्त चरहिं चित्त सुत पासा । यहि जुक्ति साध जग-बासा ॥  
साध तें बड़ा न कोई । कहि राम सुनावत सोई ॥  
राम कही, हम साधा । रस एकमता औराधा ॥  
हम साध, साध हम माहीं । कोउ दूसर जानै नाहीं ॥  
जिन दूसर करि जाना । तेहिं होइहिं नरक निदाना ॥  
जगजीवन चरन चित लावै । सो कहिके राम समुभावै ॥१॥

साध कै गति को गावै । जो अन्तर ध्यान लगावै ॥  
चरन रहे लपटाई । काहू गति नाहीं पाई ॥

मंगल = स्वागत-गीत ।

२ बाँसुरी=भँवर-गुफा के शब्द से तात्पर्य है । कानि=मर्यादा । सुरति=सूरत, रूप

### साध-महिमा

१ औराधा=आराधन किया । एकमता=अनन्य भाव से ।

अन्तर राखे ध्याना । कोइ विरला करै पहिचाना ॥  
 जगत किहो एहि बासा । पै रहैं चरन के पासा ॥  
 जगत कहै हम माहीं । वै लिप्त काहु माँ नाहीं ॥  
 जस गृह तस उदयाना । वै सदा अहैं निरवाना ॥  
 ज्यों जल कमल कै बासा । वै वैसे रहत निरासा ॥  
 जैसे कुरम जल माहीं । वाकी स्तुति अंडन माहीं ॥  
 भवसागर यह संसारा । वै रहैं जुक्ति तें न्यारा ॥  
 जगजीवन ऐसैं ठहराना । सो साध भया निरवाना ॥२॥

मंगल

अरे, यहि जग आइके कहाँ गँवायो रे ।  
 निर्गुन तें फुटि आनि धरयो गुन, वह घर मन  
 बिसरायो रे ॥  
 कर्म-फाँसि माँ सुख भा, सुद्धि भुलायो रे ।  
 रचि-पचि मिलि माटी महुँ सबै गँवायो रे ॥  
 बहुत लागि हित माया, मन बौरायो रे ।  
 भाई बन्धु कबीला सबै विचारयो रे ॥  
 जब तजि चलत है काया, संग न सिधारे रे ।  
 रोवत मोहबस माया, हूँगे न्यारे रे ॥  
 जीवत कस नहि त्यागहु, वृथा करि जानहु रे ।  
 आपुनि सुरति सँभारि, नाम गहि आनहु रे ॥  
 रहहु जगत की संगति, मन तें न्यारे रे ।  
 पुहमी पाँव उठावहु, रहहु विचारे रे ॥

- 
- २ गति=भेद । उदयाना=वन । निरवाना=मुक्त । निरासा=अलिप्त ।  
 कुरम=कूर्म, कछुवा । स्तुति=सुरति । सुरति=ध्यान । जुक्ति=सावधानी ।  
 १ फुटि=फूटकर, छूटकर, विलग होकर । सुद्धि=सुध, याद । कबीला=स्त्री ।

काँट गड़ै नहिं पावै, रहहु सँभारे रे ॥  
 काल तें कोइ नहिं बाचहि, सबकाँ खाइहि रे ।  
 नाम सुकृत नहिं गहहि, अन्त पछिताइहि रे ॥  
 जस मोहिं समुझि परतु है, तस गोहरावौं रे ।  
 सुनै बूझि मन समुझि, तौ पार उतारौं रे ॥  
 अचरज आवत देखिके रे, मन समुझि रहायो रे ।  
 मैं तौ कछु नहिं जान्यो गुरु जनायो रे ॥  
 रहौं बैठि तहवाँ मैं सुरति निहारौं रे ।  
 चरन सदा आधार, सीस मैं वारौं रे ॥  
 जगजीवन के साँई, तुम सब जानहु रे ।  
 दास अपना जानहु, अवर न आनहु रे ॥१॥

### बसंत व होरी

मोरे सतगुरु खेलत यह बसन्त, जाकी महिमा गावत साध-सन्त ।  
 कोइ जल माँ रहिगे रैनि गँवाय, कोइ महि प्रदच्छिना दहिनि लाय ।  
 कोइ गृह तजि बन माँ किये वास, बिना नाम सब खूसखास ॥  
 कोइ पंच अगिन तपि तन दहाय, कोइ उर्ध वाहु कर रहे उठाय ।  
 कोइ निराधार रहि पवन-आस, बिना नाम सब खूसखास ॥  
 कोइ दूधाधारी परघर चित्त, नग्न रहै कोइ लकड़ी नित्त ।  
 कोइ पावक सुरति करि निवास, बिना नाम सब खूसखास ॥  
 कोइ एक आसन कबहूँ न डोल, को मवनी है कबहूँ न बोल ।  
 कोइ गगन-गुफा महुँ लिये बास, बिना नाम सब खूसखास ॥

न्यारे = अलित । पुहमी पाँव उटावहु = धरती पर हलके पैर रखो, नम्रता-  
 पूर्वक चलो । गोहरावउं = पुकारकर कहता हूँ ।

### बसन्त व होरी

१ खूसखास = कूड़ा-करकट, तुच्छ । उर्ध = ऊपर को । मवनी = मौनी ।

कोइ निसु-दिन रहिगे भूजा भूल, कोइ स्वांस बन्द करि पकरि मूल ।  
जगजीवन एक नाम आधार; नाम-नाव चढ़ उतरे पार ॥१॥

यहि नगरी में होरी खेलौं री ॥

हमरी पिया तें भेंट करावौ, तुम्हरे संग मिलि दौरौं री ॥

नाचौं नाच खोलि परदा मैं, अनत न पीव हँसौं री ।

पीव जीव एकै करि राखौं, सो छवि देखि रसौं री ॥

कतहूँ न बहौं रहौं चरनन ढिग, मन दृढ़ होय कसौं री ।

रहौं निहारत पलक न लावौं, सर्वस और तजौं री ॥

सदा सोहाग भाग मोरे जागे, सतसंग सुरति बरौं री ।

जगजीवन सखि सुखित जुगन-जुग, चरनन सुरति धरौं री ॥२॥

यहि जग होरी, अरी मोहि तें खेलि न जाई ।

साँई मोहि बिसराय दियो है, तव तें परधौं भुलाई ॥

सुख परि सुद्धि गई हरि मोरी, चित्त चेत नहि आई ।

अनहित हित करि जानि विषै महँ, रह्यो ताहि लपटाई ॥

यहि साँचे महँ पाँचौ नाचै, अपनि अपनि प्रभुताई ।

मैं का करौं मोर बस नाहीं, राखत हैं अरुभाई ॥

गगन मँदिल चलि थिर है रहिये, तकि छवि छकि निरथाई ।

जगजीवन सखि साँई समरथ, लैंहैं सबै बनाई ॥३॥

अरी ए, नैहर डर लागै, सखी री कैसे खेलौं मैं होरी ।

औगुन बहुत नाहि गुन एकौ, कैसे गहों दृढ़ डोरी ॥

२ रसौं=आनन्द मनाऊँ । बहौं=इधर-उधर भटकूँ । दृढ़ होय कसौं=दृढ़ता से वश में करूँ । सत्संग सुरति बरौं री=अपनी लय को सत्संग के साथ वरण करूँ ।

३ सुख.....मोरी=मेरे ध्यान को विषय-सुख ने खींच लिया । साँचे महँ=शरीर के भीतर ।

केहि काँ दोष मैं देऊँ सखी री, सबै आपनी खोरी ।  
 मैं तौ सुमारग चला चहत हौं, मैं तैं विष माँ घोरी ॥  
 सुमति होहि तब चढ़ौं गगन-गढ़, पिय तें मिलौं कर जोरी ।  
 भीजौं नैनन चाखि दरसरस, प्रीति-गाँठि नहिँ छोरी ॥  
 रहौं सीस दै सदा चरनतर, होऊँ ताहिकी चेरी ।  
 जगजीवन सत-सेज सूति रहि, और बात सब थोरी ॥४॥

### फुटकर शब्द

पंडित, काह करै पंडिताई ।  
 त्यागदे बहुत पढ़व पोथी का, नाम जपहु चित लाई ॥  
 यह तो चार विचार जगत का, कहे देत गोहराई ।  
 सुनि जो करै तरै पै छिन महँ, जेहिँ प्रतीति मन आई ॥  
 पढ़व पढ़ाउव बेधत नाही, बकि दिनरैन गँवाई ।  
 एहि तें भक्ति हाति है नाही, परगट कहाँ सुनाई ॥  
 सत्त कहत हौं बुरा न मानौ, अजपा जपे जो जाई ।  
 जगजीवन सत-मत तब पावै, परमज्ञान अधिकाई ॥१॥

तुमहीं सों चित लागु है, जीवन कछु नाही ।

मात पिता सुत बंधवा, कोउ संग न जाहीं ॥

- 
- ४ खोरी=दोष । मैं तैं विष माँ = मैं और तू इस द्वैतभावरूपी विष में ।  
 सुमति होहि=सुबुद्धि उपजे । गगन-गढ़=निर्विकल्प समाधि की शून्यावस्था ।  
 सूति रहि=लय-समाधि के आनन्द में अपने आपको लीन करलूँ ।

### फुटकर शब्द

- १ चार=आचार । गोहराई=पुकारकर । प्रतीति=विश्वास । अजपा=  
 उच्चारण न किया जानेवाला नाम-स्मरण, जो श्वास-प्रश्वास के गमनागमन-  
 मात्र से होता रहता है । इस अजपा जप की संख्या एक दिन और रात में  
 २१६०० मानी गई है ।

सिद्धि साध मुनि गंध्रवा मिलि माटी माहीं ।  
 ब्रह्मा विस्नु महेस्वरा, गनि आवत नाहीं ॥  
 नर केतानि को वापुरा, केहि लेखे माहीं ।  
 जगजीवन विनती करै, रहै तुम्हरी छाँहीं ॥२॥

आनँद के सिन्ध में आनि बसे, तिनको न रह्यौ तन को तपनो ।  
 जब आपु में आपु समाय गये, तब आपु में आपु लह्यो अपनो ॥  
 जब आपु में आपु लह्यो अपुनो, तब अपनो हो जाय रह्यो जपनो ।  
 जब ज्ञान को भान प्रकास भयो, जगजीवन होय रह्यो सपनो ॥३॥

### साखी

भूलु फूलु सुख पर नहीं, अबहूँ होहु सचेत ।  
 साँई पठवा तोहि काँ, लावो तेहिं ते हेत ॥१॥  
 तजु आसा सब भूँठ ही, सँग साथी नहिं कोय ।  
 केउ केहू न उबारिही, जेहि पर होय सो होय ॥२॥  
 कहँवाँ तें चलि आयहू, कहाँ रहा अस्थान ।  
 सो सुधि विसरि गई तोहिं, अब कस भयसि हेवान ॥३॥  
 काया-नगर सोहावना, सुख तवहीं पै होय ।  
 रमत रहै तेहिं भीतरे, दुख नहिं व्यापै कोय ॥४॥  
 मृत-मंडल कोउ थिर नहीं, आवा सो चलि जाय ।  
 गाफिल ह्वै फंदा परयो, जहँ तहँ गयो विलाय ॥५॥

२ गंध्रवा=गन्धर्व । वापुरा=वेचारा ।

### साखी

- १ पठवा = भेजा, जन्म दिया । हेत=प्रेम ।  
 २ केउ केहू न उबारिही=कोई किसीको नहीं उबारता ।  
 ५ मृत-मण्डल=मर्त्यलोक ।

## यारी साहब

### चोला-परिचय

जन्म-संवत्—अनुमानतः १७२५ वि०

जन्म-स्थान—संभवतः दिल्ली

क्रौम—मुसल्मान

गुरु—बीरू साहब

मृत्यु-संवत्—अनुमानतः १७८० वि०

यारी साहब का जीवन-परिचय इतने के अलावा, निश्चित रूप से, और कुछ भी नहीं मिलता है। संभवतः पहले इनका नाम यार मुहम्मद रहा होगा। यह भी कहा जाता है कि यह किसी शाही खानदान के थे।

दिल्ली की बावरी साहिबा के शिष्य बीरू साहब इनके गुरु थे, जिन्होंने इनको चेताकर शब्द-मार्ग का रहस्य बताया था।

‘अमीघूँट’ के रचयिता संत केशवदास इनके एक प्रमुख शिष्य थे। कहते हैं कि केशवदास तथा इनके तीन अन्य शिष्यों ने,—शेखन शाह, हस्त-मुहम्मद शाह और सूफी शाह ने दिल्ली की तरफ इनके संत-मत का प्रचार किया, और इनके गुरुमुख शिष्य बुल्ला साहब ने पंथ का एक शाखा भुरकुड़ा (ज़िला गाज़ीपुर) में स्थापित की।

पंथ-परंपरा के अनुसार, बस, इतना ही यारी साहब का परिचय उपलब्ध हुआ है। पर यह स्पष्ट है कि यह एक ऊँचे दर्जे के पहुँचे हुए फकीर थे।

### बानी-परिचय

‘रत्नावली’ के नाम से यारी साहब का एक छोटा-सा संग्रह बेलवेडियर प्रेस, इलाहाबाद से प्रकाशित हुआ है। संपादक महोदय ने बड़ी खोज से दिल्ली,

गाज़ीपुर और बलिया से इनकी बानी का संग्रह किया है। इनकी कुछ फुटकर बानी अन्य संग्रह-ग्रंथों में भी मिलती है।

प्रायः सारी ही 'शब्द-मार्गी' बानी है—वही शब्द-मार्ग, जिसपर चलकर यह 'भिलमिल भिलमिल नूर' भरता हुआ देखते हैं, 'रुनभुन रुनभुन अनहद' बजता हुआ सुनते हैं, और 'रिमभिम, रिमभिम' मोती बरसते हुए पाते हैं।

शब्द इनके गूढ़ किन्तु सरस और श्रुति-मधुर हैं। साखियाँ भी सुन्दर हैं।

### आधार

- १ यारी साहब की रत्नावली—वेलवेडियर प्रेस, इलाहाबाद
- २ उत्तरी भारत की संत-परंपरा परशुराम चतुर्वेदी, भारती भंडार, इलाहाबाद



## यारी साहब

### शब्द

बिरहिनी मंदिर दियना बार ॥  
बिन बाती बिन तेल जुगति सों बिन दीपक उँजियार ॥  
प्राण पिया मेरे गृह आयो, रचि-रचि सेज सँवार ॥  
सुखमन सेज परमतत रहिया, पिया निर्गुन निरकार ॥  
गावहु री मिलि आनँदमंगल, यारी मिलिके यार ॥१॥  
रसना राम कहत तें थाको ।  
पानी कहे कहूँ प्यास बुझत है, प्यास बुझै जदि चाखो ॥  
पुरुष-नाम नारी ज्यौं जानै, जानि बूझि नहिं भाखो ॥  
दृष्टी से मुष्टी नहिं आवै, नाम निरंजन वाको ॥  
गुरुपरताप साधु की संगति, उलट दृष्टि जब ताको ।  
यारी कहै सुनो भाई संतो, बज्र बेधि कियो नाको ॥२॥

### शब्द

- १ दियना बार=दीपक जला ; आत्म-ज्योति से तात्पर्य है । सुखमन सेज = सुपुम्ना नाड़ी की सेज ; समाधिगत आनन्द की अवस्था । तत==तत्त्व । निरकार = निराकार । मिलिके यार = प्रियतम से मिलकर ।
- २ रसना'... 'थाको = वाणी राम-नाम रट-रटकर श्रव शांत हो गई, श्रव नाम-जप अन्तर में ही हो रहा है । पुरुष'.....'भाखो = पुराना रिवाज है कि स्त्री अपने पति का नाम मुँह से नहीं लिया करती ; इसी तरह प्रभु का

निरगुन चुनरी निर्बान, कोउ ओढ़ै संत सुजान ॥  
 षट दरसन में जाइ खोजो, और बीच हैरान ॥  
 जोतिसरूप सुहागिनि चुनरी, आव बधू धरि ध्यान ॥  
 हृद बेहृद के बाहरे यारी, संतन को उत्तम ज्ञान ॥  
 कोऊ गुरुगम ओढ़ै चुनरिया, निरगुन चुनरी निर्बान ॥३॥

उडु उडु रे बिहंगम, चडु अकास ।

जहँ नहिँ चाँद सूर निसबासर, सदा अमरपुर अगम वास ॥

देखै उरध अगाध निरंतर, हरष सोक नहिँ जम कै त्रास ॥

कह यारी उहँ बधिक-फाँस नहिँ, फल पायो जगमग परकास ॥४॥

### कवित्त

आँधरे को हाथी हरि, हाथ जाको जैसो आयो,

बूझो जिन जैसो तिन तैसोई बतायो है ॥

टकाटोरी दिनरैन हिये हू के फूटे नैन,

आँधरे को आरसी में कहा दरसायो है ॥

नाम, जानते हुए भी, रसना नहीं लेती है । मुष्टी=मुट्टी में, हाथ में ।

उलटि ' ' ' ' ताको=जब अन्तर्मुखी दृष्टि से देखा । नाको=रास्ता ।

३ षट दरसन ' ' ' ' हैगन=छद्म शास्त्रों में भले खोजो, पर होगी अधिक-अधिक हैरानी हीं । बधू=साधनारत जीवात्मा से तात्पर्य है । गुरुगम=गुरु की सामर्थ्य से ।

४ बिहंगम=पत्तो; मुक्त जीवात्मा से आशय है । उरध=ऊर्ध्व, ऊपर-ही ऊपर । बधिक=बहेलिया, काल से तात्पर्य है । जगमग परकास=आत्मा का नित्य प्रकाश ।

### कवित्त

१ टकाटोरी=टटोलना । मुलक=सारा पसारा । भोंदू=मूर्ख । डारेन

मूल की खबरि नाहिं जासों यह भयो मुलक,  
वाकों बिसारि भोंदू डारेन अरुभायो है ।  
आपनो सरूप रूप आपु माहिं देखै नाहिं,  
कहै यारी आँधरे ने हाथी कैसो पायो है ॥१॥

### भूलना

बिन बंदगी इस आलम में, खाना तुम्हे हराम है रे ।  
बंदा करै सोइ बंदगी, खिदमत में आठो जाम है रे ॥  
यारी मौला बिसारिके, तू क्या लागा बेकाम है रे ।  
कुछ जीते बंदगी करले, आखिर को गोर मुकाम है रे ॥१॥

गुरु के चरन की रजलैके, दोउ नैन के बीच अंजन दीया ।  
तिमिर माहिं उजियार हुआ, निरंकार पिया को देखि लीया ॥  
कोटि सुरज तहँ छपे घने, तीनि लोक धनी धन पाइ पीया ।  
सतगुरु ने जो करी किरपा, मरिके यारी जुग-जुग जीया ॥२॥

तबलग खोजै चला जावै, जगलग मुद्दा नहिं हाथ आवै ।  
जब खोज मरै तब घर करै, फिर खोज पकरके बैठ जावै ॥  
आप में आप को आप देखै, और कहूँ नहिं चित्त जावै ।  
यारी मुद्दा हासिल हुआ, आगे को चलना क्या भावै ॥३॥

अरुभायो है = डालों में उलभा हुआ है ।

### भूलना

- १ आलम = संसार । मौला = स्वामी । गोर = कब्र ।
- २ रज = धूल । तिमिर = माया-मोह का आँधेरा ।  
मरिके ..... जीया = अहंता को मार यारी अमर हो गया ।
- ३ मुद्दा = सार । घर करै = निज स्थान को बनाले । भावै = अच्छा लगे ।

## साखी

जोतिसरूपी आतमा, घट घट रही समाय ।  
 परमतत्त मनभावनो, नेक न इत-उत जाय ॥१॥  
 रूप रेख बरनों कहा, कोटि सूर परगास ।  
 अगम अगोचररूप है, (कोउ) पावै हरि को दास ॥२॥  
 नैनन आगे देखिये, तेजपुंज जगदीस ।  
 बाहर भीतर रमि रह्यो, सो धरि राखो सीस ॥३॥  
 आठ पहर निरखत रहौ, सन्मुख सदा हजूर ।  
 कह यारी घरहीं मिलै, काहे जाते दूर ॥४॥  
 आतम-नारि सुहागिनी, सुंदर आपु सँवारि ।  
 पिय मिलने को उठि चली, चौमुख दियना बारि ॥५॥

## साखी

१ भावनो=प्यारा ।

का प्रकाश । अगोचर=इंद्रियों के ज्ञान से परे ।

५ । दियना बारि=दीपक जलाकर ।

## दूलनदासजी

### चोला-परिचय

जन्म-संवत्—१७१७ वि०

जन्म-स्थान—समेसी ग्राम (ज़िला लखनऊ)

जाति—क्षत्रिय

गुरु—जगजीवन साहज

आश्रम—गृहस्थ

सत्संग-स्थान—कोटवा

चोला-त्याग-संवत्—१८३५ वि०

दूलनदासजी का जीवन-चरित, सिवा ऊपर के साधारण-से परिचय के, और कुछ अधिक नहीं मिलता। महात्मा जगजीवन साहज के यह पट्टशिष्य थे। सरदहा गाँव में जाकर इन्होंने जगजीवन साहज से परमार्थ का उपदेश लिया था। और पीछे, कोटवा में अनेक वर्ष सतगुरु के सत्संग में रहकर, रायचरेली ज़िले में धर्मे नाम का एक गाँव बसाया, और वहीं पर अन्ततक सत्संग कराते रहे। अन्य संत-महात्माओं की तरह दूलनदासजी के संबंध की भी अनेक चमत्कार-पूर्ण कथाएँ प्रसिद्ध हैं।

### बानी-परिचय

बेलवेडियर प्रेस, इलाहाबाद से संतबानी-पुस्तक-माला में दूलनदासजी की बानी प्रकाशित हुई है, जिसे उक्त माला के संपादक महोदय ने बहुत जतन से कितने ही स्थानों से संग्रहीत किया है।

चेतावनी, भेद, उपदेश, प्रेम और विनय इन अंगों पर दूलनदासजी के शब्द बड़े ही मार्मिक हैं। इनके 'भूलने' भी बड़े मस्तीभरे हैं।

साखियाँ भी इन्होंने विविध अंगों पर कही हैं । कितनी ही साखियाँ अंतर को सीधे बेधती हैं ।

भाषा अवधी और कुछ शब्दों की थोड़ी भोजपुरी-सी है । ज़ोरदार मिठासभरी भाषा है । फारसी शब्दों का भी जहाँ-तहाँ प्रयोग किया है ।

### आधार

दूलनदासजी की बानी--बेलवेडियर प्रेस, इलाहाबाद



## दूलनदासजी

### नाम-माहिमा

यह नइया डगमगि नाम बिना । लाइले सत्तनाम रटना ॥  
इत उत भौजल अगम बना । अहै जरूर पार तरना ॥  
मैं निगुनी गुन एकौ नाहीं । माँझ धार नहिं कोउ अपना ॥  
दिहेउँ सीस सतगुरु-चरना । नाम-अधार है दुलन जना ॥१॥

### चितावनी

पछितात क्या, दिन जात बीते, समुझकरु नर चेत रे ।  
अंध, तेरे कंध सिर पर, काल डंका देत रे ॥  
हुसियार ह्वै गुन गाव प्रभु के, ठाढ़ रहु गुरु-खेत रे ।  
ताके रहै छूटै नहीं जिमि राहु रवि, ससि केत रे ॥  
जमद्वार तर सब पीसिगे, चर अचर निन्दक जेत रे ।  
नहिं पियत अमृत नामरस भरि स्वास सुरत सचेत रे ॥  
मद मोह महुवा दाख दुख, विप का पियाला लेत रे ।  
जग-नात-गोत बिसारि सब, हरदम गुरु से हेत रे ॥

### नाम-माहिमा

१ नइया=जीवनरूपी नाव । निगुनी=मूर्ख ।

### चितावनी

१ चेत=होशियार होजा । गुरुखेत=सद्गुरु का दिखाया हुआ भक्ति-साधना का क्षेत्र । केत=केतु नक्षत्र । भरि स्वास सुरत=हर साँस में लय

सगलऊ सुपन अपना नहीं, जिस रोज परत संकेत रे ।  
वह आइ सिरजनहार हरि, सतनाम भा जल-सेत रे ॥  
जन दुलन सतगुरु चरन बंदत, प्रेम-प्रीति समेत रे ॥१॥

### उपदेश

जग में जै दिन है जिदगानी ।  
लाइ लेव चित गुरु के चरनन, आलस करहु न प्रानी ॥  
या देही का कौन भरोसा, उभसा भाठा पानी ॥  
उपजत मितत बार नहिं लागत, क्या मगरूर गुमानी ॥  
यह तो है करता की कुदरत, नाम तू ले पहिचानी ॥  
आज भलो भजने को औसर, काल फी काहु न जानी ॥  
काहुके हाथ साथ कछु नाहीं, दुनिया है हैरानी ।  
दूलनदास बिस्वास भजन करु, यहि है नाम निसानी ॥१॥  
जोगी, चेत-नगर में रहो रे ।  
प्रेम-रंग-रस ओढ़ चदरिया, मन-तसबीह गहो, रे ।  
अन्तर लाओ नामहि की धुनि, करम-भरम सब धो, रे ॥  
सूरत साधि गहो सतमारग, भेद न प्रगट कहो, रे ।  
दूलनदास के साईं जगजीवन, भवजल पार करो, रे ॥२॥

---

का तार लगाकर । नात = नाता, संबंध । गोत = गोत्र । सगलऊ = सारी ही ।  
संकेत = काल का बुलावा । सेत = सेतु, पार उतरने का पुल ।

### उपदेश

- १ उभसा = बढ़ा हुआ ; जवानी से तात्पर्य है । भाठा = उतरा हुआ ;  
बुढ़ापे से तात्पर्य है । काल की = कल की बात ।
- २ चेतनगर = चित्त अवस्था से तात्पर्य है । तसबीह = माला । भरम = भ्रम,  
संशय । सूरत = सुरत, ध्यान । भेद = स्वरूप का परिचय ।

सब काहे भूलहु हो भाई, तूँ तो सतगुरु सबद समइले हो ।  
 ना प्रभु मिलिहै जोग जाप तें, ना पथरा के पूजे ।  
 ना प्रभु मिलिहै पउआँ पखारे, ना काया के भूँजे ॥  
 दया धरम हिरदे में राखहु, घर में रहहु उदासी ।  
 आनकै जिव आपन करि जानहु, तत्र मिलिहै अविनासी ॥  
 पढ़ि पढ़िके पंडित सब थाके, मुलना पढ़ें कुराना ।  
 भस्म रमाइ जोगिया भूले, उनहूँ मरम न जाना ॥  
 जोग जाग तहियाँ से छाड़ल, छाड़ल तिरथ-नहाना ।  
 दूलनदास बंदगी गावै, है यह पद निर्बाना ॥३॥

### विनय का अंग

साई, तेरे कारन नैना भये बैरागी ।  
 तेरा सत दरसन चहौं, कछु और न माँगी ॥  
 निसबासर तेरे नाम की अंतर धुनि जागी ।  
 फेरत हौं माला मनौं, अँसुवनि भरि लागी ॥  
 पलक तःती इत उक्ति तें, मन माया त्यागी ।  
 दृष्टि सदा सत सनमुखी, दरसन अनुरागी ॥  
 मदमाते राते मनौं दाधे विरह आगी ।  
 मिलु प्रभु दूलनदास के, करु परमसुभागी ॥१॥

३ समइले हो = समा जाओ, लीन हो जाओ । भूँजे = घोर तप करके जला डालने से । उदासी = अनासक्त । आपनकरि = अपने ही समान । तहियाँ = वहाँ से, जहाँ से कि सहजबोध प्राप्त हुआ है ।

### विनय का अंग

१ मनौं = मन में ही । इत उक्ति तें = इधर जगत् की ओर से ।

धन मोरि आज सुहागिन-घड़िया ॥

आज मोरे अंगना संत चलि आये, कौन करौं मिहमनिया ।  
निहुरि-निहुरि में अंगना बुहारौं, मातौं में प्रेम-लहरिया ॥  
भाव के भात, प्रेम कै फुलका, ज्ञान की दाल उतरिया ।  
दूलनदास के साईं जगजीवन, गुरु के चरन बलिहरिया ॥२॥

सतनाम तें लागीं अँखियाँ, मन परिगै जिकिर-जँजीर हो ॥  
सखि, नैन बरजे ना रहैं, अब ठिरे जात वोहि तीर हो ।  
नाम-सनेही बावरे, दृग भरि भरि आवत नीर हो ॥  
रस-मतवाले रस-मसे, यहि लागी लगन गँभीर हो ।  
सखि, इस्क पिया से आसिनाँ, तजि दुनिया दौलत भीर हो ॥  
सखि, गोपीचन्दा, भरथरी, सुलताना भयो फकीर हो ।  
सखि, दूलन का से कहै, यह अटपटी प्रेम की पीर हो ॥३॥

पिया-मिलन कब होइ, अँदिसवा लागि रही ॥

जबलगा तेल दिया में बातों, सूझ परै सब कोइ ।  
जरिगा तेल, निपाट गइ बाती, 'लै चलु लै चलु' होइ ॥  
विन गुरु मारग कौन बतावै, करिये कौन उपाय ।  
विना गुरु के माला फेरैं जनम अकारथ जाय ॥  
सब संतन मिलि इकमत कीजै, चलिये पिय के देस ।  
पिया मिलै तो बड़े भाग से, नहिं तो कठिन कलेस ॥  
या जग दूहूँ वा जग दूहूँ, पाऊँ अपने पास ।  
सब संतन के चरन-बन्दगी गावै दूलनदास ॥४॥

२ निहुरि निहुरि = शील से झुक-झुककर । मातौं = मतवाली हो रही हूँ ।

३ मन ..... जँजीर = मेरा चंचल मन प्रियतम के स्मरण की साँकल से बँध गया । ठिरे जात = टिले या बरबस खिंचे जा रहे हैं । तीर = निकट ।  
रसमसे = रस-विभोर ।

४ अँदिसवा = डर । तेल = प्राण से तात्पर्य है । बाती = आयु से तात्पर्य है ।

### भूलना

बर जे अठारहबरन में, वितपन्य है व्याकरण में ।  
 पहिरे खराऊँ चरन में, जानै न स्वाद सरिर का ॥  
 कुस-मुद्रिका कर राखते, जे देव-बानी भाखते ।  
 नहि अन्न आमिष चाखते, नित पान करते छीर का ॥  
 धोती उपरना अंग में, रत वेद-विद्या रंग में ।  
 विद्यारथी बहु संग में, जिन बास तीरथ-तीर का ॥  
 सूतहि सदा भुइँ सेज जे, पूरे तपस्या तेज के ।  
 यह भी न दूलन खूब है, करु ध्यान श्रीरघुबीर का ॥५॥

### शब्द

जोगी जोग जुगत नहि जाना ॥  
 गेरू घोरि रँगे कपरा जोगी, मन न रँगे गुरु-ज्ञाना ।  
 पढ़ेहुन सत्तनाम दुइ अच्छर, सीखहु सो सकल सयाना ॥  
 साँची प्रीति हृदय बिनु उपजे, कहुँ रीकृत भगवाना ?  
 दूलनदास के साईं जगजीवन, मो मन दरस-दिवाना ॥६॥

नीक न लागै बिनु भजन सिगरवा ॥  
 का कहि आयौ हियां बरत्यो नाही,  
 भूलि गयल तोरा कौल कररवा ।  
 साँचा रँग हिये उपजत नाही,  
 भेष बनाये रंग लीन्हो कपरवा ॥

### भूलना

५ वर=वर, श्रेष्ठ । वितपन्य=व्युत्पन्न, पारंगत पंडित । देवबानी=संस्कृत भाषा=आमिष=मांस । उपरना=दुपट्टा, चदर । सूतहि=सोते हैं । खूब=विशेष बात है ।

बिन रे भजन तोरी ई गति होइहै,  
 बाँधल जैवै तू जम के दुवरवा ।  
 दुलनदास के साईं जगजीवन,  
 हरि के चरन पर हमरि लिलरवा ॥७॥

### साखी

गुरु ब्रह्मा गुरु बिस्तु हैं, गुरु संकर गुरु साध ।  
 दूलन गुरु गोविन्द भजु, गुरुमत अगम अगाध ॥१॥  
 श्री सतगुरु-मुखचन्द्र तें, सबद सुधा-भरि लागि ।  
 हृदय-सरोवर राखु भरि, दूलन जागे भागि ॥२॥  
 दूलन गुरु तें विषै बस, कपट करहिं जे लोग ।  
 निर्फाल तिमकी सेव है, निर्फाल तिनका जोग ॥३॥  
 दूलन यहि जग जनमिकै, हरदम रठना नाम ।  
 केवल नाम-सनैह बिनु जन्म-समूह हराम ॥४॥  
 सुनत चिकार पिपील की, ताहि रटहु मन माहिं ।  
 दुलनदास बिस्वास भजु, साहिब वहिरा नाहिं ॥५॥  
 चितवन नीची, ऊँच मन, नामहिं जिक्किर लगाय ।  
 दूलन सूझै परमपद, अंधकार मिटि जाय ॥६॥

७ कररवा=करार । कपरवा=कपड़ा । दुअरवा=द्वार । लिलरवा=ललाट,  
 मस्तक ।

### साखी

- ३ विषय-बस = लोभ और मोह में पड़कर । सेव=सेवा ।  
 ५ चिकार = ऋण पुकार । पिपील = चींटी ।  
 ६ जिक्किर=स्मरण ।

गुरुवचन भिसरै नहीं, कवहुँ न दूटै डोरि ।  
 पियत रहौ सहजै दुलन, राम-रमायन घोरि ॥७॥  
 बिपति-सनेही मीत सो, नीति-सनेही राउ ।  
 दूलन नाम-सनेह दृढ़, सोई भक्त कहाउ ॥८॥  
 राम नाम दुइ अछरै, रटै निरंतर कोइ ।  
 दूलन दीपक बरि उठै, मन परतीति जो होइ ॥९॥  
 चारा पील पिपील कौ, जो पहुँचावत रोज ।  
 दूलन ऐसे नाम की, कोन्ह चाहिये खोज ॥१०॥  
 कोउ सुनै राग अरु रागिनी, कोउ सुनै जु कथा पुरान ।  
 जन दूलन अब का सुनै, जिन सुनी मुरलिया तान ॥११॥  
 दूलन यह परिवार सब, नदी-नाव-संजोग ।  
 उतरि परे जहँ-तहँ चले, सबै बटाऊ लोग ॥१२॥  
 दूलन यहि जग आइके, काको रहा दिमाक ।  
 चंद्रोज को जीवना, आखिर होना खाक ॥१३॥  
 दूलन विरवा प्रेम को, जामेउ जेहि घट माहिं ।  
 पाँच पचीसौ थकितभे, तेहि तरवर की छाहिं ॥१४॥

७ डोगि = लय ।

९ दीपकि बरि उठै = अंतर में ज्ञान का प्रकाश हो जाय ।

१० चारा = भोजन । पील = हाथी ।

११ मुरलिया तान = अनाहत नाद से तात्पर्य है ।

१२ बटाऊ = पंथी ।

१३ दिमाक = दिमाग, अभिमान ।

१४ विरवा = पेड़ । थकित = निर्बल ।

धृग तन धृग मन धृग जनम, धृग जीवन जगमाहिं ।  
 दूलन प्रीति लगाय जिन्ह, और निवाही नाहिं ॥१५॥  
 जा दिन संत सताइया, ता छिन उलटि खलक ।  
 छत्र खसै, धरनी धसै, तीनेउं लोक गरक ॥१६॥  
 कतहुँ प्रगट नैनन निकट, कतहुँ दूरि छिपानि ।  
 दूलन दीनदयाल, ज्यों मालव मारू पानि ॥१७॥

---

१५ और=अंततक ।

१६ खलकक=खलक, सृष्टि । छत्र खसै=राजछत्र गिर पड़े । गरकक=गरक, नष्ट ।

१७ मालव मारू पानि =मालवा के प्रदेश में पानी नज़दीक मिल जाता है  
 और मरुप्रदेश में बहुत दूर पर ।

## दरिया साहब

(बिहारवाले)

### चोला-परिचय

जन्म-संवत्—१७३१ वि०

जन्म-स्थान—धरकंधा (ज़िला आरा)

पिता—पीरनशाह (पूर्वनाम पृथुदास)

जाति—धर्मान्तरित मुसलमान (पूर्वजाति क्षत्रिय)

भेष—गृहस्थ ; वस्तुतः विरक्त

मृत्यु-संवत्—१८३७ वि०, भादों बदा ४

दरिया साहब के पूर्वज उज्जैन के क्षत्रिय थे, जो वहाँ से उठकर बिहार में आ बसे थे। जगदीशपुर (ज़िला साहाबाद) में ये लोग रहते थे, और इधर इनका राज भी था। महामहोपाध्याय पं० सुधाकर द्विवेदी की शोध के अनुसार दरिया साहब के पिता पृथुदास को औरंगज़ेब को बेगम का एक दर्ज़िन की लड़की के साथ वाध्यतः अपना दूसरा विवाह करना पड़ा था, और तभी से वह पृथुदास से पीरनशाह बन गये। अपनी नई ससुराल धरकंधा में जाकर वह बस गये। वहींपर ननिहाल में दरियादास का जन्म हुआ।

नौ बरस की उम्र में इनका विवाह हो गया। पत्नी का नाम राममती था। पर पंद्रह बरस की उम्र में ही तीव्र वैराग्य हो जाने के कारण इन्होंने स्त्री का परित्याग कर दिया, गृहस्था में नहीं फँसे। सहज साधना करते-करते इन्होंने ज्ञान और भक्ति का पूरा प्रकाश बीस बरस की अवस्था में ही पा लिया। तीस बरस के जब हुए, तब 'तन्त्र' पर बैठ गये। सत्संग कराना और सोते हुए को जगाना-चेताना शुरू कर दिया। दरिया साहब ने सब को सत्तपुरुष का सच्चा भेद सुभाषाया, 'छपलोक' (आत्मा की परात्पर स्थिति) का मार्ग बताया, और सात्त्विकी शाल-सदाचार का उपदेश दिया। कबीरदास की तरह दरिया-

साहब ने भी—अवतार, मूर्ति-पूजा, तीर्थाटन, जात-पात वगैरा का खंडन किया है। कबीरदास के मत और तत्त्वज्ञान का इनपर पूरा प्रभाव पड़ा था, और कदाचित् इसीलिए इन्हें कबीर साहब का अवतारतक कहा जाता है।

दरिया पंथ की पाँच गदियाँ हैं। मुख्य गद्दी या तख्त धरकंवा में है, जो डुमरांव से करीब १४ मील दूर है। दरिया साहब के ३६ चेलों में दल-दासजी मुख्य थे।

दरिया-पंथियों के कई रिवाज मुसल्मानों से मिलते-जुलते हैं। प्रार्थना ये खड़े-खड़े झुककर करते हैं, जिसे 'कोरनिश' कहते हैं, और वंदना को 'सिरदा' याने सिजदा। इनके मूलमंत्र का नाम 'वेवाहा' है। इनके हरेक साधु के पास एक मिट्टी का हुक्का होता है जिसे ये 'रखना' कहते हैं, और पानी पीने के बर्तन को 'भरुका'।

## बानी-परिचय

दरिया साहब की रची २० पुस्तकों का पता चला है, जिनका सक्षिप्त विषय-परिचय, डा० धर्मेन्द्र ब्रह्मचारी शास्त्री की शोध के अनुसार 'उत्तरी भारत की सत-परंपरा' में उसके विद्वान् लेखक श्री परशुराम चतुर्वेदी ने किया है। किन्तु प्रकाश में केवल 'दरियासागर' और 'ज्ञानदीपक' ये दो ही पुस्तकें आई हैं। दरियासागर का प्रकाशन इलाहाबाद के बेलवेडियर प्रेस ने किया है। इसी प्रेस से 'दरिया साहब (बिहारवाले) के चुने हुए पद और सार्वी' नाम का एक सुन्दर संग्रह भी निकला है।

शोध में जिन २० पुस्तकों का पता चला है, वे ये हैं :—

(१) प्रेममूल, (२) ज्ञानरत्न, (३) भक्तिहेतु, (४) मूर्ति-उखाड़, (५) शब्द व बीजक, (६) ज्ञान-स्वरोदय, (७) विवेकसागर, (८) दरियासागर, (९) ज्ञानदीपक, (१०) ब्रह्मविवेक, (११) अमरसार, (१२) निर्भय ज्ञान, (१३) सहस्रानी, (१४) ज्ञानमाला, (१५) दरिया नामा, (१६) अग्रज्ञान, (१७) ब्रह्मचैतन्य, (१८) ज्ञानमूल, (१९) कालचरित्र, और (२०) यज्ञसमाधि।

दरिया साहब की बानी में हम प्रत्यक्ष अनुभूति की स्पष्ट भूलक पाते हैं। 'छपलोक' अर्थात् सत्यपुरुष के रहस्य-लोक या ब्राह्मी स्थिति का वर्णन ऐसा सजीव इन्होंने किया है मानो उसे अपने सामने देख रहे हों। बाह्य-

जगत् तथा अर्तजगत् को इन्होंने एक पारदर्शी की दृष्टि से देखा था । विनय और विरह के पदों में गहरे भावों को सरल व कोमल भाषा में व्यक्त किया है ।

### आधार

- १ दरिया सागर—बेलवेडियर प्रेस, इलाहाबाद
  - २ दरिया साहेब के चुने हुए पद और साखी -- बेलवेडियर प्रेस, इलाहाबाद
  - ३ उत्तरी भारत की सत-परंपरा—परशुराम चतुर्वेदी, भारती-भंडार, इलाहाबाद
-

## दरिया साहेब

( बिहारवाले )

पद

अबरी के बार बकसु मोरे साहेब । तुम लायक सब जोग, हे ॥  
गून बकसिहौ सब भ्रम नसिहौ । रखिहौ आपन पास, हे ॥  
अछै-बिरछि तरि लै बैठैहौ । तहवाँ धूप न छाँह, हे ॥  
चाँद न सुरज दिवस नहिँ तहवाँ । नहिँ निसु होत बिहान, हे ॥  
अमृतफल मुख चाखन दैहौ । सेज सुगन्ध सुहाय, हे ॥  
जुग-जुग अचल अमर पद दैहौ । इतना अरज हमार, हे ॥  
भवसागर दुख दारुन मिटिहैं । छुटि जैहैं कुल-परिवार, हे ॥  
कह दरिया यह मंगल मूल । अनूप फुलैला जहाँ फूल, हे ॥१॥

पद

१ अबरी = अब (इस शब्द का अर्थ 'अचल' भी किया गया है, तब 'बार' का अर्थ 'बल' किया जाना चाहिए, अर्थात् 'अचल के बल' । पर यह खींच-तान का अर्थ होगा । इसलिए 'अबरी के बार' का सीधा अर्थ 'अब को बार तो' यही ठीक है । बकसु = बखश दो, माफ़ कर दो । बकसिहौ = बखशोगे, प्रदान करोगे । अछै-बिरछि = जिस वृत्त का कभी नाश न हो ; सहज समाधि से अभिप्राय है । बिहान = सवेरा, दिन । सुहाय = सुन्दर । फुलैला = फूला है ।

अवरी के बार बकसु मोरे साहेब । जनम-जनम कै चेरि, हे ॥  
 चरनकमल मैं हृदय लगाइव । कपट-कागज सब फाड़ि, हे ॥  
 मैं अबला किछुओ नहिं जानौं । परपंचन के साथ, हे ॥  
 पिया-मिलन बेरी इन्ह मोरा रोकल । तब जिव भयल अनाथ, हे ॥  
 जब दिल में हम निहचे जानल । सूझि परल जमफंद, हे ॥  
 खूलल दृष्टि दिया मनि नेसल । मानहुँ सरद के चन्द, हे ॥  
 कह दरिया दरसन-सुख उपजल । दुख सुख दूरि बहाय, हे ॥२॥

सुमिरहु सतपद प्रान-अधारा । सत्त सबद लै उतरहु पारा ॥  
 गुरु के वचन पावल जब बीरा । अचल अमर निहचै घर थीरा ॥  
 हंसा जाय मिले करतारा । बहुरि न आवै एहि संसारा ॥  
 तीनिलोक से न्यारे डेरा । पुरुष पुरान जहँ हंस घनेरा ॥  
 गुरु के वचन सिष्य जो धरई । जाय छपलोक नरक नहिं परई ॥  
 कह दरिया जब बीरा पावै । जाय सतलोक बहुरि नहिं आवै ॥३॥

मैं कुलवंती खसम-पियारी । जाँचत तू लै दीपक बारी ॥  
 गंध सुगंध थार भरि लीन्हा । चंदन चंचित आरति कीन्हा ॥  
 फूलन सेज सुगंध बिछायौं । आपन पिया पलँग पौढ़ायौं ॥

२ मोरा रोकल = मुझे रोक रखा । भयल = हुआ । परल = पड़ा ।  
 खूलल...खुल गई । नेसल = लेसल, जला दिया ।

३ बीरा = वीर ; आज्ञा से आशय है । थीरा = स्थिर । हंसा = मुक्त जीव ।  
 छपलोक = गुप्तलोक ; रहस्यमय ब्रह्म-पद ।

४ खसम = स्वामी । जाँचत .....बारी = अरे, तू मुझे दीपक जलाकर  
 देखता-परखता है ! चंचित = लेपकर । सेवत = पलोटते या चाँपते हुए ।

सेवत चरन रैनि गइ वीती । प्रेम-प्रीति तुम ही सों रीती ॥  
 कह दरिया ऐसो चित् लागा । भई सुलछनि प्रेम-अनुरागा ॥४॥  
 संभा-आरति समरथ की है । सिर पर छत्र सुगंध सही है ॥  
 नहि तहँ चोवा चन्दन पानी । अविगति जोति है अमृत बानी ॥  
 नहि तहँ तिलक जनेऊ माला । पूरनब्रह्म अखंडित काला ॥  
 नहि तहँ जाति बरन कुल कोई । बरसन अमृत चाखहि सोई ॥  
 अजर अमर घर लेहि निवासा । नहि तहँ काल कुबुधि कै त्रासा ॥  
 आवन-गवन गरभ नहि वासा । कह दरिया सोइ सतगुरु दासा ॥५॥

### भूलना

प्रेम धगा यह टूटता ना,  
 गर टूटि कंठी फिर बाँधना क्या ।  
 यह तत्त-तिलक सतनाम छपा करु,  
 और विविध है साधना क्या ।  
 ग्यान का दंड न डगमगै कर,  
 दंड लिये काहू मारना क्या ।  
 यह भूलना दरिया साहेब कहा,  
 सतनाम सही, बहु पेखना क्या ॥१॥

सुलछनि = सुलक्षणी, सदाचारिणी ।

५ चोवा = शीतल सुगन्धित द्रव पदार्थ । अविगति = जो कहा नहीं जा सके ; अव्यक्त । काला = कला ।

### भूलना

१ धगा = धागा ; संबंध । कंठी = छोटी-छोटी तुलसी की गुरियों की माला, जिसे वैष्णव गले में पहनते हैं । छपा = मुद्रा ; शंख, चक्र आदि के चिह्न, जिन्हें वैष्णव अपने अंगों पर गरम धातु से अंकित कराते हैं । दंड = सन्यासी का दंड । पेखना = देखना ।

### बसंत

मैं जानहुँ तुम दीनदयाल । तुम सुमिरे नहिँ तपत काल ॥  
 ज्यों जमनी प्रतिपालै सूत । गर्भबास जिन दियो अकृत ॥  
 जठर-अग्नि तें लियो है काढ़ि । ऐसा वाकी ठवर गाढ़ि ॥  
 गाढ़े जो जन सुमिरन कीन्ह । परघट जग में तेहि गति दीन्ह ॥  
 गरबी मारेउ गैब बान । संत को राखेउ जीव जान ॥  
 जल में कुमुदिनी इंदु अकास । प्रेम सदा गुरुचरननि पाय ॥  
 जैसे पपिहा जल से नेह । बुन्द एक बिस्वास तेह ॥  
 स्वर्ग पताल मृतमंडल तीनि । तुम ऐसो साहेब मैं अधीन ॥  
 जानि आयो तुम चरन पास । निज मुख बोलेउ कहेउ दास ॥  
 सतपुरुष बचन नहिँ होहिँ आन । बलु पुरब से पच्छिम उगहिँ भान ॥  
 कहै दरिया तुम हमहिँ एक । ज्यों हारिल की लकड़ी टेक ॥१॥

### फुटकर पद

भीतर मैल चहल कै लागी । ऊपर तन का धोवै है ।  
 अविगत मुरति महल कै भीतर । वाका पंथ न जोवै है ॥

### बसंत

१ नहिँ तपत = दाह या बलेश नहीं देता है । सूत = सुत, पुत्र । अकृत =  
 वेदिसात्र, अत्यधिक । जठर = पेट । ठवर = ठौर ; सामर्थ्य । गाढ़ी = संकट  
 में । परघट = प्रकट होकर । गति = शरण ; मुक्ति । गैब = अदृष्ट । मृत-  
 मंडल = मर्त्यलोक । आन = अन्यथा, मिथ्या । बलु = वरु, भले डी ।  
 हारिल = किवदन्ती है कि हाड़िल पत्नी विना चगुल में लकड़ी दबाये  
 धरती पर पैर नहीं रखता है ।

### फुटकर पद

१ चहल = कीचड़ ; बुरी वासनाओं से अभिप्राय है । महल = हृदय ।

जुगति बिना कोइ भेद न पावै, साधु-संगति का गोवै है ।  
कह दरिया कुटने बे गीदी, सीस पटकि का रोवै है ॥१॥

बिहंगम, कौन दिसा उड़ि जैहौ ।

नाम बिहूना सो परहीना, भरमि-भरमि भौ रहिहौ ॥  
गुरुनिन्दक वद संत के द्रोही, निन्दै जनम गँवैहौ ।  
परदारा परसंग परस्पर, कहहु कौन गुन लहिहौ ॥  
मद पी माति मदन तन व्यापेउ, अमृततजि बिष खैहौ ।  
समुझहु नहिं वा दिन की बातें, पल-पल घात लगैहौ ॥  
चरनकँवल विनु सो नर बूड़ेउ, उभि चुभि थाह न पैहौ ।  
कहै दरिया सतनाम भजन विनु, रोइ रोइ जनम गँवैहौ ॥२॥

बुधजन, चलहु अगम पथ भारी ।

तुमते कहौ समुझ जो आवै, अवरि के बार सन्हारी ॥  
काँट कूस पाहन नहिं तहवाँ, नाहिं बिटप बन भारी ।  
बेद कितेब पंडित नहिं तहवाँ, विनु मसि अंक सँवारी ॥  
नहिं तह सरिता समुँद न गंगा, ग्यान के गमि उँजियारी ।  
नहिं तहँ गनपति फनपति बरह्मा, नहिं तहँ सृष्टि सँवारी ॥  
सर्ग पताल मृतलोक के बाहर, तहवाँ पुरुष भुवारी ।  
कहै दरिया तहँ दरसन सत है. संतन लेहु विचारी ॥३॥

गोवै है = देखता है । जुगति = योग-युक्ति । भेद = रहस्य । गोवै = जी  
छिपाता है । कुटने = धूर्त । गोदी = कायर ।

२ विहूना = रहित । परहीना = बिना पंख के । भौ = भय, संमग । गुन = लाभ  
से आशय है । मदन = कामदेव ।

३ अवरिके = अक्की । कूस = कुश । पाहन = पत्थर । भारी = भारी ।  
मसि = म्याही । फनपति = शेषनाग । भुवारी = भूपाल ; राजा, स्वामी ।

## साखी

बेवाहा के मिलन सों, नैन भया खुसहाल ।  
 दिल मन मस्त मतवल हुआ, गूँगा गहिर रसाल ॥१॥  
 भजन भरोसा एक बल, एक आस बिस्वास ।  
 प्रीति प्रतीति इक नाम पर, सोइ संत बिबेकी दास ॥२॥  
 है खुसबोई पास में, जानि परै नहि सोब ।  
 भरम लगे भटकत फिरे, तिरथ बरत सब कोय ॥३॥  
 जंगम जोगी सेवड़ा, पड़े काल के हाथ ।  
 कह दरिया सोइ बाचिहै, सत्तनाम के साथ ॥४॥  
 बारिधि अगम अथाह जल, बोहित बिनु किमि पार ।  
 कनहरिया गुरु ना मिला, बूडत हैं भँकधार ॥५॥  
 निकट जाय जमराज नहि, सिर धुनि जम पछिताय ।  
 बुन्द सिंध में मिलि रहा, कवन सकै बिलगाय ॥६॥  
 पाँच तत्त की कोठरी, तामें जाल जंजाल ।  
 जीव तहाँ बासा करै, निपट नगीचे काल ॥७॥  
 दरिया तन से नहि जुदा, सब किछु तन के माहि ।  
 जोग-जुगति सों पाइये, बिना जुगति किछु नाहि ॥८॥

## साखी

- १ वेवाहा = दरियापंथियों का मूल मंत्र । मतवल=मतवाला ।
- ४ सेवड़ा=जैन यति । बाचिहै=बच सकेगा ।
- ५ बोहित=जहाज । कनहरिया = कर्णधार, खेनेवाला । बुन्द.....बिल-गाय=आत्मा जब परमात्मा में लीन हो गई, तब कौन उसे अलग सकता है ।
- ७ निपट नगीचे = अत्यंत निकट ।

दरिया दिल दरियाव है, अगम अपार बेअंत्रत ।  
सब महँ तुम, तुम में सभे, जानि मरम कोइ संत ॥६॥

### दरिया-सागर

साखी

तीनि लोक के ऊपरे, अभय लोक बिस्तार ।  
सत्त सुकृत-परवाना पावै, पहुँचै जाय करार ॥१॥  
जोतिहि ब्रह्मा बिस्तु हहि, संकर जोगी ध्यान ।  
सत्तपुरुष छपलोक महँ, ताको सकल जहान ॥२॥  
सोभा अगम अपार, हंसबंस सुख पावहीं ।  
कोइ ग्यानी करै विचार, प्रेमतत्तु जा उर वसै ॥३॥

चोपाई

जो सत सबद बिचारै कोई । अभय लोक सीधारै सोई ॥  
कहन सुनन किमिकरि वनि आवै । सत्तनाम निजु परचै पावै ॥  
लीजै निरखि भेद निजु सारा । समुझि परै तव उतरै पारा ॥  
कंचल डहै पावक जाई । ऐसे तन कै डहहु भाई ॥  
जो हीरा घन सहै घनेरा । होइ हिरंबर बहुरि न फेरा ॥  
गहै मूल तब निर्मल बानी । दरिया दिल बिच सुरति समानी ॥  
पारस सबद कहा समुझाई । सतगुरु मिलै त देहि दिखाई ॥

१ अभय लोक=सत्यलोक, अथवा ब्राह्मी अवस्था ; इसे दरिया साहब ने 'छपलोक' कहा है, अर्थात् गुप्तलोक । करार=तट, निर्दिष्ट स्थान ।

२ हहि=हैं ।

३ हंस-बंस=सिद्धपुरुषों की परंपरा से तात्पर्य है ।

४ सीधारै=पहुँचता है । डहै=जलाता है । हिरंबर=शुद्ध हीरा ।

मतगुरु सोइ जो सत्त चलावै । हंस बोधि छपलोक पठावै ॥  
घर घर ग्यान कथै विस्तारा । सो नहिं पहुँचै लोक हमारा ॥

च पाई

छपलोकहि तेँ हम चलिआई । सार सबद गहिया सुख पाई ॥  
माया त्यागि सबद लब लावै । ता कहँ माथ जगत सब नावै ॥  
अदल चलावै यहि संसारा । मोई निजु है बंस हमारा ॥१॥

साखी

जो जिव फंदे नारि साँ, सो नहिं बंस हमार ।  
बंस राखि नारी जो त्यागै, सो उतरै भवपार ॥६॥  
माला टोपी भेष नहिं, नहिं सोना सिंगार ।  
सदा भाव सतसंग है, जो कोइ गहै करार ॥७॥

चौपाई

आतमदेव पुजहु तुम भाई । का जग पाती तोरहु जाई ॥  
पाति तोरि निगुन नहिं पाई । आतम जीवघात इन्ह लाई ॥८॥

साखी

परआतम के पूजते, निर्मल नाम अधार ।  
पंडित पत्थल पूजते, भटके जम के द्वार ॥९॥

- फेरा=संसार में फिर-फिर जन्म लेना । सुरित=लौ । बोधि=उपदेश देकर ।  
५ गहिया=ग्रहण किया । नावै=भुकाता है । अदल=शासन ।  
बंस=संत-परंपरा से आशय है ।  
६ बंस राखि=संतत्व को रखकर ।  
८ पाती=बेल-पत्र, जिसे शिव पर चढ़ाते हैं ।  
९ पत्थल=पत्थर, देव-मूर्ति ।

चौपाई

सब घट ब्रह्म और नहिं दूजा । आतम देव क निर्मल पूजा ॥  
 बादिहि जनम गया सठ तोरा । अंत कि बात किया तैं भोरा ॥  
 पांढ़-पढ़ि पोथी भा अभिमानी । जुगति और सत्र मिथ्या बखानी ॥  
 जौ न जानु छपलोक के मरमा । हंस न पहुँचिहि एहि षटकरमा ॥  
 सार सन्द जब दढ़ता लावै । तब सतगुरु किछु आपु लखावै ॥  
 दरिया कहै सन्द निरबाना । अवरि कहौं नहिं बेद बखाना ॥  
 बेदै अरुभि रहा संसारा । फिर-फिर होहि गरभ अवतारा ॥१०॥

साखी

सुमिरन माला भेख नहि, नाहि मसी को अंक ।  
 सत्त सुकृत दढ़ लाइकै तब तेरै गढ़ बंक ॥११॥  
 ब्राह्मन औ संन्यासी, सबसौं कहा बुझाय ।  
 जो जन सबदहि मानिहै, सइ संत ठहराय ॥१२॥

चौपाई

हिन्दु तुरुक हम एकै जाना । जो एह मानै सन्द निसाना ॥  
 साहब का एह सब जिव अहई । बूझि विचारि ग्यान निजु कहई ॥  
 अन्न पानी सब एकै होई । हिन्दु तुरुक दूजा नहिं कोई ॥१३॥

१० वादिहि=व्यर्थ ही । जुगति=योग-युक्ति । मिथ्या=मिथ्या । मरमा =  
 रहस्य । षटकरमा=ब्राह्मणों के छह कर्म ; विविध कर्म-काण्ड । सन्द  
 निरबाना=गुरुमुख द्वारा उपदिष्ट परमार्थ-ज्ञान से मोक्ष का रहस्य ।

११ मसी को अंक=स्याही से लिखा अक्षर ; कोरे पुस्तकी ज्ञान से आशय  
 है । गढ़ बंक=माया वा विकट किला ।

१३ अन्न=अन्न ।

चौपाई

हिन्दु तुरुक इमि दुनों भुलाना । दुनों वादि ही वादि बिलाना ॥  
बो हिरनी बो गाइहिं खाई । लोहु एक दूजा नहिं भाई ॥१४॥

चौपाई

दूजा दुविधा जेहि नहिं होई । भगत सुनाम कहावै सोई ॥  
ब्राह्मन सो जो ब्रह्महि चिन्ह । ध्यान लगाय रहै लवलीना ॥  
क्रोध मोह तृस्ना नहिं होई । पंडित नाम सदा है सोई ॥१५॥

मास्की

दरिया भवजल अगम अति, सतगुरु करहु जहाज ।  
तेहि पर हंस चढ़ाइकै, जाइ करहु मुखराज ॥१६॥

चौपाई

धनि ओइ पंडित धनि ओइ ग्यानी । संत धन्न जिन्ह पद पहिचानी ॥  
धनि ओइ जोगी जुगुता मुकुता । पाप पुन्न कबही नहिं भुगुता ॥  
धनि ओइ सीख जो करै विचारा । धनि सतगुरु जो खेवनहारा ॥  
धनि ओइ नारि पिया सँगि राती । सोइ सोहगिनि कुल नहिं जाती ॥१७॥

१४ वादि ही वादि बिलाना = ब्रह्म में पड़कर दोनों ही सच्चे रास्त से भटक गये और नष्ट हो गये. ईश्वर या ब्रह्माह का सच्चा भेद किसीको न मिला ।

१५ दूजा = द्वैत-भाव ।

१६ हंस = जीव ।

१७ पद = ब्रह्म-पद ; परमार्थ का अवस्था । जुगुता = युक्ति ; साम्यावस्था को प्राप्त । मुकुता = मुक्त । सीख = शिष्य । खेवनहारा = संसार-सागर से पार लगाने-वाला ; अविद्या को नष्टकर परमार्थ का मार्ग दिखानेवाला । राती = प्रेम में रँगी हुई ।

## चौपाई

भूले संपति स्वारथ मूढ़ा । परे भवन में अगम अगूढ़ा ॥  
 संत निकट फिनि जाहिं दुराई । विषय-बासरस फेरि लपटाई ॥  
 अब का सोचसि मदहिं भुलाना । सेमर सेइ सुगा पछताना ॥  
 मरनकाल कोइ संगि न साथा । जत्र जम मसतक दीन्हेंउ हाथा ॥  
 मात पिता धरनी घर ठाढ़ी । देखत प्रान लियो जम काढ़ी ॥  
 धन सब गाढ़ गहिर जो गाड़े । छूटेउ माल जहाँलगि भाँड़े ॥  
 भवन भया वन बाहर डेरा । रोवहिं सब मिलि आँगन घेरा ॥  
 खाट उठाइ काँध करि लीन्हा । बाहर जाइ अगिनि जो दीन्हा ॥  
 जरि गई खलरी भसम उड़ाना । सोचि चारि दिन कीन्हेंउ ग्याना ॥  
 फिरि धंधे लपटाना प्राणी । बिसरि गया ओइ नाम निसानी ॥  
 खरचहु खाहु दया करु प्राणी । ऐसे बुड़े बहुत अभिमानी ॥  
 सतगुरु सबद साँच एह मानी । कह दरिया करु भगति बखानी ॥  
 भूलि भरम एह मूल गँवावै । ऐसन जनम कहाँ फिरि पावै ॥  
 धन संपति हाथी अरु घोरा । मरन अंत सँग जाहिं न तोरा ॥  
 मातु पिता मुत बंधौ नारी । ई सब पाँवर तोहि बिसारी ॥१८॥

साखी

कोठा महल अटारिया, सुनेउ स्रवन बहु राग ।

सतगुरु सबद चीन्हें बिना, ज्यों पछिन महँ काग ॥१९॥

१८ अगम अगूढ़ा=माया में बुर्गी तरह लित, जिसे छोड़कर परमार्थ की ओर जाना जिन्हें अशक्य है । फिनि=पुनः । जाहिं दुराई=सामने से भाग जाते हैं । बास=वामना । सुगा=तोता । धरनी=छो । खलरी=खाल ; उठरी । कीन्हेंउ ग्याना=मन को समझा लिया । बुड़े=डूब गये, नष्ट हो गये । मूल=पूँजा ; परमार्थ । बंधौ=भाई-बंधु । पाँवर=नीच ; मूढ़ ।

# दरिया साहब

( मारवाड़वाले )

## चोला-परिचय

जन्म-संवत्—१७३३ वि०

जन्म-स्थान—जैतारन गाँव ( मारवाड़ )

जाति—धुनियाँ ( मुसलमान )

पालनहारे—नाना कमीच व नानी कमीरा

गुरु —संत प्रेमजी

चोला-त्याग—संवत् १८१५ वि०

दरिया साहब जाति के धुनियाँ थे । उन्होंने स्वयं ही कहा है—

“जो धुनियाँ तौभी मैं राम तुम्हारा ।

अधम कर्मान जाति मतिहीना, तुम तौ हौ सरताज हमारा ।”

यह सात साल के थे, जब इनके पिता की मृत्यु हुई । रैन नाम के एक गाँव में, जो मेड़ता परगने में था, इनके नाना-नानी ने इनको पाला-पोसा । यह पढ़े-लिखे नहीं थे । ईश्वर-भक्ति का पिपासा इनको बालपन से ही थी । कितने ही मुल्लाँ व पंडितों के द्वार खटखटाये, पर भक्तिरस का भेद कहीं भी नहीं पाया । वे सब के सब लूँछे घड़े थे । अतः में दरिया साहब प्रेमजी महाराज के पास पहुँचे, जो एक पहुँचे हुए संत थे । यह खियानसर गाँव (बीकानेर राज्य) में रहते थे, और स्वामी दादूदयालजी के शिष्य थे । प्रेम का असली मार्ग उन्होंने इन्हें पकड़ा दिया । उनके चरणों में बैठकर दरिया साहब ने भरपूर भक्ति-रस पिया और पिलाया । जिस परमतत्त्व के विरह में बरसों से तड़प रहे थे, वह इन्हें सहज ही मिल गया, भेद पा लिया ।

कतिपय दरियापंथी भक्तों का विश्वास है कि दरिया साहब महात्मा दादू-दयाल के अवतार थे । उनका कहना है कि दादूजी महाराज ने दरिया साहब

के प्रकट होने से सौ बरस पहले यह साखी कही थी—

“देह पड़तों दादू कहै, सौ बरसों इक संत ।

गैन नगर में परगटै, तारै नीव अनंत ॥”

## बानी-परिचय

महात्मा दादूदयाल तथा अन्य अनेक संतों की तरह दरिया साहब ने भी विविध अंगों पर साखियाँ कही हैं । प्रेम और विरह के पद भी इनके गहरे और टकसाली हैं । नाद-परिचय और ब्रह्म-परिचय की साखियों में सूक्ष्म अभ्यास और गहरा अनुभव झलकता है । कहने का ढंग सुलभता हुआ, और भाषा सरल और मधुर है । शब्द-अभ्यास संतों की बानियों में दरिया साहब की बानी ने खासा स्थान पाया है ।

## आधार

१ दरिया साहब (मारवाड़) की बानी और जीवन-चरित्र—  
बेलवेडियर प्रेस, इलाहाबाद

## दरिया साहब

( मारवाड़वाले )

### सतगुरु का अंग

नमो नमो हरि गुरु नमो, नमो नमो सब संत ।  
जन दरिया बंदन करै, नमो नमो भगवंत ॥१॥

जन दरिया हरिभक्ति की, गुराँ बताई बाट ।  
भूला ऊजड़ जाय था. नरक पड़न के घाट ॥२॥

दरिया सतगुरु सब्द सौं, मिट गई खँचातान ।  
भरम अँधेरा मिट गया, परसा पद निरबान ॥३॥

नहिं था राम रहीम का, मैं मतिहीन अजान ।  
दरिया सुध बुध ग्यान दे. सतगुरु किया सुजान ॥४॥

सोता था बहु जन्म का, सतगुरु दिया जगाय ।  
जन दरिया गुर सब्द सौं, सब दुख गये बिलाय ॥५॥

सतगुरु सब्दों मिट गया. दरिया संसय सोग ।  
औषद् दे हरिनाम का तनमन किया निरोग ॥६॥

### सतगुरु का अंग

- २ गुराँ = गुरुजी ने ।
- ३ परसा = छूलिया, पालिया ।
- ४ सुजान = ज्ञानवान् ।
- ६ सब्दों = शब्दों से, उपदेशों से । सोग = शोक ।

रंजी सास्तर ग्यान की, अंग रही लिपटाय ।  
 सतगुर एकहि सब्द से, दीन्ही तुरत उडाय ॥७॥  
 जैसे सतगुर तुम करी, मुझसे कबू न होय ।  
 बिष-भाँडे बिष काढ़कर, दिया अमीरस मांय ॥८॥  
 सब्द गहा सुख ऊपजा, गया अँदेसा मोहि ।  
 सतगुर ने किरपा करी, खिड़की दीनी खोहि ॥९॥  
 पान बेल से बीछुडै, परदेसाँ रस देत ।  
 जन दरिया हरिया रहै. उस हरी बेल के हेत ॥१०॥

### सुमिरन का अंग

राम बिना फीका लगै, सब किरिया सास्तर ग्यान ।  
 दरिया दीपक कह करै, उदय भया निज भान ॥१॥  
 दरिया नर-तन पायकर, कीया चाहै काज ।  
 राव रंक दोनों तरैं, जो बैठैं नाम-जहाज ॥२॥  
 मुसलमान हिंदू कहा, षट दरसन रंक राव ।  
 जन दरिया हरिनाम बिन, सबपर जम का दाव ॥३॥  
 जो कोई साधू गृही में, माहि राम भरपूर ।  
 दरिया कह उस दास की, मैं चरनन की धूर ॥४॥

७ रंजी=रज, धूल । सास्तर=शास्त्र ।

८ दिया मांय=भर दिया ।

९ अँदेसा=डर, भंशय । दीनी खोहि=खोलदी ।

### सुमिरन का अंग

१ किरिया=क्रिया, कर्मकाण्ड ।

३ षटदरसन==छह शास्त्र ।

४ जो कोई.....भरपूर=जो विरक्त और गृहस्थ दोनों में ही राम का व्यापक देवता है ।

दरिया सुमिरै राम को, सहज तिमिर का नास ।  
घट भीतर होय चाँदना, परमजोति परकास ॥३॥  
मतगुर-संग न संचरा, रामनाम छर नाहि ।  
ते घट मरघट सारिखा, भूत बसैं ता माहि ॥४॥  
दरिया काया कारवी, मौसर है दिन चार ।  
जबलग साँस सरीर में, तबलग राम सँभार ॥७॥  
दरिया आतम मल भरा, कैसे निर्मल होय ।  
साबन लागै प्रेम का, रामनाम-जल धोय ॥८॥  
दरिया सुमिरन राम का देखत-भूली खेल ।  
धन धन हैं वे साधवा, जिन लीया मन मेल ॥९॥  
फिरी दुहाई सहर में, चोर गये सब भाज ।  
सत्र फिर मित्र जु भया, हुआ राम का राज ॥१०॥

### विरह का अंग

दरिया हरि किरपा करी, विरहा दिया पठाय ।  
यह विरहा मेरे साध को सोता लिया जगाय ॥१॥  
दरिया विरही साध का, तन पीला मन सूख ।  
रैन न आवै नींदड़ी, दिवस न लागै भूख ॥२॥

६ संचरा=संचार हुआ, किया । घट=शरीर ।

७ कारवी=भित्थी । मौसर = अक्सर । सँभार = स्मरण और ध्यानकर ।

९ लीया मेल=लगा लिया, रमा लिया ।

### विरह का अंग

१ पठाय = भेज दिया । सूख=उदास, रसहीन ।

बिरहिन पिउ के कारने, दूँढ़न बनखंड जाय ।  
 निम बीती, पिउ ना भिला दरद रही लिपटाय ॥३॥  
 बिरहिन का घर बिरह में. ता घट लोहु न माँस ।  
 अपने साह्य कारने, सिसकै साँसों साँस ॥४॥

### सूर का अंग

पंडित ग्यानी बहु मिले. बेद ग्यान परवीन ।  
 दरिया ऐसा ना भिला. रामनाम लवलीन ॥१॥  
 बक्ता स्नाता बहु मिले. करते खैंचातान ।  
 दरिया ऐसा ना भिला. जो सन्मुख भेलै बान ॥२॥  
 दरिया बान गुरदेष का. कोइ भेलै सूर सुधीर ।  
 लागत ही ब्यापै सही, रोम-रोम में पीर ॥३॥  
 दरिया साँचा सूरमा, सहै सब्द की चेट ।  
 लागत ही भाजै भरम, निकस जाय सब खोट ॥४॥  
 सबहि कटक सूरानहीं, कटक माहि कोइ सूर ।  
 दरिया पडै पतंग ज्यों, जब बाजै रन तूर ॥५॥

३ दरद रही लिपटाय=अपने दर्द से चिपटकर वहीं सो गई ।

### सूर का अंग

- २ खैंचातान=तर्क-वितर्क, नये-नये अर्थ लगाने में बाल की खाल खींचना ।  
 भेलै=अपने ऊपर ले ।  
 ५ कटक=सना । तूर=तुरही, रण में बजाने का एक बाजा जो मुँह से  
 फूँककर बजाया जाता है ।

भया उजाला गैब का, दौड़े देख पतंग ।  
 दरिया आपा मेटकर, मिले अग्नि के रंग ॥६॥  
 दरिया प्रेमी आत्मा, रामनाम धन पाया ।  
 निरधन था धनवँत हुआ, भूला घर आया ॥७॥  
 साध सूर का एक अँग, मना न भावै झूठ ।  
 साध न छाँड़ै राम को, रन में फिरै न पूठ ॥८॥  
 सूर न जानै कायरी, सुरातन से हेत ।  
 पुरजा-पुरजा हो पड़े, तहू न छाँड़ै खेत ॥९॥  
 दरिया सो सूर नही, जिन देह करी चकचूर ।  
 मन को जीत खड़ा रहै, मैं बलिहारी सूर ॥१०॥  
 दरिया साँचा सूरमा, अरिदल धालै चूर ।  
 राज थापिया राम का, नगर बसा भरपूर ॥११॥

### नाद-परचे का अंग

रसना सेती ऊतरा, हिरदे कीया बास ।  
 दरिया बरषा प्रेम की, पट ऋतु बारह मास ॥१॥

- ६ उजाला गैब का = जो अँखों के सामने नहीं उस रहस्यमयी शून्यता में स्थित ब्रह्म ज्योति का अद्भुत प्रकाश । पतंग=पतिते ; यहाँ प्रेमी साधकों से तत्पर्य है ।  
 ८ मना=मन को । फिरै न पूठ = पीठ नहीं दिखाता है ।  
 ९ पुरजा-पुरजा = टुकड़ा-टुकड़ा ।  
 १० चकचूर = चूर-चूर, टुकड़ा-टुकड़ा ।  
 ११ धालै चूर = मारकर चूर-चूर कर देता है ।

### नाद-परचे का अंग

- १ रसना .....बास = जिह्वा से नाम स्मरण छूटकर सोधा अंतर में चला

दरिया हिरदे राम से, जो कभु लागे मन ।  
 लहरें उठें प्रेम की, ज्यों सावन बरषा घन ॥२॥  
 जन दरिया हिरदा बिचे, हुआ ग्यान-परगास ।  
 हौद भरा जह प्रेम का, तहँ लेत हिलोरा दास ॥३॥  
 अमी भरत, बिगसत कँवल, उपजत अनुभव ग्यान ।  
 जन दरिया उस देस का, भिन-भिन करत बखान ॥४॥  
 कंचन का गिर देखकर, लोभी भया उदास ।  
 जन दरिया थाके बनिज, पूरी मन की आस ॥५॥  
 मीठे राचै लोग सब, मीठे उपजै रोग ।  
 निरगुन कडुवा नीम सा, दरिया दुर्लभ जोग ॥६॥

### ब्रह्म-परचे का अंग

रतन अमोलक परखकर, रहा जौहरी थाक !  
 दरिया तहँ कीमत नहीं, उनमुन भया अबाक ॥१॥  
 धरती गगन पवन नहिं पानीं, पावक चंद न सूर ।  
 रात-दिवस की गम नहीं, जहँ ब्रह्म रहा भरपूर ॥२॥  
 पाप पुत्र सुख दुख नहीं, जहँ कोई कर्म न काल ।  
 जन दरिया जहँ पड़त है, हीरों की टकसाल ॥३॥

गया, अर्थात् श्वास-प्रश्वास से सहज अज्ञा जप होने लगा ।

- ३ हौद=हौज, कुंड । हिलोरा=लहर । भिन-भिन=भिन्न-भिन्न प्रकार से ।  
 ५ उदास=तृप्त । बनिज=माधना से तात्पर्य है ।  
 ६ राचै=खुश होते हैं । जोग=योग, म्यास ।

### ब्रह्म-परचे का अंग

- १ उनमुन=मौन । अबाक=निःशब्द, मौन ।  
 ३ टकसाल=वह स्थान जहाँ सिक्के चनाये या दाले जाते हैं ।

तज बिकार आकार तज, निराकार को ध्याय ।  
 निराकार में पैठकर, निराधार लौ लाय ॥४॥  
 जीव जात से बीछुड़ा, धर पँचतत का भेख ।  
 दरिया निज घर आइया, पाया ब्रह्म अलेख ॥५॥  
 प्रथम ध्यान अनुभौ करै, जासे उपजै ग्यान ।  
 दरिया बहुते करत हैं, कथनी में गुजरान ॥६॥  
 आँखों से दीखै नहीं, सब्द न पावै जान ।  
 मन बुधि तहँ पहुचै नहीं, कौन कहै सेलान ॥७॥  
 पंछी ऊड़ै गगन में, खोज मँडै नहिं माहिं ।  
 दरिया जल में मीन गति, मारग दरसै नाहिं ॥८॥  
 मन बुधि चित पहुँचै नहीं, सब्द सकै नहिं जाय ।  
 दरिया धन वे साधवा, जहाँ रहे लौ लाय ॥९॥  
 मावा तहाँ न संचरै, जहाँ ब्रह्म का खेल ।  
 जन दरिया कैसे बनै, रवि रजनी का मेल ॥१०॥  
 जात हमारी ब्रह्म है, माता पिता है राम ।  
 गिरह हमारा सुन्न में, अनहद में बिसराम ॥११॥

### हंस उदास का अंग

किरकाँटा किस काम का, पलट करै बहु रंग ।  
 जन दरिया हंसा भला, जद तद एकै रंग ॥१॥

- 
- ५ जाति=असल जाति से अर्थात् ब्रह्मभाव मे । तत=तत्त्व ।  
 ७ सेलान=निशान, रूप ।  
 ८ खोज मँडै नहिं माहिं=आकाश में निशान नहीं पड़ते हैं ।  
 ११ गिरह=गृह, घर ।

### हंस उदास का अंग

- १ किरकाँटा=गिरगिट । जद तद=सदा ।

दरिया बगुला ऊजला, उज्जल ही होय हंस ।  
 प सरवर मोती चुगें, बाके मुख में मंस ॥२॥  
 जन दरिया हंसा तना, देख बड़ा ब्यौहार ।  
 तन उज्जल मन ऊजला, उज्जल लेत अहार ॥३॥  
 बाहर से उज्जल दमा, भीतर मैला अंग ।  
 ता सेती कौवा भला, तन मन एकहि रंग ॥४॥  
 मानसरोवर बासिया, छीलर रहै उदास ।  
 जन दरिया भज राम को, जबलग पिंजर साँस ॥५॥

### सुपने का अंग

दरिया सोता सकल जग, जागत नाही कोय ।  
 जागे में फिर जागना, जागा कहिये सोय ॥१॥  
 साध जगावै जीव को, मत कोइ उठै जाग ।  
 जागे फिर सोवै नहीं, जन दरिया बड़भाग ॥२॥

### साध का अंग

दरिया लच्छन साध का, क्या गिरही क्या भेख ।  
 निःकपटी निरसंक रहि, बाहर भीतर एक ॥१॥

२ मंस=माँस ।

४ ता सेती=उससे ।

५ छीलर=छिछला तालाव ।

### सुपने का अंग

१ जागे में फिर जागना=ऐसा चेत जाना कि देह अनित्य है और निज स्वरूप या आत्मभाव ही नित्य है और फिर कभी देहासक्ति में न फँसना ।

### साध का अंग

१ गिरही=ग्रहस्थ । भेख=बैरागी ।

सत्त सब्द सत गुरमुखी, मत गर्जद-मुखदंत ।  
 यह तो तोड़े पौलगढ़, यह तोड़े करम अनंत ॥२॥  
 दाँत रहै हस्ती बिना, तो पौल न टूटै कोय ।  
 कै कर धारै कामिनी, कै खेलारौं होय ॥३॥  
 मतवादी जानै नहीं, ततवादी की बात ।  
 सूरज ऊगा उल्लुवा, गिनै अंधारी रात ।४॥  
 सीखत ग्यानी ग्यान गम. करै ब्रह्म की बात ।  
 दरिया बाहर चाँदना, भीतर काली रात ।५॥

### अपारख का अंग

हीरा लेकर जौहरी, गया गँवारै देस ।  
 देखा जिन कंकर कहा, भीतर परख न लेस ॥१॥  
 दरिया हीरा क्रोड़ का, [जाकी] कीमत लखै न कोय ।  
 जबर मिलै कोइ जौहरी, तवही पारख होय ॥२॥

### उपदेश का अंग

दरिया बहु बकवाद तज, कर अनहद से नेह ।  
 औंधा कलसा ऊपरे, कहा बरसावै मेह ॥१॥

- २ मत=मत्त, मतवाला । पौलगढ़=किले की ड्योढ़ी का फाटक ।  
 ३ दाँत रहै हस्ती बिना = यदि केवल हाथी का दाँत हो, पर हाथी न हो ;  
 साधना के पक्ष में यह अर्थ होगा, कि यदि इन्द्रियाँ और मन का दमन न  
 किया हो, केवल वाचनिक साधना हो । खेलारौं=खिलौना ।  
 ४ मतवादी=भिन्न-भिन्न शास्त्रों के सिद्धान्तों की बात करनेवाले । ततवादी=  
 तत्त्ववादी, शुद्ध आत्मज्ञानी ।

जन दरिया उपदेस दे, भीतर प्रेम सधीर ।  
 गाहक हो कोइ हींग का, कहा दिखावै हीर ॥२॥  
 दरिया गैला जगत को, क्या की जै सुलभाय ।  
 सुलभाया सुलभै नहीं, सुलभ-सुलभ उलभाय ॥३॥  
 दरिया गैला जगत को, क्या की जै समभाय ।  
 रोग नीसरै देह में, पत्थर पूजन जाय ॥४॥  
 कंचन कंचन ही सदा, काँच काँच सो काँच ।  
 दरिया भूठ सो भूठ है, साँच साँच सो साँच ॥५॥  
 कानों सुनी सो भूठ सब, आँखों देखी साँच ।  
 दरिया देखे जानिये, यह कंचन यह काँच ॥६॥ ✓

### पारस का अंग

पारस परसा जानिये, जो पलटै अंग-अंग ।  
 अंग-अंग पलटै नहीं, तौ है भूठा संग ॥१॥  
 पारस जाकर लाइये, जाके अंग में आप ।  
 क्या लावै पाषन को, घस-घस होय संताप ॥२॥  
 दरिया बिल्ली गुरु किया, उज्जल बगु को देख ।  
 जैसे को तैसा मिला, ऐसा जक्त अरु भेष ॥३॥

### उपदेश का अंग

- २ सधीर=दढ़, पक्का । हीर=हीरा ।  
 ३ गैला=गहिला, पागल ।  
 ४ रोग=चेचक से तात्पर्य है ! नीसरै=निकलता है । पत्थर पूजन जाय=  
 माता कहकर देवी पूजने जाने हैं ।

### पारस का अंग

- २ लाइए=लुआवे । आप=आध या जौहर ।  
 ३ जक्त=जगत, सामारिक शिष्य से आशय है । भेष=सांसारिक साधु वा  
 गुरु से तात्पर्य है ।

साध स्वाँग अस आँतरा, जेता भूठ अरु साँच ।  
मोती मोती फेर बहु, इक कंचन इक काँच ॥४॥  
पाँच सात साखी कही, पद गाया दस दोय ।  
दरिया कारज ना सरै, पेट-भराई होय ॥५॥

### मिश्रित साखी

बड़ के बड़ लागै नहीं, बड़ के लागै बीज ।  
दरिया नान्हा होयकर, रामनाम गह चीज ॥१॥  
माया माया सब कहै, चीन्है नाहीं कोय ।  
जन दरिया निज नाम बिन, सबही माया होय ॥२॥  
नारी आवै प्रीत कर, सतगुर परसै आन ।  
दरिया हित उपदेस दे, माय बहिन धी जान ॥३॥  
नारी जननी जगत की, पाल-पोस दे पोष ।  
मूरख राम बिसार कर, ताहि लगावै दोष ॥४॥ ✓

### पद

राग भैरव

सब जग सोता सुध नहि पावै । बोलै सो सोता बरड़ावै ।।टेक।।  
संसय मोह भरम की रैन । अंधधुंध होय सोते अन ॥

४ साध स्वाँग=सच्चा साधु और भूटा भेषधारी साधु । कंचन=असली से तात्पर्य है । काँच=नकली से तात्पर्य है ।

### मिश्रित साखी

३ धी=लड़की, बेटी ।

### पद

१ सुध=चेत, होश । ऐन=खून । लेवा-देवा = लेन-देन, व्यवहार ।

जप तप संजम औ आचार । यह सब सुपने के व्यौहार ॥  
 तीर्थ-दान जग प्रतिमा-सेवा । यह सब सुपना लेवा-देवा ॥  
 कहना सुनना हार औ जीत । पछा-पछी सुपनो विपरीत ॥  
 चार बरन औ आस्रम चार । सुपना अंतर सब व्यौहार ॥  
 षट दरसन आदि भेद-भाव । सुपना अंतर सब दरसाव ॥  
 राजा राना तप बलवंता । सुपना माहीं सब बरतता ॥  
 पीर औलिया सबै सयाना । ख्वाब माहि बरतै विध नाना ॥  
 काजी सैयद औ सुलताना । ख्वाब माहि सब करत पयाना ॥  
 सांख जोग औ नौधा भकती । सुपना में इनकी इक विरती ॥  
 काया कसनी दया औ धर्म । सुपने सुर्ग औ बंधन कर्म ॥  
 काम क्रोध हत्या परनास । सुपना माहीं नर्कनिवास ॥  
 आदि भवानी संकर देवा । यह सब सुपना लेवा-देवा ॥  
 ब्रह्मा बिस्नु दस औतार । सुपना अंतर सब व्यौहार ॥  
 उद्दिज सेदज जेरज अंदा । सुपनरूप बरतै ब्रह्मंडा ॥  
 उपजै बरतै अरु बिनसावै । सुपने अंतर सब दरसावै ॥  
 त्याग प्रहन सुपना व्यौहारा । जो जागै सो सब से न्यारा ॥  
 जो कोइ साध जागिया चावै । सो मतगुर के सरनै आवै ॥  
 कृतकृत विरला जोग सभागी । गुरमुख चेत सब्दमुख जागी ॥  
 मंसय मोह-भरम-निस नास । आतमराम सहज परकास ॥  
 राम संभाल सहज धर ध्यान । पाछे सहज प्रकासै ग्यान ॥  
 जन दरियाव सोइ बड़भागी । जाकी सुरत ब्रह्म सँग जागी ॥१॥

- १ पछा-पछी=पक्ष और विपक्ष की बात । षट दरसन=छह शास्त्र । बलवंता=घोर तपस्वी । ख्वाब=स्वप्न । सांख=सांख्य दर्शन । जोग=योग दर्शन । नौधा=नौ प्रकार की । विरती=वृत्ति । कमनी=तपद्वारा वश में करना । सेदज=स्वेदज, पसीने से पैदा होनेवाले जीव । जेरज=जरायुज, पियडज ।

राम भैरों

जाके उर उपजी नहि भाई । सो क्या जानै पीर पराई ॥टेका॥  
 ब्यावर जानै पीर की सार । बाँझ नार क्या लखै बिकार ॥  
 पतिव्रता पति को व्रत जानै । बिभचारिन मिल कहा बखानै ॥  
 हीरा पारख जौहरि पावै । मूरख निरखके कहा बतावै ॥  
 लागा घाव कराहै सोई । कोतगहार के दद न कोई ॥  
 रामनाम मेरा प्रान-अधार । सोई रामरस-पीवनहार ॥  
 जन दरिया जानैगा मोई । प्रेम की भाल कलेजे पोई ॥२॥

राम भैरों

जो धुनियाँ तौ मैं भी राम तुम्हारा ।  
 अधम कमीन जाति मतिहीना, तुम तौ हौ सिरताज हमारा ॥टेका॥  
 काया का जंत्र, सबद मन मुठिया, सुषमन ताँत चढ़ाई ।  
 गगन-मंडल में धुनुआँ बैठा, मेरे सतगुर कला सिखाई ॥  
 पाप-पान हरि, कुबुधि-काँकडा, सहज-सहज भड़ जाई ।  
 घुंड़ी गांठ रहन नहि पावै, इकरंगी होय आई ॥  
 इकरँग हुआ भरा हरि चोला, हरि कहै, कहा दिलाऊँ ?  
 मैं नाहीं मेहनत का लोभी, बकसो मौज भक्ति निज पाऊँ ॥  
 किरपा करि हरि बोले बानी, तुम तौ हौ मम दास ॥  
 दरिया कहै मेरे आतम भीतर, मेलौ राम भक्ति-बिस्वास ॥३॥

अण्डा=अण्डज । चावै=चाहे । कृतकृत=कृतकृत्य, सफल । सभागी=भाग्यवान । सुरत=लय ।

२ व्यावर=वृद्धा देनेवाली, जच्चा । कोतगहार=तमाशा देखनेवाला, नकल करनेवाला । पोई=चुभी है, आरपार चली गई है ।

३ कमीन=नीच । जंत्र=धुनकी । सुषमन ताँत चढ़ाई=सुषुम्ना नाड़ी में प्राणों को लय करके । गगन-मण्डल=मन की शून्यावस्था अर्थात् निर्विकल्प समाधि की स्थिति । पाप-पान हरि=पापरूपी पत्ते निकालकर ।

राग भैरो

आदि अनादी मेरा साँई ॥

द्रष्ट न मुष्ट है अगम अगोचर, यह सब माया उनहीं माई ॥  
जो बनमाली सींचै मूल, सहजै पिवै डाल फल फूल ॥  
जो नरपति को गिरह बुलावै, सेना सकल सहज ही आवै ॥  
जो कोई कर भान प्रकासै, तौ निस तारा सहजहि नासै ॥  
गरुड़ पंख जो घर में लावै, सर्प जाति रहने नहि पावै ॥  
दरिया सुमरै एकहि राम, एक राम सारै सब काम ॥१॥

राग भैरो

आदि अंत मेरा है राम, उन बिन और सकल बेकाम ॥  
कहा करूँ तेरा बेद पुराना । जिन है सकल जगत भरमाना ॥  
कहा करूँ तेरी अनुभै-बानी । जिन तें मेरी सुद्धि भुलानी ॥  
कहा करूँ ये मान बड़ाई । राम बिना सबही दुखदाई ॥  
कहा करूँ तेरा साँख औ जोग । राम बिना सब बंदन रोग ॥  
कहा करूँ इन्द्रिन का सुक्ख । राम बिना देवा सब दुक्ख ॥  
दरिया कहै राम गुरमुखिया । हरि बिन दुखी राम संग सुखिया ॥५॥

राग त्रिहंगडा

नाम बिन भाव करम नहि छूटै ॥

साध संग औ रामभजन बिन, काल निरंतर लूटै ॥

कुबुधि काँकड़ा=दुर्बुद्धिरूपी विनौला । भरा हरि चोला=घट में परमात्मा की व्यापकता प्रत्यक्ष हो गई । बकसौ मौज=आनन्दरस प्रदान करो ।

४ मुष्ट=गुप्त । माई=में । गिरह=गृह । करभान=भानुकर, सूर्य की किरण । नासै=छिप जाय । सारै=पूर्ण कर देता है ।

५ भरमाना=भुलावे में डाल दिया । सुद्धि=सुध । साँख औ जोग=सांख्य और योगदर्शन ।

मल सेती जो मल को धोवै, सो मल कैसे छूटै ॥  
 प्रेम का साबुन नाम का पानी, दोय मिल ताँता दूटै ॥  
 भेद अभेद भरम का भाँडा, चौड़े पड़-पड़ फूटै ॥  
 गुरमुख मन्त्र गहै उर अंतर, सकल भरम से छूटै ॥  
 राम का ध्यान तूँ धर रे प्रानी, अमृत का मेंह बूटै ॥  
 जन दरियाव अरप दे आपा, जरा मरन तब दूटै ॥६॥

राग सोरठ

है को संत राम अनुरागी, जाकी सुरत साहब से लागी ॥  
 अरस-परस पिव के सँग राती, हाय रही पतिवरता ॥  
 दुनिया-भाव कछू नहिँ समझै ज्यों समुँद समानी सलिता ॥  
 मीन जायकर समुँद समानी, जहँ देखै तहँ पानी ॥  
 काल-कीर का जाल न पहुँचै, निर्भय ठौर लुभानी ॥  
 बावन चंदन भौरा पहुँचा, जहँ बैठे तहँ गंधा ॥  
 उड़ना छोड़के थिर हो बैठा, निसदिन करत अनंदा ॥  
 जन दरिया इक रामभजन कर, भरम-बासना खोई ॥  
 पारस परस भया लोह कंचन, बहुर न लोहा होई ॥७॥

राग सोरठ

बाबल, कैसे बिसरा जाई ।  
 जदि मैं पति सँग रल खेलूँगी, आपा धरम समाई ॥  
 सतगुरु मेरे किरपा कीनी, उत्तम वर परनाई ।  
 अब मेरे साँई को सरम पड़ैगी, लेगा चरन लगाई ॥

६ ताँता=मल का लगाव ; सत् से असत् का संबंध । चौड़े=मैदान में, स्पष्ट ही । बूटै=अरसे ।

७ अरस परस=देखकर और भेटकर । राती=प्रेम में रँग गई । सलिता=सरिता, नदी । काल-कीर=मृत्युरूपी बहेलिया ।

८ रल खेलूँगी=हिल-मिलकर क्रीड़ा करूँगी । परनाई=ब्याह करा दिया ।

थे जानराय मैं बाली भोली, थे निर्मल, मैं मैली ।  
 थे बतलाओ मैं बोल न जानूँ, भेद न सकूँ सहेली ॥  
 थे ब्रह्मभाव, मैं आत्म-कन्या, समझ न जानूँ बानी ।  
 दरिया कहै पति पूरा पाया, यह निश्चय कर जानी ॥८॥

राग केदारा

ऐसे साधू करम दहै ।  
 अपना राम कबहुँ नहिँ बिसरै, बुरी भली सब सीस सहै ॥  
 हस्ती चलै भूँसैं बहु कूकर, ताका औगुन उर न गहै ।  
 वाकी कबहुँ मन नहिँ आनै, निराकार की ओर रहै ॥  
 धन को पाय भया धनवंता, निरधन मिल उन बुरा कहै ।  
 वाकी कबहुँ न मन में लावै, अपने धन सँग जाय रहै ॥  
 पति को पाय भई पतिबरता, बहु बिभचारिन हाँस करै ।  
 वाके संग कबहुँ नहिँ जावै, पति से मिलकर चिता जरै ॥  
 दरिया राम भजै जो साधू, जगत भेख उपहास करै ।  
 वाका दोषन अंतर आनै, चढ़ (नाम) जहाज भौसागर तरै ॥९॥

राग विहंगड़ा

राम नाम नहिँ हिरदे धरा । जैसा पसुवा तैसा नरा ॥  
 पसुवा नर उद्यम कर खायै । पसुवा तो जंगल चरआवै ॥  
 पसुवा आवै पसुवा जाय । पसुवा चरै व पसुवा खाय ॥  
 रामध्यान ध्याया नहिँ माई । जनम गया पसुवा की नाई ॥  
 रामनाम से नाहीं प्रीत । यह सब ही पसुवों की रीत ॥  
 जीवत सुख दुख में दिन भरै । मुवा पछे चौरासी परै ॥  
 जन दरिया जिन राम न ध्याया । पसुवा ही ज्यों जनम गवाँया ॥१०॥

थे=तुम । जानराय=चतुर-शिरोमणि । बाली=लड़की । न सकूँ सहेली=  
 समझ नहीं सकती ।

९ भूँसैं=भूँकें । कूकर=कुत्ते, निन्दकों से आशय है । भेख=पायबण्डा,  
 भेषधारी वैरागी । माई=हृदय में । मुआ पछे=मरने के बाद ।

## गुलाल साहब

### चौला-परिचय

जन्म संवत्—१७५० वि० अनुमान से

जन्म-स्थान—तालुका बमहरि (ज़िला गाज़ीपुर) के अन्तर्गत भुरकुड़ा गाँव

जाति—क्षत्रिय

गुरु—बुल्ला साहब

मत्संग-स्थान—गाँव भुरकुड़ा (ज़िला गाज़ीपुर)

भेष—गृहस्थ

चौला-त्याग-संवत्—१८५० वि० अनुमान से

सिवा एक घटना के गुलाल साहब के विषय में और कुछ भी नहीं मिलता। परंपरा से सुनने में आता है कि गुलाल साहब जाति के क्षत्रिय थे। घर में साधारण-सा ज़र्मीदारी होता था। पढ़े-लिखे नहीं थे, पर थे अच्छे संस्कारी। बुलाकीराम नाम का इनका एक हलवाहा था, जो भगवान् की भक्ति में सदा मस्त रहता था। बुलाकीराम एक दिन हल चलाने के लिए खेत पर पहुँचा। मालिक गुलाल भी पीछे-पीछे वहाँ जा पहुँचे। देखते क्या हैं कि बैल तो हल लिये एक तरफ़ खड़े हैं, और बुलाकीराम आँसु बंद किये ध्यान में मस्त एक पेड़ के नीचे बैठा है। यह देखकर मालिक का क्रोध आ गया और कामचोर नौकर को पीछे से एक लात जमादी। बुलाकीराम का ध्यान भंग हो गया। आँखों से प्रेम के आँसु बहने लगे, चेहरे पर प्रेम की आभा खिल उठी। शरीर रोमांचित था। प्रभु-प्रेम में मस्त हलवाहा नम्रतापूर्वक हाथ जोड़कर बोला—“ध्यान में मालिक, मैं साधुओं का मानसी भंडारा कर रहा था। केवल दही परोसना रह गया था। पर आपकी लात की ठोकर से दही की हंडिया हाथ से गिरकर फूट गई।” ज़र्मीदार गुलाल की आँखों पर से अज्ञान का आवरण हट गया, और उन्होंने सद्गुरु बुल्ला साहब के पैरों को रोते-रोते पकड़ लिया। गुलाल साहब उसी दिन

बुल्ला साहब के गुरुमुख चले हो गये । भुरकुड़ा गाँव में बुल्ला साहब का उनके अंत समयतक इन्होंने सत्संग किया ।

## बानी-परिचय

वैराग्य और प्रेम-भक्ति, अभ्यास और अनुभव के गहरे रंग में गुलाल साहब की बानी रँगी हुई है । प्रियतम के मिलन के अति भीने मार्ग का बड़ा आकर्षक वर्णन इन्होंने किया है । उपमान और रूपक कई चिल्कुल नये और अनूठे हैं । तीव्र वैराग्य और ज्वलंत भक्ति की उत्सव-भलक इनके अनेक चोटीले शब्दों में मिलती है ।

भाषा भी भावों के सर्वथा अनुरूप अकृत्रिम और सहज है ।

## आधार

- १ गुलाल साहब की बानी—वेत्तवेडियर प्रेस, इलाहाबाद
- २ साध-संग्रह अथवा नूतन भक्तमाल—स्वामी बाग, आगरा



## गुलाल साहब

### उपदेश का अंग

राम मोर पुँजिया मोर धना, निसबासर लागल रहु रे मना ॥  
आठ पहर तहँ सुरति निहारी, जस बालक पालै महतारी ॥  
धन सुत लछमी रखो लोभाय, गर्भमूल सब चलयो गँवाय ॥  
बहुत जतन भेष रच्यो बनाय, बिन हरिभजन ईँदोरन पाय ॥  
हिंदू तुरुक सब गयल बहाय, चौरासी में रहि लपटाय ॥  
कहै गुलाल सतगुरु बलिहारी, जाति-पाँति अब छुटल हमारी ॥१॥

नगर हम खोजिलै चोर अबाटी ।

निसबासर चहुँ ओर धाइलै, लुटत फिरत सब घाटी ॥

काजी मुलना पीर औलिया, सुर नर मुनि सब जाती ॥

जोगी जती तपी संन्यासी, धरि मार्यो बहुभाँती ॥

दुनिया नेम-धर्म करि भूल्यो, गर्व-माया-मद-माती ॥

देवहर पूजत समय सिरानो, कोऊ संग न जाती ॥

---

### उपदेश का अंग

- १ पुँजिया=पूँजी । लागल रहु=लगा रह, तल्लीन रह । मना=हे मन ।  
सुरति=ध्यान, सुध, लय । ईँदोरन=एक फल, जो देखने में सुन्दर पर  
स्वाद में अत्यन्त कड़ुवा होता है । बहाय गयल=बह गये, भटक गये ।  
चौरासी=चौरासी लाख योनियाँ ।
- २ अबाटी=कुमार्ग पर चलनेवाला । धाइलै=दौड़ते फिरे । सिरानो=ब्रीता ।

मानुष जन्म पायकै खोइले, भ्रमत फिरै चौरासी ।

दास गुलाल चोर धरि मरिलौं, जाँव न मथुरा कासी ॥२॥

कोउ नहिं कइल मोरे मन कै बुझरिया ।

घरि घरि पल पल छिन छिन डोलत डालत साफ अंगरिया ॥

सुर नर मुनि डहकत सब कारन, अपनी अपनी बेरिया ॥

सबै नचावत कोउ नहिं पावत, मारत मुँह मुँह मरिया ॥

अबकी बेर मुनो नर मूढो, बहुरि न ल्यो अवतरिया ॥

कह गुलाल मतगुरु बलिहारी, भवसिंधु अगम गम तरिया ॥३॥

तन में राम और कित जाय । घर बैठल भंटल रघुराय ॥

जोगि जती बहु भेप वनावै । आपन मनुवाँ नहिं समुझावै ॥

पूजहिं पत्थल जल को ध्यान । खोजत धूरहिं कहत पिसान ॥

आमा तृष्णा करै न थीर । दुविधा-मातल फिरत सरीर ॥

लोक पुजावहिं घर घर धाय । दोजग्व कारन भिस्त गँवाय ॥

सुर नर नाग मनुष औतार । विनु हरिभजन न पावहिं पार ॥

कारन धैधै रहत बुलाय । तातें फिर फिर नरक समाय ॥

अबकी बेर जो जानहु भाई । अवधि बिते कछु हाथ न आई ॥

सदा सुखद निज जानहु राम । कह गुलाल न तौ जमपुरधाम ॥४॥

धरि मरिलौं=पकड़कर मारूँगा ।

- ३ कहल==किया । बुझरिया==समाधान, शान्ति । अंगरिया = अंगार, आग ( शान्त-शीतल करना तो दूर, उलटे सध जलाते रहते हैं । ) मारत मुँह-मुँह मरिया = मुँह पर मार मारते हैं । अवतरिया = जन्म । अगम गम तरिया = जिसका पार करना असंभव था, उसे सद्गुरुने संभव कर दिया ।

- ४ और कित जाय = खोजने और कहाँ जायें । धूरहिं = धूल को, फोकट को, असत्य को । पिसान = आटा, साररूप सत्य । थीर = स्थिर, शान्त । मातल = मतवाला । भिस्त = अहिस्त, स्वर्ग ।

### चेतावनी का अंग

करु मन सहज नाम व्योपार, छोड़ि सकल व्यौहार ॥टेक॥  
 निसुबासर दिन रैन दहतु है, नेक न धरत करार ।  
 धंधा धोख रहत लपटानो, भ्रमत फिरत संसार ॥  
 मात पिता सुत बंधू नारी, कुल कुटुम्ब परिवार ।  
 माया-फाँसि बाँधि मत डूबहु, छिन में होहु सँघार ॥  
 हरि की भक्ति करी नहिं कबहीं, संत बचन आगार ।  
 करि हंकार मद गर्व भुलानो, जन्म गयो जरि छार ॥  
 अनुभव घर कै सुधियो न जानत. कासों कहुँ गँवार ।  
 कहै गुलाल सबै नर गाफिल, कौन उतारै पार ॥१॥

### नाम-महिमा का अंग

नामरस अमरा है भाई, कोउ साध-संगति तें पाई ॥टेक॥  
 बिन छोटे बिन छाने पीवै, कौड़ी दाम न लाई ।  
 रंग रँगिले चढ़त रसीले, कबहीं उतरि न जाई ॥  
 छके छकाये पगे-पगाये. भूमि-भूमि रस लाई ।  
 विमल बिमल बानी गुन बोलै, अनुभव अमल चढ़ाई ॥  
 जहँ जहँ जावै थिर नहिं आवै, खोलि अमल लै धाई ।  
 जल पत्थल पूजन करि भानत, फोकट गाढ़ बनाई ॥

### चेतावनी का अंग

१ दहतु है = गिरता-पड़ता है । करार = निश्चय, स्थिरता । सँघार = संहार,  
 विनाश । हंकार = अहंकार । सुधियो = सुध भी, ध्यान भी ।

### नाम-महिमा का अंग

१ अमरा = अमर करनेवाला । रस लाई = मस्ती लाता है । अमल = नशा ।

गुरुपरताप कृपा तं पावै, घट भरि प्याल फिराई ।  
कहै गुलाल मगन ह्वै बैठे, मँगिहै हमरी बलाई ॥१॥

### प्रेम का अंग

लागलि नेह हमारी पिया मोर ॥टेक॥  
चुनि चुनि कलियाँ सेज बिझावौं, करौं मैं मंगलचार ।  
एकौ घरौ पिया नहिं अइलै, होइला मोहिं धिरकार ॥  
आठौं जाम रैनदिन जोहौं, नेक न हृदय बिसार ।  
तीनलोक कै साहब अपने, फरलहिं मोर लिलार ॥  
सत्तसरूप सदा ही निरखौं, संतन प्रान-अधार ।  
कहै गुलाल पावौं भरिपूरन, मौजै मौज हमार ॥१॥

पिय सँग जुरलि सनेह सुभागी ।

पुरुब प्रीति सतगुरु किरपा किय, रटत नाम बैरागी ॥  
आठ पहर चित लगै रहतु है, दिहल दान तन त्यागी ।  
पुलकि पुलकि प्रभु सों भयो मेला, प्रेम जगो हिये भागी ॥  
गगनमंडल में रास रचो है, सेत सिंघासन राजी ।  
कह गुलाल घर में घर पायो, थकित भयो मन पाजी ॥२॥

भानत=तोड़ देते हैं । फोकट गाढ़ बनाई=मुफ्त गढ़कर बनाया है ।  
प्याल=प्याला ।

### प्रेम का अंग

- १ नेह=प्रीति (स्त्रीलिंग में पूर्वी प्रयोग) । धिरकार=धिकार । जोहौं=ध्यान करती हूँ । फरलहिं मोर लिलार=मेरे भाग्य का उदय हुआ है । मौजै मौज=आनन्द-ही-आनन्द ।
- २ जुरलि सनेह=प्रेम जुड़ गया । सुभागी=सद्भाग्य से । रटत नाम बैरागी=सत्तनाम रटते-रटते संसार से वैराग्य हो गया । दिहल .....त्यागी=देहा-सक्ति का दान दे दिया । मेला=मिलन, संयोग । भागी=बड़ भाग्य से ।

जौपै कोइ प्रेम को गाहक होई ।  
 त्याग करै जो मन कि कामना, सीस-दान दै सोई ॥  
 और अमल की दर जो छोड़ै, आपु अपन गति जोई ।  
 ह्रदम हाजिर प्रेम-पियाला, पुलक-पुलक रस लेई ॥  
 जीव पीव महँ पीव जीव महँ, बानी बोलत सोई ।  
 सोइ सभन महँ हम सबहन महँ, बूझत बिरला कोई ॥  
 वाकी गती कहा कोइ जानै, जो जिय साँचा होई ।  
 कह गुलाल वे नाम समाने, मत भूले नर लोई ॥३॥

अँखियाँ प्रभु-दरसन नित लूटी ।  
 हौं तुव चरनकमल में जूटी ॥  
 निर्गुन नाम निरंतर निरखौं, अनंत कला तुव रूपी ।  
 विमल विमल बानी धुन गावौं, कह बरनौं अनुरूपी ॥  
 विगस्यो कमल फुल्यौ काया बन, भरत दसहुँ दिस मोती ।  
 कह गुलाल प्रभु के चरनन सों डोरि लागि भर जोती ॥४॥

### बिनती और प्रार्थना का अंग

दीनानाथ अनाथ यह, कछु पार न पावै ।  
 बरनों कवनी जुक्ति से, कछु उक्ति न आवै ॥

गगन-मंडल=शून्य वृत्ति । सेत सिंघासन=निर्मल शुद्ध निर्विकल्प अवस्था ।  
 राजी=विराजमान, शोभित । घर में घर पायो=इस घट में ही निजपद  
 अर्थात् ब्रह्मपद प्राप्त हो गया । पाजी=शैतान ।

३ दर=ठौर । पीव=प्रियतम, निज स्वामी । मत भूले=मत-मतांतरों में भटक  
 गये । समाने=लीन हो गये ।

४ जूटी=जुड़ी हुई है । अनुरूपी = यथार्थ रूप, जो वाणी का नहीं, किन्तु  
 केवल अनुभवगम्य है ! डोरि=लय । भर=तक ।

### बिनती और प्रार्थना का अंग

१ मिलि रखो=भेदिये की भाँति मिला हुआ है । गावै=गुणानुवाद करे ।

यह मन चंचल चोर है, निसुबासर धावै ।  
 काम क्रोध में मिलि रह्यो, ईहैं मन भावै ॥  
 करुनामय किरपा करहु, चरनन चित लावै ।  
 सतसंगति सुग्य पायकै, निसुबासर गावै ॥  
 अब कि बार यह अंध पर, कछु दायी कीजै ।  
 जन गुलाल बिनती करै, अपनो कर लीजै ॥१॥

तुम्हरी, मोरे माहव, क्या लाऊँ सेवा ।  
 अस्थिर काहु न देखऊँ, सब फिरत बहेवा ॥  
 सुर नर मुनि दुखिया देखों, सुखिया नहिं केवा ।  
 ढंक मारि जम लुटत है, लुटि करत कलेवा ॥  
 अपने अपने ख्याल में सुखिया सब कोई ।  
 मूल मंत्र नहिं जानहीं, दुखिया मैं रोई ॥  
 अबकी बार प्रभु बिनती सुनिये दे काना ।  
 जन गुलाल बड़ दुखिया, दीजै भक्ती-दाना ॥२॥

### अरिल छंद

निर्मल हरि को नाम ताहि नहिं मानहीं ।  
 भर्मत फिरैं सब ठावँ कपट मन ठानहीं ॥  
 सूफ्त नाहीं अंध हूँदत जग सानहीं ।  
 कह गुलाल नर मूढ़ साँच नहिं जानहीं ॥१॥

२ लाऊँ=करूँ । अस्थिर=स्थिर । बहेवा=इधर-उधर भटके हुए ।  
 केवा = किसीको भी । करत कलेवा=ग्रास बना लेता है ।

### अरिल छन्द

१ सानहीं=शान या धमड में ।

माया मोह के साथ सदा नर सोइया ।  
 आखिर खाक निदान सत्त नहिं जोइया ॥  
 बिना नाम नहिं मुक्ति अंध सब खोइया ।  
 कह गुलाल सत, लोग गाफिल सबसोइया ॥२॥

दुनिया बिच हैरान जात नर धावई ।  
 चीन्हत नहिं नाम भरम मन लावई ॥  
 सब दोषन लिये संग मो करम सतावई ।  
 कह गुलाल अवधूत दगा सब खावई ॥३॥

माहब दायम प्रगट ताहि नहिं मानई ।  
 हरदम करहि कुकर्म भर्म मन ठानई ॥  
 भूठ करहि ब्योहार सत्त नहिं जानई ।  
 कह गुलाल नर मूढ़ हक्क नहिं मानई ॥४॥

गर्ब भुलो नर आय सुभक्त नहिं साइँया ।  
 बहुत करत संताप राम नहिं गाइया ॥  
 पूजहि पत्थल पानि जन्म उन खोइया ।  
 कह गुलाल नर मूढ़ सभै मिलि रोइया ॥५॥

भजन करो जिय जानिके प्रेम लगाइया ।  
 हरदम हरि सों प्रीति सिदक तब पाइया ॥

- २ सोइया = अचेत पड़ा रहा । निदान = परिणाम । जोइया = देखा ।  
 ३ सतावई = दुःख देता है । दगा = धोखा ।  
 ४ दायम = हमेशा । प्रगट = प्रत्यक्ष । भर्म मन ठानई = मन में भ्रम को स्थान देता है । हक्क = सत्य ।  
 ५ गर्ब भुलो = अहंकार में गाफिल । पानि = गंगा, गोदावरी आदि नदियाँ

बहुतक लोग हेवान सुभक्त नहि साईया ।  
 कह गुलाल मठ लोग जन्म जहँड़ाइया ॥६॥  
 आसिक इस्क लगाय साहब सों रीभई ।  
 हरदम रहि मुस्ताक प्रेम-रस पीजई ॥  
 विमल विमल गुन गाइ सहजरस भीजई ।  
 कह गुलाल सोइ यार सुरति सों जीजई ॥७॥  
 आपु न चीन्हहि और सबै जहँड़ाइया ।  
 काम क्रोध को संगम सबै भुलाइया ॥  
 रटत फिरै दिनरैन थीर नहि आइया ।  
 कह गुलाल हरि हेतु काहे नहि गाइया ॥८॥  
 खोलि देखु नर आँख अन्ध का सोइया ।  
 दिन-दिन होतु है छीन अन्त फिर रोइया ॥  
 इस्क करहु हरिनाम कर्म सब खोइया ।  
 कह गुलाल नर सत्त पाक तब होइया ॥९॥

### बसंत

मन मधुकर खेलत बसंत । बाजत अनहद गति अनंत ॥  
 बिगसत कमल भयो गुंजार । जोति जगामग कर पसार ॥

६ सिदक=सच्चाई । जहँड़ाइया=धोखे में पड़े रहे ; धोखे में डाल रखा ।

७ मुस्ताक=इच्छुक । भीजई=भीगा रहे, विभोर रहे । जीजई=जीवे ।

८ थीर=स्थिरता, शान्ति ।

### बसंत

१ मन मधुकर=जैसे भ्रमर अनेक फूलों का रस लेता है, वैसे ही यह मन

निरखि निरखि जिय भयो अतंद । बाभल मन तब परल फंद ॥  
 लहरि लहरि बहै जोति धार । चरनकमल मन मिलो हमार ॥  
 आवै न जाइ मरै नहिं जीव । पुलकि पुलकि रस अमिय पीव ॥  
 अगम अगोचर अलख नाथ । देखत नैनन भयो सनाथ ॥  
 कह गुलाल मोरी पुजलि आस । जम जीत्यो भयो जोति बाम ॥१॥

चलु मोरे मनुवाँ हरि के धाम ।

सदा सरूप तहँ उठत नाम ॥टेक॥

गोरख, दत्त, गये सुकदेव । तुलसी, सूर, भये जैदेव ॥

नामदेव, रैदास दास । वहाँ दास कबीर कै पुजलि आस ॥

रामानंद वहाँ लिय निवास । धना, सेन, वहाँ कृष्णदास ॥

चतुरभुज, नानक, संतन गनी । दास मलूका सहज बनी ॥

यारोदास वहाँ केसोदास । सतगुरु बुझा चरनपास ॥

कह गुलाल का कहौ बनाय । संत चरनरज सिर समाय ॥२॥

## होली

सतगुरु घर पर परलि धमारी, होरिया मैं खेलौंगी ॥टेक॥

जूथ जूथ सखियाँ सब निकरीं, परलि ग्यान कै मारी ॥

अनेक विषयों में लुब्ध रहता है । बाभल=बंध गया । परल फंद=फंदे में पड़ गया । जोति=परमचेतन्य-ज्योति । पुजलि=पूरी हो गई ।

- २ तहँ उठत नाम=वहाँ उम शून्यावस्था में निरंतर 'सोऽहं' धुन उठती रहती है । दत्त=दत्तात्रेय । तुलसी=गोसाईं तुलसीदास तथा हाथरसवाले तुलसी साहब दोनों से ही आशय है । सूर=सूरदास । यारी=प्रसिद्ध मुसलमान सूफ़ी यारी साहब । केसोदास=संत केशवदास, जिनकी 'अमी घूंट' बानी प्रसिद्ध है ।

## होली

- १ धमारी=नृत्य के साथ कोलाहलपूर्ण गाना-बजाना, धूम-धड़ाका ; होली

अपने पिय सँग होरी खेलौं, लोग देत सब गारी ॥  
 अब खेलौं मन महामगन ह्वै, छूटलि लाज हमारी ॥  
 सत्त सुकृत सों होरी खेलौं, संतन की बलिहारी ॥  
 कह गुलाल प्रिय होरी खेलैं, हम कुलवती नारी ॥१॥

फागुन ममय सोहावन हो, नर खेलहु अवसर जाय ॥  
 यह तन बालू मंदिर हो, नर धोखे माया लपटाय ॥  
 ज्यों अजुँली जल घटत है हो, नेकु नहीं ठहराय ॥  
 पाँच पचीम बड़े दारुन हो, लूटहि सहर बनाय ॥  
 मनुबाँ जालिम जोर है हो, डाँड़ लेत गरुवाय ॥  
 कह गुलाल हम बाँधल हो, खात हैं राम-दोहाय ॥२॥

को जाने हरिनाम की होरी । टेक ॥

चौरासी में रमि रह पूरज, तीहुर खेल बनो री ॥  
 घूमि घूमिके फिरत दसोदिसि, कारन नाहिं छुटो री ॥  
 नेक प्रीति हियरे नाहीं आयो, नहिं सतसंग मिलो री ॥  
 कहै गुलाल अधम भो प्रानी, अवरे अवरि गहो री ॥३॥

के उत्सव पर 'धमार' नाम का एक राग । हांगिया = होली । जूथ = यूथ, भुंड । परलि ग्यान कै मारा = ज्ञान की धूम मची । कुलवंती = अनन्य प्रीतिवंती जीवात्माएँ जो ज्ञान की ऊँची साधना से निर्विकार हो चुकी हैं ।

२ बालू-मंदिर = जग में दहजानेवाला, अनित्य । पाँच = पंचभूत अर्थात् पृथिवी, जल, तेज, वायु और आकाश । गरुवाय डाँड़ = भारी दंड । राम-दोहाय = राम की सौगंद ।

३ तीहुर = तेहरा, त्रिगुण का । कारन = आवागमन का मूल कारण । अवरे अवरि = कुछ और ही और, कर्म में बाँधनेवाले अंतमंत उपाय ।

### रेखता

सरन सँभारि धरि चरनतर रहो परि,  
 काल अरु जाल कोउ अवर नाहीं ॥  
 प्रेम सों प्रीति करु, नाम को हृदय धरु,  
 जोर जम काल सब दूर जाहीं ॥  
 सुरति संभारिकै नेह लगाइकै,  
 रहो अडोल कहूँ डोल नाहीं ॥  
 कहै गुलाल किरपा कियो सतगुरु,  
 परयो अथाह लियो पकरि वार्हीं ॥१॥

भक्ति-परताप तब पूर सोइ जानिये,  
 धर्म अरु कर्म से रहत न्यारा ॥  
 राम सों रमि रह्यो जोति में मिलि रख्यो,  
 दुंद संसार को सहज जारा ॥  
 भर्म भव मारिकै क्रोध को जारिकै,  
 चित्त धरि चोर को कियो यारा ॥  
 कहै गुलाल सतगुरू किरपा कियो,  
 हाथ मन लियो तब काल मारा ॥२॥

### रेखता

- १ चरनतर = चरणों के नीचे । अवर = और, बाधक । सुरति = ध्यान ।  
 अडोल = स्थिर । वार्हीं = हाथ ।
- २ पूर = पूरा । जोति में मिलि रह्यौ = आत्म-प्रकाश में लीन हो गया ।  
 जारा = जला दिया । भर्म भव = संसार का भ्रम, अविद्या । चित्त...यारा =  
 चोर मन को पकड़कर अपने वश में कर लिया ; शत्रु को मित्र बना लिया ।

ज्ञान उद्योत करि हृदय गुरुबचन धरि,  
 जोग संग्राम के खेत आवै ॥  
 संत सो पूर है सूर मांडे रहै,  
 कंच कुच आदि नहि ओर जावै ॥  
 अगम असाध यह मारि कैसे करै,  
 काटिके सीस आगे धरावै ॥  
 कहै गुलाल तव राम किरपा करै,  
 जीति भा सूर सो खेत पावै ॥३॥

### आरती

ऐसी आरति करु मन लाय, महाप्रसाद ठाकुर के चढ़ाय ॥  
 प्रेम कै पतरी प्रीति लगाय, भाव के विजंन रुचिर बनाय ॥  
 संत साधु मिलि आरत गाय, प्रभु के सिर पर चँवर डुराय ॥  
 सुर नर मुनि सब आस लगाय, गिरा परा किनका बिन खाय ॥  
 सिव ब्रह्मा जाको खोजत धाय, प्रभु को जूँठन भागहुँ पाय ॥  
 सतगुरु बुल्ले अलख लखाय, संतन मीत गुलालहुँ पाय ॥१॥

३ कंच-कुच = कनक और कामिनी । उद्योत = उदय, प्रकाश । असाध = असाध्य । सीम = अहंता से आशय है । खेत पावै = (जीवनरूपी) रणक्षेत्र पर कब्जा कर लेता है ।

### आरती

१ पतरी = पत्तल, जिसमें भोजन परोसते हैं । किनका बिन खाय = जूठन बिनकर खाते । बुल्ले = गुलाल साहब के सद्गुरु बुद्धा साहब । सांत = जूठन, प्रसादी ।

### मिश्रित

सब्द सनेह लगावल हो, पावल गुरु रीती ।  
 पुलकि-पुलकि मन भावल हो, ढहली भ्रम-भीती ॥१॥  
 सतगुरु कृपा अगम भयो हो, हिरदय बिसराम ।  
 अब हम सब बिसरावल हो, निश्चय मन राम ॥२॥  
 छूटल जग व्योहरवा हो, छूटल सब ठाँव ।  
 फिरब चलब सब थाकल हो, एकौ नहिँ गाँव ॥३॥  
 यहि संसार बेइलवत हो, भूलो मत कोइ ।  
 माया बास न लागे हो, फिर अंत न रोइ ॥४॥  
 चेतहु क्यों नहिँ जागहु हो, सोवहु दिनराति ।  
 अवसर बीति जब जइहै हो, पाछे पछिताति ॥५॥  
 दिन दुइ रंग कुसुम है हो, जनि भूलो कोइ ।  
 पढ़ि-पढ़ि सबहिँ ठगावल हो, आपनि गति खोइ ॥६॥  
 सुर नर नाग प्रसित भो हो, सकि रह्यो न कोइ ।  
 जानि बूझि सब हारल हो, बड़ कठिन है सोइ ॥७॥  
 निश्चै जो जिय आवै हो, हरिनाम बिचार ।  
 तब माया मन मानै हो, न तो वार न पार ॥८॥

### मिश्रित

१ पावल गुरु-रीती=गुरुद्वारा निर्दिष्ट संतमार्ग पा लिया । भावल=भाया, प्रिय लगा । ढहली=ढह गई, गिर पड़ी । भीती=दीवार । बिसरावल=भुला दिया । थाकल=रुक गया, थंड हो गया । ठाँव-गाँव=मन के टहरने के स्थान ; इन्द्रियों के विषय । बेइलवत=उस बेलि या लता की तरह है, जो फैलती बहुत है, पर फूल जिसका जल्द मुरझा जाता है ।

संतन कहल पुकारी हो, जिन सूनल बानी ।  
सो जन जम तें बाचल हो, मन सारंगपानी ॥६॥

अवरि उपाव न एको हो, बहु धावत कूर ।  
आपुहि मोहत समरथ हो, नियरे का दूर ॥  
प्रेम नेम जब आवे हो, सब करम बहाव ।  
तब मनुवाँ मन माने हो, छोड़ो सब चाव ॥  
यह प्रताप जब होवे हो, सोइ संत सुजान ।  
बिनु हरिकृपा न पावे हो, मत अवर न आन ॥  
कह गुलाल यह निर्गुन हो, संतन मत ज्ञान ।  
जो यहि पदहि बिचारे हो, सोइ है भगवान ॥

सोइ दिन लेखे जा दिन संत मिलहि ।  
संत के चरनकमल की महिमा, मोरे बूते बरनि न जाहि ॥  
जल तरंग जल ही तें उपजै, फिर जल माहि समाहि ।  
हरि में साध साध में हरि हैं, साध से अंतर नाहि ॥  
ब्रह्मा बिन्दु ऋहेस साध संग, पाछे लागे जाहि ।  
दास गुलाल साध की संगति, नीच परमपद पाहि ॥२॥

माया मन मानै=माया तब मन में हार मानती है । सूनल=सुनी ।  
बाचल=बच सका । सारंगपानी=हाथ में धनुष लेनेवाले राम ;  
निर्गुणी संताने इस नाम का प्रयोग भव-पाश छुड़ानेवाले राम के अर्थ  
में किया है । कूर=मूढ़ । चाव=मोह, आसक्ति ।

२ सोई दिन लेखे=वही दिन सफल समझना चाहिए । नीच=नीच कर्म  
करनेवाले भी । परमपद पाहि=मोक्षपद पाते हैं ।

## भीखा साहब

### चोला-परिचय

जन्म-संवत्—१७७० वि०

जन्म-स्थान—खानपुर बोहना गाँव, ज़िला आजमगढ़

जाति—ब्राह्मण चौबे

गुरु—गुलाल साहब

सत्संग-स्थान—भुरकुड़ा गाँव, ज़िला गाज़ीपुर

चोला-त्याग—संवत् १८२० वि०

घरेलू नाम इनका भीखानन्द था । बालपन से ही सत्संग में रस लेने लगे थे । बारह वर्ष की अवस्था में ही घर त्याग दिया । सतगुरु की खोज में निकल पड़े काशी की ओर । पर वहा कुछ मिला नहीं । लौट पड़े । रास्ते में सुना कि भुरकुड़ा गाँव में गुलाल साहब नाम के एक पहुँच हुए महात्मा परमार्थ को दोनों हाथों लुटा रहे हैं; जो भाँ भक्ति-रस का प्यासा उनके द्वार पर जाता है, वह अघाकर ही लौटता है । भक्ति-रस के प्यासे भीखानन्द भुरकुड़ा पहुँचे, और गुलाल साहब के गुरुमुख चले ही गये । भीखा साहब ने इस सुन्दर घटना को अपने एक पद में विस्तार से इस प्रकार कहा है—

“ब्रते बारह बरस उपजी रामनाम सां प्रीति ।  
निपट लागी चटपटी मानो चारिउ पन गये बीति ॥  
नहिं खान-पान सुहात तेहिं छिन, बहुत तन दुर्बल हुआ ।  
घर ग्राम लाग्यो विषम, धन मनु सकल हार्थो है जुआ ॥  
ज्यों मृगा जूथ से फूटि परु, चित चकित हूँ बहूतै डरो ।  
डुँढ़त व्याकुल वस्तु जनु कै हाथ सां कछु गिरि परो ॥  
सतसंग खोजो चित्त सों जहँ बसत अलग्न अलेख ।  
कृपा करि कब मिलहिंगे दहँ कहाँ कौने भेख ॥

कोउ कहेउ साधू बहु बनारस भक्ति-बीज सदा रख्यौ ।  
 तहँ सास्त्र मत को ग्यान है, गुरुभेद काहू नहिं कह्यौ ॥  
 दिन दोय-चारि विचारि देख्यौ भगम करम अपार है ।  
 बहु सेव पूजा कारतन मन माया-रस व्योहार है ॥  
 चल्थौ विरह जगाय छिन-छिन उठत मन अनुराग ।  
 दहँ कौन दिन अरु घरी पल कब खुलैगो मम भाग ।  
 बहु रेखता अरु कवित साखी सब्द सों मन मान ।  
 सोइ लिखत मीखत पढ़त निसादिन करत हरिगुन गान ॥  
 इक ध्रुपट बहुत विचित्र सूत, 'भोग' पूछेउ है कहाँ ।  
 नियरे भुरकुड़ा ग्राम जाके सब्द आपे हैं तहाँ ॥  
 चोप लागी बहुत जायके चरन पर मिर नाइया ।  
 पूछेउ कहा कहि दियो आदर सहित मोहि बैसाइया ॥  
 गुरुभाव बूझि भगन भयो मनु जन्म को फल पाइया ।  
 लिखि प्राति दरद दयाल दरवे आपनो अपनाइया ॥  
 आतमा निज रूप साँचो कहत हम करि कसम कै ।  
 भीखा आपे आप घटघट बोलता सोहमस्मि कै ॥”

इस शब्द में कितनी गहरी और तीव्र सतगुरु से मिलने और उनसे अनमोल वस्तु पाने की विरह-व्याकुलता है। सोते हुए विरह को जगाकर, अनुराग की हिलोरो को उठाते हुए सतगुरु की खोज में भुरकुड़ा गाँव यह पहुँचे। अद्भुत ध्रुपट कहीं एक सुन लिया था, जिसकी आखिरी कड़ी में गुलाल' यह छाप पड़ती थी। गहरी प्राति और विरह की भीतरी पीढ़ देखते ही दयालु गुलाल-साहब द्रवित हो गये, और तुरंत दरदवंत भीखा को अपना लिया। १६ बरस तक भीखा साहब ने भुरकुड़ा में बैठकर गुलाल साहब की खूब सेवा की और खूब सत्संग कमाया, और ५० बरस की अवस्था में वहीं गुरुधाम में चोला छोड़ा।

### बानी-परिचय

भीखा साहब की बानी में साखियाँ, पद, रेखते, कवित्त और कुंडलियाँ विविध अंगों पर मिलती हैं। कहते हैं कि 'रामजहाज' नाम का इनका रचा एक भारी

ग्रन्थ है। और भी कई पुस्तकें हैं, जिनमें से बेलवेडियर प्रेस, इलाहाबाद से प्रकाशित संतवानी-पुस्तकमाला के शोध-प्रेमी संपादक ने भीखा साहब की बानी का संकलन किया है।

कोमल, मधुर अंतर का बंधनेवाली बानी है भीखा साहब की। अनेक शब्दों में मौज की ऊँचा लहरें उठती दिखाई देती हैं। शब्द-रहस्य को खोला तब ऐसा लगता है मानों रस का निर्भर फूट पड़ा हो, गुलाल बिखर पड़ी हो।

भावों के अनुरूप अनेक अप्रयुक्त शब्दों का भी इन्होंने पटुतापूर्वक प्रयोग किया है।

सतगुरु से जो प्रसादी पाई थी उससे भीखा साहब ने बड़े जतन से सँवारा और अपनी गहरी बानी द्वारा जन-जन को दोनों हाथों लुटाया।

### आधार

- १ भीखा साहब की बानी—बेलवेडियर प्रेस, इलाहाबाद
- २ साध-संग्रह अथवा नूतन भक्तमाल—स्वामी बाग, आगरा

## भीखा साहव

### उपदेश

जग के करम बहुत कठिनाई, तातें भरमि भरमि जहँड़ाई ॥  
ज्ञानवंत अज्ञान होत है, बूढ़े करत लरिकाई ।  
परमारथ तजि स्वारथ सेवहि, यह धौं कौनि बड़ाई ॥  
वेद-वेदान्त कौ अर्थ विचारहि, बहुविधि रुचि उपजाई ।  
माया-मोह-असित निसवासर, कौन बड़ा सुखदाई ॥  
लेहि बिसाहि काँच को सौदा, सोना नाम गँवाई ।  
अमृत तजि बिष अँचवन लागे, यह धौं कौनि मिठाई ॥  
गुरु-परताप साथ की सगति करहु न काहे भाई ।  
अन्तसमय जब काल गरमिहै, कौन करौ चतुराई ॥  
मानुष-जनम बहुरि नहि पैहौ, वादि चला दिन जाई ।  
भीखा कौ मन कपट कुचाली, धरन धरै मुखवाई ॥१॥

समुझि गहो हरिनाम, मन तुम समुझि गहो हरिनाम ।  
दिन दस सुख यहि तन के कारन, लपटि रहो धन धाम ॥

### उपदेश

१ जहँड़ाई=धोखा खाते हैं । लेहि बिसाहि=खरीद लेते हैं । सोना नाम=सुवर्ण के जैसा हरिनाम । अँचवन लागे=पाने लगे । गरमिहै=ग्रस लेगा, पकड़ लेगा, निगल जायेगा । वादि=व्यर्थ । धरन=धारणा, टेक ।

देखु बिचारि जिया अपने, जत गुनना गुनन बेकाम ।

जोग जुक्ति अरु ज्ञान ध्यान तें, निकट सुलभ नहिं लाम ॥

इत उत की अब आसा तजिकै, मिलि रहु आतमराम ।

भीखा दीन कहाँलगि बरनै, धन्य घरी वहि जाम ॥२॥

राम सों करु प्रीति हे मन, राम सों करु प्रीति ॥

राम बिना कोउ काम न आवै, अंत ढहो जिमि भीति ॥

बूझि बिचारि देखु जिय अपनो, हरि बिन नहिं कोउ हीति ॥

गुरु गुलला के चरनकमल-रज, धरु भीखा उर चीति ॥३॥

### गुरु व नाम-महिमा

गुरु दाता छत्री सुनि पाया । सिष्य होनद्विज जाचक आया ॥

देखत सुभग सुन्दर अति काया । बचन सप्रेम दीन पर दाया ॥

बूझि बिचारि समुझि ठहराया । तन मन सों चरनन चित लाया ॥

दिन-दिन प्रीति बढ़त गतमाया । कृपा करहिं जानहिं निजजाया ॥

साहब आपै आप निहाल । आतमराम को नाम गुलाल ॥

सब दान दिथो रूप बिचारी । पाय मगन भयो विप्र भिखारी ॥१॥

मोहिं डाहतु है मन-माया ॥

एकै सबद ब्रह्म फिरि एकै, फिरि एकै जग छाया ।

२ जत = जितना । लाम = लंघा, दूर । जाम = याम, पहर ।

३ अंत ..... भीति = जैसे दीवार दह पड़ती है, वैसे ही अंत में तुम्हारी देह भी गिर पड़ेगी । हीति = हितकारी ; चीति = चेतकर ।

### गुरु व नाम-महिमा

१ छत्री = गुरु गुलाल साहब, जो क्षत्रिय थे । द्विज = भीखा साहब, जो ब्राह्मण थे । गतमाया = माया क्षीण होती जाती है । जाया = पैदा किया हुआ, पुत्र । निराल = निराला, विलक्षण, अलौकिक ।

आतम जीव करम अरुभाना, जड़ चेतन बिलमाया ॥  
 परमारथ को पीठ दियो है, स्वारथ सनमुख धाया ।  
 नाम नित्य तजि अनितै भावै, तजि अमृत बिष खाया ॥  
 सतगुरु कृपा कोउ कोउ बाचै, जो सोधै निज काया ।  
 भीखा यह जग रतो कनक पर, कामिनि हाथ बिकाया ॥२॥

को लखि सकै राम को नाम ।

देइ करि कौल करार बिसारो, जियना बिनु भजन हराम ॥  
 बरनत बेद बेदान्त चहुँ जुग, नहिँ अस्थिर पावत बिसराम ।  
 जोग जज्ञ तप दान नेम व्रत, भटकत फिरत भोर अरु साम ॥  
 सुर नर मुनिगन पचि पचि हारे, अंत न मिलत बहुत सोलाम ॥  
 साहब अलख अलेख निकट हीं, घट घट नूर ब्रह्म को धाम ॥  
 खोजत नारद सारद अस अस, जातु है समय दिवस अरु जाम ॥  
 सुगम उपाय जुक्ति मिलबे की, भीखा इह सतगुरु से काम ॥३॥  
 साधो, सब महँ निज पहिचानी, जग पूरन चारिउ खानी ॥  
 अविगत अलख अखंड अमूरति, कोउ देखे गुरु ज्ञानी ॥  
 ता पद जाय कोउ कोउ पहुँचे, जोग जुक्ति करि ध्यानी ॥  
 भीखा धन जो हरि-रँग-राते, सोइ हैं साधु पुरानी ॥४॥

२ डाहतु है = तंग कर रही है । जगल्लया = यह जगत् ब्रह्म का प्रतिविम्ब है । बिलमाया = ठहरा या रमा लिया है । अनितै = अनित्य जगत् ही । बाचै = बच पाता है । रतो = अनुरक्त या मोहित है ।

३ अस्थिर = स्थिर । बिसराम = विश्राम, स्थिरता, शान्ति । भोर अरु साम = सवेरे से शामतक सारा दिन । लाम = लंबा, दूर । नूर = प्रकाश ।

४ निज = स्वरूप, अपनी आत्मा । चारिउ खानी = जीव के चारों प्रकार अर्थात् अंडज, स्वेदज, पिंडज और उद्भिज । अविगत = जो जाना न जाय ।

## विनती

अस करिये साहब दाया ।

कृपा कटाच्छ होइ जेहितें प्रभु, छूटि जाय मन-माया ॥

सोवत मोह-निस्ता निसबासर, तुमहीं मोहि जगाया ॥

जनमत मरत अनेक बार, तुम सतगुरु होय लखाया ॥

भीखा केवल एक रूप हरि, व्यापक त्रिभुवन-राया ॥१॥

यार हो, हँसि बोलहु मामों, भरम गाँठि छुटै प्रभु तोसों ॥

पालन करि आये मोकहुँ तुम. खाय जियाय कियो घर-पोसो ॥

बचन मेदि मैं कहौं गरज बसि, दरदवंद प्रभु करौ न गोसो ॥

हो करता करमन के दाता, आगे बुधि आवत नहिँ होसो ॥

तुम अंतरजामी सब जानो, भीखा कहा करहि अपसोसो ॥२॥

ए साईं, तुम दीनदयाला, आयहु करत सदा प्रतिपाला ॥

केतिक अधम तरे तुम चरनन, करम तुम्हार कहा कहि जाला ॥

मन उनमेख छुटत नहिँ कबहीं, सौच निलक पहिरे गल माला ॥

तनिकौ कृपा करहु जेहिँ जन पर, खूल्यो भाग तासुको ताला ॥

भीखा हरि नटवर बहुरूपी, जानहिँ आपु आपनी काला ॥३॥

## विनती

१ त्रिभुवन-राया = तीन लोक के स्वामी ।

२ पोसों = पोषण किया । गरज = स्वार्थ । दरदवंद = पीड़ित । गोसो = गुस्ता । होसो = होश । अपसोसो = अफसोस, पछतावा ।

३ करम = कृपा । कहि जाला = कहा जा सकता है । उनमेख = उन्मेष, खिलना ; यहाँ मन की चंचलता से अभिप्राय है । काला = कला ।

## प्रेम-प्रीति

प्रीति की यह रीति बखानौ ॥

कितनौ दुख सुख परे देह पर, चरन-कमल कर ध्यानो ॥  
 हो चैतन्य बिचारि, तजो भ्रम, खाँड धूरि जनि सानौ ॥  
 जैसे चात्रिक स्वाँति बुन्द बिनु. प्रान-समरपन ठानौ ॥  
 भीखा जेहि तन रामभजन नहिं, कालरूप तेहि जानौ ॥१॥

कहा कोउ प्रेम विसाहन जाय ।

महँग बड़ा गथ काम न आवै, सिर के मोल बिकाय ॥  
 तन मन धन पहिले अरपन करि, जग के सुख न सोहाय ।  
 तजि आपा आपुहिं है जीवै. निज अनन्य सुखदाय ॥  
 यह केवल साधन को मत है, ज्यों गूंगे गुड़ खाय ।  
 जानहिं भले कहै सो कासों, दिल की दिलहिं रहाय ॥  
 बिनु पग नाच नैन बिनु देखै, बिनु कर ताल बजाय ।  
 बिनु सरवन धुनि सुनै विविध विधि, बिनु रसना गुन गाय ॥  
 निर्गुन में गुन क्योंकर कहियत, व्यापकता समुदाय ।  
 जहं नाहीं तहँ सब कुछ दिखियत, अँधरन की कठिनाय ।  
 अजपा जाप अकथ को कथनो, अलख लखन किन पाय ।  
 भीखा अविगत की गति न्यारी, मन बुधि चित न समाय ॥२॥

## प्रेम-प्रीति

- १ खाँड-धूरि=शकर और धूल ; सत् और असत् ; ब्रह्मरस और विषय-रस । चात्रिक=चातक, पपीहा । ठानौ=निश्चय कर लिया ।
- २ गथ=पूँजी, गाँठ का धन । सरवन=श्रवण, कान । धुनि=अनहद नाद से अभिप्राय है । बिनु रसना='अजपा' जप से तात्पर्य है । समुदाय=सर्वत्र । अविगत=जो जाना न जा सके । समाय=पहुँच, गति ।

## आरती

नौबति ठाकुरद्वार बजावै । पाँचो सहित निरति करि गावै ॥  
 सतगुरु कृपा जाहि तेहि पासे । आरति करत मिलन की आसे ॥  
 ज्ञानद्वीप परकास सोहाती । दिव्य दृष्टि फेरत दिनराती ॥  
 जाचक सुरति निरति पहुँ जावो । दानमरूप आतमा पावो ॥  
 भीखा एक दुइत का भयऊ । सर्प समाय रज्जु महुँ गयऊ ॥१॥

## होली

हरिनाम भजन हठ कीजै हो, स्वाँसा ढरकत रंगभरी ।  
 हो होइ समय जात मानो गनि गनि, सिर पर ठाकत काल घरी ॥  
 फगुवा जग भकुवा खेलतु है, स्वारथरत होरी जु परी ।  
 परमारत चेतन आतमा आइ सरूप गयो छरी ॥  
 कहत है बेद बेदांत संत, को मांच भक्ति बिनु भव तरी ।  
 परमारथ गुरु ज्ञान अनादर, लोकलाज कुल को डरी ॥  
 जुग बरसमास दिन पहर घरी छिन, तन पर आय चढ़ी जरी ।  
 बात कफप पित कंठ गहो है, नैनन नीर लगो भरी ॥  
 बिसर्यो गथ, औसान बुझावत, जहँ-जह वस्तु रही धरी ।  
 हाहाकार करत घर पुर जन, थकित भयो का कहि करी ॥

## आरती

- १ नौबति=समय-समय पर नगाड़े और शहनाई बजाना । पाँचो=पाँचों  
 इन्द्रियों से अभिप्राय है । निरति=अत्यन्त प्रीति; नृत्य । दुइत=द्वैतभाव ।  
 सर्प.....गयऊ =रस्सी में जो सर्प का भ्रम हो गया था वह दूर हो गया ;  
 मिथ्या आरोप नष्ट हो गया ।

## होली

- १ ढरकत=ढलती या बीतती जाती है । घरी=घड़ियाल । भकुवा=मूर्ख ।  
 सरूप =स्वरूप, निजरूप । गयो छरी =छूला गया । जरी =ज्वर, ताप

चतुर प्रवीन बौद्ध कोउ आवो, हाथ उठा देखो नरी ।  
भीखा ब्रूफत कहत सबै अब, राम कृष्ण बोलो हरी ॥१॥

### रेखता

जहाँतक समुँद दरियाव जल कूप है,  
लहरि अरु बुँद को एक पानी ।  
एक सूवर्न को भयो गहना बहुत,  
देखु बीचारकै हेम खानी ।  
पिरथी आदि घट रच्यो रचना बहुत,  
मिर्तिका एक खुद भूमि जानी ।  
भीखा इक आतमा रूप बहुतै भयो,  
बोलता ब्रह्म चीन्है सो ज्ञानी ॥१॥

### विविध

राखो मोहिं आपनी छाया । लगै नहिं रावरी माया ॥  
कृपा अब कीजिये देवा । करौं तुम चरन की सेवा ॥  
आसिक तुम्ह खोजता हारे । मिलहु मासूक आ प्यारे ॥  
कहाँ का भाग मैं अपना । देहु जब अजप का जपना ॥  
अलख तुम्हरो न लख पाई । दया करि देहु बतलाई ॥  
वारि वारि जावैं प्रभु तेरी । खबरि कछु लीजिये मेरी ॥

गथ = बोल । औसान = सुध-बुध । नरी = नाड़ी ।

### रेखता

१ हेम = सोना । खानी = खानि, उत्पत्ति-स्थान । मिर्तिका = मृत्तिका, मिट्टी ।  
चीन्है = पहचाने ।

### विविध

१ रावरी = तुम्हारी । लगै नहिं = असर न कर सके । मासूक = प्रियतम,

सरन में आय मैं गीरा । जानो तुम सकल परपीरा ॥  
 अंतरजामी सकल डेरो । छिपो नहीं कछु करम मेरो ॥  
 अजब साहब तेरी इच्छा । करो कछु प्रेम की सिच्छा ॥  
 सकल घट एक हौ आपै । दूसर जो कहै मुख कापै ॥  
 निरगुन तुम आप गुनधारी । अचर चर सकल नरनारी ॥  
 जानों नहीं देव मैं दूजा । भीखा इक आतमा पूजा ॥१॥

जान दे, करौं मनुहरिया हो ॥

अनेक जतन करिके समझावों, मानत नाहिं गँवरिया हो ॥  
 करत करेरी नैन बैन सँग, कैसेके उतरब दरिया हो ॥  
 या मन तें सुर नर मुनि थाके, नर बपुरा कित धरिया हो ॥  
 पार भइलौं पिव पीव पुकारत, कहत गुलाल-भिखरिया हो ॥२॥  
 सब भूला किधौं हमहिं भुलाने । सो न भुला जाके आतमध्याने ।  
 सब घट ब्रह्म बोलता आही । दुनिया नाम कहाँ मैं काही ॥  
 दुनिया लोक बेद मत थापे । हमरे गुरु गम अजपा जापे ॥  
 हरिजन जे हरिरूप समावे । घमासान भये सूर कहावे ॥  
 कहे भीखा क्यों नाहीं नाहीं । जबलगि साँच भूँठ तन माहीं ॥३॥

प्रेम-पात्र । वारि वारि = बलिहारी । गीरा = गिरा, आ पड़ा । डेरो = डेरा, निवास । मुख कापै = किस मुँह से । गुनधारी = सगुण ।

२ मनुहरिया = विनती, हाहा खाना । धरिया = बिसात । भिखरिया = भिखारी ; भीखा ।

३ दुनिया ..... काही = संसार यह नाम मैं किसे दूँ, जबकि सर्वत्र ब्रह्म-ही-ब्रह्म की सत्ता है, जगत् की सत्ता तो कहीं है ही नहीं । घमासान = घोर युद्ध । नाहीं-नाहीं = नेति नेति ; ऐसा नहीं, ऐसा नहीं, जैसा कि वाणी द्वारा ब्रह्म का निरूपण करते हैं ।

उठ्यो दिल अनुमान हरिध्यान ॥ टेक ॥  
 भर्मकरि भूल्यो आपु अपान । अब चीन्हो निजपति भगवान ॥  
 मन बच क्रम दृढ़ मत परवान । वारों प्रभु पर तन मन प्रान ॥  
 सब्द प्रकास दियो गुरु दान । देवत सुनत नैन बिनु कान ॥  
 जाको सुख सोइ जानत जान । हरिरस मधुर कियो जिन पान ॥  
 निर्गुन ब्रह्मरूप निर्वान । भीग्वा जल ओला गलतान ॥४॥

### कुडएलिया

रामरूप को सो लखै, जो जन परम प्रबीन ॥  
 सो जन परम प्रबीन, लोक अरु वेद बखानै ।  
 सतसंगति में भाव-भक्ति परमानंद जानै ॥  
 सकल विषय को त्याग बहुरि परबेस न पावै ।  
 केवल आपै आपु आपु में आपु छिंपावै ॥  
 भीखा सब तें छोटा होइ, रहै चरन-लवलीन ।  
 रामरूप को जो लखै, सो जन परम प्रबीन ॥१॥  
 मन क्रम बचन विचारिकै राम भजै सो धन्य ॥  
 राम भजै सो धन्य, धन्य वपु मंगलकारी ।  
 रामचरन-अनुराग परमपद को अधिकारी ॥  
 काम क्रोध मद लोभ मोह की लहरि न आवै ।  
 परमात्म चेतन्यरूप महँ दृष्टि समावै ॥

- ४ आपु अपान==अपने आपको ; आत्मस्वरूप को । परवान=प्रमाण ।  
 सब्द-प्रकाश==नाद-ब्रह्म का परिचय । जल ओला गलतान=ओला जैसे  
 गलकर जल में लीन हो जाता है, वैसे ही जीवात्मा ब्रह्म में लीन अर्थात्  
 तद्रूप हो गई ।

### कुडएलिया

- १ परबेस=प्रवेश, दखल ; आयागमन ।

व्यापक पूरनब्रह्म है भीखा रहनि अनन्य ।  
मन क्रम बचन विचारिकै राम भजै सो धन्य ॥२॥

धनि सो भाग जो हरि भजै, ता सम तुलै न कोइ ॥  
ता सम तुलै न कोइ, होइ निज हरि को दासा ।  
रहै चरन-लौलीन राम को सेवक खासा ॥  
सेवक सेवकाई लहै भाव-भक्ति परवान ।  
सेवा को फल जोग है ऋक्तवस्य भगवान ॥  
केवल पूरन ब्रह्म है, भीखा एक न दोइ ।  
धन्य सो भाग जो हरि भजै, ता सम तुलै न कोइ ॥३॥

पाहुन आयो भाव सों, घर में नहीं अनाज ॥  
घर में नहीं अनाज, भजन बिनु खाली जानो ।  
सत्यनाम गयो भूल, भूठ मन माया मानो ॥  
महाप्रतापी रामजी, ताको दियो बिसारि ।  
अब कर छाती का हनो, गयो सो बाजी हारि ॥  
भीखा गये हरिभजन बिनु तुरतहिं भयो अकाज ।  
पाहुन आयो भाव सों, घर में नहीं अनाज ॥४॥

वेद-पुरान पढ़े कहा, जो अच्छर समुझा नाहिं ॥  
अच्छर समुझा नाहिं, रहा जैसे का तैसा ।

० बपु = शरीर । अनन्य = जहाँ दूसरा भाव न हो ।

३ परवान = प्रमाण, सच्चा ।

४ पाहुन = अतिथि ; सतगुरु से अभिप्राय है । भाव = प्रेम । का हनो = क्या पीटते, क्या पकड़ते हो । बाजी = दाँव, अवसर । अकाज = हानि ।

परमारथ सों पीठ, स्वार्थ सन्मुख होइ बैसा ॥  
 सास्तर मत को ज्ञान, करम भ्रम में मन लावै ।  
 छुड़ न गयो बिज्ञान परमपद को पहुँचावै ॥  
 भीखा देखे आपुको, ब्रह्मरूप हिये माहिं ।  
 बेद-पुरान पढ़े कहा, जो अछर समुझा नाहिं ॥१॥

### साखी

ब्राह्मन कहिये ब्रह्म-रत, है ताका बड़ भाग ।  
 नाहिं न पसु अज्ञानता, गर डारे तिन ताग ॥१॥  
 संत-चरन में लगि रहै, सो जन पावै भेव ।  
 भीखा गुरु-परताप तें, काढ़ेव कपट-जनेव ॥२॥  
 संत-चरन में जाइकै, सीस चढ़ायो रेनु ।  
 भीखा रेनु के लागते, गगन बजायो बेनु ॥३॥  
 बेनु बजायो मगन ह्वै, छुटी खलक की आस ।  
 भीखा गुरु-परताप तें लियो चरन में बास ॥४॥

- ५ अछर=अक्षर ; आत्मा का स्वरूप, जिसका नाश नहीं होता है ।  
 बैसा=बैठा । सास्तर=शास्त्र । विज्ञान=ब्रह्मज्ञान ।

### साखी

- १ गर=गले में । तिन ताग=तीन तागे अर्थात् जनेऊ ।  
 २ जन=हरिभक्त । भेव=भेद, आत्मा का रहस्य-ज्ञान । जनेव=जनेऊ ।  
 ३ रेनु=रेणु, रज, धूल । गगन बजायो बेनु=शून्यावस्था अर्थात्  
 समाधि में अनहद नाद किया ।  
 ४ खलक=दुनिया ।

भीखा केवल एक है, किरतिम भयो अनंत ।  
एकै आतम सकलघट, यह गति जानहि संत ॥५॥  
एकै धागा नाम का, सब घट मनिया माल ।  
फेरत कोई संतजन, सतगुरु नाम गुलाल ॥६॥

---

- ५ किरतिम=कृत्रिम, मिथ्या नाम-रूप का संसार ।  
६ मनिया ==मनका, गुरिया ।

## चरणदासजी

### चोला-परिचय

जन्म-संवत्—१७६० वि०, भादों सुदी ३  
जन्म-स्थान—डेहरा गाँव (मेवात, राजस्थान)  
पिता—मुरलीधर  
माता—कुंजा  
जाति—दूसर बनिया  
गुरु—शुकदेवजी  
भेष—विरक्त  
सत्संग-स्थान—दिल्ली  
मृत्यु-संवत्—१८३९ वि०, अग्रहन सुदी ४  
मृत्यु-स्थान—दिल्ली

चरणदासजी की पट्टशिष्या सहजोबाई ने एक पद में अपने गुरुदेव के जन्म-संवत् तथा कुल के विषय में कहा है—

“सखी री, आज धन धरती धन देसा ।  
धन डेहरा मेवात मँभारे, हरि आये जन-भेसा ॥  
धन भादों धन तीज सुदी है, धन दिन मंगलकारी ।  
धन दूसर कुल बालक जनम्यौ, फुल्लित भये नरनारी ॥  
धन-धन माई कुंजो गनी, धन मुरलीधर ताता ।  
अगले दत्तव अब फल पाये, जिनके सुत भयो ज्ञाता ॥”

चरणदासजी का पूर्व नाम रणजानसिंह था । पिता मुरलीधर का स्वर्ग-वास हो जाने पर यह अपने नाना के पास दिल्ली में आकर रहने लगे । कहते हैं कि १९ वर्ष की अवस्था में जब यह भगवान् के विरह में एक दिन रो रहे थे, जंगल में शुकदेव मुनि ने इन्हें दर्शन दिया और भगवद्भक्ति का उपदेश किया ।

चरणदासजी ने अपने सद्गुरु शुक्रदेवजी को व्यासदेव का पुत्र शुक्रदेव मुनि कहा है। किन्तु खोज के आधार पर यह पाया जाता है कि व्यासपुत्र शुक्रदेव मुनि कहना तो केवल श्रद्धा-भावना की बात है, असल में इनके मंत्र-गुरु बाबा सुखदेवदास या सुखानन्द नाम के एक महात्मा थे, जो मुजफ्फरनगर के पास शूकरताल गाँव में रहते थे।

चरणदासजी ने अनेक ताँथों का पयंटन किया था, और ब्रज में भी यह कुछ काल ग्हे थे। श्री मद्भागवत पर और विशेषकर उसके एकादश स्कन्ध पर इनकी भारी श्रद्धा-भक्ति थी। निगुणमार्गी महान् योगी होते हुए भी श्री-कृष्ण पर इनकी अगाध भक्ति थी। इन्हें हम योगमार्गी वैष्णव भी कह सकते हैं।

दिल्ली में बैठकर इन्होंने १४ वर्षतक यागभ्यास किया था। दिल्ली को अपना सत्संग-स्थान बनाकर हजारों लोगों को इन्होंने हरि-भक्ति, ब्रह्म-ज्ञान और शब्द-योग का समन्वयात्मक उपदेश दिया और चेतया। इनके मुख्य शिष्य ५२ थे, जिनके नाम पर चरणदासी पंथ की ५२ शान्वाएँ आज भी प्रसिद्ध हैं।

## बानी-परिचय

महात्मा चरणदास की २१ रचनाओं का पता लगा है, किन्तु प्रामाणिक रचनाएँ निस्संदिग्ध रूप से ये १२ कही जाती हैं :

- |                      |                          |
|----------------------|--------------------------|
| १ ब्रज-चरित्र        | ७ धर्म-जटाज-वर्णन        |
| २ अष्टांगयोग-वर्णन   | ८ अमरलोक-अग्वंडधाम-वर्णन |
| ३ योग-संदेह-सागर     | ९ ज्ञान-स्वरोदय          |
| ४ पंचोपनिषद्         | १० मन-विकृतकरण गुटका सार |
| ५ भक्ति-पदार्थ-वर्णन | ११ शब्द                  |
| ६ ब्रह्मज्ञान-सागर   | १२ भक्ति-सागर            |

चरणदासजी की बानी बड़ी मधुर और सस है। निगुण संतों की तथा सगुणी भक्तों की दोनों ही शैलियों का सुन्दर संगम इनकी बानी में हमें मिलता है। भाषा में जो माधुर्य और प्रसाद है वह भी अनूठा है। अनेक पदों में ऊँचा भक्ति-भाव और गहरा रहस्य भरा हुआ है। माखियाँ भी खूब चेताने-वाली हैं। इनकी बानी में भागवत-भक्ति, परमार्थ-ज्ञान तथा शब्द-योग का समन्वयात्मक निरूपण बड़ी सरस एवं सरल शैली और भाषा में किया गया

है । चरणदासजी ने जो कुछ भी कहा 'तन्मय' होकर कहा, और यही कारण है जो उनके कितने ही पदों में हम अध्यात्म-रस का निर्मल निर्भर पाते हैं ।

### आधार

- १ चरणदासजी की बानी (पहलाभाग) — बेलवेडियर प्रेस, इलाहाबाद
- २ चरणदासजी की बानी (दूसरा भाग) — " " "
- ३ चरणदासजी की बानी — नवलकिशोर प्रेस, लखनऊ
- ४ उत्तरी भारत की संत-परंपरा — परशुराम चतुर्वेदी, भारती-भंडार,  
इलाहाबाद



## चरणदासजी

राग साठना

टुक निर्गुन छैला सूँ, कि नेह लगाव री ।  
जाको अजर अमर है देस, महल बेगमपुर री ॥  
जहँ सदा सोहागिन होय, पिया सूँ मिलि रहु री ।  
जहँ आवागवन न होय, मुक्ति चेरी तेरी ॥  
कहै चरनदास गुरु मिले, सोई ह्वाँ रहु बौरी ।  
तब सुख-सागर के बीच, कलहरी है रहु री ॥१॥

राग साठना

तू सुन हे लंगर बौरी ।  
तू पाँचौ घेरि पचीसौ घेरी, विषै-वासना की है चेरी ।  
बारी बारी दौरी ॥  
तै पिय भूली चौरासी डोली, अँग-अँग के सुख में फूली ।  
माया लाई ठौरी ॥  
तैं काम क्रोध सूँ नेह लगायो, मनमाना सब जग भरमायो ।  
मोह यार बाँको री ॥  
चरनदास सुकदेव बतावैं, निर्गुन छैला तोहि मिलावैं ।  
जो टुक चेतन हो, री ॥२॥

१ छैला=सुन्दर (परम) पुरुष । बेगमपुर=जहाँ किसीकी गति या पहुँच नहीं । चेरी=दासी । कलहरी=प्रेम-मदिश पाने व पिलानेवाली ।

२ लंगर=मस्त, चपल । बारी बारी=बारबार जन्म-मरण के चक्र में दौड़ती फिरी । चौरासी=८४ लाख योनियाँ । लाई ठौरी=टिक रही ।

गंग व्रसंत

मेरे मतगुरु खेलत नित बसंत ।  
जाकी महिमा गावत साध संत ॥  
ज्ञान त्रिवेक के फूले फूल । जह साखा जोग, अरु भक्ति मूल ।  
प्रेमलता जह रही भूल । सत-संगति सागर के कूल ॥  
जह भर्म उड़त है ज्यों गुलाल । अरु चोवा चरचै निश्चय बाल ।  
जहँ सील छिमा को बरसै रंग । काम क्रोध को मान भंग ॥  
हरिचरचा जित है नित अनंत । सुनि मुक्त होत सब जीव-जंत ॥  
आन धम सब जाहि खोय । रामनाम की जै जै होय ॥  
तह अपने पीव को ढूँँ दि लेव । अरु चरनकवल में सुरति देव ॥  
कहै चरनदाम दुख दुँँद जाहि । जब प्रीतम सुकदेव गहँ बाहि ॥३॥

दोली

प्रेमनगर के माहि होरी होय रही ।  
जबमों खेला हमहूँ चित दे, आपनहूँ का खोय रही ॥  
बहुतन कुल अरु लाज गवाई, रहो न कोई काम ।  
नाचि उठै कभी गावन लागै, भूले तन धन धाम ॥  
बहुतन की मति रंग रंगी है, जिनको लागो प्रेम ।  
बहुतन को अपनी सुधि नाही, कौन करै अस नेम ॥  
बहुतन की गदगद ही बानी, नैनन नीर ढराय ।  
बहुतन को बौरापन लागो, हँ की कही न जाय ॥  
प्रेमी की गति प्रेमी जानै जाके लागी होय ।  
चरनदास उस नेह-नगर की सुकदेवा कहि सोय ॥४॥

३ जोग=ज्ञानयोग, राजयोग, हठयोग आदि । भर्म=भ्रम, संशय । चोवा=  
एक प्रकार का शीतल सुगंधित द्रव पदार्थ । चरचै=लेप करे । सुकदेव=  
चरणदासजी के गुरुदेव ।

४ आपन.....रही=अपने आपको भी प्रेम की नगरी में गँवा दिया, प्र

मंगल

जग में दो तारन कूँ नीका ।  
 एक तो ध्यान गुरु का कीजे, दूजे नाम धनी का ॥  
 कोटि भाँति करि निस्चै कीयो, संसय रहा न कोई ।  
 मास्तर बेद पुरान टटोले, जिनमें निकसा सोई ॥  
 इनहीं के पीछे सब जानो, जोग जग्य तप दाना ।  
 नौविधि नौधा नेम प्रेम सब, भक्तिभाव अरु ग्याना ॥  
 और सबै मत ऐसे मानो, अन्न बिना मुस जैसे ।  
 कूटत कूटत बहुतै कूटा, भूख गई नहि तैसे ॥  
 थोथा धर्म वही पहिचानो, जामें ये दो नाही ।  
 चरणदास सुकदेव कहत हैं, समझि देख मन माहीं ॥५॥

राग बिलावल

साँचा सुमिरन कीजिये, जामें मीन न मेख ।  
 ज्यों आगे माधुन कियो, बानी में लो देख ॥  
 टेक गहो दृढ़ भक्ति की, नौधा हिय धारि ।  
 संतन की सेवा करो, कुल-कानि निवारि ॥  
 जासूँ प्रेमा ऊपजै, जब हरि दरसायँ ।

- में रोम-रोम विलीन कर दिया । नेम=रीत । हाँकी=उस प्रेमनगर की लीला ।
- ५ तारन कूँ=पार उतारने को । धनी=परमात्मा । नौधा=नौ प्रकार की भक्ति अर्थात् श्रवण, कीर्त्तन, स्मरण, पाद-सेवन, अर्चन, वन्दन, सख्य, दास्य और आत्मनिवेदन । थोथा = सारहीन, फोकट ।
- ६ मीन न मेख=संदेह के लिए स्थान नहीं । बानी=संतों की वाणी । निवारि=त्यागकर । प्रेमा=प्रेमभक्ति । चारिभुक्ति=मोक्ष के चार प्रकार

आगे पीछे ही फिरें, प्रभु छोड़ि न जायँ ॥  
 चारि मुक्ति बाँदी, भँवें सिधि चरनन माहिं ।  
 तोरथ सब आसा करै, अघ देखि नसाहिं ॥  
 कहैं गुरु सुकदेवजी चरनदास गुलाम ।  
 ऐसी साधन धारिये, रहिये निस्काम ॥६॥

राग धिलावल

करनी की गति और है, कथनी की औरे ।  
 बिन करनी कथनी कथें बकबादी बौरे ॥  
 करनी बिन कथनी इसी. ज्यों ससि बिन रजनी ।  
 बिन सस्तर ज्यों सूरमा, भूषन बिन सजनी ॥  
 ज्यों पंडित कथि-कथि भले बैराग सुनावैं ।  
 आप कुटुंब के फँद पड़े, नाहीं सुरभावैं ॥  
 बाँझ भुलावैं पालना बालक नहिं माहीं ।  
 वस्तु बिहीना जानिये, जहँ करनी नाहीं ॥  
 बहु डिंभी करनी बिना कथि-कथिकरि मूए ।  
 संतो कथि करनी करी, हरि के सम हूए ॥  
 कहैं गुरु सुकदेवजी चरनदास विचारौ ।  
 करनी रहनी दृढ़ गहौ, थोथी कथनी डारौ ॥७॥

अर्थात् सामीप्य, सालोक्य, सारूप्य और सायुज्य । बाँदी=दासी । भँवें =  
 घूमती रहती हैं ।

७ इसी=ऐसी । सस्तर=शस्त्र, हथियार । सजनी=स्त्री । वस्तु=तत्त्व ।  
 बिहीना=निस्सार । डिंभी=दंभी, पाखंडी । थोथी=सारहीन ।

राग सोरठ

अब घर पाया हो मोहन प्यारा ॥  
 लखो अचानक अज अविनासी, उधरि गये दृग-तारा ।  
 भूमि रह्यो मेरे आँगन में, टरत नहीं कहुँ टारा ॥  
 रोम-रोम हिय माँही, देखो, होत नहीं छिन न्यारा ।  
 भयो अचरज चरनदास न पैये, खोज कियो बहुबारा ॥८॥

राग कान्हरा

कुटुँब सँघाती स्वारथ लागे, तेरी काहू कूँ नहिँ चीता ॥  
 तैं प्रभु ओरी सूँ मुख मोड़ा, भूँठे लोगन सूँ हित कीता ।  
 अरु तैं अपनी आँखौँ देखा, कई बार दुख मुख हो बीता ॥  
 सम्पति में सबहीं धरि आवैं, बिपति परे अधिको दुख दीता ।  
 मूठी बाँधि जनम नर लायो, हाथ पसारि चलैगो रीता ॥  
 धरि-धरि स्वाँग फिरै तिन कारन, कपि ज्यों नाचत ताता थीता ।  
 मुए न संगी होहिँ तिहारे, बाँधि जलावैं देइ पलीता ॥  
 गुरुसेवा सतसंग न कीन्हा, कनक कामिनी सौँ करि प्रीता ।  
 चरनदास सुकदेव कहत हैं, मरत-मरत हरिनाम न लीता ॥९॥

मंगल

सोई सोहागिन नारि पिया मन भावई ।  
 अपने घर को छोड़ि न परघर जावई ॥

८ अज=अजन्मा । उधरि गये=खुल गये ; ज्ञान का प्रकाश अंतर में उदय हो गया । आँगन में=हृदय में ।

९ सँघाती=संगी, साथी । चीता=चिंता, चाह । कीता=किया । धरि आवै इकट्ठे हो जाते हैं । दीता = दिया । रीता = खाली हाथ । ताता थीता=नृत्य में एक प्रकार का बोल । बाँधि=अर्थी पर बाँधकर । पलीता = कपड़े की मोटी बत्ती । लीता = लिया ।

अपने पिय का भेद न काहू दीजिये ।  
 तन मन सुरति लगायके सेवा कीजिये ॥  
 पति की अग्या चाल, पाल पिय को कहो ।  
 लाज किये कुलवंत जतन हीं सूँ रहो ॥  
 पिया कूँ चाहो रूप सिँगार बनाइये ।  
 पतिव्रता कुल दाय में सोभा पाइये ॥  
 नौधा-बस्तर पहिरि दया रँग लाल है ।  
 भूषन बस्तर धारि बिचिन्तर बाल है ॥  
 रंगमहल निरदोष ह्वाँ भिलमिल नूर है ।  
 निरगुन-सेज बिछाय सभी करि दूर भै ॥  
 मन्दिर दीपक बाल बिन वाती घीव की ।  
 सुधर चतुर गुनरासि लाड़िली पीव की ॥  
 कहै गुरु सुकदेव यों बालम मोहिये ।  
 चरनदास ले सीख जो प्रेम समोइये ॥१०॥

### बिनती

गग बिलावल

तुम साइब करतार हो, हम बन्दे तेरे ।  
 रोम-रोम गुनेगार हैं, बखसो हरि मेरे ॥  
 दसों दुवारे मैज है सब गंदमगंदा ।  
 उत्तम तेरो नाम है, बिसरै सो अंधा ॥  
 गुन तजिकै औगुन कियो तुम सब पहिचानो ।  
 तुम सूँ कहा छिपाइये हरि घट की जानो ॥

रहम करो रहमान सूँ यह दास तिहारो ।  
भक्ति-पदारथ दीजिये आवागवन निवारो ॥  
गुरु सुकदेव उवागिलो अब मेहर कगीजै ।  
चरनदास गरीब कूँ अपनो करि लीजै ॥११॥

रग विहाग

राखो जी लाज गरीबनिवाज ।  
तुम बिन हमरे कौन सँवारै, सबहीं बिगरै काज ॥  
भक्तबछल हरि नाम कहावो, पतित उधारनहार ।  
करो मनोरथ पूरन जन को, सीतल दृष्टि निहार ॥  
तुम जहाज मैं काग तिहारो, तुम ताज अंत न जाऊँ ।  
जो तुम हरिजू मारि निकासो, और ठौर नहिँ पाऊँ ॥  
चरनदास प्रभु सरन तिहारी, जानत सब संसार ।  
मेरी हँसी सो हँसी तुम्हारी, तुमहूँ देखु बिचार ॥१२॥

रग कस्यान

सतगुरु, पाँचौ भूत उतारौ ।  
जनम-जनम के लागेहिँ आये, दे मंतर अब तिन्हें बिडारौ ॥  
काम, क्रोध, मोह, लोभ, गर्व ने मन बौराय कियो अपभायो ।  
जिनके हाथ परो जिव मेरो, घेरा घेरि बहुत दुख पायो ॥  
एक घरी मोहिँ छोड़त नाहीँ, लहरि चढ़ायकै बहुत निवायो ॥  
कपि व्योँ घर-घर द्वार नचावै, उत्तम हरि को नाम छुटायो ॥  
अब की सरन गही है तुम्हरी चरनहिँदास अजाने ॥  
किरपा करि यह व्याधि छुटावो, गुरु सुकदेव सयाने ॥१३॥

कारा देदो ।

- १२ सीतल=कृपा और करुणा से पूर्ण । अंत=अनंत, दूसरी जगह ।  
१३ बिडारौ=मारकर भगादो । अपभायो=अपना मनचाहा । निषायो=  
भुक्तया, नीचा दिखाया । अजानै=मूढ़ ।

राग सारंग

गुरुदेव हमारे आबो जी ।  
 बहुतदिनों से लगो उमाहो, आनँद-मंगल लाबो जी ॥  
 पलकन पंथ बुहारूँ तेरो, नैन परे पग धारो जी ॥  
 बाट तिहारी निसदिन देखूँ, हमरी ओर निहारो जी ॥  
 करूँ उल्लाह बहुत मन सेती, आँगन चौक पुराऊँ जी ।  
 करूँ आरती तन मन वारूँ, बारबार बलि जाऊँ जी ॥  
 दै पैकरमा सीस नवाऊँ, सुनि-सुनि बचन अवाऊँ जी ॥  
 गुरुसुकदेव चरन हूँ दासा, दरसन माहिँ समाऊँ जी ॥१४॥

राग त्रिलास

घट में तीरथ क्यों न नहावो ॥  
 इत-उत डोलो पथिक बनें हीं, भरमि भरमि क्यों जन्म गँवावो ॥  
 गोमती कर्म सुकारथ कीजै, अधरम-मैल छुटावो ॥  
 सील-सरोवर हितकरि नहैये, काम-अग्नि की तपन बुझावो ॥  
 रेवा सोई छिमा को जानां, तामें गोता लीजै ॥  
 तन में क्रोध रहन नहिँ पावै, ऐसी पूजा चित दै कीजै ॥  
 सत जमुना, संतोष सरस्वती, गंगा धोरज, धारो ॥  
 भूँठ पटक निर्लोभ होयकरि, सबहीं बोझा सिर सूँ डारो ॥  
 दया तीर्थ कर्मनासा कहिये, परसै बदला जावै ॥  
 चरनदास सुकदेव कहत हैं, चौरासी में फिर नहिँ आवै ॥१५॥

१४ उमाहो=उल्लाह, उत्कण्ठा । नैन परे पग धारो=आँखें चिछी हैं, पधारो ।

पैकरमा=परिक्रमा । अघाऊँ=तृप्त होऊँ । समाऊँ=लीन हो जाऊँ ।

१५ सुकारथ=सुकृत ; सार्थक । हितकरि=प्रेम से । रेवा=नर्मदा । बोझा=कर्मों का भार । परसै बदल जावै=स्पर्श करने या नहाने से काया-पलट हो जाता है । चौरासी=चौरासी लाख योगियाँ ।

राग सोरठ

जो नर इतके भये न उतके ।  
 उतकी प्रेम-भक्ति नहिं उपजी, इत नहिं नारी सुत के ॥  
 घर सूँ निकसि कहा उन कीन्हा, घर-घर भिच्छा माँगी ।  
 बाना सिंह, चाल भेड़न की, साध भये कै स्वाँगी ॥  
 तन मूँड़ा पै मन नहिं मूँड़ा, अनहद चित्त न दीन्हा ।  
 इन्द्री स्वाद मिले विषयन सूँ, बकबक बकबक कीन्हा ॥  
 माला कर में, सुरति न हरि में, यह सुमरिन कहु कैसा ।  
 बाहर भेख धारिके बैठे, अन्तर पैसा पैसा ॥  
 हिंसा अकस कुबुधि नहिं छोड़ी, हिरदै साँच न आया ।  
 चरनदास सुकदेव कहत हैं, बाना पहिरि लजाया ॥१६॥

राग भिलावल

ब्राह्मन सो जो ब्रह्म पिछानै । बाहर जाता भीतर आनै ॥  
 पाँचौ बस करि भूँठ न भाखै । दया-जनेऊ हिरदे राखै ॥  
 आतम-बिद्या पढ़ै पढ़ावै । परमातम का ध्यान लगावै ॥  
 काम क्रोध मद लोभ न होई । चरनदास कहै ब्राह्मन सोई ॥१७॥

राग भिलावल

थोथे सुमिरन कहा सरै ॥  
 मन के रोग सोग नहिं खोये । हिंसा डूबे, अकस जरे ॥

१६ इतके न उतके = न लोक के न परलोक के । बाना = मेष । मन नहिं मूँड़ा = मन को वश में नहीं किया । अंतर पैसा पैसा = अंदर पैठा हुआ है पैसा, पैसे का ध्यान लगा है; पैसा ही पैसा । अकस = वैर, विरोध ।

१७ बाहर जाता भीतर आनै = विषयों की ओर जाते हुए मन को अंतर्मुखी करले ।

नारी सुत सूँ मोह कियो है, नेक न हरि के प्रेम अड़े ॥  
 माला तिलक सुधारि सँवारे, राखत छल बल मकर घने ॥  
 अंतर और निरंतर औरै, सिंह गऊमुख रहत बने ॥  
 ऐसी भक्ति मुक्ति नहिँ पावै, करम लगै अरु नरक परै ॥  
 जम को दंड दहक पावक की, जनम मरन यों नाहिँ टरै ॥  
 लच्छन प्रेम सहित जप कीजै, भीतर बाहर उघर नचै ॥  
 चरनदास सुकदेव कहत हैं, हरि रीभैँ जब ब्याधि बचै ॥१८॥

राग सोरठ

साधो, टेक हमारी ऐसी ।  
 कोटि जतन करि छूटै नाहीं, कोउ करो अब कैसी ॥  
 यह पग धरो संभाल अचल होइ, बोल चुके सोई बोले ।  
 गुरु-मारग में लेन न देनो, अब इत उत नहिँ डोले ॥  
 जैसे सूर, सती अरु दाता, पकरी टेक न टारै ।  
 तन करि धन करि मुख नहिँ मोड़ैँ, धर्म न अपनो हारैँ ॥  
 पावक जारो, जल में बोरो, टूक-टूक करि डारो ।  
 साध-संगति हरि-भक्ति न छोड़ूँ, जीवन-प्राण हमारो ॥  
 पैज न हारूँ, दाग न लागै, नेक न उतरै लाजा ।  
 चरनदास सुकदेव-दया से, सब विधि सुधरैँ काजा ॥१९॥

१८ सोग = शोक । अकस = वैर, विरोध । टहल = सेवा । मकर = धूर्तता ।  
 निरंतर = बाहर । सिंह गऊमुख = अंदर सिंहमुख अर्थात् हिंसक और बाहर  
 गोमुख अर्थात् शीलवान् । लच्छन प्रेम = सबसे ऊँची प्रेम-लक्षणा भक्ति ।  
 व्याधि = भववाधा, मोहजनित दुःख ।

१९ लेन न देनौ = संशय, शंका । पैज = प्रण । नेक ..... लाजा = जो टेक  
 पकड़ चुका उसकी लाज ज़रा भी नहीं जाने दूँगा ।

राग बरवा

बा तन को कह गर्ब करत हैं, ओला ज्यों गलि जावै रे ॥  
 जैसे बरतन बनौ कांच को, ठपक लगे बिनसावै रे ।  
 भूँठ कपट अरु छलबल करिकै, खोटे कर्म कमावै रे ॥  
 बाजीगर के बांदर सा ज्यों, नाचत नाहि लजावै रे ।  
 जबलों तेरी देह पराक्रम, तबलों सबन सोहावै रे ॥  
 माय कहै मेरा पूत सपूता, नारी हुकुम चलावै रे ।  
 पल पल पल पल पलटै काया, छिन छिन माहि घटावै रे ॥  
 बालक तरुन होइ फिर बूढ़ा, जरा मरन पुनि आवै रे ।  
 तेल फुलेल सुगन्ध उबटनो, अम्बर अतर लगावै रे ॥  
 नाना विधि सूँ पिंड सँवारै, जरि बरि धूरि समावै रे ।  
 कोटि जतन सूँ वचै न क्यूँहीं, देवी देव मनावै रे ॥  
 जिनकूँ तू अपनो करि जानै, दुख में पास न आवै रे ।  
 कोई झिड़कै कोई अनखावै, कोई नाक चढ़ावै रे ॥  
 यह गति देखि कुटुंब अपने की, इनमें मत उरभावै रे ।  
 अबहीं जम सूँ पाला परिहै, कोई नाहि छुड़ावै रे ॥  
 औसर खोवै पर के काजे, अपनो मूल गँवावै रे ।  
 बिन हरिनाम नहीं छुटकारो बेद पुराण बतावै रे ॥  
 चेतनरूप बसै घट अंतर, भर्म सूल बिसरावै रे ।  
 जो टुक ढूँढ़ खोज करि देखै, सो आपहिं में पावै रे ॥

२० ठपक = ठोकर, धक्का । सुहावै = प्रिय लगता है । घटावै = क्षीण होती जाती है । जरा = बुढ़ापा । अंबर = एक इत्र । पिंड = शरीर । समावै = सजाता है । धूरि समावै = मिट्टी में मिल जाता है । क्यूँहीं = किसी भी

जो चाहे चौरासी छूटै, आवा-गवन नसावै रे ।  
चरनदास सुकदेव कहत हैं, सत-संगति मन लावै रे ॥२०॥

राग काफी

वह बोलता कित गया नगरिया तजिकै ।  
दस दरवाजे ज्यों के त्योंही कौन राह गया भजिकै ॥  
सूना देस, गाँव भया सूना, सूने घर के वासी ।  
रूप रंग कछु औरै हूआ, देही भई उदासी ॥  
साजन थे सो दुरजन हूए, तन को बाँधि निकारा ।  
चिता सँवारि लिटा करि तापै ऊपर धरा अंगारा ॥  
ढह गया महल, चुहल थी जामें, मिल गया माटी माहीं ।  
पुत्र कलित्तर भाई बंधू, सबहीं ठोंक जलाहीं ॥  
देखत ही का नाता जग में, मुए संग नहिं कोई ।  
चरनदास सुकदेव कहत हैं, हरि बिन मुक्त न होई ॥२१॥

राग त्रिलावल

अजब फकीरी साहबी भागन सूँ पैये ।  
प्रेम लगा जगदीश का कछु और न चैये ॥  
राव रंक कूँ सम गिनै, कुछ आसा नाहीं ।  
आठ पहर सिमिटे रहै अपने ही माहीं ॥

तरह । अनखावै=नाराज होता है ।

२१ बोलता=जाँव । उदामी=फाँकी । चुहल=रंगरेलियाँ । कलित्तर=  
कलत्र, स्त्री ।

२२ चैइये=चाहिए । सिमटे ...माहीं=सदा अंतर्मुखी रहते हैं  
अर्थात् सब विषयों से चित्तवृत्ति दृढ़कर अपनी आत्मा के ध्यान में ही लीन

बैर प्रीत उनके नहीं. नहिं बाद-बिबादा ।  
 रुठे-से जग में रहैं, सुनैं अनहद नादा ॥  
 जो बोलैं तौ हरि-कथा, नहिं मौनै राखैं ।  
 मिथ्या कडुवा दुरवचन, कबहूँ नहिं भाखैं ॥  
 जीव-दया अरु सीलता, नख-सिख सूँ धारैं ।  
 पाँचों दूतन बसि करैं, मन सूँ नहिं टारैं ॥  
 दुख सुख दोनों के परे, आनँद दरसावैं ।  
 जहाँ जायँ अस्थल करैं, माया-पवन न जावैं ॥  
 हरिजन हरि के लाड़िले, कोई लहै न भेवा ।  
 सुकदेव कही चरनदास सूँ, कर तिनकी सेवा ॥२२॥

रग विलावल

भक्ति गरीबी लीजिये तजिये अभिमाना ।  
 दो दिन जग में जीवना आखिर मरि जाना ॥  
 पाप पुत्र लेखा लिखैं, जम बैठे थाना ।  
 कहा हिसाब तुम देहुगे जब जाहि दिवाना ॥  
 मात पिता कोई हूँ नहीं सबही बेगाना ।  
 द्रव्य जहाँ पहुँचै नहीं, नहिं मीत पिछाना ॥  
 एक सों एकहिं होयगी, हूँ साँच तुलाना ।  
 काहू की चालै नहीं छनै दूध अरु पाना ॥

रहते हैं । रुठे-से = उदासीन । पाँचों दूतन = पाँचों ज्ञान-इन्द्रियों को ।  
 मनसूँ नहिं हारैं = मन के वश में नहीं होते हैं । अस्थल करैं = आसन मार-  
 कर बैठ जाते हैं । माया पवन न जावै = माया की हवा भी नहीं पहुँचती ।  
 २३ दिवाना = दीवान ; कर्मों का लेखा रखनेवाले चित्रगुप्त से आशय है ।  
 बेगाना = पराये । पाना = पानी ।

साहब की कर बन्दगी, दे भूखे दाना ।  
समुझावै सुकदेवजी चरनदास अयाना ॥३२॥

राग सोरठ

भाई रे, अवधि बीती जात ।  
अंजुलीजल घटत जैसे, तारे ज्यों परभात ॥  
स्वास-पूजी गाँठि तेरे, सो घटत दिन-रात ।  
साधु-संगति पैठ लागी, ले लगै सोइ हाथ ॥  
बढ़ो सौदा हरि सँभारौ, सुभिर लीजै प्रात ।  
काम क्रोध दलाल हैं, मत बनिज कर इन साथ ॥  
लोभ मोह बजाज ठगिया, लगे हैं तेरि घात ।  
शब्द गुरु को राखि हिरदय, तौ दगा नहिँ खात ॥  
आपनी चतुराइ बुधि पर. मत फिरै इतरात ।  
चरनदास सुकदेव चरननि परस तजि कुल जात ॥२४॥

### अष्टसिद्धियाँ

चौपाई

जोग किये आठौ सिधि पावै । कै भोगै कै चित न लगावै ॥  
जोग किये मन जीता जावै । पलटै जीव ब्रह्म गति पावै ॥  
जोगेसुर चाहै सो करै । भरी रितावै रीती भरै ॥  
जोगेसुर ईसुर ह्वै जाई । दिन दिन बाढ़ै कला सवाई ॥

२४ घात=दाँव । दगा=धोखा । इतरात=गर्व करता हुआ ।

### अष्टसिद्धियाँ

१ चित न लगावै=ध्यान न दे, त्यागदे । रितावै=खाली करे ।

तजिये भोग जोग हीं करिये । तिरगुन परे ध्यान हीं धरिये ॥  
 चौथे पद में करै निवासा । काहू बिधि का रहै न सांसा ॥  
 जोग करै सोई परबीना । सुकदेव कहैं परगट कहि दीना ॥१॥

### गुरुमुख-लच्छन

अथ गुरु-मुख के लच्छन गाऊँ । जुदे जुदे करिकै समभाऊँ ॥  
 इनकूँ समुभि धरै हिय कोई । पूरा गुरुमुख कहिये सोई ॥  
 प्रथमहिं गुरु सूँ भूठ न बोलै । खोटी खरी करै सब खोलै ॥  
 दूजे गुरु कूँ पै न लगावै । निश्चय गुरु के चरन मनावै ॥  
 तीजे अज्ञाकारी जानां । इन लच्छन गुरुमुखां पिछानां ॥  
 जो कोइ गुरु का लेवै नाम । ताकूँ निहुरि करै परनाम ॥  
 जो कहुँ देखै गुरु का बाना । ताकूँ जानैँ गुरु समाना ॥  
 चरनदास सुकदेव बखानै । गुरु-भाई कूँ गुरुसम जानै ॥

दाहा

गुरु-भाई को पूजिये, धरिये चरनन सीस ।  
 चरनोदक फिरि लीजिये, गुरु मत बिसवा बीस ॥१॥

चौपाई

जो कहुँ गुरु का बसतर पावै । हिये लगाय चूमि टग छ्वावै ॥  
 गुरु देस का मानुष आवै । दै परिकरमा सीस नवावै ॥

चौथे पद में = तुरीयावस्था, जो जाग्रत, स्वप्न, सुषुप्ति से परे है ; मोक्षपद ।  
 साँसा=संशय । परबीना = प्रवीण, कुशल ।

### गुरुमुख-लच्छन

१ जुदे-जुदे करिकै=द्वयौरे के साथ । खोटी .....खोलै = बुरा और भला जो भी काम करे सब गुरु को साफ-साफ बतलादे, कुछ भी न छिपाये ।

कहाँ दया करि दरसन दीने । मेरे पाप भये सब छीने ॥  
 जो अपने गुरुद्वारे जैये । देखत पौरि बहुत हरखैये ॥  
 हॉई सूँ दंडौत जु कीजै । दरसन करि करि सर्वस दीजै ॥  
 फिरि ठाढ़ो रह जोरे हाथा । बैठै जब आज्ञा दें नाथा ॥  
 जो बोलैं सो मन में धरिये । अपने अवगुन सबही हरिये ॥  
 चरनदास सुकदेव बतावै । ऐसा गुरुमुख राम रिभावै ॥२॥

### साखी

गुरू कहैं सो कीजिये, करैं सो कीजे नाहिं ।  
 चरनदास की सीख सुन, यही राख मून माहिं । १॥  
 अबके चूके चूक है, फिर पछितावा होय ।  
 जो तुम जन्म न छोड़िहौ, जन्म जायगो खोय ॥२॥  
 जग माहीं न्यारे रहो, लगे रहो हरि-ध्यान ।  
 प्रथवी पर देही रहै, परमेसुर में प्रान ॥३॥  
 सब सूँ रख निरबैरता, गहो दीनता ध्यान ।  
 अंत मुक्ति-पद पाइहौ, जग में होय न हानि ॥४॥

पै लगावै=दोष लगाये या निकाले । पिछानों=पहचानों । निहुरि=  
 झुककर । जाना=भेष । चरनोदक=पैरों का धोवन, चरणामृत ।  
 बिसवाबीस=निश्चय ही ।

बसतर=वस्त्र । छीने=क्षीण, नष्ट । पौरि=ड्योढ़ी ।

### खी

कहैं.....नाहिं=जो काम गुरु करते हों, उसकी नकल नहीं करनी चाहिए ।

जक्त=जगत् ।

न्यारे=अनासक्त ।

दया नम्रता दीनता, छिमा सील संतोष ।  
 इनकूँ लै सुमिरन करै, निश्चय पावै मोष ॥५॥  
 मिटते सूँ मत प्रीत करि, रहते सूँ करि नेह ।  
 भूठे कूँ तजि दीजिये, साँचे में करि गोह ॥६॥  
 ब्रह्म-सिन्ध की लहर है, तामें न्हाव सँजोय ।  
 कलिमल सब छुटि जाहिंगे, पातक रहै न कोय ॥७॥  
 करै तपस्या नाम बिन, जोग जग्य अरु दान ।  
 चरनदास यों कहत हैं, सबहीं थोथे जान ॥८॥  
 गई सो गई अब राखिले, एहो मूढ़ अयान ।  
 निःकेवल हरि कूँ रटो, सीख गुरु को मान ॥९॥  
 जागै ना पिछले पहर, ताके मुखड़े धूल ।  
 सुमिरै ना करतार कूँ, सभी गँवावै मूल ॥१०॥  
 पिछले पहरे जागकरि, भजन करै चित लाय ।  
 चरनदास वा जीव की, निश्चै गति ह्वै जाय ॥११॥  
 पाहले पहरे सब जगैं, दूजे भोगी मान ।  
 तीजे पहरे चोर ही, चौथे जोगी जान ॥१२॥

- 
- ५ मोष=मोक्ष ।  
 ६ मिटते सूँ=अनित्य संसार से । रहते सूँ=नित्य आत्मा से ।  
 ८ थोथे=फोकट; निस्सार ।  
 ९ अयाने=अज्ञानी । निःकेवल=विशुद्ध, माया-रहित ।  
 १० ताके मुखड़े धूल=उसे धिक्कार है ।  
 ११ गति=सद्गति, मोक्ष ।  
 १२ भोगी=विषयी जीव ।

जो कोई बिरही नाम के, तिनकूँ कैसी नींद ।  
 सस्तर लागा नेह का, गया हिये कूँ बीध ॥१३॥  
 सोये हैं संसार सूँ, जागे हरि की ओर ।  
 तिनकूँ इकरस हीं सदा, नहीं सांभ नहिं भोर ॥१४॥  
 सोवन जागन भेद की, कोईक जानत बात ।  
 साधूजन जागत तहाँ, जहाँ सबन की रात ॥१५॥  
 जो जागै हरि-भक्ति में, सोई उतरै पार ।  
 जो जागै संसार में, भवसागर में खवार ॥१६॥  
 सतगुरु से माँगूँ यही, मोहिं गरीबी देहु ।  
 दूर बड़प्पन कीजिये, नान्हा हीं कर लेहु ॥१७॥  
 आदिपुरुष किरपा करौ, सब औगुन छुटि जाहिं ।  
 साध होन लच्छन मिलैं, चरनकमल की छाहिं ॥१८॥  
 हिय हुलसो आनँद भयो, रोम-रोम भयो चैन ।  
 भये पवित्तर कान ये, सुनि सुनि तुम्हरे बैन ॥१९॥

### गुरु-माहिमा

किसू काम के थे नहीं, कोई न कौड़ी देह ।  
 गुरु सुकदेव कृपा करी, भई अमोलक देह ॥१॥

- १३ सस्तर=शस्त्र, हथियार । गया बीध=आरपार हो गया ।  
 १४ सोये है संसार सूँ = सांसारिक विषय-सुखों की ओर से अचेत ।  
 भोर = सवेरा, दिन ।  
 १५ कोईक=कोई बिरला ही ।  
 १६ खवार = नष्ट ।

सीधी पलक न देखते, छूते नहीं छाँहि ।  
 गुरु सुकदेव कृपा करी, चरनोदक ले जाहि ॥२॥  
 दूसर के बालक हुते, भक्ति बिना कंगाल ।  
 गुरु सुकदेव कृपा करी, हरिधन किये निहाल ॥३॥  
 बलिहारी गुरु आपने, तन मन सदके जावँ ।  
 जीव ब्रह्म छिन में कियो, पाई भूली ठावँ ॥४॥  
 जाति बरन कुल मन गया, गया देह-अभिमान ।  
 अपने मुखसूँ क्या कहूँ, जग ही करै बखान ॥५॥  
 सतगुरु मेरा सूरमा, करै शब्द की चोट ।  
 मोरे गोला प्रेम का, ढहै भ्रम्म का कोट ॥६॥  
 सतगुरु शब्दी तेग है, लागत दो करि देहि ।  
 पीठ फेरि काषर भजै, सूरा सनमुख लेहि ॥७॥  
 सतगुरु शब्दी तीर है, तन मन कीयो छेद ।  
 बेदरदी समझै नहीं, बिरही पावै भेद ॥८॥

## गुरु-महिमा

- २ पलक=नज़र से । चरनोदक ले जाहि=अन्न लोग मेरे पावों का धोवन ले-ले जाते हैं ।
- ३ हरिधन किये निहाल=हरिनाम का धन देकर भरपूर कर दिया ।
- ४ सदके=बलिहारी । ठाँव=जीव का निजस्थान, ब्रह्म-पद ।
- ६ भ्रम्म=भ्रम, अविद्या ।
- ७ दो करि देहि=दो टुकड़े कर देता है । भजै=भाग जाता है । सूरा सनमुख लेहि=वार को सामने लेता है ।
- ८ बेदरदी=दरद के भेद को न जाननेवाला ; अनधिकारी । भेद=मर्म, रहस्य ।

सतगुरु शब्दी लागिया, नावक का सा तीर ।  
 कसकत है निकसत नहीं, होत प्रेम की पीर ॥६॥

सतगुरु शब्दी बान है, अंग अंग डारे तोड़ ।  
 प्रेम-खेत घायल गिरै, टाँका लगै न जोड़ ॥१०॥

ऐसी मारी खैचकर, लगी वार गई पार ।  
 जिनका आपा ना रहा, भये रूप ततसार ॥११॥

बचन लगा गुरुदेव का, छुटे राज के ताज ।  
 हीरा, मोती, नारि, सुत, सजन, गेह, गज, बाज ॥१२॥

बचन लगा गुरु ज्ञान का, रूखे लागे भोग ।  
 इन्द्रकि पदवी लौं उन्हें, चरनदास सब रोग ॥१३॥

### उपदेश गुरु-भक्ति का

यह आपा तुम कूँ दिया, जित चाहौ तित राखि ।  
 चरनदास द्वारे परो, भावै भिड़कौ लाखि ॥१॥

काचे भाँड़े सूँ रहै, ज्यों कुम्हार का नेह ।  
 भीतर सूँ रच्छा करै, बाहर चोटै देह ॥२॥

अष्टपदी

गुरु बिन और न जान, मान मेरो कहो ।  
 चरनदास उपदेस विचारत ही रहो ॥

११ आपा=अहंता, खुदी । ततसार=तदाकार. ब्रह्मरूप ।

१२ सजन=संबंधी । बाज=वाजि, घोड़ा ।

### उपदेश गुरु-भक्ति का

१ भावै भिड़कौ लाखि ==चाहे लाख बार दुतकारो ।

२ काचे भाँड़े सूँ =कच्चे बरतन से । नीतर ..... देह =बरतन के अन्दर हाथ देकर ऊपर से उसे पक्का करने के लिए टाँकता है ।

वेदरूप गुरु होहि कि कथा सुनावहीं ।  
 पंडित को धरि रूप कि अर्थ बतावहीं ॥  
 कल्पवृच्छ गुरुदेव मनोरथ सब सरैं ।  
 कामधेनु गुरुदेव छुधा तृस्ना हरैं ॥  
 गुरु ही सेस महेस तोहि चेतन करैं ।  
 गुरु ब्रह्मा, गुरु बिस्तु होय खाली भरैं ॥  
 गंगा सम गुरु होय पाप सब धोवहीं ।  
 सूरज सम गुरु होय तिमिर हरि लेवहीं ॥  
 गुरु ही को करि ध्यान नाम गुरु को जपौ ।  
 आपा दीजै भेंट पुजन गुरु ही थपौ ॥  
 समरथ श्री सुकदेव कहा महिमा करौं ।  
 अस्तुति कही न जाय सीस चरनन धरौं ॥३॥

### कनफूँका गुरु

दोहा

कनफूँका गुरु जगत का, राम-मिलावन और ।  
 सो सतगुरु को जानिये, मुक्ति दिखावन ठौर ॥१॥  
 गुरु मिलते ऐसे कहैं, कछू लाय मोहि देहु ।  
 सतगुरु मिल ऐसे कहैं, नाम धनी का लेहु ॥२॥

---

३ सरैं=पूजा करते हैं । तृस्ना=यहाँ तृषा अर्थात् प्यास से तात्पर्य है ।  
 आपा दीजै भेंट=चरणों पर अपने आपको चढ़ादो ।

### कनफूँका गुरु

१ कनफूँका=जो कान में फूँक मारकर व मंत्र सुनाकर चेला बना लेता है ।

### सतगुरु

सतगुरु डंका देत हैं, भक्ति धनी की लेहु ।  
पहिले हमकूँ भेंट ही, सीस आपनो देहु ॥१॥

### भक्त-महिमा

प्रभु अपने मुख सू कहेव, साधू मेरी देह ।  
उनके चरनन की मुझे, प्यारी लागै खेह ॥१॥  
प्रेमी को रिनिया रहूँ, यही हमारो सूल ।  
चारि मुक्ति दइ ब्याज में, दै न सकूँ अब मूल ॥२॥  
भक्त हमारो पग धरै, तहाँ धरू मैं हाथ ।  
लारे लागो ही फिरूँ, कबहुँ न छोडूँ साथ ॥३॥  
प्रिथवी पावन होत है, सब ही तीरथ आदि ।  
चरनदास हरि यौ कहैं, चरन धरैं जहूँ साध ॥४॥

### विरह और प्रेम

हिरदै माहीं प्रेम जो, नैनों भलकै आय ।  
सोइ छका हरि-रस-पगा, वा पग परसौ धाय ॥१॥

### सतगुरु

१ डंका देत है = घोषणा करते हैं । धनी = मालिक, परमात्मा । सीस =  
अहंकार से तात्पर्य है ।

### भक्त-महिमा

१ खेह = धूल ।  
२ सूल = उसूल ; प्रतिज्ञा ।  
३ लारे = पीछे, साथ ।

### विरह और प्रेम

१ छका = मस्त । पगा = लीन, रँगा हुआ ।

पीव बिना तो जीवना, जग में भारी जान ।  
 प्रिया मिलै तौ जीवना, नहीं तो छूटै प्रान ॥२॥  
 वह बिरहिन बौरी भई, जानत ना कोई भेद ।  
 अगिन बरै हियरा जरै, भये कलेजे छेद ॥३॥

### मन और इन्द्रियां

बहु बैरी घट में बसैं, तू नहिं जीतत कोय ।  
 निस-दिन घेरे ही रहैं, छुटकारा नहिं होय ॥१॥  
 या मन के जाने बिना, होय न कबहूँ साध ।  
 जक्त-वासना ना छुटै, लहै न भेद अगाध ॥२॥  
 सरकि जाय बिष ओरहीं, बहुरि न आवै हाथ ।  
 भजन माहिं ठहरै नहीं, जो गहिं राखूँ नाथ ॥३॥  
 इन्द्रि पलटै मन बिषै, मन पलटै बुधि माहिं ।  
 बुधि पलटै हरि-ध्यान में, फेरि होय लय जाहिं ॥४॥  
 तन मन जारै काम हीं, चित कर डावाँडोल ।  
 धरम सरम सब खोयके, रहै आप हिये खोल ॥५॥  
 मोह बड़ा दुखरूप है, ताकूँ मारि निकास ।  
 प्रीत जगत की छोड़दे, जब होवै निर्वास ॥६॥

३ भेद = मर्म ।

### मन और इन्द्रियाँ

२ अगाध भेद = आत्मज्ञान का गहरा रहस्य ।

४ लै होय जाहिं = तद्रूप हो जाते हैं ।

६ निर्वास = वासना-रहित ।

जग माहीं ऐसे रहो, ज्यों अंबुज सर माहि ।  
 रहै नीर के आसरे, पै जल छूवत नाहि ॥७॥

जग माहीं ऐसे रहो, ज्यों जिह्वा मुख माहि  
 धीव घना भच्छन करै, तो भी चिकनी नाहि ॥८॥

जा घट चिन्ता-नागिनी, ता मुख जप नहि होय ।  
 जो टुक आवै याद भी, उहीं जाय फिर खोय ॥९॥

आसा-नदिया में चलै, सदा मनोरथ-नीर ।  
 परमारथ उपजै, बहै, मन नहि पकरै धीर ॥१०॥

अभिमानी मीजे गये, लूट लिये धन वाम ।  
 निरअभिमानी हो चले, पहुँचे हरि के धाम ॥११॥

चरनदास यों कहत हैं, सुनियो सन्त सुजान ।  
 मुक्तिमूल आधीनता, नरकमूल अभिमान ॥१२॥

## चौपाई

रूपवन्त गरबावै । कोइ मोसम दृष्टि न आवै ॥  
 तरुनापा गर्बाना । वह अँधरा होवै राना ॥  
 कहै धन-मद में परबीना । सब मेरे ही आधीना ॥  
 कहै कुल-अभिमानी सूचा । मैं सब जातिन में ऊँचा ॥

- 
- ७ अंबुज=कमल । सर=तालाब ।  
 ८ टुक=झरा-सा ।  
 १० नहि पकरै धीर=निश्चल नहीं होता है ।  
 ११ मीजे गये=धूल में मिला दिये गये । वाम=वामा, स्त्री ।  
 १२ आधीनता = नम्रता ।  
 १३ तरुनापा = तरुणाई, जवानी । सूचा=शुचि, पवित्र । अनारी=अनाबी,

वह विद्या-गर्ब जो भारी । करै बाद-विवाद अनारी ॥  
 अरु भूप करै अभिमाना । उन आँसू हीं कूँ जाना ॥  
 उन काल नहीं पहिचाना । सो मार करै घमसाना ॥  
 गुरु सुकदेव चितावैं । तोहि परगट नैन दिखावैं ॥  
 जम बाँध पकरि ले जावैं । वै बहुते त्रास दिखावै ॥  
 तब कहाँ जाय अभिमाना । मोर नीका सुन यह ताना ॥  
 फिर डारै नरक मँभारी । सुन चेतौ नर अरु नारी ॥  
 तौ मद मत्सर तजि दीजै । साधों के चरन गहीजै ॥  
 हरिभक्ति करौ चित लाई । जब सकल ब्याधि छुटि जाई ॥  
 कारि जाति बरन कुल दूरा । हो सतसंगति में पूरा ।  
 जब मुक्तिवाम कूँ पावै । फिर गर्भ-जोनि नहि आवै ॥  
 कहै गुरु सुखदेव बखानो । यह चरनदास मति आनो ॥१३॥

### नवधा भक्ति

दोहा

नवों अंग के साधते, उपजै प्रेम अनूप ।  
 रनजीता यों जानिये, सब धर्मन का भूप ॥१॥

अष्टपदी

वह जात बरन कुल खोवै । अरु बीज बिरह का बोवै ॥  
 जो प्रेम तनिक चित आवै । वह औगुन सबै नसावै ॥  
 प्रेम-लता जब लहरै । मन बिना जोग ही ठहरै ॥  
 कोई चतुर खिलारी खेलै । वह प्रेम-पियाला भेलै ॥

मूर्ख । मत्सर=ईर्ष्या, द्वेष । गहीजै=पकड़ले । चित लाई = मन लगाकर ।

### नवधा भक्ति

२ बिना जोग ही ठहरै=बिना योग साधे ही निश्चल हो जाय ।

जो धड़ पै सीस न राखै । सोइ प्रेम पियाला चाखै ॥  
 तन मन सूँ जो बौराई । वह रहै ध्यान लौ लाई ॥  
 वह पहुँचै हरि के पासा । यों कहैं चरन ही दासा ॥२॥

## पतिव्रता

दोहा

पतिव्रता वहि जानिये, आज्ञा करै न भंग ॥  
 पिय अपने के रँग-रतै, और न सोहै ढंग ॥१॥  
 अपने पिय कूँ सेइये, आनपुरुष तजि देह ।  
 परघर नेह निवारिये, रहिये अपने गेह ॥२॥  
 आज्ञाकारी पीव की, रहै पिया के संग ॥  
 तन मन सूँ सेवा करै, और न दूजो रंग ॥३॥  
 रंग होय तौ पीव को, आनपुरुष विषरूप ।  
 छाँहँ बुरी परघरन की, अपनी भली जु धूप ॥४॥  
 अपने घर का दुख भला, परघर का सुख छार ।  
 ऐसे जानै कुलवधू, सो सतवंती नार ॥५॥  
 पति की ओर निहारिये, औरन सूँ क्या काम ।  
 सबै देवता छोड़िकै, जपिये हरि का नाम ॥६॥  
 खसम तुम्हारे राम है, इत उत रुख मत मारि ।  
 चरनदास यों कहत है, यही धारना धारि ।७॥

खिलारी = प्रेम का साधक । प्रेम-पियाला भेलै = प्रेम के नशे की लहर को सहन कर सके । बौराई = मस्त हो जाय ।

## पतिव्रता

५ छार = धूल के समान तुच्छ । सतवंती = सती, पतिव्रता ।

७ रुख मत मारि = मन मत डिंगा ।

## सहजो बाई

### चोला-परिचय

जीवन-काल—अनुमानतः सं० १७५० से सं० १८२० वि०

जन्म-स्थान—डेहरा गाँव (मेवात, राजस्थान)

जाति—दूसर बनिया

पिता—हरिप्रसाद

भेष—ब्रह्मचारिणी

गुरु—महात्मा चरणदास

सहजोबाई का जीवन-वृत्त इससे अधिक कुछ नहीं मिलता। इन्होंने अपने गुरु चरणदासजी के विषय में तो अपने दो पदों द्वारा उनका जन्म-संवत् व तिथि, जन्म-स्थान, पिता का नाम, कुल आदि सब विवरण दिया है, पर अपने विषय में कुछ भी नहीं लिखा। पर यह निश्चित है कि यह आजीवन कुमारी ब्रह्मचारिणी रहीं। दिल्ली में यह तथा इनकी गुरु-बहिन दयाबाई महात्मा चरणदास की सेवा में सदा निरत रहा करती थीं। यह उच्चकोटि की साधिका थीं।

### बानी-परिचय

कुछ फुटकर पदों और कुण्डलियों के अतिरिक्त इनकी प्रसिद्ध रचना 'सहज-प्रकाश' है, जिसे लिखकर इन्होंने संवत् १८०० में परीक्षितपुर, दिल्ली में समाप्त किया था। गुरु का गुण-गान करने बैठी थीं, कुछ दोहे-चौपाई रचे थे, पर धीरे-धीरे सहज में ही वह एक पोथी बन गई—

“फाग महीना अष्टमी, सुकल पाख बुधवार।

संवत अठारह सैं हुते, सहजो किया विचार ॥

गुरु-अस्तुति के करन कूँ, बाढ्यौ अधिक हुलास।

होते-होते हो गई पोथी 'सहज-प्रकाश' ॥”

गुरु-महिमा, वैराग-उपजावन, नाम, प्रेम, साध-महिमा आदि अनेक अंगों पर दोहे व चौपाइयाँ निरूपण के रूप में इन्होंने रची हैं। गुरु-भक्ति को सबसे अधिक बढ़ाया है। पद भी इनके अतिमधुर और सरस हैं। निर्गुण और सगुण दोनों ही पक्षों पर इनके रचे अनेक सुन्दर पद हैं। कृष्ण-भक्ति के कुछ पद तो मीरांबाई के पदों से मिलते हैं। शैली मनोहर और भाषा सरल और प्राजल है।

### आधार

सहजोबाई की बानी—बेलवेडियर प्रेस, इलाहाबाद



## सहजो बाई

### गुरु-महिमा

राम तजूँ पै गुरु न बिसारूँ । गुरु के सम हरि को न निहारूँ ॥  
हरि ने जन्म दियो जगमाहीं । गुरु ने आवागवन छुटाहीं ॥  
हरि ने पाँच चोर दिये साथ । गुरु ने लई छुटाय अनाथा ॥  
हरि ने कुटँब-जाल में गेरी । गुरु ने काटी ममता-बेरी ॥  
हरि ने रोग भोग उरझायौ । गुरु जोगी कर सब छुटायौ ॥  
हरि ने कर्म भर्म भरमायौ । गुरु ने आतमरूप लखायौ ॥  
हरि ने मोसूँ आप छिपायौ । गुरु दीपक दै ताहि दिखायौ ॥  
फिर हरि बंध मुक्ति गति लाये । गुरु ने सब ही भर्म मिटाये ॥  
चरनदास पर तन मन वारूँ । गुरु न तजू हरि कूँ तजि डारूँ ॥१॥

दोहा

सब परबत स्याही करूँ, घोलेँ ममुन्दर जाय ।  
धरती का कागद करूँ, गुरु-अस्तुति न समाय ॥२॥  
सतगुरु दाता सर्व के, तू किर्पिन कंगाल ।  
गुरु-महिमां जानै नहीं, फँस्यौ मोह के जाल ॥३॥

---

### गुरु-महिमा

- १ गेरो=डाल दिया, फँसा दिया । बेरी=बेड़ी । बंध=बंधन ।
- २ न समाय=पूरी नहीं लिखी जा सकती ।
- ३ किर्पिन=कृपण, कँजूस ।

गुरु सूँ कछु न दुराइये, गुरु सूँ भूठ न बोल ।  
 बुरी भली खोटी खरी, गुरु आगे सब खोल ॥४॥  
 परमेसर सूँ गुरु बड़े, गावत बेद पुरान ।  
 सहजो हरि के मुक्ति है. गुरु के घर भगवान ॥५॥  
 ज्ञानदीप सतगुरु दियौ, राख्यौ काया-कोट ।  
 साजन बसि, दुर्जन भजे, निकस गई सब खोट ॥६॥  
 सहजो गुरु दीपक दियौ, देख्यौ आतमरूप ।  
 तिमिर गयौ चाँदन भयौ, पायौ परघट भूप ॥७॥  
 सहजो गुरु परसन्न हूँ, मेट्यौ मन सन्देह ।  
 रोम-रोम सूँ प्रेम उठि, भीज गई सब देह ॥८॥  
 सहजो गुरु परसन्न हूँ, मूँद लिये दोउ नैन ।  
 फिर मोसूँ ऐसे कही, समझ लेहि यह सैन ॥९॥  
 सहजो गुरु किरपा करी, कहा कहुँ मैं खोल ।  
 रोम-रोम फुलित भई, मुखे न आवै बोल ॥१०॥  
 चिउँटी जहाँ न चढ़ि सकै, सरसों ना ठहराय ।  
 सहजो कूँ वा देस में, सतगुरु दई बसाय ॥११॥

४ दुराइये=छिपाये । खरी=सच्ची बात । खोल=साफ-साफ कहदे या स्वीकार करले ।

६ कोट=किला । भजे=भाग गये । साजन=सजन ; सत्य, संयम, प्रेम इत्यादि सद्गुणों से आशय है । दुर्जन=काम, क्रोध, मोह, लोभ आदि से तात्पर्य है ।

७ परघट=प्रकट । भूप=परमात्मा से अभिप्राय है ।

९ सैन=संकेत ; ध्यान में लव लगाकर निजरूप देखने की ओर इशारा ।

सहजो सिष ऐसा भला, जैसे माटी मोय ।  
 आपा सौँपि कुम्हार कूँ, जो कछु होय सो होय ॥१२॥  
 सहजो गुरु ऐसा मिलै, मेटै मन सन्देह ।  
 नीच ऊँच देखै नहीं, सब पर बरसै मेह ॥१३॥  
 सहजो गुरु बहुतक फिरै, ज्ञान ध्यान सुधि नाहिं ।  
 तार सकै नहिं एककूँ, गहँ बहुत की बाहिं ॥१४॥  
 बार बार नाते मिलै, लख चौरासी माहिं ।  
 सहजो सतगुरु ना मिलै, पकड़ निकासैँ बाहिं ॥१५॥  
 सहजो गुरु रँगरेज सा, सबहीं कूँ रँग देत ।  
 जैसा तैसा बसन है, जो कोई आवै सेत ॥१६॥  
 चरनदास के चरन पर, सहजो वारै प्रान ।  
 जगत ब्याध सूँ काढ़ि कर, राख्यो पद निरबान ॥१७॥

### साध-महिमा

साध मिले गुरु पाइया, मिटि गये सब सन्देह ।  
 सहजो कूँ समही भयो, कहा गिरवर कहा गेह ॥१॥  
 जब चेतै तब ही भला, मोह-नीद सूँ जाग ।  
 साधू की संगति मिलै, सहजो ऊँचे भाग ॥२॥

१२ सिष=शिष्य । कुम्हार=सद्गुरु से अभिप्राय है । जो कछु होय सो होय=चाहे जैसा रूप घड़ दे ।

१६ सेत=सफेद, शुद्ध, निर्मल ।

१७ निरबान=निर्वाण, मोक्ष ।

### साध-महिमा

१ समही भयो=सब एकसमान ही दीखने लगा ।

साध वृच्छ, बानी कली, चर्चा फूले फूल ।  
 सहजो संगति बाग में, नाना फल रहे भूल ॥३॥

साध-संग में चाँदना, सकल अँधेरा और ।  
 सहजो दुर्लभ पाइये, सतसंगत में ठौर ॥४॥

जो आवै सतसंग में, जाति बरन कुल खोय ।  
 सहजो मैल कुचैल जल, मिलै सु गंगा होय ॥५॥

### साध-लक्षण

चौपाई

साध सोइ जो काया साधै । तजि आलस औ बाद-बिबादे ॥  
 गहै धारना सब गति भारी । तजै बिकलता अस्तुति गारी ॥  
 छिमावन्त धीरज कूँ धारै । पाँचो बस करि मन कूँ मारै ॥  
 त्यागै भूँठ साँच मुख बोलै । चित इस्थिर इत उत ना डोलै ॥  
 तन जग में मन हरि के पासा । लोकभोग सूँ सदा उदासा ॥  
 जतसत नखसिख सीतलताई । तनमन बचन सकल सुखदाई ॥  
 निर्गुन ध्यानी ब्रह्म गियानी । मुख सूँ बोलै अमृत बानी ॥  
 समझ एकता भाव न दूजे । जिनके चरन सहजिया पूजे ॥१॥

दोहा

निर्दुँदी निर्बैरता, सहजो अरु निर्बास ।  
 संतोषी निर्मल दसा, तकै न पर की आस ॥२॥

३ रहे भूल = लटक रहे हैं ।

४ चाँदना = प्रकाश ।

### साध लक्षण

- १ साधै = संयम से वश में रखता है । पाँचो = पाँचों ज्ञान-इन्द्रियों को ।  
 उदासा = विरक्त । जत = यत, संयत, निरुद्ध ।
- २ निर्बास = वासनारहित । निर्दुँदी = अभेदभाव वर्तनेवाला ।

ज्ञान मध्य इस्थिर दसा, ध्यान मध्य गलतांन ।  
 सहजो साधू राम के, तजै बड़ाई मान ॥३॥  
 जो सोवै तो सुन्न में, जो जागै हरिनाम ।  
 जो बोलै तौ हरि-कथा, भक्ति करै निहकाम ॥४॥  
 तन मन मेटै खेद सब, तज उपाधि की चाल ।  
 सहजो साधू राम के, तजै कनक औ बाल ॥५॥  
 नित ही प्रेम पगे रहै, छके रहै निजरूप ।  
 समदृष्टी सहजो कहै, समभै रंक न भूप ॥६॥  
 साध असंगी सँग तजै, आतम ही को संग ।  
 बोधरूप आनंद में, पियै सहज को रंग ॥७॥  
 मुए दुखी जीवत दुखी, दुखिया भूख अहार ।  
 साध सुखी सहजो कहै, पायो नित्त बिहार ॥८॥  
 ना सुख दारा सुत महल, ना सुख भूप भये ।  
 साध सुखी सहजो कहै, तृस्ना-रोग गये ॥९॥

३ गलतांन=लवलीन ।

४ सुन्न में = समाधि में ।

५ तन मन खेद = शारीरिक तथा मानसिक क्लेश । उपाधि = विकार ।  
 बाल=बाला, स्त्री ।

७ असंगी = अनासक्त । संग = आसक्ति । बोध = ज्ञानरूप । सहज को रंग =  
 सहज अवस्था का आनन्दरस ।

८ नित्त बिहार = सहज समाधि का आनन्द ।

९ दारा = स्त्री । गये = नष्ट हो जाने से ।

### बैराग-उपजावन का अंग

जैसे सँडसी लोह की, छिन पानी छिन आग ।  
 ऐसे दुख सुख जगत के, सहजो तू मत पाग ॥१॥

जबलग चावल धान में, तबलग उपजै आय ।  
 जग-छिलके कूँ तजि निकस, मुक्तिरूप हूँ जाय ॥२॥

सहजो स्वारथ सब लगे, दारा सुत औ बीर ।  
 जीवत जोतैं बैल ज्यों, मुए चढ़ावैं सीर ॥३॥

दरद बटाय सकैं नहीं, मुए न चालैं साथ ।  
 सहजो क्योँकर आपने, सब नाते बरवाद ॥४॥

सहजो जीवत सब सगे, मुए निकट नहिँ जायँ ।  
 रोवैं स्वारथ आपने, सुपने देख डरायँ ॥५॥

स्वासा दीपक के बुभे, होत अँधेरी देह ।  
 सहजो सूनी प्रान बिनु, तब कैसो हरिनेह ॥६॥

सहजो नौबत स्वास की, बाजत है दिन-रैन ।  
 मूरख सोबत है महा, चेतन कू नहिँ चैन ॥७॥

निश्चै मरना सहजिया, जीवन की नहिँ आस ।  
 कै टूटी सी भोंपड़ो, कै मन्दिर में बास ॥८॥

### बैराग-उपजावन का अंग

- १ मत पाग=आसक्त मत हो ।
- ३ बीर=भाई । मुये चढ़ावैं सीर=मरने पर अपनी स्वार्थ की खातिर मन्नत चढ़ाते हैं ।
- ७ नौबत=पहर-पहर पर बजनेवाले नगाड़े और शहनाई । मूरख=अचेत । चेतन=जो चेत या जाग गया है ।

बैठि बैठि बहुतक गये, जग-तरवर की छांहि ।  
 सहजो बटाऊ बाट के, मिलि-मिलि बिछुड़त जाहि ॥६॥  
 भुरि-भुरिके पिंजर भये, रोय गँवाये नैन ।  
 मरे गये सो ना मिले, सहजो सुने न बैन ॥१०॥  
 जो रोये सूँ बाहुरै, तौ रोवौ दिन-रात ।  
 तन छीजै वह ना मिलै, सहजो कूड़ी बात ॥११॥  
 देह निकट तेरे पड़ी, जीव अमर है नित्त ।  
 दुइ में मूवा कौन सा, का सूँ तेरा हित्त ॥१२॥  
 आगे मुए सो जा चुके, तू भी रहै न कोय ।  
 सहजो पर कूँ क्या भुरै, आपन ही कूँ रोय ॥१३॥

### बृद्धावस्था

सेत रोम सब होगये, सूख गई सब देह ।  
 सहजो वह मुख ना रहा, उड़ने लागी खेह ॥१॥  
 सहजो इन्द्रीं सब थकीं, तन पौरुष भयौ छीन ।  
 आसा तृत्ना ना घटी, सहज बचन भये दीन ॥२॥  
 चार अवस्था खो दई, लियो न हरि का नाम ।  
 तन छूटे जम कूटिहै, पापी जम के ग्राम ॥३॥

- 
- १० भुरि-भुरिके=सूख-सूखकर । पिंजर=हड्डियों की ठठरी ।  
 ११ बाहुरै=वापस आजाय । कूड़ी=बेकार ।  
 १२ हित्त=प्रेम ।  
 १३ भुरै=शोक करता है ।

### बृद्धावस्था

- २ पौरुष=परक्रम, तेज ।  
 ३ कूटिहै=पीटेंगे ।

आय जगत में क्या किया, तन पाला कै पेट ।  
सहजो दिन धंधे गया, रैन गई सुख लेट ॥४॥

### नाम का अंग

पारस नाम अमोल है, धनवन्ते घर होय ।  
परख नहीं कंगाल कूँ, सहजो डारै खोय ॥१॥  
सहजो सुमिरन कीजिये, हिरदे माहिं दुराय ।  
होठ होठ सूँ ना हिलै, सकै नहीं कोइ पाय ॥२॥  
राम-नाम यों लीजिये, जानै सुमिरनहार ।  
सहजो कै कर्तार ही, जानै ना सन्सार ॥३॥  
जागत में सुमिरन करै, सोवत में लौ लाय ।  
सहजो इकरस ही रहै, तार टूटि नहिं जाय ॥४॥  
कामी मति भिष्टल सदा, चलै चाल विपरीत ।  
सील नहीं सहजो कहै, नैनन माहिं अनीति ॥५॥  
सदा रहै चित भंग ही, हिरदे थिरता नाहिं ।  
रामनाम के फल जिते, काम-लहर बहिं जाहिं ॥६॥  
सहजो क्रोधी अति बुरो, उलटी समझै वात ।  
सबही सूँ ऐठों रहै, करै बचन की घात ॥७॥  
मन मैला तन छीन है, हरि सूँ लगै न नेह ।  
दुखी रहै सहजो कहै, मोह बसै जा देह ॥८॥

### राम का अंग

- ४ तार = लय ।  
५ भिष्टल = भ्रष्ट । अनीति = बुरी वासना ।  
६ भंग = अस्थिर, डौंवाडोल । थिरता = स्थिरता, शान्ति ।

मोह-मिरग काया बसै, कैसे उबरै खेत ।  
 जो बोवै सोई चरै, लगै न हरि सू हेत ॥६  
 द्रव्य हेत हरि कूँ भजै, धनही की परतीत ।  
 स्वारथ ले सब सूँ मिलै, अन्तर की नहिँ प्रीत ॥१  
 प्रभुताई कूँ चहत है, प्रभु को चहै न कोइ ।  
 अभिमानी घट नीच है, सहजो ऊँच न होय ॥१

### नन्हा महाउत्तम का अंग

सीस कान मुख नासिका, ऊँचे-ऊँचे ठाँव ।  
 सहजो नीचे कारने, सब कोउ पूजै पाँव ॥१॥  
 नन्ही चींटी भवन में, जहाँ-तहाँ रम लेइ ।  
 सहजो कुंजर अति बड़ो, सिर पै डारै खेह ॥२॥  
 बड़ा भये आदर नहीं, सहजो आँखिन देख ।  
 कला सभी घट जायगी, कछू न रहसी रेख ॥३॥  
 बड़ा न जाने पाइहै, साहेब के दरबार ।  
 द्वारे ही सूँ लागिहै, सहजो मोटी मार ॥४॥  
 भली गरीबी नवनता, सकै नहीं कोइ मार ।  
 सहजो रुई कपास को, काटै ना तरवार ॥५॥

६ मिरग = मृग । उबरै = बचे ।

### नन्हा महाउत्तम का अंग

१ ठाँव = स्थान ।

२ कुंजर = हाथी । खेह = मिट्टी ।

३ कला ..... रेख = पूर्ण मासी के चन्द्र की कलाएँ एक-एककर सभी क्षीण हो जायेंगी । अमावस की रात को चिह्न भी नहीं रहेगा ।

साहन कूँ तो भय घना, सहजो निर्भय रंक ।  
कुंजर के पग बेड़ियां, चींटी फिरै निसंक ॥६॥

### प्रेम का अंग

प्रेम-दिवाने जो भये, मन भयो चकनाचूर ।  
छके रहैं घूमत रहैं, सहजो देख हजूर ॥१॥

प्रेम-दिवाने जो भये, पलटि गयो सब रूप ।  
सहजो दृष्टि न आवई, कहा रंक कहा भूप ॥२॥

प्रेम-दिवाने जो भये, जाति बरन गइ छूट ।  
सहजो जग बौरा कहै, लोग गये सब फूट ॥३॥

प्रेम-दिवाने जो भये, सहजो डिगमिग देह ।  
पाँव पड़ैं कितकै किती, हरि सम्हाल तब लेह ॥४॥

कवहूँ हकधक हो रहै, उठै प्रेम हित गाय ।  
सहजो आँख मुँदी रहैं, कवहूँ सुधि हो जाय ॥५॥

मन में तौ आनंद रहै, तन बौरा सब अंग ।  
ना काहू के संग है, सहजो ना कोइ संग ॥६॥

### प्रेम का अंग

- १ हजूर = मालिक, परमात्मा ।
- २ गये सब फूट = छोड़-छोड़कर अलग हो गये ।
- ४ कितकै किती = कहीं के कहीं ।
- ५ हकधक = हक्का बक्का, चकित ।

### सत्त वैराग जगत-मिथ्या का अंग

कोटि बरस इक छिन लगै, ज्ञानदृष्टि जो होय ।  
बिसरि जगत औरै वनै, सहजो सुपने सोय ॥१॥

सहजो सुपने एक पल, बीतै बरस पचास ।  
आँख खुलै जब भूठ है, ऐसे ही घट-बास ॥२॥

जगत तरैयाँ भोर की, सहजो ठहरत नाहि ।  
जैसे मोती ओस की, पानी अँजुली माहि ॥३॥

धूवाँ को सो गढ़ बन्यो, मन में राज संजोय ।  
भाईं माईं सहजिया, कबहूँ साँच न होय ॥४॥

ऐमें ही जग भूठ है, आतम कूँ नित जान ।  
सहजो काल न खा सकै, ऐसो रूप पिछान ॥५॥

### निर्गुन सगुन संशय निवारण भक्ति का अंग

निराकार आकार सब, निर्गुन अरु गुनवन्त ।  
है नाहीं सूँ रहित है, सहजो यों भगवन्त ॥१॥

नाम नहीं औ नाम सब, रूप नहीं सब रूप ।  
सहजो सब कछु ब्रह्म है, हरि परगट हरि गूप ॥२॥

### सत्त वैराग जगत-मिथ्या का अंग

- २ घटबास=देह में जीव का रहना ।
- ३ मोती=बूँद से तात्पर्य है ।
- ४ संजोय=कल्पना से रचना करके । भाईं माईं =परछाईं में ; आंति में ।
- ५ नित—नित्य, सत्य ।

### निर्गुन सगुन संशय-निवारण भक्ति का अंग

- १ आकार=साकार । गुनवंत=सगुण ।
- २ गूप = गुप्त ।

निर्गुन सू सगुन भये, भक्त-उधारनहार ।  
 सहजो की दंडौत है, ताकू बारम्बार ॥३॥  
 धन्य जसोदा, नन्द धन, धन ब्रजमंडल-देस ।  
 आदि निरंजन सहजिया, भयो ग्वाल के भेष ॥४॥

चौपाई

नेत नेत कहि वेद पुकारै । सो अधरन पर मुरली धारै ॥  
 जाकूँ ब्रह्मादिक मुनि ध्यावै । ताहि पूत कहि नन्द बुलावै ॥  
 सिव सनकादिक अन्त न पावै । सो सखियन सँग रामरचावै ॥  
 संजम साधन ध्यान न आवै । सो ग्वालन सँग खेल मचावै ॥  
 अनन्त लोक मेटै उपजावै । सो मोहन ब्रजराज कहावै ॥  
 निर्विकार निर्भय निर्वाना । कारन भक्त धरे तन नाना ॥  
 निर्गुन सगुन भेद न दाई । आदि अंत मधि एकहि होई ॥  
 गूँगे को सुपनो यह बाता । सहजो कहै कौन के साथी ॥५॥

दोहा

निर्गुन सगुन एक प्रभु, देख्यौ समझ विचार ।  
 सतगुरु ने आँखी दई, निश्चै क्रियौ निहार ॥६॥  
 सहजो हरि बहु रंग है, वही प्रगट वहि गुप ।  
 जल पाले में भेद ना, व्योँ सूरज अरु धूप ॥७॥  
 चरनदास गुरु की दया, गयो सकल संदेह ।  
 छूटे वाद-विवाद सब, भई सहज गति तेह ॥८॥

५ नेत नेत=नेति नेति ; ऐसा नहीं, ऐसा नहीं (जैसा कि वाणी से ब्रह्म का निरूपण किया जाता है ।) निर्वाना=मुक्त ।

७ पाले में=बरफ में ।

## मिश्रित पद

राग सोरठ

हमारे गुरुबचनन की टेक ।

आन धरम कूँ नाहिं जानूँ, जपू हरि हरि एक ॥

गुरु बिना नहिं पार उतरै, करौ नाना भेख ।

रमौ तीरथ बर्त राखौ, होइ पंडित सेख ॥

गुरु बिना नहिं ज्ञान-दीपक, जाय ना अंधियार ।

काम क्रोध मद लोभ माहीं, उरभिया संसार ॥

चरनदास गुरु दया करिकै, दिये मन्तर कान ।

सहजो घट परगास हूवा, गयौ सब अज्ञान ॥१॥

राग बिलावल

हरि बिनु तेरौ ना हितू, कोइ या जग माहीं ।

अन्त समय तू देखिले, कोइ गहै न बाँहीं ॥

जम सूँ कहा छुटा सकै, कोइ संग न होई ।

नारी हू फटि रहि गई, स्वारथ कूँ रोई ॥

पुत्र कलित्तर कौन के भाई और बंधा ।

सबहीं ठोक जलाइहैं, समझै नहिं अन्धा ॥

महल दरब ह्याँही रहै, पचि पचि करि जोड़ा ।

करहा गज ठाढ़े रहैं, चाकर और घोड़ा ॥

परकाजै बहु दुख सहै, हरि-सुमिरन खोया ।

सहजो बाई जम धिरैं, सिर धुनि-धुनि रोया ॥२॥

## मिश्रित पद

१ टेक = सहारा । सेख = शेख, मुसलमान उपदेशक । परगास = प्रकाश ।

२ बाँहीं = हाथ । कलित्तर = कलत्र, स्त्री । दरब = दृव्य, धन-संपत्ति ।

करहा = ऊँट ।

राग असावरी

बाबा, काया-नगर बसावौ ।

ज्ञानदृष्टि सूँ घट में देखौ, सुरति निरति लौ लावौ ॥  
 पाँच मारि मन बसि कर अपने, तीनों ताप नसावौ ।  
 सत सन्तोष गहौ दृढ़सेती, दुर्जन मारि भजावौ ॥  
 सील छिमा धीरज कूँ धारौ, अनहद बंब बजावौ ।  
 पाप बानिया रहन न दीजै, धरम-बजार लगावौ ॥  
 सुवस वास होवै जब नगरी, बैरी रहै न कोई ।  
 चरनदास गुरु अमल बतायौ, सहजो सँभलौ सोई ॥३॥

राग होरी

साधो, भवसागर के माहिं, काल होरी खेलाई ॥  
 भाँति भाँति के रंग लिये हैं, करत जीवन की घात ।  
 बूढ़ा वाला कछू न देखै, देखै ना दिन-रात ॥  
 निहचै मौत लिये सँग रानी, नाना रंग सम्हार ।  
 बड़े-बड़े अभिमानी नामी, सोभी लीन्हे मार ॥  
 सुरज चंद वा भय तें काँपै, स्वर्ग माहिं सब देव ।  
 तनधारी सबही थर्रावैं, ज्ञानी जानत भेव ॥  
 आपनकूँ देही नहिं जानै, जानत आतम साँच ।  
 चरनदास कह सहजो बाई, ताहि न आवै आँच ॥४॥

३ निरति=अत्यन्त प्रीति, लीन होने का भाव । दृढ़ सेती=मजबूती से ।

बम्ब=दुंदुभी, डंका ।

४ भेव=भेद,मर्म ।

राग बसंत

सो बसंत नहिं बारबार । तैं पाई मानुष-देह सार ॥  
 यह औसर बिरथान खोव । भक्तिबीज हिये-धरती बोव ॥  
 सतसंगत को सींच नीर । सतगुरुजी सों करौ सीर ॥  
 नीको बार बिचार देव । परन राख याकूँ जु सेव ॥  
 रखवारी कर हेत-खेत । जब तेरी हौवै जैत जैत ॥  
 खोट-कपट पंछी उड़ाव । मोह-प्यास सबही जलाव ॥  
 सँभलैं बाड़ी नऊ अंग । प्रेमफूल फूलै अंग अंग ॥  
 पुहुप गूँध माला बनाव । आदिपुरुषकूँ जा चढ़ाव ॥  
 तौ सहजो बाई चरनदास । तेरे मन की पुरवै सकल आस ॥५॥

राग होरी

सुमिर सुमिर नर उतरो पार । भौसागर की तीछन धार ॥  
 धर्म-जिहाज माहिं चढि लीजै, सँभल सँभल तामें पग दीजै ।  
 स्रम करि मन को संगी कीजै, हरिमाराग को लागौ यार ॥  
 बादवान पुनि ताहि चलावै, पाप भरै तो हलन न पावै ।  
 काम क्रोध लूटन को आवै, सावधान हूँ करौ सँभार ॥  
 मान-पहाड़ी तहाँ अड़त है, आसा-तृस्ना-भँवर पड़त है ।  
 पाँच मच्छ जहँ चोट करत हैं, ज्ञान-आँखि-बल चलौ निहार ॥  
 ध्यान धनी का हिरदे धारे, गुरु किरपा सूँ लगै किनारे ।  
 जब तेरी बोहित उतरै पारे, जन्म-मरन दुख-बिपता टार ॥  
 चौथे पद में आनंद पावै, या जग में तू बहुरि न आवै ।  
 चरनदास गुरुदेव चितावै, सहजोबाई यही विचार ॥६॥

५ सार=उत्तम । सीर=नमी, तरी । परन=प्रण, टेक । जैत जैत =  
 जय-जय । नऊ अंग=नवधा भक्ति से ; सब प्रकार से । पुरवै=सफल करें ।

६ लागौ=पकड़लो । पाँच मच्छ=काम, क्रोध, मोह, लोभ और अहंकार ।  
 बोहित=जहाज । चौथा पद=तुरीया अवस्था, समाधि की दशा ।

## राग भैरों

हम बालक तुम माय हमारी । पल-पल माहिं करो रखवारी ॥  
 निसदिन गोदीही में राखो । इत वित बचन चितावन भाखो ।  
 बिपै ओर जान नहिं देवो । दुर दुर जाऊँ तो गहि गहि लेवो ॥  
 मैं अनजान कछू नहिं जानूँ । बुरी भली को नहिं पहिचानूँ ।  
 जैसी तैसी तुमही चोन्हेव । गुर हूँ ध्यान-खेलौना दीन्हेव ॥  
 तुम्हरी रच्छा ही से जीऊँ नाम तुम्हारे इमृत पीऊँ ।  
 दिष्टि तिहारी ऊपर मेरे । सदा रहूँ मैं सरनै तेरे ॥  
 मारौ फिड़कौ तौ नहिं जाऊँ । सरक सरक तुमहीं पै आऊ ।  
 चरनदास है सहजो दासी । हो रच्छक पूरन अविनासी ॥७॥

## राग व.ङ्गव्या

करो मोहिं दास जो आपनौ जानिकै, राखियो दृष्टि तुम सदा नीकी ।  
 और कोइ आसरो धरूँ ना जगत में, मानियो साँच मैं कहुँ ठीकी ॥  
 तुही मात औ पिता बंधू तुही, तुही कुल नात है गोत मेरा ।  
 तुही धन धाम औ जीव इस देह का, तो बिना और दूजा न हेरा ॥  
 जाप तेरा करूँ ध्यान हिरदे धरूँ, समुझि कै ज्ञान तोकू पिछानूँ ।  
 सरन तेरी लई टेक ऐसी गही. तुम धिन आनकूँ नहिं जानू ॥  
 गही जब बाँह विख्यात जग में भई, सकल लजा तुम्हें है गोसाईं ।  
 कलू के काल में महा भयमान हूँ, चरन हूँ कँवल की राखि छाईं ॥  
 कहत सहजो दोऊ हाथ कूँ जोरिकै, सीस नीचा किये दीन धारे ।  
 चरनदास गुरु अरज सुनि लीजिये. तुही है इष्ट आसा हमारे ॥८॥

७ इत वित बचन चितावन = इधर उधर सब ओर से बचने से, सावधान होने के लिए । दुर दुर = विचलित हो जाऊँ ।

८ नात = जाति । हेर = दिखाई दिया, पाया । कलू = कलि । दीन = दीनता ।

## दया चाई

### चोला-परिचय

जीवन-काल—अनुमानतः सं० १७५० से सं० १८३० वि०

जन्म-स्थान—डेहरा गाँव (मेवात—राजस्थान)

जाति—दूसर बनिया

गुरु—महात्मा चरणदास

भेष—ब्रह्मचारिणी

सत्संग-स्थान—दिल्ली

यह सहजो चाई की गुरुबहिन थीं। दिल्ली में अपने गुरु चरणदासजी की सेवा में यह भी रहा करती थीं। 'दया-बोध' नामक अपना ग्रन्थ इन्होंने चैत्र सुदी ७, संवत् १८१८ को समाप्त किया था। वस, इतना ही इनका जीवन-वृत्त मिलता है।

### बानी-परिचय

'दया-बोध' में दया चाई ने गुरु-महिमा, सुभिरन, सूरमा, प्रेम, वैराग, साध आदि अनेक अंगों पर दोहे और कुछ चौपाइयों लिखी हैं। शैली और भाषा लगभग सहजो चाई की जैसी है। इनका अधिक बल्कि पूरा मुकाव भक्ति की तरफ रहा है। निर्गुण निरंजन, या त्रिवेणी और अज्ञपा पर इन्होंने जो दोहे लिखे हैं, उनमें इनकी वैसी तन्मयता हम बहुत कम पाते हैं, जैसी कि भक्तिविषयक रचना में देखते हैं।

'विनय-मालिका' के दोहों में 'दयादास' की छाप आई है, पर वे दयाचाई के ही रचे हुए हैं, क्योंकि शैली और भाषा में कोई अन्तर नहीं आया है। भगवान् को अनेक नामों से संबोधन इसमें किया गया है। अनेक भक्तों

का भी उल्लेख उनकी कथाओं के साथ इसमें आया है। मुख्यतः यह सगुण-उपासना-परक रचना है।

### आधार

दयाबाई की बानी—बेलवेडियर प्रेम, इलाहाबाद

---

## दया बाई

### गुरु-महिमा का अंग

दोहा

बंदों श्री सुखदेवजी, सब विधि करो सहाय ।  
हरो सकल जग-आपदा, प्रेम-सुधा-रस प्याय ॥१॥

चरनदास गुरुदेवजू, ब्रम्हरूप सुख-धाम ।  
ताप-हरन सब सुख-करन, दया करत परनाम ॥२॥

अंधकूप जग में पड़ी, दया करम-बस आय ।  
बूढ़त लई निकसि करि, गुरु-गुन-ज्ञान गहाय ॥३॥

सतगुरु सम कोउ है नहीं, या जग में दातार ।  
देत दान उपदेस सों, करै जीव भव-पार ॥४॥

मनसा वाचा करि दया गुरुचरनों चित लाव ।  
जग-समुद्र के तरन कूँ, नाहिन आन उपाव ॥५॥

सतगुरु ब्रम्हसरूप हैं, मनुषभाव मत जान ।  
देहभाव मानै दया, ते हैं पसू समान ॥६॥

---

### गुरु-महिमा का अंग

३ गहाय = ग्रहण कराकर, सौंपकर ।

५ वाचा = वचन से । आन = अन्य, और ।

## सुमिरन का अंग

दोहा

हरि भजते लागै नहीं, काल-ब्याल दुख-भाल ।  
 तातें राम सँभालिये, दया छोड़ जग-जाल ॥१॥

दयादास हरिनाम लै, या जग में यह सार ।  
 हरि भजते हरि ही भये, पायौ भेद अपार ॥२॥

जे जन हरि-सुमिरन-बिमुख, तासू मुखहुँ न बोल ।  
 रामरूप में जे पगे, तासू अंतर खोल ॥३॥

रामनाम के लेतहीं, पातक भुरैँ अनेक ।  
 रे नर हरि के नाम की, राखो मन में टेक ॥४॥

नारायण के नाम त्रिन, नर नर नर जा चित्त ।  
 दीन भयो बिल्लात है, माया-बसि ना थित्त ॥५॥

दया जगत में यह नफो, हरि-सुमिरन कर लेह ।  
 छल-रूपी छिन-भंग है, पाँचतत्त की देह ॥६॥

## सुमिरन का अंग

- १ भाल=ज्वाला । सँभालिये=स्मरण व सेवा करे ।
- २ भेद=आत्मज्ञान का रहस्य ।
- ३ अंतर खोल=हृदय की गुप्त-से-गुप्त बात स्पष्ट बतलादे ।
- ४ भुरै=जल जाते हैं ।
- ५ नर नर नर जा चित्त=जिसके चित्त में मनुष्य-ही-मनुष्य संबंधी विचार घूमते रहते हैं । त्रिल्लात है=आशा के वश गिड़गिड़ाता है । थित्त=स्थित, स्थिर ।

## सूर का अंग

दोहा

गुरु-सब्दनकूँ ग्रहन करि, विषयनकूँ दे पीठ ।  
गोविंदरूपी गदा गहि, मारो करमन डीठ ॥१॥

सूरा वही सराहिये, बिन सिर लड़त कबंद ।  
लोक-लाज कुल-कानकूँ, तोड़ि होत निर्बंद ॥२॥

सुनत सबद नीसानकूँ, मन में उठत उमंग ।  
ज्ञान-गुरज हथियार गहि, करत जुद्ध अरि संग ॥३॥

सूरा सम्मुख समर में, घायल होत निसंक ।  
यो साधू संसार में, जग के सहै कलंक ॥४॥

कायर काँपै देख करि, साधू को संग्राम ।  
सीस उतारै भुइँ धरै, तब पाबै निज ठाम ॥५॥

## प्रेम का अंग

दोहा

दया प्रेम-उनमत्त जे, तन की तनि सुधि नाहि ।  
भुके रहै हरिस-छके, थके नेम व्रत माहि ॥१॥

## सूर का अंग

- १ डीठ=दृष्टि ; बुरी नज़र ।
- २ कबंद=कबंध ; बिना सिर का केवल धड़ ।
- ३ कान = कानि, मर्यादा । निर्बन्द = बन्धन-रहित, मुक्त ।
- ४ गुरज = गदा ।
- ५ ठाम = स्थान ; लक्ष्य ।

## प्रेम का अंग

- १ तनि = तनिक भी । भुके = मस्त । थके नेम व्रत माहि = नियमों और

प्रेम-मगन जे साध जन, तिन गति कही न जात ।  
 रोय रोय गावत हँसत, दया अटपटी बात ॥२॥  
 हरिरस-माते जे रहैं, तिनको मतो अगाध ।  
 त्रिभुवन की संपति दया, तृनसम जानत साध ॥३॥  
 प्रेम-मगन गदगद बचन, पुलकि रोम सत्र अंग ।  
 पुलकि रत्यो मन रूप में दया न ह्वै चित भंग ॥४॥  
 कहूँ धरत पग परत कहूँ, उमगि गात सब देह ।  
 दया मगन हरिरूप में, दिन दिन अधिक सनेह ॥५॥  
 हँसि गावत रोवत उठत, गिरि-गिरि परत अधीर ।  
 पै हरिरस-चसको दया, सहै कठिन तन पीर ॥६॥  
 विरह ज्वाल-उपजी हिये, राम-सनेही आय ।  
 मन-मोहन सोहन सरल, तुम देखन दा चाय ॥७॥  
 काग उड़ावत थके कर, नैन निहारत बाट ।  
 प्रेमसिन्ध में पर्यो मन, ना निकसन को घाट ॥८॥  
 बौरी ह्वै चितवत फिरूँ, हरि आवैं केहि ओर ।  
 छिन उट्टूँ छिन गिरि परूँ, राम-दुखी मन मोर ॥९॥  
 रे मन, तू निकसत नहीं, है तू बड़ा कठोर ।  
 सुन्दर श्याम सरूप बिन, क्यों जीवत निस-भोर ॥१०॥

व्रतों का जिन्हें ध्यान नहीं रहता, अर्थात् त्याग चुके हैं ।

४ रत्यो = अनुरक्त हो गया । रूप = आत्म-स्वरूप । चित भंग = मन का डारवाँडोल होना ।

६ चसको = चसका, मज़ा ।

७ दां = का ( पंजाबी प्रयोग ) चाय = चाह, लालसा ।

१० भोर = दिन ।

प्रेमपुंज प्रगटै जहाँ, तहाँ प्रगट हरि होय ।  
दया दया करि देतहैं, श्रीहरि दर्शन सोय ॥११॥

### वैराग का अंग

दोहा

दयाकुँवर या जक्त में, नहीं रह्यो थिर कोय ।  
जैसो बास सराय को, तैसो यह जग होय ॥१॥  
जैसो मोती ओस को, तैसो यह संसार ।  
बिनसि जाय छिन एक में, दया प्रभू उर धार ॥२॥  
तात मात तुम्हरे गये, तुम भी भये तयार ।  
आज काल्ह में तुम चलौ, दया होहु हुसियार ॥३॥  
छाँड़ौ त्रिपै-बिकारकूँ. रामनाम चित लाव ।  
दयाकुँवर या जगत में, ऐसो काल वित्ताव ॥४॥  
तीनलोक नौखंड के, लिये जीव सब हेर ।  
दयाकाल परचंड है, मारै सबकूँ घेर ॥५॥  
बड़ो पेट है काल को, नेक न कहुँ अघाय ।  
राजा राना छत्र-पति, सबकूँ लीले जाय ॥६॥  
बिनसत बादर बात बसि, नभ में नाना भाँति ।  
इम नर दीसत कालबस, तऊ न उपजै साँति ॥७॥

### वैराग का अंग

- १ जक्त = जगत ।
- २ मोती = बूँद से आशय है ।
- ५ लिये हेर = खोज लिये ।
- ६ लीले जाय = निगलता जा रहा है ।
- ७ बात = वायु । भाँति = शान्ति ।

## साध का अंग

दोहा

साध साध सब कोउ कहै, दुरलभ साधू सेव ।  
जब संगति ह्वै साध की, तब पावै सब भेव ॥१॥

दया दान अरु दीनता, दीना-नाथ दयाल ।  
हिरदै सीतल दृष्टि सम, निरखत करै निहाल ॥२॥

काम क्रोध मद लोभ नहिं, षट विकार करि हीन ।  
पंथ कुपंथ न जानहीं, ब्रह्मभाव-रस-लीन ॥३॥

राम-टेक से टरत नहिं, आन भाव नहिं होत ।  
ऐसे साधूजनन की दिन-दिन दूनी जोत ॥४॥

साधसंग छिन एक को, पुत्र न बरन्यो जाय ।  
रति उपजै हरिनाम सूँ, सबही पाप बिलाय ॥५॥

साधू बिरला जगत में, हर्ष सोक करि हीन ।  
कहन सुनन कूँ बहुत हैं, जन-जन आगे दीन ॥६॥

साधसंग जग में बड़ो, जो करि जानै कोथ ।  
आधो छिन मतसंग को, कलमख डारै खोथ ॥७॥

## साध का अंग

- १ भेव=भेद, ब्रह्मज्ञान का गूढ़ रहस्य ।
- ३ षट विकार=मन के छह दोष—काम, क्रोध, लोभ, मोह, मद और मात्सर्य । करि=से ।
- ४ जोत=ज्योति, ज्ञान का प्रकाश ।
- ६ रति=प्रीति ।
- ७ कलमख=पाप ।

## अजपा का अंग

दोहा

पद्मासन सूँ बैठकरि, अंतर दृष्टि लगाव ।  
 दया जाप अजपा जपौ, सुरति स्वाँस में लाव ॥१॥  
 दया कह्यो गुरदेव ने, कूरम को व्रत लेहि ।  
 सब इन्द्रिनकूँ रोकि करि, सुरत स्वाँस में देहि ॥२॥  
 बिन रसना बिन माल कर, अंतर सुभिरन होय ।  
 दया दया गुरदेव का, बिरला जानै कोय ॥३॥  
 हृदयकमल में सुरति धरि, अजप जपै जो कोय ।  
 विमल ज्ञान प्रगटै तहाँ, कलमख डारै खोय ॥४॥  
 चरनदास गुरुकृपा तें, मनुवाँ भयो अपंग ।  
 सुनत नाद अनहद दया, आठो जाम अभंग ॥५॥  
 जहाँ काल अरु ज्वाल नहिँ, सीत उसन नहिँ बीर ।  
 दया परसि निजधामकूँ, पायो भेद गँभीर ॥६॥

## अजपा का अंग

- १ सुरति=ध्यान, लय ।
- २ कूरम को व्रत=कलुषा का अपने सत्र अंगों का सिकोड़ लेना; यहाँ इन्द्रियों को विषयों की ओर से अन्तर्मुखी कर लेने से अभिप्राय है ।
- ५ अपंग=पंगु; निश्चल । जाम=याम, पहर । अभंग=एकतार, निरन्तर ।
- ६ उसन=उष्ण, गरम । ज्वाल=संसार का त्रिविध ताप; इस शब्द को 'ज्वाल' का अपभ्रंश मानकर इसका 'आफत' या 'भूँभट' अर्थ भी किया गया है । बीर=भाई या सखी

पिय को रूप अनूप लखि, कोटि भान उँजियार ।  
 दया सकल दुख मिटि गयो, प्रगट भयो सुखसार ॥७॥  
 अनंत भान उँजियार तूहँ, प्रगटी अद्भुत जोत ।  
 चक्रचौंधी सी लगति है, मनसा सातल होत ॥८॥  
 बिन दामिन उजियार अति, बिनघन परत फुहार ।  
 मगन भयो मनुवाँ तहाँ, दया निहार निहार ॥९॥  
 आवन जान बनै नहीं, यह सब मायारूप ।  
 मन बानी दृग सूँ अगम, ऐसो तत्त्व अनूप ॥१०॥  
 अबिनासी चेतन पुरुष, जग भूठो जंजाल ।  
 हरि-चितवन में मन मगन, सुख पायो ततकाल ॥११॥  
 जग परनामी है मृषा, तन-रूपी भ्रमकूप ।  
 तू चेतन सरूप है, अद्भुत आनंदरूप ॥१२॥  
 भोर भये गुरु ज्ञान सूँ, मिटी नींद अज्ञान ।  
 रैन अविद्या मिटि गई, प्रगटयो अनुभव-भान ॥१३॥  
 चरनदास की कृपा सूँ, मो मन उठी उमंग ।  
 'दयाबोध' बरनन कियो, सुख की उठत तरंग ॥१४॥  
 चरनदास की कृपा तें, मन में उपज्यो चेत ।  
 'दयाबोध' बरनन कियो, परमारथ के हेत ॥१५॥

- 
- ८ मनसा = मनोवृत्ति; हृदय  
 १२ परनामी = परिणामी; जो स्वभावतः सदा बदलता रहता है ।  
 १३ भोर = सवेरा

## बिनयमालिका

दोहा

किस विधि री भक्त हौ पभू, का कहि टेरूँ नाथ ।  
 लहर मेहर जबहीं करो, तबहीं होउँ सनाथ ॥१॥

भवजल नदी भयावनी, किस विधि उतरूँ पार ।  
 साहिव मेरी अरज है, सुनिये बारम्बार ॥२॥

तुम ठाकुर त्रैलोक-पति, ये ठग बस करि देहु ।  
 दयादास आधीन की, यह बिनती सुनि लेहु ॥६॥

असंख जीव तरि तरि गये, लै लै तुम्हरो नाम ।  
 अबकी बेरी वापजी, परो मुगध से काम ॥४॥

नहिं संजम नहिं साधना, नहिं तीरथव्रत दान ।  
 मात-भरोसे रहत है, ज्यों बालक नादान ॥५॥

लाग्य चूक सुत से परै, सो कछु तजि नहिं देह ।  
 पोष चुचुक ले गोद में, दिन दिन दूनो नेह ॥६॥

जो मेरे करमन लखो, तौ नहिं होत उबार ।  
 दयादास पर दया करि, दीजै चूक विसार ॥७॥

चकई कल में होत है, भान-उदय आनंद ।  
 दयादास के दृगन लें, पल न टरो ब्रजचंद ॥८॥

### बिनयमालिका

- ३ ठग=काम, क्रोध, लोभ आदि मनोविकारों से आशय है ।  
 ४ बेरी=बार । मुगध=मुग्ध, मूढ़ ।  
 ६ चुचुक=चुमकारकर  
 ८ कल=चैन

बड़े-बड़े पापी अधम, तरत लगी ना बार ।  
 पूँजी लगै कल्लु नंद की, हे प्रभु हमरी बार ॥९॥  
 और नजर आवै नहीं, रंक राव का साह ।  
 चिरहटा के पंख ज्यों, थोथो काम देखाह ॥१०॥  
 तुमहीं सूँ टेका लगो, जैसे चन्द्र चकोर ।  
 अब कासूँ भंखा करौं, मोहन नंदकिसोर ॥११॥  
 कब को टेरत दीन भो, सुनौ न नाथ पुकार ।  
 की सरवन ऊँचौ सुनो, की दीन्हों विरद बिसार ॥१२॥  
 तातें तेरे नाम को, महिमा अपरम्पार ।  
 जैसे किनका अनल को, सघन बनौ दे जार ॥१३॥  
 जोग जग्य जप तप बरत, तीरथ नेम अचार ।  
 चार बेद षट सास्त्र प्रभु, तुम किरपा की लार ॥१४॥  
 “बिनै माल” जो कह सुनै, तन मन धन अनुराग ।  
 चार पदारथ पावहीं, दयादास बड़भाग ॥१५॥

- 
- ९ नंद की=श्रीकृष्ण के अभिभावक नंद वाचा; क्या मुझे तारने में तुम्हारे चाप की पूँजी खर्च होती है ?  
 १० चिरहटा=चिड़िया का नन्हा बच्चा, जो पंख फड़फड़ाता है, पर उड़ नहीं सकता ।  
 ११ टेका=टेक । भंखा=भीखना, कुढ़ना ।  
 १२ विरद=त्राना; बड़ा नाम  
 १४ लार=साथ, पीछे

## लालनाथजी

### चोला-परिचय

जीवन-काल—१८ वीं विक्रमी शताब्दी

जन्म-स्थान—लालमदेसर (वीकानेग, राजस्थान)

परिचय केवल इतना ही जन-श्रुति के आधार पर मिलता है कि लालनाथजी मुकलावा (गौना) कराके घर जा रहे थे। रास्ते में लिखमादेसर गाँव पड़ा। यहाँ पर जसनाथ संप्रदाय के महात्मा श्रीकुंभनाथजी विराजते थे। लालनाथजी उनका दर्शन करने पहुँचे। श्रीकुंभनाथजी उस समय जीवित समाधि लेने का विचार कर रहे थे। कुंभनाथजी मतीरा (तरबूज) का प्रसाद बाँटने लगे, और बोले—“और है कोई लेनेहारा ?” लालनाथजी ने प्रसाद ले लिया, और उसी क्षण वैराग्य का गहरा रंग उनपर चढ़ गया। साथियों ने ताना मारते हुए कहा—‘तब फिर विवाह ही क्यों किया ?’ जवाब था—“बेहड़ा लिखिया ना टलै दीया अंट बुलाय।’ विधाता ने जो लिख दिया था, वह कैसे टल सकता है ? फेरे लेना तो लिखाही था।

नव विवाहिता स्त्री भी इनकी वरिं लिखमादेसर ग्राम में एक सिद्ध-स्थान पर तपस्या करने लगी।

### बानी-परिचय

जिस ‘जीव-समभोतरी’ ग्रन्थ से हमने लालनाथजी महाराज की साखियाँ संकलित की हैं उसके विद्वान् संपादक श्रीहनुमानप्रसाद शर्मा ‘प्रभाकर’ तथा सूर्यशंकर पारीक ‘भारती-भूषण’ ने पुस्तक की भूमिका में इनके निम्न-लिखित ग्रन्थों का उल्लेख किया है:—

- १ हरिरस
- २ वर्ण-विदा
- ३ हरिलीला

४ निकलंक परवाण

५ फुटकर सबद

६ जीव-समभोतरी

‘जीव-समभोतरी’ लालनाथजी की श्रेष्ठ रचना है। जीवात्मा को इसमें तत्त्वबोध दिया गया है आत्मानुभूति की मर्मवेधिनी वाणी द्वारा। लालनाथजी स्वयं लिखते हैं :

‘जीव-समभोतरी’ ग्यान है, सबद साची सैनाणी ।

ब्रह्मग्यान सो घीव, और सब नीका पाणी ॥

‘जसनाथ संप्रदाय’ की ‘संतबानी’ में लालनाथजी की बानी का बड़ा आदर है ।

## आधार

जीव-समभोतरी — पारीक-सदन, रतनगढ़ (राजस्थान)

## लालनाथजी

### साखी

ध्यानी नहीं शिव सारसा, ग्यानी सा गोरख ।  
ररै ममै सूँ निसतिर्याँ, कोड़ अठासी रिख ॥१॥

हंसा तो मोती चुगैँ, बुगला गार तलाई ।  
हरिजन हरिसूँ यूँ मिल्या, ज्यूँ जल में रस भाई ॥२॥

जुरा मरण जग जलम पुनि, औ जुग दुःख घणाई ।  
चरण सरेवाँ राजरा, राख लेव शरणाई ॥३॥

क्यूँ पकड़ो हो डालियाँ, नहचै पकड़ो पेड़ ।  
गउवाँ सेती निसतिरो, के तारैली भेड़॥४॥

### साखी

- १ सारसा = समान, सगीन्वा । ररै ममै = रकार और मकार, अर्थात् राम (नाम) । निसतिर्याँ = तर गये, मुक्त हो गये । कोड़ = करोड़ । रिख = ऋषि ।
- २ गार = कीचड़ । तलाई = तालाब । मिल्या = तद्रूप हो गये । रस = जल ।
- ३ जुरा = जरा, बुढ़ापा । जलम = जन्म । घणाई = बहुत-से, असंख्य । सरेवाँ = लूते हैं । राजरा = आपके ।
- ४ नहचै = निश्चय से । सेती = से; महारे से । के = क्या ? तारैली = पार करेगी ।

आशय यह कि अनेक देवी-देवताओं की सेवा-पूजा छोड़कर तू तो एक परमात्मा की शरण पकड़ले—गाय का सहारा लेकर पार होजा ; यह भेड़ें तुझे क्या पार करेंगी ?

साधाँ में अधवेसरा, ज्यूँ घासाँ में लाँप ।  
 जल त्रिन जौड़े क्यू बड़ो, पगाँ बिलूमै काँप ॥५॥

हुलका भीणा पातला, जमीं सूँ चौड़ा ।  
 जोगी ऊँचा आभ सूँ, राई सूँ ल्होड़ा ॥६॥

होफाँ ल्यो हरनाँव की, अमी अमल का दौर ।  
 साफी कर गुरुग्यान की, पियोज आठूँ प्होर ॥७॥

करसूँ तो वाँटै नहीं, बीजाँ सेती आड ।  
 वै नर जासीं नारगी, चौरासी की खाड ॥८॥

५ अधवेसरा=अधूरा । लाँप=एक प्रकार का घास, जिसे जानवर नहीं चरते । जौड़े=जोहड़, तालाब । बड़ो=त्रिंड़ते या पैठते हो । बिलूमै=सन जाये । काँप=कीचड़ ।

साधुओं में अधूरा याने खाली भेषधारी साधु ऐसा अहितकारी है, जैसे घासों में लाँप घास, जिसे पशु भी नहीं खाते । त्रिना पानी के तालाब में पैठने से क्या लाभ; पैर उलटे कीचड़ में सन जायेंगे । भेषधारी साधु के पास भक्तिरस तो मिलेगा नहीं; उलटे उसके कुसंग में पड़कर विषयासक्ति ही बढ़ेगी ।

६ हुलका=हलका । जमीं सूँ चौड़ा=पृथिवी से भी विस्तीर्ण । आभ=आकाश । ल्होड़ा=लघु ।

आशय यह कि योगी की गति अपरंपार है—वह महान् से भी महान् है, और लघु से भी लघु ।

७ होफाँ=गाँजे की चिलम की कस । अमी अमल=अमृत के जैसा नशा । साफी=वह छोटा-सी रूमालो, जिसे चिलम पर लपेटकर कस खींचते हैं । प्होर=पहर ।

८ करसूँ=अपने हाथ से । बीजाँ सेती आड=दूसरों को भी नहीं देने देते; वाधा डालते हैं । जासीं नारगी=नरक जायेंगे । खाड=गड्डा ।

काया में कवलास, न्हाय नर हर की पैड़ी ।  
 बह जमना भरपूर, नितोपती गंगा नैड़ी ॥६॥

हरख जपो हरदुवार, सुरत की सैंसरधारा ।  
 माहे मन्न महेश, अलिल का अंत फुँवारा ॥१०॥

टोपी धर्म दया, शील का सुरंगा चोला ।  
 जत का जोग लँगोट, भजन का भसमी गोला ॥११॥

खँमा खड़ाऊ राख, रहत का डण्ड कमण्डल ।  
 रैणी रह सतबोल, लोपज्या ओखा मण्डल ॥१२॥

खेलौ नौखण्ड माँय, ध्यान की तापो धूणी ।  
 सोखौ सरब सुवाद, जोग की सिला अलूणी ॥१३॥

- 
- ६ काया = पिंड ( में ही ) । कवलास = कैलाश । हर की पैड़ी = हरिद्वार का परम पवित्र घाट । नितोपती = निरुच्यप्रति । नैड़ी = निकट । यहाँ, योग-पक्ष में, यमुना और गंगा से आशय है इड़ा और पिंगला नाड़ी से; तथा निर्विकल्प समाधि की सर्वोच्च स्थिति को माना गया है कैलाश-शिखर ।
- १० हरख = ब्रह्मानन्द ( में निमग्न होकर ) जपो = अन्नहृद नाम का जप करो — यही हरिद्वार-वास है । सुरत = लय । सैंसरधारा = सहस्रधारा । माहे मन्न = चित्त के निरोध में । महेश = शिव । अलिल = परमानन्द । चित्त की आत्यंतिक निरोधावस्था में शिव का साक्षात्कार हो जायगा; और परमानन्द के निर्भर के नीचे तू ब्रह्म-कल्लोल करेगा ।
- ११ सुरंगा = लाल; भगवा; सुन्दर । जत = संयम; ब्रह्मचर्य । भसमी = भस्म । गोरखपंथी साधु सदा अपने पास शिवार्पित भस्म का एक गोला रखते हैं ।
- १२ खँमा = क्षमा । रहत = शील । रैणी = संयमपूर्ण रहनी । लोपज्या = उसपार चलाजा । ओखा मण्डल = विकट ब्रह्माण्ड ।
- १३ माँय = में । सोखौ = सोखलो; वश में करलो । सरब सुवाद = सब विषय-भोगों को ।

बाँटो बिसवँत भाग, देव थानै दसवँत छोड़ी ।  
 अबस जीव जा हार, टेकसी नहचै गोड़ी ॥१४॥  
 पीछै सूँ जम घेरसी, टेकरै काल किरोई ।  
 कुण आरोगै घीव, जीमसी कृण रसोई ॥१५॥  
 साई बड़ो सिलावटो, जिण आ काया कोरी ।  
 खूब रखाया काँगरा, नीकी नौ मोरी ॥१६॥  
 'लालू' क्यूँ सूत्याँ सरै, बायर ऊबो काल ।  
 जोखो है इण जावनै, जँवरो घालै जाल ॥१७॥  
 ऊमर तो बोली गई, आगें ओछी आव ।  
 बेड़ी समदर वीच में, किण विद लँगसी न्याव ॥१८॥

- १४ बिसवँत=बोसवाँ । देवथानै=परमेश्वर के निमित्त । दसवँत=दसवाँ (ही) ।  
 अबस.....हार=जीव को मृत्यु के आगे गिगना ही होगा । नहचै=  
 निश्चय ही । टेकसी=टेक देने होंगे । गोड़ी=पैर । घुटने ।  
 आयु का दसवाँ नहीं तो बीसवाँ भाग तो ईश्वर के निमित्त अर्पित  
 करना ही चाहिए यह आशय है ।
- १५ टेकरै = पुकारता है । किरोई = भीषण । आरोगै = भोगे । जीमसी =  
 जीमेगा, खायेगा ।
- १६ सिलावटो = पत्थर के काम का कारीगर । कोरी = रची । काँगरा =  
 काँगूरे, जाली; देह के अंग-प्रत्यंग से आशय है । नौ मोरी = नौ द्वार  
 ( शरीर के ) ।
- १७ सूत्याँ सरै = सोते रहने अर्थात् मोह-निद्रा में अचेत पड़े रहने से तेरा  
 काम कैसे चलेगा, स्वरूप को तू कैसे पहचान सकेगा ? बायर = बाहर;  
 द्वार पर । ऊबो = खड़ा है, तैयार है । जँवरो घालै जाल = यम (काल)  
 ने जाल फैला दिया है ।
- १८ ऊमर = उम्र, आयु । बोली = बहुत । ओछी = थोड़ी । आव = आयु ।  
 समदर = समुद्र । किण विद = किस प्रकार । लँगसी न्याव = नाव पार  
 लगेगी ।

‘लालू’ ओ जी आँधलो, आगैँ अलसीड़ा ।  
 ऋपट बावै सरपणी, पिँड भुगतै पीड़ा ॥१६॥  
 निरगुण सेती निसतिचा, सुरगुण सूँ मीधा ।  
 कूड़ा कोरा रह गया, कोइ बिरला बीधा ॥२०॥  
 पिरथी भूली पीवकूँ, पड़या समदराँ खोज ।  
 मेरै हाँसै मैँ हँसूँ, दुनिया जाणै रोज ॥२१॥  
 भली बुरा दोनूँ तजो, माया जाणो ग्याक ।  
 आदर जाकूँ दीजसी, दरगा खुलिया ताक ॥२२॥  
 अवल गरीबी अँग बसै, सीतल सदा सुभाव ।  
 पावस बूठा परेम रा, जल सूँ सींचो जाव ॥२३॥  
 लागू हैँ बोला जणा, घर घर माहीं दोखी !  
 गुज कुणा सूँ कीजिए, कुण हैँ थारो सोखी ॥२४॥

- १६ अलसीड़ा=भाड़-भँखाड़वाली जगह । सरपणी=काल से आशय है ।  
 पिँड=पिँड; देह ।
- २० मीधा=सिद्ध हो गये । कूड़ा=अनित्य संसार में फँसे हुए । बीधा=  
 आत्मतत्त्व की ओर आकृष्ट हुए ।
- २१ पिरथी=संसार । पीव=आत्मतत्त्व से आशय है । पड़या समदराँ खोज=  
 अनित्य पदार्थों में नित्य आत्मतत्त्व का खोजना व्यर्थ प्रयास है यह आशय  
 है । हाँसै=परमानन्द में । रोज=रोना ।
- २२ दरगा=दरगाह; परमात्मा का पद । ताक=दरवाजा ।
- २३ अवल=अवल । परेम रा=प्रेम का । बूठा=वरसा । जाव=‘जीव  
 समभोतरी’ के टीकाकार ने ‘जाव’ का अर्थ लिखा है— वह खेत जिसमें  
 कुएँ की सिंचाई से गेहूँ, जौ और चना पैदा होते हैं ।
- २४ लागू=लाग-डाँढ रखनेवाले । बोला=बहुत सारे । गुज=गुप्त बात ।  
 सोखी = हितैषी; मित्र ।

जोवन हा जद जतन हा, काया पड़ी बुढ़ाँण ।  
 सूकी लकड़ी ना लुलै, किस विध निकसै काण ॥२५॥  
 लाय लगी घर आपणै, घट भीतर होली ।  
 शील समँद में न्हाइये, जाँ हंसा टोली ॥२६॥  
 स्वामी शिव साधक गुरु, अब इक बात कहूँ ।  
 कूँकर हो हम आवणू, बिच में लागी दूँ ॥२७॥  
 करमाँसूँ काला भया, दीसो दूँ दाध्या ।  
 इक सुमरण मामूँ करो, जद पइसी लाधा ॥२८॥  
 अलख पुरी अलगी रही. ओखी घाटी बीच ।  
 आगैँ कूँकर जाइये, पग पग माँगैँ रीच ॥२९॥  
 प्रेम कटारी तन बहै, ग्यान सेल का घाव ।  
 सनमुख जूँझैँ सूरवाँ, से लोपैँ दरियाव ॥३०॥

२५ हा=था । जतन=पुरुषार्थ । लुलै=लचकती या झुकती है । काण=टेढ़ापन; दोष ।

२६ लाय=आग । जाँ=जहाँ । हंस=मुक्तपुरुष; संतजन ।

२७ कूँकर=किस प्रकार, किस उपाय से । दूँ=दावानल ।

२८ दीसो=दीखता है । दूँ दाध्या=दावानल से जला हुआ । जद=जय ।

लाधा=लाभ ।

२९ अलगी=बहुत दूर; दृश्यमान जगत् से परे । ओखी=कठिन, भयंकर । कूँकर=किस प्रकार । रीच=‘जीव-समभोतरी’ के टीकाकार ने इस शब्द का अर्थ ‘खाली चिट्ठी’ लिखा है ।

३० बहै=वार को लेता है । सेल=भाला । सूरवाँ=शूरवीर । से=वेही । लोपैँ दरियाव=संसार-सागर को पार कर सकते हैं ।

## पलटू साहब

### चोला-परिचय

जन्म-संवत्—अज्ञात

जन्म-स्थान—नगपुर जलालपुर ( ज़िला फैज़ाबाद )

जाति—काँदू बनिया

गुरु—गोविंद साहब

भेष - गृहस्थ ; पीछे विरक्त

सत्संग-स्थान—अयोध्या

मृत्यु-संवत्—अज्ञात

काल—विक्रम की १९वीं शती के पूर्वार्द्ध में विद्यमान ।

बस, पलटू साहब का इतना ही, और यह भी बहुत-कुछ आनुमानिक इतिवृत्त मिलता है । जन्म-स्थान का परिचय भी इनके भाई पलटूपरसाद ने अपनी 'भजनावली' में दिया है, और वह इस प्रकार —

नंगा जलालपुर जन्म भयो है, बसे अवध के खोर ।

कहै पलटूपरसाद हो, भयो जगत में सोर ॥

चार वरन को मेटिके भक्ति चलाई मूल ।

गुरु गोविंद के बाग में पलटू फूलेउ फूल ॥

सहर जलालपुर मूँड मुँडायो, अवध तुड़ी करधनियाँ ।

सहज करै व्योपार घटहि में पलटू निर्गुन बनियाँ ॥

नगपुर जलालपुर का ही उल्लेख अपने रचे दोहे में पलटूपरसाद ने नंगा जलालपुर के नाम से किया है । जन्म पलटू साहब का नगपुर जलालपुर में हुआ था, पर बाद में रहने लगे थे अयोध्या में । मूँड अपने गाँव में ही मुँडा लिया था, पर करधनी या जनेऊ अयोध्या में जाकर तोड़ा था । गुरु इनके गोविंद साहब थे, जो प्रसिद्ध संत भीखा साहब के शिष्य थे । गोविन्द साहब पहले पलटूदासजी के पुरोहित थे ।

अयोध्या में पलटू साहब ने सत्संग स्थापित किया, और वहीं अपना चोला भी त्यागा। अयोध्या में इनकी दिन-दिन बढ़ती हुई कीर्ति को देखकर मन्दिरों और अखाड़ों के वैरागी इनसे बहुत जलते थे। पर यह उनकी परवा नहीं करते थे, हमेशा अपनी मौज में मस्त रहते थे। जहाँ एक तरफ वैरागी और पण्डित इनसे जलते थे, तहाँ बड़े-बड़े सेठ और अमीर-उमरा इनके द्वार पर बड़ी-बड़ी भेंटें लिये खड़े रहते थे। अपनी एक कुँडलिया में पलटू साहब कहते हैं :—

“लैलै भेंट अमीर नाम का तेज विराजा ।  
सब कोउ रगैँ नाक आइकै परजा राजा ॥  
सकलदार मैं नहीं, नीच फिर जाति हमारी ।  
गोड़ धोय पट करम बरना पावैँ लै चारी ॥  
बिन लसकर बिन फौज मुलुक में फिरी दुहाई ।  
जन-महिमा सतनाम आपु में सरस बढ़ाई ॥  
सत्तनाम के लिहे से पलटू भया गँभीर ।  
हाथ जोरि आगे मिलैँ लै-लै भेंट अमीर ॥”

## बानी-परिचय

पलटू साहब का बानी इलाहाबाद के बेलवेडियर प्रेस से तीन भागों में प्रकाशित हुई है। पहले भाग में कुण्डलियाँ हैं, दूसरे भाग में रेखते, भूलने, अरिल, कवित्त और सवैये, और तीसरे भाग में शब्द या पद और साखियाँ।

कुण्डलियाँ पलटू साहब की बहुत प्रसिद्ध हैं और बड़े मार्के की हैं। कई कुण्डलियाँ इन्होंने कबीरदास की साखियों पर भाष्यरूप में लिखी हैं, और कुछ कुण्डलियाँ लोकोक्तियों पर रची हैं।

इसी प्रकार भूलने और अरिल भी इनके खूब मस्तीभरे और जोरदार हैं।

शब्द भी इनके ऊँचे घाट के हैं। साखियाँ भी सीधे चोट करती हैं।

इनके कहने का ढंग कबीर से खूब मिलता है। यह वैसे ही निडर और फक्कड़ आलोचक थे, जैसे कि कबीर साहब।

और साधना-पक्ष में भी यह बहुत गहरे उतरे थे। ब्राह्मी स्थिति का इन्होंने प्रत्यक्ष अनुभव किया था। अपने एक शब्द में अपनी गहरी एवं मधुर-तम आत्मानुभूति का वर्णन यह परमार्थी बनिया, राम का मोदी, इस प्रकार कर रहा है—



## पलटू साहब

### कुण्डलियाँ

परस्वारथ के कारने संत लिया औतार ।  
संत लिया औतार, जगत को राह चलावै ।  
भक्ति करै उपदेस ज्ञान दे नाम मुनावै ॥  
प्रीति बढ़ावै जक्त में, धरनी पर डोलै ।  
कितनी कहै कठोर, वचन वे अमृत बोलै ॥  
उनको क्या है चाह, सहत हूँ दुःख घनेरा ।  
जिव-तारन के हेतु मुलुक फिरते बहुतेरा ॥  
पलटू सतगुरु पायकै, दास भया निरवार ।  
परस्वारथ के कारने संत लिया औतार ॥१॥

नाव मिली केवट नहीं, कैसे उतरै पार ॥  
कैसे उतरै पार पथिक बिश्वास न आवै ।  
लगै नहीं बैराग यार कैसेकै पावै ॥  
मन में धरै न ज्ञान, नहीं सतसंगति रहनी ।  
बात करै नहि कान, प्रीति त्रिन जैसे कहनी ॥

---

### कुण्डलियाँ

१ परस्वारथ = परहित । जक्त = जगत । जिव = जाँव । निरवार = निश्चय करके ।

छूटि डगमगी नाहिं संत को वचन न मानै ।  
 मूरख तजै विवेक, चतुरई अपनी आनै ॥  
 पलटू सतगुरु सब्द का तनिक न करै बिचार ।  
 नाव मिली केवट नहीं, कैसे उतरै पार ॥२॥

साहिव वही फकीर है, जो कोइ पहुँचा होय ॥  
 जो कोइ पहुँचा होय, नूर का छत्र विराजै ।  
 सबर-तखत पर बैठि, तूर अठपहरा बाजै ॥  
 तम्बू है असमान, जमीं का फरस बिछाया ।  
 छिमा किया छिड़काव, खुसी का मुस्क लगाया ॥  
 नाम खजाना भरा, जिकिर का नेजा चलता ।  
 साहिव चौकीदार देखि इबलीसहुँ डरता ॥  
 पलटू दुनिया दीन में उनसे बड़ा न कोय ।  
 साहिव वही फकीर है, जो कोइ पहुँचा होय ॥३॥

लहना है सतनाम का, जो चाहे सो लेय ॥  
 जो चाहै सो लेय जायगी लूट औराई ।  
 तुम का लुटिहौ यार, गाँव जब दहिहै लाई ॥  
 ताकै कहा गँवार, मोटभर बाँध सिताबी ।  
 लूट में देरी करै ताहि की होय खराबी ॥

२ यार=मित्र. परमात्मा । कान करै=ध्यान देकर सुने । डगमगी=  
 अस्थिरता, दुविधा ।

३ नूर=ज्ञान का अखण्ड प्रकाश । सबर=संतोष । तूर=बाजे, नौबत ।  
 मुस्क=मुश्क, कस्तूरी ; इत्र । जिकिर=अध्यात्म-चर्चा । नेजा = भाला ।  
 इबलीस = शैतान ।

४ लहना=लाभ, धन । औराई जायगी=खत्म हो जायगी । मोट=गठरी ।

बहुरि न ऐसा दाँव, नहीं फिर मानुष होना ।  
 क्या ताकै तू ठाढ़, हाथ से जाता सोना ॥  
 पलटू मैं ऊरिन भया, मोर दोस जिन देय ।  
 लहना है सतनाम का, जो चाहै सो लेय ॥४॥  
 दीपक बारा नाम का, महल भया उँजियार ॥  
 महल भया उँजियार, नाम का तेज बिराजा ।  
 सब्द किया परकास, मानसर ऊपर छाजा ॥  
 दसो दिसा भई सुद्ध, बुद्ध भई निर्मल साची ।  
 छुटी कुमति की गाँठि, सुमति परगट होय नाची ॥  
 होत छतीसो राग, दाग तिगुन का छूटा ।  
 पूरन प्रगटे भाग. करम का कलसा फूटा ॥  
 पलटू अँधियारी मिटी, बाती दीन्हीं बार ।  
 दीपक बारा नाम का, महल भया उँजियार ॥५॥  
 हाथ जोरि आगे मिलै, लै-लै भेट अमीर ।  
 लै-लै भेट अमीर, नाम का तेज बिराजा ।  
 सब कोउ रगरै नाक, आइकै परजा राजा ॥  
 सकलदार मैं नहीं, नीच फिर जाति हमारी ।  
 गोड़ धोय षटकरम बरन पीवै लै चारी ॥

सिताची=जल्दी ।

- ५ बारा=जलाया । छाजा=शोभित हुआ । सुमति=शुद्ध बुद्धि । नाची=प्रफुल्लित हो गई । दाग=धब्बा, मैल । तिगुन=माया के तीन गुण सत्त्व, रज और तम । कलसा=घड़ा ।
- ६ सकलदार=सुन्दर । गोड़ ' ' ' चारी=छहो कर्म करनेवाले और चारों

बिन लसकर बिन फौज मुलुक में फिरी दुहाई ।  
जन-महिमा सतनाम आपु में सरस बड़ाई ॥  
सत्तनाम के लिहे से पलटू भया गँभीर ।  
हाथ जोरि आगे मिलें लै-लै भेट अमीर ॥६॥

संत सासना सहत हैं, जैसे सहत कपास ॥  
जैसे सहत कपास, नाय चरखी में ओटै ।  
रूई धर जब तुनै हाथ से दोउ निभोटै ॥  
रोम रोम अलगाय पकरिकै धूनिया धूनी ।  
पिउनी नहँ दै कात, सूत ले जुलहा बूनी ॥  
धोबी भट्टी पर धरी, कुन्दीगर मुगरी मारी ।  
दरजी टुक-टुक फारि जोरिकै किया तयारी ॥  
परस्वारथ के कारने दुख सहै पलटूदास ।  
संत सासना सहत हैं, जैसे सहत कपास ॥७॥

हरि हरिजन को दुइ कहै, सो नर नरकै जाय ॥  
मो नर नरकै जाय, हरिजन हरि अन्तर नाही ।  
फूलन में ज्यों बास, रहैं हरि हरिजन माहीं ॥  
संतरूप अवतार, आप हरि धरिकै आवैं ।  
भक्ति करैं उपदेस, जगत को राह चलावैं ॥

---

वर्णों के लोग पैर धो-धोकर पीते हैं । दुहाई = अमल । गँभीर = महान् ।

७ सासना = कष्ट । नाय = डालकर । तुनै = रूई के रेशे अलग-अलग करता है । धूनी = धुनकी । पिउनी = पूनी । नहँ दै = बड़े हुए नाखून में छेद करके उसमें से बाराक-से-बारीक सूत निकालकर ।

८ राह = सुमार्ग, संतमार्ग । तिर्गुन से मुक्ता = माया के तीनों गुणों से

और धरै अवतार रहै तिगु न सजुक्ता ।  
 संतरूप जब धरै रहै तिगुन से मुक्ता ॥  
 पलट्ट हरि नारद सेती बहुत कहा समुभाय ।  
 हरि हरिजन को दुइ कहै सो नर नरकै जाय ॥८॥  
 क्या सोवै तू बावरी, चाला जात बसंत ॥  
 चाला जात बसंत, कंत ना घर में आये ।  
 धृग जीवन है तोर, कंत बिन दिवस गँवाये ॥  
 गर्व गुमानी नारि फिरै जीवन की माती ।  
 खसम रहा है रूठि, नहीं तू पठवै पाती ॥  
 लगै न तेरो चित्त, कंत को नाहिं मनावै ।  
 कापर करै सिंगार, फूल की सेत्र बिछावै ॥  
 पलट्ट ऋतु भरि खेलिले, फिर पछतावै अंत ।  
 क्या सोवै तू बावरी, चाला जात बसंत ॥९॥  
 चोला भया पुराना, आज फटै की काल ॥  
 आज फटै की काल, तेहुपै है ललचाना ।  
 तीनों पनगे बीत, भजन का मरम न जाना ॥  
 नखसिख भये सपेद, तेहुपै नाहीं चेतै ।  
 जोरि जोरि धन धरै, गला औरन का रेतै ॥  
 अबका करिहौ यार, कालने किया तकादा ।  
 चलै न एकौ जोर, आय जो पहुँचा वादा ॥

रहित, गुणातीत । सेती=से ।

६ माती=मतवाली । खसम=स्वामी, परमपुरुष परमात्मा से तात्पर्य है ।

कापर=किसे रिझाने के लिए ।

१० चोला=शरीर से तात्पर्य है । की=या । नखसिख भये सपेद=सारे

पलटू तेहु पै लेत है माया मोह जँजाल ।  
चोला भया पुराना, आज फटै की काल ॥१०॥

भजन आतुरी कीजिये, और बात में देर ॥  
और बात में देर, जगत में जीवन थोरा ।  
मानुष-तन धन जात, गोड़ धरि करौं निहोरा ॥  
काँचे महल के बीच पवन इक पंछी रहता ।  
दस दरवाजा खुला उड़न को नित उठि चहता ॥  
भजि लीजौ भगवान. एहि में भल है अपना ।  
आवागौन छुटि जाय, जनम की मिटै कलपना ॥  
पलटू अटक न कीजिये, चौरासी घर फेर ।  
भजन आतुरी कीजिये, और बात में देर ॥११॥

ज्यों-ज्यों सूखै ताल है, त्यों-त्यों मीन मलीन ॥  
त्यों-त्यों मीन मलीन, जेठ में सूख्यो पानी ।  
तीनों पन गये बीति, भजन का मरम न जानी ॥  
कँवल गये कुम्हिलाय, हंस ने किया पयाना ।  
मीन लिया कोउ मारि, ठाँव ढेला चिहराना ॥  
ऐसी मानुष-देह वृथा में जात अनारी ।  
भूला कौल करार, आपसे काम बिगारी ॥

शरीर के बाल सफेद हो गये । रेतै = काटता है । तगादा = तकाजा, वसूली की माँग ।

११ आतुरी = फौरन । गोड़ धरि करौं निहोरा = पैर पड़कर बिनती करता हूँ । दस दरवाजा = दसों इन्द्रियों के द्वार । अटक = टालटूल ।

१२ ज्यों-ज्यों.....मलीन = आशय यह कि ज्यों-ज्यों शरीर जीर्ण-शीर्ण होता जाता है, त्यों त्यों मन की वृत्ति उदास होती है, जैसे तालाब का पानी सूखने पर मछली व्याकुल हो जाती है । कँवल गये कुम्हिलाय = आशय

पलटू बरस औ मास दिन. पहर घड़ी पल छीन ।  
 उयों-ज्यों सूखै ताल है, त्यों-त्यों मीन मलीन ॥१२॥  
 पिय को खोजन मैं चली, आपुइ गई हिराय ॥  
 आपुइ गई हिराय, कवन अब कहै सँदेसा ।  
 जेकर पिय में ध्यान, भई वह पिय के भेसा ॥  
 आगि माहिं जो परै, सोउ अग्नी हूँ जावै ।  
 भृंगी कीट को भेंट आपुसम लेइ बनावै ॥  
 सरिता बहिकै गई, सिध में रही समाई ।  
 सिव सक्ती के मिले नहीं फिर सक्ती आई ॥  
 पलटू दिवाल कहकहा, मत कोउ भाँकन जाय ।  
 पिय को खोजन मैं चली, आपुइ गई हिराय ॥१३॥  
 सीस उतारै हाथ से, सहज आसिकी नाहिं ॥  
 सहज आसिकी नाहिं, खाँड खाने को नाहीं ।  
 भूठ आसिकी करै, मुलुक में जूती खाहीं ॥

यह कि इन्द्रियाँ थकित हो गईं । हंस=जीव । टेला चिहराना=पानी सूख जाने पर तली फटकर भिट्टी का थक्का बन गया । अनारी=अनाड़ी, मूर्ख । भूला कौल-करार=गर्भवास में हरिभजन करने का जो प्रण किया था उसे भूल गया ।

१३ हिराय गईं=खो गईं, तदाकार हो गईं । भेसा=रूप । कहकहा दिवाल=चीन देश को पन्द्रह सौ मील लम्बी पच्चीस फुट ऊँची और इतनी ही चौड़ी दीवार जिसे असल में मंगोल जातियों के हमले को रोकने के लिए बनवाया गया था, पर जिसके विषय में यह किंवदन्ती प्रसिद्ध है कि उसपर चढ़कर दूसरी ओर भाँकने से परिस्तान दीख पड़ता है और उसे देखकर इतना अधिक आनन्द होता है कि देखनेवाला हठात् उसपर कूद पड़ता है और वहाँ लापता हो जाता है ।

जीते-जी मरि जाय, करै ना तन की आसा ।  
 आसिक का दिनरात रहै सूली पर वासा ॥  
 मान बढ़ाई खोय नीदभर नाहीं सोना ।  
 तिलभर रक्त न माँस, नहीं आसिक को रोना ॥  
 पलटू बड़े बेकूफ वे, आसिक होने जाहिं ।  
 सीस उतारै हाथ से, सहज आसिकी नाहिं ॥१४॥

प्रेमवान जाके लगा, सो जानैगा पीर ॥  
 सो जानैगा पीर, काह मूरख से कहिए ।  
 तिलभर लगै न ज्ञान, ताहिसे चुप ह्वै रहिए ॥  
 लाख कहै समुझाय, वचन मूरख नहिं मानै ।  
 तासे कहा बसाय, ठान जो अपनी ठानै ॥  
 जेहिके जगत पियार, ताहिसे भक्ति न आवै ।  
 सतसंगति से विमुख, ओर के सन्मुख धावै ॥  
 जिनकर हिया कठौर है, पलटू धँसै न तीर ।  
 प्रेमवान जाके लगा, सो जानैगा पीर ॥१५॥

यह तो घर है प्रेम का, खाला का घर नाहिं ॥  
 खाला का घर नाहिं, सीस जब धरै उतारी ।  
 हाथपाव कटि जाय, करै ना संत करारी ॥  
 ज्यों-ज्यों लागै घाव, तेहुँ-तेहुँ कदम चलावै ।  
 सुरा रन पर जाय, बहुरि ना जियता आवै ॥

१४ सहज=आसान । आसिकी=प्रेम लगाना । बेकूफ=बेवकूफ, मूर्ख ।

१५ पीर=पीड़ा, प्रेम की वेदना । लगै न=असर न करै । बसाय=वश, चारा । ठान=हठ । भक्ति न आवै=भक्ति करते नहीं बनती ।

१६ खाला का घर=मौसी का घर, ऐसी जगह जहाँ बिना मेहनत के

पलटू ऐसे घर महीं, बड़े मरद जे जाहिं ।  
 यह तो घर है प्रेम का खाला का घर नाहिं ॥१६॥\*  
 लगन महरत भूठ सब, और बिगाड़ैं काम ॥  
 और बिगाड़ैं काम, साइत जनि सोधै कोई ।  
 एक भरोसा नाहिं. कुसल कहवाँ से होई ॥  
 जेकरे हाथै कुसल ताहिको दिया बिसारी ।  
 आपन इक चतुराइ बीच में करै अनारी ॥  
 तिनका टूटै नाहिं बिना सतगुर की दाया ।  
 अजहूँ चेत गँवार, जगत है भूठी काया ॥  
 पलटू सुभ दिन सुभ घड़ी, याद पड़ै जब नाम ।  
 लगन महरत भूठ सब, और बिगाड़ैं काम ॥१७॥  
 सबद छुड़ावै राज को सबदै करै फकीर ॥  
 सबदै करै फकीर. सबद फिर राम मिलावै ।  
 जिनके लागा सबद तिन्हें कछु और न भावै ॥  
 मरै सबद के घाव उन्हें को सकै जियाई ।  
 होइगा उनका काम परी रोवै दुनियाई ॥

आसानी से चाहे जत्र चले गये । करारी=कराह? इनकार । कदम चलावै=  
 आगे बढ़ता जाता है ।

१७ साइत==शुभ मुहूर्त । एक भरोसा नाहिं=एक परमात्मा पर विश्वास  
 नहीं है । जेकर=जिसके । दाया=दया, कृपा ।

१८ सबद==शब्द, संतों का अनभूत वाणी । मरै ... ..जियाई=शब्द के  
 घाव से मरकर फिर जी उठता है, आशय यह कि अहंता मर जाती है और

\*कबीरदासजी की प्रसिद्ध साखा— “यह तो घर है प्रेम का, खाला का  
 घर नाहिं —” पर यह कुण्डलिया रची गई है ।

वायल भा वह फिरै, सबद कै चोट है भारी ।  
जियतै मिरतक होय, भुकै फिर उठै सँभारी ॥  
पलटू जिनके सबद का लगा कलेजे तीर ।  
सबद छुड़ावै राज को, सबदै करै फकीर ॥१८॥

सोई सती सराहिए, जरै पिया के साथ ॥  
जरै पिया के साथ, सोइ है नारि सयानी ।  
रहै चरन चित लाय, एक से और न जानी ॥  
जगत करै उपहास, पिया का संग न छोड़ै ।  
प्रेम की सेज बिछाय, मेहर की चादर आँदैं ॥  
ऐसी रहनी रहै तजै जो भंग-बिलासा ।  
मारै भूख-पियास याद संग चलती स्वासा ॥  
रैन-दिवस बेहोस पिया के रंग में राती ।  
तन की सुधि है नाहि पिया संग बोलत जाती ॥  
पलटू गुरु-परसाद स किया पिया को हाथ ।  
सोई सती सराहिये, जरै पिया के साथ ॥१९॥

तुम्हे पराई क्या परी, अपनी आप निबेर ॥  
अपनी आप निबेर, छोड़ि गुड़ विष को खावै ।  
कूवाँ में तू परै, और को राह बतावै ॥  
औरन को उँजियार, मसालची जाइ अंधेरे ।  
त्योँ ज्ञानी की बात मया से रहते घेरे ॥

विषयों का मारा हुआ शब्द चोट से जी उठता है । भुकै=मस्ती में भ्रमता है ।

१९ बेहोश=सांसारिक सुखों की ओर से अचेत । परसाद=प्रसाद, कृपा ।  
हाथ किया=वश में कर लिया ।

२० निबेर=मुलभाना, निवटाना । मया=माया । खारी=खड़िया मिट्टी ।

बेचत फिरै कपूर आप तो खारी खावै ।  
घर में लागी आग दौरिके घूर बुतावै ॥  
पलटू यह साँची कहै, अपने मन का फेर ।  
तुझे पराई क्या परी, अपनी ओर निबेर ॥२०॥\*

जो साहिब का लाल है, सो पावैगा लाल ॥  
सो पावैगा लाल जायके गोता मारै ।  
मरजीवा है जाय लाल को तुरत निकारै ॥  
निसिदिन मारै मौज, मिली अब बस्तु अपानी ।  
ऋद्धि सिद्धि औ मुक्ति भरत हैं उन घर पानी ॥  
वे साहन के नाह, उन्हें है आस न दूजा ।  
ब्रह्मा बिस्तु महेस करै सब उनकी पूजा ॥  
पलटू गुरु-भक्ती बिना भेष भया कंगाल ।  
जो साहिब का लाल है सो पावैगा लाल ॥२१॥

खोजत हीरा को फिरै, नहीं पोत का दाम ॥  
नहीं पोत का दाम, जोहार की गाँठ खुलावै ।  
बातन की बकवाद जौहरी को विलमावै ॥  
लम्बी बोलत बात, करै बातन की लदनी ।  
कौड़ी गाँठ में नहीं, करत है बातें इतनी ॥

घूर=कूड़े का ढेर । बुतावै=बुझाता है ।

२१ लाल=(१) प्यारा सेवक (२) ज्ञानरूपी रत्न । कंगाल=तुच्छ ।

२२ पोत=काँच की गुरिया जो रँगबिरंगी होती है और जिसे गरीब स्त्रियाँ

ऋकवीरदास जी की साखी— “तुझे पराई क्या परी”— पर यह कुंड-  
लिया रची गई है ।

लिहा जौहरी ताड़, फिरा है गाहक खाली ।  
थैली लई समेटि, दिहा गाहक को टाली ॥  
लोकलाज छूटै नहीं, पलटू चाहै नाम ।  
खोजत हीरा को फिरै, नहीं पोत का दाम ॥२२॥

पलटू नीच से ऊँच भा नीच कहै ना कोय ॥  
नीच कहै ना कोय, गये जब से सरनाई ।  
नारा बहिकै मिल्यो गंग में गंग कहाई ॥  
पारस के परसंग, लोह से कनक कहावै ।  
आगि मँहै जो परै, जरै आगई होइ जावै ॥  
राम का घर है बड़ा, सकल ऐगुन छिपि जाई ।  
जैसे तिल को तेल फूल सँग बास बसाई ॥  
भजन केर परताप तें तन मन निर्मल होय ।  
पलटू नीच से ऊँच भा, नीच कहै ना कोय ॥२३॥

मन मिहीन कर लीजिये, जब पिउ लागै हाथ ॥  
जब पिउ लागै हाथ नीच ह्वै सब से रहना ।  
पच्छापच्छी त्यागि ऊँच बानी नहि कहना ॥  
मान बड़ाई खोय खाक में जीते मिलना ।  
गारी कोउ दै जाय छिमाकरि चुपके रहना ॥

तागे में गूँथकर गले में पहनती हैं । बिलमावै = अटक रखता है ।  
लदनी = लेन-देन ।

२३ नारा = नाला । ऐगुन = अवगुण, दोष ।

२४ मिहीन = क्षीण सूक्ष्म, अत्यन्त संयत । नीच = नम्र । पच्छापच्छी =  
अपना पक्ष और दूसरे का पक्ष ; वादविवाद । ऊँच बानी = आवेश या

सबकी करै तारीफ, आपको छोटा जानै ।  
 पहिले हाथ उठाय सीस पर सब की आनै ॥  
 पलटू सोइ सुहागनी, हीरा भलकै माथ ।  
 मन मिहीन कर लीजिये जब पिउ लागै हाथ ॥२४॥  
 माया की चक्की चलै, पीसि गया संसार ॥  
 पीसि गया संसार, बचै ना लाख बचावै ।  
 दोऊ पट की बीच कोऊ ना सावित जावै ॥  
 काम क्रोध मद लोभ चक्की के पीसनहारे ।  
 तिरगुन डारै भोंक पकरिकै सवै निकारे ॥  
 तृस्ना बड़ी छिनारि, जाइ उन सब घर घाला ।  
 काल बड़ा बरियार, किया उन एक निवाला ॥  
 पलटू हरि के भजन बिनु, कोऊ न उतरै पार ।  
 माया की चक्की चलै, पीसि गया संसार ॥२५॥\*  
 पानी काको देइ प्यास से मुवा मुसाफिर ॥  
 मुवा मुसाफिर प्यास, डोर औ लुटिया पासै ।  
 बैठ कुवाँ की जगत, जतन बिनु कौन निकासै ॥

क्रोधपूर्णा वाणी । सीस.....आनै=सिर भुकाकर प्रणाम करे । पिउ  
 लागै हाथ=प्रियतम वश में हो ।

२५ पीसि गया = पिस गया । सावित=पूरी । भोंक=मुट्टी ; मुट्टीभर अनाज  
 को चक्की में डालना । छिनारि=छिनाल, दुराचारिणी । बरियार=  
 ज़बरदस्त । निवाला=कौर ।

\*कवीरदास की साखी—“चलती चक्की देखके दिया कवीरा रोइ”—  
 पर यह कुंडलिया भाष्य के रूप में रची गई है ।

आगे भोजन धरा, थारि मैं खाता नाहीं ।  
 भूख भूख करै सोर, कौन डारै मुखमाहीं ॥  
 दीया बाती तेल, आगि है नाहिं जरावै ।  
 खसम सोया है पास, खसम को खोजन जावै ॥  
 पलटू डगरा सूध, अटकिकै परता गिर-गिर ।  
 पानी काको देइ प्यास से मुवा मुसाफिर ॥२६॥

संत चरन को छोड़िकै पूजत भूत बैताल ॥  
 पूजत भूत बैताल मुए पर भूतइ होई ।  
 जेकर जहवाँ जीव, अन्त को होवै सोई ॥  
 देव पितर सब भूठ, सकल यह मन की भ्रमना ।  
 यही भरम में पड़ा, लगा है जीवन-मरना ॥  
 देई-देवा सेइ परमपद केहिने पावा ।  
 भैरों दुर्गा सीव बाँधिकै नरक पठावा ॥  
 पलटू अंत घसीटिहै, चोटी धरि धरि काल ।  
 संत-चरन को छोड़िकै, पूजत भूत बैताल ॥२७॥

बनियाँ बानि न छोड़ै, पसँघा मारे जाय ॥  
 पसँघा मारे जाय, पूर को मरम न जानी ।  
 निसदिन तौलै घाटि खोय यह परी पुरानी ॥  
 केतिक कहा पुकारि, कहा नहिं करै अनारी ।  
 लालच से भा पतित, सहै नाना दुख भारी ॥

२६ मुआ=मर गया । थारि=थाली । डगरा=रास्ता । सूद=सीधा ।

२७ देई=देवी । सीव=शिव । बैताल=इस शब्द का अर्थ भाट या बन्दी होता है, पर यहाँ इसका प्रयोग प्रेत के अर्थ में हुआ है ।

२८ खोय=आदत ।

यह मन भा निरलज्ज, लाज नहीं करै अपानी ।  
जिन हरि पैदा किया ताहि का मरम न जानी ॥  
चौरासी फिरि आयकै पलटू जूती खाय ।  
बनियाँ बानि न झाड़ै, पसँघा मारे जाय ॥२८॥

सातपुरी हम देखिया, देखे चारो धाम ॥  
देखे चारो धाम, सबन माँ पाथर पानी ।  
करमन के बसि पड़े, मुक्ति की राह झुलानी ॥  
चलत चलत पग थके, छीन भइ अपनी काया ।  
काम क्रोध नहीं मिटे, बैठकर बहुत नहाया ॥  
ऊपर डाला धोय, मैल दिल बीच समाना ।  
पाथर में गयो भूल, संत का मरम न जाना ॥  
पलटू नाहक पचि मुए, सन्तन में है नाम ।  
सातपुरी हम देखिया, देखे चारो धाम ॥२९॥

निन्दक जीवै जुगन-जुग, काम हमारा होय ॥  
काम हमारा होय, बिना कौड़ी को चाकर ।  
कमर बाँधिके फिरै, करै तिहुँ लोक उजागर ॥  
उसे हमारी सोच, पलकभर नाहिँ बिसारी ।  
लगी रहै दिनरात, प्रेम से देता गारी ॥  
संत कहै दृढ़ करै जगत का भरम छुड़ावै ।  
निन्दक गुरू हमार, नाम से वही मिलवै ॥

२९ सातपुरी=सात पवित्र पुरियाँ—अयोध्या, मथुरा, मायावती ( हरिद्वार ), काशी, कांची, अवन्तिका (उज्जैन) और द्वावावती । चारों धाम=जगन्नाथ पुरी, रामेश्वरधाम, द्वारिका और बदरीनाथ ।

३० उजागर=प्रसिद्ध । सोच=चिन्ता ।

मुनिके निन्दक मरि गया, पलटू दिया है रोय ।  
निन्दक जीवै जुगन-जुग, काम हमारा होय ॥३०॥

जैसे नदी एक है, बहुतेरे हैं घाट ॥  
बहुतेरे हैं घाट, भेद भक्तन में नाना ।  
जो जेहि संगत परा, ताहिके हाथ बिकाना ॥  
चाहै जैसी करै भक्ति, सब नामहिं केरी ।  
जाकी जैसी बूझ, मारग सो तैसी हेरी ॥  
फेर खाय इक गये, एक ठौ गये सितावी ।  
आखिर पहुँचे राह, दिना दस भई खराबी ॥  
पलटू एके टेक ना, जेतिक भेष तै बाट ।  
जैसे नदी एक है बहुतेरे हैं घाट ॥३१॥

लेहु परोसिनि भोंपड़ा, नित उठ बाढ़त रार ॥  
नित उठि बाढ़त रार, काहिको सरवरि कीजै ।  
तजिये ऐसा संग, देस चलि दूसर लीजै ॥  
जीवन है दिन चारि, काहे को कीजै रोसा ।  
तजिये सब जंजाल, नाम कै करौ भरोसा ॥  
भीख माँगि वरु खाय, खटपटी नीक न लागै ।  
भरी गौन गुड़ तजै, तहाँ से साँभै भागै ॥  
पलटू ऐसन बूझिकै डारि दिहा सिर भार ।  
लेहु परोसिनि भोंपड़ा, नित उठि बाढ़त रार ॥३२॥

३१ ताहि के हाथ बिकाना = उसी संत-मत का हो गया । बूझ = बुद्धि ।  
हेरी = खोज लिया । फेरि = चक्कर । सितावी = जल्दी । तै = उतनी ।

३२ रार = झगड़ा । सरवरि = चराबरी, सामना । रोसा = रोप, क्रोध । नाम  
कै = रामनाम का । वरु = चाहे । गौन = खुर्जी, धोरा । साँभै भागै = शाम  
को ही चलदे, एक रात भी न ठहरे ।

जल पषान को छोड़िकै पूजौ आतमदेव ।  
 पूजौ आतमदेव, खाय औ बोलै भाई ।  
 छाती दैकै पाँव पथर की मुरत बनाई ॥  
 ताहि धोय अन्हवाय बिंजन लै भोग लगाई ।  
 साच्छात भगवान द्वार से भूखा जाई ॥  
 काह लिये वैराग, भूँठ कै बाँधै बाना ।  
 भाव-भक्ति को मरम कोइ है विरले जाना ॥  
 पलटू दोउ कर जोरिकै गुरु संतन को सेव ।  
 जल पषान को छोड़िकै पूजौ आतमदेव ॥३३॥

### भूलना

पीवता नाम सो जुगन जुग जीवता,  
 नाहि वो मरै जो नाम पीवै ।  
 काल ब्यापै नहीं अमर वह होयगा,  
 आदि औ अन्त वह सदा जीवै ॥  
 सन्तजन अमर हैं उसी हरिनाम से,  
 उसी हरिनाम पर चित्त देवै ।  
 दास पलटू कहै सुधारस छोड़िकै,  
 भया अज्ञान तू छाछ लेवै ॥१॥  
 बोलु हरि-नाम तू छोड़िदे काम सब,  
 सहज में मुक्ति होइ जाय तेरी ।

३३ पषान = पाषाण, पत्थर की मूर्तियाँ । जल = गंगा, गोदावरी आदि नदियाँ । बाना = भेष ।

### भूलना

१ पीवता नाम = हरिनाम का रस जो पीता है ।

दाम लागै नहीं काम यह बड़ा है,  
 सदा सतसंग में लाउ फेरी ॥  
 बिलम ना लाइकै डारि सिर भार को,  
 छोड़ि दे आस संसार केरी ॥  
 दास पलटू कहै यही सँग जायगा,  
 बोलु मुख राम यह अरज मेरी ॥२॥  
 पूरब में राम है पच्छिम खुदाय है,  
 उत्तर औ दक्खिन कहो कौन रहता ?  
 साहिब वह कहाँ है, कहाँ फिर नहीं है,  
 हिन्दू और तुरुक तोफान करता ॥  
 हिन्दू और तुरुक मिलि परे हैं खैचि में,  
 आपनी बर्ग दोउ दीन बहता ।  
 दास पलटू कहै, साहिब सब में रहे,  
 जुदा ना तनिक, मैं साँच कहता ॥३॥  
 धन्य हैं सन्त निज धाम सुख छाड़िकै,  
 आन के काज को देह धारा ।  
 ज्ञान-ममसेर लै पैठि संसार में,  
 सकल संसार का मोह टारा ॥  
 प्रीति सब से करै मित्र औ दुष्ट से,  
 भली अरु बुरी दोउ सीस धारा ।

२ छोड़िदे काम सब=सारी वासनाओं को त्यागदे । फेरी=चक्कर । बिलम=विलम्ब, देर ।

३ तोफान=भगड़ा । खैचि=खींचतान ।

दास पलटू कहै राम नहिँ जानहूँ,  
जानहूँ सन्त, जिन जक्त तारा ॥४॥

जाहि तन लगी है सोइ तन जानिहै,  
जानिहै वही सतसंग-वासी ।  
कोटि औषधि करै बिरह ना जायगा,  
जाहि के लगी है बिरहगाँसी ॥  
नैन भरना बन्यौ, भूख ना नींद है,  
परी है गले बिच प्रेम-फाँसी ।  
दास पलटू कहै लगी ना छूटिहै,  
सकल संसार मिलि करै हाँसी ॥५॥

कफन को बाँधिकै करै तब आसिकी,  
आसिक जब होय तब नाहिँ सोवै ।  
चिता बिनु आगि के जरै दिनराति जब,  
जीवत ही जान से सती होवै ॥  
भूख-पीयास, जग-आस को छोड़करि,  
आपनी आपु से आप खोवै ।  
दास पलटू कहै इसक-मैदान पर,  
देइ जब सीस तब नाहिँ रोवै ॥६॥

४ आन के काज को = दूसरों के भले के लिए । जक्त = जगत ।

५ गाँसी = तीर या बछ्छी का फल ।

६ कफन को बाँधिकै = मरने की तैयारी करके । आपनी..... खोवै = अपने हाथ से अपनी अहंता या खुदी को नष्ट कर देता है । इसक-मैदान = प्रेम का रण-क्षेत्र ।

होय रजपूत सो चढ़ै मैदान पर,  
 खेत पर पाँच पच्चीस मारै ।  
 काम औ क्रोध दुइ दुष्ट ये बड़े हैं,  
 ज्ञान के धनुष से इन्हें टारै ॥  
 क्रूद परि जायकै कोट काया मँहै,  
 आगि लगाय के मोह जरै ।  
 दास पलटू कहै सोइ रजपूत है,  
 लेहि मन जीति तब आपु हारै ॥७॥

राज तन में करै, भक्ति जागीर लै,  
 ज्ञान से लरै रजपूत सोई ।  
 छमा-तलवार से जगत को बसि करै,  
 प्रेम की जुझ मैदान होई ॥  
 लोभ औ मोह हंकार दल मारिकै,  
 काम औ क्रोध ना बचै कोई ।  
 दास पलटू कहै तिलकधारी सोई,  
 उदित तिहुँ लोक रजपूत सोई ॥८॥

दास कहाइकै आस ना कीजिये,  
 आस जो करै सो दास नहीं ।  
 प्रेम तो एक जो लगा संसार में,  
 भक्ति गइ दूरि अब जक्त माहीं ॥

७ टारै = मारकर फेंकदे । आपु हारै = अपने आपको कुर्बान करदे !

८ जुझ = युद्ध । हंकार = अहंकार । तिलकधारी = वह राजा जिसे राज-  
 तिलक हुआ है । उदित = उजागर ।

चाहिये भक्ति को जक्त से तोरिये,  
जोरिये जक्त से, भक्ति जाही ।  
दास पलटू कहै एक को छोड़िदे,  
तरवार दुई म्यान इक नाहिं चाही ॥६॥

गाय-बजायके काल को काटना,  
और की सुनै कछु आपु कहना ।  
हँसना-खेलना बात मीठी कहै,  
सकल संसार को वस्सि करना ॥

खाइये-पीजिये मिलै सो पहिरिये,  
संग्रह औ त्याग में नाहिं परना ।  
बोलु हरिभजन को मगन है प्रेम से,  
चुप्प जब रहौ तब ध्यान धरना ॥१०॥

भेष भगवन्त के चरन को घ्याइकै,  
ज्ञान की बात से नाहिं टरना ।  
मिलै लुटाइये तुरत कछु खाइये,  
माया औ मोह की ठौर मरना ॥

दुक्ख औ सुक्ख फिरि दुष्ट औ मित्र को,  
एकसम दृष्टि इकभाव भरना ।

- ६ दास=प्रभु का सेवक । आस=जगत की आशा । जोरिये जक्त से=जगत से नाता जोड़ने पर ।
- १० वस्सि करना=वश में कर लेना । संग्रह औ त्याग में नाहिं परना=संग्रह और त्याग दोनों के ही भ्रगड़े में न पड़ सहजवृत्ति से रहें ।
- ११ भेष भगवंत के=संतजनों और भगवान के । मरना=मारदे ।

दास पलटू कहै राम कहु बालके,  
राम कहु राम कहु सहज तरना ॥११॥

सुन्दरी पिया की पिया को खोजती,  
भई बेहोस तू पिया कै कै ।  
बहुत-सी पदमिनी खोजती मरि गई,  
रटत ही पिया पिया एक एकै ॥

सती सब होति हैं जरत बिनु आगि से,  
काँठन कठोर वह नाहिँ भाँकै ।  
दास पलटू कहै सीस उतारिकै,  
सीस पर नाचु जो पिया ताकै ॥१२॥

पूरब ठाकुरद्वारा पच्छिम मक्का बना,  
हिन्दू औ तुरुक दुइ ओर धाया ।  
पूरब मूरति बनी, पच्छिम में कबुर है,  
हिन्दू औ तुरुक सिर पटकि आया ॥  
मूरति औ कबुर ना बोलै ना खाय कछु,  
हिन्दू औ तुरुक तुम कहा पाया ।  
दास पलटू कहै पाया तिन्ह आपमें,  
मूए बैल ने कब घास खाया ॥१३॥

---

बालके=यहाँ बालक का अर्थ मूढ़ के अर्थ में किया गया है ।

१२ कै कै=कह-कहकर, रट-रटकर । पदमिनी=सुन्दर स्त्रियाँ, यहाँ जीवात्माओं से आशय है । भाँकै=ध्यान देती है । ताकै=खोजै ।

१३ कबुर=रसूल की कब्र ।

देखि निन्दक कँहैं करों परनाम मैं,  
 धन्य महाराज, तुम भक्त धोया ।  
 किहा निस्तार तुम आइ संसार में,  
 भक्त कै मैल बिन दाम खोया ॥  
 भयो परसिद्ध परताप से आपके,  
 सकल संसार तुम सुजस बोया ।  
 दास पलटू कहै निन्दक के मुये से,  
 भया अकाज मैं बहुत रोया ॥१४॥

सील की अवध, सनेह का जनकपुर,  
 सत्त की जानकी व्याह कीता ।  
 मनहि दुलहा बने आपु रघुनाथजी,  
 ज्ञान के मौर सिर बाँधि लीता ॥  
 प्रेम-बारात जब चली है उँमगिकै,  
 छिमा बिछाय जनवाँस दीता ।  
 भूप अहंकार के मान को मर्दिकै,  
 धीरता-धनुष को जाय जीता ॥१५॥

बाह्यन तो भये जनेउ को पहिरि कै,  
 बाम्हनी के गले कुछ नाहि देखा ।  
 आधी सूद्रिनि रहै घरै के बीच में,  
 करै, तुम खाहु यह कौन लेखा ॥

१४ कँहै=को । धोया=निर्मल कर दिया । अकाज=हानि ।

१५ कीता=किया । बाँधिलीता=बाँध लिया । मौर=ताड़पत्र और फूलों का मुकुट जिसे वर विवाह में अपने सिरपर पहनता है । जनवाँस=जनवासा, बारात का डेरा । दीता=दिया ।

१६ करै तुम खाहु=वह रसोई बनाती है और तुम खाते हो । सुन्नति=खतना;

सेख की सुन्नति से मुसलमानी भई,  
 सेखानी को नाहिं तुम कहौ सेखा ।  
 आधी हिन्दुइनि रहै घरै के बीच में,  
 पलटू अब दुहुन के मारु मेखा ॥१६॥

तुरुक लै मुर्दा की कब्र में गाड़ते,  
 हिन्दू लै आग के बीच जाँरै ।  
 पूरब वै गये हँ वै पच्छूँ को,  
 दोऊ बेकूफ हँ खाक टारै ॥

वै पूजै पत्थर को, कबर वै पूजते,  
 भटककै मुए दै सीस मारै ।

दास पलटू कहै साहिब है आपमें,  
 आपनी समझ बिनु दोउ हारै ॥१७॥

पराई चिंता की आगि महेँ,  
 दिनराति जरै संसार है, जी ।  
 चौरासी चारिउ खान चराचर,  
 कोऊ न पावै पार है, जी ॥

जोगी जती तपी संन्यासी,  
 सबको उन डारा जारिहै, जी ।

पलटू मैं भी हूँ जरत रहा,  
 सतगुरु लीन्हा निकारि है, जी ॥१८॥

मुसलमानी संस्कार जिसमें मूत्रेन्द्रिय के अग्रभाग का कुछ चमड़ा काट देते हैं । मारु मेखा=व्रतम करदे ।

१७ पच्छूँ—पश्चिम । मुए दै सीस मारै=वेजान के आगे माथा टेकते हैं ।

१८ पराई चिंता=दूसरों की फिक्र । चौरासी=चौरासी लाख योनियाँ ।

देखि निन्दक कँहैं करौं परनाम मैं,  
 धन्य महाराज, तुम भक्त धोया ।  
 किहा निस्तार तुम आइ संसार में,  
 भक्त कै मैल बिन दाम खोया ॥  
 भयो परसिद्ध परताप से आपके,  
 सकल संसार तुम सुजस बोया ।  
 दास पलटू कहै निन्दक के मुये से,  
 भया अकाज मैं बहुत रोया ॥१४॥

सील की अवध, सनेह का जनकपुर,  
 सत्त की जानकी व्याह कीता ।  
 मनहि दुलहा बने आपु रघुनाथजी,  
 ज्ञान के मौर सिर बाँधि लीता ॥  
 प्रेम-बारात जब चली है उँमगिकै,  
 छिमा विछाय जनवाँस दीता ।  
 भूप अहंकार के मान को मर्दिकै,  
 धीरता-धनुष को जाय जीता ॥१५॥

बाह्यन तो भये जनेउ को पहिरि कै,  
 बाम्हनी के गले कुछ नाहि देखा ।  
 आधी सूद्रिनि रहै घरै के बीच में,  
 करै, तुम खाहु यह कौन लेखा ॥

१४ कँहै=को । धोया=निर्मल कर दिया । अकाज=हानि ।

१५ काँता=किया । बाँधिलीता=बाँध लिया । मौर=ताड़पत्र और फूलों का मुकुट जिसे वर विवाह में अपने सिरपर पहनता है । जनवाँस=जनवासा, बारात का डेरा । दीता=दिया ।

१६ करै तुम खाहु=वह रसोई बनाती है और तुम खाते हो । सुन्नति=खतना;

सेख की सुन्नति से मुसलमानी भई,  
सेखानी को नाहिं तुम कहौ सेखा ।  
आधी हिन्दुइनि रहै घरै के बीच में,  
पलटू अब दुहुन के मारु मेखा ॥१६॥

तुरुक लै मुर्दा की कब्र में गाड़ते,  
हिन्दू लै आग के बीच जाँरै ।  
पूरव वै गये हैं वै पच्छूँ को,  
दोऊ बेकूफ ह्वै खाक टारै ॥

वै पूजै पत्थर को, कबर वै पूजते,  
भटककै मुए दै सीस मारै ।  
दास पलटू कहै साहिब है आपमें,  
आपनी समझ बिनु दोउ हारै ॥१७॥

पराई चिंता की आगि महै,  
दिनराति जरै संसार है, जी ।  
चौरासी चारिउ खान चराचर,  
कोऊ न पावै पार है, जी ॥

जोगी जती तपी संन्यासी,  
सबको उन डारा जारिहै, जी ।

पलटू मैं भी हूँ जरत रहा,  
सतगुरु लीन्हा निकारि है, जी ॥१८॥

---

मुसलमानी संस्कार जिसमें मूत्रेन्द्रिय के अग्रभाग का कुछ चमड़ा काट देते हैं । मारु मेखा=खतम करदे ।

१७ पच्छूँ—पश्चिम । मुए दै सीस मारै=वेजान के आगे माथा टेकते हैं ।

१८ पराई चिंता=दूसरों की फिक्र । चौरासी=चौरासी लाख योनियाँ ।

इक नाम अमोलक मिलि गया,  
 परगट भये मेरे भाग हैं, जी !  
 गगन की डारि पपिहा बोलै,  
 सोबत उठी मैं जागि हौं, जी ॥  
 चिराग बरै बिनु तेल बाती,  
 नाहि दीया नहि अगि है, जी ।  
 पलटू देखिके मगन भया,  
 सब छुट गया तिर्गुना-दाग है, जी ॥१६॥

सन्तन के बीच में टेढ़ रहैं,  
 मठ बाँधि संसार रिभावते हैं ।  
 दस बोस सिष्य परमोधि लिया,  
 सबसे वह गोड़ धरावते हैं ॥  
 सन्तन की बानी काटिके, जी ।  
 जोरि-जोरिके आपु बनावते हैं ॥  
 पलटू कोस चारि-चारि के गिर्द में, जी ।  
 सोइ चक्रवर्ती कहलावते हैं ॥२०॥

चारिउखान=चारों आकर अर्थात् जीव की जातिबाँ-अंडज, पिंडज, स्वेदज और उद्भिज ।

१६ भाग परगट भये=भाग्य का उदय हुआ । गगन.....बोलै=आशय है कि ब्रह्मरंध्र या शून्यमण्डल में अनहद नाद हो रहा है । चिराग बरै = ब्रह्म-ज्योति जगमग हो रही है । दाग=मैल ।

२० टेढ़=एँठ से । बाँधि=बनाकर । परमोधिलिया=प्रबोध करा दिया ; ज्ञान की कुछ बातें समझादीं । गोड़ धरावते हैं=पैर पुजाते हैं ।

सच्चे साहिब के मिलने को,  
मेरा मन लीहा बैराग है, जी ।  
मोह-निसा में मैं सोइ गई,  
चौक परी उठि जाग है, जी ॥  
दोउ नैन बने गिरि के झरना,  
भूषन बसन किया त्याग है, जी ।  
पलटू जीयत तन त्यागि दिया,  
उठी बिरह की आगि है, जी ॥२१॥

साहिब के दास कहाय यारो,  
जगत की आस न राखिये, जी ।  
समरथ स्वामी को जब पाया,  
जगत से दीन न भाखिये, जी ॥  
साहिब के घर में कौन कमी,  
किस बात को अंतै आखिये, जी ।  
पलटू जो दुख सुख लाख परै,  
वहि नाम-सुधा रस चाखिये, जी ॥२२॥

घर घर से चुटकी माँगि के जी,  
छुधा कौ चारा डारि दीजै ।  
फूटा इक तुम्बा पास राखौ,  
ओढ़न को चादर एक लीजै ॥

२१ लीहा=लिया, धारण किया ।

२२ दीन=दीनता के वचन । अंतै=किसी दूसरी जगह या द्वार पर ।  
आखिये=कहे ।

२३ चुटकी=मुट्टीभर भीख । चारा=दाना । महजित=मस्जिद । पीजै=पीता

हाट बाट महजित में सोय रहौ,  
 दिनरात सतसंग का रस पीजै ।  
 पलटू उदास रहौ जक्त सेती,  
 पहिले बैराग यहि भाँति कीजै ॥२३॥  
 जब मैं नाहीं, तब वह आया,  
 मैं, ना वह, यह कौन मानै ।  
 गूँगे ने गुड़ खाइ लिया,  
 जवान बिना क्या सिफत आनै ॥  
 दरियाव औ लहर तो दोय नाहीं,  
 समा औ रोसनी कौन छानै ।  
 पलटू भगवान की गती न्यारी,  
 भगवान की गति भगवान जानै ॥२४॥

### अरिल्ल

जीवन है दिन चार, भजन करि लीजिये ।  
 तन मन धन सब वारि सन्त पर दीजिये ॥  
 सन्तहिं से सब होइ, जो चाहै सो करै ।  
 अरे हाँ, पलटू संग लगे भगवान, संत से वे डरै ॥१॥  
 ऋद्धि सिद्धि से बैर, सन्त दुरियावते ।  
 इन्द्रासन बैकुण्ठ बिष्ठा सम जानते ॥

रहे । सेती=ओर से । सिफत आवै=गुण या स्वाद कहे ।

२४ समा=शमा, मोमवत्ती । छानै=अलग-अलग करे ।

### अरिल्ल

२ दुरियावते=ठुकरा देते हैं । अविरल=सधन, निरंतर ।

करते अविरल भक्ति, प्यास हरिनाम की ।  
अरे हाँ, पलटू संत न चाहैं मुक्ति तुच्छ केहिं काम की ॥२॥

आगम कहैं न सन्त, भड़ेरिया कहत हैं ।  
सन्त न औषधि देत, बैद यह करत हैं ॥  
भार फूँक ताबीज ओभा को काम है ।  
अरे हाँ, पलटू संत रहित परपंच राम को नाम है ॥३॥

हरिजन हरि हैं एक सबद के सार में ।  
जो चाहैं सो करैं सन्त दरबार में ॥  
तुरत मिलावैं नाम एक ही बात में ।  
अरे हाँ, पलटू लाली मेंहदी बीच छिपी है पात में ॥४॥

करते बट्टा व्याज कसब है जगत का ।  
माया में हैं लीन, बहाना भगति का ॥  
कहौं तनिक नहिं छुई गया बैराग है ।  
अरे हाँ, पलटू जनमें पूत कपूत लगाया दाग है ॥५॥

पगरी धरा उतारि टका छह सात का ।  
मिला दुसाला आय रुपैया साठ का ॥  
गोड़ धरे कछु देहि मुँड़ाये मूँड़के ।  
अरे हाँ, पलटू ऐसा है रुजगार कीजिये ठूँड़िके ॥६॥

३ आगम = भविष्य की बातें, होनहार । भड़ेरिया = भड्डरी । ओभा = सयाना ।

४ एक ही बान में = एक ही सार शब्द में । पात में = ( मेंहदी के ) पत्ते में ।

५ कसब = धंधा, व्यापार । दाग = कलंक ।

६ मुँड़ के मुँड़ाये = दीक्षा लेने के समय । गोड़ धरे = पैर पुजाने में । ठूँड़िके = प्रयत्न करके ।

मसकत ना हूँ सकी मुँड़ाया मूँड़ तब ।  
 सेंति-मेंति में खाय मिला औसान अब ॥  
 तब नागा हूँ लिहिन, रहे ना काम के ।  
 अरे हाँ, पलटू मारि-पीटिके खाहिँ सो बेटा राम के ॥७॥

करामाति नट खेल अन्त पछितायगा ।  
 चटक-मटक दिन चारि, नरक में जायगा ॥  
 भीर-भार, से सन्त भागि के लुकत हैं ।  
 अरे हाँ, पलटू सिद्धाई को देखि सन्तजन थुकत हैं ॥८॥

क्या लै आया यार कहा लै जायगा ।  
 संगी कोऊ नाहिँ अन्त पछितायगा ॥  
 सपना यह संसार रैन का देखना ।  
 अरे हाँ, पलटू बाजीगर का खेल बना सब पेखना ॥९॥

जीवन कहिये भूठ, साच है मरन को ।  
 मूरख, अजहूँ चेति, गहौ गुरु-सरन को ॥  
 माँस के ऊपर चाम, चाम पर रंग है ।  
 अरे हाँ, पलटू जैहै जीव अकेला कोउ ना संग है ॥१०॥

भूलि रहा संसार काँच की भलक में ।  
 बनत लगा दस मास, उजाड़ा पलक में ॥  
 रोबनवाला रोया आपनि दाह से ।  
 अरे हाँ, पलटू सब कोइल्लेंके ठाढ़, गया किस राह से ॥११॥

७ हूँ लिहिन=हो लिये, बन गये ।

८ भीरभार=भीड़-भाड़ । लुकत हैं=छिपते हैं । सिद्धाई=करामात  
 दिखाने की कला से तात्पर्य है । थुकत=थूकते हैं, तुच्छ समझते हैं ।

९ पेखना=दृश्य ।

११ काँचि की भलक=दर्पण में की परछाईं । ल्लेंके ठाढ़=खड़े सब रोके  
 रहे ।

कच्चा महल उठाय, कच्चा सब भवन है ।  
 दस दरवाजा बीच भाँकता कवन है ॥  
 कच्ची रैयत बसै, कच्ची सब जून है ।  
 अरे हाँ, पलटू निकरि गया सरदार, सहर अब सून है ॥१२॥  
 हाथ गोड़ सब बने, नाहि अब डोलता ।  
 नाक कान मुख ओहि, नाहि अब बोलता ॥  
 काल लिहिसि अगुवाय, चलै ना जोर है ।  
 अरे हाँ, पलटू निकरि गया असवार सहर में सोर है ॥१३॥  
 आया मूठी बाँधि, पसारे जायगा ।  
 छूछा आवत जात, मार तू खायगा ॥  
 किते बिकरमाजीत साका बाँधि मरि गये ।  
 अरे हाँ, पलटू रामनाम है सार सँदेसा कहि गये ॥१४॥  
 जो जनमा सो मुआ नाहि थिर कोइ है ।  
 राजा रंक फकीर गुजर दिन दोइ है ॥  
 चलती चक्की बीच परा जो जाइकै ।  
 अरे हाँ, पलटू साबित वचान कोइ गया अलगाइकै ॥१५॥  
 टोप-टोप रस आनि मक्खी मधु लाइया ।  
 इक लै गया निकारि सबै दुख पाइया ॥

१२ जून = पुराना । सरदार = जीव से आशय है । सून = सूना, खाली ।

१३ सब बने = सब वैसे के वैसे हैं । अगुवाय लिहिसि = आगे करके ले चला ।

१४ छूछा = खाली हाथ, बिना सत्कर्मों की पूँजी के । बिकरमाजीत =  
 विक्रमादित्य । साका बाँधि = संवत् रूपी कीर्ति-स्तंभ खड़ा करके ।

१५ थिर = स्थिर, अमर । अलगाइकै = पिसकर, काल के ग्रास होकर ।

मोको भा बैराग ओहि को निरखिकै ।  
 अरे हाँ, पलटू माया बुरी बलाय तजा मैं परखिकै ॥१६॥  
 फूलन सेज बिछाय महल के रंग में ।  
 अतर फुलेल लगाय सुनदरी संग में ॥  
 सूते छाती लाय परम आनन्द है ।  
 अरे हाँ, पलटू खबरि पूत को नाहि काल कौ फन्द है ॥१७॥  
 खाला कै घर नाहि, भक्ति है राम की ।  
 दाल-भात है नाहि, खाये के काम की ॥  
 साहिब का घर दूर, सहज ना जानिये ।  
 अरे हाँ, पलटू गिरे तो चकनाचूर, बचन को मानिये ॥१८॥  
 पहिले कबर खुदाय, आसिक तब हूजिये ।  
 सिर पर कप्फन बाँधि, पाँव तब दीजिये ॥  
 आसिक को दिनराति नाहि है सोवना ।  
 अरे हाँ, पलटू बेदर्दी मासूक दर्द कब खोवना ॥१९॥  
 जो तुझको है चाह सजन को देखना ।  
 करम-भरम दे छोड़ि जगत का पेखना ॥  
 बाँध सुरत की डोरि सब्द में पिलैगा ।  
 अरे हाँ, पलटू ज्ञानध्यान के पार ठिकाना मिलैगा ॥२०॥

१६ टोप-टोप=बूँद-बूँद ।

१७ सुनदरी=सुन्दरी स्त्री । सूते छाती लाय=हृदय से लगाकर सोये ।  
 पूत=बच्चा ; मौज में मस्त मूढ़ मनुष्य से आशय है ।

१८ खाला कै घर=मौसी का घर ; आसान बात । सहज=आसान ।

१९ पाँव तब दीजिए=तब प्रेम-पंथ पर पैर रखे । मासूक=प्रेम-पात्र, प्रियतम ।

२० सजन=प्रियतम । सुरत=ध्यान, लय । पिलैगा=गहराई में उतरेगा ।

कडुवा प्याला नाम पिया जो, ना जरै ।  
 देखा-देखी पिवै ज्वान सो भी मरै ॥  
 घर पर सीस न होय, उतारै मुइँ धरै ।  
 अरे हाँ, पलटू छोड़ै तन की आस सरग पर घर करै ॥२१॥

राम के घर की बात कसौटी खरी है ।  
 भूठा टिकै न कोय आजु की घरी लै ॥  
 जियतै जो मरि जाय सीस लै हाथ में ।  
 अरे हाँ, पलटू ऐसा मर्द जो होय परै यहि बात में ॥२२॥

हरि-चरचा से बैर संग वह त्यागिये ;  
 अपनी बुद्धि नसाय सवेरे भागिये ॥  
 सबस वह जो देइ तो नाहीं काम का ।  
 अरे हाँ, पलटू मित्र नहीं वह दुष्ट जो द्रोही राम का ॥२३॥

लोक-लाज जनि मानु बेद-कुल-कानि को ।  
 भली-बुरी सिर धरौ भजो भगवान को ॥  
 हँसिहै सब संसार तो माख न मानिये ।  
 अरे हाँ, पलटू भक्त जक्त से बैर चारों जुग जानिये ॥२४॥

२१ ज्वान=अभिमानो । धर=धड़ । सीस=अहंता या खुदो से तात्पर्य है ।

मुइँ धरे=मिट्टी में मिलादे । सरग=ब्रह्मलोक ; अघर ।

२२ घरी लै=इस घड़ीतक । यहि बात में=प्रेम-पंथ की बात में ।

२३ सवेरे=तुरन्त ही ।

२४ माख=बुरा । भक्त जक्त से वैर=हरिभक्त और संसारी विषयी का कभी  
 मेल नहीं हो सकता ।

देव पित्र दे छोड़ि जगत क्या करैगा ।  
 चला जा सूधी चाल, रोइ सब मरैगा ॥  
 जाति-वरन-कुल खोइ करौ तुम भक्ति को ।  
 अरे हाँ, पलटू कान लीजिये मूँदि, हँसै दे जक्त को ॥२५॥

केतिक जुग गये बीति माला के फेरते ।  
 छाला परि गये जीभ राम के टेरते ॥  
 माला दीजे डारि, मनै को फेरना ।  
 अरे हाँ, पलटू मुँह के कहे न मिलै, दिलै बिच हेरना ॥२६॥

तीसो रोजा किया, फिरे सब भटकिकै ।  
 आठों पहर निमाज मुए सिर पटकिकै ॥  
 मक्के में भी गये, कवर में खाक है ।  
 अरे, हाँ पलटू एक नबी का नाम सदा वह पाक है ॥२७॥

डॉडी पकरे ज्ञान, छिमा कै सेर है ।  
 सुरत सबद से तौल मनै का फेर है ॥  
 भला-बुरा इक भाव निवाहै ओर है ।  
 अरे हाँ, पलटू सन्तोष की करै दुकान महाजन जोर है ॥२८॥

करामात सब भूठ, बिस्वास को थापना ।  
 जैसे स्वान को हाड़ लोहू है आपना ॥

२५ पित्र=पितर । हँसै दे जक्त को=जगत को हँसने दे, तू पर्वा न कर ।

२६ टेरते=पुकारते हुए । मनै को फेरना=मन को ही मोड़ना है विषयों की ओर से । हेरना=ध्यान लगाकर देखता है ।

२७ नबी=पैगम्बर । पाक=पवित्र ।

२८ डॉडी=तराजू । सेर=एक सेर का बाँट । सुरत=ध्यान, लय । फेर=दुविधा, संकल्प विकल्प ।

कहे सेती का मिलै, राँड़ कै गावना ।  
अरे हाँ, पलटू जो जस करै सो मिलै आपनी भावना ॥२६॥

चलती चक्की देखि दिया मैं रोय है ।  
पीस गया संसार, बचा ना कोय है ॥  
अधबीचे में परा कोऊ ना निरबहा ।  
अरे हाँ, पलटू बचिगा कोऊ सन्त जो खूँटे लागि रहा ॥३०॥

निकरे घर को त्यागि लराई करन को !  
चले खेत से भागि डरे जब मरन को ॥  
दुइ नंगी तरवार किहा तिन्ह गरद है ।  
अरे हाँ, पलटू कनक कामिनी सेती बचै सो मरद है ॥३१॥

दुरमति जेहि माँ बसै ज्ञान हर लेति है ।  
तुरत करत है नास बड़ा दुख देति है ॥  
तेजपुंज हर लेय बुद्धि बल भावना ।  
अरे हाँ, पलटू दुरमति बसे बिलाय गया है रावना ॥३२॥

औंधे बासन नीर सो पिंड सँवारिया ।  
गर्भबीच दस मास मानुषा राखिया ॥  
भूला कौल करार राम से भेद है ।  
अरे हाँ, पलटू जेहि पतरी में खाय करै जग छेद है ॥३३॥

२६ कहे सेती=कहनेमात्र से ।

३० निरबहा=मात्रित बचा । जो खूँटे लागि रहा=चक्की की खूँटी के पास जो अनाज था वह पिसने से बच गया । इसी प्रकार भगवान् के चरणों की शरण जिसने पकड़ली वह माया के चक्कर से बच गया ।

३१ निकरे=निकले । खेत=रणक्षेत्र । गरद किहा=धूल में मिला दिया ।

३२ दुरमति=कुबुद्धि । विलाय गया है रावना=रावण जैसे प्रतापी राजा का भी नाम-निशान न रहा ।

३३ औंधे .....सँवारिया=औंधे बरतन में पानी से मनुष्य-शरीर तैयार किया ;

मुसलमान के जिवह, हिन्दू के मारें भटका ।  
खाइ दोनों मुरदार, फिरत हैं दूनिउँ भटका ॥  
वै पूरब को जाहिँ, पछिम वै ताकते ।  
अरे हाँ, पलटू महजिद देवल जाय दोऊ सिर मारते ॥३४॥

### सवैया

पूरन ब्रह्म रहै घट में, सठ, तीरथ कानन खोजन जाई ।  
नैन दिये हरि-देखन को, पलटू सब में प्रभु देत दिखाई ॥  
कीट पतंग रहे परिपूरन, कहूँ तिल एक न होत जुदा है ।  
ढूँढ़त, अंध, गरंथन में, लिखि कागद में कहूँ राम लुका है ॥१॥

### शब्द

#### चितावनी का अंग

कहवाँ से जिव आये, कहाँ समाने हो, साधो ।  
का देखि रहेउ भुलाय कहाँ लिपटाने हो, साधो ॥  
निगुँन से जिव आये, सगुँन समाने हो, साधो ।  
भूलि गये हरिनाम, माया लिपटाने हो, साधो ॥  
आठ काठ कै पिंजरा, दस दरवाजा हो, साधो ।  
कौनिक निकसा प्रान, कौन दिसि भागा हो, साधो ॥

---

गर्म में सिर नीचे को होता है, और पैर ऊपर को । भेट=कपट; विमुखता ।  
३४ जिवह=जबह, गला काटकर मारने की क्रिया । भटका=पशु-वध का वह प्रकार, जिसमें वह हथियार के एक ही आघात से काट डाला जाता है ।  
फिरत हैं भटका=भ्रम में पड़े हैं ।

### सवैया

गरंथन में=वेद-पुराणादि ग्रन्थों में । लुका है=छिपा बैठा है ।

#### चितावनी का अंग

१ सगुँन=सगुण । कौनिक=किस द्वार से । आलहि=ताजे या

रोवत घर की नारि केस-लट खोले हो, साधो ।  
 आज मंदिर भयो सून, कहाँ गये राजा हो, साधो ॥  
 आलहि बाँस कटाइन डँडिया फँदाइन हो, साधो ।  
 पाँच पचीस बराती लेइ सब धाये हो, साधो ॥  
 तीरे दिहिन उतारि, सकल नहवावै हो, साधो ।  
 करि सोरहो सिंगार, सबै जुरि आगे हो, साधो ॥  
 आलहि चँदन कटाइन, घेरि घर छाइन हो, साधो ।  
 लोग कुटुँम परिवार, दिहिन पहुड़ाई हो, साधो ॥  
 लाइ दिहिन मुख आगि, काठ करि भारा हो, साधो ।  
 पुत्र लिये कर बाँस सीस गहि मारा हो, साधो ॥  
 चहुँ दिसि पवन झकोरै, तरवर डोलै हो, साधो ।  
 सूक्त वार न पार, कौन दिसि जाना हो, साधो ॥  
 हियवाँ नहिं कोइ आपन, जे से मैं बोलों हो, साधो ।  
 जस पुरइन कर पात अकेला मैं डोलों हो, साधो ॥  
 विष बोयों संसार, अमृत कैसे पावों हो, साधो ।  
 पुरब जनम कर पाप दोस केहि लावों हो, साधो ॥  
 भौसागर की नदिया पार, कैसे पावों हो, साधो ।  
 गुरु बैठे मुख मोड़, मैं केहि गोहरावों हो, साधो ॥  
 जेहि बैरिन कर मूल ताहि हित मान्यो हो, साधो ।  
 पलटूदास गुरु-ज्ञान सुनत अलगान्यो हो, साधो ॥१॥

गीले । डँडिया=अर्थी । बराती=मुर्दा ले जानेवाले । घर छाइन=चिता बना दी । पहुड़ाइ दिहिन=चिता पर लिटा दिया । हियवाँ=यहाँ ; यमलोक । पुरइन=कमल का पत्ता । गोहरावों=पुकारूँ । अलगान्यो=मुक्त हो गया ।

वृद्ध भये तन खासा, अब कब भजन करहुगे ॥  
 बालापन बालक सँग बीता, तरुन भये अभिमाना ।  
 नखसिख सेती भई सपेदी, हरि का मरम न जाना ॥  
 तिरिमिरि, बहिर, नासिका चूवै, साक गरे चढ़ि आई ।  
 सुत दारा गरियावन लागे, यह बुढ़वा मरि जाई ॥  
 तीरथ बर्त एकौ ना कीन्हा, नहीं साधु की सेवा ;  
 तीनिउ पन धोखेहीं बीते, नहिं ऐसे मूरुख देवा ॥  
 पकरी आई काल ने चोटी, सिर धुनि-धुनि पछिताता ।  
 पलट्टदास कोऊ नहिं संगी, जम के हाथ बिकाता ॥२॥  
 पाती आई मोरे पीतम की, साईं तुरत बुलायो हो ॥  
 इक अँधियारी कोठरी, दूजे दिया न बाती ।  
 बाँह पकरि जम ले चले, कोइ संग न साथी ॥  
 सावन की अँधियरिया, भादौं निज राती ।  
 चौमुख पवन झकोरही, धड़कै मोरि छाती ॥  
 चलना तौ हम्में जरूर है, रहना यहँ नाहीं ।  
 का लैके मिलब हजूर से, गाँठी कछु नाहीं ॥  
 पलट्टदास जग आयके, नैनन भरि रोया ।  
 जीवन जनम गँवायके, आपै से खोया ॥३॥  
 कै दिन का तोरा जियना रे, नर चेतु गँवार ॥  
 काची माटि कै घैला हो, फूटत नहिं बेर ।  
 पानी बीच बतासा हो, लागै गलत न देर ॥

२ भई सपेदी=बाल सब सफेद हो गये । मरम=भजन का भेद । माक=साँसु, दमा । तिरिमिरि=चकाचौंध लगना ।

३ निजराती=घोर अँधेरी रात । हजूर=स्वामी ।

धूआँ कौ धौरेहर हो, बारू कै भीत ।  
 पवन लगे भरि जैहै हो, वृन ऊपर सीत ॥  
 जिस कागद कै कलई हो, पाका फल डार ।  
 सपने कै सुख संपति हो, ऐसो संसार ॥  
 घने वाँस का पिंजरा हो, तेहि बिच दस हो द्वार ।  
 पंछी पवन बसेरू हो, लावै उड़त न बार ॥  
 आतसबाजी यह तन हो, हाथे काल के आग ।  
 पलटूदास उड़ि जैवहु हो, जब देखि दाग ॥४॥

### वैराग का अंग

जनि कोइ होवै वैरागी हो, वैराग कठिन है ॥  
 जग की आसा करै न कबहूँ, पानी पिवै न माँगी हो ।  
 भूख पियास छुटै जब निन्द्रा, जियत मरै तन त्यागी हो ॥  
 जाके धर पर सीस न होवै, रहै प्रेम-लौ लागी ।  
 पलटूदास वैराग कठिन है. दाग दाग पर दागी हो ॥१॥

### विरह का अंग

जेकरे अँगने नौरँगिया, सो कैसे सोवै हो ।  
 लहर लहर बहु होय, सबद सुनि रोवै हो ॥

४ जिपना=जीवन । घैला=घड़ा । बतासा=बुलबुला । धौरेहर=मीनार ।  
 सीत=सीथ, पके हुए अन्न का दाना । दाग देखि=आग लगा देगा ।

### वैराग का अंग

१ जियत मरै तन त्यागी=जीतेजी देह की आसक्ति त्याग दे । सीस=  
 अहंता या खुदी से तात्पर्य है ।

### विरह का अंग

१ नौरँगिया=परम विरहासक्ति । अमी=अमृत । अभरन=आभरण,  
 गहने । देहु बहाय=फेंकदो ।

जेकर पिय परदेस, नींद नहि आवै हो ।  
 चौंकि-चौंकि उठै जागि, सेज नहि भावै हो ॥  
 रैन-दिबस मारै बान, पपीहा बोलै हो ।  
 पिय पिय लावै सोर, मवति होइ डोलै हो ॥  
 बिरहिन रहै अकेल, मो कैसेकै जीवै हो ।  
 जेकरे अमी कै चाह, जहर कम पीवै हो ॥  
 अभरन देहु बहाय, बसन धै फारौ हो ।  
 पिय बिन कौन सिंगार, सीस दै मारौ हो ॥  
 भूख न लागै नींद, बिरह हिये करकै हो ।  
 माँग सेंदुर मसि पोछ, नैत जल ढरकै हो ॥  
 केकहै करै सिंगार, सो काहि दिखावै हो ।  
 जेकर पिय परदेस सो, काहि रिभावै हो ॥  
 रहै चरन चित लाइ, सोइ धन आगर हो ।  
 पलट्टदास कै सबद, बिरह कै सागर हो ॥१॥  
 अब तो मैं बैरागभरी, सोवत से मैं जागि परी ॥  
 नैन बने गिरि के भरना व्यों, मुख से निकरै हरी हरी ॥  
 अभरन तोरि बसन धै फारौं, पापी जिव नहि जात मरी ॥  
 लेउँ उसास सीस दै मारौं, अगिनि बिना मैं जाऊँ जरी ॥  
 नागिनि बिरह डसत है मोको, जात न मोसे धीर धरी ॥  
 सतगुरु आइ किहिन बैदाई, सिर पर जादू तुरत करी ॥  
 पसट्टदास दिया उन मोको, नाम सजीवन मूल जरी ॥२॥

धै=लेकर, पकड़कर । करकै=कसकता है, रद-रह कर पीड़ा देता है । मसि=  
 अजन, काजल । आगर=चतुर ।

२ बैदाई=वैद्यक, रोग का उपचार ।

प्रेमबान जोगी मारल हो, कसकै हिया मोर ॥  
 जोगिया कै लालि लालि अँखियाँ हो, जस कँवल कै फूल ।  
 हमरी सुरुख चुनरिया हो, दूनों भये तूल ॥  
 जोगिया कै लेउँ मिर्गछलवा हो, आपन पट चोर ।  
 दूनों कै सियव गुदरिया हो, होइ जाब फकीर ॥  
 गगना में सिगिया बजाइन्हि हो, ताकिन्हि मोरी ओर ।  
 चितवन में मन हर लियो हो, जोगिया बड़ चोर ॥  
 गंग-जमुन के बिचवाँ हो, बहै भिरहिर नीर ।  
 तेहिँ ठैयाँ जोरल सनेहिया हो, हरि ले गयो पीर ॥  
 जोगिया अमर मरै नहिँ हो, पुजवल मोरी आस ।  
 करम लिखा वर पावल हो, गावै पलटूदास ॥३॥

### प्रेम का अंग

जल औ मीन समान, गुरु मे प्रति जो कीजै ॥  
 जल से बिछुरै तनिक एक जो, छोड़ि देति है प्रान ।  
 मीन कँहै लै छीर में राखै, जल त्रिनु है हैरान ॥

३ चुनरिया=लाल रंगी साड़ी जिमके बीच में थोड़ी थोड़ी दूर पर बुँदकियाँ होती हैं । तूल=तुल्य, एकसमान । मृगछलवा=मृगछाला, मृगचर्म । गुदरिया=गुदड़ी, कंथा । सिगिया=तुरदा, सींग का बाजा जिसे योगीजन फूँककर बजाते हैं । गगना में=भँवरगुफा में । गग जमुन के बिचवाँ=पिंगला और इडा नाडियों के बीच मृषुम्रा नाड़ी । इसीमे होकर कुँडलिनी शक्ति ऊपर की ओर प्रवाहित होती है । इन तीनों नाडियों का ब्रह्मरंध्र में सगम हुआ है, जिसे योगी प्रयाग कहते हैं । ठइयाँ=स्थान । जोरल=जोड़ा । पुजवल=पूरी की ।

### प्रेम का अंग

१ कँहै=को । परमान=प्रमाणरूप, सत्य ।

जो कछु है सो मीन के जल है, उहिके हाथ बिकान ।  
पलटूदास प्रीति करै ऐसी, प्रीति सोइ परमान ॥१॥

### विश्वास का अंग

मैं जग की बात न सानौंगी, ठान आपनी ठानौंगी ॥  
कहे सुने से खाँड़ आपनी नाहिँ धूरि में सानौंगी ॥  
कहे सुने से हीरा आपनो, नाहिँ काँच में आनौंगी ॥  
जग की ओर तनिक नहिँ ताकौं, सतसंगति पहचानौंगी ॥  
पलटूदास कहे से का भाः जां जानौं सो जानौंगी ॥१॥

बमत बनत बनि जाइ, पड़ा रहै संत के द्वारे ॥  
तन मन धन सब अरपन कै कै, धका धनी को खाय ।  
मुरदा होय टरै नहिँ टारे, लाख कहै समुझाय ॥  
स्वान-विरित पावै सोइ खावै, रहै चरन लौ लाय ।  
पलटूदास काम बनि जावै, इतने पर ठहराय ॥२॥

### उपदेश का अंग

मितऊ देहला न जगाय, निदिया बैरिन भैली ॥  
की तो जागै रोगी, की चाकर की चोर ।  
की तो जागै संत बिरहिया, भजन गुरू कै होय ॥

### विश्वास का अंग

- १ ठान=पक्का, निश्चय । आनौंगी=मिलाऊँगी
- २ मुरदा=निश्चेष्ट । स्वान-विरित=श्वानवृत्ति, कुत्ते की तरह दरवाजे पर पड़े रहना और जो मिल जाये सो सतोप से खा लेना ।

### उपदेश का अंग

- १ मितऊ=मित्र ने, प्रियतम ने । देहला न जगाय==जगा न दिया, चेताया नहीं ।

स्वारथ लाय सभै मिलि जागै, बिन स्वारथ ना कोय ।  
 परस्वारथ को वह नर जागै, किरपा गुरु की होय ॥  
 जागे से परलोक बनतु है, सोये बड़ दुख होय ।  
 ज्ञान खरग लियं पलटू जागै, होनी होय सो सोय ॥१॥

को खोलै कपट-किवरिया हो, बिन सतगुरु साहिब ।  
 नैहर में कछु गुन नहिं सीख्यो, ससुरे में भई फुहरिया हो ॥  
 अपने मन की कुलवंती, छुए न पावै गगरिया हो ॥  
 पाँच पचीस रहै घट भीतर, कौन बतावै डगरिया हो ।  
 पलटूदास छोड़ि कुल जतिया, सतगुरु मिले संघतिया हो ॥२॥

साहिब से परदा का कीजै, भरि-भरि नैन निरखि लीजै ॥  
 नाचै चली घूँ घट क्यों काढ़ै, मुख से अंचल टारि दीजै ॥  
 सती होय का सगुन विचारै, कहि के माहुर क्या पीजै ॥  
 लोक-बेद तन-मन की डर है, प्रेम-रंग में क्या भीजै ॥  
 पलटूदास होय मरजीबा, लेहि रतन नहिं तन छीजै ॥३॥

चलहु सखी वहि देस, जहवाँ दिवम न रजनी ॥  
 पाप पुत्र नहिं चाँद सुगज नहिं, नहीं सजन नहिं सजनी ॥  
 धरती आग पवन नहिं पानी, नहिं सूतै नहिं जगनी ॥  
 लोक बेद जंगल नहिं बस्ती, नहिं संग्रह नहिं त्यगनी ॥  
 पलटूदास गुरु नहिं चेला. एक राम रम रमनी ॥४॥

बिरहिया = बिरही । लाय = के लिए ।

२ फुहरिया = फूहड़, अनाड़िन । डगरिया = डगर, रास्ता । जतिया = जात-पाँत । संघतिया = साथी ।

३ माहुर = जहर । सूतै = सोना ।

४ त्यगनी = त्याग । रमनी = जीवात्मा से तात्पर्य है ।

### शान्ति का अंग

चित मेरा अलसाना, अब मोसे बोलि न जाइ ॥  
 देहरी लागै परबत मोको, आँगन भया है बिदेस ॥  
 पलक उधारत जुग सम बीतै, बिसरि गया सन्देश ॥  
 विष के मुए सेती मनि जागी, विल में साँपु समाना ।  
 जरि गया छाछ भया धिव निरमल, आपुइ से चुपियाना ॥  
 अब ना चलै जोर कछु मेरा, आन के हाथ बिकानीं ।  
 लोन की डरी परी जल भीतर, गलिके होइ गइ पानी ॥  
 सात महल के ऊपर अठएँ, सबद में सुरति समाई ।  
 पलटूदास कहौं मैं कैसे, ज्यों गूँगै गुड़ खाई ॥१॥

### वाचक ज्ञान का अंग

वाचक ज्ञान न नीका ज्ञानी, ज्यों कारिख का टीका ॥  
 बिनु पूँजो को साहु कहावै, कौड़ी घर में नाहीं ।  
 ज्यों चोकर कै लड्डू खावै, का सवाद तेहि माहीं ॥

### शान्ति का अंग

- १ अलसाना=निश्चल हो गया, वृत्तियों का निरोध हो गया । विष के.....  
 समाना=वृत्तियों का निरोध हो जाने अथवा वासनाओं के नष्ट होजाने  
 से आत्मा की ज्योति प्रकट हो गई और तृष्णा विलीन हो गई ।  
 चुपियाना=पड़पड़ाने का शब्द शान्त हो गया । डरी=डली । सात महल  
 के ऊपर अठएँ=सिद्ध योगियों की आठ पुरियाँ जिन्हें सिद्धलोक भी कहते  
 हैं । नौ और दस लोकों का भी उल्लेख है । वास्तव में ये योग की  
 परात्पर अवस्थाएँ हैं ।

### वाचक ज्ञान का अंग

- १ वाचक=शाब्दिक, कथनीमात्र । सुवान=श्वान, कुत्ता । अहमक=मूर्ख ।

ब्यों सुवान कुछ देखिकै भूँकै, तिसने तो कछु पाई ।  
 वाकी भूँक सुने जो भूँकै, सो अहमक कहवाई ॥  
 बातन सेती नहीं होइ राजा, नहीं बातन गढ़ दूटै ।  
 मुलुक मैंहै तब अमल होइगा, तीर तुपक जब छूटै ॥  
 बातन से पकवान बनावै, पेट भरें नहीं कोई ।  
 पलटूदास करै सोइ कहना, कहे सेती क्या होई ॥१॥

### मन का अंग

मन बनिया बान न छोड़ै ॥  
 पूरा बाट तरे खिसकावै, घटिया को टकटोलै ।  
 पसंगा माँहै करि चतुराई, पूरा कबहुँ न तौलै ॥  
 घर में वाके कुमति बनियाइन, सबदिन को भकभोलै ।  
 लड़िका वाका महाहरामी, इमरित में बिष धोलै ॥  
 पाँचतत्त का जामा पहिरे, ऐँठा-गुइँठा डोलै ।  
 जनम-जनम का है अपराधी, कवहुँ साच न बोलै ॥  
 जल में बनिया थल में बनिया, घट घट बनिया बोलै ।  
 पलटू के गुरु समरथ साईं, कपट गाँठि जो खोलै ॥१॥

### मिश्रित शब्द

जहाँ कुमति कै वासा है, सुख सपनेहुँ नाहीं ॥  
 फोरि देति घर मोर तार करि, देखै आपु तमासा है ॥

अमल=अधिकार ।

### मन का अंग

१ वात=आदत । तरे=नीचे को । टकटोरै=खोजता है । भकभोलै=  
 भगइती है । ऐँठा-गुइँठा=अभिमान से अकड़ा हुआ ।

### मिश्रित शब्द

१ फोरिदेति=फूट डाल देती है । कलहकाल=भगइ । अछुत=होते हुए ।

कलह काल दिन रात लगावै, करै जगत उपहासा है ॥  
निर्धन करै खाये बिनु मारै, अछत अन्न उपवासा है ॥  
पलटूदास कुमति है भोंड़ी, लोक परलोक दोउ नासा है ॥१॥

है कोइ सखिया सयानी, चलै पनिघटवा पानी ॥  
सतगुरु घाट गहिर बड़ा सागर, मारग है मोरी जानी ।  
लेजुरी सुरति सबद कै खेलन, भरहु तजहु कुलकानी ॥  
निहुरिके भरै घयल नहिं फूटै, सो धन प्रेम-दिवानी ।  
चाँद सुरुज दोउ अंचल सोहै, बेसर लट अरुभानी ॥  
चाल चलै जस मैगर हाथी, आठ पहर मस्तानी ।  
पलटूदास भूमकि भरि आनी, लोक-लाज ना मानी ॥२॥

माया तू जगत पियारी वे, हमरे काम की नहिं ।  
द्वारे से दूर हो लंडी रे, पइठु न घर के माहीं ॥  
माया आपु खड़ी भइ आगे, नैनन काजर लाये ।  
नाचै गावै भाव बतावै, मोतिन माँग भराये ॥  
रोवै माया खाय पछारा, तनिक न गाफिल पाऊँ ।  
जब देखौं तब ज्ञान ध्यान में, कैसे मारि गिराऊँ ॥  
अद्वि सिद्धि दोउ कनक समाजी, बिस्तु डिगन को भेजा ।  
तीन लोक में अमल तुम्हारा, यह घर लगै न तेजा ॥  
तू क्या माया मोहिं नचावै, मैं हौं बड़ा नचनियाँ ।  
इहवाँ बानिक लगै न तेरी, मैं हौं पलटू बनियाँ ॥३॥

भोंड़ी=दुष्ट ।

२ लेजुरी=रस्सी । खेलन=व्रतों से । निहुरिके=शील और विनय के साथ ।  
चाँद सुरुज=इड़ा और पिंगला नाड़ी से आशय है । बेसर=सुषुम्ना नाड़ी  
से आशय है । मैगर=मतवाला । भूमकि=उमंग से ठमककर ।

३ लंडा=लौंडा । लाए=लगाए हुए । डिगन=डिगाने व फँसाने को ।

पाप कै मोटरी बाम्हन भाई, इन सबही जग को बगदाई ।  
 साइत सोधिकै गाँव बेढावैं, खेत चढ़ाय के मूँड़ कटावैं ।  
 रास वर्ग गन मूर को गाड़ि, घर कै विटिया चौके राँड़ि ।  
 और सभन को गरह बतावैं, अपने गरह को नाहिँ छुड़ावैं ।  
 मुक्ति के हेतु इन्हें जग मानै, अपनी मुक्ति कै मरमन जानै ।  
 औरन को कहते कल्यान, दुख माँ आपु रहैं हैरान ।  
 दूध-पूत औरन को देते, आप जो घर-घर भिच्छा लेते ।  
 पलटूदाम की बात को बूझै, अन्धा होय तेहुको सूझै ॥१॥

भलि मति हरल तुम्हार, पाँड़े वम्हना ॥  
 सब जातिन में उत्तम तुमहीं, करतव करौ कसाई ।  
 जीव मारिकै काया पोखौ, तनिकौ दरद न आई ॥  
 रामनाम सुनि जूड़ी आवैं, पूजौ दुर्गा चंडी ।  
 लम्बा टीका काँध जनेऊ, बकुला जाति पखंडी ॥  
 बकरी भेड़ा मछरी खायौ, काहे गाय बराई ।  
 रुधिर माँस सब एकै पाँड़े, थू तोरी वम्हनाई ॥  
 सब घट साहिव एकै जानौ, यहिमाँ भल है तोरा ।  
 भगवतगीता बूझि बिचारौ, पलटू करत निहोरा ॥५॥

तेजा=झोर । बानिक=दावें ।

- ४ बगदाई=भ्रम में डालकर बरबाद कर दिया । विढ़ावैं=नाश करें ।  
 रास.....राँड़=राशि, वर्ग, गण और मूल से जन्मपत्री को मिलाकर  
 विवाह कराते है, पर कहां गया उनका ज्योतिष जब कि मण्डप के नीचे ही  
 लड़की विधवा हो जाती है ? गरह=ग्रह ।
- ५ जूड़ी आवैं=जैसे शीतज्वर चढ़ आता है । बराई=बचादी ।  
 निहोरा=विनती ।

## साखी

## गुरु का अंग

संत संत सब बड़े हैं, पलटू कोउ न छोट ।  
 आतम दरसी मिहीं है, औ चाउर सब मोट ॥१॥  
 पलटू ऐना संत है, सब देखैं तेहि माहिं ।  
 टेढ़ सोभ मुँह आपना, ऐना टेढ़ा नाहिं ॥२॥  
 पलटू यहि संसार में, कोऊ नाहीं हीत ।  
 सोऊ बैरी होत है, जाको दीजै प्रीत ॥३॥  
 जो दिन गया सो जान दे, मूरख अबहूँ चेत ।  
 कहता पलटूदास है, करिले हरि से हेत ॥४॥  
 पलटू नर-तन जातु है, सुन्दर सुभग सरिर ।  
 सेवा कीजै साध की, भजि लीजै रघुवीर ॥५॥  
 पलटू ऐसी प्रीति करु, ज्यों मजीठ को रंग ।  
 टूक-टूक कपड़ा उड़े, रंग न छोड़ै संग ॥६॥  
 आठ पहर जो छकि रहै, मस्त अपाने हाल ।  
 पलटू उनसे सब डरै, वो साहिब के लाल ॥७॥  
 पलटू सीताराम से, हम तो किहे हैं प्रीति ।  
 देखि-देखि सब जरत हैं, कौन जगत की रीति ॥८॥

## साखी

- १ मिहीं=महीन, पतले, बढ़िया जाति के ।
- २ ऐना=आईना, दर्पण । सोभ=संधा ।
- ३ हीत==हितकारी ।
- ६ मजीठ=पक्का लाल रंग ।

पलटू बाजी लाइहों, दोऊ बिधि से राम ।  
 जो मैं हारों राम को, जो जीतौ तौ राम ॥६॥  
 पलटू लिखा नसीब का, संत देत हैं फेर ।  
 साँच नहीं दिल आपना, तासे लागै देर ॥१०॥  
 लगा जिकर का वान है, फिकर भई छैकार ।  
 पुरजे-पुरजे उड़ि गया, पलटू जीति हमार ॥११॥  
 बखतर पहिरे प्रेम का, घोड़ा है गुरुज्ञान ।  
 पलटू सुरति कमान लै, जीति चले मैदान ॥१२॥  
 सोइ सिपाही मरद है, जग में पलटूदास ।  
 मन मारै सिर गिरि पड़ै, तन की करै न आस ॥१३॥  
 ना मैं किया न करि सकौं, साहिव करता मोर ।  
 करत करावत आपु है, पलटू पलटू सोर ॥१४॥  
 पलटू हरिजन मिलन का, चलि जइये इक धाप ।  
 हरिजन आये घर महीं, तो आये हरि आप ॥१५॥  
 वृच्छा बड़ परस्वारथी, फरै और के काज ।  
 भवसागर के तरन को, पलटू संत जहाज ॥१६॥

- 
- ६ लाइहों = लगाऊँगा ।  
 १० देत हैं फेर = पलटू देते हैं ।  
 ११ जिकर = नाम-स्मरण, सुरति, लय । छैकार = नष्ट ।  
 १२ बखतर = कवच । कमान = धनुष ।  
 १४ पलटू पलटू सोर = यह तो योर्ही शोर मच गया है कि यह चमत्कार  
 पलटू ने किया है, वह चमत्कार पलटू ने किया है ।  
 १५ धाप = टप्पा, एक साँस में जितना लम्बा दौड़ा जा सके; उमंग से उता-  
 वला होकर ।

पलटू तीरथ को चला, बोच मां मिलिगे सत ।  
 एक मुक्ति के खोजते, मिलि गइ मुक्ति अनंत ॥१७॥  
 पलटू मन मूआ नहीं, चले जगत को त्याग ।  
 ऊपर धोये क्या भया, भीतर रहिगा दाग ॥१८॥  
 सीस नवावै संत को, सीस बखानौं सोय ।  
 पलटू जे सिर ना नवै, बेहतर कइ होय ॥१९॥  
 सुनिलो पलटू भेद यह. हँसि बोले भगवान ।  
 दुख के भीतर मुक्ति है, सुख में नरक निदान ॥२०॥  
 बिन खोजे से ना मिलै, लाख करै जो कोय ।  
 पलटू दूध से दही भा, मथिवे से घिव होय ॥२१॥  
 गारी आई एक से, पलटे भई अनेक ।  
 जो पलटू पलटै नहीं, रहै एक की एक ॥२२॥  
 जल पघान के पूजते, सरा न एकौ काम ।  
 पलटू तन करु देहरा, मन करु सालिगराम ॥२३॥  
 कारज धीरे होत है, काहे होत अधीर ।  
 समय पाय तरवर फरै, केतिक सींचो नीर ॥२४॥  
 वृच्छा फरै न आपकां, नदी न अँचवै नीर ।  
 परस्वारथ के कारने, संतन धरैं सरीर ॥२५॥  
 बड़े बड़ाई में भुले, छोटे हैं सिरदार ।  
 पलटू मीठो कूप-जल, समुँद पड़ा है खार ॥२६॥

१६ बखानौं=असल में उसीको कहता हूँ । कइ=कुम्हड़ा ।

२३ देहरा=देव-मंदिर । सरा=पूरा होय ।

२५ अँचवै=पीती है ।

हिरदे में तो कुटिल है, बोलै वचन रसाल ।  
 पलटू वह केहि काम का, ज्यों नारुन-फल लाल ॥२७॥

सब तीरथ में खोजिया, गहरी बुड़की मार ।  
 पलटू जल के बीच में, किन पाया करतार ॥२८॥

पलटू जहवाँ दो अमल, रैयत होय उजाड़ ।  
 इक घर में दस देवता, क्योकर बसै बजार ॥२९॥

हिन्दू पूजै देवखरा, मुसलमान महजीद ।  
 पलटू पूजै बोलता, जो खाय दीद बरदीद ॥३०॥

चारि बरन को मेटिकै, भक्ति चलाया मूल ।  
 गुरु गोविंद के बाग में, पलटू फूला फूल ॥३१॥

कमर बाँधि खोजन चले, पलटू फिरै उदेस ।  
 षट दरसन सब पचि मुए, कोउ न कहा सँदेस ॥३२॥

सिष्य सिष्य सबही कहैं, सिष्य भया ना कोय ।  
 पलटू गुरु की वस्तु को, सीखै सिष तब होय ॥३३॥

खोजत गठरी लाल की, नहीं गाँठि में दाम ।  
 लोक-लाज तोड़ै नहीं, पलटू चाहै राम ॥३४॥

मरनेवाला मरि गया, रोवै जो मरि जाय ।  
 समझावै सो भी मरै, पलटू को पछिताय ॥३५॥

- 
- २७ नारुन=इन्द्रायन, इनारू ; इसका लाल फल देखने में सुन्दर पर चखने में बड़ा कडुआ होता है ।
- २८ बुड़की=डुबकी ।
- २९ अमल=शासन, राज ।
- ३० देवखरा=देवालय । दीद बरदीद=नजर के सामने ।
- २ उदेस=विशेष । षटदरसन=छह शास्त्र ।
- ३ वस्तु=तत्त्वज्ञान ।

## तुलसी साहब

### चोला-परिचय

जन्म-संवत् — १८१७ वि० ( मतान्तर से संवत् १८४५ )

जन्म-स्थान — अज्ञात

सत्संग-संवत्—हाथरस (उत्तर प्रदेश) के समीप जोगिया गाँव

भेष—विरक्त

मृत्यु-स्थान—१८६६ वि० (मतान्तर से सं० १६००, जेठ सुदी २)

तुलसी साहब का परिचय निश्चित रूप से कुछ भी नहीं मिलता है । इतना ही पता चलता है कि हाथरस के आसपास और दूर-दूर भी एक काला कंबल ओढ़े और हाथ में डंडा लिये यह चले जाया करते थे । यह एक अलमस्त पहुँचे हुए संत थे ।

इनके जीवन-परिचय के संबंध में यह कथा प्रचलित है कि पूना के पेशवा बाजीराव द्वितीय के यह बड़े भाई थे, और नाम इनका श्यामराव था । किन्तु वैराग्य का ऐसा गाढ़ा रंग चढ़ा कि पेशवाई का लोभ छोड़कर फकीरी का बाना ले लिया, और हाथरस में जाकर बैठ गये । यह भी कहा जाता है कि जब बाजीराव द्वितीय को सं० १८७६ में गद्दी से उतार कर विठूर भेज दिया गया था, तब ४२ बरस बाद तुलसी साहब उनसे वहाँ मिले थे ।

किन्तु इस कथा या प्रवाद के पीछे कोई ऐतिहासिक पुष्ट प्रमाण नहीं मिलता । बाजीराव के बड़े भाई का उल्लेख इतिहास ग्रन्थों में अमृतराव के नाम से किया गया है, श्यामराव के नाम से नहीं । यह अमृतराव भी असल में रघुनाथराव पेशवा के दत्तक पुत्र थे ।

तुलसी साहब के पूर्वजन्म की भी कथा इनकी 'घट रामायन' में मिलती है । उसके अनुसार पूर्वजन्म में 'रामचरित मानस' के रचयिता गोसाईं तुलसीदास बही थे । लिखा है कि 'घट रामायन' का लिखना इन्होंने संवत् १६१८ को

आरम्भ किया था । पर उसमें प्रकट किये गये इनके विचारों को तब काशी के पंडितों ने पसंद नहीं किया, और इनका भारी विरोध हुआ, इसलिए इन्होंने 'घट रामायन' को तब गुप्त कर दिया, और साधारण जनता के लिए 'रामचरित मानस' रच दिया ।

मालूम यह होता है कि तुलसी साहब के किसी 'बेहद भक्ति' से प्रेरित अनुयायी ने 'घट रामायन' में इस विचित्र कथा को पीछे से जोड़ दिया है । छेपक-जोड़कों के लिए ऐसा करना बहुत सहज है ।

अपने रचे 'रत्नसागर' में कलिजुग के प्रभाव का वर्णन करते हुए स्वयं तुलसी साहब ने गोसाईं तुलसीदास की रामायण को प्रमाण माना है । उन्होंने कहा है :—

'बड़ा कलजुग सब कहैं संत वचन के मायँ ।

रामायन के बाक में तुलसी कही बनाय ॥'

प्रमाणरूप में उन्होंने तुलसी-कृत रामायण (रामचरित-मानस) में से इस चौपाई को और इस दोहे को थोड़े-से पाठ-भेद के साथ वहाँ उद्धृत भी किया है :—

'कलिकर एक पुत्र परतापू । मानस पुत्र होय नहीं पापू ॥'

( शुद्ध पाठ—कलिकर एक पुनीत प्रतापा । मानस पुत्र होहिं नहीं पापा ॥)

'कलिजुग सम नहीं आन जुग, जो नर करै विस्वास ।

नाम डारि गहि भव तरै, जा मन तुलसीदास ॥'

( शुद्ध पाठ—कलिजुग सम जुग आन नहिं, जौ नर कर विस्वास ।

गाइ राम गुनगन विमल, भव तर बिनहि प्रयास ॥)

समझ में नहीं आता कि इस प्रकार की विचित्र कथाओं और छेपकों को जोड़कर भक्त अनुयायियों को आखिर क्या लाभ होता है ।

तुलसी साहब एक ऊँची रहनी के संत थे, भगवद्विरह और भगवत्प्रेम में हर हमेशा मस्त रहनेवाले । शब्दयोग के गहरे साधक थे । स्वभाव के बड़े फकड़ थे ।

कहते हैं कि एक बार आप घूमते हुए एक धनाढ्य के दरवाजे पर पहुँचे । उसने बड़ा सत्कार किया, और हाथ जोड़कर प्रार्थना की कि, मुझे दया करके एक पुत्र बखशा जाय । तुलसी साहब ने अपना सोंटा उठाया और यह कहते

हुए चल दिये कि 'संतों की दया तो यह है कि अगर उनके दास के औलाद मौजूद भी हो तो उसे उठा लें, और अपने दास को निर्बन्ध कर दें।'

तुलसी साहब का कोई गुरु नहीं था। पर सद्गुरु की तलाश अथवा कहना चाहिए कि सद्गुरुरूप अपने 'स्वरूप' की ही तलाश में वे विरहातुर रहा करते थे, जैसा कि उनकी इस कड़ी से प्रकट होता है —

“मिलै कोइ संत फिरौं तेहि लारे।”

## बानी-परिचय

तुलसीसाहब के रचनाओं के रूप में तीन ग्रन्थ मिले हैं—'घट रामायन' 'रत्न-सागर' और 'शब्दावली'। ये तीनों ही ग्रन्थ बेलवेडियर प्रेस प्रयाग से प्रकाशित हुए हैं। प्रस्तुत ग्रन्थ में हमने 'शब्दावली' में से इनके कुछ मधुर पदों का संकलन किया है। कुछ दोहे 'रत्न-सागर' में से भी लिये हैं।

तुलसीसाहब की अतिसरस रचना 'शब्दावली' में ही मिलती है। ऐसी सरसता न 'घट रामायन' में मिलती है, न 'रत्न-सागर' में ही। कभी-कभी तो पढ़ते-पढ़ते यहाँ तक लगने लगता है कि कहीं ये कृतियाँ दो भिन्न संतों की रची तो नहीं हैं। पर ऐसी बात असल में है नहीं। 'घट रामायन' और 'रत्न-सागर' में रूपकों और संवादों द्वारा वेदान्त और योग का जिस शैली में निरूपण किया गया है, वह स्वभावतः वैसी सरस हो नहीं सकती। अन्य अनेक संतों और कवियों की रचनाओं में भी बहुधा इसी प्रकार का अंतर देखा गया है। मुक्ति पदों में जहाँ रस-व्यंजना का मुक्त क्षेत्र कवि को मिलता है तहाँ प्रबंधात्मक रूपकों और संवादात्मक निरूपणों से रस की धारा स्वतः अवरुद्ध-सी हो जाती है। विरह और प्रेम के पद इनके बड़े ही मर्मभरे और सरस हैं, जो अंतर पर सीधे चोट करते हैं। 'गैव घर' की झिलमिल भाँकी का, वहाँ की जगमग जोति का और मुरली की अनहद तान का वर्णन बड़ा ही सरस इन्होंने किया है।

रेखते, गजलें, अरिल, कुंडलियाँ, भूलने, सवैये, कवित्त, लावनी, पशुँ अदि कितने ही छन्दों में तुलसी साहब ने सरस रचना की है। पद तो अनेक रागों में हैं ही।

भाषा बड़ी मीठी और जोरदार है, फ़ारसी शब्दों का भी इन्होंने कितने ही पदों और दूसरे छंदों के बहुलता से प्रयोग किया है ।

### आधार

- १ तुलसी साहब की शब्दावली — बेलवेडियर प्रेस, इलाहाबाद
  - २ षट् रामायन (दोनों भाग) —       "       "
  - ३ रत्न-सागर —                         "       "
  - ४ उत्तरी भारत की संत-परंपरा — परशुराम चतुर्वेदी, भारती भंडार,  
इलाहाबाद
-

## तुलसी साहब

### शब्द

कोइ सतगुर देव री बताइ, चरन गहूँ ताहिके ॥  
चहुँ दिसि दूँ दि फिरी कोइ भेदी, पूछत हौं गुहराइ ।  
उनसे कहूँ विथा सब अपनी, केहि विधि जीव जुड़ाइ ॥  
जो कोइ सखी सुहागिन होवै, कहे तन तपन बुभाइ ।  
पिउ की खोल खबर कहै मोसे, मरूँ री बिकल कर हाइ ॥  
जो न्यामत दुनिया दौलत की, सो सब देउँ बहाइ ।  
वारम्बार वार तन डारूँ, यह कहा मोल बिकाइ ॥  
बिन स्वामी सिंगार सुहागिन, लानत तोबा ताइ ।  
पिय बिन सेज बिछावे ऐसी, नारि मरै बिष खाइ ॥  
सतगुरु बिरहिन बान कलेजे, रोवै औ चिल्लाइ ।  
हाय हाय हिये में निसवासर, हरदम पीर पिराइ ॥  
इह भुँड में कोइ पाक पियारी, पिया-दुलारी आहि ।  
मैं दुखिया हौं दर्द-दिवानी, प्रीतम-दरस लखाइ ॥  
तुलसी प्यास तौ बुझै प्यार से, चढ़ घर अधर समाइ ।  
किरपावंत संत समभावैं, और न लगै उपाइ ॥१॥

### शब्द

१ गुहराइ = पुकारकर । जुड़ाइ = टंडा हो, शान्ति मिले । लानत = धिक्कार । तोबा = तौबः ; यहाँ पर घृणा प्रकट करने के अर्थ में प्रयोग हुआ है । ताइ = उसको । पिराइ = कसकती है । पाक = पवित्र, सती ।

प्यारे पिया पैहों कौने भेस, मैं तो हारी हूँ ढि सारा देस ।  
जोग-जुगति जोगी ठगे, ब्रह्मा विस्नु महेस ।  
बेद-बिधी बंधन भये, देव मुनी औ सेस ॥  
ब्रह्मचार बैराग लौ, संन्यासी दुरवेस ।  
परमहंस बेदांत को पढ़ि भाषत ब्रह्म नरेस ॥  
तीरथ बरत अन्हान को, चार बरन परवेस ।  
काल करम करता करै, बाँधे जम धर केस ॥  
जगत-जाल-जंजाल से, कोइ नहि पावत पेस ।  
मैं सतगुर सरना लिया, तुलसी सकल तजि ऐस ॥२॥

### गज़ल

मक्का महजीत कोऊ हज्ज को जाते ।  
बदन खूब महजित में मन नहि लाते ॥  
तन मन महजीत खुद खुदाइ बनाई ।  
तुलसी ईमान नहीं लावै भाई ॥१॥  
तन के तत्त-मंदर को देखौ जाई ।  
आतम-सा देव जाहि पूजौ भाई ॥  
पाहन की मूरत का भूठ पसारा !  
तुलसी पूजै बेहोस जन्म बिगारा ॥२॥

२ दुरवेस=दरवेश, फकीर । परवेस=प्रवेश ; अधिकार । नरेस=त्रिलोक के नाथ से आशय है । धर केस=चोटी पकड़कर । पावत पेस=जीत सकता है । ऐस=ऐश, भोग-विलास ।

### गज़ल

१ हज्ज=हज, क़ाबे के दर्शन की तीर्थयात्रा । खुदाइ=खुदा ने ही ।  
२ तत्त-मंदर=तत्त्व-मंदिर । पसारा=जंजाल ।

तेरा है धार तेरे तन के माईं ।  
 कहते सब संत साध सास्तर भाई ॥  
 पूजन आत्म आदि सबने गाईं ।  
 भूखे को देख दीन देना जाईं ॥  
 तुलसी यह तत्त मत्त चीन्हे नाहीं ।  
 चीन्हे जिन भेद पाइ बूभे साईं ॥३॥  
 ऐ बेहोस प्यारे, तैं यार बिसारा ।  
 खिलकत का खेल जान सबै भूठ पसारा ॥  
 इक पल में फना होत देख जक्त असारा ।  
 यह नैनों से देख तेरा को है प्यारा ॥  
 तेरी तू आदि देख कहाँ से आया ।  
 उस यार को बिसारके लौ कहँको लाया ॥  
 हमने दिल बीच यार अंदर पाया ।  
 उस बिरहिन के तन में रोम-रोम में छाया ॥  
 वह मरती बेहाल पिया पिया पुकारै ।  
 तन मन में नहीं होस नहीं बदन निहारै ॥  
 ऐसी बेहोस सूल सहै कटारी ।  
 जैसे तन बीच सेल तेगा मारी ॥  
 ऐसी बिरहिन के बीच बिरह सँवारी ।  
 सोई बिरहिन तो लगी पिउ को प्यारी ॥

३ माईं=अन्दर । सास्तर=शास्त्र । मत्त=मत्त, सिद्धान्त । बूभे=समझ लिया ।

४ यार=प्रियतम, परमात्मा । खिलकत=सृष्टि । फना=नष्ट । सेल=बरछा, भाला । तेगा=खांडा । अधर=बिना आधर का स्थान, शून्य पद ; निर्विकल्प समाधि की अवस्था । न्यारी=निराली ; अलौकिक ।

जिमका यह हाल सोई अधर सिधारी ।  
तुलसी सो नारि भई जग से न्यारी ॥४॥

### कुण्डलिया

सतगुर दीनदयाल बिन, जुग-जुग मारे जायँ ॥  
जुग-जुग मारे जाँय, खायँ फिर जम की लाती ।  
ऐसे मूरख लोग, चलैँ वाही के साथी ॥  
सुन-सुन कथा पुरान जानकर जनम बिगारा ।  
सिम्नित सास्तर बेद काल ने किया पसारा ॥  
तुलसी सतसँग संत बिन फिर-फिर खेही खायँ ।  
सतगुर दीनदयाल बिन, जुग-जुग मारे जायँ ॥१॥  
जग बेहोस बूझै नहीं संतमते की बात ॥  
संतमते की बात, लात जम तातें मारै ।  
चोटी धरि-धरि काल पकड़ि चौरासी डारै ॥  
मद-माया के माहिँ बात, चित नेक न लावै ।  
ऐसा बड़ा अयान जानकर ज्ञान न भावै ॥  
तुलसी बूझ विचारले, अंत किया नहिँ साथ ।  
जग बेहोस बूझै नहीं, संत-मते की बात ॥२॥  
जग जग कहते जुग भये, जगा न एको बार ।  
जगा न एको बार, सार कहु कैसे पावै ।  
सोवत जुग-जुग भये, संत बिन कौन जगावै ॥

### कुण्डलिया

- १ लाती=लात, ठोकर । सिम्नित=स्मृति, धर्मशास्त्र । खेही खायँ=भूल चाटते हैं ।  
२ अयान=अज्ञानी, मूढ़ । साथ=सत्संग ।

पड़े भरम के माहि बंद से कौन छुड़ावै ।  
 जो कोइ कहै बिबेक ताहि की नेक न भावै ॥  
 तुलसी पंडित भेष से सब भूला संसार ।  
 जग जग कहते जुग भये, जगा न एको बार ॥३॥

तन पाये तत ना लखा, चखा न गुरपद-सार ।  
 चखा न गुरपद सार, पार कहु कैसे पावै ॥  
 जम के हाथ बिकाय, लिये चौरासी धावै ॥  
 जुग-जुग भरमत जाय, काल से बाजी हारा ।  
 ऐसा जगत अचेत भरम मैं किया पसारा ॥  
 तुलसी सतगुर संत बिन करम न काटनहार ।  
 तन पाये तत ना लखा, चखा न गुरपद सार ॥४॥

### भूलना

अरे, देख निहार बजार है रे, जगबीच न काम कोइ आवता है ॥  
 सुत मात पिता नर नार त्रिया, देख अंत कोउ संग न जावता है ॥  
 तुलसी बिचार जमफाँस है रे, बिधि बाँधिके काल चबावता है ॥१॥

हाय हाय जहान में मौत बुरी, काल जाल से रहन नहिँ पावता है ॥  
 दिन चार संसार में कार करले, फिर जालके खाक मिलावता है ॥  
 तुलसी कर ख्वाब का ज्वाब दूरी, लख लाभ जो यार को पावता है ॥२॥

३ जग जग=जाग जाग । बंद=बंधन । भेष=बाहर का रूप और आचार ।

४ तत=तत्त्व, आत्मस्वरूप ।

### भूलना

१ विधि बाँधिके = मौका पाकर ।

२ रहन नहिँ पावता है = छूट नहीं सकता । कार=काम । जालके = जलाकर । ज्वाब=जवाब ।

अरे, देख निहार विचार करो, जग-जार न पार कोई पावता है ॥  
भवकूप असार को पार किया, भ्रम-भूल के भार उठावता है ॥  
तुलसी को जानके सूझ परा, सोइ आदि अनादि को गावता है ॥३॥

### लावनी

पिया दरस बिना दीदार दरद दुख भारी ।  
बिना सतगुरु के धृग जीवन संसारी ॥  
क्या जनम लिया जगमांहिं मूल नहिं जाना ।  
पूरनपद को छाँड़ि किया जुलमाना ॥  
जुग-जुग में जीवन-मरन, आज नरदेही ।  
सुख-संपत्ति में पारपुरुष नहिं सेई ॥  
जग में रहना दिन चार बहुरि मरना री ।  
बिना सतगुरु के धृग जीवन संसारी ॥१॥  
यह नरतन दुरलभ मांहिं हाय नहिं लाई ।  
जाले अँखियों में पड़े करम दुखदाई ॥  
पिया है हरदम हिये मांहिं परख नहिं पाई ।  
बिन सतगुरु के कौन कहै दरसाई ॥  
खोजत रही री दिनरात ढूँढ़कर हारी ।  
बिन सतगुरु के धृग जीवन संसारी ॥२॥

३ जार = जाल ।

### लावनी

१ मूल = जड़ की बात ; स्वरूप का ज्ञान । पारपुरुष = परम पुरुषपरमात्मा  
२ यह ..... लाई = हाय ! इस दुर्लभ नर-देह में प्रभु से लौ नहीं लगाई ।

अरी, यह मट्टी तन-साज, समझ, बिनसैगा ।  
 छिन में छूटै बदन काल गिरसैगा ॥  
 आसा बंधन जग रोज जन्म धरना री ।  
 दुख सुख बेड़ी विषम भोग करना री ॥  
 भुगतै चौरासी खान जुगन जुग चारी ।  
 बिना सतगुरु के धृग जीवन संसारी ॥३॥

सुत मात पिता नर पुरुष जगत का नाता ।  
 यह सब संसय का कोट कुटँब दुखदाता ॥  
 दुक जीवन है जग माहिं, काल की बाजी ।  
 इन बातों में परमपुरुष नहिं राजी ॥  
 पिउ परमारथ सँग साथ सहज तरना री ।  
 बिन सतगुरु के धृग जीवन संसारी ॥४॥

कोई भेटै दीनदयाल डगर बतलावै ।  
 जेहि घर से आया जीव तहाँ पहुँचावै ॥  
 दरसन उनके उर माहिं करै बड़भागी ।  
 उनके तरने की नाव किनारे लागी ॥  
 कहिं वे दाता मिल जायँ करै भवपारी ।  
 बिन सतगुरु के धृग जीवन संसारी ॥५॥

३ गिरसैगा = ग्रस लेगा, निगल जावेगा । विषमभोग करना = कठिन दंड भोगना है ।

४ दुक = ज़रा-सा ।

५ डगर = रास्ता । भवपारी = संसार से पार ।

सतसंग करना मन तोड़ सरन संतन की ।  
 अंदर अभिलाषा लाग रहै चरनन की ॥  
 सूरति तन मन से साँच रहै रस पीती ।  
 कोइ जावै सज्जन कुफर काल को जीती ।  
 अमृत हरदम कर पान चुवै चौधारी ॥  
 बिन सतगुरु के धृग जीवन संसारी ॥६॥

### मंगल

देखो नर की भूल सूल तासे सहै ।  
 जीवन मारै जीव प्राण उसके लहै ॥  
 देवी बकरा काट सीस उसपै धरै ।  
 बूझ न अंध अचेत जिवत जिव जो मरै ॥  
 पूत पराया मारि दरद नहिं लावही ।  
 कुसल कहाँसे होइ जनम दुख पावही ॥  
 देवी दुरगा भूठ भवानी पूजती ।  
 काटि गला बलि देइ आँखि नहिं सूझती ॥  
 छवना सुअरी केर नौतिया से कहा ।  
 मारे जाइ चढ़ाइ नहीं उसके दया ।  
 जो कोइ नारि निकाम हटक मानै नहीं ।  
 पूजि भवानी भूत भटकि भूतिनि भई ॥

६ मन तोड़=जी तोड़कर, पूरा साधन करके । कुफर=इसका असल अर्थ है मुसलमानी मत से भिन्न अन्य मत ; पर यहाँ अधर्मी या दुष्ट से अभिप्राय है । चौधारी.....चारो ओर से । चुवै = चूता है, टपकता है ।

### मंगल

धरै=चढ़ाता है । जिवत=जीवित । मरै=मारता है । छवना=छौना,

घर-घर पवन बयार लगे यहि भाँति से ।  
 अपने करम निहारि किया जोइ हाथ से ॥  
 तुलसी कहै पुकारि जीवत जिनि मारि हो ।  
 सबमें आतमराम सुनो नर-नारि हो ॥

### सावन

प्रथम सरन सतगुरु गहो, निरखो नैन निहार ।  
 वारपार परखत रहो, गुरुपद-पदम अधार ॥  
 संतचरन चित हित करो. सूरति संध<sup>७</sup>  
 आदि अंत घर लखि परै, सूझै पिउ-  
 अब जग की गति मति कहूँ, बिन सतसंगः  
 मन इंद्री गुन-लोभ में, बिन सतनाम  
 यह भव-सिंध अगाध है, बूड़े भवज  
 बिन सतगुरु भरमत फिरै, कैसे उतं  
 सुरति-सहर घर आदि है, पावैँ सुरजन  
 दुरजन दुख सुख में रहैँ, करमबंद बहै  
 जग-रचना जमकाल की, फँसि-फसि मुए अजान ।  
 ज्ञान गली चीन्हे बिना, भरमत सकल जहान ॥  
 पिउ परचे पाये बिना, निसदिन फिरत बेहाल ।  
 जुगन जुगन भटकत फिरै, निज घर सुरति न चाल ॥

बच्चा । नौतिया = ओझा । निकाम = खराब । हटक = मना करना ।

### सावन

१ सुरति-संध = सुरति अर्थात् लय-ध्यान का मेल । सुरजन = सज्जन ।  
 बंद = बंधन । बहैँ वाद = वाद-विवाद में भटकते हैं । जग-रचना जम  
 काल की = सारी ही सृष्टि मरणशील है । लगवार = यार । अंत = अन्त्यत्र,

पिय की सेज सूती पड़ी, कीन्ह और लगवार ।  
 तासु पुरुष घर ना मिले, भयउ करम भवभार ॥  
 जिन पिय की विरहा बसै, छिन-छिन छीन सररीर ।  
 नैन नीर दुरि-दुरि बहै, कसकै तन मन पीर ॥  
 प्रेम-प्रीति-नदिया बहै, सावन भादों मास ।  
 राति-दिवस लागी रहै, बरसै झड़ि निस-बास ॥  
 पिय की पीर पलपल बसै, सूरति अंत न जाइ ।  
 जैसे चंद्र चकोर को, निरखत नाहिं अघाइ ॥  
 गरज घुमर बदरो बहै, चमकै चमचम बीज ।  
 मोर सोर पिउ पिउ करै, तड़फ तड़फ तन छीज ॥  
 घन सुनि धीर न आवही, पाति लिखूँ पिय पास ।  
 मन सूरत कासिद करूँ, पहुँचै अगम निवास ॥  
 खबर खुसी पिय की सुनूँ, हरखत हिया हित मोर ।  
 तुलसी तलब पिय की लगी, जग तिनका अस तोर ॥१॥

मोरे पिय छाड्यो विदेसमें, सइयाँ संग भयो री बिछोह ॥टेक॥  
 बैरन नींद न आवही, सखि सुख भोर न होइ ।  
 रोइ रैन अँखियाँ बहीं, सखि भरि साँसो साँस ॥  
 बिरह-लहर-नागिन डसै, बिन सइयाँ तड़प उचाट ।  
 चमक उठै जस बीजुली, छतियन धड़क समात ॥  
 प्रबल अगिनि हिय में उठै, एरी धूआँ प्रगट न होइ ।  
 सोई अकेली सेज पै, पूरब लिख्यौ री बिजोग ॥

---

और जगह । वहै=धुमड़ती है । बीज=बिजली । कासिद=सँदेसा ले जाने-  
 वाला तलब=चाह । तिनका अस तोर=तृण की तरह तोड़कर । विदेस=  
 कर्म-लोक से आशय है, जो देह-संबंध का कारण है ।

खबर खोज कासे कहौं, पतियाँ लिखौं केहि देस ।  
 अंग भभूति रमाइहौं, करिहौं मैं जोगिनि-भेस ॥  
 सतगुर सोधि सरने रहौं, गहौं पिय डगर निमाप ।  
 मोर मनोरथ सुरति से, तुलसी मिलन मिलाप ॥२॥

### चितावनी

क्या सोवत गाफिल चेत, सिर पर काल खड़ा ॥  
 जोर जुलम की रीति विचारी, करि माया से हेत ।  
 जम की जवर खबर नहि जानी, बाँधि नरक दुख देत ॥  
 बिनसै बदन अगिन विच जाँरै, खीर खाँड़ रस लेत ।  
 फिरि फिरि काल कमान चढ़ावै, मार लेत खुल खेत ॥  
 विष-रस-रंग संग बहु कीन्हा, करि-करि बैस बितेत ।  
 बृद्ध बनाय बूढ़ तन भइया, कारे केस सपेत ॥  
 सुत दारा आदर अलसाने, बुढ़वा मरे परेत ।  
 छल बल माया करि-करि गई रे, ये दुनिया के हेत ॥  
 मनी मान से धनी न चीन्हा, चिड़ियाँ चुग गई खेत ।  
 तुलसी चरन सरन सतगुर बिन, ग्रासत रवि जस केत ॥१॥

जिदड़ी दा साहिव बेली वे ।

काहू लगाया बाग बगीचा, काहू लगाया चमेली वे ॥

- २ उचाट=उदासी, विरक्ति । विजोग=- वियोग । डगर=रास्ता ।  
 निमाप=बिना माप या ओरछोर ।

### चितावनी

- १ रसलेत=स्वाद लेता । खुल खेत=सामने खुले मैदान में । विष=विषय ।  
 बैस बितेत=उम्र बितादी । आदर अलसाने=सम्मान करने में आलस्य  
 किया । ग्रासत=ग्रस लेता है, निगल जाता है । केत=केतु ।  
 २ दा=का (पंजाबी प्रयोग) । बेली=सहायक, सहारा ।

काहू ने जोड़ा माल खजाना, काहू चुनाई हवेली वे ॥  
तुलसी सोध बोध सतगुर को, यह संगत अलबेली वे ॥२॥

### टप्पा

कौन विधि कहा करों री दइया, हियरे उठत हिलोर ॥  
पिय की पीर नीर मछरी ज्यों, मै तड़फों बिन तोर ॥  
तुलसी मौत देवै बिरहन को, जियरा सहै दुख मोर ॥१॥  
बहुरि मोरी कौन सुने रे सैयाँ, दुख जग मेंघ नघोर ॥  
बिष की बेल बढ़ी करमन से, यह पापी मन चोर ॥  
तुम बिन विदित करै को तुलसी, पावे न ठीका ठौर ॥२॥  
सुरति मोरी छाया रही री गुँइयाँ, गगना में करत किलोल ।  
निरखत नैन खुले नेहड़े के, मगन मधुर सुन बोल ॥  
गाउँ री गवन भवन तुलसी का, अधर अकंथ अमोल ॥३॥  
प्यारे पिया परदेसा, हो गुँइयाँ री ॥  
सइयाँ देस विदेस बिरानी, कासे कहों री सँदेसा ॥  
कौन उपाय करों मोरी सजनी, करिहौँ मै जोगिन-भेसा ॥  
हिये नहिँ चैन, रैन नहिँ निद्रा, बिरह-बिथा तनलेसा ॥  
भेजौँ भौन कौन विधि पाती ग्यानी-गुन-उपदेसा ॥  
तुलसी निरखि जात-नरदेही, जोवन गयो अली ऐसा ॥४॥

### टप्पा

- १ हिलोर=दर्द की मरोड़ ।
- २ बहुरि=फिर, तब ।
- ३ गुँइयाँ=सखी । गगना=शून्यमंडल, निर्विकल्प समाधि की अवस्था ।  
नेहड़े के=स्नेहभरे । अधर=बिना आधार । अकंथ=अकथनीय ।
- ४ बिरानी=पराया, अन्य; इस देश या लोक से परे ।

## होली

थिर न कोइ या जग में री, सौदागर लादि चले री ॥

जो कुछ माल भरो भरती में, दुख-सुख करम करे री ॥

भीषम करन द्रोन जरजोधन, भावीबस भरमि मरे री ।

राज रनखेत लरे री ॥

रावन लंकपती पै हतो, सो रती नहिं वास बसे री ।

पंडौ पाँच गये तजि देही, सोई हाड़ हिमाले गले री ।

डगर जम ने घटघेरी ॥

जो-जो देह धरे तनधारी, राजा रंक रचे री ।

को नर नारि पसू गति गावे, भव-सुख-सोक-पके री ।

लखे नहिं आदि अजे री ॥

पंडित भेष भगति नहिं जाने, ग्यान के मान भरे री ।

सतगुर सोध बोध बिन मारग, जमपुर फाँस फँसे री ॥

भली तुलसी मति फेरी ॥१॥

कोइ पूछो री या सतगुर से ।

बाल तरुन बिरधापन बीता, प्रीत करी सोइ रीत रखी नहिं धुर से ॥

जोग ग्यान बैराग बिरह नहिं, घटत स्वास नित सुर से ॥

बीतत बदन बिषय-रस मांहीं, भेंट नहीं पिया-पुर से ॥

भौन=प्रियतम का घर । अली=सखी ।

## होली

१ जरजोधन=दुर्योधन । रती=थोड़ा-सा भी । घटघेरी=चारों ओर से घेर

ली । भव-सुख-सोक-पके=संसार के सुख-दुःख में पचते रहे । अजे=अजेय;

अजन्मा भी अर्थ हो सकता है । भेष=भेषधारी साधु । मान=अभिमान ।

२ बीतत=क्षीण होता जा रहा है । पिया-पुर=प्रियतम का नगर ;

हिये में हिलोर पिया बिन प्यारी, उठत अग्नि जिया भुरसे ॥  
तुलसी ताप तपैदिक माहीं, मरत जिया बिन जुर से ॥२

### शब्द

कछू न सुहाय मोकों पिया के बियोगी ॥  
बिरह की बेली हेली फैली चहु दिस कूँ, दरद-दुखी जस रोगी ॥  
अस री हिलोर मोर मन आवै, तन तजि अब न जियोगी ॥  
हार सिंगार सखि नीको न लागै, माहुर घोर पियोगी ॥  
रैन न चैन दिवस दुख बीते, आवत नीद न औंगी ॥  
तुलसी तलब मिटै सतगुर से, चित धर चरन छुवोंगी ॥१॥

### बिहाग

मुसाफिर जागो, क्या सोवत बीती है रैन ॥  
जो सोये तिन सरबस खोये, जागे जोइ बड़भाग रे ॥  
सतगुर मूल मरम-घर भूले, फूले फिरत अभाग रे ॥  
माया मोह मान गसे गाढ़े, बढी कुमति की लाग रे ॥  
नरतन सार समझ यहि औसर, अब सब बंधन त्याग रे ॥  
तुलसी तीर भीर भवसागर, हंस बसो तजि काग रे ॥२॥

ब्रह्मलोक । हिलोर=दर्द की कसक या मरोड़ । भुरसे=भुलसता है ।  
तपैदिक=क्षयरोग । जुर=ज्वर ।

### शब्द

- १ हेली = हे सखी । माहुर = विष । औंगी = चुप्पी, चैन । तलब = चाह, गहरी खोज ।
- २ मरम-घर = रहस्य का लोक । गसे गाढ़े = ज़ोर से पकड़ लिया है । लाग = संबंध, प्रीति ।

### धनासरी

एरी आली, संत-चरन सुखबास ॥  
 अंत सखी सुख नेक न पैहो, सहिहो री जम की त्रास ॥  
 भाई बंद कुट्टुँब सुत नारी, इन सँग रहो री उदास ॥  
 यह सब समझ-बूझ भवसागर, लख चौरासी-फाँस ॥  
 जुग-जुग जनम धरे तन तुलसी, आवागवन-निवास ॥३॥  
 सोहागिन सुन्दरी, तुस बसहु पिया के देस ॥  
 नैहर-नेह छाँड़ि देवो री, सुन सतगुरु-उपदेस ।  
 कोटि करो इहाँ रहन न पैहो, क्या धनि रंक नरेस ॥  
 प्रभु के देस परम सुख पूरन, निरभय सुनत सँदेस ।  
 जरा-मरन तन एक न व्यापै, सोक मोह नहिँ लेस ॥  
 सब से हिलमिल बैर बिसन तज, परम प्रतीत प्रबेस ।  
 दम पर दम हरदम प्रीतम सँग, तुलसी मिटा कलेस ॥४॥

### दोहा

तन मन से साँचा रहै, गहै जो सतगुरु बाँह ।  
 काल कधी रोकै नहीं, दे बताइ धुर राह ॥१॥  
 अब समझे से का भयो, चिड़ियाँ चुग गईं खेत ।  
 चेत किया नहिँ आपमें, रहे कुट्टुँब के हेत ॥२॥  
 की अपनी करनी करै, की गुरु-सरन उबार ।  
 दूनोँ में कोइ एक नहिँ, नाहक फिरत लबार ॥३॥

४ नैहर = मायका, पीहर; माया का लोक । बिसन = व्यसन, बुरे कर्म ।

दोहा

१ कधी = कभी । धुर = सही, ठीक-ठिकाने की ।

३ लबार = भूटा, लफंगा ।

आँखी में जाले पड़े, काढ़ै कौन निकारि ।  
 जब सथिया नस्तर भरै, सुरति-सलाई डारि ॥४॥  
 कलूकाल की का कहूँ, नर नारी मतिहीन,  
 दीनभाव दरसै नहीं, जहँ-तहँ बुद्धि मलीन ॥५॥  
 जुलमी की जाली पड़े, बड़े-बड़े उमराव ।  
 दाँव कधी लागै नहीं, भागन कवन उपाव ॥६॥  
 खाय पिये उतना रखै, बाकी रखै न पास ।  
 और आस व्यापै नहीं, सतगुरु का बिस्वास ॥७॥  
 मन की ममता ना घटी, लटी न छूटी चाल ।  
 हाल हाथ से दे कोई, ले भोली में डाल ॥८॥  
 विश्वामित्र वसिष्ठ को, भयो परस्पर बाद ।  
 उन तप को कीन्हा बड़ा, इन सतसंग अगाध ॥९॥  
 जल मिसरी कोइ ना कहै, सरबत नाम कहाय ।  
 यों घुलके सतसंग करै, काहे भरम समाय ॥१०॥

४ सथिया=जरीह । नस्तर भरै=चौरा लगाता है ।

५ कलूकाल=कलियुग । दीनभाव=निरहंकारिता, नम्रता ।

६ जाली=जाल, फंदा ।

७ बाकी=अतिरिक्त वस्तु । और आस व्यापै नहीं=दूसरो की आशा नहीं सताती ।

८ लटी=बुरी, नीच ।

९ उन.....अगाध=विश्वामित्र ने तप को बड़ा बताया, और वसिष्ठ ने सतसंग को बड़ा कहा ।

१० समाय=पड़े ।

सूरा रन में सीस को, धरै हथेली माहिं ।  
सरा सती जरि जाय जो, पिल पैठै घर माहिं ॥११॥  
मुरसिद सतगुर चरन का, आठ पहर अनुराग ।  
सो भागे भव-चक्र से, उनको लगा न दाग ॥१२॥  
नरतन दुरलभ ना मिलै, खिलै कँवल रसमाँय ।  
खाय अमर फल अगम के, जो सतगुरु सरनाय ॥१३॥

---

११ सरा=अग्नि, चिता । पिल=हिम्मत के साथ धुसकर । घर=प्रियतम  
(परमात्मा) के सत्यलोक से आशय है ।

१२ दाग=(माया का) कलंक ।

१३ कँवल==हृदय-कमल से आशय है । रसमाँय=ब्रह्मानन्द में । अमर-  
फल=मोक्ष ।













